

विशिष्टाङ्कः

पञ्चमवर्षे  
Vol. 5

सौर वैशाखः, १९८५ वैक्रमाब्दः

May 1928.

प्रथमसङ्ख्या  
No. 1

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिमुदस्यद् भेदतारा विलुम्पन्  
नयदधिसुरभाषाभाषि जागर्तिभावम् ।  
विबुध-विहग वादैराह्वयद् भाग्यभानुम्  
विलसतु भुवनेऽस्मिन् सर्वतः 'सुप्रभातम्' ॥

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्यवारिधिः

सम्पादकः—

श्रीकेदारनाथशर्मा सारस्वतः

वार्षिकमूल्यम्—३)

माननीयेभ्यः—१२)

व्यवस्थापकः—

श्रीगिरीशशुक्लः, न्यायाचार्यः ।

छात्रेभ्यः—१॥)

वैदेशिकेभ्यः—५)

अस्यांकस्य मूल्यम् ॥१॥)

## लेख-सूची ।

- १—माङ्गलिक्य सूक्तय —  
महामहोपाध्याय-स्वर्गीय-श्रीरामशास्त्रीतैलङ्गः, अ-  
द्वेय श्रीरामावतार शर्मा, आचार्य-श्रीदामोदरलाल  
गोस्वामी, श्रीमहामहोपाध्याय-श्रीदेवीप्रसाद शुक्लः,  
कविचक्रवर्ती, श्रीनारायणशास्त्री खिस्ते, साहित्याचार्यः,  
श्रीसम्पादकः । १
- २—शुभाशीः—  
महामहोपाध्याय-पण्डितराज-श्रीप्रमथनाथ-भट्टाचार्याणाम् २
- ३—नूतनवर्षाभिनन्दनम्—  
महामहोपाध्याय श्रीदेवीप्रसाद शुक्लः, कविचक्रवर्ती । २
- ४—भारतमातृवन्दना —  
श्रीयुत विन्ध्येश्वरोप्रसादशास्त्री (सूर्योदय-सम्पादकः) ३
- ५—शृङ्गारस्यैकमात्ररसत्वम्—  
अद्वेय श्रीरामावतारशर्मा, एम० ए०, साहित्याचार्यः ४
- ६—अभिभाषणम्—  
आचार्य आनन्दशङ्करधुवः, एम ए., एल-एल, वी  
( प्रो-वाइस-चान्सलर-हिन्दूविश्वविद्यालय ) । ५
- ७—इन्द्रजाल-मञ्जूषा—  
डा० श्रीमङ्गलदेवशास्त्री, एम ए, पी एच् डी० । ७
- ८—त्रायुर्वेदस्य क्रमिकहासः—  
महामहोपाध्यायः डा० श्रीगणनाथसेन-सरस्वती,  
एम ए, एल. एम एस. विद्यानिधिः ९
- ९—पण्डितेभ्यः प्रार्थनम्—  
महामहोपाध्याय-श्रीदेवीप्रसादशर्मा शुक्ल  
कविचक्रवर्ती । १५
- १०—स्थानासनाभ्यां विहरेत्—  
महामहोपाध्याय-श्रीगङ्गानाथ झा, एम. ए  
डी. लिट. ( वाइसचान्सलर-प्रयाग विश्वविद्यालय ) १५
- ११—विवाहसम्बन्धे विचारः—  
देशपूज्यो महामान्यः श्रीमदनमोहन मालवीयः  
( वाइसचान्सलर-हिन्दूविश्वविद्यालय ) १७
- १२—कामशास्त्रीयो ग्रन्थविस्तरः—  
श्रीरामचन्द्रशास्त्री, 'कुशलः' १९
- १३—राजनैतिकी परिस्थितिः—  
श्रीयज्ञनारायण उपाध्याय., एम ए., एल-एल.  
वी. एल. डी., काव्यतीर्थ २५
- १४—व्रजभाषा महा कवेर्विहारिणः काश्चन सूक्तयः—  
भट्ट श्रीमथुरानाथ शास्त्री, साहित्याचार्य. २७
- १५—भातृभावना—  
नवरत्न-श्रीगिरिधरशर्मा काव्यालङ्कारः ३१
- १६—दुर्जन-दूषणम्—  
महाकविगुमानोपन्तप्रणीतः, सम्पादकः,  
श्रीतारादत्तपन्तः साहित्याचार्यः ३१
- १७—शरीरमीमांसा—  
श्री-उग्रम्बरुविनायक शर्मा मोहरीरः ३३
- १८—शिवराजविजय-विमर्शः—  
श्रीदीनानाथ शास्त्री सारस्वतः ३५
- १९—सुप्रभात-सारस्तवः—  
भट्ट श्रीगिरिधारीशर्मा 'कविकिङ्करः' ३८
- २०—वसन्तविलासः—  
श्रीजीतन झा शर्मा ३९
- २१—कमलाकरसिद्धान्ते विशेषता—  
श्रीवलदेवमिश्रः, ज्यौतिषाचार्यः ३९
- २२—भट्ट श्रीक्षीरस्वामी—  
आचार्यगिरिजाप्रसादशर्मा, द्विवेदः ज्यौतिषा-  
चार्यः ४१
- २३—रेखावलोकन-प्रकार-परिचय.—  
श्रीकालिकाप्रसादमिश्रः, काशीराज ज्योतिर्वित् ४५
- २४—वैदिकप्रणवे द्विजेतरस्याप्यधिकारः—  
श्रीयुत राधाप्रसाद शास्त्री, धर्मशास्त्राचार्यः ४७
- २५—इतिहासज्ञानस्यावश्यकता—  
श्रीमहादेवशास्त्री पाण्डेयः, साहित्याचार्यः ४९
- २६—भारतभामिनीनां सुरभारतीं प्रतीतिकर्तव्यम्-  
श्रीमती सुशीलादेवी, 'विदुषी' ५१



२७—अहो अस्माकं समाजः—

श्रीयुत श्रीनरदेव शास्त्री, वेदतीर्थः

१३

२८—काव्यकथा—

श्रीमान् पुरुषोत्तमशर्मा चतुर्वेदः, साहित्या-  
चार्यः

११

२९—स्वर्गीय स्मृतिः—

१—श्री सुप्रभात-सम्पादकः

२—श्री विष्णुदत्तशर्मा वैद्यः, आयुर्वेदाचार्यः

३—श्री सत्यप्रसादशर्मा, बहुगुणः

१९

३०—शिवगीतम्—

श्री भूपनारायण झा,

६३

३१—परिङित-परिचयः—

श्री सुप्रभात-सम्पादकः

६४

३२—सम्पादकीयम्—

६६

## चित्रसूची ।

१—संस्कृत-साहित्य-समाज-संस्थापकाः, तत्सह-  
कारिणश्च ।

२—महामहोपाध्यायः श्रीसुधाकरद्विवेदः

३—दैवज्ञवाचस्पतिः श्रीविनायकशास्त्री वेतालः

४—परमगुरुवः श्रीराजारामशास्त्रिणः

५—महामहोपाध्यायश्रीबालशास्त्री, बालसरस्वती

६—श्रीमन् मध्वसम्प्रदायाचार्याः श्रीदामोदरलाल  
गोस्वामिनः

७—श्री डा० गङ्गानाथ झा एम० ए०, महामहो  
पाध्यायः, डी० लिट०

८—अभिनवमहाकविः श्रीरामकृष्ण कविः

९—ब्रह्मर्षयः श्रीजनार्दनमिश्राः,

१०—आयुर्वेदमार्तण्ड-श्रीअर्जुनमिश्राः

# संस्कृत-समाचारः

प्रतीक्ष्यताम् ।

आषाढ-श्रावणयोः सम्मिलिता सङ्ख्या प्रकाशिता  
भविष्यतीति प्रागेव निवेदितम् । एतस्यां खलु केचन विचित्राः  
विश्वकारिणो हृदयाकर्षकाः परिमिता एव लेखाः प्रकाश-  
मेष्यन्ति । एतस्या एत एव नियमिता लेखका भविष्यन्ति ।

१ अद्देय—रामावतार शर्मा एम० ए० साहित्याचार्यः,

२ महामहोपाध्यायः श्रीदेवीप्रसादशुक्लकविचक्रवर्तिनः

३ श्रीगोपालशास्त्री, साहित्याचार्यः, दर्शन केशरी

४ श्रीगिरीश शुक्लो न्यायाचार्यः, ( व्यवस्थापकः )

५ श्रीतारादत्तपन्तः, साहित्याचार्यः, दर्शनशास्त्री

६ श्रीदामोदरशास्त्री मिषगाचार्यः, सर्वदर्शनतीर्थः

७ श्रीविष्णेश्वरीप्रसाद शास्त्री ( सूर्योदय-सम्पादकः )

८ श्रीमहादेवशास्त्री पाण्डेयः, साहित्याचार्यः

९ श्रीकेदारनाथ शर्मा, सारस्वतः ( सम्पादकः )

एषा विचित्रा दर्शनीया, मननीया, क्रान्तिकारिणी  
सङ्ख्या भविष्यति । एतस्मिन् सर्वेषां समाज-कार्यकर्तॄणां  
सचित्रः परिचयोऽपि स्थास्यति

कार्तिके च कविताङ्कः प्रकाशितः स्यात् । एतस्मिन्  
भारतवर्षीयाणां धुरन्धर-कवीनां मनोहारिण्यः क्रान्तिकारिण्यश्च  
कविताः प्रकाशिता भविष्यन्ति ।

ग्राहकैरनुग्राहकैश्चास्याः समुन्नये, प्रोत्साहने च बद्धपरि-  
करैर्भाव्यम् ।

अखिल-भारत-परिचय-संस्कृत-साहित्य-समाजस्य ।

सम्यक् सम्भाव्यते यदस्मिन् संवत्सरे कार्तिकमासे  
सूर्यग्रहणावसरे सम्मेलनस्याधिवेशनं संस्कृतप्रधानकेन्द्रे  
वाराणस्यां महता समाश्रमेण, उत्साहेन सम्पत्स्यते ।  
तस्मिन्नेवावसरे, सनातनधर्मप्रचाराय विदुषां सङ्गमनाथ

च अखिल-भारतवर्षीयं विद्वत्सम्मेलनम् अपि भविष्यति ।  
छात्र-सम्मेलन-कविसम्मेलनादयश्च भविष्यन्ति ।

\* \* \* \*

## अस्माकं नवीनाः स्तम्भाः ।

अस्माभिः सुप्रभाते केषाञ्चनावश्यकविषयाणां स्था-  
यित्व-सम्पादनाय साम्प्रतं सप्तस्तम्भाः संस्थापिताः  
सन्ति । तेषां चित्राण्यपि निर्मापितानि सन्ति, यानि पाठकानां  
सम्मुखमेव समागतानि । तत्र प्रथमं 'काव्यकथा' नामकः  
स्तम्भो वर्तते । एतस्मिन् स्तम्भे संस्कृतकाव्यानां कथा,  
तेषां समालोचनम्, तद्विषये चान्या ज्ञातव्या वार्ताः  
स्थास्यन्ति । (२) द्वितीये—स्वर्गीयसृष्टि—नाम्नि  
स्तम्भे स्वर्गीयाणां भारतीयसंस्कृतविदुषां चित्राणि चरित्राणि  
च स्थास्यन्ति । एष सङ्ग्रहः कालान्तरे परं महत्त्वमासादयन्  
भविष्यति काले संस्कृत-साहित्यस्येतिहासस्य रूपं धारयि-  
त्वा भाविनां गणपकानां लोकानाञ्च महान्तमान्धये दूरी  
करिष्यति । त्रयमिव तस्येतिहासविषये सर्वथान्याः  
स्थास्यन्ति । तृतीये 'परिचितपरिचय'—नाम्नि स्तम्भे  
साम्प्रतिकानां विदुषां परिचयः स्थास्यति । एतेन खलु  
विदुषां परिचयेन परस्परं सर्वेषां विदुषामनायासपरिचयः,  
परस्परं छट्टहः स्नेहः सद्भावश्च सम्भवेत् । चतुर्थे 'विज्ञान-  
वैभव' नाम्नि स्तम्भे नवीना वैज्ञानिकवार्ताः, आवि-  
ष्काराश्च संस्कृते सम्यग् विज्ञाता भविष्यन्ति, यस्य खलु  
विज्ञानस्य साम्प्रतं सर्वाधिका वर्तते संस्कृते आवश्यकता ।  
पञ्चमे स्वास्थ्य-सुधा, नाम्नि स्तम्भे आयुर्जोदविषयकाः  
स्वास्थ्य सम्बन्धिनां विषयाः सन्निवेशिता स्युः । एतास्मिन्  
स्तम्भेऽपि संस्कृतसंसारस्य परमोपयोगिनो लेखाविचाराश्च  
संगृह्येरन् । षष्ठे 'संस्कृत-समाचाराः' इति शीर्षके  
स्तम्भे संस्कृत विषयकाः पाठशाला-विद्यालय-सभा- सम्मेल-  
नोत्सवादि-संस्कृतसम्बन्धिनीनां समाचारा-वलीनां सङ्ग्रहो  
भविष्यति । सप्तमश्च सम्पादकीय-नामा स्तम्भो विदित एव  
पाठकानाम् ।

एवंसत्यपि पञ्चषाः स्तम्भाः साम्प्रतमप्यशिष्टाः  
सन्ति । यथा—'समाचार-संग्रहः', 'प्राप्तपत्राणि',

व्यापारे कथ्यते लक्ष्मीः, 'कवि-कीर्तनम्', 'पुस्तक-  
परिचयः' इत्यादयः । ग्राहकाणामभिरुचिमालोच्य  
यथासम्भवं शनैश्चनैस्तदपि सम्पत्स्यते ।

एतेषां स्तम्भानां साफल्यं लेखायर्चं भवति । लेखाश्च  
लेखकैरेव लिखित भविष्यन्ति, तल्लेखक महानुभावानामेव  
शिरसि विद्यते साफल्यमेतेषाम् । अतः सुप्रभात-  
लेखका लेखानुलिख्य प्रेषयेयुः । परमेतदेव निवेदनम् । यत्  
लेखा नितरानुपयोगिनः, सरलाः, अतिसंक्षिप्ताः लोकहित-  
करा एव प्रेषणीयाः । अन्यथा वयं प्रकाशनेऽसमर्थी भविष्यामः ।

\* \* \* \*


## सूचना ।

ये महानुभावाः छात्रमूल्येन १॥  
सार्धैकरूप्यकेण सुप्रभातं गृह्णन्ति,  
अद्यपर्यन्तं ।) आणकचतुष्टयं विशि-  
ष्टाङ्कसाहाय्यं न प्रेषितवन्तस्तेषां विशि-  
ष्टाङ्कः सुरक्षितः कार्यालये विद्यते ।  
सत्वरं स्वकीयं ।) साहाय्यमाणकचतु-  
ष्टयं प्रेष्य स्वीयमङ्कं समासादयन्तु ।  
आणकचतुष्टयं धनादेशेन ( मनीआ-  
र्डरसे ) अथवा तन्मूल्याश्चिटिकाः  
(स्टाम्प) राजेस्टित (रजिस्टर्ड) पत्रेण  
प्रेषयन्तु । अन्यथा कार्यालयोन्नोत्तर-  
दायी स्यात् ।

व्यवस्थापकः ।

सुप्रभातकार्यालयः, काशी ।





विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर-वैशाखः । १६८५ वैक्रमाब्दः

५५५-संख्या



आच्छाद्य राङ्गमनच्छासयः सदसि कच्छायतिषुव । नह-  
नच्छान्दसोऽपि परमुच्छासवाग्जयसि तुच्छान् मदं च भजसे ।  
सच्छासपान्थ ! किमु नेच्छापि ते भवति तच्छासनानुसरणे,  
तच्छासितमेव हृदि गच्छानर्थं शरणमच्छाङ्गमन्थकरिषुम् ॥

—म. म. स्वर्गाय-रामशास्त्रि तैलङ्गनाम्

\* \* \* \*

मिहो-धम्मिल-सहो-परिमलिन, दरोत्कुल-काम्पिल-वहो-  
हलोसोछास-मल्ले, मरुति सति सरिलोल-कल्लोल-नेल्ले ।  
मिहो-धुलान् प्रचुल्लालधुरजनि-राहोलयोहोदय नर्द-  
सलेकानुछासयन्तैलवयतु विषदं तल्लजो मर्कटानाम् ।

—भीरामावतारशर्मणाम्

राधापटेपात्रो तनुः कृष्ण ! सेऽद्धा

धंजी-हस्ता रोहिणी पाणिपदे ।

द्वौ चित्रा कालिनी स्वातिमाता

मूर्धं भुवाम्पासवर्षातिवस्त्रया ।

—श्रीगोस्वामिदासोदरलालशास्त्रिणाम्

\* \* \* \*

अमन्दानन्दसन्दोह-मन्दिरं सुन्दरं महः ।

अलं कलिमलं लीला-कलितं क्वचु लुम्पतु ॥

—म. म. श्रीदेवीप्रसादशुक्लकविचक्रवर्तिनाम्

\* \* \* \*

अमन्दानन्दसन्दोहमिथ्यनिद्रमधुरस्वराः ।

यान्तु वाग्देवतास्पर्श-मुदिताः कच्छप्यस्वनाः ॥

—श्रीनारायणशास्त्रिणाम् ( विस्ते )

\* \* \* \*

अगदम्भावलम्बाय निरालम्बाय शूलिने ।

अगदम्भावकुटुम्बाय नमः साम्बाय शम्भवे ॥

—सम्पादकस्य

## शुभाशिषः ।

महामहोपाध्यायस्य पण्डितसम्राजः—श्री प्रमथनाथ-तर्कभूषणभट्टाचार्य-महोदयस्य ।  
विविध-विबुधमोदं तन्वतः सत्किंवाभिस्तम इह भुव सान्द्रं निघ्नतः स्वादयेन ।  
गहन-विधिरहस्यं कुर्वतो व्यक्तमुच्चैर्दिशि दिशि विजयन्तां सुप्रभातस्य भासः ॥

### नूतनवर्षाभिनन्दनम् ।

आयाहि भो नूतन-वर्ष ! हर्षप्रकर्षमाधातुमलं यतस्व ।

तव प्रसादेन सदैव देवः श्री विश्वनाथः सुतरां प्रसीदेत् ॥ १ ॥

सद्भूतिभूमेपचिताऽस्तुभूमिर्भाग्योदयो भूरि भवेत् प्रजानाम् ।

भातु प्रभावप्रभवाऽस्तभीतिर्भोगोपयुक्ता भूत-भावुका भीः ॥ २ ॥

उदेतुसन्मङ्गलसम्पदुच्चैरमङ्गलं द्राग्विलयं प्रयातु ।

दरिद्रता नश्यतु, वश्यभावमवश्यमासाद्य महः स्थिरः स्यात् ॥ ३ ॥

दोषा अशेषाः खलुनामशेषा-भवन्तु, भक्तिर्भगवत्युदीयात् ।

पूता मनोरञ्जनहेतुभूता गुणाः प्रभूताश्च समुल्लसन्तु ॥ ४ ॥

आधिर्जनानां हृदयं विहाय कुत्राऽपि यायादथवा प्रणश्येत् ।

व्याधिर्निदानेन निजेन साकं स्वयं समासाद्य भयं प्रियेत ॥ ५ ॥

पापानि सर्वाणि सहैव दुःखैः पलाय्य पातालतलं प्रयान्तु ।

सुखैःसमेतः सुकृतस्य राशिः समेधतामाशु विनाऽन्तरायम् ॥ ६ ॥

लोकोपकारैकपराऽपरागा निश्शेषविद्वेषविकारशून्या ।

शश्वत्समासादित-सुप्रसादा मतिस्सतामस्तु गतिर्गुणानाम् ॥ ७ ॥

—श्रीदेवीप्रसादशुक्लः, कविः

( महामहोपाध्यायः )

## भारतमातृवन्दना ।

हिमवता मुकुटेन विराजिता,  
 त्रिगुणबोडशकोटिसुताम्बिता ।  
 स्मितपराजित-पूर्णसुधाकरा,  
 जयति भारतवर्ष-वसुन्धरा ॥ १ ॥  
 अमृतपङ्कज-भास्वरितानना,  
 छविनिन्दित-नन्दनकानना ।  
 अमल कोमल विम्बफलाधरा,  
 जयति मे सुफला सुजला धरा ॥ २ ॥  
 महितराघवमाधवमातृका,  
 विहितवर्गचतुष्टयदातृका ।  
 अधिगता मुनिभिश्च यतो जनिः,  
 जयति मे वरदा भरतावनिः ॥ ३ ॥  
 प्रणतमानव बुद्धिविकाशिनी,  
 प्रबलराक्षसवंश-विनाशिनी ।  
 सुमतिदा विशदा भयहारिणी,  
 जयति मा परमाऽऽमयवारिणी ॥ ४ ॥  
 सुखद सुन्दर शादुवल शालिनी,  
 सुम समूहलसद्गिरिमालिनी ।  
 बहूनदाऽऽप्रपदीन-कचाचिता,  
 जयति विश्वजनीन-गुणाचिता ॥ ५ ॥  
 भुतिशुचिस्मृतिदर्शन हेतवे,  
 विभुरवीचिभवार्षवसेतवे ।  
 निखिल वाञ्छितकामदधेनवे,  
 तव धरित्रि ! नमोऽर्द्धाग्रजरेणवे ॥ ६ ॥  
 जनित-विष्णु-विरञ्जि-दिग्म्भरा,  
 वितत-शुद्ध-यशोलसदम्भरा ।

ऋषि-महर्षि-निपीत-पयोधरा,  
 जयति जन्मधरा सुमनोहरा ॥ ७ ॥  
 सुमहनीयमहामहिमान्विताम्,  
 विजयिनीं महतीं महितां हिताम् ।  
 प्रतिपलं कलये हृदि सादरम्,  
 विबुध-वन्दित-भारतमातरम् ॥ ८ ॥  
 सुरसरिदु यमुना च सरस्वती,  
 सुरस सिन्धुनदी च दूषद्वती ।  
 अगणिताः सरितोऽपि च नर्मदा,  
 धवलयन्ति पदं तव सर्वदा ॥ ९ ॥  
 मलयजः पवनः परिषावनः,  
 सरसिजामृत शीकरवाहनः ।  
 व्यजनमातनुतेऽनिशमर्चिते,  
 वपुषि ते हरिचन्दनचर्चिते ॥ १० ॥  
 पदपरागमतीवशिवङ्करम्,  
 परिचरन्नयि तेऽम्ब ! निरन्तरम् ।  
 प्रियजनं जनकं च सहोदरम्,  
 परिजहामि भजामि च नोदरम् ॥ ११ ॥  
 जननि ! मन्त्रयनं भयनाशया,  
 प्रथममुल्लसितं तव भासया ।  
 मृतिदिनेऽपि तथा परिपूरितम्,  
 भवतु भारतभूमि ! निमीलितम् ॥ १२ ॥  
 न वसु नापि सुखं न सुतानये !  
 परपदं जगदम्ब ! न कामये ।  
 चरणमर्चितुमीश्वरि ! तावकम्,  
 जसुरिदं व्यतिगच्छतु मामकम् ॥ १३ ॥

श्रीविन्ध्येश्वरीपसाद शास्त्रिणः

( 'सूर्योदय'-सम्पादकस्य )



लेखकः—

श्रेय-श्रीरामावतारशर्मा, एम० ए०, साहित्याचार्यः



या भवभूतिना—

“एको रसः करुण एव

भिमित्तभेदात्

भिन्नः पृथक् पृथग्विश्रयते  
विचरान् ।”

इत्यादौ करुणस्यैव एकमात्ररसत्वं प्रतिपादितम्;  
तथा भोजेनाऽपि ‘शृङ्गार प्रकाशे’<sup>१</sup> शृङ्गाररसस्यैकमात्र  
रसत्वं प्रतिपादितम् । तथाच शृङ्गारप्रकाशस्योपक्रमे द्वे पद्ये—

शृङ्गार-वीर-करुणाद्भुत-रौद्र-हास्य-

बोभस-वत्सल-भयानक-शान्तनादः ।

आन्नामिर्दृश रसान् सुधियो वयं तु

शृङ्गारमेव रसनाद्रसमामनामः ॥

\* \* \*

वीराद्भुतादिषु च येह रस-प्रसिद्धिः

सिद्धा कुतोऽपि वदयन्नवदाविभाति ।

लोके गतानुगतिकत्ववशादुपेता-

मेतां निवर्तयितुमेष परिश्रमोऽयम् ।

१—शृङ्गारप्रकाशाख्यो महान् रसग्रन्थः श्रीभोजनिमित्तः  
खान्प्रतमेव मद्रास-पुस्तकालये समुपलब्धः तस्य प्रकाशनञ्च  
तत्रैव जायते । तस्य कश्चनांश एव सम्प्रति मुद्रितो मया लेखक  
बहोदयानां सविवे हृदः । तद्विषये पुनर्विशेषं व्याख्यास्यामः ।

एतत्पद्यद्वयं धर्मदाससूरिणा ‘साहित्य-रत्नाकरे समुद्धृतं  
मया दृष्टपूर्वम् । सम्प्रति तु प्रकाशितस्य शृङ्गारप्रकाशाख्यस्य  
श्रुतिकार्यामिदमुपन्यस्तम् ।

भोजराजेन स्वसभापण्डितैर्वहवः प्रबन्धा निर्मापिता  
इति प्रतिभाति । तत्र षट्त्रिंशत् प्रकाशात्मकः शृङ्गार  
प्रकाशोऽयं महाकविना छित्तपेन निर्मित इति प्रतिभाति ।  
तथाहि—

“अच्छिन्नमेखलमलम्ब-दृढोपगूढ-

मप्राप्तचुम्बनमवीक्षितवत्क्रकान्ति ।

कान्ता-विमिश्र-वपुषः कृतविप्रलम्भ-

सम्भोगसख्यमिव पातु वपुः पुरारेः ॥”

इतीदं शृङ्गारप्रकाशस्य मङ्गलपद्यम्, तच्च मया प्रकाश्यमाने  
सदुक्तिकर्णावृते छित्तपस्य पद्यत्वेनोपन्यस्तम् । भोजराजाव  
किञ्चिदेवावाचानः सदुक्तिकर्णावृत-सङ्गृहीता छविः श्रीधर-  
दासः स्व-संग्रहे भोजीयानि पद्यानि भोजीयत्वेनैवोदाजहार ।  
छित्तपादीनां पद्यानि तु तत्तन्नाम्नैवेति शृङ्गारप्रकाशबचेत्  
छित्तपप्रणीतत्वेन तत्समये प्रसिद्धो नाभविष्यत्तदानासौ  
‘अच्छिन्नमेखलमिति पद्यं तच्छित्तपीयत्वेन व्याहरिष्यत् ।  
छित्तपद्य छप्रसिद्धो भोजसदस्य इति “भोजिच्छित्तपबिलहण-  
प्रभृतिभिः” रित्यादिश्लोकादवगम्यते । प्रमाणान्तराणिचा-  
त्र न विस्तरभयेनोपन्यस्तानि । यथाशृङ्गारप्रकाशरीत्या  
शृङ्गार एवैको रसः, अन्ये रसास्तु भावमात्राणि । यथाच  
शृङ्गार प्रकाशे—



“रत्यादयो यदि रसास्युरतिप्रकर्षं

हर्षादिभिः किमपराद्धमतद्विभिन्नैः ।

अस्यायिनस्त इतिचेद्भययहासशोक-

क्रोधादयो वद कियच्चिरमुल्लसन्ति ॥”

शृङ्गारमात्रस्य रसत्वसिद्धान्तश्चात्र सङ्क्षेपेण मया विदुषां विचाराय विन्यस्तः । विस्तरार्थिनः शृङ्गारप्रकाशमालोकयन्तु ।

शृङ्गारप्रकाशे बहुन्यैतिहासिकवृत्तान्यपि दृश्यन्ते । तथा—कालिदासस्य कुन्तलेश्वरदौत्यादुद्धृतमिदं पद्यम्—

असकलहसितत्वात् क्षालितानीव कान्त्या,

मुकुलितनयनत्वात् व्यक्तकणोत्पलानि ।

पिबति मधुसुगन्धोन्धानानि प्रियाणां

त्वयि विनिहितभारः कुन्तलानामधीशः ।

एतत्पद्यं कालिदासेन विक्रमादित्य समक्षमुक्तमालीव

विक्रमेण चैतदुत्तरे प्रोक्तम्—

“पिबतु मधुसुगन्धोन्धानानि प्रियाणां

मयि विनिहितभारः कुन्तलानामधीशः ॥”

एवं विक्रान्तितम्बा दूतभूरासीदित्यपि शृङ्गारप्रकाशा-

दवगम्यते ।

## अभिभाषणम् ।



मन्तो विविधविद्याविलासिनो विद्व-  
द्वृन्दारकाः, श्रीवाराणसी-संस्कृत-सा-  
हित्य-समाजभाजः, अत्र समागताः  
साहित्यप्रेमजुषः सभाजनाश्च !

भवद्गिरेतत्सभाभ्यक्षपदप्रदानेन  
नितान्तमहसुपकृतोऽस्मि; विशेषतश्च अनेन काशीस्थ-विद्व-  
जन-समागम-सम्पादनेन । अधुना एतदावेदयामि यत्  
समाजमन्त्रिभिः प्रबद्धं क्रममनुसृत्य दिनद्वयमस्मिन् स्थाने  
अपराद्धे चतुर्थघण्टावादनादाभ्य षष्ठघण्टावादनपर्यन्त-  
मस्माकं कार्यं भविष्यति । अद्यतनकार्यविभागपर्यवसाने  
च सभाभ्यक्षस्थानानुरूपमव्यक्षेण किञ्चिद्दृश्यते ।

आदौ शिष्टाचारानुसारेण सर्वविज्ञानान्तर्यमस्मत्-

कार्यसाफल्यसिद्ध्यर्थञ्च श्रीशप्रार्थना सभाजनैर्विधीयताम् ।

श्रीमन्तो महानुभावाः सभाजनाः !

इदानीमध्यशस्थानात् यत्किञ्चिदल्पमेव प्रसङ्गाकाङ्क्षितं  
वक्तुं भवद्गिरिज्ञा दीयतामित्यभ्यर्थये ।

ॐ नमः श्रीधर्मदत्ताय गुरवे बुद्धिरूपिणे ।

अयं समाजः “संस्कृतसाहित्यसमाज” इति विचिन्त्य  
संस्कृत-साहित्य-शब्दार्थयोर्मांसांसा यदि क्रियते तर्हि न  
अकाले अस्थाने वाऽकाण्डताण्डवं स्यादिति मन्ये । सापि  
कालमर्यादामनुरूप्य समासत एव विधास्यते नतु विस्तरेण  
इति भवताज्ञातिङ्केशो भविता । तथापि यः कोऽपि श्रमः  
स्यात् स महानुभावतया भवद्भिः लोढव्य इति प्रार्थ्यते ।

( \* संस्कृत-साहित्य-समाजस्य चतुर्थाधिवेशने सभापति  
पदमलंकुर्वतां श्रीमदाचार्यआनन्दशङ्करवापूभाई ध्रुव [ एम्.०  
ए.० एल्.एल्. बी०, प्रो०—वाइस चांसलर हिन्दू विश्वविद्यालय,  
काशी ] महोदयानाम् )

तत्र प्रथमं “संस्कृत”-पदार्थविचारे कल्पद्वयं प्रतिभाति-  
( १ ) संस्कृतैः--शास्त्रोक्तसंस्कारविशेषैः परिशुद्धैः  
शिष्टैर्जनैः या वाग् भाष्यते सा संस्कृता ।

( २ ) अथवा, प्रकृतिरूपाद् वाग्विशेषात् संस्कारं  
प्राप्य या भाषा समजनि सा संस्कृता ।

अनयोः कल्पयोरयं भेदोऽवधारणीयः-यत् प्रथमे कल्पे  
या संस्कृता भाषा सा न सार्वलौकिकी; किन्तु शिष्टजनसुख-  
स्थैवालङ्कारः । नन्वेवं चेत् संस्कृता वाक् महर्षिणा पाणिनिना  
“भाषा”शब्देन कथमगादि ? लोके च तस्या व्यवहार-  
इतिकथमुक्तम् ? उच्यते । तत्तु तत्कालीनशिष्टजनभाष्य-  
माणत्वात्, न पुनः सर्वजनसाधारणत्वात् । अतएव तस्या  
ग्रीवाणवाणीति प्रसिद्धिः । तस्मात् संस्कृतप्राकृतयोः  
सम्बन्धः पौर्वापर्य-निबद्धः । तच्च निबन्धनं बीजाङ्कुरभाव-  
सदृशं न भवति, किन्तु एककालावच्छिन्न-संस्कारभावाभाव-  
प्रयुक्तभाषाभेदस्वरूपः-इति एके मन्यन्ते ।

अस्मिन् मते प्रकृतिः संस्कृतम्, तद्वत् प्राकृतमिति  
हेमन्द्राचार्यैर्युक्तम् तदुक्तम् । संस्कृतस्य कापि प्रकृतिशब्द-  
वाच्यतानुपलम्भात् । अत्र पुनः, अयं भाषाभेदः सर्वथा  
भाषाद्वयसंमितः । एकस्या एव भाषायाः संस्कारभावाभाव-  
मात्रप्रयुक्तः प्रकारभेदो वा इत्यपि विमर्शान्तरम् ।

द्वितीयं कल्पं स्वीकृत्य अपरे पुनरेवमाहुः, यत् कस्मा-  
दपि सर्वजनसाधारणात् प्राकृतविशेषात् संस्कृतस्य प्रादुर्भावो  
बीजाङ्कुरन्यायेन । अत्र पुनर्बीजसदृशः स प्राकृत-विशेषः ।  
प्राचीनतमे कस्मिन्नपि समये सर्वत्र न प्रसिद्धा वेदभाषा,  
अथवा सापि श्रोत्रियजनसंस्तुता भाषा इति अवान्तरो  
विकल्पः ।

प्राकृतविशेषात् संस्कृतस्य बीजाङ्कुरन्यायेन प्रादुर्भाव  
इति युक्तं तस्यायमर्थः । आद्यप्राकृतात् संस्कृतम्,  
संस्कृतात् पुनरन्यत् प्राकृतमिति बीजाङ्कुरन्यायः । तस्मा-  
देतदपि चिन्तनीयं प्रसज्यते, यद्वररुच्यादिव्याकृताः प्राकृतभाषाः

संस्कृतभाषाप्रभवाः, भाषान्तरप्रभवाः उभयप्रभवा वा । एव-  
मपि अपभ्रंशः प्राकृतमात्राज्जातः, तस्य भाषान्तरसम्पर्को  
वा । अपिच-हेमचन्द्रेण यद्देशीति-कथ्यते, तदपि पूर्वोक्त-  
महाप्राकृतादिभाषाभिः सम्बद्धमसम्बद्धं वा इति वैदुष्य-  
प्रकर्षेण विचारणीयम् । तदपि दुर्बोधमपि विदुषां किमगोचर-  
मिति मनसि निधाय यत्नेनावबोध्यम् । साहित्यसमाजभाजां  
विदुषां विद्यार्थिनामस्मिन् विषये समीचीना गवेषणा  
भवेदिति हेतोर्मथाऽस्यां सभायामिदं विद्यास्थानं प्रादर्शितम् ।

अथेदानीं साहित्यशब्दार्थो विचार्यते । साहित्यशब्दस्य  
रुढार्थं तु “साहित्यसंगीतकलाविहीनः, साक्षात् पशुः  
पुच्छविषाणहीनः” इति हरिवाक्यं स्मारं स्मारं बालोऽपि  
जानाति । किन्तु कः खलु तस्य यौगिकोऽर्थः ? तेन यौगि-  
कात्थेन तस्य रुढार्थस्य कः सम्बन्धः इति तु तुरुहम् । तथापि  
तद्गोचरीकर्तुं यथामति यत्तिष्ये । रामादिवद्वर्तितव्यं न राव-  
णादिवत् इति हितेन सहितं स-हितं तदेव साहित्यम् । हितो-  
पदेशकं काव्यमित्यर्थः इत्येकं निर्वचनम् । “सकल विद्यास्थानै  
कायतनं पञ्चदशं काव्यं विद्यास्थानमिति यायावरीषः ।  
गद्यपद्यमयत्वात् हितोपदेशकत्वात्” इति काव्यमीमांसायां  
राजशेखरोक्तिरिमामेव निरुक्तिं सूचयति, किन्तु; तस्मिन्नेव  
ग्रन्थे राजशेखरेणान्यदेव निर्वचनं कृतम् । तद्यथा-“शब्दा-  
र्थयोः सहभावेन विद्या साहित्यविद्या ।” चिरन्तनेन भास-  
हेनाऽपि “शब्दार्थौ सहितौ काव्यम्” इत्युक्तम् ।

अथवा तृतीयमेवं स्यात्, यत्, नटाः सूत्रधारेण सहिताः  
संलापं यत्र कुर्वन्ते, तत् साहित्यं नाटकापरपर्यायम् । नाट-  
कस्य च काव्यविशेषत्वात् अजहलक्षणया साहित्यशब्दः  
काव्यसामान्यं प्रतिपादयति । किन्तु; साहित्यशब्दः कचिदपि  
केवलं नाटकार्थं, सहितशब्दः कचिदपि काव्यार्थं अदृष्टव्यं  
इति सर्वत्र ( त्रिष्वपि निर्वचनेषु ) अरुचिबीजम् । शोभनतर-  
निर्वचनाभावे ‘दुर्भिक्ष-भोजन’ न्यायेन च त्रिषु मध्ये किमपि  
स्वीक्रियताम् ।

[ अपूर्णम् ]

## इन्द्रजाल-मञ्जूषा ।

लेखकः—श्री पं० मंगलदेव शास्त्री, एम० ए०, पी-एच्० डी०

( १९१२ सने हिन्दीभाषाया अनूदिताऽऽख्यायिका )

'महतीमपि श्रियमवाप्य विस्मयः सुजने न

विस्मरति जातु किञ्चन '



खल्वालीत् साधारणसमितेर्वासरः । प्रधानामात्यप्रमुखा महत्पदमधिष्ठिता लघुपदभाजस्तथान्ये कार्यकर्तारः सर्वेऽप्यासन्नुपस्थिताः । निर्दिष्टमासीद्-

भृशुजा—“यदद्यानिवार्यः प्रवेशः सर्वसाधारणस्य । यः कोऽपि समेत्यास्थानमण्डपमभिक्षोणि-पतिं स्वमनोऽनुरूपमावेदयतु वाञ्छितम् । नहि कश्चन परिचारकोऽधिकरणमण्डपमाविशन्तमवरोद्धुं क्षमः । सर्वोऽपि निजपरितापमभिधातु । यतो विशां त्राणाय प्रकल्पेऽहम्” इति ।

पराभूतानेकनृपतिमण्डलपरिवृत्तस्तारागणैरिव भगवान् राकापतिः, गोमेद-हीरकादिरत्नकलापगुम्फितमध्यास्तेषु हैम-मासनमतुलवीर्यो महामतिर्महीपतिः । दक्षिणपाद्वे प्रधानामात्यो वामपाद्वे च चमूपतिरासन्दीमधितष्ठतुः । अन्येऽपि सानुकर्म स्वं स्वमासनं भेजिरे ।

यथाचारं सर्वेऽपि प्रार्थिनो महीभुजः पुरो निजावेदनमुदीरयामासुः । स च सस्मितमनायासञ्च यथार्थन्यायमनुतिष्ठ-स्तांस्तुतोष । शुभेऽहनि तस्मिन् छद्महूनमिनन्दयन्ननेकेषामाशिषां धन्यवादानाञ्च भाजनं बभूव भूपः ।

नातिदूरे नृपासनान्मलिनाम्बरः कश्चिदेको मानवो नरपतेरानने दृष्टव्यस्तथा । सोऽपि महीपतेरभिमुखमा-

वेदयितुं साधारणसमितौ किञ्चन समागात् ; परमास्थानमण्ड-पस्यादृष्टपूर्वामनेकाभरणपरिच्छदैर्भास्वरां सुषमासम्पत्तिमवलोक्य चकितचकितो नैजमावेदनमपि विसस्मार । नहि क्षिति-भर्तृसविधे स्यात् ; नापि किमपि स प्रार्थितवान् । प्रसङ्गवशाद्-रापतिः प्रधानामात्यं सम्बोध्य ऊचे—“भद्र ! जगतो मात्रायां छगमो निर्वाहाभ्युपायः कस्मादवगन्तव्यः” इति । प्रधानसचिवः सानुनयं भक्तिपुरस्सरं चाह—“देव ! स्त्रियाः” —इति ।

तत्क्षणमेव सवेशे समासीनस्य तस्याऽनिर्णितवाससोऽपावृत्तमास्यम् । सप्रश्रयं शनैश्चासावादीत्—“सती पति-वृत्ता च चेद्वर्तते स्त्री-यतस्तस्याः सतीत्वाभावे पत्युरापत्यरम्परा अवश्यं भवेयुः” इति । धराधिपतिरप्येतदशृणोत् । मुहुरपि च स सस्मितमन्वयुङ्क्त महामात्यमेव—“आर्य ! संसारे किमत्यधिकमुपयुज्यते ?” इति प्रत्युत्तरितं मन्त्रिणा—“देव ! दयापाथोनिधे ! धनमेवास्मिन् विषयेऽन्यानि वस्तुन्यतिमोते” इति ।

भूयोऽपि—“धनं चेत्करगतं भवति, मनुजश्च यदि तदुप-योगरहस्यं वेत्ति । अन्यथा तद्भावाभावौ न विशिष्येते” इति स एव मलिनवासाः शनकैः सान्तस्तोषं प्रौढमुवाच । महीपतिस्तद्वचोभिरतिशयेन नृपस्तदभिमुखं सामोदमैक्षत । अनन्तरं च तमात्मसन्निधौ सादरं समाहूय प्रावोचत्—“को भवान् ? किं प्रयोजनञ्चात्र मदन्तिके समागमनम् ? सर्वोऽपि स्वमनोऽनुरूपमस्मत् पुरतो निवेद्य स्ववाञ्छितं लब्धवान्, परं नहि भवता किमपि समुदीरितं साम्प्रतं यावत् । किमत्र निदानम् ?” इति ।

एवमनुयुक्तो नरपतिपुङ्गवेन—“विदधातु परेशोऽरिष्ट-तार्ति भवताम् । देव ! वछन्धरापते ! अहमतिदरिद्रः, परं विद्वान्, भवतां राज्याधिवासी ब्राह्मणः, पुस्तकान्येव मे धनम्, निजभार्याहेतोश्चात्रागतं वेत्तु भवान् मामकम्, सा हि मे प्राणेभ्योऽपि प्रेयसी, धर्माचारवती, सती, भार्या । साहं तथा सानन्दं जीवनकालकला अतिवाहयतो निजपुस्तक-स्वाध्याये दिवानिशां रममाणस्य धर्म्यां साध्वीमवस्थां

परिषेवमाणस्य नाद्य यावत् कदाचिदपि अवकाशं लब्धवती मे मानसे विसैपणा लौकिकलैपणा वा । गतवासरात् सा तीव्रेण कठिनामयेन प्रस्ता, न हि मद्गन्तिके पानभोजनाय किञ्चित्, न चाप्यौषधपरिषेवणसामर्थ्यम् । अतो भवतां सविधमुपस्थितोऽस्मि, ततः साहाय्य-वितरणेन मामनुगृह्णतु देवः । स्थापयतु च परलोकेऽपि साम्राज्यम् । सन्ततं पुनर्निजविद्यया बुद्ध्या च भवतः सेवयां सन्नद्धो भविष्यामि । अग्रे देवः प्रमाणम् । ” —इति एवं स सविनय-मायेव विरराम ।

क्षितिपतिस्तस्य सूत्रां वाचं निशम्य तदानने दृशं पातयामास । प्रख्यापयतः स्म हि तस्य चक्षुषी अनुपमं तद्वैशारद्यम् ।

अथ महीपतिः प्रधानाभात्यमादिदेश—“अद्य प्रभृति हममहं स्वपरिषदः सभास्तारपदे नियोजयामि । भवद्भिश्चै-तन्निखिला आवश्यकताः सम्पूर्णायाः ” इति । अचिरादेव नृपादेशमन्वतिष्ठत् सचिवः । सलुपस्थितो भार्यां दिकित्सि-त् तद्गोहेऽगदङ्कुरः । सा चाचिरादेव निशम्यत्वं मेजे । स चापि मनीषी विप्रो नियमेन राजपरिषदं सभास्तारपदेनाल-ञ्जकार । ततः प्रभृति न खलु कदाचित् सोऽदृश्यत पूर्वमिव मलिनान्मबरः । परमासीदृच्छलक्षणवासाः । तथापि स पूर्ववदेव पुस्तकालोचन-निश्तोऽभूत् । राजपरिषत् कार्याल्लब्धावकाशस्ते-ष्वेवासीत् सततं व्यासक्तमनाः ।

स हि क्षमाया क्षमया, धैर्यं च हिमवतः सदृशः; परम भागवतः समेषामचिरादेव समादरभाजनं बभूव । मही-पतिश्चाविरतं समादरेण तं सुबहुं सत्कृतवान् । तस्य गेहिन्यपि यथापूर्वं दारिद्र्यावस्थायां देवीभावस्था तं समर्चयामास; तथैवेदानीमपि सम्पत्तिसद्भावेऽपि तं महात्मभावनया सम्भा-वयामास । नूनमर्थसम्पदायामपि पूर्ववदेव सहजसरलस्याऽ-परिवर्तितन्महस्तिष्कस्य तस्य जीवनयात्रायां केवलं शरीर-वसनेष्वेव समदृश्यत परिवृत्तिलब्धो न पुनराचारेषु स्वभावेषु वा । तथा खल्वेषोऽत्युदारैः स्वगुणैर्नरपतेर्मनो जग्राह यत् क्षोणिपतिरितस्य निखिलविद्यासु दाक्षिण्यम्, सकलकलासु

च वैचक्षण्यमालोच्य निरतिशयं प्रसन्न उत्तरोत्तरे पदे स्थापयन् क्रमेणामात्यपदे नियोजितवान् । समासाद्य तमधिकारं सततमात्मकृत्यस्य सत्यभावेन तत्प्रवणतया चानुष्ठानेन समधत्त पदमाशु स प्रजाजनचेतःशिलापर्देषु ।

राज्ञोऽन्येऽधिकारिणः स्वीक्ष्य तस्याभ्युन्नतिं दिने दिने चाभिवृद्धिमीर्ष्यां कलुषितचेतसोऽचिन्तयन्—अहो, दरिद्र एवं गुरुपदमारुढोऽयमस्मानपि शास्तीति ।

आश्चर्यम्, अपरित्याज्यो हि दुःस्वभावो दुर्मतीनाम् !!!

ते हि तद्विरुद्धं कर्तुं मुद्युक्ता मिथो मन्त्रयाञ्चक्रिरे । अन्त-तस्तेषामेको रहसि कदाचन लब्धावसरो नरपतिमेवमुदीरया-मास “क्षमापते ! देव ! अयमतीव मायिको विप्रः । इन्द्र-जालेन ह्येतेन वशीकृतो भवान् । एवं हि जनप्रवादः—यद्भवदसिमुखमागमनात्पूर्वमयं नियतमेव निजगेहप्रकोष्ठे प्रवि-शति । सच सततमनयावृत्तद्वारको वर्तते । तत्रास्ते पुनरेका रजतमयी लघ्वी मञ्जूषा, इन्द्रजालमयी च सा । तामुद्घाट्य किञ्चित्तान्त्रिककृत्यमनुष्ठायैवायं भवतामभिमुखमायाति, इति । किञ्च नाभविष्यद्यदि अयं मायावी; कथंकारमन्यथा झटित्येवामात्यपदे प्रारोढुं प्राभविष्यत् । देव समवहितैर्भावं भवद्भिः । नहि जातु एतादृशो दरिद्रो विशिष्टं कारणमन्तरा स-हसा एतामवस्थामाप्नुं शक्नोति । नूनमेतस्या मञ्जूषाया एव विलसितम्, यद्भवानप्येतद्वक्ष्यः समजनि । झटित्येवायममात्य-पदमारुढः—न ज्ञायते किमग्रेभावि ? अतो मायामञ्जूषां प्रति सततमेव सावहितस्तिष्ठतु भवान्” इति ।

एवमाकर्ण्य तस्य वाग्जालं भूपः, प्रथमन्तु सर्वमेतज्जाड्य-हेतुकं वा ईर्ष्याकारितं वा इत्येवामन्यत; परं यदानेकैरधि-कारिभिः स्ववंशसम्भूतैरपि च बन्धुभिर्बहुवारमनेकश एवं भणितस्तदा कश्चित्सन्देहलवस्तस्मिन् विषये तस्य मनसि प्रादुर्भूतः सत्यमेवोच्यतेः—

सुजनानामपि हृदयं पिशुनपरिष्वङ्गलितमिह भवति । पवनः परागवाही रथ्यासु वहन् रजस्वलो भवति ।।

[ अपूर्णां ]

## आयुर्वेदस्य क्रमिक ह्रासः ।

लेखकः—

डा० गणानाथ सेन महोदयः, एम० ए०, एल० एम० एस०  
महामहोपाध्यायः, विद्यानिधिः, सरस्वती



ह खलु क्रमेण दुर्दैववशाद्धीयमाने चिरन्तनवैदिका-  
चारगौरवे, क्षीयमाणज्योतिषि बौद्धदुर्दिनाच्छन्ने  
च भारतप्रभावदिनकरे प्रादुरभूवन्नकालवज्रनिर्वाता  
इव शक-हूण-यवनादिजातीनामुत्पाताः श.धा  
ज्ञानार्ज्जनविघ्नभूताः । तेष्वप्युत्पातो भारता-  
क्रमणमलिकसन्दराख्येन (अलेक्जेंडर) ग्रीकभूपतिना । स हि  
महाबलः परःसहस्र चतुरङ्गसेनासमृद्धिः ख्रीस्तपूर्वसप्तविंशत्य-  
धिकत्रिंशतमिते वर्षे ( 327 B. C.—अर्थात् प्रायः  
सपादद्विसहस्रवर्षेभ्यः प्राक् ) राहुर्विव करालो भारतसूर्य-  
मग्रसीत् । तदाक्रमणजन्ये च महति विप्लवे विध्वस्तप्राय  
आसिन्धुपञ्चनदावधिमहादेशो येन गृहदाहदुर्भिक्षादिना  
सहस्रशो विनष्टाः प्रजाः, शतशः प्रगष्टानि च ग्रन्थरत्नानि ।  
प्रतिनिवर्त्तमानेन च तेन ग्रीकभूपतिना तत्तत्प्रदेशशासनाय  
विनियुक्तः सेल्युकसारख्यो ग्रीकवीरः, स्वदेश प्रापिताश्च  
केचन भारतीया ग्रन्थाः विशेषतश्चिकित्साग्रन्थाः भारती-  
यचिकित्सानैपुण्यविलोकनविमुग्धेन चेतसा । ततो मगधाधि-  
पेन महाराजचन्द्रगुप्तेन पराजितोऽसौ सेल्युकस्वीरः सन्धाय  
प्रतिनिवर्त्तमानोऽपि भारतीयविद्याज्जनाय मेगास्थिनिसाख्यं  
( मेगास्थनीज ) ग्रीकभिरुजं चन्द्रगुप्तसदसि पाटलिपुत्रे  
स्थापयाम्बभूव । तदेतदखिलं भारतीयज्ञानालोकस्य यावन-

देशप्रचारस्य द्वारमभूदिति पुरावृत्तविदां वार्त्तया सुप्रतिपन्नं  
चक्षुष्मताम् । न च शङ्क्यम्—ग्रीसदेशीयज्ञानत एव भारत-  
स्यासीद् विज्ञानसमृद्धिरिति । न हि मुष्टिमेवैविताङ्गिताव-  
शिष्टैश्च ग्रीकवैदिकैः शिष्यन्ते स्म भारतीया ज्ञानद्विसमृद्धाः  
सुधियः, न च सत्येवं ग्रीसदेशीयैरैतिहासिकैस्तथा नाभवि-  
ष्यल्लिखितम् । दर्शिताश्चास्माभिरनेकधाऽन्येऽपि भूतार्थ-  
प्रतिपादका हेतवः ।

ततः प्रशान्तप्राये नन्दकुलधूमकेतोर्महाराजचन्द्रगुप्तस्य  
शौर्येण ग्रीकाख्ययवनानां भावे चन्द्रगुप्तस्य तत्सूनोर्विन्दु-  
सारस्य च राज्यावसाने क्रूरप्रकृतिरशोकनामा विन्दुसारपुत्रो  
राजवंश्यान् बहुधा विनिपात्य सिंहासनमारुह्य ( 264.  
B. C. ) । तेन च क्रोधभयानकेन 'चण्डाशोक' इति ख्यातिं  
गतेन कर्लिंगेषु वर्षत्रयं समहान् युद्धविप्लवः समारब्धस्तेन  
लक्षशो विनष्टाः प्रजाः, न किमुत शतशो ग्रन्थरत्नानि ? ततो-  
ऽसौ उपगुप्ताख्येन बौद्धाचार्येणोपदिष्टो बौद्धधर्ममग्रहीत,  
प्रसिद्धश्चानन्तरं धर्मिष्ठो भवन् 'धर्माशोक' इति बौद्धेषु ।  
प्रचारितश्च तेन नानादिगन्तेषु प्रेषितैर्बौद्धश्रमणैश्चोन्नत-ग्रीसादि-  
सङ्गदेशेषु बौद्धानां धर्मो ज्ञानालोकश्च भारतीयः । आयुर्वेदस्य  
पुनस्तदानीं किञ्चिन्मन्दप्रभोऽपि परहितवृद्दैर्बौद्धश्रमणैरुपासि-  
तश्चीन-यवनादिदेशेषु प्रचारविशेषं लेभे । तथापि राजाज्ञया  
शक्तेरुदादिनिषेधात्ततः प्रभृति शारीरशास्त्रस्यावनतिरेवाभूत्,  
नष्टप्रायशारीरस्य च वैद्यकस्य कथङ्कारं समुच्चतिः ?

ततो विनष्टपराक्रमे मौर्यवंशे ( 183. B. C. ) पार्थिनामानो ग्रीकयवनाः शकाख्यवर्षराश्च पुनःपुनर्भारत-  
माक्रम्य आसिन्धु-साकेतपुरावधिप्रदेशेषु निरन्तरं विप्लवं  
जनयामासुः । तदा मिलिन्दाख्यो यवनः पञ्चनदप्रदेशं दुभुजे,  
स च नागार्जुनेन बौद्धधर्मे उपदिष्ट इति मिलिन्द्रप्रश्नीया कथा  
बौद्धानाम् । मगधेषु च तदैव पुष्पमित्रः शुङ्गवंश्यो मौर्यवंश्यं  
वृहद्रथं विनाश्य राज्यमग्रहीत्, विताडितश्च तेन मिलिन्दाख्यो  
यवनः साकेतपुरीं हन्यमानः । भगवान् पतञ्जलिश्च तदानीन्तन  
एवेति ऐतिहासिकाः ।

एवञ्च मनाक् प्रशान्ते विप्लवं चक्रापारम्पर्येण तेन  
भगवता पतञ्जलिना प्रतिसंस्कृता विशीर्णप्राया अश्विदेश-  
संहितेति प्रागदर्श्याम् । बैद्धाचार्येण नागार्जुनेन च तस्मिन्नेव  
काले सुश्रुतसंहिताऽपि प्रतिसंस्कृतेति केचित् । असुप्य च  
प्रायो वर्षसहस्रद्वयो समतीता वृत्तान्तस्य ।

अथ पुनः पुनः शकजातीयानामाक्रमणेन क्षीणदीनधलेषु  
सकलराजकेषु कुशाणवंशीयः कनिष्कनामा महा तापः शक-  
नरपतिराहिमाद्रिविन्ध्यपर्यन्तं भारतस्य उत्तरपश्चिमाह्वं  
बहुभिर्युद्धैर्जिगाय । तस्य शकनरपतेरतीताब्दाश्च साम्प्रतं  
१८३५ संख्याः । परास्ताद्वर्षशतत्रयं कथञ्चिदिव प्रशान्ता  
रणलीलाः । अस्मिन्वावसरे चरकसंहितापूर्वकः सम्बभूव काश्मिरेषु  
दृढवलाचार्यः । ततो हूणैः काम्बोजीयैश्च पुनर्भारतमाक्रम्य  
शलभैरिव शतकोटिसंख्यैर्वर्षशतं समारब्धो विप्लवः सुमहान् ।  
हूणाश्च शका एव भिन्नप्रान्तीयाः इति केचित् । तांश्च सर्वान्  
मालवाधिपो विक्रमादित्यो यशोधर्मदेवाख्यो महता शौर्येण  
विजित्य शकारिंशं लेभे, विस्तारयामास च सुमहत्  
साम्राज्यमुज्जयिनीत आहिमाद्रिमूलम् । ततश्च प्रभृति  
(ख्रीस्तीय ५३३ अब्दतः—सर्वथा विताडितेषु शकहूणादि-  
वर्षेषु सार्द्धचतुःशतवर्षाणि पञ्चशतवर्षाणि वा कथञ्चित् प्रति-  
ष्ठिता शान्तिः । विक्रमादित्यश्चायं कालिदासादिनवरत्नोपा-  
सितो विद्यात्रिवर्णधार इति प्रख्याप्यते पुरावृत्तवेदिभिः ।  
सोऽयं सम्बत्सर प्रवर्त्तको विक्रमो न वेति नास्मद्विचार्यम् ।

अत्र च सार्द्धचतुःशतवर्षान्तः पञ्चशतवर्षान्तर्वा विक्रमा-  
दित्यवंश्येषु भारतं शासतु पुनरपि समुद्रासते स्म म्लान-

ज्योतिरपि भारतीयज्ञानलक्ष्मिः । अत्रैव खलवाविर्बभूव वि-  
क्रमकाले कालिदासामरसिंह-वराचि बाहमिहिाद्या विद्वांसः,  
ततश्च परं क्रमेण दण्डि-वाचस्पति-भट्ट-भट्ट-भट्टादयः कचन कचयः  
आर्यभट्ट-ब्रह्मगुप्तादयो ज्योतिर्विदश्च । स च भगवान्  
शङ्कराचार्योऽपि ख्रीस्तीयनवमशतके प्रादुर्भूतः एतत्काला-  
भ्यन्तरीय एव । आयुर्वेदे च एतत्समयान्तरेव प्रादुरासीद्  
वारभटाचार्यो नाम अष्टाङ्गवैद्यकसंग्रहीता, वृन्दनाथवाद्यश्वा-  
परे संग्रहकाराः, जेजु-गणदास-भास्कर-ब्रह्मदेवाद्या वैद्यक-  
व्याख्यातारश्च । चक्रपाणिदत्तस्तु वज्रपु नयपालवृत्तेः प्रियभि-  
पगासीदिति तदुक्त्या ज्ञायते, नयपालकालश्च ख्रीस्तीय  
१०४०—१०६० वर्षाणि । तस्माद् भारतीयविद्यानां पुन-  
रभ्युदयकालस्य शेषतः प्रादुरासीद् वैद्यकाचार्यश्चक्रपाणिः ।  
इल्लनाख्यः सुप्रसिद्धसुश्रुतटीकाकारश्च चक्रपाणेः समकालीनः  
किञ्चित्पूर्वतनो वा ।

मालवराज्याधिपो नानाशास्त्ररसिकः प्रसिद्धतमो भोज-  
नरपतिश्च एतत्कालान्ते ख्रि० १००६ अब्दे सम्बभूवेत्यै-  
तिहासिकाः । मालवदेशश्च विन्ध्याद्रिश्रेणिरक्षितो नाभूद्  
महम्मदीयाक्रमणविषयस्तदानीम् ।

अथ पुनर्भारतीयानां सन्धभाग्यवशात् प्रवृत्ते महम्मदी-  
यानां घोरक्रमणप्रवाहः । तत्राद्यमाक्रमणं महम्मद-विन्-  
कासिम-कृतं सिन्धुदेशेषु ( ख्री० ७१२ वर्षे ) श्रूयते । ततः  
परं यदा एकादशशतके गान्धारप्रान्तीयाद् गज्जिनगरादा-  
गतेन दुर्द्धर्षेण महम्मदुदाख्येन पापिष्ठेन बहुसहस्रदुराचारसैनिक-  
सहायेन पुनः पुनराक्रम्य लुण्ठिताः सोमनाथपत्तनादिषु  
भारतीयसम्पदः, कुट्टितास्तीर्थस्थानेषु देवमूर्त्तयः, व्यापादिताः  
सहस्रशो ब्राह्मणाः, निर्दग्धाश्च प्रतिदिनं शतशो गृहाः, तदा  
सर्वथा धनजनधर्मरक्षणव्याकुलैः परित्यक्तो नवीनज्ञानार्जन-  
प्रयत्नो लोकैः । न विद्यः—क्रियन्ति नाम तदा ततः प्रभृति  
च भस्मीभूतानि लुप्तावशिष्टानि प्राचीनग्रन्थरत्नानि !!

ततोऽनुपदमेव सुघोरकर्मणा घोरारुखेन महम्मदेन स्वदेश-  
द्रोहिणो जयचन्द्राख्यस्य कान्यकुब्जाधिपस्य साहाय्यात्  
समास्कन्ध पातिता क्षत्रकुलसूर्यस्य देहलीपतेर्महाराजपृथ्वी-  
राजस्य राज्यश्रीः (ख्रीस्तीय ० ११९१) । देहलीराजधान्या-



## \* सुप्रभातम् \*

आद्यापि तत्कीर्तिस्तम्भमन्दिर-रानावशेषास्तत्तत्कुट्टत्यसाक्षि-  
भूताः । ततश्च दशवर्षाभ्यन्तर एव महम्मदीयैर्दुर्दैर्निर्जिता  
सप्तमा आर्यावर्त्तभूमिर्मालव-दाक्षिणात्यवर्षम् । मालव-दक्षि-  
णात्ययोस्तु 'अलतामास' इत्याख्येन तद्वा सपुत्रेण, अलाउद्दीन  
इत्याख्येन च तत्परवर्तिना महम्मदीयेन खीस्तीयत्रयोदशशत-  
केऽभूदाक्रमणम् । तयोश्च कुट्टत्यशतैर्भारतदक्षिणार्द्धस्था अपि  
विध्वस्तप्रायाः प्रायेण सर्वा एवाऽयंकीर्त्तयः । उज्जयिनीस्थानि  
महाकालमन्दिरादीनि तु—अलतामास इत्यनेनैव विध्व-  
स्तानि ।

वङ्गेषु तु महम्मदीयाक्रमणाद् दूरतरं स्थितेषु, खीस्तीय-  
सप्तमशतके वा निदानसंग्रहकार इन्दुकरात्सजो माधवस्ततश्च  
परम् एकादशशतके चक्रपाणिनाम नयपालराजस्य वैद्यवरः  
प्रादुर्बभूव । ततो द्वादशशतके त्रयोदशशतके वा किञ्चित्  
प्रवृत्तेऽपि सुसलमानाक्रमणे विजयरक्षित—श्रीकण्ठरत्नाभ्यां  
टीकाकाराभ्यां पुनरपि किञ्चित् समुदीर्षितं वैद्यकज्योतिः ।  
तयोश्चान्तिके तदानीमप्यासन्नके प्राचीनवैद्यकग्रन्था इति  
तदुद्धृतप्रमाणशतैरनुमीयते । ततश्च हन्त महम्मदीयैः कपट-  
नीत्या निर्जिता वङ्गराजलक्ष्मीरपि ।

ततश्चोदशशतकमध्यभागे 'चेङ्गिज्खान्' इत्याख्येन  
मुगलजार्तीयमहादस्युना पुनरपि विरुण्ठिता भारतीयाः सम्पद  
आ-हिमाद्रिमध्यदेशपर्यन्तम् । दशस्राधमेन च तेन बहुलक्ष-  
नघातकनानुष्ठितान्यतिथोराणि कुट्टत्यानि । ततः परावृत्तेऽपि  
चेङ्गिज्खानाख्ये मुगले पुनः पुनः समागतैर्मुगलैः सह पाठान-  
नरपतीनां प्रावर्तत चिराय दारुणा रणलीला बहुजनसङ्घ-  
सिनी । अन्तरा च 'तैमूरलङ्का'ख्यो घोरकर्म्मी मुगलदस्यु राजः  
खीस्तीयचतुर्दशशतकान्ते समाधत्तितो मासद्वयं यावदप्रतिहत-  
प्रवरो लक्षशः प्रजा विनिहत्य, प्रज्वाल्य च तद्गृहान्  
विलुण्ठ्य च तत्समृद्धीः समग्रमग्रावर्त्त हाहाकारमयमकरोत् ।

दाक्षिणात्येवैवंविधेऽपि समये वीरबुद्धौ नामाऽभून्महा-  
विक्रान्तो नरपतियेन विजयनगरराज्यमधितिष्ठता न केवलं  
सुरक्षिता दाक्षिणात्यराज्यश्रीरेव किन्तु भगवता मत्स्याव-  
तारेणेव समुद्धृता व्याख्यापिताश्च वेदाः स्वसंभारदः  
सायणमाधवादीन् प्रोत्साह्य । शार्ङ्गधरो नाम स्वसंहिताख्य-

वैद्यकसंग्रहकारश्च दाक्षिणात्ये एतत्कालाभ्यन्तर एव सम-  
भूदिति शार्ङ्गधरपद्धत्यां निर्दिष्टेन कालेन ( सं० १४२० )  
प्रतीयते ।

अथ षोडशशतकारम्भे बाबरख्येन मुगलराजेन विजितेषु  
पाठानराजकेषु मुगलराज्याधिकारः प्रवृत्ते । ततः कतिपय-  
वर्षाणि बाबरपुत्रो हुमायून्तो दिग्विजयविप्लवं समारम्भे, शेरशाह  
इत्यनेन वङ्गेषु पराजितोऽसौ क्रमादपहतसिंहासनश्चाभूत् ।  
अन्तरा च मुगल-पाठानानां सुदुर्द्धर्षाणां युध्यमानानां स्वर्षेण  
महानभूत् प्रजाविध्वंसः षोडशवर्षाणि । ततः षोडशवर्षान्ते  
पुनर्मुगलराज्यं प्रतिष्ठाप्य उपरते हुमायूने तत्पुत्रः प्रथितनामा  
अकबरशाहाख्यो नरपतिर्बाहुबलेन सिंहासनमध्यास्य विजित-  
वान् प्रायः सप्तममपि भारतं वर्षम् ।

ततः सुप्रतिष्ठितायां शान्तौ नानाविद्यारसिकोऽसौ  
नरपतिर्बहुधा समादृत्य भारतीयान् विदुषः शास्त्राणि च,  
“दिल्लीश्वरो वा जगदीश्वरो वेति” महर्षी यशोगाथासज्ज-  
याङ्कार । ईदृशे च समयेऽभूवन्तानसेनाद्या भारतीयसङ्गीता-  
चार्या, टोडरमल्लाद्या राजनीतिकोविदाः, अपरे च केचिन्ना-  
नाशास्त्र सिका विद्वांसः । अस्मिन्नेव च काले षोडशशत-  
कपराद्धं वा कान्यकुब्जेषु प्रादुर्बभूव भावमिश्राख्यः  
सिद्धवैद्यकसंग्रहकारः ।

तताऽकबरशाहानन्तरं तत्पुत्रे जहाङ्गीरबादशाहे राज्यं  
भुक्त्वा उपरते जहाङ्गीरपुत्रो शाहजहान् नरपतिर्भारतसाम्राज्यं  
बुभुजे । स चासौ देहलीदुर्ग-ताजमहलादिनिरमापयत् स्थाप-  
त्यादिनानाकलाप्रियः सुप्रसिद्धकीर्तिरद्यापि । तद्राज्यकाले  
च भट्टोजिदीक्षित-जगन्नाथपण्डितराजादीनां, समनन्तरञ्च  
नागेशभट्टादीनां प्रादुर्भाव इत्यैतिहासिकाः ।

ततः अवरङ्गजेवनामा शाहजहानस्य कनिष्ठपुत्रः कपटशतेन  
स्थविरं पितरमवरुध्य आतुं हत्वा राज्यमधिक्रमे । ततश्च  
पुनः प्रावर्त्तत यतस्ततः समहानार्थकीर्तिध्वंससंस्मः । तेन  
हि 'हिन्दु'नाम द्वेषिणा विनाऽपि क्रोधकारणं शतशश्चूर्णी-  
कृतानि देवमन्दिराणि, निर्दग्धा सहस्रशो ग्रन्थराशयः  
व्यापादिताश्च बहुशः स्वधर्म्मनिष्ठाः प्रजा नानाविधमिषश-  
तेन । एवञ्च भूयः कथञ्चिदुज्जीवितप्रायाऽपि शोच्यां दशा-



माजंगम पुनरपि भारतीया विद्यासमृद्धिः । आयुर्वेदश्च यावनवैद्यैर्हृतसर्वस्वस्ततः प्रभृति कथञ्चित् प्राणिति स्म ।

सोऽयमायुर्वेदस्य,—अथवा समस्तभारतीयविज्ञानदिन-करस्य—अपराहकालः, नूनं वा सन्ध्यास्मि एव । तादृशे च काले प्राचीनविज्ञानाख्यरागसंग्रहणपरा एवाभूवन्नाचार्या इत्यपि भागधेयमेव भारतस्य । नवीनविज्ञानाविष्करणे तु प्रतिभा न समुन्मिमेप तादृशराज्यविप्लवैर्काणवीभूते भारते इति किमत्र विस्मयपदं नाम ?

एवंविधे च काले महाराष्ट्रवीरैः शिवाजीप्रमुखैः पुनरपि धर्मसाम्राज्यस्थापनाय समारब्धः समहान् प्रयत्नो लब्धश्च कथञ्चित् साफल्यमपीति चिराय स्मरणार्हम् । परं तत्परधार्मिक-भिर्महाराष्ट्रराजैः परस्परं विवदमानैः प्रकामं विलुग्नतत्परेष्व निर्मूलिता स्वल्पेनैव कालेन महाराष्ट्रसाम्राज्यस्थापनस्या-ऽऽशा-लता । तथापि पुण्यश्लोकानां शिवाजी-राजारामादीनां सङ्कतप्रभावादद्यापि इन्दौर-बड़ौदा-ग्वालियरादिराज्येषु साव-शेषं महाराष्ट्रज्योतिरिति महदिनं हर्षस्थानं भारतीयानाम् ।

अथ दुर्जिपहपापभाराक्रान्ते मुगलसाम्राज्ये, अवरङ्गज-राज्यावसाने ( खी० १७०७ ) अतिदुर्बलप्रभावेषु तत्तुत्र-पौत्रादिषु पुनरपि 'नादिरशाह' इत्याख्येन महादस्युना नवधा देहलीराजधानीमाक्रम्य महती रंहलीला प्रवर्त्तिता । खी० १७३९ ) । ततश्च पुनर्नववर्षान्ते 'अहमदशाह अबदली'—इत्याख्येन दुर्दृष्टदस्युना चतुर्धा विलुण्ठितानि देहलीमथुराद्यानि नगराणि, अनुष्ठितानि च पुनःपुनस्तानि तानि गृहदाहादि-कृकृत्यानि ।

ततः सद्यहृदयेन वेधसा एतावतीभिरत्याचारपरम्परा-भिरपि अविनश्यन्तीमिव भारतीयविद्यासमृद्धिमाकलयता तद्रक्षणाय सम्प्रेषिता उदारहृदया श्वेतद्वीपपुरुषा ब्रिटिश-नामानः । तैश्च वाणिज्यार्थमागतैरपि भारतीयप्रजानां दुर्दृशाविमोचनार्थमिव क्रमात् वङ्गेषु च दाक्षिणात्ये च राज्यभित्तयो निर्मितताः, स्थापितञ्च वर्षशतेन बहुरुक्तपातं विनैव समहव साम्राज्यमखिलभारतव्यापि । ततः ( खी० १८५७ वर्ष ) प्राप्तेऽपि सैनिकविद्रोहकृते विप्लवे गुणलुब्धेव राज्यश्रीर्न सुमोच तेषामेवाङ्करोहणखम् । ततः प्रभृति

क्रमात् सुप्रतिष्ठायां शान्तौ सुरक्षिते च प्रजालोके, प्रतिदिन-मादीप्यते भारतीय ज्ञानज्योतिः । न च स्वयं सुविमल-ज्ञानाधिकारिणोऽपि प्रकामं नोत्साहयन्ति राजपुरुषाः सम्प्रति सर्वा अपि भारतीया विद्याः—इति सर्व्वथा धन्यवादाहानि एते भारतीयानाम् ।

सोऽयमेतावानतिदारुणोऽपि सम्प्रति प्राप्तावधिवैद्यक-विद्यायाः ( प्रत्युत सर्वाय्यविद्यानां ) ध्वंससमयः । अथेदानी-मेतत्कालान्तः प्रादुर्भूतानां वैद्यकाचार्याणां कालनिर्णयं हेतवः केचिदुपन्यस्यन्ते प्रसङ्गात् संक्षेपेण ।

तत्र चक्रदृढबलयोः कालो निर्णीतपूर्वः । वारभट्टश्च दृढबलस्यावरज एव न पूर्वजः, इति निश्चयोऽस्माकम् । यतो वारभटेन अष्टाङ्गसंग्रहशेषे दृढबलीयकल्पस्थानमेव गद्यमयेन वचसाऽनूदितं, अष्टाङ्गद्वये "वृह्मिप्रणीते प्रीतिश्चे" दित्यादिवचनेन स्पष्टं लक्षितञ्च दृढबलकृतं चक्रापूरणम् ।

सुश्रुतसंहितायाः प्रतिपंस्कारस्तु चरकसंहितारचना-दनन्तरजः प्रतिभाति । दृश्यन्ते ह्यत्र बहुधा चरकीयाः पाठाः, विशयसन्निवेशक्रमश्च साधीयान् । तत्र दिङ्मात्र-मुदाह्रियते—

चरके — "सूक्ष्माणि हि दोष-भेषज-देश-काल-बल-शरीराहार-सात्म्य-सत्त्व-प्रकृति-वयसामवस्थान्तराणि यान्य-नुचिन्त्यमानानि विमलविपुलबुद्धेरपि बुद्धिमाकुलीकुप्ट्युः किं पुनरल्पबुद्धेः ।" ( च० सूत्र० १५ अ० ) इति । सुश्रुते— "सूक्ष्मा हि द्रव्य-रस-गुण-वीर्य-विपाक-दोष-धातु मलाशय-मर्म-शिरा-स्नायु-सन्ध्यस्थिगर्भसम्भवद्रव्यसमूहविभागाः । \*

\* \* ये विचिन्त्यमाना विमलविपुलबुद्धेरपि बुद्धिमा-कुलीकुप्ट्युः किं पुनरल्पबुद्धेः । ( सु० सूत्र० ४ अ० ) इति । पुनः सुश्रुते कासाधिकारे— "अतिव्यवायभाराध्वयुद्धाश्व-गजविग्रहै" रित्यारभ्य "कुपिताः क्षयजं कासं कुप्युर्वैहृक्ष-प्रदम्"—इत्यन्तः सन्दर्भः ( सु० उत्तर० ५२ अ० ) चरकीयकासाधिकाराद् गृहीतः ( च० चिकि० १८ अ० ) । सुश्रुतीय क्रतुचर्याध्यायश्च ( सु० सू० ६ अ० ) चरकीयकाल-विभागानुवादपुरःसरमारब्धः । सुश्रुतप्रतिपंस्कर्ता चासौ न माध्यमिकाचार्यो नागाज्जुनो भवितुमर्हति तन्नाम्नः प्रसिद्ध-

बौद्धाचार्यस्य चरकसमकालीनत्वात् । न हि समकालीना-  
नामाचार्याणां वचांसि यथावद् गृह्यन्ते प्रसिद्धैराचार्यै-  
र्विनेव तन्नामग्रहणम् । अथासौ कश्चनान्यो बौद्धाचार्यो  
नागाज्जुनाख्यः स्वीक्रियते तदवरजः सुश्रुतप्रतिस्कर्त्तुंति,  
तथास्तु,—का क्षतिः ?

अथ वाग्भटकालनिर्णये त्रयो हेतव उपलभ्यन्ते ।  
तत्र इतिहासख्येन चैनिकपरिव्राजककृतः “अष्टाङ्गवैद्यक-  
संग्राहको नवीनाचार्यः” इत्यादिनिर्देशो दर्शितपूर्वः प्रथमो  
हेतुः । तेन ख्रीस्तीयपञ्चमशतकारम्भे वाग्भटकालोऽस्माभिः  
स्थापितः । अथ चक्रपाणिडल्लनादिभिः प्रायो वर्षसहस्रपुराणै-  
राचार्यैर्वाग्भटाप्योद्धारो द्वितीयो हेतुर्हेन तत्कालादपि  
बहुपुराणः ( अन्यूनपञ्चशतवर्षप्राक्तनः ) सम्भाव्यते वाग्भट-  
समयः । महम्मद-विन्-कासिमकृतं (ख्रीस्तीयाष्टमशतकारम्भे)  
सिन्धुदेशाक्रमणं तृतीयो हेतुर्हेन तत्पूर्वतन एव स्यात्  
सिन्धुदेशजो वाग्भट इति प्रतीतिः । न हि तदारभ्य प्रवृत्ते  
सिन्धुराजविप्लवे कथमपि अष्टाङ्गसंग्रहाष्टाङ्गहृदयख्ययोर्महा-  
ग्रन्थयोर्निर्माणं सम्भवति नाम । यत्तु अष्टाङ्गसंग्रहकारो  
वाग्भटः अष्टाङ्गहृदयकाराद् वाग्भटाद् भिन्न इति कस्यचित्  
पाश्चात्यविदुषो मतम् तत् सर्वथा निर्मूलमतिविस्मयकरञ्च  
नः । ग्रन्थद्वयस्य सर्वत्रैव भाषासादृश्यात्, कचिदपि  
मतभेदस्यादर्शनाच्च । वाग्भटेन हि महान्तं ग्रन्थमष्टाङ्गसंग्र-  
हाख्यं विरचय्य तत्संक्षेपो “हृदयमिव हृदयमेतत्” निरमायीति  
स्वयमेवाभिहितं तेन सुस्पष्टया गिरा ग्रन्थसमाप्तौ

‘रसरत्नसमुच्चय’ कारो वाग्भटस्तुबहुपरतनः कश्चन  
भिन्न एवाचार्यस्तुल्यनामा । यतः समुद्रवद् गम्भीरे  
अष्टाङ्गसंग्रहेऽपि न लभ्यते रसतन्त्रोक्तविषयाणां रससंस्कारा-  
दीनां गन्धोऽपि, लभ्यन्ते च समुच्चये प्राचीनवाग्भटापेक्षया  
भृशमवरजानां सोमदेव-गोविन्दभगवत्पादादीनां ग्रन्थेभ्यः  
पाठोद्धारः । तत्र सोमदेवग्रन्थात् समग्रं रसपरिभाषाप्रकरणं  
गृहीतं रसरत्नसमुच्चये ( २० २० स० ९ अ० ) । गोविन्द-  
भगवत्पादकृताद् रसहृदयतन्त्रान् गृहीतानि—“सुकृतफलं  
तावदिदम्” इत्यादीनि “भ्रूयुगमध्यगतं यत्”—इत्यादीनि  
च कानिचित् पद्यानि । गोविन्दभगवत्पादाश्च भगवतः

शङ्कराचार्यस्य गुरव इति प्रसिद्धा एव नान्ये इति सुप्रतिपा-  
दितं विद्वद्वरैः श्रीमद् गुरुनाथ त्रयम्बक काले इत्येतैः रसह-  
ृदयोपोद्धाते । न च शङ्क्यं—कथं तर्हि “सूनुना सिंहगुप्तस्ये” इति  
रसरत्नसमुच्चयादौ परिचय इति, यतो बहुषु हस्तलिखितग्रन्थेषु  
“सूनुना सङ्खगुप्तस्ये” त्येव पाठः साधीयान् दृश्यते । तेन  
“सिंहगुप्तस्ये”ति पाठः कस्यचित् पण्डितम्मन्यस्य संशोधन-  
प्रसूतो मन्तव्यः । असौ च रसतान्त्रिको वाग्भटः ख्रीस्तीय-  
त्रयोदशशतके प्रादुरासीदिति डा० प्रफुल्लचन्द्ररायस्य मतं  
युक्तियुक्तमेव ।

अथ माधवकरो नाम प्रसिद्धवैद्याचार्यो निदानकार  
इन्दुकरात्मजो वङ्गेषु प्रादुरासीदिति सुप्रथिता किंवदन्ती ।  
कर इत्युपाधिश्चास्य वङ्गीयतां स्फुटं व्यनक्ति । स च  
वाग्भटादवरजः, निदाने “निदानं पूर्वरूपाणि”—इत्यादि  
“तत्प्रकोपस्य तु प्रोक्तं विविधाहितसेवनम्”—इत्यन्तस्य  
समग्रसन्दर्भस्यान्येषाञ्च वाग्भटपद्यानां बहुधा ग्रहणात् ।  
वृन्दचक्रपाणयोः पूर्वजश्च सः, ताभ्यां स्व-स्व-चिकित्सासंग्रहयोः  
“गदविनिश्चयो” कक्रमेण चिकित्सोपदेशात् । चक्रपाणिश्च  
ख्रीस्तीयैकादशशतकमध्यभागे वङ्गभूमिमलञ्चकारेति सहेतु-  
कमवोचाम, स च वृन्दकृत-“सिद्धयोगा” ख्यग्रन्थमुपजीव्य  
स्वकीर्णं चिकित्सासंग्रहं रचयाम्बभूवेति तदुक्त्या चक्रपाणे-  
रन्यूनवर्धशतद्वयेन प्राक्तनः स्याद् वृन्दः । तेनासौ वृन्दाचार्यो  
नवमशतकेऽभूदिति उन्नीयते । माधवश्च तत्पूर्वजः ख्रीस्तीय-  
सप्तमशतके सम्भूवेति सम्भाव्यते । इतश्च अष्टमशतके “हरूण  
उल् रसाद” समये माधवीयनिदानस्य पारस्यभाषानुवादोऽ-  
भूदित्येतिहासिकवार्त्तयाऽपि तत्पूर्वज एव माधवः पठ्य-  
वस्यति । तस्माद् वाग्भटपरवर्त्तित्वाच्च सप्तमशतके किञ्चित्-  
पूर्वं वा माधवप्रादुर्भावः सिध्यति । माधवकरश्चासौ  
रुग्विनिश्चयाख्यनिदानग्रन्थप्रणेता रत्नमालाख्यद्वयगुणकार-  
श्चेति प्रसिद्धिः । डल्लनादिनिर्दिष्टः सुश्रुतटिप्पणकारः  
श्रीमाधवस्तु भिन्न एवस्यात् इति प्रतिभाति, तस्य कुत्रापि  
माधवकर इति निर्देशादर्शनात् ।

सायणापरनामा वेदभाष्यकृन्माधवाचार्यस्तु माधवकरात्  
सर्वथा भिन्नः पूर्वोक्तहेतोः, वर्षपञ्चशत्या तदवरजश्चेति  
तथोरभेदः कथमपि न शङ्कनीयः ।

इल्लो नाम उरविहः उभयव्याख्याता तु चक्रपाणेः  
समकालीनः समीपकालीनो वेति शक्यं निश्चयेन वक्तुम्,  
प्रतोऽसौ सहनशतद्वयवर्षेवल्लभनात्मानं व्याख्यातास ।  
पालनरपतयः खलिवह भारते ख्रीस्तीयदशमैकादशशतकयोरेव  
मगधेषु गौडेष्वन्यत्र च प्रादुर्बभूवुः । तत्र नयपालवृषते-  
र्मौड्राधिरस्य वंद्योऽऽ चक्रपाणिरिति तदुक्त्या ज्ञायते, तत्-  
पूर्वजस्य "पाल" वंशीयवृषस्य वृषद्वयस्य वा नाम न  
सम्यङ्निरूपितमद्यापि तद्वंशीवस्तनास्तु नारायणपालादयो  
नरपतयः उल्लिखितनामान इतिहासविदाम् । तदभ्यणकाल-  
जाश्च 'गया'-'भागलपुरा' दिस्थानेषु कृतराज्या गोविन्दपाल-  
देव-मदनपालदेवाख्या भूपतयः "पालदेवा" न्तर्लज्जा इत्यपि  
सम्प्रत्येवाऽविष्कृतं तात्रशासनाद्युद्भूतेन । तस्मादुच्यते  
चक्रपाणेः समकालीनः समीपकालीनो वाऽऽबुद्धेन इति ।  
इल्लन-चक्रपाणिभ्याश्च लभ्यमानसुश्रुतटीकयोस्तत्प्रणीतयोः  
कविद्विपि परस्परस्य नाम न गृहीतं, गृहीतानि तु इल्लनेन  
जेजट-गयदासब्रह्मदेवादीनां नामानि । तस्मादितोऽपि तयोः  
परस्परप्रतिद्वन्द्विता शङ्क्यते । तदेवं ख्रीस्तीयदशशतकशेषाद्वै  
एकादशशतकपूर्वाद्धं वा समभूद् इल्लन इति नः प्रत्ययः ।

चक्रपाणिकालश्च ख्रीस्तीयैकादशशतकमध्यभाग इति  
सर्ववादिसम्मतः सिद्धान्तः पूर्वोक्तहेतुः ।

विजयरक्षितस्तु निदानटीकासुखे चक्रपाणिनामतो  
निर्दिदेश, श्रीकण्ठश्च तच्छिष्य एव । कालक्षानयोख्योदशशत-  
कस्य द्वितीयः पादः, आतङ्कदर्पगाख्य-निदानटीकाकृता  
वाचस्पतिना त्रयोदशशतकमध्यजेन तन्निर्दिशात् । कृतश्च  
विजयरक्षितेन योगरत्नमालाकारस्य गुणाकरस्य सतोद्धारः ।  
योगरत्नमालाकार शालद्वय त्रयोदशशतकस्याद्यः पादः,—इत्यपि  
हेतोः स एव निश्चयः । तदेतत् सर्वं साधु निर्गतं डा०  
हर्नलि इत्याख्येन प्राश्नात्यविदुषा ।

अरुणदाख्यः प्रसिद्धवाग्भटटीकाकारस्तु त्रयोदशशत-  
कस्य प्रथमे पादे समभूदित्यपि तत्कृत एव निर्णयः ।

शाङ्गधरसंहितादिग्रन्थकारः शाङ्गधरस्तु चतुर्दशशतकस्य  
प्रथमाद्धं प्रादुरासीदिति शाङ्गधरपद्धतिप्रस्तावनायां लिखितेन  
परिचयेन समुन्नेयम् ।

शिवदाससेनो नाम चक्रसंग्रहस्य चक्रसंहितायाश्च  
प्रसिद्धटीकाकारस्तु अरुणदाख्य-श्रीकण्ठदाख्योर्वाचीनः, गौडा-  
वनीपालाश्रितलिप्यवरस्य सुतः, इति कृत्वा वङ्गदेशीय-  
वैद्यब्राह्मणः पञ्चदशशतकीयश्च प्रतीयते । गौडावनीपालश्चासौ  
महम्मदीय एव स्यादिति तत्प्रदत्तपरिचयभङ्ग्या ऐतिहासिक-  
विचारेण च समुन्नेयम् ।

भावमिश्रस्तु शाङ्गधरवङ्गसेनयोरवरजः कान्यकुब्जश्च—  
इत्यत्र नास्ति संशयः, यतोऽसावनयोः पाठानुद्धरति स्वग्रन्थे  
भावप्रकाशाख्ये, निर्दिशति च परिचयं स्वकीयं तत्रैव ।  
किञ्च तत्र फिरङ्गरोगस्य वर्णनात् षोडशशतकस्य प्रथमपादा-  
दवाचीनोऽसौ निश्चियते । फिरङ्गरोगो हि प्रथमं पोर्तुगीजा-  
ख्यफिरङ्गीयैस्तस्मिन्नेव काले स्वाङ्गसम्पर्केण भारतीयपण्या-  
ङ्गनाथ प्रसारितः—इति उपस्थितेयं वार्त्ता । चोपचीन्यहि-  
फेनादीनां गुणाख्यानञ्चास्य नवीनतां व्यनक्ति ।

वङ्गसेनस्तु शाङ्गधरभावमिश्रयोर्मध्यस्थे समये समभूत् ।  
स च वङ्गदेशीय एव संग्रहकारः सेनोपाधिश्चास्य वङ्गीय-  
वैद्यब्राह्मणतां तत्संग्रहस्तु जीर्णप्रतिसंस्कृता अगस्त्यसंहितै-  
वेति स स्वयमेवाह । त एते वैद्यकापराङ्मकालसम्भवा  
अतिप्रसिद्धवैद्यकाचार्याः दैः खलिवह संग्रहैकवर्तैः समूहिताः  
परमयत्नेन हीयमानदीप्तेरायुर्वेदभास्करस्य ज्योतिश्छटाः ।  
राज्यविलम्बसमये च तावदेवाभूत् पर्याप्तमित्यकामेनापि  
स्वीकरणीयं बुद्धिमता । तथाप्यत्र सर्वथा विलुप्तप्रायाणि न  
केवलमसंख्येयप्रायाणि प्राचीनार्पतन्त्राणि किन्तु काय-  
चिकित्सावर्जं सर्वाण्यप्यायुर्वेदाङ्गानीति सशोकं स्मरन्  
नाम । किञ्चात्र कथं कथमपि ध्रियमाणस्यास्य कायचिकित्सा-  
ङ्गमात्रस्यापि प्रधानपूर्वाङ्गम्—शारीरविद्या वनौषधिविद्या  
चेति विद्याद्वयं विलुप्तप्रायमेव । तत्राप्याद्या शारीरविद्या तु  
साम्प्रतमशरीरिण्येव प्रायः संवृत्तेति हन्त को नाम सहृदयो  
नात्र दीर्घं निःश्वासितः ? कश्च वा इदानीं समर्थः सम्प्रति  
उपस्थितशान्तिके देशे विद्योत्साहिषु च महानुभावराजकेषु  
पुनरपि समग्रभास्तशरण्यमिदमायुर्वेदशास्त्रं तथा संवर्द्धयितुं  
न प्रयतेत, विपहेत वा दुर्दैवहतकप्रापितामायुर्वेदस्याऽपूर्णतां  
परैर्विहस्यमानाम् ?

## परिडतेभ्यः प्रार्थनम् ।

वाराणसेयाः सुधियः स्वधर्माऽ  
वने करिष्यन्ति न चेत्प्रयत्नम् ।  
सनातनी तर्हि सुनीतिरीतिः  
पातालमूलं खलु यास्यतीह ॥ १ ॥  
सनातनोऽयं सुखदः स्वधर्मे  
हासं व्रजत्याकुलतामुपेत्य ।  
वाराणसेयः समुपेक्षते तं  
विद्वद्भजो हा किमिदं न दुःखम् ॥ २ ॥  
सनातनो वृद्धतमो वृषोऽयं  
त्रिभिर्विलुनैर्विकलः पदैर्हा ।  
वाराणसेयैः समुपेक्ष्यते चेद्  
बुधैस्तदा काऽस्य गतिर्भविषी ॥ ३ ॥  
महम्मदीयैर्वहु हन्धमान-  
स्तथेश्वार्यैर्विनिपात्यमानः ।  
अन्यैश्च कैश्चित्परिपाड्यमानो  
बुद्धो वृषः कं शरणं श्रयेत् ॥ ४ ॥  
वाराणसेयान्विदुषः शरणयान्  
समाश्रितो वृद्धतमो विपन्नः ।  
सनातनः संप्रति धर्मं एष  
स्वं जीवनं नो विजहाति नूनम् ॥ ५ ॥  
सनातनं धर्ममिमं निषेध्य  
वाराणसेया विबुधाः प्रतिष्ठाम् ।  
लोके लभन्ते यदि तर्हि किन्तैः  
सर्वात्मनाऽयं न सुरक्षणीयः ॥ ६ ॥

म० म० देवीसाद शुक्लः कविचक्रवर्ती

## स्थानासनाभ्यां विहरेत् ।

लेखक-श्रीगङ्गानाथ भा शर्मा, एम० ए०, डी० लिट्०  
महामहोपाध्यायः ।

[ वाइस चान्सेलर—प्रयाग—विश्वविद्यालय ] ।

—\*\*\*—

समुद्रयात्राविचारप्रकरणे वैधायनीये धर्म  
सूत्रे उपलब्धमेतद्वाक्यम्—‘समुद्रसंयानम्’ .....  
एषामन्यतमत् कृत्वा चतुर्थकालामितभोजिनः स्यु-  
रपोऽभ्यपेयुः सवनादुकल्पम् । स्थानासनाभ्यां  
विहरन्त एते त्रिभिर्वर्षैस्तदपहन्ति पापम्’ इति ।  
( २ । १ । ४१ ) ।

समुद्रयातुः प्रायश्चित्तमत्रोच्यते इति स्पष्टम् ।  
परन्तु ‘स्थानासनाभ्यां विहरन्तः’ इत्यस्य कोऽर्थः ।  
वर्षत्रयपर्यन्तं स्थानासनाभ्यामवस्थानं सर्वथाऽ-  
सम्भवम् । असम्भवं च प्रायश्चित्तं न कुत्रापि शा-  
स्त्रकारैरुपदिष्टम्—इत्येवं सदिहानेन मया ग्रन्थान्त-  
रेषु स्थानासनविहारस्य तात्पर्यगवेषणा कृता ।  
समुपलब्धश्चैतादृशः प्रयोगः कतिपयग्रन्थेषु ।

( १ ) पद्मपुराणे वानप्रस्थधर्मप्रकरणे—  
‘स्थानासनाभ्यां विहरेत् न कचिद् धैर्यमुत्सृजेत्’  
इति ( आदिखण्डे ५८ । २६ ) ।

( २ ) याज्ञवल्क्यस्मृतौ  
( ३ । ५१ )—‘स्थानासनविहारैर्वा योगाभ्यासेन  
वा तथा ( दिनं नयेत् )’ इति ।



अत्र मिताक्षरा—

‘स्थानासनरूपैः विहारैः । कश्चित्कालं स्थानं कश्चित्कालमुपवेशनमित्येवं दिनत्रयेत्’—इति ।

मनुस्मृतौ—

( २ । २४८ )—‘एतेष्वविद्यमानेषु स्थानासनविहारवान्’ इति ।

तत्र मेधातिथिः—

स्थानासन एव विहारः तद्वान् । कदाचित् तिष्ठेत् कदाचिदासीत्—एवं विहरेत् । अन्ये तु मन्यन्ते—स्थानाय स्वस्तिकादिना यदासनं ध्यानकाले तत् ‘स्थानासनं,’ विहारोऽन्यो भिक्षाचरणादिः इति ।

सर्वज्ञनारायणस्तु—

‘स्थानम्’ ऊर्ध्वावस्थानं नियतं, ‘आसनं’ उपवेशनं नियमेन, ‘विहारो’ भ्रमणम्—इत्येतैस्तथो विशेषग्रहणम् ।

( ४ ) पुनर्मनुस्मृतौ—

( ६ । २२ )—‘स्थानासनाभ्यां विहरेत्’ इति । तत्र मेधातिथिः—‘स्थानासनाभ्यां’ दिने, रात्रौ तु केवलस्थण्डिलशायितां वदयति—इति ।

( ५ ) पुनर्मनुस्मृतौ—

( ११ । २२४ )—‘स्थानासनाभ्यां विहरेदशक्तोऽधः शयीत वा’ इति ।

तत्र मेधातिथिः—

उत्थित आसीन उपविष्टोऽथवा न कचिन्निषीदेत् । अशक्तौ अधः शयीत, न पर्यङ्के इति ।

( ६ ) मनुस्मृति द्वितीयाध्यायगत १०२-१०३

श्लोकावधिकृत्य मेधातिथिनोक्तम्—

अत्र स्थानासने एवोपात्ते इति । श्लोकाविमौ च—पूर्वां सन्ध्या जपंस्तिष्ठन् नैशमेनो व्यपोहति । पश्चिमां तु समासीनो मलं हन्ति दिवाकृतम् ॥ न तिष्ठति तु यः पूर्वांनो पास्ते यस्तु पश्चिमाम् ।

स शूद्रवद् वहिष्कार्यः सर्वस्माद् द्विजकर्मणः ॥ इति अस्माच्च सन्दर्भाज्ज्ञायते यत् स्थानासनशब्दगतं स्थानं प्रातस्सन्ध्याङ्गजपपरम् ‘आसनं’ च सायं सन्ध्याङ्गजपपरमिति ।

गौतमीये धर्मसूत्रे—

( २६ । १ । ६ )—‘अथातः कृच्छ्रान् व्याख्यास्यामः ..... तिष्ठेदहनि रात्रावासीत्’—इति तत्र च भाष्यम्—‘भोजनाद्यविरुद्धेषु कालेषु अहनि तिष्ठेत् रात्रावासीत् । एवं च निद्राया अवश्यम्भावित्वात् आसीन एव निद्रां सेवेत—इति ।

( ८ ) विष्णुधर्मसूत्रे—

( ४६ । १ । ४ )—‘कृच्छ्राणि भवन्ति । दिवा स्थितस्तिष्ठेत् रात्रावासीनः । कर्मणोऽन्ते पयस्विनीं दद्यात्,—इति ।

( ९ ) वशिष्ठधर्मसूत्रे—


( २५ । ५ )—‘व्रतरूपाणि .... स्थानासनशीलः’ इति । तत्र टीकाकारः—‘स्थान एव आसनं स्थितिः यस्य स वृथा भ्रमणवर्जीत्यर्थः’ इति ।

एतेषां वाक्यानां पर्यालोचनया स्थितमेतत् यद्वाधायनोक्तं प्रायश्चित्तं कृच्छ्रव्रतरूपमेव स्थानासनपदेन विवक्षितमिति ।

## विवाहसम्बन्धे विचारः ।

लेखकः—

देवापूज्यो महामान्यो श्रीमदनमोहन साल्वीय महोदयः



र्व प्रदेशीयानां ब्राह्मणानां क्षत्रियाणां वैश्या-  
नां च स्वसमानजातीयैः प्रदशान्तरीयैः  
सहोद्वाहसम्बन्धः शास्त्रमध्यादामतिवर्त्तते-  
ऽनुवर्त्तते चेति विचारे सवर्णाविवाहः सर्वाद्य  
स्मृतिषु प्रशस्तत्वेन कीर्तितः । तथाहि

स्मृतिचन्द्रिकायां संस्कारकाण्डे कन्यालक्षणप्रकरणे—“ सा च  
(=कन्या च) सवर्णैव ब्राह्म्या । यदाह व्यासः—

ज्ञात्वा समुद्रहेतुकन्यां सवर्णां लक्षणान्विताम् ।

मनुरपि “सवर्णाग्रे द्विजातीनां प्रशस्ता दारकर्मणि ।”

मिताक्षरायामाचाराध्याये विवाहप्रस्तावेऽपि “ सवर्णाः  
श्रोत्रियो वरः ( याज्ञवल्क्यस्मृतौ १. ५१ ) इत्यनेन  
सवर्णा मुख्या दर्शिता ” इति । “ सवर्णा पुनः सर्वेषां  
मुख्या स्थितैव ” इति च वर्णितम् ।

सवर्णाग्रे द्विजातीनां प्रशस्ता दारकर्मणि ” इति मनुव-  
चने “ सवर्णा समानजातीयेति ” मेधातिथिव्याख्यानम् ।

कुल्लूकेनापि “ ब्राह्मणक्षत्रियवैश्यानां प्रथमे  
विवाहे कर्त्तव्ये सवर्णा श्रेष्ठा भवतीति ” व्याख्यातम् ।

याज्ञवल्क्यस्मृतावाचाराध्याये ५७ तमश्लोकव्याख्या-  
वसरेऽपराकण “सवर्णा पुनश्चतुर्था मुख्या स्थितैवेति”  
स्वामिप्रायः सुस्पष्टमाविष्कृतः । अत्र सवर्णायाश्चतुर्थीत्वं  
युगान्तरेऽसवर्णभार्याया अप्यभ्यनुज्ञातत्वेन तदपेक्षया  
बोध्यम् ।

माधवाचार्य्येण पराशरभाष्ये आचारकाण्डे लिखितम्—

“उद्बहनीया कन्या द्विविधा । सवर्णा चाऽसव-  
र्णा च । तयोराद्या प्रशस्ता । तदाह मनुः—

सवर्णाग्रे द्विजातीनां प्रशस्ता दारकर्मणि ।

कामतस्तु प्रवृत्तानामिमाः स्युः क्रमशोऽवराः ॥ इति ।

अग्रे स्नातकस्य प्रथमविवाहे । दारकर्मणि अग्निहोत्रादौ  
धर्मः । सवर्णा वरेण समानो वर्णो ब्राह्मणादिर्यस्याः सा ।  
यथा ब्राह्मणस्य ब्राह्मणी, क्षत्रियस्य क्षत्रिया, वैश्यस्य वैश्या,  
प्रशस्ता । धर्मार्थमादौ सवर्णाभुद्वाद्य पश्चाद्विरसवश्चेत्तदा  
तेषामवराः हीनवर्णाः दुर्माः क्षत्रियाद्याः क्रमेण भार्याः  
स्मृताः । तथा च याज्ञवल्क्यः—

तिक्रो वर्णाभुद्व्येण द्वे तथैका यथाक्रमम् ।

ब्राह्मणक्षत्रियविशां भार्या स्वा शूद्रजन्मनः ॥ इति ॥

मनुरपि

शूद्रैव भार्या शूद्रस्य सा च स्वा च विशः स्मृते ।

ते च स्वा चैव राज्ञः स्युः ताश्च स्वा चाग्रजन्मनः । इति ।

युगभेदेन व्यवस्था च स्मृत्यन्तरे स्पष्टीकृता—

असवर्णाद्य कन्याद्य विवाहश्च द्विजातिभिः । इत्यादि-  
कमनुक्रम्य “कहौ युगेतिवमान् धर्मान् वर्ज्यानाहुर्मनीषिणः ।  
इत्युपसंहारात् ।” इति ।

एवं च कलियुगे असवर्णायाः पाणिग्रहणं प्रतिषिद्धम्  
तथा सवर्णाया विवाहो निरवस्थत्वेन सर्वथा निर्बाधः ।  
सर्वप्रदेशीयाश्च ब्राह्मणाः परस्परं समानवर्णास्तेषु विभिन्न-  
प्रदेशीयत्वेऽपि सजातीयेभ्यः कन्याया दानं प्रतिग्रहश्च न  
शास्त्रनिरुद्ध इति पथ्यवस्थिति ।

ननु

भार्याः सजात्याः सर्वेषां धर्मः प्राथमकल्पिकः ।

इति वीरमित्रोदयद्वयतयमवचनेन समानजातीया एव  
विवाह्या इति प्रतीयते ।

सारस्वताः कान्यकुब्जा गौडमैथिलकोत्कलाः ।  
पञ्च गौडा इति ख्याता विन्ध्यस्योत्तरवासिनः ॥  
कर्णाटाश्चैव तैलङ्गा गुर्जरा राष्ट्रवासिनः ।  
अन्ध्राश्च द्राविडाः पञ्च विन्ध्यदक्षिणवासिनः ॥

इति आनन्दभट्टकृतवह्मलचरिते शब्दकल्पद्रुमे वाचस्पत्ये च समुद्धृतायां स्कन्दपुराणीयवचनाभ्यां सारस्वतत्वादयो ब्राह्मणत्वावान्तरजातयः । यथा गोपत्वादयः शूद्रत्वावान्तर जातय इति प्रतिभाति । एवं सति यथा गोपनापितयोः समानेऽपि शूद्रत्वे अवान्तरजातिभेदात् परस्परमुद्राहसम्बन्धो न भवति तथा सारस्वतकान्यकुब्जादीनामपि ब्राह्मणत्वे समानेऽपि परस्परमवान्तरजातिभेदादुद्राहो नैव भवितुमर्हति । इदानीन्तनानां शिष्टानां व्यवहारोऽपि तादृशो दृश्यत इति चेत् ।

अत्र समाधीयते—

गोपनापितादीनां सत्यपि समाने शूद्रत्वे जन्मकर्मभ्यामवान्तरजातिभेदः शास्त्रमर्थोदयाऽवगम्यते । तथाच पराशरः—

शूद्रकन्यासमुत्पन्नो ब्राह्मणेन तु संस्कृतः ।  
संस्कारास्तु भवेद्दासः असंस्कारास्तु नापितः ॥  
क्षत्रियात् शूद्रकन्यायां समुत्पन्नस्तु यः सुतः ।

स गोपाल इति ज्ञेयः । इति—

( प० स्मृ० प्र० का० ११, २२—२३ )

याज्ञवल्क्याचाराध्याये १, १६६ तमश्लोकव्याख्यानवसरे मिताश्वरायामप्युक्तम् ।

“गोपालो गवां पालनेन यो जीवति । नापितो गृहव्यापारकारयिता ।” इति ।

सारस्वतकान्यकुब्जादीनां ब्राह्मणानां पुनः सरस्वतीतटादिदेशविशेषवासनिबन्धनः संज्ञाविशेषो ननु वास्तवजातिभेदप्रयोजको जन्मकर्मभेदोऽस्ति । सर्वदेशीयानामेव ब्राह्मणानां वात्स्यगौतमवसिष्ठभरद्वाजप्रभृतयः ऋषयो वंशप्रवर्तकाः समाना

एव । तेषां संस्काराश्च समानाः कर्मणिपि यजनयाजनादीनि शास्त्रविहितानि समानानि । एवं च सारस्वतादिषु तेषां पूर्वजानां जन्मदेशाद्योक्तसंज्ञाभेद एव नावान्तरजातिभेद इति पर्यवसितम् । तथाच सर्वदेशीयानां ब्राह्मणादीनां भिन्नदेशीयैः सजातीयैः स्वान्तर्गणाप्रविष्टैः ब्राह्मणोचितसद्धारसंपन्नैः सारस्वतकान्यकुब्जादिभिः शास्त्रोक्तसमानगोत्रप्रवरादिवर्जनपुरःसरं परस्परं विवाहसम्बन्धः सर्वथा धर्मशास्त्रानुमोदित एवेति प्रतिभाति । कालविपर्ययराज्यविपर्ययजन्यशेषैरीडिताः द्विजाः स्वल्पकालेन विभिन्नप्रदेशप्राप्तिप्रयोजकानां यानादीनामभावेन च दूरदेशेषु सम्बन्धं नाचरन्ति स्म । तदनुसारेण गतानुगतिकन्यायेनाधुनातना अपि सारस्वतकान्यकुब्जादयो ब्राह्मणाः परस्परं परिणयनसम्बन्धं नैव कुर्वन्तीति न तेन—

“ज्ञात्वा समुद्रहृत्कन्यां सवर्णां लक्षणां न्विताम्”

“उद्ग्रहेत् द्विजो भार्यां सवर्णां लक्षणां न्विताम्”

इत्यादि विधिवाक्यस्थं सवर्णापदं सङ्कोचमर्हति । स्वानुकूलश्रुतिस्मृत्योरभावे व्यवहारस्य निर्मलत्वेन तेन विधिसङ्कोचस्यान्याप्यत्वात् । श्रुतिस्मृत्यविरोध एव शिष्टाचारः प्रमाणं नान्यथा । यदुक्तं भट्टपादैस्तन्त्रवार्तिके शिष्टाचाराधिकरणे ।

शिष्टं यावत् श्रुतिस्मृत्योस्तेन यत्र विरुद्ध्यते ।

तच्छिष्टाचरणं धर्मं प्रमाणत्वेन गम्यते ॥

यदि शिष्टस्य कोपः स्याद्विरुद्ध्येत प्रमाणता । इति ।

ईदृश्यां स्थितावपि “समानशीलव्यसनेषु” इति न्यायेन स्वसदृशाचारेष्वेव कुलादिषु कृतः परिणयादिसम्बन्धः सुखोदको भवतीति स्वानुकूलमाचारादिकं सम्यगनुसन्धायैव सम्बन्धो विधेयः । यद्यपि सारस्वतकान्यकुब्जादीनां ब्राह्मणानां देशान्तरीयैर्ब्राह्मणैरुद्राहसम्बन्धः कर्त्तव्य एवेति नियमो नास्ति हेत्वभावात् तथापि येभ्य एतादृशः सम्बन्धो रोचेत तैरीदृशि सम्बन्धे कृतेऽपि मुनिवचनविरोधो न भवतीत्येव प्रतिभाति ।



## कामशास्त्रीयो ग्रन्थविस्तरः ।

ले०—रामचन्द्रशास्त्री, कुशलः ।

[ कामस्य स्वरूपादिनिरूपणं “कामः” इति शीर्षकेण निबन्धेन प्राक् कस्मिंश्चित् सुप्रभाताङ्के विहितम् । साम्प्रतं कामशास्त्रीयं ग्रन्थविस्तरमधिकृत्य किञ्चिल्लिख्यते । ]

इतरसूक्ष्मविषयाणामिव कामस्यापि यादृक् सूक्ष्मं विशकलनं गम्भीरं मननं च नः पूर्वैरात्मविदां वरिष्ठैर्महर्षिभिः कृतम्, न तादृगधिधरणिमण्डलं केनापि कर्तुं पार्यते । आर्यशास्त्रकारैर्य एव विषयो विवेक्तुमुपात्तः स तथा निपुणं गम्भीरं विशदं चाऽनुसंहितो यथा स्वतन्त्रशास्त्ररूपतां गमितः । “कन्दुकतन्त्रम्” अत्र रमणीयं निदर्शनम् । केवलं कन्दुकक्रीडनमधिकृत्य तद्भेदप्रभेद—तत्प्रयोग परिपाटीप्रभृतेस्तथा वैशद्येन परिकल्पना कृता ; यथा कन्दुकतन्त्राख्यं पृथगेव शास्त्रं सम्पन्नम् । कामस्तु पुरुषार्थान्यतमः इति तन्निरूपण-परिकल्पनायाः शास्त्रत्वं सुव्यवस्थितमेव । तदिदं कामशास्त्रमपि पुरुषार्थप्रतिपादकतया धर्मशास्त्रादीतर-शास्त्रसमकक्षम् । नद्येतज्ज्ञानमन्तरेण कामाख्य-तृतीयपुरुषार्थसार्थकीकरणं संभवि ।

अतएव आदौ तावत् सकलज्ञानविज्ञाननिधिना भगवता वेदेनैव जगतां हिताय कामशास्त्रीयो विषयः सूत्ररूपेण प्रकटीकृतः । तथाहि—

“कामस्तदग्रे समवर्हताधिमनसो रेतः प्रथमं यदासीत् ।”  
“स तपस्तप्त्रा मैथुनमैच्छत्” “सोऽनुवीक्ष्य नाऽन्यदात्म-  
नोऽपश्यत् । स वै नैव रेमे । तस्मादेकाकी न रसते । स  
द्वितीयमैच्छत् । सहैतावानास यथा स्त्रीपुमांसौ संपरिष्वक्तौ ।  
स इममेवात्मानं द्वेधाऽयातयत् । ततः पतिश्च पत्नी चाऽ-  
भवताम् । तस्मादिदमर्धवृगलमिव स्व इति ह स्माह  
याज्ञवल्क्यः । तस्मादयमाकाशः स्त्रिया पूर्यत एव तां  
समभवत्ततो मनुष्या अजायन्त ।” ( बृहद् ० उप० )

“उपोष मे पराश्रुश मा मे दध्राणि मन्यथाः । सर्वाऽ-  
हमस्मि लोमशा गान्धारीणामिश्रविका ॥”

“जायेव पत्य उशती सुवासाः ।”

यस्यामुशन्तः प्रहराम लोकम् ॥” ( ऋग्वेद )

“योषा वाव गौतमाभिस्तस्या उपस्थ एव समिद्  
यदुपमन्त्रयते स धूमो योनिश्चिर्यदन्तः करोति तैऽङ्गारा  
अभिनन्शः स्फुलिङ्गाः ॥ तस्मिन्नेतस्मिन्नग्नौ देवा रेतो  
जुह्वति ।” ( छान्दोग्योपनिषद् )

“योनिर्दूखलं... शिशनं सुसलम् ।”

“अरतिमात्रादि वृषा योषामुपशेते ॥”

“पश्नाहै परीत्य वृषा योषामधिद्रवति तस्यां  
रेतः सिञ्चति ।” ( शतपथ ब्राह्मणे )

“तस्मात् पुमान् दक्षिणतो योषामुपशेते ।”

—जैम० उप०

“ता उभौ चतुरः पदः संप्रसारयाव स्वर्गं लोके  
प्रोणुं वाथां वृषा वाजी रेतोधा रेतो दधातुः”

इत्यादि ( यजु० २३।२० )

ततो भगवन्तं वेदमुपजीव्य प्रजापतिना ; तमनु  
नन्दिश्वेतकेतुवाध्रव्यादिभिराचार्यैः साक्षात्कृतसू-  
क्ष्मातिसूक्ष्मतत्त्वैः सुपरिकल्प्य प्रोक्तं “कामशास्त्रम्”-  
सुबृहच्छास्त्ररूपतां प्राप्तम् । तदेव कासकमेयो-

त्सन्नकल्पतां गतं दृष्ट्वा मल्लनागाख्यो \* वात्स्या-  
यनमुनिः संक्षेपेण सप्तभिरधिकरणैः प्रति  
संस्कृतवान् । ततस्तदुपजीव्य तदा तदोपलभ्य-  
मानानितरप्रबन्धांश्चाश्रित्य विद्वद्भिः परःशताः  
कामागमग्रन्था निरमोयन्त । तत्र इतरशास्त्राणा-  
मिव कामशास्त्रस्यापि भूयांसः प्रबन्धाः कराल-  
कालकवलां प्राप्ताः । अवशिष्टाः प्रकाशिताः, अप्र-  
काशिताः, ( तत्तदुग्रन्थेषु नामग्राहमुदाहृताश्च )  
ये उपलभ्यन्ते, तेषां नामानि अद्यस्तात् प्रकाश्यन्ते-  
(१) कामसूत्रम्—श्रीवात्स्यायनमुनिकृतम्, अद्यत्वे  
सकलकामागमस्य मूलभूतं मौलिभूतञ्च ।

अनूदितमिदं यूरोपीयभाषास्वपि । अस्य यशो-  
धरकृता जयमङ्गला भास्करनृसिंहकृता वृत्तिश्चेति  
टीकाद्वयं वर्तते ।

(२) रतिरहस्यम्—श्रीकोक्कोकपरिणितकृतम्, श्री-  
काञ्चनाथकृतरतिरहस्य-दीपिका टीकायुतम्, राम-  
चन्द्रबुधेन्द्रकृतरतिरहस्य-प्रकाशिकाटीकायुतं च ।  
कामसूत्रादनन्तरमस्य स्थानम् । भारतीयकामागम-  
साहित्ये द्वितीयं पदमलङ्करोति ग्रन्थरत्नमिदम् ।  
एतत्कर्तुः—श्रीकोक्कोकपरिणितस्यैव नाम्ना साधार-  
णजनेषु कामशास्त्रस्य “कोकशास्त्रम्” इति संज्ञा

\*मल्लनाग इति सांस्कारिकी संज्ञा, वात्स्यायन इति  
गोत्रनाम । “कामसूत्रविन्यास इव मल्लनागघटितः” इति  
वासवदत्तायां विन्ध्यगिरिवर्णने श्लेषः । “मल्लनागेन मुनि  
विशेषेण पक्षे गजविशेषेण, घटितो रचितो युक्तश्च । “मल्ल-  
नागोऽग्रमातङ्गे वात्स्यायनमुनावपि” इति विश्वः ।”  
इति वर्णनाख्यायां तट्टीकायां शिवरामः ।

प्रचारमापन्ना । यूरोपीयभाषास्वभ्यस्यानुवादे  
जातः ।

(३) नागरसर्वस्वम्—श्रीब्रह्मभिक्षुणा श्रीपद्मश्रिया  
धिरचितम्, अनेकैः कामसूत्रादिष्वनुपलभ्यमानैर्विष-  
यैरनुगतम्, नेपालराज-श्रीजगज्ज्योतिर्मल्ल-कृतटीक-  
या, श्रीतनुसुखरामत्रिपाठिकृतटिप्पण्या च सहितम् ।

(४) पञ्चसायकः—श्रीज्योतिरीश्वरकविशेखरविर-  
चितः । अस्याप्येका “पञ्चसायकविवृतिः” नाम्नी  
टीका विद्यते ।

(५) अनङ्गरङ्गः—श्रीकल्याणमल्लकृतः । अस्यापी-  
ङ्गलिशभाषायामनुवादे जातः ।

(६) शृङ्गारदीपिका—श्रीहरिहरकृता रतिरहस्या-  
पराख्या ( अन्तिमपरिच्छेदद्वयमपहाय सम्पूर्णा-  
मुद्रिता ) ।

(७) रतिशास्त्रम्—श्रीनागार्जुनकृतम् ।

(८) रतिमञ्जरी—श्रीजयदेवकृता ।

(९) कन्दर्पचूडामणिः—श्रीवीरभद्रदेवनृपतिकृतः  
( अर्थ श्रीरीचानरेशाज्ञया १६०८ ख्रिस्ताब्दे भाषा-  
नुवादसहितः प्रकाशितोऽभूत् ) । अस्यैकं संस्करणं  
( मूलमात्रं ) बम्बईतः “आयुर्वेदग्रन्थमालायाम्”  
प्रकाशितम्, अपरंच मोतीलाल बनारसीदास ( पञ्जा-  
ब-संस्कृत-पुस्तकालय, सैदमिट्टा बाजार, लाहौर )  
इत्येतयोरनुरोधात् विस्तृतटिप्पण्या सहितं मया-  
संपादितम् ।

(१०) रतिरत्न—प्रदीपिका—मैसूरराजश्रीदेवराज  
कृता ।

(११) कुट्टिनीमतम्—श्रीदामोदरगुप्तकृतम् ।  
 (१२) समयमानका—क्षेमेन्द्रकृता ।  
 (१३) धूर्तविश्ववादः—( भाणः ) श्रीमदीश्वरदत्त-  
 प्रणीतः । उल्लिखिताः सर्वे ग्रन्था मुद्रिताः । तत्रान्ते  
 निर्दिष्टं ग्रन्थत्रयं ( श्रव्य-दृश्य ) काव्यरूपमपि काम-  
 शास्त्रीयमेव विषयं विशदीकरोतीति कामशास्त्रस्यै-  
 वान्तःपाति ।

सम्प्रति ते ग्रन्था अधोनिर्दिश्यन्ते येअद्यावधि  
 मुद्रणं न प्राप्ताः ( तत्रापि केचित्सम्पूर्णा उपलभ्यन्ते,  
 केचित् खण्डिताः, केचिच्च कतिपयपत्रावशेषा एव )  
 ये च तत्तद्ग्रन्थेषु प्रमाणत्वेन धृता अपि साम्प्रतं  
 नोपलभ्यन्ते—

( १४ ) अनङ्गतिलकम्—( अज्ञात-कर्तृनामकम् ) ।  
 ( १५ ) अनङ्गदीपिका ( कर्तृनाम न ज्ञायते ) । ग्रन्थ  
 स्यास्य एका हस्तलिपिः श्रीराजेन्द्रलालमित्रेणोपल-  
 ब्ध्याऽभूत् ( Bikaner Selection 531 ).  
 ( १६ ) अनङ्गशेखरः ।  
 ( १७ ) कामसमूहः—अनन्तकविकृतः, नागरसर्व  
 खटिण्णयामुदाहृतः ।  
 ( १८ ) कलावादतन्त्रम्—श्रीगौरीकान्तसार्वभौम  
 कृतटीकोपेतम् ।  
 ( १९ ) कलाशास्त्रम्—श्रीकोकोककृतम् ।  
 ( २० ) कामप्रकाशः ।  
 ( २१ ) कामप्रदीपः—श्रीगुणाकरकृतः ।  
 ( २२ ) कामप्रबोधः—एतन्नामकं पुस्तकद्वयमस्ति  
 एकं बहुरामपुरीयबाबूराधिकाप्रसादसेनसकाशात्

अपरं च बीकानेरपुस्तक संग्रहात् ( Bik. 532 )  
 श्रीराजेन्द्रलालमित्रेण लब्धम् । तत्राद्यं पुस्तकं  
 श्रीमहाराजानूपसिंहधर्मपत्न्या रचितमाख्यायते ।  
 “ इति श्रीमन्महाराजाधिराज श्रीमहाराजाऽनूपसिंह  
 देवीये कामप्रबोधे बाह्यसम्भोगप्रकारविवेको नाम  
 नवमः प्रकाशः । ग्रन्थोऽयं पूर्तिमगात् । संवत्  
 १८६२ । माघमासः । ” इति तत्समाप्तौ लेखो दृ-  
 श्यते । द्वितीयस्य तु कर्तृप्रभृति न ज्ञायते ।

( २३ ) कामसारः—कामदेव कृतः, केवलं सप्तपत्रा-  
 न्मकः । रतिकलोलिण्यां मनोजनिमनोभूप्रभृति  
 शब्दैरुक्तः कामदेवः अयमेव वा अन्यो वेति न  
 निश्चयः ।

( २४ ) कौतुकमञ्जरी ( नवीनाचरितकथनम् )—  
 अस्यैका अन्यशुद्धा वङ्गाक्षरलिखिता १०६ श्लोका-  
 तिमिका हस्तलिपिः श्रीराजेन्द्रलालमित्रेण लब्ध्याऽ-  
 भूत् । कर्तृनाम नोपलभ्यते ।

( २५ ) पद्यमुक्तावली—श्रीवासीरामेण स्वीये रस-  
 चन्द्रे उदाहृतेयम् । अत्र कामशास्त्रसम्बद्धान्येव  
 पद्यानि वर्तन्ते ।

( २६ ) मदनसञ्जीविनी ।

( २७ ) मदनार्णवः—अज्ञातकर्तृनामकश्रीराजेन्द्र-  
 लालमित्रेण बीकानेरपुस्तकालये लब्धोऽभूत् ।

( २८ ) मदनोदयः—कुट्टिनीमतकृता १२३ आर्याया-  
 मुदाहृतः, कन्दर्पचूडामणिकृता च ( ११२।१५ ) ...  
 मदनोदय इत्थमाम्नातम्, इति प्रमाणत्वेनोपन्यस्तः ।  
 समनन्तरमेव च “ श्रीमल्लभमणदेवः कथयति

तत्रैव न च वैशिष्ट्यम् ।” इत्युक्त्या श्रीमल्लदमणदेव  
एवैतत्कर्ता भवेत् । अस्मात् समुद्धृत एकः श्लोको  
राघवभट्टेन शाकुन्तलटीकायाम् ( १।२६ ) ।

( २९ ) रतिरहस्यम्—श्रीविद्याधरकविकृतम् । अत्र  
६४ पत्राणि १००० श्लोकाः सन्ति । दृश्यतामस्यो-  
ल्लेखः—“Oudh VIII, २०” इत्यत्र ।

( ३० ) रतिरहस्यम्—शृङ्गारदीपिकापराख्यम्, श्री  
हरिहरकृतम् । प्रथमः परिच्छेदः पूर्णः द्वितीयस्य  
केवलं ५६ श्लोका उपलभ्यन्ते, अस्यानेकाः टीकाः  
सन्ति ।

( ३१ ) रतिरहस्यटीका । ( Appert 6, 160 ) ।

( ३२ ) रतिरहस्यव्याख्या—रामचन्द्रसूरिकृता ।

( ३३ ) रतिविलासः—“ तत्सिद्धयेरतिविलासमतो-  
ऽभिधास्ये ” इति महङ्गकौशे उक्तः ।

( ३४ ) रतिसङ्ग्रहव्याख्या—( Appert 2777 ) ।

( ३५ ) रतिसर्वस्वम्—अस्य ।

“ एकवारावधिर्यामो रतस्य परमो मतः ।

चराऽशक्तिमतोऽर्थूनोरुद्रकमवर्तिनोः ॥ ”

इति श्लोको मेघदूत व्याख्यायां श्रीमल्लिनाथेनोद्धृतः

( ३६ ) रतिसारः—३७ पृष्ठात्मकः, ४०० श्लोका-  
त्मकश्च ।

( ३७ ) वाजीकण्ठतन्त्रम् ।

( ३८ ) वात्स्यायन सूत्रसारः—श्रीक्षेमेन्द्रेण विरचितः,  
यस्याधोनिर्दिष्टः श्लोकेनैव स्वकृतायाम् ‘ औचि-  
त्यविचारचर्चायामुद्धृतः—

“ कामः कामं कमलवदनानेत्रपर्यन्तवासी-

दासीभूतत्रिभुवनजनः प्रीत्ये जायतां वः ।

दग्धस्यापि त्रिपुररिपुणा सर्वलोकस्पृहार्हा

यस्याधिक्यं रुचिरतितरामञ्जनस्येव याता ॥ ” इति ।

( ३९ ) वेश्याङ्गनाकल्पः—( Appert 6220 )

( ४० ) वेश्याङ्गनावृत्तिः ।

( ४१ ) शृङ्गारपद्धतिः—शार्ङ्गधरकृता ( बीकानेर  
पुस्तकालये ५३४ ) ( इयं शार्ङ्गधरपद्धतिस्थैव  
शृङ्गारपद्धतिर्भवेत् ) ।

( ४२ ) शृङ्गारमदप्रदीपः ।

( ४३ ) शृङ्गारमञ्जरी—तेलगूलिप्यां १०० पृष्ठा-  
त्मिका तंजौरराजस्य शाहजीनाम्नः शासनकाले  
( वैक्रम १८ शताब्द्याम् ) निर्मिता ।

( ४४ ) शृङ्गारसारिणी—श्रीचित्रधरकृता ।

( ४५ ) समर ( § ) कामदीपिका—विष्णुगिरः  
कृता, ३०० श्लोकात्मिका ।

( ४६ ) छरतोत्सवकामशास्त्रम् ।

( ४७ ) स्त्रीविलापः—देवेश्वरकृतः १४५ पृष्ठात्मकः ।

( ४८ ) स्मरतत्त्वप्रकाशिका—( ५ श्लोकात्मकस्य स्म-  
रतत्वाख्यपुस्तकस्य टीका ) रेवणाराध्यकृता ।

( ४९ ) स्मरदीपिका—रुद्रकृता, नागरसर्वस्व-  
टिप्पण्यामुदाहृता ।

( ५० ) स्मरदीपिका—गर्गाचार्यमुनिकृता ।

( ५१ ) स्मरदीपिका—मीननाथकृता, नागरसर्वस्व-  
टिप्पण्यामुदाहृता ।

( ५२ ) स्मररहस्यव्याख्या ।

- ( १३ ) कामप्राप्त्युत्तम्--केशवकृतम् ।  
 ( १४ ) कामानन्दः--वरदार्थकृतः ।  
 ( १५ ) रतिचन्द्रिका—श्रीहरिहरकृतम् ।  
 ( १६ ) रतिदर्पणः—श्रीहरिहरकृतः ।  
 ( १७ ) पञ्चाङ्गयुद्धप्रपञ्चभागः—कामशास्त्रीयविषय-  
 वर्णनोपनिबद्धः ।  
 ( १८ ) रसरत्नाकरः । अस्मात्—  
 “प्रेमाभिलाषे रागश्च स्नेहः प्रेमा रतिस्तथा ।  
 शृङ्गारश्चेति सम्भोगः सप्तावस्थाः प्रकीर्तिताः ॥”  
 इत्यादि सार्धपद्यत्रयं श्रीमल्लिनाथेन ( ६।७३ )  
 किरातार्जुनीयटीकायामुद्धृतम्  
 ( १९ ) कालिकान्तकौतुकम् ।  
 ( २० ) मन्मथसंहिता—अस्या एका हस्तलिपिः  
 ‘डी.ए.वी.कालेज, लाहौर’ सम्बद्धानुसन्धानविभाग-  
 पुस्तकालये विद्यते ।  
 ( २१ ) रसिकजनमनोहासिनी ।  
 ( २२ ) शृङ्गारतिलकभागः ।  
 ( २३ ) शृङ्गारामृतलहरी ।  
 ( २४ ) कामशास्त्रम्—( माधवकृतायुर्वेदप्रका-  
 शस्थः कामशास्त्राध्यायः ) ।  
 ( २५ ) मदनसाम्राज्यभागः ।  
 ( २६ ) रसिकसर्वस्वम् ।  
 ( २७ ) विवेकविलासः—अस्मात्  
 “पद्मिनी चित्रिणी चैव शङ्खिनी हस्तिनी तथा ।  
 तत्तदिष्टविधानेनानुकाल्या स्त्री विचक्षणैः ॥”  
 इति श्लोको नित्याचारदीपिकायामुदाहृतः ।  
 ( २८ ) रतिकलोलिनी—सोमराजदोक्षितकृता ॥

( २९ ) दीनालापनिकाशुकसप्ततिः—नागरसर्व-  
 स्वदिप्पण्यामुदाहृता । अत्र चतुरशीतिवन्धानां  
 कामशास्त्रीयविषयान्तराणां च विस्तरेण वर्णन-  
 मस्ति ।

( ३० ) पञ्चसायकविश्रुतिः ( पञ्चसायकस्य ज्यो-  
 तिरीश्वरकृतस्य व्याख्या ।

( ३१ ) नागरवल्लभः ।

( ३२ ) कादम्बरस्वीकरणसूत्रम् ।

( ३३ ) कादम्बरस्वीकरणकारिका ।

( ३४ ) नर्मकलिकौतुकसंवादः ।

( ३५ ) कामतन्त्रम्—महेश्वर कृतम् । पञ्चसायके  
 निर्दिष्टम् ।

( ३६ ) रतकरणम् ।

( ३७ ) मदनविनोदः ।

( ३८ ) रतिरञ्जनम् ।

( ३९ ) रतितरङ्गः ।

( ४० ) भाषाकोकतारमञ्जरी—हिन्दीभाषायां दो-  
 हादिच्छन्दोरचिता ) आनन्दकविकृता । अस्या  
 एकालिपिर्मदीये पुस्तकसंग्रहे वर्तते ।

( ४१ ) विचित्रकाव्यम् सहैदिताहरनाम्ना कविना  
 हिन्दीभाषायां दोहादिच्छन्दोभिरयं ग्रन्थो  
 रचितः ।

अत्र विविधाः कामशास्त्रविषयाः विशदं नि-  
 रूपिताः सन्ति । अस्पृष्टैका हस्तलिपिः कतिपयाद्यपृष्ठ-  
 रहिता मदीये पुस्तकसंग्रहे वर्तते । ‘या केनापि  
 कस्यापि शिवदत्ताख्यपुरोहितस्यार्थे १७४५ विक्र-  
 माब्दे लिखितेति संवत् “१७४५ वर्षे चैत्र सुदि राम-

नचमा भृगुवासरे वैशाख प्रविष्टे इति लिखितं पुरो-  
हित शिवदत्तार्थम् ।' तत्समाप्तिलेखाज्ज्ञायते ।

( २२ ) प्रयोगसामान्यभाषा ( हिन्दी ) काव्य-  
गतं स्त्रीभेदचन्द्रकलाप्रभृतिवर्णनपरं कामशास्त्रीयं  
प्रकरणम् ।

( २३ ) कृषिमारतंहिता—इयमपि मुद्रिता अत्र काम-  
शास्त्रायापनिपदिकप्रकरणसम्बद्धाः कचिद् योगाः  
सन्ति ।

( २४ ) गुणपताका—यत्प्रकृतीनां लक्षणमभिहितम-  
धिकं च गुणपताकायाम् ।' ( ४७ ) इति,

'उक्तं गुणपताकायामतुरागेद्वितञ्जयवत् ।' ( ४२५ )

इति च

रतिरहस्ये प्रमाणत्वेनोपन्यस्तम् ।

( २५ ) कामावतारः—नागरसर्वस्वटिप्पण्या-  
मुदाहृतः ।

एवं नन्दिवाग्भ्यादिभिराद्यैः प्रोक्तानि काम-  
शास्त्राण्यपि कामसूत्रादिषु तत्र तत्र प्रमाणत्वेनो-  
पन्यस्ताति नाद्यत्वे लभ्यन्ते । तत्र बाभ्रवीयं काम-  
शास्त्रं जयमङ्गलाकारेण दृष्टमिति तेन बाभ्रवीयश्लो-  
कानां जयमङ्गलायाम् ( २११ ) ( ५१४ ) उद्धरणान्न  
प्रतीयते । गोनर्दीयं कामशास्त्रं-मल्लिनाथसमये स्थि-  
तमिति रघुवंशस्य ( १६।१६, २६, ३२ ) कुमारस-  
म्भवस्य ( ७।६५ ) च टीकायां तेन गोनर्दीयश्लोका-  
नामुद्धरणान्न ज्ञायते । ( नारायण पण्डितेनापि  
कुमारसम्भवविवरणे गोनर्दीयाः श्लोका उदाहृताः  
सन्ति ) । जयमङ्गलाकारेण वैशिकप्रवक्तुः श्रीद-  
त्तकाचार्यस्य वैशिकसूत्रमपि दृष्टमिति " भाण्ड-  
संज्ञवे विशिष्टग्रहणम् इति दत्तकसूत्रस्पष्टार्थं सूत्रा-  
न्तरमाह-प्रतिमणिकानामिति । ( ६।३ )" इति  
तत्कृतेन श्रीदत्तकसूत्रोद्धरणेनावगम्यते ।

"संक्षेपादिति नन्दिकेश्वरमतात्तत्वं किमप्युद्धृतम्,

गोष्ठीपुत्रकभाषितोऽयमधुनासंक्षिप्यते विस्तरः॥"

( २५ )

इति रतिरहस्यकारस्य वचनात् तेन नन्दि-  
प्रोक्तं गोष्ठीकापुत्रीयं च कामशास्त्रं दृष्टम्-  
इति ज्ञायते । अस्मादेव च नन्दिकर्तृककामसूत्र-  
प्रवचनाख्यानं "महादेवानुचरश्च नन्दी..." इत्यादि  
( कामसूत्रारम्भे ) काल्पनिकं न वस्तुसदिति केषा-  
श्चिदुक्तिः परास्ता भवति ।

"दृष्ट्वा मन्मथतन्त्रमीश्वरमतं.....श्रीनन्दीश्वर-रन्ति  
देवभणितं.....तेनाऽवलुप्यत पञ्चसायक इति प्रीतिप्रदः  
कामिनाम् ।" इति पञ्चसायककारोक्तिरप्यत्रार्थं प्रमाणम् ।

कामसूत्रेनिर्दिष्टान्, रतिरहस्यादितत्तद्वन्थ-  
कर्तृतया प्रसिद्धांश्च कामशास्त्रप्रणेतृनपहाय महेश्व-  
रभवदेवरन्तिदेवपुरुषोभरतदण्डियोगिराड्वादरा-  
यणचन्द्रमौलिकात्यायनकर्णिसु तल्लभागुरिमनोभू-  
कुण्डिभाष्यकारमुनीन्द्रराजपुत्रादयोऽन्ये कामशा-  
स्त्रप्रणेतारस्तत्तदग्रन्थेषु प्रमाणतया निर्दिष्टाः  
सन्ति, येषां कृतयोऽद्यत्वे नामतोऽपि न श्रूयन्ते ।  
एषु महेश्वरमुनीन्द्रौ ( ३४।२।१-३ ) नागर  
सर्वस्वे ( अयं मुनीन्द्रोवात्स्यायनाद्विद्यः ) मूलदेव-  
रन्तिदेव ( १।३ ) चन्द्रमौलयः ( ४।२ ) पञ्चसाय  
के, कात्यायनः सप्तपुटकलक्षणे जयमङ्गलायाम्,  
कर्णिसुतः ( ४।२१ ) रतिरहस्ये, लल्लभागुरिमनो-  
भूभाष्यकारकुण्डिनो रतिकल्लो लन्त्याम्, भाष्यकारो  
ऽयं कश्चिद्वात्स्यायनीयकामसूत्रभाष्यकारो वा  
अन्यकामशास्त्रभाष्यकारोवेति न निश्चयः, राज  
पुत्रः ( ७७ आयोयाम् ) कुट्टनीमते ( अयं कस्यचित्  
कलाशास्त्रग्रन्थस्यापि प्रणेता, स्मृतश्चायं पालका-  
प्यीये हस्त्यायुर्वदे ( ३।२।६६ ), अवशिष्टाश्च श्री  
देवीदत्तपराजुलीत्याख्येन काशीमुद्रितस्यर.तरह-  
स्यस्य भूमिकायां निर्दिष्टाः सन्ति ।

## राजनैतिकी परिस्थितिः ।

( लेखकः—श्रीयज्ञनारायण उपाध्यायः एम. ए., एल्-एल्. बी., एल्. टी., काव्यतीर्थः )



सारोऽयं कीदृग्विचित्राभिनयशाला,  
यत्र काले काले नैकानि नाटका-  
न्यभिनीतानि । तस्यावस्था एक-  
रूपेण न तिष्ठति । ह्यो राजनोते-  
रेकं रूपमद्य अपरं रूपम् । सम-

स्तस्य भूमण्डलस्य कथा तु दूरमास्ताम्, केवलस्य  
भारतस्य शासनव्यवस्थायां यदि सिंहावलोकनं  
कुर्मः, तथापि विस्मयान्न विमुच्यामहे ।

प्राचीनतमसमये यदा कापि व्यवस्थानासीत्  
तदा बलिनो दुर्बलान् बाधेरन्नेव । सर्वे मनुष्याः  
स्वच्छन्दतया स्वाभिमतं कार्यं कुर्वन्त एव स्युः ।  
न्यायशासनादीनामुत्तरदायित्वं कस्यापि शिरसि न  
नित्तिप्तं भवेत् । तस्यामवस्थायां बलिभिर्वाध्य-  
माना दुर्बला आत्मरक्षार्थं स्वीयसमाजरक्षार्थं च  
कमपि बुद्धिबलशालिनं स्वनायकं ध्रुवमाश्रयेयुः ।  
पुरा आर्यावर्त्तप्रदेशे, आर्या ये भूतले सर्वं प्रथमसभ्या  
भवन्ति, तेषु प्रथमम् इयं प्रथा प्रचचाल, यत् कुटु-  
म्बस्य एकैके पुरुषास्तदधीश्वरस्य आदेशवशवर्त्तिन  
आसन् । कुटुम्बेषु शात्रवसौहार्दयोरवस्थितिः  
स्वाभाविकयेव । अतएव आवश्यकतायामुपस्थि-  
तायां बहवः कुटुम्बिनः प्रबलेन केनचिदेकेन स्थाना-

न्तरवासिना रिपुणा पीडयमानाः परस्परं संघट्ट्य  
अभिषेयन्तिस्म । इदमेव ग्रामसंघटनस्यापि  
बीजं भवितुमर्हति । गच्छतां च कियता कालेन  
शासनसुव्यवस्थासम्पत्तये कंचन बलबुद्धिशालिनं  
नायकं निश्चिश्युरेव । सहकारावश्यकतायां केचन  
मन्त्रिणोऽपि नियुक्ताः । विभागानां बाहुल्याद् बहवो  
विभागाधिपतयोऽप्येवमेव अभूवन् । एवमेव च  
राजसभा प्रतिदिनमेधमाना प्रजासत्ता च हीयमाना  
भवेत् ।

रामायण-महाभारत-बौद्धकालीनेतिहासानुशी-  
लनम् राजकीयशासनप्रणाली, तदीया बहवो विभा-  
गाश्च अवगम्यन्ते । यवनानां साम्राज्यकाले चलन्ती  
भारतीया राजव्यवस्था नष्टभ्रष्टैव समभूत्, यतस्ते  
देशाद् धनमपहृत्य, मन्दिराणि विनाश्य, धर्ममुप-  
साव्य, पुस्तकालायांश्च निर्दाह्य, अहर्दिवमस्वास्थ्यमेव  
चक्रुः ।

यवनानां ह्राससमय च भारतस्य दक्षिणभागे  
विभागान्तरे च क्षत्रपतिशिवाजीप्रभृतयो राजानः  
समभूवन्, तेषां राज्यव्यवस्थापि प्रायेण समीचीनै-  
वासीत् । किन्तु तेषां राज्यव्यवस्थावर्णनविस्तराद्  
वयमिदानीमुदास्यहे । भारतवर्षस्य आन्तरिककल-



हात्तदीयात्यधिकधनधान्यसम्पत्तिलोलुपस्वाच्च बह-  
वः पाश्चात्यसङ्घाः व्यापारमपदिश्य इहाजग्मुः ।  
किन्तु तेषु आंग्ला एव कृतकार्या बभूवुः । खृष्टस्य  
१८५७तमवर्षात्पूर्वं शासनव्यवस्था संघाधीनैवा-  
सीत् । ततो विद्रोहे प्रशमिते व्यक्तोर्जा प्रथमं सम्राट्  
पदमध्यरोहत् । तदा भारतीय-व्यवस्थासंचालनार्थं  
सपरिषद् भारतमन्त्री नियोजितः । अनेन क्रमेण  
एकोनविंशशतकोत्तरार्द्धे प्रशान्ते भारते, शिक्षायां  
प्रचारितायाम्, शासनसुधारान्दोलने समुज्ज्वलिभूते,  
१८८४-तमे संवत्सरे राष्ट्रीयमहासभाऽसर्जि । इदानीं  
देशे शासनप्रबन्धार्थं राजप्रतिनिधिः, तस्य सहा-  
यकाः, यत्र कुत्र कार्यकारिणी समितिः, नाममात्रेण  
व्यवस्थापकसभा चासीत् । लोकमतग्रहणार्थं  
कश्चिदपि प्रबन्धो नासीत् । १९०८-तमेऽब्दे व्यवस्था-  
पकसभायाः कियान् संस्कारोऽभूत्, भारतीयानां  
सदस्यसंख्यापि वर्धिता । तदनन्तरं च योरपीय-  
महायुद्धावसाने १९१९-तमे वत्सरे भारतराष्ट्रव्य-  
वस्थानियमो रचितः, अथच भारते वृहते वृहतः  
प्रान्तस्य शासनार्थमेको गोवरनरः, तदधीना कार्य-  
कारिणी समितिः, व्यवस्थापकसभा च कृता,  
यस्यां भारतीयानां संख्या अधिका मतग्रहणप्रबन्ध-  
श्च विस्तरेण निर्मितः प्रान्तीयविभागाश्च हस्ता-  
न्तरितसुरक्षिते द्विधा कृताः । संरक्षितविभागे  
राजकरः, अकालनिवारणम्, राजपुरुषाः, कारा-  
गारप्रबन्धादयः, सार्वजनिकस्वास्थ्यम्, शिक्षा,  
कृषिजीविचिकित्सा, सहकारिसंस्था, राजपथादयः  
सन्ति । संरक्षितविभागाः कार्यकारिणीसदस्याधी-

नाः, हस्तान्तरितविभागाश्च मन्त्रिणामधीनाः ।  
प्रत्येकं प्रान्ते च सदस्यानां संख्या नियता । यथा  
संयुक्तप्रान्ते यवनेतरेषां संख्याः षष्टिः, यवनानां च  
एकोनत्रिंशत्, पाश्चात्यानामेका, भूस्वामिनां षट्,  
प्रयागविश्वविद्यालयस्यैका, औद्योगिकसंस्थायाः  
त्रयः, राजकीयाः षोडश, विशेषश्रेणीनां सप्त, एवं  
१२३ । इयं सभा प्रान्तस्य शासननियमं रचयति ।

सम्पूर्णभारतार्थं परिषद्व्ययी, एका भारतीय  
व्यवस्थापिका सभा, यदीयाः सदस्याः १४० । द्वि-  
तीया राज्यपरिषद्, यदीयाः सभ्याः षष्टिः । अनयोः  
समस्ता भारतवर्षीयविषयाः प्रविष्टाः । यथा स्थल-  
सेना, जलसेना, बाह्यवदितदेशानां सम्बन्धः,  
लवणः, वाष्पयानम्, डाकतारविभागः, मनुष्यगण-  
नादयः । राष्ट्रपरिषदं विहाय सर्वासां समितीनां  
नवीनप्रबन्धः प्रतितृतीयवर्षं भवति राष्ट्रपरिषदश्च  
प्रतिपञ्चमवर्षम् । एतेषां सुधाराणां प्रबन्धस्याय-  
मभिप्राये यद्देशस्य प्रबन्धे देशामिमितानां प्रति-  
निधीनां हस्ताधीनोऽस्ति । एतेषां सुधाराणां पुन-  
रालोचनार्थं साइमनसमकं उभागतम् । यत्र नैकोऽ-  
पि भारतीयो वर्त्तत इति महद्देशस्य कृते खेदजन-  
कम् । किमतोऽधिकं कष्टावहं यदेतस्य भारतवर्षस्य  
सुधारसंचालननिर्णयार्थं सङ्घः स्थापितः, यत्र  
एकोऽपि भारतीयो विद्वान् न निवेशितः, योऽत्र  
भारतीयानां हितकारि सत्परामर्शं दद्यात् । इत्यलं  
पल्लविनेन घातिन्या भारतीयशासनव्यवस्थायाः  
प्रपञ्चस्य ।

## वृजभाषामहाकवेर्विहारिणः काश्चन सूक्तयः ।

ले०—मट्ट श्रीमथुरानाथ शाम्त्री. साहित्याचार्य ।

[वृजभाषामहाकवेर्विहारिणः 'समशती' कस्य वा काव्यरसज्ञस्य न स्याद्विदिता । वृजभाषासर्व-स्वमियं 'विहारि' सूक्तिः सुरसरित्संमिलिता सूरतनयेव सुरसरस्वती समाश्रितापि सुधीभिः समधिकं समादरणीया स्यादिति सेयं सुबहोः समयात्पूर्वमेव संस्कृतसरस्वत्यां समवनार्यत मयका । 'देहा'-सदृशे स्वल्पावकाशे च्छन्दसि विहारिमहाकविरेताद्वयमसीमव्यङ्ग्यार्थमञ्जुलमपूर्वं कवयामासेति को वा प्रशंसामुखरमुखो हृदि स्थानं न दद्यात् । यद्यपि वृजभाषायामक्षराणां लघुगुरुकरणं रूपान्तरकरणम्, इत्यादिरपभ्रशप्रकार एव तत्र सुबहु सहायकः, परमेव सौकर्याभावेऽपि प्रत्युत सन्धि-संयुक्ताक्षर-द्विवचनभेदादिसंकट-सहस्रसांमुख्येपि सेयं विहारि-सूक्तिः संस्कृतेष्यानेतुं

शक्या न वेति चेतःप्रत्यय एव चापल्याय प्रचोदितवान् ।

यावदियं पृथक् प्रकाशयितुं न शक्यते तावत्-संस्कृतानुरागिणां मनस्तेोपनिमित्तं 'विहारि-बि-लासः' इति शीर्षकं प्रदाय, पुस्तकाकारेण प्रकाश-यिष्यमाणे मत्कवितासंग्रहेऽशतः सेयं संगृहीता । अद्य तस्मादेवोद्धृत्य काश्चित्सूक्तयः श्रीमतां सेवाया-मुपस्थाप्यन्ते ।

अस्माकं सजातीयः कथंचित्सम्बन्धी च वृन्दे लखण्डमिजनो लल्लोपनामकः परमानन्दपरिडतोऽपि भारतेन्दु-हरिचन्द्रस्य समये विहारे-समशतीं संस्कृतेऽनूदितवान् । परमस्मिन्ननुवादे भूयः विवाद इव । व्याकरणनियमानां तु सेयं ग्रन्थ-मपवाद<sup>१</sup> एव । विहारि-सूक्तेरर्थसंवादेऽपि (संगतौ)

१ आत्मनेपदप्रयोगे स्वतन्त्रता यथा—“विरहाग्निना वभास ।” ‘विन्दुमिपेण ववन्द ।’ (दे. ट.) इत्यपि बुध्यते नव (७८५) ‘संगच्छत. सहैव ।’ (१६१) ‘सा जजम्भ भजे पुनः’ (२२६) ‘पुनर्मिलितु. गिश्यतुः पुनरासतुः शययि’ (२०४) इत्यादिः ।

‘चरणौ विपमगतीव’ (१९८) ‘गगनमंशुमालीकरैः’ (१४९) ‘मिलनायाभिससार ।’ (१४३) ‘चातुरतया’ (१४१) ‘लसति ललाम’ (४) ‘कराङ्गुलिर्नैव पस्पश’ (२८१) ‘प्रदर्शयित्वा निजतनुम्’ (४८०) इत्यादयः शतमन्यान् व्यकरण-नियमापवादाः ।

प्रायः प्रतिवाद एव दृश्यते । स्थाने स्थाने चपल-  
विप्र-वाद-एव भाषाप्रसिद्धः प्रवाद एव बाहुल्ये-  
नावलोक्यते । संस्कृतसरस्वत्यास्तमिममपवाद-  
मुन्मादुमेवाहं सज्जोऽभवमित्यास्तामतिवादः । एष  
विषयो मत्कवितासंग्रहस्य भूमिकायां विस्तरेण  
विशदीकृतः । इदानीं यानि मयाऽक्षराणि योजितानि  
तानि श्रीमतां पुरतः सभयकम्पमुपस्थाप्यन्ते । ]

\* श्रीकृष्णस्य शोभावर्णनम् \*

राजति गुञ्जामालिका वक्षसि मुरमथनस्य ।  
लसति निःसरन्ती बहिः, शिखेव दवदहनस्य ॥१॥

गोपरक्षायां पीतस्य दावानलस्य बहिर्निःसरन्ती  
ज्वाला इव भातीत्याशयः ॥ १ ॥

श्रवसि हरेः कुण्डलमिदं दीव्यति मकराकारि ।  
हृदयसदनमविशत्सरो लसति केतनं द्वारि ॥२॥

मकरस्येव आकारो यस्य ईदृशं कुण्डलं हरेः  
श्रवसि ( कर्णं ) दीव्यति शोभते । कामरूपो नृपो  
हृदयरूपं सदनमविशत्, द्वारे च राजचिह्नभूतं केतनं  
ध्वजो लसति । कामस्य मकरकेतनत्वात् । कर्ण-  
द्वारा तव रूपगुणकथां शृण्वतोऽस्य कामसंचारोऽ-  
भवदिति शृण्वन्तीं नायिकां प्रति दूत्या उक्तिः ।

श्याममधुरमूर्तिर्हरिः पीतपटेन विभाति ।  
उषसि नीलमणिशैल इव बालातपेऽभियाति ॥३॥  
बालातपे अभियाति सति ( प्राप्नुवति ) प्रातः  
काले नीलमणिशैल इव, श्याममूर्तिः हरिः पीता-

सखि सोहत गोपालके उर गुञ्जनकी माल ।

बाहर लक्षत मनो पिये दावानलकी ज्वाला ॥ १ ॥

मकराकृत गोपालके कुण्डल सोहत कान

धस्यौ।मनों हिय-धर समर, ड्यौदी लसत निसान ॥२॥

सोहत ओहें पीतपट, श्याम सलोने गात ।

मनो नील-मनि-सैल पर आतप एर्यो प्रभात ॥३॥

अर्थानुसन्धानविरहस्तु स्थाने स्थाने यथा—‘डर न डरें नींद न परें हरे न कालविपाक । दिन छनदा छाकी रहत  
छुटत न छिन छवि छाक ॥’ इत्यस्यानुवादे “न निद्रासि न विभेषि सखि, नापैति च समयेन । तद्रूपासवमदोऽहो अहोरात्र-  
मदनेन ॥” अत्रहि निद्रादिषु नायिकायाः कर्तृतां स्वोक्तिर्वन्नेव, सहैव ‘नापैति च समयेन’ इति रूपासवमदं कर्तृत्वसिंहासने  
स्थापयामास ।

‘टटकी धोई धोवती चटकीली मुखजोति । लसत रसोई के वगर जगर मगर दुति होति ॥’ इत्यस्यानुवादे ‘विदलीकृत  
सूपस्य यत्परिमार्जनं करोति’ इति सूपमार्जनं न जाने कुत आनीतवान् । “लालन लहिपाये दुरै, चोरी सौंह करे न ।”  
इत्यस्यानुवादे—

‘तस्करता शपथैरियं गुसा नहि भवतीह’ अहो नायकस्य कृते ‘तस्करता’ कियन्मधुरं बोचिं च प्रतीयते !!

‘~~सखि~~ जोकुलकुलधू काहि न केहि सिख दीन । कोनै तजी न कुलगली ह्वै मुरलीखरलीन ॥’ इत्यत्र ‘का न  
सखिने कुलधू; का धर्म न जहाति ।’ अत्र कविताया जीवितायमानं बहुवचनं ‘का हित केहि सिखदीन’ इति मेरुदण्डा-  
मानमर्थं समूलमुन्मूलयामास । प्रत्युत धर्मं जहातीति कठोरं प्रयुज्ये । ‘टटियाँ अँगुरिन फारि, अत्र ‘सा गवाक्षनिहिता-  
ङ्गुली’ इत्यस्वाभाविकं रचयामास । ‘विविदतुः स्पर्शपरीक्षया मुमुदाते च सुखेन’ एवंविधादछन्दोभङ्गास्तु प्रतिपदम् ।  
‘सखि सोहत गोपालके उर गुंजन की माल ।’ अत्र ‘गुञ्जपुञ्जकृतमालिका’ इत्याद्यनुवदन् अनुवादे ‘लज्जपुञ्जमिव’  
चकार । अस्तु अयं स्थालीपुलाकन्यायः ।

\* सुप्रभातम् \*

म्बरेण विभाति । श्यामशरीरं नीलमणिस्थानीयम्, तदुपरि पीताम्बरं बालातपवत् मनोहारीत्युत्प्रेक्षाऽऽशयः । अत्रापि परमानन्दः “ उष्णकर कोमलकर-निचयेन ” इति उषःकालिकसूर्यार्थम् ‘उष्णकर’-पदं-प्रयुञ्जानः स्थूल एव ॥ ३ ॥

पीतपटाऽधरद्वन्द्वता-विच्छुरिता हरिताऽति ।  
अधरधृता हरिमुखलिका मुखपति-धनुरिव भाति ॥ ४ ॥

पीतपटस्य अधरस्य दृशोश्च छटया-शोभया मिलिता, स्वयं स्वभावतो हरितवर्णा हरेः मुखलिका, इन्द्रधनुषा तुल्या भाति । पीत-रक्त-श्यामच्छटाभिः सगता हरितवर्णा वंशी पञ्चरंगवर्णेन इन्द्रधनुषा तुल्या भातीत्याशयः । पटस्य पीतः, अधरस्य अरुणः, दृशोः श्यामो वर्ण इति नानाविधरङ्ग प्रति-विम्ब इत्यर्थः । अत्रापि ‘धनुः’ स्थाने ‘धनु’-सुन्दर-हरिवंशिका’ इत्याह परमानन्दः ॥ ४ ॥

शिरसि मुकुटमधिकटि ललित-पटो वेशुरधिपाणि ।  
मालोरसि तावकमिदं रूपं हृदि करवाणि ॥ ५ ॥

शिरसि मुकुटम्, अधिकटि ( कञ्चोम् ) ललितः नटधार्यत्वासुन्दरः पटः, अधिपाणि ( पाणौ, करे ) वेशुः, उरसि माला ( वनमाला ), इदं तावकं रूपं हृदये सदा करवाणि इति भगवन्तं प्रति भक्तस्य आशंसा परमानन्दस्तु ‘मस्तकमण्डि-

तमुकुटवर’ इत्यादि सर्वसम्बोध्यस्यैव विशेषणी-कुर्वन् ‘रूपकम्’ ( बानिक ) लुलुम्पेति किं सहृदयेषु ॥ ५ ॥

\* मुखवर्णनम् \*

राजति नीलपटान्तरितमेतन्मुखमवधेहि ।  
कलितकलानिधिरुल्लसति कालिन्दी सलिले हि ॥  
नीलपटेन अन्तरित किञ्चित्सव्यवधानम् इदं नायिकामुखं राजति, अत्र ( दर्शनविषये ) त्वम् अवधेहि सावधानो भव । अत्रोत्प्रेक्षते-कालिन्दी सलिले सुन्दर कलानिधिः शोभते । इवस्याप्रयोगाद् गम्योत्प्रेक्षा ।

तद्गृहमभितस्तिथिमहो पञ्चाङ्गादवयाति ।  
वदनविभाप्रतिभासतः प्रतितिथि पूर्णा भाति ॥ ७ ॥

जनः तस्या गृहम् अभितः ( तद्गृहसमीपे ), प्रतिपदादितिथि पञ्चाङ्गात् अवयाति जानाति । मुखशोभायाः प्रतिभासतः ( प्रकाशात् प्रसेकतिथौ एव पूर्णिमा भाति । अत्रापि ‘पञ्चाङ्ग’-स्थाने प्रस्त-कपदं प्रयुञ्जानः परमानन्दो अर्थं दुरूहं चकार ॥ ७ ॥

\* नेत्रवर्णनम् \*

सूक्ष्मपटे चञ्चलनयनयुगं कान्तिमुपयाति ।  
मन्ये सुरसरिताजले मीनमिथुनमाभाति ॥ ८ ॥  
सूक्ष्मपटे ( पटेन किञ्चित्सव्यवधानमित्यर्थः )

अधर अरत हरिकं परत ओठ-दीप्ति-पटजोति ।

हरे बाँसकी बाँछरी इन्द्र धनुस सी होति ॥ ४ ॥

सीस मुकुट कटि काछनी, कर मुखली उर माल ।

यह बानिक मो मन बसो, सदा बिहारी लाल ॥ ५ ॥

छप्यो छबीलो मुँह लसे, नीले अंचल चीर ।

मनौ कलानिधि झिलमिलै कालिन्दी के नीर ॥ ६ ॥

पतराही तिथि पाइये वा घरके चहुँ पास ।

नितप्रति पूनोही रहत आनन ओप उजास ॥ ७ ॥

चञ्चलं नयनयुगं निर्मले गङ्गाजले मीनयुगलमिव  
आभाति ॥ ८ ॥

कवयः कमलसमं जगुर्वेद्मि नयनमश्मेति ।  
कथमनयोर्योगे द्वयोर्विरहकृशानुरुदेति ॥ ९ ॥

अन्ये कवयो नयन कमलसमं प्रोचुः, अहं तु  
नयनम् अश्मा ( पाषाणः ) अस्तीति वेद्मि । अन-  
योर्द्वयः । ( नयनयोः ) योगे सति विरहाग्निः कथं  
प्रोद्भवति । द्वयोः पाषाणयोरेव संघर्षेण वह्निरुदेति  
ततश्च नयनमपि अश्मेत्येव सचातुर्यमाह  
विहारी ॥ ९ ॥

\* यौवनम् \*

वधूवपुषि यौवनविभा यथा यथा समुदेति ।  
सकलसपत्नीमुखविभा तथा तथा क्षतिमेति ॥ १० ॥

सपत्नीनां मुखकान्तिस्तथा तथा क्षीयते । नव  
यौवनायामस्यामेव प्रियोनुरज्येदिति भावः ॥ १० ॥

चमचमान चञ्चल नयन बिच घृघट पट झीन ।

मानौ छरसरिता बिमलजल उछरत जुग मीन ॥ ८ ॥

कहत सब कवि कमल से मो मत नैन पखान ।

न तरक कत इन बिय लगत उपजत बिरह कृसान ॥ ९ ॥

देह दुलहिआ की बढै ज्यौ ज्यौ जावन जाति ।

गता न शिशुता-द्युतिरितो यौवनमङ्ग उपैति ।  
द्विविधरङ्गकौशेयमिव तनुराभ्यां रुचिमेति ॥ ११ ॥

शिशुताया द्युतिर्न गता, किञ्चिद्वात्यं वर्तत  
इत्याशयः । इतः ( पक्षान्तरे ) यौवनम् अङ्गम्  
( कर्म ) उपैति प्राप्नोति । ' उप ' सम्बन्धेन यौव-  
नस्य स्पर्श एव सूच्यते । तनुः ( शरीरम् ) आभ्यां  
बाल्ययौवनाभ्यां द्विवर्ण कौशेयम् ( धूप छांह का  
रेशमी वस्त्र ) इव शोभते । अत्रापि परमानन्दो  
' द्विविधरागमम्बरमिव द्वैरूप्यं च दधाति ' इति  
वैरूप्यमेव चकार ॥ ११ ॥

\* वसन्तपवनः \*

रणद्भृङ्गघण्टावलिः मूवन्दानमधु भाति ।  
कुञ्ज-मरुत्कुञ्जर इतो मन्दमन्दमायाति ॥ १२ ॥  
दानमधु स्रवन् भाति । एष कुञ्जपवनरूपः  
कुञ्जरः, इतो मन्दमन्दम् आयाति ॥ १२ ॥

त्यौ त्यौ लखि सौतैं सबै वदन मलिन दुति होति ॥

छुटी न सिमुताकी झलक झलक्यो जोवन अङ्ग ।

दीपति देह दुहूँ न मिलि दिपति ताफता रङ्ग ॥ ११ ॥

रनत भृंगघण्टावली झरत दानमधु नीर ।


मंद मंद आवत चलयो कुञ्जर कुञ्ज-समीर ॥ १२ ॥



## ॥ मातृभावना ॥

( ले०-नवरत्न-श्रीगिरिधरशर्म-काव्यालङ्कारः )

चिरञ्जीव्याच्चिरञ्जीयात्सुखी भूयादयम्बालः ।  
 दृढाङ्गः शक्तिसम्पन्नः सुधीर्भूयादयम्बालः ॥१॥ चि०  
 \* \* \*  
 महास्वस्थः सदास्वच्छः, प्रसन्नो निर्मलो दत्तः ।  
 सदाकारः सदाचारः, कृती भूयादयम्बालः ॥२॥ चि०  
 \* \* \*  
 विदां मोदाय वागस्य प्रिया भूयात्सुधासिका ।  
 सतां तोषं वितन्वानः सदा जीयादयम्बालः ॥३॥ चि०  
 \* \* \*  
 जगन्नैरोग्यमातन्वन् वहन् द्रव्यं रस स्नेहम् ।  
 सुधावाणी सुधापाणिः प्रियो भूयादयम्बालः ॥४॥ चि०  
 \* \* \*  
 पठन् वेदोपवेद स्यान् महान् धीमान् महाविद्वान् ।  
 कला विभ्रन् कृतीः कुर्वन् भवेद्धर्मानयम्बालः ॥५॥  
 \* \* \*  
 भजन् सत्य गिरीश त वहन् नित्यं महोत्साहम् ।  
 जनान् मार्गं नयन्तो के नमस्यः स्यादयम्बालः ॥६॥  
 \* \* \*  
 विशुद्धो दिव्यचैतन्यः सदानन्दः प्रबुद्धः सन् ।  
 स्वधर्मं पालयन् प्रीत्या महर्षिः स्यादयम्बालः ॥७॥  
 \* \* \*  
 प्रयोक्ता मन्त्रतन्त्राणां सुयन्त्राणां कलानाथः ।  
 हितैषी सर्वभूतानां महोच्चः स्यादयम्बालः ॥८॥ चि०  
 \* \* \*  
 प्रजानन् 'विद्ययाऽमृतमश्नुते' मन्त्रं वहन् विद्ये  
 भजन् वर्णाश्रमाचारं जयीभूयादयम्बालः ॥९॥ चि०



## दुर्जन-दूषणम् ।

प्रणेता—महाकविगुमानी पन्तः



सम्पादक.—श्री १ रादत्तपन्तः

साहित्याचार्यः, काव्य—व्याकरणतीर्थः



अयि सुजनेतर ! वक्तुं किमपि भवन्तं वचोऽधुना तथ्यम्  
 मानसमुत्सहते मे विजित्य कोपं तदाक्लेश ॥ १ ॥  
 हर्तुं वयो जनन्याः कर्तुमवन्त्याः सुदुर्धरम्भारम् ।  
 क्लेशयितुमार्यलोकान् दुर्जन ! ते केवल जन्म ॥२॥  
 तत्र पततु शतकोटि शतकोटीनां समं क्षणे यत्र ।  
 मातुस्त्वमधिपिचण्डं मूढ ! निपिकोऽसि तातेन ॥३॥  
 यद्गर्भ एव तत्त्वा न मृतो जातोऽपि नाहिना दष्टः ।  
 जीवसि सुखं दुरात्मन् ! दौर्भाग्यं तत्सनामेव ॥ ४ ॥  
 परुषैर्वचोभिरुग्रैः पुरुषान् महत्स्तुदन्नधिक्षिपसि ।  
 न वद विश्वजनीनैः किन्तव कितवापराद्धनैः ॥५॥  
 क्षान्तिर्निगृह्य कोपं खलेषु शश्वत्कृतापराधेषु ॥  
 महतामयं निसर्गो जीवसि तेनेव मन्दात्मन् ॥ ६ ॥  
 अपराध्यसि गुणवद्भयः सद्भयः सारं न वेत्सि किं तेषाम्  
 यदि सक्रुधो भवेथुः सपदि जड ! त्वां दलयेयुस्ते ॥७॥  
 सद्भैरशुद्धिरेतैरसाधनैः साधुभिर्न साध्येति ।  
 माविद्धि मूर्ख ! तेषां निवसति सत्त्वे क्रियासिद्धिः ॥८॥  
 द्विष्टस्य सज्जनेन द्विष्टोऽसज्जन तवोभयथा ।  
 असिकूष्माण्ड न्यायात् क्षयमुत्पश्यामि पापात्मन् ॥९॥

† हिन्दी भाषायां 'लोरी' इति गद्यते । गजलरूपेण गीयते ।



त्व परमस्मरवृत्ति सतत सन्तोषवृत्तयः सन्तः ।  
सामानाधिकरण्य धूर्तः कथन्तैस्तव व्रतम् ॥ १० ॥  
त्वं त्वं सुजनः सुजनः काचःकाचो मणिर्मणिः सन्त्यम्  
यो यः स एव सः स्यान् पापरने ! मत्सरः कोऽत्र ॥ ११ ॥  
वर्तस्व धारणायां मा वैरायस्व दुर्मते ! सद्भिः ।  
नोचेदुदर्कमस्य द्वाग्द्वयसि कर्मणः सद्यः ॥ १२ ॥  
बन्धान् गुणैरनिन्द्यान् महानुभावान् मुहुर्मुहुस्तुदतः ।  
दुर्मुख ! तव कथमेका शतधा न विदीर्यते जिह्वा ॥ १३ ॥  
मीतिर्गता दिगन्ते, करुणा चरुणालये निमग्ना ते ।  
याता रसातले ह्रीः, क्षुद्र ! क्षीवोऽसि तेनैव ॥ १४ ॥  
सन्नं गुणिनमगुणिनं स्वमगुणवन्तगुणाढ्यमितिवदतः  
तव कद्वदने ह्यरिमन्नवस्करः शौकरः<sup>१</sup> पततु ॥ १५ ॥  
अफलजनि खलजन इति जीवसि लोकैर्जगत्युपक्रुष्टः  
असुधारणादमुष्माद् वराक मृत्युर्वरं भवत ॥ १६ ॥  
विरचय्य शुक्तिभिस्त्वं सहसा सर्वापकारिणीं वाणीम्  
कर्णोजपसि जनानां कर्णेजप ! कात्र ते सिद्धिः ॥ १७ ॥  
सरलीकृतोऽपि यत्नात् त्वमात्मनस्तन्निसर्गनिष्पन्नम्  
कौटिल्यं न विमुञ्चसि पिशुन ! शुनः पुच्छवत्कुटिलः<sup>२</sup>  
खलपप्रदानतोऽपि प्रीतः प्रत्युपकृतौ समुद्युक्त ।  
त्वामप्रियं कृतघ्नं श्वाप्यतिशेते श्वपाकस्ते ॥ १८ ॥  
भारं वहन् परेषां दूर्वात्कर-पुष्टविग्रहस्तुष्टः ।  
हरतः परार्थसारं खल ! साधीयान् खरस्त्वत्तः ॥ २० ॥  
आम्नायोदितमन्त्रैर्दिव्यौषधिभिः सवलनिर्ग्रहणः ।  
वशमेति कालसर्पो दुष्ट ! पुनस्त्वं न वश्योऽसि ॥ २१ ॥  
बन्धद्वीपि-मृगेन्द्रावप्यतिशेपे सुदुर्धरत्वेन ।  
शक्यौ नियन्तुमेतौ त्वन्तु नियम्यो न दुर्वुद्धे ! ॥ २२ ॥

सुकृती क सभ्यलोकः क दुष्कृती हन्त दुर्मनीपत्वम् ।  
चक्राङ्गकरटयोरिव मन्ये वहन्तरं युवयोः ॥ २३ ॥  
उष्णत्वमिव हिमांशौ शैत्यमिवाकं चलत्वमिव शैले ।  
स्थैर्यन्नमस्वतीव त्वयि वञ्चक ! नास्ति सौजन्यम् ॥ २४ ॥  
साक्षादन्नमभिज्ञं ननु कथयाम कथं भयेन त्वाम् ।  
अथवन्नवेहि तथ्यं काकः काकः पिकस्तु पिकः ॥ २५ ॥  
दग्ध्वा स्वमत्सराग्निज्वालाभिः काममात्मधीरन्तः ।  
अर्हसि कलामनर्हित ! न पोडशीमप्युदारस्य ॥ २६ ॥  
विडद्भिर्जडबुद्धे ! श्रुतशीलादयैरुद्वेदोपस्य ।  
स्पर्द्धितुमार्यजनैस्सह वालिश ! वद कोऽधिकारस्ते २७  
सम्पृक्तोऽप्यतिवेलं कुपुरुष ! सत्पुरुषैः स एवासि ।  
चिरमग्नेऽपि पयोधौ काको न जहाति कृष्णत्वम् ॥ २८ ॥  
आपाततः समं मधुराकारोऽन्तरालतः क्रूरः ।  
बुध्यन्ननु हतबुद्धे ! त्वमसिरसि क्षौद्रदिग्ध इव ॥ २९ ॥  
तव मतमनीश्वरं वा जगदजनित्वा मृतस्य परलोके ॥  
यदभीश्वरसि यथेच्छं त्वमनार्य ! त्यक्तमर्याद<sup>३</sup> ॥ ३० ॥  
स्वर्निरयं परिणतयोः फलश्रुतिः प्राह सुकृत-दुष्कृतयो  
अन्न वितथ इति मत्वा नूनं वितथे प्रवृत्तोऽसि ॥ ३१ ॥  
नयतो गुरुनयस्तादथोपरिष्ठाल्लघूँश्च सप्रसभम् ।  
दण्डस्येह तुलायाः प्राकृत ! केयं तव प्रकृतिः ॥ ३२ ॥  
अहमहमिकां विधातु समीहमान समं बुधैरबुधः ।  
न विलज्ज ! लज्जसे किं स्वयं स्वदे नैव हृदयेन ॥ ३३ ॥  
धिगू जन्म ते नराधम ! विफलमजायास्तनस्येव ।  
न मनागपि सुकृतं यद्विदितमात्मनो भवता ॥ ३४ ॥  
प्राग्दुरितैस्त्वमिहेदृक् पाप पापैरमुत्र पापीयान् ।  
भवितासि बन्धतोऽस्माद् बन्धुल ! ते दुर्लभा मुक्तिः ॥ ३५ ॥  
अथमाचरन्निह त्वं सुचिरं नरके पचिष्यसे क्षिप्तः ।

नाबुध ! विभेसि बुध्यन् किं तव चेतोऽश्मसारमयम् ३६ इति कुत्सितोऽसि भूयः प्रतर्जितोऽसि प्रबोधितश्चापि ।  
 उदण्डकालदण्डात् भीतमघात्मन्वलादमन्वानः । अथ किं कदर्थ्य ! वच्मो यदहितं ते हितं कुर्यात् ॥४०॥  
 नहि केवलमसि वाचा शूरस्त्वं चेतसा चापि ॥३७॥ मम गर्हया भवानपि मत्सम एवेति मां नु मा ब्रूयाः ।  
 क्लेशितवानसि कस्मा-स्त्वं बलदर्पादनागसः पुंसः । तव लोकगर्हितस्य स्वरूपकथनं न गर्हासौ ॥४१॥  
 इतिभास्करिणा पृष्टः किं वदयसि तत्र सदैरिन् ! ॥३८॥ कर्तुं प्रहर्षवर्षं सताममर्षप्रकर्षमितरेषाम् ।  
 उद्यतकशैः सरोषं निगृहीतेन प्रसह्य केशेषु । निरमात् कविर्गुमानी भुवि दुर्जन-दूषणं नाम ॥४२॥  
 याम्यैर्भटैस्त्वयाचः स्मरिष्यते स्वं तदा पाप्मन् ॥३९॥ इति गुमानीकविकृतं दुर्जनदूषणम् ॥

## शरीर-मीमांसा

ले०—व्यम्बक विनायक मोहरिः ।



पा श्वात्यविपश्चिद्भिरेतादृशानि य-  
 न्त्राण्यविष्कृतानि सन्ति येषां  
 साहाय्येन सूक्ष्मतममपि वस्तु  
 प्रत्यक्षीक्रियते । तै रणुवीक्षणय-  
 न्त्रेणैतन्निर्दिशितं यदिदं शरीरं सु-  
 क्ष्मतमैर्जीवाणुभिः संघटितं विद्यते । ते जीवाणव-  
 'खेलसे' त्युच्यन्ते । इदानीं वर्यं प्रथमं जीवाणूनां  
 वर्णनं दद्युः, तदनन्तरं तैः कथमस्माकं शरीरं संघटि-  
 तमिति दर्शयिष्यामः ।

एते जीवाणवो न केवलमस्माकं किन्तु पश्यादी-  
 नां तथा वृक्षाणामपि शरीराणि संघटयन्ति । यत्

किञ्चित् प्राणिना क्रियमाणमुच्यते तत् तत्त्वतस्तै-  
 र्जीवाणुभिरेव क्रियते । इमे जीवाणवो यावत् सजी-  
 वाः सन्ति तावदेव नृणामायुः । यदा चेमे निर्जीवा  
 भवन्ति तदा नराणामपि मृत्युर्भवति । एतैरेवास्मा-  
 कं ज्ञान कर्मेन्द्रियाणि मस्तिष्कहृदयादीनि सर्वाणि-  
 शरीराङ्गानि निर्मायन्ते । एतेषामेव कारणात् हृद-  
 यस्य तथा मस्तिष्कस्य सर्वाः क्रियाः प्रचलन्ति ।  
 तेषां वर्णनं सुप्रभान-पाठकानां कृते वयमत्र कुर्मः ।

एते जीवाणवो बहुविधाः सन्ति; केचित् गोला-  
 काराः, केचिदण्डाकाराश्च । एते भोजनं विसर्जनं  
 प्रजननं च कुर्वन्ति । किन्तु, एतेषां भोजनविसर्ज-  
 नप्रजननपद्धतयोऽतीव संघटिताः सन्ति । यदि वय-  
 मेषां पार्श्वे किञ्चित् खाद्यं निवेशयामस्तर्हि तत्  
 खाद्यमादातुं तेषामेकमभ्यन्तरतो बहिरागच्छति;  
 तेनाङ्गेन च तत् खाद्यं परिवेष्ट्य पुनश्च तेन खाद्येन  
 सह शरीरे लीनं भवति । यथा नरा नेत्रैः पश्यन्ति,  
 श्रवणैः शृण्वन्ति, तथेमे न कुर्वन्ति । एतेषां सर्वं कर्म  
 सर्वेण शरीरेण क्रियते । कस्यामपि दिशायामस्तु  
 खाद्यमेते पश्यन्त्येव । एतेषां गमनपद्धतिरपि मित्रा

घर्तते । शरीरार्धभागेनैते प्रथममग्रे संसरन्ति, तदनन्तरं द्वितीयार्धभागेनैति सर्वमेतदणुवीक्षणयन्त्रेण प्रत्यक्षं भवति । इदानीं तेषां विसर्जन-कर्म कथं भवतीति कथयामः ।

एतेषां शरीरे स्थानमेकं वर्तते । तच्च शून्यस्थानं कथ्यते यतस्तत्र तत् जीवद्रव्येनैवैतेषां (प्रोटो-प्लेज़म्) नास्ति यत् खलु तेषां शरीरे सर्वत्रैव घर्तते । अनेन जीवद्रव्येनैवैतेषां सर्वा क्रिया भवति । तत् जीवद्रव्यमन्नात् जायते । अनेनैतदपि स्पष्टं भवेत् यत् यदा नरोऽन्नं न गृह्णाति तदा स किमपि कर्तुं न शक्नोति । अतएव नराः, अन्नं भक्षयन्ति कार्यं च कुर्वन्ति । तस्मिन् जीवद्रव्ये त्रीणि द्रव्यान्तराणि सन्ति । एतेषां द्रव्यानां वर्णनं वयं पश्चात् कुर्मः, प्रथमन्तु जीवाणूनां विसर्जन-कर्म कथयामः ।

पूर्वकथिते शून्यस्थाने जीवाणूनां मलमूत्रादिविसर्जनं भवति । यदा तत् शून्यस्थानं मलद्रव्येन परिपूर्णं भवति, तदा तेजीवाणवस्तस्यैव द्वारा शरीरात्तन्मलद्रव्यं बहिः कुर्वन्ति । एतेषां प्रजनन-क्रिया तथा न भवति यथा नराणां भवति । नरेषु नरनारीसंयोगादपत्योत्पत्तिर्भवति किन्वेतेषु जीवाणुष्वेकेनैव भवति । यथा—अयं जीवाणुः प्रथमं वृद्धिं याति, तदनन्तरं मध्ये क्षीणो भवति । यदा चास्यात्मा (न्युक्लिअन्) द्विधा भवति, तदा सोऽपि द्विधा भिद्यते । एतदेव तस्य प्रजननम् ।

इदमेतेषां स्वल्पतरं वर्णनं किन्तु शरीर-मीमांसा कृते सुपर्याप्तम् । ये खल्वस्मिन् विषयेऽधिकं ज्ञातु-

मभिलषन्ति ते तद्विषयकान् ग्रन्थान् पठन्तु । इदानीं मस्माभिर्गर्भप्रभृति शरीरसंघटनं निगद्यते ।

शुक्रे तथा रजसि सन्ति केचित् जन्तवः । यदा शुक्रं गर्भाशये प्रविशति तदा तत्रस्थजन्तव रजो-जन्तुभिर्मिलितुं प्रयतन्ते, किन्तु प्रायः एक एव रजो-जन्तुना सहमिलति, कदाचित् द्वावपि द्वाभ्यां सह-मिलतः । तयोर्मिलनेन गर्भस्थापना भवति । एतदेव कारणं यत् एकसमयेऽपत्यमेकं स्त्री सूते । यदा कदाचित् स्त्रीरपत्यद्वयं प्रसूते तदा द्वयोः शुक्रजन्त्वो रजोजन्तुभ्यां सहमिलनमभवदिति ज्ञातव्यम् । गर्भाशये जलमन्यच्च किंचिद् द्रव्यं गर्भपोषकं विद्यते । तत्र तयोः जन्त्वोर्मिलनेनाण्डोत्पत्तिर्भवति । तदण्डं दिने दिने वृद्धिं गच्छति । यदा च तस्य पूर्णविकासो भवति तदा तदण्डं द्विधा भिद्यते । पुनश्च तद् विभागद्वयं वृद्धिं याति; विकासानन्तरं चैकैकं यथापूर्वद्विधा भवति । पुनरपि तदण्डचतुष्टयं वर्धते भिद्यते च । एतान्यण्डान्यपत्याकारेण संलग्नानि भवन्ति । इमान्यण्डान्येवोपर्युक्ता जीवाणवः सन्ति । पञ्चमासाभ्यन्तरे तदपत्यं सावयवं तदनन्तरं सुदृढं च भवति । नवमासानन्तरं तद् बहिरागन्तुमिच्छति । एकदिनं आगच्छति च । तदापि तस्यापत्यस्य वृद्धिस्तथैव दत्तक्रमेण भवति । शरीरस्था जीवाणवो यथा वृद्धिं यान्ति तथा नाशमपि । एतेषां वृद्धिनाशौ जन्मप्रभृत्येव प्रचलतः । किन्तु प्रथमार्धायुषि प्राधान्येन प्राणिनां वृद्धिर्भवति द्वितीयार्धायुषि च क्षयः । यदा शरीरस्थाः सर्वे जीवाणवो मृता भवन्ति तदा नराणामपि मृत्युर्भवति ।

एतेषां नाशो विशेषतो विषमितपञ्चमहाभूतेभ्यो जीवनं चान्नात् जलात् वायुतश्च भवति । तस्मात् शरीरमिदं सदैवतेभ्यो पञ्चमहाभूतेभ्यो गोपनीयम् ।

तदेतत् संवृत्तं यदिदं शरीरमेतैर्जीवाणुभिः संघटितं विद्यते । अत्रेयं शङ्का भवति यत् यदि सर्वं जीवाणव ईक्षणादिकं कर्म स्वशरीरेणैव कुर्वन्ति यद्यस्मात् त एव वर्तन्ते तत् कथमस्माकमपि शरीरं सर्वमपीक्षणादिकं कर्म न करोति किमर्थमस्मात् ज्ञानकमन्द्रियाणि भिन्नानि सन्ति । अस्याः शङ्काया उत्तरमेवं दत्तम् । यदा सर्व एते जीवाणवः शरीरे

सम्मिलन्ति तदा तेषां केचिदीक्षाकार्यं केचित् च भ्रवणकार्यं कुर्वन्ति । अनेनप्रकारेणैक्षणकार्य- कुर्वाणानां भ्रवणशक्तिः भ्रवणकार्यं कुर्वाणानामीक्ष- णशक्तिश्च नष्टा भवति । यदि कस्यचित् नरस्येन्द्रि- यमेकं जन्मप्रभृत्यव न भवेत् तस्यापि तदिन्द्रियकार्यं मिन्द्रियान्तरेण भवितुमर्हतीति विज्ञानविदो वदन्ति । एतैर्जीवाणुभिः कथमस्माकमिन्द्रियाणि संघटितानि सन्ति; कथमेतैः हृदयस्य तथा मस्तिष्कस्य क्रिया भवन्ति; अस्माकमन्ता रचना कथं विद्यत इत्यादि सर्वमग्रे कथयिष्यामः । इदानीमत्रैव विरमामः ।

‘शिवराजविजय’—विमर्शः ।

निबन्धा—श्रीदीनानाथशर्मा शास्त्री सारस्वतः ।

—\*\*\*—

“पुराणमित्येव न साधु सर्वं

नचाऽपि काव्यं नवमित्यवद्यम् ।

सन्तः परीक्षयाऽन्यतरद् भजन्ते

मूढः परप्रत्ययनेयबुद्धिः ॥”

कालिदासस्य ।

‘शिवराजविजये’ नाम अर्वाचीनकालिकः संस्कृत्रिम उपन्यासो भारतरत्नपण्डितश्रीमदम्बिकादत्तव्याससाहित्या-चार्येण प्राणायि—इति नेदमपिहितं संस्कृतगवीज्ञानां विज्ञा-नाम् अस्य काव्यस्य नवीना सज्ज्ञा ‘उपन्यास’ इति, प्राचीनकालिकी च ‘आख्यायिका’ इति व्यपदेशं शक्यते ।

तथा च श्रीविश्वनाथः—

“आख्यायिका कथावत् स्यात् कवेर्वशाऽनुकीर्तनम् ।

अस्यामन्यकवीनाञ्च वृत्तं पद्यं कश्चित् कश्चित् ।

कथांशानां व्यवच्छेद आश्वास इति ब्रूयते ॥

अन्याऽपदेशेनाश्वासमुखे भाव्यर्थसूचनम्

आदौ पद्यैर्ममस्कार खलादेर्वृत्तकीर्तनम् ॥”

( साहि० ६ प० ३३४-३३९ का० )

यद्यपि लक्षणमिदं ‘शिवराजविजये’ तथा न सज्ज्ञा-दीति, यथा ‘हर्षचरिते’; तथाऽपि ‘हर्षचरित-मुद्दिष्य एतल्लक्षणनिर्माणादीषद्देऽपि ‘शिवराजविजये’ नाऽऽ-ख्यायिकात्वाऽपायः । अस्मिन् हि उपन्यासे यद्यपि कविना स्वर्वांशाऽनुकीर्तनं नाऽन्वष्टायि; नचाऽन्यकवीनां वृत्तं समद-र्भि, तथापि निर्माणहेतुदाहारे द्वित्रकवीनां सामान्यसंस्तवो द्वितीर्ण एव । केषां केषाञ्चित् प्रज्ञानां पद्यान्यपि कश्चित् कश्चिदुद्धृतानि । कथांशानां व्यवच्छेदा अपि विन्यस्ताः । निवासमुखे अन्याऽपदेशेन भाव्यर्थसूचकाः श्लोका अप्युपा-त्ताः । आदौ पद्यैर्ममलमप्याचरितम् । खलादेः सामान्यपरि-

च्योऽपि निरुक्तः । सरसं वस्तु गद्यैरेव च सन्दृश्यम् । कथायां कथांशव्यवच्छेदका आश्वासना न भवन्ति, आख्यायिकायाञ्च भवन्तीत्यनयोभिदा । दण्डिमते त्वीदृक्षस्य काव्यस्य आख्या 'कथा' इत्यपि ।

'तत् कथाऽऽख्यायिकेत्येका जातिः सञ्ज्ञाद्वयाङ्किता "वक्त्रं" चापरवक्त्रञ्च सेचच्छ्वासत्वञ्च भेदकम् । चिह्नमाख्यायिकायाश्चेत् प्रसङ्गेन कथास्वपि । आर्यादिवत् प्रवेशः किं न वक्त्रापरवक्त्रयोः । भेदश्च दुष्टो लम्भादिरुच्छ्वासो वाऽस्तु किं ततः" इति प्रवृत्तेन व्यपदिश्यते ।

किञ्च—एवं सत्यपि 'शिवराजविजयस्य' कथांशानां व्यवच्छेदाद् 'आख्यायिका' इत्येव नाम सौष्ठवं वहति ; दण्डिनोऽपि नाऽत्र प्रितिपत्तिः । यद्यपि 'साहित्यदर्पण'-कृता कथांशव्यवच्छेदस्य नाम 'आश्वास' इति, श्रीवाण-भट्टेन च 'उच्छ्वास' इति न्यधायि ; तथापि व्यासमहोदयेन उच्छ्वासस्य शोकक्रोधाऽऽदौ वर्णनीयत्वेनाऽस्वारस्यपाताऽऽ-तङ्गात् ।

“प्रौढिकर्षेण पुराणरीति-

व्यतिक्रमः श्लाघ्यतमः कवीनाम्”

इति प्रवृत्तेन सप्रौढि सा सञ्ज्ञा परिहृता, 'निश्वास' इत्यस्याऽपि शोक एवोपयोगात् 'श्वास' इति सञ्ज्ञा साध्वी ।

यद्यपि 'शिवराजविजय' इत्यत्र 'शिवराजस्य विजयमधिकृत्य कृतो ग्रन्थः' इति विग्रहग्रहे ( 'तद्' ) अधिकृत्य कृते ग्रन्थे ४ । ३ । ८७ पा०' इत्यर्थाऽधिकृतौ "वृद्धाच्छुः ४ । २ । ११४ पा०' इति छाऽऽदिप्रत्ययप्रसङ्ग आपत्तिः ; तथाऽप्यसौ भूत्वाऽपि 'लुबाख्यायिकाभ्यो बहुलम्' इति वार्तिकेन लुप्यते । न च 'आख्यानाऽऽ-ख्यायिकेतिहासपुराणेभ्यश्च' इति वार्तिकेन पुनरपि ऋप्रत्ययप्राप्तिर्द्वारैवेतिवाच्यम् ; तत्र वार्तिके 'तद्धीते तद्वेद ( ४ । २ । ११९ पा०' इत्यर्थस्यैवोपादानाद्, अत्र च तदग्रहणात्, शिवराजविजयाऽध्येतु एव च तस्याऽऽपादात् ।

अस्मिन् 'शिवराज विजये' द्वादश निश्वासाः, निश्वास-चतुष्काऽऽत्मकाश्च त्रयो विरामा वर्तन्ते । इह दक्षिणदेशा-

वर्तसस्य महाराष्ट्रराष्ट्रस्वातन्त्र्यपोतकर्णधारस्य महाराष्ट्र-राष्ट्रचक्रवर्तिनः 'शिवाजी' ॥ इति ख्यातस्य विजय उदाहृतः, तेन चाऽसावेव धीरोदात्तो नायकः । उपनायकाश्च गौरसिंहरघुवीरसिंहादयोऽत्र । प्रतिनायकोऽवरङ्गजीवो विजयपुराऽधीशश्च । नायिकाऽत्र सौवर्णी । नच-नायकस्य शिवराजस्य स्त्रिया एव नायिकया भाव्यमिति-वाच्यम् ; तत्स्त्रिया अत्र चरित्राऽनुपादानाद् । मुख्यचरितवत्या एव नायिकात्वाद् । अत्र प्रायः एके वैदर्भीमत्र मुख्या भवन्ते । प्रसादगुणोऽत्र ; क्वचित् क्वचिद् ओजोऽपि । वीरसोऽङ्गी, इतरेऽङ्गभूताः । अत्रत्यं गद्यं चूर्णकमुत्कलिकाप्रायमपि ।

\* ग्रन्थकृतः सङ्क्षिप्त-परिचयः \*

सामान्यतया काव्यपरिचयं निरुह्य सम्प्रति शिवराज-विजयकारस्य संस्तवो वितीर्यते—

राजपूतानाप्रान्तोयजयपुरसमीपवर्तिनि मानपुरनामनि एकस्मिन् ग्रामे ईश्वररामो गौडब्राह्मण ऊषिवान् । तत्प्रपौत्रश्च हरिरामो 'रावतजी की धूला' ग्राम उवास । हरिराम-तनूजन् राजारामो धूलाग्रामं हित्वा वाराणसीमशिष्यत्वं । तस्य दुर्गादत्तदेवीदत्तेतिनाम्ना पुत्रद्वितीयो जज्ञे । दुर्गादत्तो जातु जयपुरे, कदाचिच्च काश्यां न्यवात्सीद् । एतद्-द्वितीय-तनुजनुषोऽम्बिकादत्तस्य जन्म 'जयपुर' एव १९१९ वैक्रमे ( १८९८ ई० ) चैत्रवलक्षपक्षाऽष्टम्यामभूद् । दुर्गादत्तो भूयो वाराणसीमाययौ । अयमम्बिकादत्तो दशवर्षवयस्क एव हिन्दीसमस्यापूर्तिं कवनञ्च विधत्ते स्म । क्रमशोऽयं साङ्ख्य-योगवेदान्ताऽऽदिदर्शनशास्त्रेषु सङ्गीतसितारजलतरङ्गाऽऽदि-नानाविधवादित्रविद्यायाञ्च चातुरीमुवाह । १९३२ वत्सरे गवर्नमेंटकालेजे † आङ्गलविद्यामपि पपाठ । स्वभगिनीप-तितश्च चिकित्साग्रन्थानप्यध्यैष्ट । बङ्गभाषानिष्णातोऽप्यवि-द्यत । अनेन मिथिलामहाराजराज्यकाले सामवताख्यं नाट-कमपि प्राणायि । अयम् १९३९ वर्षे काश्मीरिक्संस्कृत-कालेजं प्रविश्य स्वामिनिशुद्धानन्दाऽध्यक्षतार्यां परीक्षां प्रादाद् ; व्यासपदवीञ्चाऽलब्ध । १९३७ वर्षे साहित्याऽऽचार्य्यपरी-

† काले जायते इत्यर्थे 'प्रावृत्तशतकालदिवां जे' इति सूत्रेणाऽलुक्समासे कृते कालेज इति संस्कृत्रिमपदमप्यवसेपम् ।

क्षायामनायासेनैव प्राथम्यं भेजे । कलिकातायामस्य सनातन-धर्मविषयेऽष्टाविंशतिव्याख्यानानि जातानि । अयं चतुर्विंशत्यां कलास्र (Minutes) शतश्लोकीनिर्माणक्षमतावत्त्वाद् 'घटिकशतक' पदेन सह रजतपदं महिष्ठश्लोकञ्च प्राप । १९४३-४५ वत्सरे जीविकां कृत्वाऽपि ऋणबाधित एवाऽवित्त । १९४८ वत्सरे 'विहारीविहार' पुनर्कं व्यररचत् । १९५० देशाऽटनं कृत्वा भारतरत्न-भारतभूषण-शताऽवधानाद्यनेको-पार्थिल्ये । पटना गवर्नमेंट कालेजे शिक्षक-(Professor) तां लब्ध्वाऽपि १९५७ वै० ( १९०० ई० ) वत्सरे नवम्बर-स्य १९ एकोनविश्यां तिथौ द्विचत्वरिंशद्वर्षवयस्कतायां देहं तत्याज । अस्य तनूजो राधाकुमारव्यासः । स च युवाऽवस्थायामेव एकं पुत्रं विरहय्य मृतः । शिवराजविजयः साहित्याचार्य-महोदयेन कदाचिद् १७९५ ख्रिस्ताब्दे निर्मितो भवेद् । एतस्य प्रथम संस्करणम् १९०१ ऐशवीये वर्षे चन्द्र-प्रभायन्त्रालये काश्यां मुद्रितम् ।

#### एतन्निर्मिता ग्रन्थाः ।

अवतारमीमांसा, मूर्तिपूजा, विहारीविहारः, शिवराज-विजयः, साहित्यनलिनी, छक्किसतसई, गद्यकाव्यमीमांसा, महाताशकौतुकपचासा, गुप्ताऽशुद्धिप्रदर्शनम्, क्षेत्रकौशलम्, रत्नाऽष्टकम्, उपदेशलता, ललितानाटिका, पुष्पवर्षा, कथाकु-सुमम्, दुःखद्रुमकुठारः, धर्म की धूम, इत्यादयो ग्रन्था अनेन निरमायिषत ।

#### शिवराजविजयाऽऽलोचना ।

पण्डिताऽम्बिकादत्तव्यासेन 'शिवराजविजय' \* निर्माय संस्कृतजुषां विदुषां समाजे सत्यममरकीर्तिरासादिता । व्यासमहोदयस्य पुस्तकमिदं वीक्ष्य तस्य साहितीसंहतिपटिमा निर्विशङ्कं द्योतते । तेन शिवराजविजयीयप्रथमसंस्करणस्य १३८ पृष्ठे 'यशस्विंसिहमुखेनमहादेवपण्डितस्य या प्रशस्तिः कारिता, सा सत्यम् अस्मिन्नेव कविवरे घटते । तत्रत्यं गद्यसुखराम्यत्र—

\* शिवराजविजयस्यैतिहासिकोपन्यासत्वाद् इहत्यः प्रायिकोदन्तस्त्वैतिहासिकः ; क्वचित् क्वचिन्नियमाऽनुसारं स्वल्पतया कल्पितं वृत्तमपि सन्दृश्यम् ।

“दूतवर ! साधु । तव भाषणभङ्गीमत्यन्तं प्रदंसासि । न तव भाषणे गौरवमवगूर्यते, पदवैधुर्यं ध्रियते, प्रसादो निरस्यते, संशयाऽऽपादकपदप्रचयो वा प्रचीयते । विलक्षणं तव पाटवमालापेषु, गहनगहनैः कोमलकोमलैर्मधुरमधुरैर्वाचां विलासैर्मनो हरसि; यदेव वक्तुं प्रवर्त्तसे, तन्मूर्तिमिव पुरतो विलिखसि; यदेव वक्तुमीहसे, तदासारप्रसारैरिव परितः प्लाव-यसि । धन्यः शिवो यस्त्वादृशान् कल्पनाकेसरिणो दूतत्वे नियुनक्ति । त्वदुक्ति श्रवणविरिरंसेव न भवत्यस्माकम् ” इति । अस्मिन् गद्ये 'दूतवर !' इत्यपसार्थ्य 'पण्डितवर व्यास-महाभाग !' इति योज्यम् । 'दूतत्वे नियुनक्ति' इत्यत्र कवित्वे न्ययुङ्क्त' इति परिवर्त्यम् । तद् इदमेव सर्वं कविव-राऽम्बिकादत्तव्यासे घटते । तेनाऽत्र उत्प्रेक्षास्वभावोक्त्या-द्यलङ्काराणां सीमा प्रदर्शिता । समासबहुलेऽप्यस्मिन् काव्ये न काठिन्यम् ; प्रत्युत प्रसादपूरः पूर्ण एव चकास्ति । कवि-नेदं पुस्तकं सन्दृश्य शिववीरचरितञ्च सङ्कलय्य महाराजशिव-राजोऽपि सत्यं कृतार्थीकृतः ।

अस्मिन् भारतवर्षीय-यवनकालिक-दुर्दशायां पर्याप्तः प्रकाशः कृतः । शिवराजयशस्विनोरालापश्च मनोमोदकरः । माल्यश्रीककर्तुं परमात्मचिन्तनमपि रामणीयकं धत्ते । अत्र रघुवीरसिंहस्य गौरसिंहस्य च चरितं सर्वरसान् दधत् सत् पुस्तकस्य सुषमां परिपुष्णाति । तन्निध्यानेन विस्मयः, प्रसन्नता, उत्साहः, आवेशश्च यौगपद्येनैव प्रादुर्भवन्ति । सौवर्ण्यश्ररित्रमपि मनोमोहकरम् । अत्र अवरङ्गजीवस्य निर्दयता, कृतघ्नता, कपटपटुता, च सम्यङ् निर्दिशिताः । क्रूर-सिंहस्य क्रूरता हृदयं दन्दग्धि । शिवराजराजनीतिश्चाऽपूर्व-मुल्लासं व्यनक्ति । किमु कथयामः; समालोचनदौलीशून्याना-मस्माकं लेखनी अशक्ता कविवरगुणगणने; तत्पुस्तकं समीक्ष्य स्वयं तत्पाठका एव प्रमातुं क्षमेरन्नित्याशासा नो विद्ये । कानिचिच्च 'गच्छतः स्खलनं काऽपि भवत्येव प्रमादत' इति न्यायेन स्खलनान्यत्र जातानि; परं तानि—“एकोहि दोषो गुणसन्निपाते निमज्जतीन्दोः किरणेष्विवाऽङ्कः” इति नयेन न वैरस्यमापादयन्ति । इत्यलमतिप्रसङ्गेन ।



## \* सुप्रभातसारस्तवः \*

“प्राच्यादिशः” प्रकटयत् परमं महत्त्वं, सत्त्वं समेधयदुदार-मपारशोभम् ।  
 धीशुद्धिमादिश-ददोषपथं च नित्यं निर्देशयज्जयति किञ्चन “सुप्रभातम्” ॥ १ ॥  
 वीता“विमोह”रजनी, विपुलावकाशा “आशाः” प्रकाशमभजन् जनता “प्रबुद्धा” ।  
 विश्वत्र रागमयता प्रसृता, विभाति “भास्व”प्रभावकलिते भुवि “सुप्रभाते” ॥ २ ॥  
 “जाड्यं” विलीनमखिलं, “कमलं” विकास माधत्त चारुचतुरा“लि”विलासमूलम् ।  
 “दोषाकरो”च्छ्रयकथा गलिता, निरस्तमालस्यलास्य सुपसेदुषि “सुप्रभाते” ॥ ३ ॥  
 दुर्ज्ञेयतामुपगता“पद्मी पुराणी” भूयोऽभजन्नयनगोचरतां चिरेण ।  
 लोकैः परस्परमबोधितरां “स्वरूपं” आग्येन भारतभुवेऽञ्चति “सुप्रभातम्” ॥ ४ ॥  
 “दुष्टग्रहाः” प्रशमिता, स्तिमिरावलीढा “दूष्टिः” प्रसादमधिगम्य पुनः क्षमाभूत् ।  
 लब्धं मुहुः स्वविधिवोधवलं जनेन श्रेयस्करे जगति जाग्रति “सुप्रभाते” ॥ ५ ॥  
 निःसंशयं समभवत्सुलभावगाहा “प्राची” समुज्ज्वलरसाथ“सरस्वती” सा ।  
 सद्धर्मधारणधुराऽभ्युदगात्पुनश्च श्लाघ्यं स्वरूपमुपविभ्रति “सुप्रभाते” ॥ ६ ॥  
 “सच्छाखिभिः”विकसितं, भुवि “सौमनस्यं” किञ्चिन्मनोहरमुदित्वरतामयासीत् ।  
 लब्धः क्षणो बत “सदागमसेवनस्य” प्रोज्जृम्भणं भजति सम्प्रति “सुप्रभाते” ॥ ७ ॥  
 आशैकलक्ष्य ! सुखदर्शन ! “सुप्रभात” ! नोपैषि कस्य सुजनस्य नमस्यतां त्वम् ।  
 येन त्वया युगपदेव तमोऽपनीय “प्रोज्जीवनः” प्रतिदिशं प्रथितः प्रकाशः ॥ ८ ॥

इति सुप्रभातशुभसङ्गतोदयात्क्रमशः पुनः कलयतात्र चेतनाम् ।

गिरिधारिणाऽलवरवासिनात्मनः प्रमदात्तयेऽरचि “प्रभातमङ्गलम्” (?) ॥ ९ ॥

मूट् गिरिधारीशर्मा, “कविकिङ्करः”

अलवरीयः ।

(७) शाखिनो वेदा वृक्षाश्च, सदागमो वायुः श्रेष्ठशास्त्राणि च । (८) प्रोज्जीवनो नवीनजीवनाधायी, तत्त्वेन तुल्यत्वमुभयत्रापि ।



## वसन्तविलासः ।

श्रीमन् ! वसन्त ! भवदागमनं विदित्वा  
जम्बीर-नीप-वकुलार्जुन-चूतवृक्षाः ॥  
सत्पल्लवांशुकमलं परिधाय सन्ति  
प्रोत्तुङ्गमञ्जुकर्करूपकर्तुकामाः ॥ १ ॥  
तन्मञ्जरी-मधु-निपान-मदान्ध-भृङ्गाः  
सञ्चालयन्त्यनुपलं शुभमञ्जरीस्ताः ॥  
तद्वातवासितमहीपवनो न कुर्यात्  
कान्ता-विहार-निपुणेष्वपि किन्तु तापम् ॥ २ ॥  
मन्दानिलोऽपि मलयाचलसम्भवस्तान्  
पुण्येन्दु-पङ्कज-जयध्वज-पुष्पहारान् ॥  
सर्वान् सहायकगणानवलम्ब्य तूर्णम्  
सत्कर्तुमत्र भवतो नितरां विभाति ॥ ३ ॥  
शृङ्गारमत्तवनिताधरपानलुब्धान्  
कामाभिरङ्गकनकोत्तमतल्पसुतान् ॥  
नेद्वेजयन्त्यतिमनोहरशब्दवृन्दैः  
किं कोकिलास्तव समोगमनं विलोक्य ॥ ४ ॥  
हारं निधाय कुचकुड्मलशीर्षभागे  
काञ्चीं विरच्य विमलाञ्च नितम्बदेशे ॥  
सन्नूपुरं निजपदे विनिधाय नेत्रे  
नो कज्जलं स्मरमुखं किमु यान्ति नार्यः ॥ ५ ॥  
उत्फुल्ल-चूत-विमलाङ्गर शातवाणो  
गुञ्जद्विरेफ-निकुरम्ब-शरासनज्यः ॥  
श्यामाऽबलारमणचित्तमलं विवेद्धुं  
किं नागतः सबलधीर वसन्तवीरः ॥ ६ ॥

—श्रीजीतन झा शर्मणः



## कमलाकर-सिद्धान्ते विशेषता ।

ले०—श्रीवलदेव मिश्रः, ज्योतिषाचार्यः,—



एकाग्रगण्यस्य कमलाकरस्य  
मते ब्रह्मावेवोष्णत्वमस्ति; रवेः  
किरणेष्वष्णत्वं नास्ति; यच्च  
रवेः किरणे उष्णत्वमसदादि-

भिरुपलभ्यते तच्च ब्रह्मेरेव न स्वतोऽर्कतेजसः, अर्क  
किरणाः पृथिवीस्थपदार्थेषु किल संलग्ना भवन्ति;  
तदा पृथिवीस्थवह्निरेव स्वस्थानतो बहिरागत्य  
अर्ककिरणेष्वष्णत्वमुत्पादयन्तीति ।

भूस्थाम्बुमृद्वह्नियोग एव स्वत उष्णत्वं वर्तते  
अर्ककिरणयोगादुष्णता न भवति अतएव सूर्यकि-  
रणयोगतोऽपि नक्षत्रगोले ग्रहगोले चोष्णताया न  
प्रतीतिः ।

रविरश्मेस्तथाग्नेर्योगाद्योष्णताऽनुभूयते; तत्रापि  
योष्णता सा चेद्रविरश्मेरेवेति कथ्यते; तत्र यतो यत्र  
गोले ब्रह्मेरभावस्तत्र रविकिरणयोगसत्त्वेऽपि उष्ण-  
ताया अभावात् सूर्यतेजसि उष्णत्वं नास्तीति  
निश्चयः ।

असदादिभिरपि प्रत्यक्षतो दृश्यते केचित्पक्षिणो  
दूरे आकाशे अटन्ति, परन्तु तत्र तेषां पक्षदाहो न  
संपद्यते, तथा रवितेजसोऽसह्यत्वान् पृथिवीसन्निधौ

नीचै रेव ते न भ्रमन्ति । विमानस्था अपीदानीन्तना  
परमोध्वं गच्छन्त उष्णताया विशेषत्वं नानुभवन्ति ।  
उच्चभूमौ, परमोच्चगिरेः शिखरं वा स्थितानामपि  
विशेषोष्णताया अनुभवो न भवति । आर्द्रभूमौ  
चैत्रचैशाखमासयोरपि हालिकैः कृषकैरत्यन्तोष्णता  
याः कष्टो नानुभूयते ।

न्यायवैशेषिकमतेऽपि तेजः पदार्थस्य परमाणा-  
वुष्णत्वं स्वीक्रियते, परन्तु तस्योपलब्धिस्तु उपाधि-  
वशेन एव भवतीति कथ्यते अनेनापीदमेवावतरति,  
यत् सूर्यतेजस उष्णताव्यञ्जिकायाः पृथिव्याः सम्बन्धे  
तत्र तेजसि उष्णत्वमनुभूयते एवं तस्यैव सूर्यतेजस-  
शीतलचन्द्रबिम्बसंसर्गे उष्णताया अनुभवो न  
भवतीति ।

एतादृशस्य विचारस्यावसर एवं जायते, यच्चन्द्र  
गोलो जलमयस्तत्राग्निभागो न वर्तते तदा जलगोल  
इन्दुमृत्तिकया संयुतः पश्चादर्ककिरणः संतप्तः सन्  
शैत्यं स्वीयगुणं परित्यज्य उष्णः कथं न भवतीति  
तथा च सिद्धान्त तत्त्वविवेके कमलाकरवाक्यानि-  
“विनाग्निभागं जलगोलइन्दुमृत्तुभागमिश्रोऽर्ककरैः प्रतप्तः ।

मुक्त्वा स्वशैत्यं न कथं भवेत्त्वं शृणुत्तरं तत्त्वविवेक-विज्ञ ॥  
नोष्णत्वमर्कस्य क्रेषु बह्मवेवास्ति तथ्येन कराः स्वभावात् ।  
स्वस्थानतस्तेन तदुष्णतास्याद्रवौ तु सा नैव कथंचिदत्र ॥  
भूस्थाम्बुमृद्वक्षियुतं किलोष्णं भवेत् हजं ? नोऽर्ककरैरतोऽस्ति ।  
अन्युष्णताकांशुजयोगसिद्धा सार्कस्य रश्मेरिति ये वदन्ति ॥  
न तन्मते सत्प्रतिभाति नूनं बहिं विनान्यत्र तदप्रसिद्धेः ।

एवमादर्शादौ तस्यैव विशेषः ।

आदर्शं दृग्गश्मिः पतति, दर्पणोदरं जलवन्निर्मलं  
तरलं च भवति तत्र तरल आदर्शादरे पतितं दृग्ग-  
श्मिग्रं स्थातुं न शक्नोति, न च घनात्मकं दृढमादर्शं  
विद्वद्वाबाहर्गन्तुं प्रभवति अस्मात्परावर्तितं भवति ।  
येनैव पथा तस्य गमनं भवति तेनैव पुनः प्रत्यागमनं  
न भवति, अत्र गणितज्ञानामेष सिद्धान्तो यत्पतित  
परावर्तितकोणौ मिथस्तुल्यौ भवतः अर्थाद्यदि ।  
कस्या अपि भित्तेरुपरि जवेनैकं प्रस्तरखण्डं निपा-  
त्यते तदा पुनस्तत्खण्डं प्रक्षेप्तु रेव हस्ते प्रत्यावर्तितं  
न भवति, किन्तु तत्खण्डं भित्तिधरातलोपरि पतन-  
विन्दुस्थः लम्बरेखया पतन समये यत्प्रमाणकं कोणं  
निर्माति, तत्तुल्यमेव कोणं तथा लम्बरेखया निर्माय-  
निर्गच्छति च । प्रथमः कोणः पतित कोण इति संज्ञया  
द्वितीयश्च परावर्तित इत्यनेन व्यवह्रियते, कोणयोः  
साम्यं भवति । एतिसिद्धान्तानुसारेण दृग्गश्मिग्रं  
दर्पणोदरे यत्प्रमाणकं कोणं निर्माति तत्प्रमाणकमेव  
कोणं निर्मायनिर्गच्छति यान् यान् पदार्थान् समा-  
श्लिष्यति त एव तत्र दर्पणोदरे तस्मिन्नेव विन्दौ  
प्रतिबिम्बिता भवन्ति, द्रष्टा दृश्या च भवन्ति ।

नेत्ररश्मेर्यादृशी स्थितिरस्ति तथाविधैव सूर्य-  
रश्मेरप्यस्ति । कस्या अपि भित्तेरग्रतो दर्पणं स्था-  
प्यम् । तदा सूर्यरश्मिस्तत्र पतितो भूत्वा पतित-  
कोणतुल्यं परावर्तितकोणं विदधत भित्तौ यत्र  
रुद्धो भवति तत्रैव चेत् दृष्टिः स्थाप्यते तदा दर्प-  
णोदरे प्रतिबिम्बितः सूर्यो दृश्यते । अनेनेदमपि ज्ञातुं

शक्यते यथा वयं तत्रस्थदृष्ट्या प्रतिविम्बितं सूर्यं  
पश्यामस्तथा भगवान् सूर्योऽपि तत्र दर्पणोदरे  
प्रतिविम्बितानस्मानपि द्रष्टुं शक्नोति । एवं दर्पणो-  
दरवज्जलेऽपि प्रतिविम्बसिद्धान्तो ज्ञेयः । इत्यनेन  
इदमपि ज्ञायते यत्सूर्यरश्मिनेत्ररश्मिजात्योस्सा-  
जात्यमस्ति ।

अत्र कमलाकर-निबन्ध-श्लोकाः—

“आदर्शादौ दृश्यते यश्च दृष्ट्या  
वैचित्र्यं तदृष्टिर्जं च शृणु त्वम् ।  
दृश्यम्यग्रं यत्र लभं तदेव  
दृश्यं नान्यद्वर्णणादौ तदग्रम् ।  
स्थातुं शक्यं नैव तत्राग्रतो वा  
गन्तुं शक्यं त्वम्बुवन्निर्मलत्वात् ॥

अग्रे मार्गस्यावरोधात्क्रमेण

तस्मात्तद् दृग्दृष्टिसूक्ष्माग्रकं तु ।

शक्त्या स्वस्याथो परावर्त्य चान्यद्

यदिक् स्थाने संविलम्बं भवेद्धि ।

दृश्यं दृष्ट्यावश्यमादर्श-संस्थं

दृग्दृश्यग्रस्थानसक्तं भवेत्तत् ।

तन्निर्मलत्वाद्दृग्दृश्ययोऽपि दृग्दृष्टिरीत्यैव गतास्ततस्ते ।  
यत्र स्पृशन्त्येव तदस्य देशे लप्ता अपूर्वा इह भूस्थ-लोकैः ॥  
तत्रस्थदृष्ट्यैव हि दृश्यतेऽर्कः स्वादर्शगोऽपि प्रतिविम्बरूपः ।  
एवं परावर्त्य गतादृष्ट्या रवौ विलम्बाश्च ततोऽर्कविम्बरूपः ॥  
आदर्शगं दृश्यत एव तद्वज्जलेऽपि यद्यत्प्रतिम्बितञ्च ।  
स्वलपं मयोक्तं किल विस्तरोऽस्य महान् विचारस्य दृग्दृष्टवस्य ॥  
प्रायोऽर्करश्म्यंशकजातिजास्ते दृग्दृश्यो दृष्टिभवा नृणां तु ।  
भित्वाथ यच्चार्ककरा गतास्तं भित्त्वैव गच्छन्ति यतो दृग्दृष्ट्याः ॥’



लेखकः—

आचार्य-श्रीगिरिजाप्रसाद द्विवेदः, ज्यौतिषाचार्यः



रतभूमि विहाय विदेशेऽपि शिक्षित  
समाजे श्रीमदमरसिंहप्रणीतोऽ-  
मरकोषः सर्वतो लब्धास्पदो विश्रु-  
तश्चेति नेषदपि विचिकित्सा-  
वतारः । भारतवर्षे प्रथमं बाला  
ग्रमुमेव ग्रन्थरत्नं सम्यगुद्गुप्त्य  
कण्ठाभरणीकतुं शिक्षकैर्नियोज्यन्ते । भूयिष्ठेष्वपि

कोषग्रन्थेषु सर्वाङ्गस्यूतसौष्टवमहिम्ना, विश्वज-  
नीनतया चेतनानसारानिव विधेयतामापाद्य कृतम-  
नेन चेतसि पदं संस्कृतप्रणयिनामिति विश्वतोमुखः  
सिद्धान्तः । अत एवामरसिंहो बौद्धधर्मदीक्षितोऽपि  
ब्राह्मणानां बौद्धानां जैनानां च सममेव मानस-सार-  
संज्ञासने प्रभविष्णुरभूत् । कथमन्यथा सुमति-  
चन्द्रवौद्धस्य, आशाधर-नाचिराजजैनयोस्तथा क्षीर-  
स्वामिमल्लिनाथ-अप्पय्यदीक्षितप्रमुखानां ब्राह्मण-  
विदुषां टीकाग्रन्था उपलभ्येरन् । किं बहुना, चीन-  
तिब्बत-भाषास्वपि सांप्रतमधिगता अमरकोषा-  
नुवादाः । यथादेशकालं च प्रसिद्धेषु व्याख्यानिबन्धेषु  
महेश्वरभानुदीक्षितयोरेव बहुलः प्रचारः । भानुदी-  
क्षितस्य ‘व्याख्यासुधा’ वस्तुतः शब्दार्थस्वारस्य  
सेविनः सुधामेव धाययन्ती स्वीयामन्वर्थतां द्योत-

यति । परं प्राचीनेषु भट्टक्षीरस्वामी स्वीयेऽमर-  
कोषेऽद्यात्ने वहुनां प्राचामर्वाचां च व्याख्यातृणां  
हृदयोद्घाटनपूर्वकमर्थात् स्थलविशेषेषु नामग्राहं  
तेषां मतान्यालोच्य, विसंवादांश्च परिहृत्य, स्वमत-  
मति प्रौढ्या व्याकुर्वन्, अनन्यसाधारणं निजं  
वैदुष्यं सत्यापयति ।

इदममरकोषोद्घाटनानभिधेयं व्याख्यानं पूनानग-  
रात् श्रीकृष्णजी गोविन्द ओक महाभागेन प्राचीन  
लिखित-पुस्तकाधारेण प्रस्तावना-परिशेष-शकसूच-  
निकादिभिर्महतायासेन परिष्कृत्य ईशवीये १९१३  
वर्षे प्रकटीकृतम् । येन साधूपकृतः संस्कृतसाहित्य-  
संस्कारः ।

### अस्य समयः ।

स्वामी निजटीकायां भोजं सस्मार, तथाचायं  
वर्धमानेन गणरत्नमहोदधौ च स्मृत इतीशवीयै-  
कादशशताब्द्याः परभागवतीं प्रतीयते । किंच  
प्राच्य-प्रतीच्योदीच्यादिनामनिर्देशान्मध्यदेशीय इत्य-  
वगम्यते । राजशेखर-भोजयोः संपर्कोपलम्भा-  
त्तथा च व्याख्याने वहुनां हिन्दीतथोत्तरभारतीय-  
देशीभाषाशब्दानां प्रयोगादेतद्वहनं तथ्यभूतं प्रती-  
यते । अयं स्वामी शैवागमदोक्षित इति मङ्गला  
चरणेनान्यैश्च व्याख्यागतैस्तत्तदनुषङ्गैः स्फुटं नि-  
श्चीयते ।

मङ्गलाचरणं यथा—

दिश्याच्छिवानि शिवयोस्तिलकायमान-

गोरोचनाहचललाटविलोचनं वः ।

अन्योन्यगाढपरिरभनिपीडनेन

पिण्डीभवन् वहिरिव स्फुटितोऽनुरागः ॥

\* \* \* \*

अथात्मनो हृदयग्राहकं पाण्डित्यं प्रदर्शयति—

‘सहजो यः समुल्लासः क्षीराब्धेः सोऽपि मंस्यते ।  
चान्द्र इत्यत्र किं कुर्मो गतानुगतिकं जगत् ॥’ इत्यादि

\* \* \* \*

कनौज—परिसरवर्ति-काकुपदस्थान प्रतिष्ठित-  
क्षीरेश्वर सम्बन्धादस्य क्षीरस्वामीति नाम पप्रथे ।  
इत्थमयं पूर्वदर्शित-सम्बन्धानुरोधात् मध्यदेशीय एव  
नतु दाक्षिणात्यः । भवतु नाम, प्राधान्येन प्रज्ञतत्त्व  
विमर्शका विचारयन्तु ।

स्वामिना ये पूर्वतनाः कोषकृतः प्रमाणत्वेनो-  
पन्यस्तास्तेषां नामावलिः—

- ( १ ) कात्यः, ( २ ) मुनिः, ( ३ ) भागुरिः,  
( ४ ) माला तथा मालाकारः ( ५ ) निघण्टुः  
( वैदिकः ) ( ६ ) शाश्वतः, ( ७ ) अमरमाला,  
( ८ ) नाममाला, ( ९ ) अभिधानकारः, ( १० )  
अभिधानशेषः, ( ११ ) अनेकार्थः, ( १२ ) श्रीहर्षः  
( १३ ) दुर्गः, ( १४ ) भोजः, ( १५ ) रुद्रः ।

### प्राचीन-टीकाकाराः—

- \* ( १ ) उपाध्यायः, ( २ ) गौडः, ( ३ )  
भोजः, ( ४ ) आचार्यः, ( ५ ) नारायणः, ( ६ )  
टीका सर्वस्वम् ।

### आयुर्वेदविदां प्रभासाः ।

- ( १ ) सुश्रुतः, सौश्रुतिः, ( २ ) वैद्यः ( प्रायेण  
चरकः ) ( ३ ) धन्वन्तरिः, तस्य निघण्टुश्च । ( ४ )

\* श्रीनगेन्द्रनाथ बसु डाच्यविद्यामहार्णवसंकलिते ‘विश्व-  
कोष’ कोषचूडामणौ अमरटीकाग्रन्थानां विपुला सूची  
समुपलभ्यते ।

वाहतः वाग्भटः, ( ५ ) चन्द्रः, ( ६ ) इन्दुः, ( ७ ) चन्द्रनन्दनः, ( ८ ) धातुविदः, ( ९ ) निमिः, ( १० ) हरमेखलम् ।

केशवः स्वीये कल्पद्रुमग्रन्थे कोषकारान्तिथ-  
मभिधत्ते—

‘कात्य-वाचस्पति-व्याडि-भागुर्यमरमङ्गलाः ।

साहसाङ्गमहेशाद्या विजयन्ते जिनान्तिमाः ॥’

यद्ययं नामोल्लेखकमः समयानुरोधेन यथोत्तरं निर्दिष्टस्तदा तु कात्यः सर्वेभ्योऽपि पूर्वभवः । किं चायं स्वामिना सबहुमानं प्रामाण्ये परिगणतस्तथा अमरसिंहादपि प्राक्तनत्वेनाध्यवसितः । एकत्र टीकायामुक्तम्—‘हंमन्ताद्वि वत्सरस्यारम्भः ।’ अत्र पोषकं कात्यवचनमुदाहरति—

‘आदाय मार्गशीर्षाच्च द्वौ द्वौ मासावृतुः स्मृतः ।’

कालवर्गः, श्लो० २०

एवं मुनिरप्याहृतः, यो हि मुनिर्व्याडिः प्रतिभाति ।  
तृतीयो भागुरिः, एषोऽपि अमरसिंहात्पूर्वोद्धृतः ।  
इत्थं स्वामिमतेन भागुरि-मालाकारावपि प्राची-  
नावेव । व्याख्याने मालाकारमत्तं न केवलं भूयः  
प्रतिपादितं, किन्तु बहुत्र सम्यगालोचितमपि दरी-  
दृश्यते ।

शाश्वतः—अनेकार्थसमुच्चयाभिधेयोऽपूर्वो ग्र-  
न्थोऽस्य कृतिषु प्रसिद्धः, परमयं केषोऽमरसिंहीय  
नानार्थवर्गादतिरिच्यते । बहुत्रामरशाश्वतयोः  
श्लोकसाम्यं संलक्ष्यते । अयममरसिंहादधस्तनः ।  
दुर्गभोजौ चापि नव्येषु परिगणितौ । अमरमाला-  
विषये न किमप्यवधार्यते, काऽस्य प्रणेतेति । वनौ-

पधिवर्गं, विशेष्यनिघ्नवर्गं च किमप्यवतरणं क्षीर-  
स्वामिना रुद्रकृतव्याख्यातः परिगृहीतमिति भानुजी-  
दीक्षिता ब्रुवन्ते । उपाध्यायाभिधेयो हि केषांचि-  
न्मतेऽच्युतोपाध्याय आसौ यस्य टीका व्याख्या-  
प्रदीपनाम्नो स्मर्यते । भोज—आचार्य-नारायणादि  
व्याख्यातृणां ग्रन्थानुपलम्भाद्विशिष्य विवेचनं  
दुष्करमेव ।

आयुर्वेदवित्पु सुश्रुत-चरक-वाग्भट-धन्वन्त-  
रीणां प्रमाणवचनानि वनौषधिवर्गं लभ्यानि ।  
बहुत्र ‘वैद्याः’ इति लेखः प्रायेण चरकं स्मारयति ।  
धन्वन्तरिहि अमरसिंहादतिप्राचीनः । वाग्भटः, वा,  
वाहतोऽहि बौद्धः यस्य शकवंशीयराजभिः सह  
संबन्धः परिदृश्यते । अष्टाङ्गसंग्रहोत्तरस्थाने ४६  
अध्याये पठ्यते शकानां पलाण्डुप्रेम यथा—

‘लघुनानन्तर वायाः पलाण्डुः परमौषधम् ।

साक्षादिव स्थितं यत्र शकाधिपतिजीवितम् ॥

यस्योपयोगेन शकाङ्गनानां

लावण्यसारादिव निर्मितानाम् ।

कपोलकान्त्या विजितः शशाङ्को

रसानलं गच्छति निर्विदेव ॥’

एतेनाधुनिकैरितिहासज्ञः ईशवीय द्वित्रशताब्द-  
काले वर्तमाने शकराजनि वाग्भटसमयोऽपि  
निर्णीतः । इतरणां प्राणाचार्याणां चर्चा विषयान्तर-  
सापेक्षिणीति त्यज्यते ।

अमरसिंह समयो हि नाद्यावधि सप्रमाणं केना-  
पि स्थिराकृतः । पाश्चात्यैः पौरस्त्यैश्चाऽसकृदालोचि-  
तोऽपि प्रत्ययास्पदतां न लेभे । उज्जयिनोनाथकस्य



श्रीविक्रमादित्यस्य नवरत्नेस्वन्यतम इति ज्योतिर्वि  
दाभरणकर्तुः कालिदासस्य 'धन्वन्तरिक्षपणका-  
मरसिंहशङ्कः', इत्यादि पद्यं भारते पण्डितानां मुख-  
रङ्गे नृत्यमानमपि तत्संग्राहकम् । बुद्धगया-परिसरे  
समुपलब्धे शिलालेखे 'वैक्रमीय-नवरत्न-सभाया  
अन्यतमेनोज्ज्वलरत्नेन श्रीअमरसिंहनैतन्मदिरं  
निर्मापितम्' इति लेखलाभात् ईशवीयवर्षारम्भात्  
प्राक् प्रथमशतकेऽस्य स्थितिरनुमीयते, यतः स एव  
विक्रमकालः । भवतु नामामरसिंहो नवरत्नान्तर्गतः  
परमन्येषां वराहमिहिरादीनामुक्तश्लोकस्थं साम-  
यिकत्वं नोपपद्यते, नवरत्नश्लोकोऽयं प्रतारणपरक  
एव । प्रमाणस्य पिष्टपेषणमनावश्यकम् ।

वृद्धपण्डितमुखादाकर्ण्यते—विक्रमादित्यः शै-  
वधर्मधुरंधर इति ग्रन्थारम्भे बौद्धदेवनमस्कृति-  
रूपमङ्गलाचरणेन क्रुद्धनृपते. सन्तोषायायममरसिंहो  
नामग्राहं देवतानामानिर्दिश्य 'स' इति पदं व्यवहृ-  
तवान् । वङ्गदेशीयैः प्राचीनसूरिभिस्तु बौद्ध-शिव-  
पक्षयोर्मदमवलम्ब्य व्याख्यानभङ्ग्या बलाद् बौद्ध-  
पक्षीयोऽर्थ एव निगूहितः, परमेतदखिलमविचार-  
विजृम्भितमेव । नहि श्रीमदमरसिंहः कपटबौद्धो  
धर्मकञ्चुकी वा प्रतिभाति । कथमन्यथा ब्रह्म-विष्णु  
शिवादीनां नामोल्लेखात्पूर्वमेव शाक्यसिंहं स्मरेत् ।  
किंच गुणैकपक्षपाती विक्रमादित्यः किमिति तदु-  
परि कोपपरीतमानसः स्यात् । सेवनेस्म तत्समां  
मितरेऽपि बौद्धपण्डिता इति ।

अमरसिंहः सुप्रसिद्धशबरस्वामिसूनुः शूद्रा-  
गर्भाज्जनि प्रापेत्याभाणकमूलकेनाधस्तनश्लोकेन  
श्रुतिपथमागतम्—

ब्राह्मणायामभवद्वराहमिहिरो ज्योतिर्विदामग्रणी  
राजाभर्तृहरिश्च विक्रमनृपः क्षत्रात्मजायामभूत् ।  
वैश्यायां हरिचन्द्रवैद्यतिलको जातश्च शङ्कुः कृती  
शूद्रायाममरः षडेव शबरस्वामिद्विजस्यान्मजाः ॥

प्रसिद्ध-मीमांसक-श्रीकुमारिलभट्टपादाद् बहोः  
कालात् प्राक् तत्रभवतः शबरस्वामिनः सत्ता  
तत्तन्मीमांसकनिबन्धानामालोचनेन स्फुटं प्रतीयते ।  
अस्य विषये दृश्यताम्—( The Pūrva  
Mīmāṃsā system. by P. V. Kane M. A.  
LL. M. issued in the Annals of the  
Bhandarkar Mstirde for 1924-25 Vol  
V1 Part I. Poona City ) \*

अमरसिंहः स्वसमयेऽतीव गौरवास्पदतां भेजे ।  
बोपदेवः स्वीये कविकल्पद्रुमे प्रौढशाब्दिकेस्वमुं  
संमानितवान् । अस्य पाणिनिव्याकरणप्रेम  
'सभाराजामनुष्यपूर्वा' इति सूत्रमवधार्यत—

'शालार्थापि परा राजामनुष्यार्थादराजकात् ।'

( तृ० का० लिङ्गसंग्रहवर्गः, श्लो० २७ )

इत्यादि श्लोकेषु बहुत्र सूत्रक्रोडीकरणेन चतु-  
रस्त्रमेव । एतन्मूलिकैव प्रसिद्धिश्च—'अमरसिंहो  
हि पापीयान् सर्वं भाष्यमचूचुरत् ।' इति । श्रीधर-  
दास-संगृहीते सदुक्तिकर्णामृतेऽस्य बहवः श्लोका  
उपलभ्यन्ते । तेनामरकोषादतिरक्ता अपि केचन  
ग्रन्था निर्मिता इति व्यक्तम् ।

प्रज्ञतत्वविमर्शकैरन्यदपि गवेषयित्वा प्रकाश-  
नीयम् । मयातु बहुकार्योपक्षिप्तमानसेन संक्षेपेण  
पाठकानां पुरस्कृतेऽयं संदर्भः ।

\* निबन्धस्यास्य संस्कृतानुवादः सुप्रभात-पाठकानां  
प्रीतिलाभाय यथावसरं प्रकाशयिष्ये । लेखकः,

## रेखावलोकन प्रकार-परिचयः ।

श्रीकालिकाप्रसादमिश्रः, काशीराज-ज्योतिर्विद् ।




सामुद्रिकपरिचयः, सामुद्रिक-विज्ञानञ्चेति निबन्धद्वयं पूर्वमेव प्रकाशितमासीत्सुप्रभातपाठक महोदयानां मनोरञ्जनार्थमिदानीन्तु करावलोकनप्रकारः प्रदर्श्यते ।

### चित्राङ्कितरेखाणां फलानि ।

१—प्रायो भवन्ति खलु मणिबन्धप्रदेशे रेखास्तिस्रः, तासु प्रथमा धनाख्या, द्वितीया शास्त्राभिधा, तृतीया भक्त्याह्वेति । एतासु रेखासु या रेखा खच्छ-सरला, गम्भीरा, स्निग्धा, अच्छिन्ना स्यात् सा तद्विषयस्योत्तमफलवोधिका । सर्वाः परिशुद्धाः सकल शुभफलान्विताश्च । तिसृभ्योऽधिकास्युश्चेत्तर्हि दैन्यदौर्भाग्यवोधिकाः—

४—इयमूर्ध्वरेखा यस्य मध्याङ्गुलेर्मणिबन्धावधि परिशुद्धा चेत्सोऽत्यन्तसौभाग्यशाली भवति । इयमेव



“भाग्यरेखा” इत्युच्यते, एतद्वारैव भाग्यविनिर्णयो भवति, इयं यदि व्यक्ताऽविच्छिन्ना स्यात्तदाराज्य-मान-प्रतिष्ठादिभिर्नरं भूषयति “मध्याङ्गुलेर्या मणिबन्धमाप्ता राज्याप्तये सा च किलोर्ध्वं रेखेति” । इयं यदि छिन्ना खण्डिता वा यत्रप्रदेशे स्यात् तत्रवर्ष-प्रमाणं तस्य पुरुषस्य स्त्री-धन-पुत्रादीनां दुःखं भवति । अनयैव जनानां सुखदुःखादिनिखिलं ज्ञानं भवति । एतस्याः सविस्तरं वर्णनं सचित्र-सामुद्रिकरहस्याख्ये ग्रन्थे कृतम् ।

५—पितृरेखा मतान्तरेणायूरेखा कर्मरेखा वा । यदीयं पितृरेखा वियुक्ता स्यात्तदाऽयं जनो वर्णसंकर इति सूचयति । यदि छे अपि कुटिले, प्रलम्बे, ह्रस्वे, छिन्ने-भिन्ने च स्यातां तदा जनस्य मातृपितृसुखं

न भवति । यदा द्वे अपि मनोहरे तदापित्रोः सुखं प्राप्नोति । यस्मिन्वर्षप्रमाणे द्वे छिन्ने तस्मिन्वर्षे पित्रोर्वियोगो भवतीति लक्षणज्ञाः वदन्ति ।

### मतान्तरेणानयायुषोज्ञानम् ।

दीर्घा स्पष्टा नातिसूक्ष्मा न चक्रा,  
भग्ना चान्या रेखया नापि छिन्ना ।  
दीर्घायुष्मान् सच्चरित्रस्वभावो  
मर्त्या नित्यं मोदते सौख्ययुक्तः ॥ ३ ॥  
ज्ञाना छिन्ना भिन्नरूपा यदा सा,  
मन्दप्रज्ञो दुर्वलोऽसौ विवादी ।  
गर्वयुक्तो दुर्भगो दुःखजीवी,  
यस्मिन्माने जायते सा च भग्ना ॥ ४ ॥  
इत्याद्युक्तग्रन्थ एव द्रष्टव्यम् ।

६—इयं मातृरेखा शिरोरेखा वेति । इयं सर्वतः परिशुद्धा स्यात्तदा जनो बुद्धिमान्, विचार निपुणः, प्रभावशाली, मानसशक्तियुक्तश्च भवति विपरीतायान्तु विपरीतफलम् ।

७—कनिष्ठिकामूलादारभ्यतर्जनीमध्यमान्तराल-  
गामिनीतिर्यगायुष्यरेखा, सैव हृदयादिपर्या-  
याद्यनेकरूपा भवति, यथा १ हीना, २ यवाङ्किता, ३  
द्विभागा, ४ निधनान्तस्थानीयपद्मयुक्ता, ५ रज्जुरूपा,  
६ शृङ्खलानुकारिणी, ७ जंघवीरूपेति सप्तविधा ।  
इयं निर्मला, सूक्ष्मा, परिशुद्धा च स्यात्तदा मनुष्यः  
शान्तचित्तः कृपालुश्च भवति, विपरीतायान्तु  
विपरीतं फलम् ।

८—इयं सरस्वतीरेखा पुण्यरेखा वा--  
“पुण्या रेखा विलसति निजस्थान एवातिशुद्धा  
धीजीव्याढ्यो द्रविणयशसोऽसद्व्ययी सर्वमान्यः ॥

प्रत्युत्पन्ना मतिरिह भवेदर्थलाभोप्यकस्मात् ।  
कृत्स्ने कार्यं भवति सफलः शान्तचित्तो मनुष्यः ॥ १ ॥

इत्यादिनानाविधशिल्पदाक्षिण्यादिकला  
सङ्गर्मादिविशिष्टा भवतीति ॥

९—ललनारेखा यावत्संख्यापरिमिता भवे-  
त्तावत्संख्यापरिमिताः ललनाः पुरुषस्य बोध्याः इति ।  
मतान्तरेण मृगपुरुषस्य मनोहरकुशाग्ररेखया  
स्त्रीद्वयम्, द्वाभ्यां रेखाभ्यां स्त्रीत्रयम्, तिसृभी रेखाभिः  
स्त्री पञ्चकमिति । तुरगपुरुषस्य त्वेकया रेखया  
द्वे, द्वाभ्यां रेखाभ्यामेका स्त्रीति विज्ञेयम् ।

१०—इमाः भ्रातृभगिनीबोधकरेखाः । आयू-  
रेखाया अथो मणिवन्धपर्यन्तं करभ्रमदेशेऽ-  
च्छिन्नमनोहरविशाला यावत्यो रेखाः, तत्संख्या  
परिमिताः भ्रातरः, यावत्यः स्वल्पास्तत्संख्या  
परिमिताः भगिन्य इति ।

११—सन्तानरेखा ।

अङ्गुष्ठमूले प्रसवस्य रेखाः


पुत्राः वृहत्याः प्रमदाश्च तन्व्यः ॥

अच्छिन्नदीर्घाश्च चिरायुषान्ताः

स्वल्पायुषश्छिन्नलघुप्रमाणाः ॥

१२—यवरेखाः—अङ्गुष्ठमूले यवश्चेन्नरः  
सन्तानवान्भवति, उक्तञ्च “सुतवन्तोऽप्यङ्गुष्ठ  
मूलगैश्चयवैः” इत्युक्तीत्या अनया विद्यमानसन्तान  
विचारो भवतीति ।

१३—अङ्गुष्ठोदरे यवरेखा फलमुक्तं जातका  
भरणे—



विराजमानं यवलाञ्छनं चे

दङ्गुष्ठमध्ये पुरुषस्य यस्य ।

भवेद्यशस्वी निजवंशभूषा,


भूषाविशेषैस्सहितो विनीतः ॥ ३ ॥

इति मणिवन्धादारभ्य यवरेखान्तं त्रयोदश प्रधानरेखाणां दिग्दर्शनं कृतं विस्तरस्तूक्त-“सचित्र सचित्रसामुद्रिकरहस्यग्रन्थस्य विंशतिचित्रेषु प्रायः समस्त-रेखाणां रूप-स्थान-फलादीनां निरू-

पणं कृतमस्ति तत्तु शास्त्ररसिका अवलोकयन्तु ।

अनया विधातुनिर्मितकरकुण्डल्याः प्राणिनां भूतभविष्यद्वर्तमानकालिकदुःखसुखादीनां यथार्थ-ज्ञानं भवति ।

प्राचीनाः महर्षय इमामेव प्रणालीमनुसृत्य स्वकीयानुभवं पुराणेषु प्रदर्शितवन्तः, तत्फलन्तु साम्प्रतमपि तथ्यमेव संघटते इति पुनर्यथा-वकाशं प्रकारान्तरं प्रदर्शयिष्यामि ।



## पौराणिक प्रणवे द्विजेतस्याप्यधिकारः ।

श्रीयुत पं० राधाप्रसादशास्त्री, धर्मशास्त्राचार्यः

श्रीकाशीहिन्दुविश्वविद्यालयस्य



यश्चानेकस्थले स्मृतिनिबन्धेषु विरुढानीव वाक्यानि लक्ष्यन्ते । तद्यथा पराशरमाध्वीय-निबन्धे आचारकाण्डे राजप्रतिग्रहा-निन्दा-निन्दा च । ( १९९-२००१ )

राजप्रतिग्रहो घेरो मध्वास्त्रादो विषोपमः ।

पुत्रमांसं वरं भोक्तुं न तु राजप्रतिग्रहः ॥ १ ॥

ब्राह्मण्यं यः परित्यज्य द्रव्यलोभेन मोहितः ।

विषयामिषलुब्धस्तु कुर्याद् राजप्रतिग्रहम् ॥ २ ॥

रौरवे नरके घेरे तस्यैव पतनं ध्रुवम् ।

वृक्षादावाग्निना दग्धाः प्ररोहन्ति घनागमे ॥ ३ ॥

राजप्रतिग्रहाद्दग्धा न प्ररोहन्ति कर्हिचित् ।

छन्दोग-शास्त्रायां प्राचीनशालादीन् महासुनीन् राज प्रतिग्रहे प्रवर्तयितुमश्वपति नामकेन राज्ञा दोषाभाव उक्तः—

न मे स्तेनो जनपदे न कर्दुर्यो न मद्यपः ।

नानाहिताग्निर्ना विद्वान्नस्वैरी स्वैरिणी कुतः ॥ १ ॥

अपि च नारदः—

श्रेयान् परिग्रहो राज्ञां नान्येषां ब्राह्मणादृते ।

ब्राह्मणश्चैव राजा च द्वावप्येतौ धृतव्रतौ ॥ १ ॥

नैतयोरन्तरं किञ्चिद् प्रजा धर्माभिरक्षणे ।

शुचीनामशुचीनां च सन्निवेशो यथाम्भसाम् ॥ २ ॥

समुद्रे समतां याति तद्वद् राज्ञां धनागमः ।

यथाग्नौ संस्थितं दैव शुद्धिमाप्नोति काञ्चनम् ॥ ३ ॥

एवं धनागमात्सखे धुद्धिमाप्नोति राजानि ।

स्मृतिचन्द्रिकायां संस्कारकाण्डे भोजनदिङ् नियमः—

आयुष्यं प्राङ् मुखो भुङ्क्ते यशस्यं दक्षिणा मुखः ॥

श्रियं प्रोदङ् मुखो भुङ्क्ते क्रतुं भुङ्क्त उदङ् मुखः ॥ १ ॥

यद्वेष्टितशिरा भुङ्क्ते यद्भुङ्क्ते दक्षिणा मुखः ।

सोपान्तकश्च बद्भुङ्क्ते तद्वै रक्षांसि गच्छति ॥ २ ॥

तत्रैव मातुलकन्या-विवाह-विषये—

मातुलस्य सुना मृदवा मातृगोत्रां तथैव च ।

समानप्रवरां चैव द्विजश्चान्द्रायणञ्चरेत् ॥ १ ॥

—व्यासः

अन्ये च मातुलकन्यापरिणयनं कामयमानाः संवादाय  
मन्त्रमिममुदाहरन्ति—

आयाहीन्द्र पथिभिर्गौरीडितेभिः

यज्ञमिमं नो भागधेयं जुषस्व ।

तृतां जुहुं मातुलस्येव योषा  
भागस्ते पैतृष्वसेयी वपामिव ॥१॥ ऋ० अस्यार्थः—  
“हे इन्द्र ? पथिभिर्गौरीडितेभिः प्रशस्तैर्नः  
अस्माकमिमं यज्ञं आयाहि आगच्छ ! आगत्य चेदं  
दीयमानमस्माभिर्भागं धेयं जुषस्व सेवस्व यजमाना-  
स्तृतामाज्यादिना संस्कृतां वपां जुहुस्वत्तवन्तः । अत्र-  
दृष्टान्तद्वयम्—यथा मातुलस्य योषा दुहिता दौहित्रस्य  
भागो भज नीया परिणेतुं योग्या, यथा च पैतृष्वसेयी पौत्रस्य  
तथार्थं ते तव भागो वपाख्यः ॥”

तेन श्रुतितः सिद्धं मातुलादिद्वितापरिणयनम् ।

अयमेव विषयः तृतीय परिच्छेदे धर्मसिन्धौ (१८८ पृष्ठे)  
परादारमाधव-आचारकाण्डे ( २।६३ पृ० ) प्रतिपादितः ।

शूद्रधर्मविचारे धर्मसिन्धौ तृतीयपरिच्छेदे ( २५५ पृ० )

भारतपुराणश्रवणे स्त्री-शूद्रयोरधिकारो नन्वध्ययने ।

“आवयेच्चतुरो वर्णान् कृत्वा ब्राह्मणमपतः ॥ शूद्रस्य पंचयज्ञ  
श्राद्धादिकर्मणि कातीयसूत्रानुसारेण मयूखैः—आगमोक्ता  
विष्णुशिवादिमन्त्राः नमोऽन्ता प्रणवरहिताः, पुराणादि  
श्रवणनिदिध्यासनादि कृत्वा ब्रह्मज्ञानमपि स्त्रीशूद्रैः सम्पाद्यम् ॥

वीरमित्रोदयस्याह्निक प्रकाशे ३८२ पृष्ठे—

षोडशक्रमात्मकस्य पुरुषसूक्तस्यप्रत्युच्चमावाहनादि

षोडशोपचारात्मके पूजाविधायुक्तं तृसिंहपुराणे ।

अनेन विधिना देवः पूज्यते मधुसूदनः ।

वेदज्ञैरेव नान्यैस्तु तस्मात् सर्वहितं वद ? ॥ इति प्रश्नः

अष्टाक्षरेण देवेशं नरसिंहमनामयम् ।

गन्धपुष्पादिभिर्नित्यमर्चयेदच्युतं नरः ॥

इत्थमुत्तरयित्वा मन्त्रस्वरूपमेवाहः—

शुक्लवर्णं च ऊं कारं नकारं रक्तमुच्यते ।

मोत्कारं वर्णतः कृष्णं नाकारं रक्तमुच्यते ॥ १ ॥

राकारं कुङ्कुमाभन्तु यकारं पीतमुच्यते ।

शाकारं मङ्गनाभन्तु यकारं बहुवर्णकम् ॥ २ ॥

एवं च नमःपदान्तोऽर्थं मन्त्र इति व्यामोहस्त्याज्यः  
याज्ञवल्क्य-मिताक्षरायां प्रायश्चित्त-प्रकरणेऽपि—

शूद्रोऽधिकारहीनोऽपि कालेनानेन शुद्ध्यति ॥

२६२ या० स्मृ०

यद्यपि शूद्रो जपाद्यधिकारहीनस्तथाप्यनेन द्वादश  
वर्षादिकालसम्पाद्येन व्रतेन शुद्ध्यति । शूद्रग्राहणं स्त्रीणां  
प्रतिलोमजानां चोपलक्षणम् । यद्यपि तस्य गायत्र्यादिजपा  
सम्भवस्तथापि नमस्कारमन्त्रजपो भवति । अतएव  
स्मृत्यन्तरेऽभिहितम्—

‘उच्छिष्टं चास्य भोजनमनुज्ञातोऽस्य नमस्कारो मन्त्रः’  
इति । यद्वा वचनवलाद् जपादिरहितमेव व्रतं कुर्यात् ।  
“तस्माच्छूद्रं समासाद्य सदा धर्मपथे स्थितम् । प्रायश्चित्तं  
प्रदातव्यं जपहोमविवर्जितम्” ॥ इत्यंगिरस् स्मरणात् ।  
तथापरमपि तेनैवोक्तम्—

शूद्रः कालेन शुद्ध्येत गोब्राह्मणहिते रतः ।

दानैर्वाप्युपवासैर्वा द्विजशुश्रूषया तथा ॥

इति ।

यत्तु मानवम्—

न चास्योपदिशेद्धर्मं न चास्मै व्रतमादिशेत् ।

इति शूद्रस्य व्रतोपदेशनिषेधपरं वचनम् तदनुपसन्न  
शूद्रविषयम् । यद्यपि स्मृत्यन्तरवचनम्—

कृच्छ्राण्येतानि कार्याणि सदा वर्णत्रयेण तु ।

कृच्छ्रेऽप्येतेषु शूद्रस्य नाधिकारो विधीयते ॥

तत् काम्य कृच्छ्राभिप्रायम्—

अतः स्त्रीशूद्राणां प्रतिलोमजानां च त्रैवर्णिकवद्  
व्रताधिकार इति सिद्धम् । यत्तु गौतमवचनम्—‘प्रतिलोमा  
धर्महीना’ इति तदुपनयनादिविशिष्टधर्माभिप्रायम् । आनु-  
पूर्व्या मिताक्षरा प्रदर्शिता ॥

मिताक्षरादिग्रन्थाः प्रदर्शिताप्रतीयमानविरोधा वस्तु-  
तोऽविरुद्धा एव । देशकालादिव्यवस्थापनादिभिः पक्षैः,  
ते च पक्षाः तत्र तत्र निबन्धेषु दर्शिताः— ( क्रमशः )

—✽✽✽✽✽—



लेखका:—

श्रीमहादेवशास्त्री, पाण्डेयः, साहित्याचार्यः,

श्रुत्वापि नाम वधिरो दृष्ट्वाप्यन्धो जडो विदित्वापि ।  
यो देशकालकार्यव्यपेक्षया पण्डितः स पुमान् ॥



रतीयानां संस्कृत-विदुषां प्रायेण-  
तिवृत्तज्ञानाभावात्कीदृशी दुरव-  
स्थेदानीमस्तीत्ययं प्रश्नो विबुधा-  
नां विचारकोटिमध्यारोहति ।  
केचनेतिवृत्तज्ञानं कालानुक्रमणी-  
ज्ञानमात्रं निःसारमिति कृत्वा  
अस्मै ज्ञानसूच्यां लघुस्थानं वित-

रन्ति । परमस्माकं विचारेण तु कालानुक्रमणीज्ञा-  
नमपि अत्यन्तावश्यकतावहम् । कदा के आसन् ?  
कस्मिन् काले कीदृशी सामाजिकी व्यवस्थिति-  
रासीत् ? कुत्र समये राजकीयनीतिव्यवस्था  
किंस्वरूपाऽभवत् विद्वांसः कं समयम् अलमकुर्वन् ?  
के राजानः कस्य समयस्याधिकारिणः ? के के  
देशाः केषामधिकारे कदा अवर्तन्त ?

इत्येवंविधा भूयांसः प्रश्नाः समयसूचीज्ञान-  
मन्तरा कथमपि उत्तरदृष्टिपदवीं नावतरन्ति । एव-

मेव शास्त्रविषयाणां तारतम्यज्ञानं, पूर्वापरकाल-  
समीक्षापि दुःशकमेव कर्तुम् । यथा साहित्ये, वेदे,  
वेदाङ्गे, वैद्यके, दर्शने, सङ्गीतशास्त्राद्यनेकविषये च  
बहवो ग्रन्था निबद्धा अस्मद्देशे सुप्रसिद्धाः सन्ति ।  
परमयं निर्णयोऽस्मज्ज्ञानाद्वरतम एवास्ति यत्  
के ग्रन्थाः कैराचार्यैः कस्मिन् विषये कदा निबद्धाः ?  
तत्र तत्परवर्त्तिभिराचार्यैः स्वस्वनिर्मितग्रन्थेषु तत्र  
तत्र विषये कियती नवीनता निर्मिता, देशकालानु-  
सारेण के के च विषयाः सर्वथा नवीना एव सन्निवे-  
शिताः ? यथा वेदेऽपि चिकित्साविषयस्य निवेशो-  
द्दृश्यते । ततःपरं पूर्वपरकालीनैर्विदुभिराचार्यै-  
रायुर्वेदे नैके ग्रन्था निबद्धाः । परमेतत्कथयितुं वय-  
मसमर्था एव यत् के रोगा प्रधानभूताः कस्मिन् काले  
अभूवन् ? कीदृशैः संसर्गैस्तेषामुद्भवः ? कीदृशी  
चिकित्साप्रणाली तेषां निवारणाय उपयुज्यमाना  
आसीत् ? बहवः संक्रामकरोगाः अस्मद्देशे विदेशी-  
यानां संपर्कादेव प्रचलिताः, तेषां रोगाणां निदान-  
माचार्यैः अस्मद्ग्रन्थेषु प्राचीनकालादेव निबद्धम् ?  
आहोस्वित् विज्ञाय लिखितम् ? उत वा पाश्चात्य-  
ग्रन्थेभ्यः संगृहीतम् ?

एवं तदीयचिकित्साविषयेऽपि बहवः परामर्शाः  
समुत्तिष्ठन्ते । यथा तुलसीदासोऽपि भोगव्याधि-  
प्रपीडितः पञ्चत्वं गत इति जनश्रुतिः । अयं व्याधिः  
तुलसीदासात्पूर्वमस्मद्देशे आसीन्न वा, अथवा यव-  
नानां सम्पर्कादेवायं व्याधिरस्मद्देशे प्रचलितः ।  
यवनसाहाय्यादेव अस्य चिकित्सादिविषये अस्म-  
द्देशीयैः शिल्लितं वा । धर्मशास्त्राण्यपि यथावस्थं



यथाकालं तत्तत्सत्यद्वयायमनिष्ठैराचार्यैर्निर्मितानि दर्शनवत् विभिन्नरहस्यान्वयि विभिन्नोपक्रमवीजा-  
न्वयि यदेककालिकत्वेन ज्ञायमाने स्तुत्यारम्भकालिक-  
त्वेन वा एकवाक्यतैव च सर्वत्र गवेप्यते तदत्र  
कोऽन्यो हेतुर्भवितुमर्हति इतिवृत्तबोधाभावात् । कि-  
मितोऽधिकमुच्यतां यदिदानीन्तनाः कुल्लूकभट्टादयो-  
ऽपि निबन्धनो धर्मसर्वस्वे प्रमाणभूता नाधुनिकास्त-  
तोऽप्यधिकविज्ञानवन्तो विद्वांसः । किमन्यत् “अङ्ग-  
वङ्गलिङ्गेषु सैराष्ट्रमगधेषु च । तीर्थयात्रां विना  
गत्वा पुनः संस्कारमर्हति” इत्यपि श्रुतिरिव स्मृतिः  
प्रमाणत्वेन अभ्युपगम्यते प्राचीनस्थितेर्बोधात् ।  
यावदेवलस्मृतिं प्रचलितधर्मशास्त्रनिर्माणप्रसार  
इदानीं सर्वज्ञाभावाज्जिह्व इति महदुत्तरमद्यत्वे ।

व्याकरणं तत्तत्काले साहित्यं संस्कृतवाङ्मय-  
व्यवहारं पूर्ववर्ति व्याकरणान्तरमुपजीव्य कृतनिर्मा-  
णमपि लक्षणैकलोचनतां समर्थयते चेत् पराजितमेव  
विवेकिभिः । शार्वरौपस-विश्राम-कालीनादयः शब्दा  
अपभ्रंशा एव तेषाम् । पाणिनिव्याकरणस्य पूर्णतां  
समर्थयमानैर्यथावद्बोधपथदूरपतितैः तत्रैव समर्थं  
जीवनं क्षपयद्भिः कीदृश्याहोपुरुषिका रितार्थ्यत  
इति तत्समास्तारा एव जानन्ति । एवं वेदे, ब्राह्मणे,  
उपनिषत्सु, निरुक्ते, सूत्रेषु, स्मृतिषु, दर्शनेषु,  
पुराणेषु, व्याकरणे, ज्यौतिषे, आयुर्वेदे, संगीतादि-  
शास्त्रेषु च कालसम्बन्धिपौर्वापर्यज्ञानमन्तरा अस-  
म्भव एव निर्णयकृते, यत् कस्मात्परं किं विरचितम्,  
कुत्र नवीनता कुत्र च हासः कृतः, कुत्र समयस्य

तदानीन्तनसमाजस्य च कियान् प्रभावः पतित  
इति । अनेनैव कारणेन पाश्चात्या अन्ये च ऐतिहा-  
सिकविद्याविदः कथयन्ति यत् संस्कृतस्य सत्यपि  
एतावति गाम्भीर्यं विस्तरे च इतिवृत्तचर्चाया  
अभावात् अपूर्णतैव महती जागर्त्तति ।

एवं च इतिवृत्तबोधस्यावश्यकतायामुपस्थि-  
तायां कथं तज्जायतामिति प्रश्नेऽस्माकं दृष्टिरा-  
पतति । यत्पाश्चात्याः, तिलक-भाण्डारकर-वैद्य  
प्रभृतयो दक्षिणात्याः, वङ्गीयाः, श्लाघनीयचरिता  
रामावतारशर्मप्रभृतयो विद्वांसोऽत्र विंशशतके  
इतिहासविषये महतीं गवेपणां कृतवन्तः । शिलालेखा-  
दीनां सङ्कलनेन भूगर्भविद्याविकासेन च वेदादीनां  
वैदिककालिकस्थितेश्च भूयान् परिचयः कृतोऽवलो-  
क्यते । अत्रत्यासु महाराष्ट्री-गुर्जरी-वङ्गी-हिन्दी-  
भाषासु देशान्तरीयासु जर्मन-फ्रेञ्चाङ्ग्लगवीषु  
निबद्धग्रन्थेषु अन्यान्यपत्रपत्रिकादिषु च इतिहासो  
महता संरम्भेण समुपन्यस्तः । उपजीव्य चैतानि  
नवीनं च कियदपि विभाव्य इतिहासस्य निबन्धाः  
शक्यन्ते गीर्वाणवाण्यां निर्मातुम् । यतो भारतवर्ष-  
स्य महान् कलङ्कः प्रमार्जितुं शक्यः, हिमालयात्कु  
मार्यन्तरोपं यावत्, आगुर्जार्द्व वङ्गदेशपर्यन्तं  
प्रतिग्रामं निवसतां संस्कृतपण्डितानां हृदयेषु  
जाज्वल्यमानमितिहासज्योतिः समुदीपितं स्यात्,  
भगवान् सनातनधर्मश्च सत्यतो विज्ञातः परिरक्षि-  
तश्च यथावस्थितं समाजं स्थापयन् भारतं समृद्धि-  
सम्पन्नं क्रियादिति शिवम् ।

## भारतभामिनीनां सुरभारतीं प्रतीति- कर्तव्यम् ।

लेखिका-श्रीमती सुशीलादेवी, विदुषी, हल्द्वार, विजनौर



मिकं साहित्यं हि कस्यापि राष्ट्रस्य संस्कृतेः परं निदानम् । वैदिकधर्मस्य साहित्यं गीर्वाणगिरा गुम्फितमिति सुविदितमेव विदुषाम् । तेन भारतीयानां पूर्वपुरुषाः प्राणपणेनापि परिपालयामासुः सुरवाणीम्, ते सर्ववैभवविजिता अपि देववाणीसेवनं न विस्मरयामासुः । “अपि च एकः शब्दः सम्यग्ज्ञातः सुप्रयुक्तः स्वर्गलोके च कामधुग् भवति ।” “पितरोऽस्य स्वर्गलोके महीयन्त” इत्याद्यनुशासनानि श्रद्धधानास्ते सुरसरस्वतीसेवां परमधर्मं मन्यन्ते स्म । जगतीतले न विद्यते कापि भाषा, या देववाणीवदाधुनिकैतिहासिकानां मतेऽपि न्यूनातिन्यूनं वर्षाणां पाञ्चसाहस्रयाः वर्षिष्टा वर्तते । तस्याः निस्वार्थसेवका एव तां परःशतोपप्लवेभ्यः पात्वाद्यावधि जीवितां ररक्षुः ।

यदा देवदुर्विपाकेन विजेतुविजितराष्ट्रयोः संस्कृतयोः परस्परं संघर्षो जायते, तदा विजितराष्ट्रस्य संस्कृतेः प्राणसंकटमापद्यते । विजितराष्ट्रस्य संस्कृतिर्विजेतुः संस्कृतेर्गर्भं विलोन्मुखी धावति । “यथा राजा तथा प्रजा” इति न्यायेन स्नास्त्रितः शासकानां प्रत्येकं गतिं मतिं भाषां भूषां वेपञ्चानुकुर्वन्ति । हंसगतिमनुकुर्वाणः काकः स्वगतिमपि विस्मरतीति लोकोक्त्या परानुकरिणो विदेशीयदास्यमङ्गीकृतवन्तः कापुरुषाः निजपरंपरागताचारमपि परित्यजन्ति । निजमातृभूमिगौरवस्वरूपायाः स्वमातृभाषाया अपि विमुखाः भवन्ति । तेषां केऽपि स्वधर्मस्वदेशमानैकधनाः पुरुषर्षभा एव स्ववाण्याः संवर्धनायां बद्धपरिकरास्तिष्ठन्ति । सर्वस्वव्ययेनापि तां संपन्नस्त्वां स्वस्थाञ्च परिरक्षन्ति ।

इयमेवावस्था वृद्धभारतस्य सनातनसभ्यतां तत्प्राणस्वरूपां

सुरवाणीञ्च प्रति मोहम्मदीयानां भारते पदार्पणाद्वारम्भाय-  
तिता । पञ्चशतवर्षव्यापकमोहम्मदीयदुर्दान्तशासने जनसा-  
धारणेषु शासकानां वेपभाषाभूषादिस्त्रीकुर्वाणेष्वाप्यकिंचना  
अपि विद्यावैभवाः ब्राह्मणाः सुरवाणीरक्षाव्रतपराः बभूवुः ।  
सनातनवैदिकधर्मे तत्प्रतिपादकसंस्कृतसाहित्ये च तेषां श्रद्धैव-  
तद्वरप्रत्यय प्रेरिका । परमधुना श्वेतद्वीपीयसंवेत्ताङ्गभूषां  
शासने प्रवृत्ते देववाणीरक्षापरंपरा देशांतरं प्रापत् । मोह-  
म्मदीयराज्याद्वारतस्य विभिन्ना परिस्थितिरैवात्रहेतुः । स्वम-  
ताग्रहग्रहिला वैदिकधर्मदुल्लोचता धर्माचारप्रचारपरिपन्थिनः  
प्रजातोडनपरा अपि तेऽत्रैव कृतनिवासाः स्वदेशीयाः संवृत्ताः ।  
तेन प्रजाया धनानि तैरपहतान्यपि तेषां लाभप्राये समाधि-  
मन्दिरनिर्माणेऽप्यव्ययितानि पुनरावृत्त्य प्रजानगलेव जग्मुः ।  
स्वदेशादुहिर्विदेशं न निर्थयुः । फलतो भारतीयाः प्रजा  
दासीभूता अपि अन्नवस्त्राभावं नानुबभूवुः । “बुद्धिस्तः  
किञ्च करोति पाप” मिति कृच्छ्रस्याविषयाणां तेषामास्था  
धर्मान्न विचचाल । परमद्यतनाः श्वेतद्वीपीयवैदेशिकशासकाः  
भारते दुर्दण्डशासनं संस्थाप्यापि भारतभुवं स्वावासभूमिं  
नैव विदधुः, निजाङ्गलाभिजने स्थिता एव भारते शासनदण्डं  
संचालयन्ति । भारतप्रजायाः प्राप्तकारुण्येण स्वदेशसंवर्धनमेव  
तेषां परमोद्देशः । अपरज्जाङ्गला अत्र वणिग्रूपेणागता, पश्चा-  
ज्जाग्यचक्रेणैतद्देशस्य शासनधुरामधिगता अपि तेऽद्यापि वणि-  
ग्रुत्तिमेव धारयन्ति । एकस्मिन्हस्ते शासनदण्डधारिणोऽपि-  
तेऽपरहस्तेन तुलां गृह्णन्ति । अथवा तेषां न्यायतुला वणिक्तुला  
चैकैव । भारतराज्यमपेक्षयाङ्गलभूमौ निमित्तवस्त्रादिवस्तुनां  
व्यापारवृद्धिरेवाङ्गलप्रभूणामधिकतममभिमतम् । तेन प्रजानां  
धनं करूपेण विदेशीयस्तुमूल्यरूपेण च सततं विदेशं गच्छति ।  
अस्वदेशीयधनधाराया निरन्तरं बहिःप्रवाहेण देशोऽयं तथा  
निर्वर्धनः संवृत्तः, यथा विदेशीयवस्तुनां मूल्यं रूप्यकेण दातु-  
मशक्नुवन् अयं तत् स्वदेशीयसस्यसंपदार्पयितुं विवशो भवति;  
येन भारतीयानामुदरदरीपूरणार्थमप्यन्नमत्र नावशिष्यते ।  
अत्रत्या जनाः श्वद्विस्त्याख्यपरसेवादीनि परःशतानि पातकानि  
कुर्वाणा अपि वपुःपरिपोषणाय पर्याप्तमाहारमापन् नालम् ।  
भारतीयानामधिकांशो वर्षं यावद्द्वारात्रमेकाहारेणैव कथं

चित् प्राग्वह्यं करोति । तेनाद्योदरज्ज्वाला तेषां ध्यानम्, स्वधर्मस्य स्वसम्भ्यतायाश्च संरक्षणार्थावर्त्य बुभुक्षाशमनप्रय-  
त्नायैवाकर्षति । तद्व्यां दृष्ट्वावस्थां भारतसम्भ्यतायाधिगता ।  
न सातः पूर्वं मोहम्मदीयराज्ये तामाचक्राम । भरतसम्भ्य-  
तायाः प्रधानाङ्गस्य संस्कृतस्य हाससमये मोहम्मदीयराज्ये  
भारतभूभालतिलकायमाना रसगङ्गाधरादिगण्यमान्यग्रन्थानां  
प्रणेतारः प्रसादमाधुर्यस्य धाराधराः पण्डितराजजगन्नाथाः,  
गीतगोविन्दगायका ललितोद्धारगुरवः श्रीजयदेवाः, अन्ये च  
शतशो विश्वविश्रुता विविधविद्यावारिधयः पण्डितप्रकाण्डाः  
प्रादुर्बभूवुः । येषां कृतीनां रसमास्वादमास्वाद् जना न वृषि-  
मायान्ति, तेषां कक्षामप्याधुनिका विद्वांसो नावगाहन्ते ।  
किन्तु शोच्यमतः परं यत्संप्रतिकानां पितृपर्यायेण संस्कृतानु-  
शीलनपराणां वाराणस्यादिपुरसरस्वतीराजधानी—वास्तव्यानां  
पण्डितप्रवराणामपि कुलाङ्कुरा आदिभाषां देवभाषां विहाय  
विदेशीयाङ्गलवर्णां संसेवन्ते । सुरवाणीप्रकाश्यां काश्यां  
पण्डितपुत्र इति उपयोगोऽप्यशब्दे परिणत इति जनापवादः  
श्रूयते । देशेऽस्मिन्नधुना यत्किञ्चित् संस्कृतस्य प्रवासो दरी-  
दृश्यते, तत्पल्लवप्राहिपाण्डित्यमेव । अगाधवैदुष्यस्य गन्धोऽपि  
तस्मिन्नास्ति । पुराकालीनमगाधपुरसरस्वतीसरोवरमद्य स्वग-  
भीरतामपहाय विस्तृते भूप्रदेशे प्रसृत्य गाधं संवृत्तमित्यनुमी-  
यते । अद्यत्वे दृश्यमानः संस्कृत-प्रसारोऽप्याजीविकोपार्जन-  
मभिलक्ष्यैवास्ति । यदि स्कूलकालिजाभिधराजकीयपाठशाला-  
स्वव्यापकपदप्राप्तिप्रलोभनं न स्यात्, तर्हि विरला एव संस्कृत-  
मधीयीन् ।

यथा पूर्वं, प्रतिपादितं, सुरवाण्यै श्रद्धाया एवावलम्बः ।  
सा च श्रद्धाया पाश्चात्यशिक्षादीक्षाप्रभावेण पुरुषेभ्योऽ-  
पसारिता भारतीयभामिनीनां हृदयमन्दिरे प्रतिष्ठिता विराजते ।  
वस्तुतो विश्वस्मिन् कोमलभावानां निरुध्याः कोमलाङ्ग्य एव  
श्रद्धायाः परमावाराः, विश्वासस्य च प्रधानभूमयः । सर्वे  
धर्मास्त्वासां मानस-मुकुटेषु प्रतिविम्बिताः प्रकाशमानाश्च  
स्वज्योतिर्भिर्जगदुज्ज्वलयन्ति । पाश्चात्यवाकचिन्त्यान्वी-  
कृतज्ञानबध्नुषि कलिमलविहृतचेतसि विषयभोगप्रवणे

भारतीयमनुजसमाजे भारतीयभामिनीनां सरलस्वान्तमेव  
धार्मिकश्रद्धायाः शरणम् । तास्वेव सनातनाचाराणां  
स्थितिः । संप्रति ताभिरेव सर्वाधिकमभ्यस्ता सुरवाण्या  
बाह्यशरीरभूता नागरीलिपिः प्राणिता । अद्यहि पञ्चनदप्रदेशे  
संयुक्तप्रान्ते च पारसीकाङ्गलादि पाश्चात्यभाषानुशीलनपरवशाः  
विचाराचारैर्विदेशीयकल्पाः पुरुषाः नागरलिप्यां लिखितानि  
निजगृहलक्ष्मीणां पत्राणि पठितुं नागराक्षराणामभ्यसने  
बलान्निधुज्यन्ते ।

परं केवलं नागरीलिपिमात्रस्य ज्ञानं भारतीयस्त्रीणां  
विचारोन्नतये बुद्धिवैशद्याय वा नालम् । तासां धार्मिकशिक्षा  
सुरभाषाभिज्ञतामपेक्षते । संस्कृतसाहित्यज्ञानमन्तरा तासां  
मातृभाषायाः परिमार्जितोच्चहिन्दीभाषाया अपि शिक्षा  
संपूर्णतां नेयात् । संस्कृतानुशीलनाय च तासां पर्यासः  
समथोऽपि विद्यते । यतस्ताः पुरुषा इवाजीविकार्जनायांगु-  
लादिविदेशीय-भाषाभ्यसने विवशा न भवन्ति । भारते  
हि पुरुषा एव स्वपरीवारपोषणद्रव्योपार्जनस्य भारवाहिनः  
सन्तस्तदाश्रिताः स्त्रियस्तद्भारात् स्वतन्त्राः सन्ति । तेन  
भारतीयभामिनीनां शिक्षासरणिस्तथा विधेया, यथा तस्यां  
मातृभाषया हिन्दीभाषया धार्मिकदेववाण्या च साधारण-  
व्यावहारिकज्ञानं धर्माचरणज्ञानञ्च यथासंख्यं सम्यक् संभवेत् ।  
योग्यतानुसारं यथावकाशञ्च प्रतिभाशालिन्यो भारतपुत्र्यो  
मातृभाषायाः संस्कृतस्य चोच्चशिक्षा अपि लभेन् । तासां  
शिक्षाविधौ जननीदुहितृसंबन्धविशिष्टयोर्द्वयोरेव भाषयोर्विद्य-  
मानत्वात् तयोस्तासां पारंगतिः सुलभेव । भारतीयैभ्यो  
भारताभिजना सुरवाणी, पारसीकाङ्गलादिविदेशीयभाषा  
अपेक्ष्य सुगमा । तस्याः शब्दसंपत्तौ प्रतिशतमशीतिशब्दा  
मातृभाषाहिन्दीभाषया समाकारतां भजन्ते । भावप्रदर्शन-  
प्रकाशवाणीव्यवहाराश्च समरूपाः सन्ति । विचारधारा च  
भारतीयत्वादेकैव । तेन यदि सुरसरस्वतीपुरक्षा समपेक्षिता-  
स्माकम्, तत्प्रत्येकेन सुरसरस्वतीश्रद्धालुना तथा प्रयतनीयम्,  
येन गृहे गृहे सर्वासां भारतीयकुलकन्यानां जिह्वाग्रेषु सनातन-  
सुरसरस्वती विलसेत् । भारतीयगगनमण्डलञ्च तत्प्रतिशब्देन

प्रतिध्वन्येत, प्रक्रमेच्च तद्गौरवेण गौरवान्वितेयं मेदिनी । संरक्षाविधौ विहितप्रयत्नास्ताः स्ववंशगौरवाणां गार्गीकुलभा-  
वैदिकधर्मस्य वैदिकसभ्यतायाश्च साम्राज्यं सकलविश्वमण्डले दीनां ब्रह्मवादिनीनां विश्वव्यापिनीं कीर्तिमक्षुण्णां संस्थापये-  
संस्थाप्येत । नंप्रति मुरसरस्वत्याः संवर्धनं संरक्षणञ्च भारता- युः । तेनदानां संस्कृतसाहित्यानुशीलनं भारतीयमातुर्महिम  
भिजनाभिमानिनीनां भारतभामिनीनामधीनम् । तस्याः मूर्धन्यानां भारतमहिलानां मुख्येतिर्कर्तव्यम् ।

## अहो अस्माकं समाजः !

कदा नु खलु सुप्रभातं भविष्यति ?

ले०—श्रीनरदेव शास्त्री, वेदतीर्थः

( १ )



“सर्वे धर्मा राजधर्मे प्रविष्टाः” इति महा-  
भारतवचनं स्मरं स्मरं नितरां विधीदति  
नश्चेतः । क्वास्ति सोऽस्माकं राजधर्मो यः  
पुरा जगत्पालयतिस्व यथावच्चालयतिस्व

च । नष्टे राजधर्मेऽस्माकं समाजोऽपि भस्माऽऽभ्यायितमिव  
सन्नपि न जीवति, अहो वत ! अस्माकं समाजः “समज”  
इव संवृत्तिरिति स्व-राज्याश्रयविहीनः, हीनः, दीनः  
मलिनः पराधीनः ।

( २ )

“सर्वे धर्मा राजधर्मे प्रविष्टाः” —कथमिति ?  
एतच्च विस्पष्टमुपवर्णितमस्माकं प्रमाणभूतेऽर्थशास्त्रे कौटिल्या-  
चार्यनिमित्ते

१—सुखस्य मूलं धर्मः

२—धर्मस्य मूलमर्थः

३—अर्थस्य मूलं राज्यम्

४—राजस्य मूलमिन्द्रियजयः

५—इन्द्रियजयस्य मूलं विनयः

६—विनयस्य मूलं वृद्धोपसेवा—

इत्यादीनि चाणक्यसूत्राणि किमु बोधयन्ति ?

( ३ )

स्वधर्मपोषके रक्षके वर्द्धके च स्वराज्याश्रयाभावे धर्मो  
नाम कथं जीवतु, धर्मवृक्षः कथं च नाम प्ररोहतु, अधर्मवृक्षस्य  
समूलोच्छेदो नाम कथं भवतु । “कोऽयं धर्मः कुतो धर्मः”  
इति विषयकान् प्रश्नान् धर्मजिज्ञासवः कथं च परिपृच्छन्तु—

अहो, सर्वमधरोत्तरं संवृत्तं राज्याश्रयाभावादिति इदा-  
नीन्तनानां शासकानामस्माकञ्च धर्मपन्थाः सर्वथा विभिन्नाः,  
अस्माकं धर्मग्लानौ तेषामभ्युदय एव नास्त्यत्रसंदेहलवोऽपि ते  
किमपेक्ष्य नो धर्मः नः समाजं च रक्षिष्यन्ति ? एतेऽस्माकं  
धर्मं परिपालयिष्यन्ति इति दुराशामात्रम्

( ४ )

स्वराज्याश्रयाभावाद्गर्णाश्रमाणां वर्णाश्रमधर्माणाञ्च प्रति-  
दिनं ह्रासोऽत एवोपहासः । खञ्जो धर्मो यथातथा इतस्ततो  
महता प्रयासेन कतिचित्पदानि प्रचलितुं शक्नोति इति  
नाविदितं प्रेक्षावताम्—“पूर्वं धर्मः पश्चात् स्वराज्यम्”  
इति केचनामनन्ति परं “पूर्वं स्वराज्यं ततो धर्मः ततश्च  
सर्वमभोप्सितम्” इति नो राद्धान्तः—दण्डभयादेव प्रजाः  
धर्मपालने प्रवृत्ता भवन्ति स च दण्डो सर्वथा राज्याधीनो  
राजाधीनो वा, एतर्हि राजा च अन्यत्र धर्मादण्डं पातयति,  
स च स्वधर्मे तत्परो न चास्माकं धर्मरक्षणहेतुः । अस्ति  
राज्याधिकारिणां प्रजाधर्मतो विभिन्नो स्वधर्मः, स्वराज्यञ्च,  
अत एवैतद् राज्याधिकारिणाम् प्रजानाञ्च मिथो धर्म-  
सम्बन्धः हितसम्बन्धश्च पृथगेवाऽस्ति, अत एव तेषां हितम-  
स्माकमहितं भवति एतच्च दिवा दिवाकरप्रकाश इव सुप्रकाशम्—

( ५ )

“कालो वा कारणं राज्ञः

राजा वा कालकारणम्”

इति पृष्ठे भीष्मपितामहेन किमुत्तरितमित्यप्यवयं  
सुधीभिः—

“कालो वा कारणं राज्ञः,

राजा वा कालकारणम् ।

इति ते संशयो मा भूत,

राजा कालस्य कारणम्” ॥

यदि “राजा कालस्य कारणम्” यदि वा “सर्वे धर्मा  
राजधर्मा प्रविष्टाः” इति मन्थं, तर्हि किमिति पण्डितसमाजो  
राजकारणत उदासीन इव निष्ठति, तेपामौदामीन्ग्रमपि  
धर्मनाशहेतुः प्रजापीडनहेतुरिति किमु वदामः—

( ६ )

स्वराज्याश्रयाभावे धर्मो खञ्जो लुप्तश्च तिष्ठतीति  
किमु पण्डितसमाजो न वेत्ति ? सुमुपुर्वमौऽस्यानेव मायति  
इति किं ते न विदन्ति ? वेदत्रयी संकटापन्ना, शास्त्राणि  
संकटाकीर्णानि, ब्राह्मशक्तिः ह्रासोन्मुखी, क्षात्रशक्तिश्च विना-  
शोन्मुखी इति किमविदितं तेपास् यथेदानीमस्य समाजस्य  
व्याकरणादिशास्त्राणामागमकाले स्वाध्यायकाले प्रवचनकाले  
व्यवहारकाले च सुमहान् प्रयत्नस्तथा स्वराज्य प्राप्तिः कथं  
नेत्येव न विद्मः ।

( ७ )

अस्मिन् राज्ये पाश्चात्यप्रभवाणामाविष्काराणां चमत्कार-  
स्तु सर्वत्र दरीदृश्यतेऽनुभूयते च; परं धर्मस्तु सर्वथा गलानि-  
मापन्नः—मद्यपानादीनि व्यसनानि परितो वर्द्धमानानि  
प्रजोत्पीडनमेव कुर्वन्ति, प्रतिदिनमेधमानाः कर-भारा. प्रजा  
दारिद्र्यगतं बलान्नयन्ति, कदा नु खलु पण्डितसमाजः स्वाक्षीणि  
समुद्धाटय वस्तुस्थितिं च विलोक्य जनतात्मनां हिताय  
प्रयतिष्यते, यथा पाश्चात्यशिक्षाप्रभावितानां राजकरणे  
प्रयत्नस्तथैव पौरस्त्यशिक्षासमेतानां प्रयत्नाः स्युस्तर्हि शोभन  
एवोदकं इति बोध्यम्-परं “किमस्माकमनेन व्यापारेण”  
“कोऽपि नृप. स्यादस्माकं का हानिः दास्यं च विहाय न  
वयं सहिषीस्थानं प्राप्तुं शक्नुमः” इत्यादि प्रतिदिनं प्रतिक्षणं  
चारटमानः पण्डितसमाजोऽक्षरपाण्डित्यं विहाय किमु कुप्यति—

“गता वेदविद्या गतं धर्मशास्त्रम्

इदानीन्तनानां जनानां प्रवृत्तिः


सुवन्ते तिङन्ते कदाचित्कृदन्ते”

इत्यस्योदहरणीभूतः पण्डितसमाज सुनिपुणं विचारयतु  
किन्तस्य कर्तव्यमिति—

यद्यदाचरति श्रेष्ठः तत्तदेवेतरो जनः

स यत्प्रमाणं कुरुते लोकस्तदनुवर्तते

इति च न विस्मरणीयं पण्डितसमाजेन एतर्हि “अन्वेनैव  
नीयमाना यथान्धाः” इतिवत् पण्डितसमाजोऽप्यन्धस्तदनु-  
वर्तकाश्चेति किमु वक्तव्यमस्माभिः ।





**वैद्यप्रवरः श्रीकृष्णराम कविः ।**

ले०-पुरुषोत्तमशर्मा चतुर्वेदः, साहित्याचार्यः ।



सीन्मेठपाटीयभट्टाहजातीयो महीछरप्रवरः  
पण्डितप्रकाण्ड आयुर्वेदागमप्रवीणः 'कु  
न्दनजी' त्युपनामकः श्रीचैन्नराम भट्टः ।  
यः खलु जयपुर-राजकीय-संस्कृत-पाठ-  
शालायाः प्रारम्भे जयपुरपुरन्दरेण

श्रीरामसिंहवर्मणा सादरं समर्पितमायुर्वेदविद्यायाः प्रथमा-  
ध्यापकपदमतिरामलङ्कारः । तस्य तनयद्वये ज्येष्ठः सर्व-  
विधगुणगणैर्जयपुरजनतायाः परमप्रेष्ठश्च पण्डितश्रेष्ठः श्रीश्री  
कृष्णरामशर्मा मिषग्रन्थमभूत् । चैन्नरामशर्मणः क्रमशः परि-  
णीते पत्नीद्वये प्रथमायामेव कुशाग्रधिषण पञ्चोत्तरैकोनविंशति  
शततमे ( १९०९ ) विक्रमवत्सरे कृष्णजन्माष्टम्यां जन्म  
लेभे । अन्त्येव च वैमात्रेय कविमल्ल-श्रीहरिवल्लभशर्माऽऽ-  
सीत्, येन 'जयपुरपञ्चरङ्गा'द्वयोऽनेके काव्यप्रबन्धा  
निरमियन्त ।

बाल्य एवासौ मेधावी स्वपितुरेव समधिगतव्याकरणा-  
युर्वेदाद्यागमः उपसिद्धगुरुपुत्राभिः श्रीजीवनाथशास्त्रिणः साहि-  
त्यशास्त्रम्, आयुर्वेदाचार्याद्यनेकोपाधि विभूषितस्य श्रीलक्ष्मी-

रामस्वामिनो दीक्षागुरुतः श्रीचन्दनदाससाधुतश्च कृष्ण-  
शास्त्रमधिगतवान् तदेतत् तेन स्वयमेव प्रत्यपाद्यत सर्वेष्वपि  
स्वप्रणीतप्रबन्धेषु । तथाहि ।

येनाशिक्षि सजीवनाथगुरुतः काव्यप्रकाशाशय-

शृङ्खलश्चन्दनदासतः सगणितं, वैद्यागमस्ताततः ।

सूते गन्धर्वजारणावधिकृता येन क्रिया नैकशः

सोऽहं नूतनकाव्यपञ्चककृतिः श्रीकृष्णरामः कविः ।

ततश्च लब्धसर्वविधविद्यो द्वात्रिंशदुत्तरैकोनविंशति  
शततमे ( १९३२ ) विक्रमवर्षे स्वपितृपरम्परया प्राप्तं  
संस्कृतपाठशालायामायुर्वेदाध्यापकत्वमुरीकृतवान्, अध्या-  
पितृवांश्च चिकित्सकचूडामणिश्रीश्यामलालजी वैद्यराजमहो-  
दयम्, जयपुरराजकीय-संस्कृत-पाठशालासिद्धान्तिनन्तमायु-  
र्वेद प्रधानाध्यापकं श्रीलक्ष्मीरामस्वामिनम्, तथाविधान-  
परांश्च महायशसः स्वशिष्यान् । काव्यायुर्वेदोभयाध्यापन-  
विषये तस्यातीव प्रावीण्यमासीदित्यद्यापि संगिरन्त एव  
तदीया अन्तेवासिनः । तारस्वरसंपन्न एष महात्मा यदाऽ-  
ध्यापयतिस्मिन्, तदा सर्वाऽपि पाठशाला तदीयेन स्वनेन परि-  
पूर्यतेस्मेत्यपि श्रूयते ।

सोऽयं मिषग्रवरः श्रीजयपुरमहीपतेर्लब्धग्रामस्य स्वपितु-  
र्धनसम्पदमुपभुञ्जानः सर्वविधसौख्यसंपन्नः, अतएवाऽदीन-  
स्वभावः उत्तरां विलासी चाऽऽसीत् तदेवं विधगुणगणरमणी-  
यायामतएवात्युर्वरायामस्य नैसर्गिक-प्रतिभापृथिव्यां सहृदय-  
हृदयाह्लादिनी कवितालता तथा कुसुमिता बभूव, यथा



सर्वोऽपि भारतभूमिभागः सुधीजनमुरभिणा नौरभेण  
रूपं प्रत्यपि सुतरामामोदमानमो भवति ।

एवंविधस्य कवेर्हृदयं कवितायां प्रतिबिम्बितं भवती  
त्यन्यत्पदमप्युपेत्य तत्प्रणीतकाव्येभ्यः कानिचिदुचिररुचि-  
राणि पद्यानोद्हरामः, येन विद्वांसः स्वयमेव तत्स्वभावादि  
परीक्षेरन् कविताऽमृतवाऽऽम्बादयेयुः । तथा हि—

कच्छदंशमहाकाव्ये स कविः समिच्चमत्कृतिमोजोऽभिष्य-  
ञ्जकया कया रचनया वर्णयतिस्मेति निरीक्ष्यताम्—

अलं ज्वलत्खड्गघटाभलत्कृतिः

क्षतस्रवच्छोणितसिक्तपद्मतिः ।

समुच्छलत्कच्छविमुक्तहुङ्कृतिः

प्रचण्डतां प्राप समिच्चमत्कृतिः ।

सप्तमसर्गः १२६

एवमेव मानसिंहमहीपतेयुद्धोपक्रमे प्रतिवृत्तिप्रतिवागा-  
रम्भवर्णनमप्यमुं गुणकीदृगभिष्यञ्जयतीत्यपि परीक्ष्यताम्—

रोषयोषवशाद् वद्धभ्रुकुटिमाधवाग्रज ।

खड्गमुष्टौ दधन्मुष्टिं स्पष्टमित्थमुवाच तम् ।

सप्तमसर्गः ११३

तस्मिन्नेव काव्ये जयपुरवर्णनेऽनुप्रासोत्प्रेक्षोदात्तस्वभा-  
वोक्तीनां प्रसादगुणस्य च चमत्कारोऽपि विलोक्यताम्—

प्रांशुप्राकार-धवल केतुचीनांशुकाञ्चलैः ।

कुर्वाणमिव मेघेषु बलाकावलिवलग्नम् ।

सदोपकण्ठवलित वनमालामनोरमम् ।

गोविन्दमन्दिरोद्द्योतं विडम्बयदिव स्फुरत् ।

दशमसर्गः ८३४-३५

मरन्दलुब्धमधुपश्यामीकृततरुत्तराः

दधत् प्राकारमभितः पुष्पवाटीपरम्पराः ।

दशमसर्गः ८३७

मुक्तकमुक्तावल्यां कविनाऽनेन प्रावृषोरजकीरूपं कोह-  
गं व्यधीयतेत्यपि श्रूयताम्—

चञ्चलविद्युद्वलया विरचितधनकृत्तिपात्रजलसेका  
प्रावृङ्गजकी परितः प्रक्षालनमम्बरस्य विदधाति ।

( तत्रैव ) प्रावृष्यप्यवग्रहमवलोक्य कविना कीदृक्  
तन्निदानमन्विष्टमित्यप्यवलोक्यताम्—

पापं केऽपि जगुः निर्दानमननं प्राहुः परे माखतं

नक्षत्रं कतिचिज्जलपूरितरे दुर्दैवमृचुर्नृणाम् ।

यच्च प्रावृषि वैपरीत्यमधुना लोके समुज्जृम्भते

तत्सुप्ते जगदीश्वरे जलमुचामन्याय उन्नीयते ।

अस्य कवेः सर्वाण्यपि फलान्यतिशय्य रसालफले भूया-

नासीदनुरागः, तत्तत्पक्षपातमालम्ब्य कथमभिभावितानितरा-  
णि फलानीत्यप्यवेक्ष्यताम्—

श्रुत्वा चूत । तव श्रिय भुवि धृतो जग्न्वा रुषा कालिमा

कालिङ्गं त्रपयेव लीनमवनौ दीर्घं शुचा दाडिमम् ।

मृद्रीका मृदुतां दधार पनसं रोमाञ्चितं भीतितः

संतापादिव नारिकेलजठरे जातं जलानां भरैः ।

ब्रजभाषायां 'कावत्' इति प्रसिद्धेनच्छन्दसा संस्कृत-  
भाषायां वर्णनमनेनैवोपक्रान्तम् । कीदृग्विधैश्च प्रसादपूर्णैः  
पदैर्जयनगरनरेन्द्रः श्रीरामसिंहोऽत्र वर्णित इत्यप्यलोक्यताम्

'सूत ! रथमेहिदेहि वाणगणमाशुमेहि,

मित्र धृतिमत्र धेहि सगरमहामहे ।

वर्म कुत्र चर्म कुत्र भयं वृथा मास्मकृथाः,

छिन्धि भिन्धि धावधाव सहे नास्य नाम हे ।

इतिस्फुटं भवद्विषां शैलगुहास्वापजुषां,

विलापयुग्वचो वयं समुपलभामहे ।

वैरिकुलवृन्दकाल ! चन्द्रसित-कीर्त्तिजाल !

कण्ठलोलरत्नमाल ! महीपालरामहे !

एवमेव 'दोहा'च्छन्दसाऽपि मधुरविशदैः पदैः श्रीगङ्गा  
जल वर्णनमाकुर्यताम् ।

शिवशेखरशशिचन्द्रिकासंचयचारुमहांसि ।

ददतु मुदं मन्दाकिनीतरलतरङ्गपयांसि ।

अनेनैव छन्दसा हरेर्हृदयस्थलवीक्षितयोर्वर्णनमप्यवेक्ष्यताम्—

कमलामलमनुराणि बहु करुणारसपरिणामि ।

हृदयस्थलमिव वीक्षितं हरेरहं प्रणमामि ।

यश्चाऽन्य यमकादिष्वप्यधिकार आसीत्, स हि जयपुर  
विलासादिषु स्थाने स्थाने, विशेषतस्तु जयपुरविलासस्य  
प्रथमोल्लासे, स्पष्टमेवाऽवलोक्यत इति न तदुदाहरणानी-  
होद्विष्यन्ते ।

यथाऽयं कविः संस्कृतभाषायां कवने प्रावीण्यमलभत्,  
तथैव ब्रजभाषायामप्यासीदस्य पाठ्यमितितादृशमप्यस्य  
पद्यमेकमाकर्ण्यताम् ।

माधव धराधवके प्रबल प्रयान होत

तुरग तयार होत पौन पद-पात में ।

कुञ्जर चलान होत नाद होत वीरन के,

रनको वितान होत जैसे तम रातमे ।

कहै कवि "राम" और कालीके सुकाल होत,

मुण्डन की माल होत हरजू के हात में ।

रिपु-कुल हारेजात, जिनघर जारेजात,

पकरि निकारेजात और ही बिलात में ।

सेयं दिगुपदिशिता । अतःपरमनेन कविना यानि  
काव्यानि निरमीयन्त, तेषु कतिचन चमत्कृतिचारुण्यकारा-  
दिक्रमेण सविषयवर्णनमधस्तादुपन्यस्यन्ते । तथाहि—

१—आर्यालङ्कारशतम्—अत्र भगवत्याः स्तुतिः  
प्रतिश्लोकमेकेनोङ्कारेण वर्णिताऽस्ति । तदेतदप्रकाशितमेव  
विद्यते ।

२—कच्छुवंशमहाकाव्यम्—अस्मिन्नासन्नविशैः सर्गैः  
सुरुचिरैरनुष्टुप्प्रधानैर्वृत्तैर्जयपुरनरेन्द्रवंशावलीवर्णनमस्ति । पर-  
मेतदिदानीयावन्न केनाऽपि प्राकाशयत । यदि जयपुरराज  
सभासदन्याः ( मेम्बर आफ् केबिनेट ) अस्य प्रकाशनविषये-  
ऽवदधीरंस्तर्हि जयपुरवंशस्य कवेश्व कीर्ति-कौमुदी सर्वतः  
प्रसरेदित्यस्माकमस्ति मतिः । अत्र चाऽनेन कविना भूयः  
परिश्रम्य कुतश्चिल्लब्धानि न केवलं जयपुरनरेन्द्राणामेव,  
किन्तु यवनसम्राजामपि जन्मपत्राणि वर्णितानि सन्ति, सर्वासां  
राजपत्नीनां तत्पुत्राणां च नामानि निशेषतो निर्दिष्टानि ।  
तदिदं प्रकाशितं सन्न केवलं साहित्यविदाम्, अपित्वैतिहा-  
सिकानामपि केषुचन विषयेषूपकारि स्यादिति नो विश्वासः ।

३. काव्यमालाप्रशस्तिः—इदमलपीयः काव्यं 'का-  
व्यमाला' नाम्न्याः पुस्तकमालायाः प्रशंसायामलिख्यत ।  
मुद्रितं चैतत् काव्यमालायां मुक्तकमुक्तावल्यां च ।

४. काशीनाथस्तवः—अत्र भवतः शिवस्य,  
काशीनाथनाम्नः कस्यचन द्रविडपण्डितस्य च श्लेषे  
वर्णनमस्ति । एतदप्यप्रकाशितम् ।

५. गद्यसमाधानम्—अत्र हि काश्चन प्रहेलिकास्त-  
थोपन्यस्ताः सन्ति, याः प्रेक्ष्य मतिर्दोलयेत्; परं समाधान-  
मतोव सरलं स्यात् । अप्रकाशितम् ।

६. गोपालगीतम्—गोपालस्तुतिरत्र वर्णिता । अप्र-  
काशितम् ।

७. गोविन्दभट्टभङ्गम्—इदमलपीयः काव्यं दाय-  
भागादौ विगृह्यतः पितृव्यस्य निन्दायां विलिख्य कविनैव  
प्रकाशितमासीत् । एतेनाऽस्य प्रतिद्वन्द्विभयङ्करत्वमुच्छृङ्खल-  
त्वं च प्रतीयते; परं नात्युपयोगि ।

८. छन्दोगणितम्—अत्र प्रस्तरादिषट् क्रियासहि-  
तानां सर्वविधवृत्तानां विशिष्टं वर्णनमस्ति; परममुद्रितम् ।

९. जयपुरमेलककुतुकम्—अत्र जयपुरे विजय-  
दशम्यादिषु यानि मेलकानि ( मेला ) भवन्ति, तेषां साम-

यिकं वर्णनमस्ति । अन्य क्रियान्ताः सिद्धभेषजमणिमाला-  
याममुच्यते ।

१०. जयपुरविलासम्—तदंतत्तु उपसिद्धं तेनैव  
कविना प्रकाशितं च कादयं न परिचयमपेक्ष्यते, परमिदानीं  
कीर्तयुक्ततया पुनर्मुद्रणमपेक्ष्यते ।

११. पलाण्डुराजशतकम्—इह पलाण्डोर्दिविज  
यस्य तथा वर्णनमस्ति, यथा स साहित्यविदां सुखदो भिषजां  
भोपयोगी स्यात् । प्रकाशितमेतत् ।

१२. माधवपाणिग्रहोत्सवः—इह तदानीन्तनस्य  
जयपुरनरेन्द्रस्य श्रीमाधवसिंहस्य जयपुर एवाऽऽनीतया सूर्यया  
सह विवाहोत्सवस्य वर्णनमस्ति ।

१३. मुक्तकमुक्तावली—अत्र कविना स्वीयानि  
छन्दर-छन्दराणि पद्यानि सगृहीतानि सन्ति । सैषा जयपुर  
विलासेन सह संमुद्रिताऽस्ति ।

१४. सम्राट्सुताभिनन्दनम्—अत्र 'प्रिन्स आफ  
बेल्स' संज्ञया भारते समाया यस्य सम्राट्सुतार्जमहोदयस्य  
वर्णनमस्ति ।

१५. सारशतकम्—इह रघुवंशदीनां पञ्चमहा-  
काव्यानां शार्दूलविक्रीडितछन्दसा प्रतिश्लोकमेकैकसर्गकथा-  
वर्णनमस्ति । एतदपि जयपुरविलासेन सह मुद्रितमस्ति ।

१६. सिद्धभेषजमणिमाला—अत्र वैद्यक्रेणाऽनेन  
स्वानुभूतानि प्राक्तनग्रन्थेष्वनुपलभ्यमानानि भूयांस्यौषधानि  
संगृहीतानि सन्ति, यानि भिषजामतीवोपयोगीनि । विप्र  
कीर्णोऽयं संग्रहस्तन्निधनानन्तरं तत्प्रियशिष्येण पूर्वोक्तप्रशस्ति-  
केन श्रीलक्ष्मीरामस्वामिना संपाद्य दिप्पण्या च संयोज्य प्रका-  
शितस्तद्विदामुपकीर्तोति न तिरोहितम् । सैषा द्वितीयावृत्तौ  
मुद्रिता आचार्यपरीक्षायां पाठ्यत्वेन नियताऽस्ति ।

१७. होलात्सवः—अत्र होलासमयसमुचितानि  
कानिचिदश्लोकवर्णनपराणि, पद्यानि सन्ति ।

अयं कविर्भङ्गाभक्तो विचारशीलः परमरसिकश्चासीत् ।  
निधनात् किञ्चित्पूर्वमेवैतेन महाभागेन 'संस्कृतचिकित्सालयः,  
समुद्घाटयत, यत्र नानाविधैरौषधैरचिकित्स्यन्त जना ।  
आयुर्वेदप्रसिद्धायां रसप्रक्रियायामस्य महाकवेर्महन्नैपुण्यमा-  
सीत् । सर्वेपि च रसा अनेन निजहस्तेन निरमोयन्तेत्यपि  
तदन्तेवासिबृन्दमुखाच्छ्रूयते । प्राचीनपुस्तकसंग्रहेऽप्यस्य  
महानासीदनुरागः, अतएव यान्यायुर्वेदादिपुस्तकान्यन्यत्र  
नोपालभ्यन्ते, तान्यप्यस्य गृहे साधुसगृहीतानि विहितानु  
क्रमाणि चाऽऽसन् । परमिदानीं तानि तथा न रक्ष्यन्त-  
इत्यस्ति नः खेदः । इदानीमस्य महाकवेर्वंशे तत्तुल्यगुणगणस्य  
दैवादकालमृत्युं प्राप्तवतः सुतस्य पण्डितप्रकाण्डश्रीगङ्गाधर  
भट्टस्यसुतः श्रीनृहरिशर्मा सुतादिसौख्यमनुभवन्नास्ते ।  
अनेनैव महात्मना आयुर्वेदाचार्यश्रीनन्दकिशोरशर्मा च वि-  
श्वस्य 'कच्छवंश' महाकाव्यमस्मभ्यमदर्शयत ।

हा हन्त ! स एष कथिकुलरत्नमायुर्वेदागमपारागवारीणः  
श्रीकृष्णरामकविश्वतुष्पञ्चाशदुत्तरैकोनविंशतिशततमे विक्रम  
वर्षे वैशाखकृष्णप्रतिपद्यूनपञ्चाशद्वर्ष एव करालेन कालेन  
कीर्तिशेषतां नत इति भूयस्यो विचारपरम्परास्तेनैव सहाऽ-  
लीयन्तेति खिद्यमानमानसा वयं विरमामोऽस्मादुपक्रमात् । १

१—अस्मिन् जीवनचरितलेखनविषये पूर्वोक्तप्रशस्तिभि-  
श्रीलक्ष्मीरामस्वामिभिश्चिकित्सकदूडामणिश्रीश्यामलालजी  
महोदयानां तनुजन्मभिरायुर्वेदाचार्यश्रीनन्दकिशोरशर्माभिश्च  
पुस्तकादिदातेन, अयं स्वीकृत्यापि सर्वविधसाहाय्यपपादनेन  
चातीवोपकृतमित्येतल्लेखपाठकैरपामेव महाभागानामुपकारः  
स्मरणीयः ।—लेखकः





## ब्रह्मर्षयः श्रीजनार्दनमिश्राः ।

साम्प्रतयुगे भारतवर्षस्य यादृशवातावरणं समालोक्यते, तेन चास्माकं धार्मिका स्थितिर्यादृशी दुरवस्थिता वर्तते, नैतदविदितचरं संस्कृत-हृदयानां सहृदयानाम् । दम्भपूर्णं धर्म-श्रद्धा तु प्रायोऽवलोक्यते, परं वास्तविकी क्रियात्मिका धार्मिकता यत्र कुत्राप्येव यस्मिन् कस्मिन् वा लालयते । विद्वत्त्वमास्ति क्यम्, तत्रापि क्रिया एते नैकत्रलुभा भवन्ति कालेऽस्मिन् विकराले कलौ । तथापि काश्यां दृश्यन्ते इदृशाः कर्मकाण्डनिष्ठा विद्वांसः केचन, परन्तु क्रमशस्तेषां हास एवालोच्यते । पश्य-तामेवास्माकं द्वित्राः पवित्राः पण्डितमौलिमणयः कथाशेषतां भजन्ते । साम्प्रतमेव वेदमूर्त्योऽस्माकं परमाराधनोपायः पूज्यपादा श्रीजनार्दनमिश्रमहादयास्तस्यामेव श्रेण्यामलङ्करणभूता आसन् । ये खलु अस्मिन्नेव १९८४ तमे वत्सरे फाल्गुनशुक्लप्रतिपदि शिवसायुज्य भजमाना अस्मान् शोकसागरे निमग्नानकुर्वन् ।

इमे खलु मुलतान ( प्रह्लादपुरी ) नगराभिजना आसन् । एतेषां पूज्यपादास्तातपादाः श्रीवलीराममिश्रमहोदया बालान्धा आसन् । तेषां विवाहश्च, श्री १०८ वल्लभाचार्यसम्प्रदायान्तर्गतस्य श्रीलालजीश्रीप्यारीजीमन्दिरस्याध्यक्षाणां गोस्वामिश्रीकृष्णजीमहोदयानां कन्यया सह समभूत् । तस्या गोलोकगमनानन्तरम्, तदनुजानां गोस्वामिश्रीरामाजी महोदयानां कन्ययासह पुनः परिणयो बभूव । इमे खलु प्रज्ञाचक्षवोऽपि रुद्री-सप्तशती-शुद्धिविवेक-सहस्रनाम-गाता-

प्रभृतिग्रन्थानधीतवन्तः । सर्वदा सत्यभाषणनिरताः, स्व-कर्म-परायणाः, भगवद्भक्ता आसन् । त्रिकाल-गङ्गास्नानपरिपूर्तात्मनामेतेषां धर्मपत्नी पुत्रचतुष्टयं सुपुत्रे । तेषु ज्येष्ठाः श्रीराजेन्द्र ( राजनजी ) मिश्रा. साङ्गं वेदमधीत्य कलिकातानगरे वैदिकेषु विद्वत्षु परां प्रतिष्ठामासाद्याञ्चक्रुः । अपरे श्रीगोपीनाथमिश्रास्तद्देवं स्व-पितामहस्थाने मुलताननगरे महतीं कीर्तिवल्लरीमारोपयामासुः । तत्र नगरे प्रधानाः कर्मकाण्डिनो वैदिक-प्रवरा एत एवासन् । तृतीयपुत्राश्चास्माकमिमे परमश्रद्धेयाश्चरितनायकाः श्रीजनार्दनमिश्रमहोदयाः काश्यामेव पितृकुलप्रतिष्ठां समवर्धयन् ।

एभिः श्रीमतां वैदिकाचार्याणां आपाजीमहोदयानां सकाशात् शुक्लयजुर्-संहिता, सोमसौत्रामण्ययाजिनो दीक्षित श्रीगोविन्दजा आग्निहोत्रिणः सविधे श्रौत-स्मार्तसूत्रादयः कर्मकाण्डग्रन्थाः, नागर-कुलभूषणेभ्यः श्रीकृष्णजीमहोदयेभ्यः शतपथब्राह्मणञ्चाधीतम् । शतपथब्राह्मणस्याभ्यसने कण्ठस्थीकरणे चासन् काश्यां सुप्रसिद्धा इमे । रात्रिन्द्वं स्नान-सन्ध्या-स्वाध्यायैः श्रीमन्त इमे—‘वेदमेवाभ्यसेन्नित्यम्’ ‘अहरहः सन्ध्यामुपासीत्’, ‘स्वाध्यायोऽध्येतव्यः’ इत्यादिविधीन् सनियममक्षरशः सार्थकीकुर्वन्तो जीवनं सफलतां नयन्तश्चास्मिन् काले महर्षीणामादर्शमस्थापयन् ।

इमे परमशिवभक्ताः सर्वदा भस्मोद्भूलितविग्रहा रुद्राक्षावृतकलेवरा स्वाध्याय-प्रवचनपरा एवादृश्यन्त । काश्यां सुप्रसिद्धस्य ज्योतिर्लिङ्गस्य श्रीवीरेश्वरस्य परमभक्ता आसन् । जयसो विशतितमाद्वर्षादेव आत्मावीरेश्वरमन्दिरे प्रतिप्रदोषं

लघुसुद्धाभिप्रेकमकुर्वन् । १९५३ तमे वत्सरे पत्नीवियोगः  
ममजनि । ततः प्रभृति श्रीमतां जीवनं सर्वथा निवृत्तिमयं  
तपोमयञ्चाभूत् । धारण-पारणाव्रतमभिः कृतम्, गोमूत्र-  
सिक्तानां यवानां पिष्टम्, मुद्गसूपञ्चेत्येतद्वैतेषामाहाराय  
समभूत् । वीरेश्वरमन्दिरे रुद्राष्टाध्याय्याः पाठचतुष्टयञ्च  
प्रात्यहिकमेवासीत् । पशुपतीश्वरमन्दिरेऽपि क्रियत्कालं यावत्  
पाठः प्रचलितस्म ।

बहुवारं काश्यामवग्रहे सति भूयोभिर्ब्राह्मणैः सह केवलं  
जनता तापापहाराय यावज्जलवर्षणं अतिरुद्र-महारुद्रादीनि  
कृतानि वृष्टिश्चाभवदिति प्रत्यक्षमेवावलोकितं नैकशोऽस्मा-  
भिः । इमे सर्वदा उपकारनिरता एव आसन् । तदर्थं मानाप-  
मानयोरपि नासीद्वेत्तां काचन विन्ता । सर्वदाव्रतोपवास-  
स्वाध्यायादिभिस्तपोभिरेतेषां मुखे ब्राह्मं ज्योतिः प्रकाशते-  
स्म । मरणावधि छात्रेभ्यो वेदाध्ययनं कारयन्तिस्म । गतेषु  
दिवसेषु फाल्गुनेमासि तृतीयायां बुधे आतुरसन्यासमेतैर्गृही-  
तम् । तस्मिन्नाश्रमे तेषां परमहंस परिव्राजकाचार्यं  
श्रीसच्चिदानन्दस्वामीति संज्ञा समजनि ।

फाल्गुनशुक्लप्रतिपदि बुधे च प्रातरेव ब्रह्मीभूता इमे ।  
सनातनधर्मस्य सजीवो महानादर्शोऽद्य वाराणसीं वियोग-  
विकलां व्याकुलयतीति कस्य वा चेतो नो दोष्यतेतरां सनातन-  
धर्माभिमानवतः । मरणसमये ८० वर्षात्मकं वय आसीद्वेत्ताम् ।

एतेषां गङ्गासमाधिरपि महता समारम्भेण सम्पन्ना ।  
अस्मिन् समये नगरस्य छप्रसिद्धा विद्वांस आसन् । यथा-  
पण्डित-प्रकाण्डाः श्रीमन्तः पद्मनाभशास्त्रिणः, महामहोपाध्या-  
याः श्रीमन्तो लक्ष्मणशास्त्रिणः, श्रीविश्वनाथज्योतिर्विदः,  
श्रीमदनमोहनशास्त्रिणः, अन्ये च श्रीसेलहट्टजी—श्रीपुरुषो-  
त्तमदासजी—भक्तवर श्रीरामसरणदासजी-प्रभृतयो गुरुभक्ताः  
सहस्रावधिकाः पुरुषाः, स्त्रियः, बालाः, वालाश्च सम्मिलिता  
आसन् । समाधिसमये अन्नपूर्णा ब्रह्मचर्याश्रमस्य, श्रीविश्व-  
नाथब्रह्मचर्याश्रमस्य च शतशो ब्रह्मचारिणो वेदध्वनिमकुर्वन् ।  
रात्रौ तत्रैव श्रीदत्तमन्दिरे ( मणिकर्णिकायाम् ) आराधनम्,  
पूजनम्, अभिषेकः, जागरणमित्यादिकं विविधमभूत् । दश-

दिवस-पर्यन्तञ्च प्रत्यहं विविधशाखासहितानां वेदानां पाठः,  
दशोपनिषदाञ्च क्रमशः सार्थं प्रवचनम्, अन्यानि पुण्यानि  
मङ्गलकृत्यानि चाभवन् । ततश्च तेषां सुत्रैः श्रीमद्भिर्दीक्षित  
गङ्गाधरमहोदयैः समस्तकाशीस्थविदुषां दक्षिणामभा, शतशः  
साधूनां ब्राह्मणानां भोजनमन्यानि च दक्षिणा वितरणादीनि  
कृत्यानि सप्ताहपर्यन्तं महता समुत्साहेन कृतानि । अत्र का-  
लिदासीयं पद्यं स्मृतिपथमधिरोहति—

‘अकरोत्स तदौर्ध्वदेहिकं पितृभक्त्या पितृकार्यकल्पवित् ।  
नहि तेन पथा गतैषिणस्तनयावर्जितपिण्डकाङ्क्षिणः ॥’

धन्योऽसौ महर्षिकल्पो पुण्यवान् महात्मा पिता ।  
धन्यश्चायं श्रीमान् विद्वद्वेसरो भक्तिप्रवण उदारचेतास्तत्पुत्रः  
द्वितीयमपि साम्प्रतिके छधारयुगे दुर्भिक्षकाले च स्वप्नसदृश-  
मेव । एतेषां तनयद्वयं विद्यते—(१) श्रीमोन्दीक्षित-गङ्गाधर-  
मिश्रोऽग्निहोत्रिमहोदयः (२) श्रीमानम्बिकाचरण मिश्र  
महोदयश्च । अस्माकं श्रद्धारूपदाः श्रीमन्तो गङ्गाधरमिश्र  
महोदयाः काशीस्थ विद्वन्मण्डले मान्याः प्रतिष्ठिताश्च नाग-  
रिकाः सन्ति । इमे ज्योतिष्टोमयाजिन सन्ति । एतेषां तन-  
यत्रयं विद्यते । श्रीमान् अमरनाथमिश्रः शास्त्री, (२) श्रीमान्  
पद्मनाभशर्मा, (३) भिषग्वरः श्रीमान् विश्वनाथ शर्मा  
कविराजः । तदस्माकं प्रियछहदः श्रीअमरनाथ शास्त्रिणः  
शेखावाटी-संस्कृत-कालेजे प्रधानवेदाध्यापकाः सन्ति । श्रीप-  
द्मनाभ शर्मा पितृसेवायां याजमान्ये च निपुणः । तृती-  
योऽस्माकमनुजकल्पः श्रीविश्वनाथकविराजश्चिकित्सा-चतुरो  
विद्यते । त्रयोऽपि परम-पितृभक्ताः, कुलमर्यादापालकाः,  
परमास्तिकाः, विनम्राः, सुशीलाश्च सन्तीति भगवान् विश्वनाथ  
तेषां कल्याणं समुन्नतिञ्च भूयोऽभ्यर्थयामहे ।

—सम्पादकः



भिषक्प्रवराः श्रीमदर्जुनमिश्रमहोदयाः ।



काशीस्थेषु सुप्रसिद्धेषु चिकित्सकधुरन्धरेषु श्री-  
मतामर्जुनमिश्रमहोदयानां स्थानं परमोन्नतमासीदि-  
ति नाविदितं संस्कृतविदुषाम् । आसन् खलु पञ्चा-  
म्बुप्रदेशान्तर्गतहोसियारपुरमण्डले वडीवासीग्राम-  
वास्तव्याः सदाचार-परायणा सारस्वतकुलोद्भवाः  
श्रीठाकुरदत्तशर्माणः पण्डितमहोदयाः । तेषां गृहे  
ब्रह्मनिष्ठा वेदान्ताचार्याः श्रीपण्डित भानुदत्तशर्मा-  
णो जनि लेभिरे । तैः काश्यामागत्य स्थितिः कृता ।  
तेषामेव महानुभावानां गृहेऽस्माकं चरितनायकाः,  
प्रातःस्मरणीयचरणाः, पदवाक्यप्रमाण-पारावारपा-  
रीणाः, आयुर्वेद-मर्त्तण्डाः श्रीमदर्जुनमिश्रमहो-  
दया, १८१० तमे वैक्रमेऽब्दे वैशाखशुक्ल-पञ्चम्यां  
जनिमलभन्त । वाल्यकालमतीत्य श्रीमन्तो गुरु-  
चरणाः, विंशतिवर्षवयो यावत् महामहोपाध्याय  
श्रीदामोदरशास्त्रि-महामहोपाध्याय-श्रीतात्याशास्त्रि-  
महामहोपाध्याय-श्रीगङ्गाधरशास्त्रि—श्रीलक्ष्मीनाथ-  
शास्त्रप्रभृतिभिः समं पूज्यपादानां परमगुरुवराणां  
बालसरस्वतीत्युपाधिकानां महामहोपाध्याय-श्री  
बालशास्त्रिणां चरणेषु महाभाष्यान्तं सम्पूर्णं व्याक-

रणशास्त्रमधीतवन्तः । ततश्च काश्मीराधिपते-  
राश्रितेभ्यः भिषक्प्रवरेभ्यः सप्तवर्षाणि यावत्  
कृत्स्नमपि आयुर्वेदशास्त्रमधीतवन्तः, ततश्चाष-  
धनिर्माणक्रिया-कौशलञ्च सम्यगधिगत्य लोके  
पीयूषपाणित्वमधिगतवन्तः । तदनन्तरञ्च शनैः  
प्रथितप्रभावा इमे स्वीयया सर्वविजयिन्या प्रतिभया  
काश्यामायुर्विज्ञानवित्सु सर्वप्रथमश्रेण्यां स्थान-  
मासादयन्त श्रीमत्काशिराजप्रभोः प्रधानचिकित्सक  
पदमवाप्तवन्तः । यावज्जीवञ्च ते समाजोपकारे ला-  
किककार्येषु च प्रणिहितचित्ता आसन् । सत्यामपि  
प्रचुरतरायां धनसम्पत्तौ निष्प्रत्यूहे च यशःसमृद्धौ  
रङ्गे राजनि च सम-व्यवहारा अभूवन् ।

किं वच्मि तेषां साहित्यज्ञतां रसिकताञ्च ।  
सङ्गीतशास्त्रमर्मज्ञास्ते वीणावादने परां नैपुणी-  
मभ्यगच्छन् । सङ्गीतशास्त्रे तैः पुस्तकमपि लिखित-  
मेकम् । सङ्गीतगुणज्ञेष्वपि काश्यां तेषां प्रधान  
मासनमासीत् ।

कियत् कालानन्तरं गार्हस्थ्य-जीवितफलस्वरूपं  
पुत्ररत्नमप्येकमप्यधिगतमासीत्तः । परं दुर्दैवदुर्वि-  
पाकेनाष्टादशवर्षदेशीय एव स गुरुचरणानपारे शो-  
कसागरे निमग्नानकरोत् । इतः परमपि किं विधुरं  
गुरुप्रवराणाम् । उक्तमेव—

ब्रह्महत्याश्वमेधाभ्यां न परं पापपुण्ययोः ।

पुत्रजन्म-विनाशाभ्यां न परं सुख-दुःखयोः ॥

एवं शोकसन्तताः श्रीमन्तो हिन्दुकालेजीयायुर्वे-  
दविभागे प्रधानाध्यापकपदं कियन्तमेव कालमल-



डूकृत्य तत्र स्वदेव्यवर श्रीरामलालशर्मानेनोदयं  
नियोजितवन्तः ।

तदनन्तरञ्च निधिरूपतया सर्वमपहाय आपुर्वेदे  
प्रचाराय १९०१ तमेशवीये वत्सरे तैः “श्रीआयुर्वेद-  
विद्या प्रबोधिना पाठशाला” स्तथापिता । तत्रानक-  
देशादागतैश्छात्रैरायुर्वेदोपदेश प्राप्तवाङ्ग साम्प्रत-  
मपि देशेदित्यते यत्र तत्र देशेषु विजयवैजयन्ती ।  
तेषु-स्व० प० रामलालशर्माणः, हिन्दूविश्वविद्या-  
लयीयायुर्वेदविभागाध्यापकाः श्रीपुरुषोत्तमशर्मा-  
णः, लवपुरस्था श्रीनानकचन्द्रशर्माण, प्रधानभूताः  
सन्ति । ततश्च १९१७ तमेशवीये वत्सरे पाठशाला  
सञ्चालनाय समितिः संस्थापिता, राजकीयनियमा-  
नुसारं राजप्रेषिता च पाठशाला । अस्याः सम्यक्  
सञ्चालनार्थमेकलक्षाधिकं स्वीयं चराचरात्मकं  
सम्पत्तिजातं समर्पितम् । अन्तिमे च समये विद्या-  
लयप्रबन्धकर्तृणां कार्यमसन्तोषजनकं विज्ञायात्मी-  
यामवशिष्टं सम्पत्तिमन्यान्येषु धर्मकार्येष्वर्पितवन्त  
इति पाठशालाया महती हानिः सम्बृत्ता ।

१९२३ तमेशवीये वत्सरे च सन्यस्यात्मान  
कैलासवाससुखमन्वभवन् । तदीयौर्ध्वदेहिकी  
सर्वाऽपि क्रिया तदाज्ञयैव तदीयधर्मपुत्रेण सजाती-  
येन गुरुवर-कृपा-विशेषभाजनेन मयैव विहिता ।

**श्रीविष्णुदत्तशर्मा, आयुर्वेदाचार्यः ।**

एषा पाठशाला साम्प्रतमपि प्रचलति । औषधालय  
औषधवितरणमपि भवति । विशेषवृत्तस्तु नावगम्यतेऽस्माभिः ।

—सम्पादकः

**“ कविवराः श्रीमेशाकर शर्माणो  
“ बहुगुणाः ”**

एते खलु कविवराः श्रीहिमालयोपकण्ठरवि  
गढालालखजनपदभूषणभूषामलचन्द्राचारस्य श्री  
नगराभिधा पुरी निजजन्मनाऽलक्षकः । पङ्क्ति-  
पावनगौडवंशावतंसानामेतेषां बाल्यएव कापि  
नवनवोन्मेषशालिनी धीः समजायत, ययाऽचिरादेव  
पूज्यपाद स्वपितृचरणेभ्यः सुगृहीतनामधेयेभ्यः  
श्रीचण्डीदासशर्मभ्यः सर्वशास्त्राणामनर्गलं ज्ञान  
मलभन् ।

तदानीं गढनरेशस्य चन्द्रवंशप्रदापस्य श्रीप्रदीप  
शाहमहाराजस्य राजधानी श्रीनगरमेवासीत् ।  
( सम्प्रति तद्वशोयानां राजधानी भागीरथ्यास्तटे  
“ टिहरी ” इतिसंज्ञकं नगरं भूषयति ) महाराजः  
कविवराणामलपीयस्येव वयसि तादृशीं विलक्षणां  
प्रतिभां दृष्ट्वा सुतरां प्रसन्नः सप्रश्रयं कविवरान्,  
राजद्वारे सदा समागमनाय प्रार्थयामास । एते च  
महाभागास्तदनुसारं प्रत्यहं राजद्वारे गत्वा स्वसु-  
धासूक्तिभिर्विविधाभिश्च कविताभी राजसभां रञ्ज-  
यन्तिस्म । तदानींयावत्, राजगुरुपदं तत्पितृचरणा  
एवालङ्कर्वन्तिस्म । एवं याते बहुतिथेकाले, गतवत्सु  
च दिवं पितृचरणेषु, महात्मानः एते राजगुरुपदं,  
राजसभाप्रधानपरिडितस्थानं, धर्माधिकारिपदञ्च  
समभूषयन् । गार्हस्थ्यसुखोपजीवनी पुत्रपौत्रा-  
दिका सम्पदपि सुयोग्या समुन्नता चाभूदेतेषाम् ।  
एव सतीष्वप्यखिलास्वभिमानसम्भारास्तु नाभू-

त्कलयाप्येतेष्वभिमानः । सुतरां सरलसरला स्वच्छा  
चासीदेतषां प्रकृतिः । निर्ममेषु निरहङ्कारिषु, निस्पृ  
हेष्वेते प्रथमा अभूवन्

एकदा श्रीवदरीशयात्रार्थमागतो जयपुराधो  
शोऽतिष्ठद् द्वित्रिदिनं श्रीनगरे । तत्र च कविवराणां  
तादृशीं योग्यतां समवलोक्याप्रार्थयत्, यद्भवन्ते-  
ऽसद्राजद्वारस्य प्रधानपरिडितस्थानमङ्गीकुर्वन्तु  
ततश्चैकविंशतिग्रामाधिपत्यं ( जागिर ) भवद्भ्यः  
समर्पयिष्यते । परमत्यन्तं लोभविमुखाः परदेश-  
गमनपराङ्मुखास्ते तथा नाङ्गीकुर्वन् ! तेषां तां  
प्रतिभाविच्छित्तिं परामर्शैतनिष्ठाञ्च विलोक्य जय  
पुराधीशो बहुधा तांस्तदा समुपश्लोकितवान् ।

ततः परिडितवर्ष्याणां तादृशं वृत्तमाकर्ण्य  
तन्निस्पृहतायाञ्च परं विस्मितोतिष्ठद्गच्छ गढनरेशः  
श्रीप्रदीपशाहः सानुनयं विद्वद्भौरेयेभ्यो ग्रामद्वयाधि  
पत्याङ्गीकरणायाऽभ्यर्थनामकरोत् । तैश्च राजा-  
प्रसादमिति गत्वा तथाङ्गीकृतम् । सम्प्रत्यपि तद्वंश  
प्रभूतानां तत्राधिपत्यं विद्यते ।

कविवर्यैश्च स्वप्रतिभापरिचयः स्वनिर्मित  
काव्येषु साधु दत्तः । पूर्वं तैः स्वपूर्वजपरिडित  
ज्योतिषरामशर्मकविनिर्मित—मनोदयाख्यकाव्यस्य  
पुर्तिः कृता । ततः सरल-सरलया निकाममधुरया  
वाचा सद्भावरीत्यलङ्कारादिविलसितं सप्तकाण्ड-  
परिमितं श्रीगामायणप्रदीपाख्य काव्यं व्यरचि ।  
समाविलासाख्यञ्चातरसिकं सहृदयहृदयानन्दज-  
नकं काव्यमपूर्वविशालवर्षावस्थायामेभौ रचितमा  
सीत् । एव स्वतन्त्राः कविता अपि बह्वयः सन्ति ।

उक्तकाव्यत्रयमस्तत्पार्श्वे विद्यते । परममद्यावध्य-  
द्भुतमेवास्ति । सम्प्रति तन्मुद्रणार्थं यतामहे ।

तदानीं परमामभिख्यामापन्ना एते बहुभिर्महा-  
राजैरादृता बहुमानिताश्च । तेषां प्रमाणपत्रेषु  
प्रायः “जयति जयति वाणी कापि मेधाकरीया”  
इति पुण्यश्लोकमुपलभ्यते ।

एतेषां विशिष्टं जीवनं तथा कविताश्च प्राप्तेऽव-  
सरे पाठकानां मनोरञ्जनाय सुप्रभाते प्रकाशयिष्य-  
ते । इत्यलम् ।

—सत्यप्रसादशर्मा “बहुगुणः”

श्रौरिण्डल कालेज लाहौर ।



विलसतु मानसमनिशमुमेशे । ध्रु०—

अधिशुविशालभालतलमनुपलसितशरत्कुमुदेशे ।  
भृशमपरेण मुरारि-विरञ्चिभिरादरणीयनिदेशे ॥ १ ॥ विलसतु०  
विततवीचिमयछरसरिदितिशयगोभितजटाप्रदेशे ।  
गजवदनाऽऽननचुम्बनचञ्चलहैमवतीकसदेशे ॥ २ ॥ विलसतु०  
नीलकण्ठतलविलसितवायुकि-वलयीकृतभुजगेशे ।  
श्वशुरतया प्रणयातिशयानुरज्यति सततमगेशे ॥ ३ ॥ विलसतु०  
परमसुदारभावमुपगतवति भक्तिभरादुद्येशे ।  
प्रबलवेरिदलदलनविनोदितसततविभीतद्येशे ॥ ४ ॥ विलसतु०  
मानसमृदुलभावभरभावितसौहृदवश्यधनेशे ।  
“भूप” कवे विहृदयमरोरुहमुदितवताव दिनेशे ॥ ५ ॥ विलसतु०

श्रीभूपनारायणज्ञा रामा व्याकरणाचार्यः

साहित्यारत्नम्



१—परमगुरुवः श्रीमद्राजारामशास्त्रिमहोदयाः ।



मे खलु महानुभावा काशीस्थ-  
सुप्रसिद्धविदुषां<sup>१</sup> विश्वविख्यात-  
यशसां श्रीगङ्गाधर-श्रीशिवकु-  
मार-श्रीदामोदर-श्रीतात्याशास्त्रि-  
प्रभृतिविदुषां पितामहगुरुवः,  
जगद्विख्यातप्रकाण्डपाण्डित्य-प्रभावानां श्रीमतां  
पूज्यपादानां बालसरस्वतीत्युपाधिभाजां महामहो-  
पाध्याय-श्रीबालशास्त्रिणाञ्च गुरुव आसन् ।

एतेषां संक्षिप्तं जीवनचरितं पूज्यपादैर्महामहो-  
पाध्यायायैरस्माक परमगुरुभिः श्रीमद्भिर्गङ्गाधर-  
शास्त्रिमहोदयैः प्रकाशितं विद्यते । तदग्रे तदेव  
प्रकाशयिष्याम ।

\* \* \*

१. महामहोपाध्याय-श्रीबालसरस्वती-महोदयाः

एते खलु काशीस्थ विदुषां समाराध्यपादाः  
परम-पावननामानो महामहोपाध्यायाः श्रीमद्बाल-  
शास्त्रिमहोदयाः ।

एतेषामपि विस्तृतं जीवनचरितं तैरेव शास्त्रि-  
भिः प्रकाशितम् विद्यते । एतेषां प्रधानशिष्येषु  
केषाञ्चन नामानि । यथा—

सर्वतत्रस्वतन्त्राः परिडितसम्राजो महामहोपा-  
ध्याय-श्रीशिवकुमारशास्त्रिणः, पदवाक्य-प्रमाण-  
पारावारपारीणाः परिडित-सार्वभौमाः महामहोपा-  
ध्याय-श्रीगङ्गाधरशास्त्रिण ( सी० आर्ड० ई० ),  
महामहोपाध्याय श्रीदामोदर शास्त्रिणो वैयाकरण-  
शिरोमणयः, महामहोपाध्याय श्रीतात्याशास्त्रि-  
महोदया, आगुर्वेदमार्तण्डा श्रीमदर्जुनमिश्र  
महोदयाः, दैवज्ञवाचस्पतयः स्वधर्मधुरन्धराः  
श्रीविनायकशास्त्रिण, महामहोपाध्यायाः श्रीजय-  
देवमिश्रमहोदयाः ।

इमे, एतेषां गुरुव, एतेषां शिष्याश्च सर्वेऽपि  
स्व-स्वकाले वस्तुत आद्वितीया एवासन्नितिनात्र-  
कश्चन सन्देहावसरः ।

\* \* \*

३—महामहोपाध्याया. श्रीसुधाकरद्विवेदा

एतेषां परिचयः खलु सूर्यस्य दीपदर्शनमिव । तेषु  
संस्कृतविद्वत्षु द्विवेदमहोदयानां परमोन्नतं स्थानमासीद्यस्य  
वरीवर्त्यरमाकं मनसि महद्गौरवम् । गणित विज्ञाने नैतादृशः

कोऽपि संस्कृतज्ञो विद्वानिदानीतनेष्वभवत्, यस्य खलु सदान्मत्ता गणितविज्ञानपारदृष्टानः पाश्चात्या अपि सुखावलोकनं कुर्युः । न केवलं गणिते, संस्कृत-साहित्ये व्याकरणादिशास्त्रेष्वप्यप्रतिहतगतय इमे आसन् । संस्कृत-कविता अप्येतेषामद्भुता भवतिरस्म । हिन्दीभाषायास्तु प्रधानस्तम्भेष्वन्यतमा आसन् । अभिनवहिन्दु-भाषाप्रणालीविधायकेषु, कविवर्येषु चैतेषां प्रधानमानननासीत् ।

ज्योतिःशास्त्रे एभिर्नवनवा आवि-काराः, कठिनविषयेषु चोपपत्तयः, ग्रन्थो ग्रन्थानां परिष्करणम्, संस्करणम्, सम्पादनञ्च कृतमासीत् ।

साम्प्रतमेतेषां पुत्रतन्त्रे प्रथमपुत्राः श्रीअच्युतप्रसाद-महोदया 'नहमीलदार' पदं दाराणस्यां कार्यं कुर्वन्तिस्म । साम्प्रतं लब्धावकाशाः सन्ति ।

द्वितीयतनयाः श्रीमन्तः कमलाकरद्विवेदाः, 'डिप्टीकल-क्लरपद' कार्यं कुर्वन्ति ।

तृतीयपुत्राश्च श्रीपद्माकरद्विवेदाः ज्योतिषाचार्याः काशी-स्थराजकीयकालेने स्वपितुः स्थानं एवाध्यापयन्ति । इमेऽपि गणितविज्ञाने भारते प्रधानाः सन्ति । परं स्वस्थानमस्मान्-यदिमे स्वकीयैरभिनवैर्गवेषणापूर्णविचारैः प्रबन्धैश्च वैदेशिक-भाषामलङ्कृत्य सुरस्वर्गां वञ्चयन्तीति ।

४ द्वैजवाचस्पतिः श्रीविनायकशास्त्रिमहोदयाः

इमेऽपि खलु काशीस्थविद्वत्सु प्रथितकीर्तयः श्रीमतां बालशास्त्रिणां सविधे लब्धव्याकरणसाहि-त्यादिशास्त्रव्युत्पत्तयः, महामहोपाध्याय-श्रीवापुदेव-शास्त्री, सी० आई० ई० महोदयेभ्यो लब्धज्योतिः-शास्त्राः, तत एव ज्योतिषपारदृष्टेति लब्धोपाधिकाः, प्रखर-प्रतिभा शालिनो विद्वद्भरा आसन् । इमे ज्योतिःशास्त्रे वस्तुतो गणितविज्ञानावताराणां श्री वापुदेवशास्त्रिमहोदयानां सुशिष्या एवासन् । व्याकरणे, कवितानिर्माणे, वास्तुविद्यायाम्, हिन्दी-भाषालेखने, संस्कृत-लेखने, अन्येषु च विषयेषु पूर्णां विद्वान्स आसन् । उदयपुरादिराजधानीषु

राजमान्या विविध-लौकिककार्यकर्तारश्चासन् । एतेषां विस्तृतं जीवनं पुनः प्रकाशयिष्यामः । एतेषां ज्येष्ठसूनवः श्रीनाथशास्त्रिणो ज्योतिर्विद्, कनि-ष्टाश्च श्रीअनन्तराम शास्त्रिणः, साहित्योपाध्यायाः, सुकवयश्च सन्ति ।

५ श्रीमदाचार्य-श्रीदामोदरलाल-गोस्वामिमहोदयाः ।

श्रीमन्मध्वसम्प्रदायाचार्याः, तर्करत्न-न्यायकाल-साहित्या-चार्यप्रभृति-विविधोपाधिवारिणः, परमपूज्यपादाः श्रीमन्तः श्रीदामोदरलालगोस्वामि-महोदया, सर्वतन्त्र-स्वतन्त्र-प्रति-भाषुषाम्, विश्वविद्वितानां, महामहोपाध्याय-श्रीमदङ्गाधर-शास्त्रि-सी० आई० ई०-महोदयानां शिष्याः, कविचक्रवर्ति-साहित्यवारिधि-कविरत्नादिविविधपदवीविराजितानाम्, नि-खिलदर्शनाध्यापकानाम्, अस्माकं पूज्यपादानां महामहो-पाध्याय-श्रीद्वीपप्रसादकविचक्रवर्तिमहोदयानां गुरवश्च सन्ति । सर्वतन्त्र-स्वतन्त्रा इमे खलु आचार्यचरणाः काशीस्थविद्वत्स-सर्वमान्या, प्रधानाः, निखिलशास्त्रानध्यापयन्ति । मनोह-रञ्च स्वरूपं वर्वति । एते परमभक्ताः, विविधदर्शनग्रन्थानां टीकाकाराः, मर्मज्ञाः विद्वान्सः सन्ति । रामाजे, लौकिकेषु च कार्येषु नितरां बद्धादराः, नवयुवकानामादर्शभूताः काशीस्थ-विद्वन्मण्डले विजयन्तेतमाम् ।

६ महामहोपाध्यायः श्रीगङ्गानाथ झा, एम०ए०, डी० लि०

एते खल्वस्माकं श्रद्धास्पदा परमहितैषिणः प्रोत्साहका नवयुग-प्रवर्तकाश्च प्राच्य-पाश्चात्य-विज्ञान-धुरन्धराः सुप्रसिद्धा विद्वान्सः सन्ति । काशीस्थविद्वेषां परमश्रद्धा-स्नेहभाजनभूता इमे संस्कृत-साहित्ये, हिन्दी-साहित्ये च प्रधानस्तम्भ-भूता विजयन्तेतराम् । प्रथममिमे प्रयागविश्ववि-द्यालयस्य प्रधानसंस्कृताध्यापका अभूवन् । ततश्च कियन्ति हायनानि यावत् काशीस्थराजकीय-संस्कृत-कालेने 'प्रिन्सिपल' पदे, 'रजिस्ट्रार' पदे चासन् । एतेषां समये कालेजस्य, परीक्षायाश्च महती समुन्न-तिर्जाता । साम्प्रतमिमे प्रयागविश्वविद्यालयस्याध्य-क्षपदे ( वाइसचान्सलर ) कार्यं कुर्वन्ति ।

# सम्पादकीयम्

नवीनो वत्सरः, विशिष्टांकश्च ।

अस्माकं विविधान्दोलनपूर्णाऽयं चतुर्थो वत्सरः स्नानन्दं स-साफल्यञ्च सम्पूर्णं इति सुप्रभातं पाठकान्, ग्राहकान्, अनुग्राहकांश्च सहर्षं सप्रणयञ्च प्रणमति । धन्यवादान् साधुवादांश्च ददाति ।

एतस्मिन् वत्सरे बहवो विघ्नाः समुपस्थिताः, तथापीदं ग्राहकानां कृपया स्वातन्त्र्येण, स्नेहेन, श्रद्धया, सत्येन, स्वार्थराहित्येन च साफल्यं लब्धवान् । एतस्मिन् साफल्य-सम्पादनेऽर्थकष्टं दूरीकुर्वतां मध्ये मध्ये ऋणं दत्वा प्रथमत एवास्मान् कार्यक्षेत्रे सस्नेहं सानुरोधञ्च प्रवर्तयताम्, पूज्यपादानां सनातनधर्मस्वरूपाणां विद्यावयोवृद्धानां गुरुवराणां श्रीमतामनन्तरामशास्त्रिणामनन्तानुपकारान् न कदाचिदपि विस्मर्त्तुं शक्नुमः ।

ततश्च सम्पादन-कार्यं सर्वाधिकं साहाय्यं दत्तवताम्, सुप्रभात-निरीक्षकाणामस्माकं जीवन-भूतानामादर्शविदुषां परमाराध्यचरणानां गुरुवराणां महामहोपाध्यायश्रीदेवीप्रसाद शुक्ल कविचक्रवर्ति-महोदयानां विषयेऽस्माकं कथनं तु शोभत एव नहि । एवमेवास्माकं प्रियसुहृदामाधुनिक-विद्वत्समाजे नवजीवनसञ्चारकानां समाजस्य प्रधान-मन्त्रिणां श्रीमतां गोपालशास्त्रिणामपि महती सहायता विद्यतेऽस्य सम्पादने । एवञ्चान्येषां केषाञ्चन छात्राणामप्यस्य सम्पादनकार्ये महत्

साहाय्यं वरीवर्ति । तद्देशेषां सर्वेषां कृतज्ञता, उपकारश्च नास्माभिर्विस्मर्त्तुं शक्यः ।

एतद्वर्षचतुष्टयस्य साफल्यमनुभूय, तस्मादेवनिमित्तात् पञ्चमवर्षस्यायं प्रथमोऽङ्को विशिष्टाङ्करूपेण प्रकाश्यते । एतस्मिन् विशिष्टाङ्के लेख-प्रेषकानां विद्वद्गुरीणानां वयं भृशमुपकारमुररीकुर्वन्तः सत्रपं तान्निवेदयामो यत्ते स्थानाभावादप्रकाशितानां स्वलेखानामप्रकाशनेनास्माकमुपरि मा कुप्यन्तु । वयं तान् लेखान् यथाक्रमं 'विशिष्टाङ्कलेख'-इति शीर्षकं दत्वा सविनयं सादरञ्च प्रकाशयिष्यामः । ज्ञाम्यन्तु लेखकमहानुभावाः ।

विशिष्टाङ्कप्रकाशने ज्येष्ठमध्याह्ने अहरहो यन्त्रालये कार्यं कुर्वन्तो वयं सत्यमेव रुग्णाः संजाताः । अस्मिन् ग्रीष्मावकाशे शान्तिमिच्छतामस्माकं शिरसि महानयं भारो दुर्भरः समभूदिति वयमत्र बहुत्र स्खलिताः । तदस्माकमेतत्स्खलितं सप्रणयं सकृपञ्च मर्षयिष्यन्ति महानुभावाः ।

वयमत्र नितरां परिश्रान्ताः बहिर्गच्छामः । तदग्निमाङ्कस्य प्रकाशनमस्माकं ज्यायां सो भ्रातरः प्रियसुहृदः श्रीविन्ध्येश्वरीप्रसादशास्त्रिणः सूर्योदय-सम्पादकाः करिष्यन्तीति वयं तेषामिमां मुपकृतिं शिरसा वहामः ।



संस्कृत-साहित्य-सम्मेलनम् ।

अस्माकं सर्वेषामपि भारतीयानां संस्कृतज्ञानामिय-  
मेकैव महती सना सम्मेलनाभिधा । इदानीं यावदस्याः १३  
अधिवेशनानि कथमपि जातानि । अस्य सम्मेलनस्य यादृशं-  
महत्त्वमपेक्षितम्, यावांश्च समारम्भोऽस्यावश्यकस्तदपेक्षया  
तु नास्ति किमप्यस्य महत्त्वम् । अतएवास्माकं विद्यते महती  
दुःखस्था यद्वयं न स्वीयां संघातिसमुत्तेजयितुं सवलीकर्तुं  
प्रभवामः । बहवस्तु संस्कृतज्ञानामाप्यस्य न जानन्ति ।  
कर्णपुरेऽस्य त्रयोदशतमाधिवेशनं किमपि महत्त्वपूर्णमासीत् ।  
तत्र केचन प्रतिनिधयोऽपि समागता आसन्—प्रधाननगरेभ्यः ।  
ततः खलु कलिकात्ताम्यवङ्गीय-संस्कृत-साहित्य-परिषदधि-  
कारिभिः संघीभूय सम्मेलनस्य प्रधानकार्यालयस्तत्रैव  
परिषदधक्षणे नीतः । एतस्मिन् कार्ये सुप्रसिद्धाः संस्कृत-  
कार्यकर्तारः स्वर्गीय-श्रीपशुपतिनाथशास्त्रिणः, स्वर्गीयः  
श्रीगीष्पतिरायचतुर्धरीण महाशयश्चेति द्वौ प्रधानावास्ताम् ।  
परमेकवर्षं यावत्तत्रापि परिषदः कार्याधिक्येन वा, अन्येन  
केनापि कारणेन वा सम्मेलनस्य कार्येषु न काचन समुन्नति-  
रभूत् ।

सुरभारत्या दुर्दैवशाद्विं प्रयातेषु श्रीमत्पशुपतिनाथ  
शास्त्रिमहोदयेषु, शिथिलतां गतेषु च प्रधानमन्त्रिषु  
गीष्पतिमहोदयेषु चतुर्दशतममधिवेशनं कांगडीम्य-गुरुकुल-  
विश्वविद्यालये निमन्त्रितमपि न संजातम् । समाक्रान्तञ्च  
पश्चादयद् गीष्पतिमहोदया अपि वस्तुतो गीष्पतित्वमायन्ना  
इति ।

एवंविधे महति व्यतिकरे सम्मेलनस्य महती दरीदृश्यते  
दुर्दशा । एतत्सम्मेलनमद्य यावत् तत्संस्थापकानां विद्वद्भुरी-  
णानां महामान्यानां महामहोपाध्यायश्रीगिरिशर्म-  
चतुर्वेदमहोदयानां प्रबल-परिश्रमस्य फलभूतम् । तैरेवा-  
द्यावधि यथाकथमपि सम्मेलनस्यास्य सञ्चालनं कृतम्- क्रिय-  
ते च । परन्तुवेतस्मिन् सर्वभारतीये कार्ये कथमेकं सर्वं कर्तुं  
शक्नुयात् । तत्रापि चतुर्वेदमहोदया विविध-कार्य-व्यक्ता  
जयपुरराज्यान्तर्गताश्च सन्ति । तेऽपि स्वातन्त्र्येण किमपि

विशिष्टतया कर्तुं न पारयन्ति । तत्रापि ते जयपुरे निवसन्ति  
कार्यालयश्च परिषदि कारागार इव कलिकात्तायां मञ्जूषापि-  
हितस्तिष्ठति । तदेतमर्थं दुर्भाग्य-विलसितमेव जानीमो  
वयं सुरभारत्याः । न चैष कालः स्वापस्य । तद्वयं सम्मेलनस्य  
प्रधानकार्यकर्तृन् माननीयश्रीचतुर्वेद-महोदयांश्च सादरं  
विनिवेदयामो यस्य सम्मेलनस्य चतुर्दशतममधिवेशनमत्र  
वाराणस्यां संस्कृत-साहित्य-समाज-प्रबन्धेन महता समार-  
म्भेण च भवेत् । तत्रैव चास्मिन् महत्त्वपूर्णविषये विचारो-  
ऽपि भवेत् । येन सम्मेलनस्ययमवस्था दूरीभवेत् । तच्च  
भारते वास्तविकं कार्यं विधाय स्वीयोद्देश्यपूर्तावत्रोसरं भवे-  
दन्यथा तस्य स्थितिरेव व्यर्था स्यात् । आशास्ते, यत्  
सम्मेलन-प्रधाना अस्मिन् विषये विमर्शयिष्यन्ति, समाज-  
मन्त्रिणा सह वार्तालापं विधाय कार्यस्यास्य स्वरूपं वास्तविकं  
विधास्यन्तीति ।

सुप्रभातमिदं सम्मेलनकार्याय सर्वथा सर्वदा च सन्नद्ध-  
मास्ते ।

\* \* \* \*

विद्वत्-सम्मेलनम् ।

काशीस्थ-सनातनधर्मपण्डितसभाधिकारिणः, साम्प्रतिकं  
धार्मिकं सामाजिकञ्च विप्लवमालोच्य, एतस्मिन् विषये  
सुदृढविचाराय मतेक्यसम्पादन-द्वारा सर्वत्र भारते सामू-  
हिकरूपेण विद्वद्भिर्गौरितस्वरूपस्य सनातनधर्मस्यैकरूपेण  
प्रचाराय च संस्कृतविद्याप्रधानकेन्द्रभूतायामस्यां वारा-  
णस्यामखिलभारतवर्षीय-विद्वत्सम्मेलनं कर्तुं कामयन्त इति  
समाकर्ण्य वयं परं प्रमोदमाप्नुमः । तेषामिममभिलाषञ्च  
सहर्षं सानुरोधञ्च समर्थयामः । अद्यत्वे परिदृश्यमाने  
महति विप्लवे सनातनधर्मस्य वास्तविकं स्वरूपं तिरोहित-  
मिव विद्यते । सहस्रशो मतानि सन्ति । लक्षशश्च सनातन-  
धर्मनेतारः सन्ति । सर्वेऽपि सर्वांश्चिन्दन्ति, विनाशयितु-  
मीहन्ते । एवमेव प्रत्यहं प्रतिक्षणं हासमासादयति भगवान्  
सनातनो धर्म इति नूनमिदं संस्कृतविदुषां ब्राह्मणानां प्रधानं  
कर्तव्यं यत्ते सावेगं सोत्साहञ्च स्वीयामवस्थामलोच्य



सौर ज्येष्ठः, १९८५, वैकमाब्दः

पञ्चमवर्ष

हिनीयसङ्ख्या

Vol. ५

No. 2

# सुप्रभातम् ।

संस्कृत-साहित्य-समाजस्य मुखपत्रम् ।



तिमिरततिमुदस्यद् भेदतारा विलुम्पन्, नयदधिसुरभाषाभाषि जागर्तिभावम् ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'



निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्यवारिधिः



सम्पादकः—

श्रीकेदारनाथशर्मा सारस्वतः

व्यवस्थापकः—

श्रीगिरीशशुक्लः, न्यायाचार्यः ।

वार्षिकमूल्यम्—३)

माननीयेभ्यः—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

## लैस-सूची ।

### १—अभिभाषणम्—

श्रीमदाचार्य आचार्यदत्त बापुभाई भुव एम० ए०,  
एल्० एल्० डी०, ... ६९

### २—स्नातक-शिक्षा—

आचार्य श्री सूर्यनारायण शास्त्री  
व्याकरणाचार्यः ... ७१

### ३—इन्द्रजाल मञ्जूषा—

श्री पं० मङ्गलदेवशास्त्री एम० ए०, पी-एच्० डी०, ७२

### ४—मुद्राराक्षसपरीक्षणम्—

श्री हरिभाऊशर्मा ... ७३

### ५—अमृत्यान्यश्रुति—

श्री शिवपूजनसहायः, हिन्दीभूषणम् ... ७६

### ६—भगवन्तं प्रति भारतस्य विनयः—

श्रीमद्द मथुरानाथ शास्त्री, साहित्याचार्यः ... ७७

### ७—पौराणिकप्रणवे द्विजेतरस्याप्यधिकारः—

श्रीराधाप्रसाद शास्त्री, धर्मशास्त्राचार्यः ... ७७

### ८—आयुर्वेद सामर्थ्यम्—

श्री जगन्नाथशर्मा वाजपेयी आयुर्वेदाचार्यः ... ८१

### ९. प्राप्तपत्राणि—

#### निवेदनम्

श्री पं० भगवानदीन मिश्रः ... ८४

### १०—संस्कृत-समाचाराः

१ श्री हरिशङ्करशास्त्री, रघुनाथशास्त्री च ... ८५

२ श्री हरिचरण शर्मा,


३ श्री बालमुकुन्दशर्मा,

### ११—सम्पादकीयम्—

## सुप्रभात-ग्राहका विज्ञाप्यन्ते ।

विशिष्टाङ्कश्रिरान्मुद्रितो विद्यते य खलु विशिष्टाङ्कमप्राप्य  
कार्यालये तदर्थं पत्राणि प्रेषयन्ति । ते खलु विशिष्टाङ्कस्य विशिष्टं  
साहाय्यमाणकचतुष्टयं ।) चिट्टिकाद्वारा, वार्षिकमूल्येन वा सह स-  
त्वरं संप्रेष्य विशिष्टाङ्कमासादयन्तु । तेषां विशिष्टाङ्कः सुरक्षितो  
विद्यते । तैर्न कापि चिन्ता कर्तव्या । मन्यामहे, बहुभिर्ग्राहकैरेषा  
सूचना न पठितेति वारं वारं विशिष्टाङ्ककृते पत्रं प्रेषयन्ति ।  
साम्प्रतमुत्तरं न दास्यामः ।

—व्यवस्थापकः



## विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—ज्येष्ठः । १९८५ वैक्रमाब्दाः

{ द्वितीय-संख्या



( अथशिष्टांशः )

( २ ) अथेदानीं साहित्यापरपर्यायस्य काव्यम्य यत्किञ्चिदपि स्वरूपं चिन्त्यते । सुधियामेतद्विदितप्रायं यत् काव्यस्वरूपमीमांसाया अलङ्कार-गुण-रोति-रस-व्यङ्ग्यनिगुणाभूत-

( \*संस्कृत-साहित्य-समाजस्य चतुर्थाधिवेशने सभापति-पदमलङ्कृतं श्रीमद्वाचस्पत्यभिरामचन्द्रशङ्कराचार्यैः स्रव [ एम्. ० एल्. एल्. ० बी. ०, प्रो. ०—वाइस चांसलर हिन्दू विश्व-विद्यालय, काशी ] महोदयानाम् )

व्यङ्ग्यरूपा. पठध्वान । तत्र केचन प्राञ्च सालङ्कारयोः शब्दार्थयारेव काव्यत्वमिच्छन्ति । किन्तु तेषां मते—

‘हारो नारोपितः कण्ठे मथा विश्लेषभीक्ष्णः ।  
इदानीमावयोर्मध्ये सरित्-सागर-भूधराः ॥’

‘सद्यः पुरोपरिसरेषु शिरीषमृद्धी  
गत्वा जवात्त्रिचतुराणि पदानि सीता ।  
गन्तव्यमस्ति कियदित्यसकृद् ब्रुवाणा  
रामाश्रुणः कृतवती प्रथमावतारम् ॥’

इत्यादीनां कथं काव्यत्वं स्यादिति त एव जानन्ति । ‘हारोनारोपित’ इत्यादौ शब्दालङ्कारः, शिरीषमृद्धीत्यत्रार्थालङ्कारश्च वर्ततएवेत्यस्मदुक्तकाव्यलक्षणं नाव्याप्तमिति चेत्, अन्योः श्लोकयोश्चमत्कारजनकतावच्छेदकः अलङ्कारविशेषः, अन्यः कोऽपि धर्मो वा, इति निर्णये सचेतसः स्रचेतसि एव

प्रमाणीकुर्वन्तु । अस्माकं वेतसि तु नात्रालङ्कारश्चमत्कृतिं जनयति । तस्मात् शब्दार्थयोरनलङ्कृतित्वेऽपि काव्यत्वं न हीयते, अपितु अलङ्काराभावेऽपि कविता रमणी-‘ इयमधिक-मनोज्ञा वल्कलेनाऽपि तन्वी’ इति प्रतिभाति । एतेन—

अङ्गीकरोति य. काव्यं शब्दार्थावनलङ्कृती ।

असौ न मन्यते कस्मादनुष्णमनलङ्कृती ॥

इति काव्यप्रकाशकारिकामाक्षिपन् चन्द्रालोकतेजः सामान्याभावे निश्चितः । ‘अनलङ्कृती’ इति कारिकाशून्य स्फुटालङ्कारविरेहेऽपि न क्षतिरिति व्याख्या विदधद् वृत्ति-कारः कारिकाकाराद् भिन्न इत्यन्यदेतत् ।

एवं गुणादीनामपि काव्यत्वमिच्छन्भि.—

ततः कुमुदखण्डाभो निर्मलं निर्मलोदयः ।

प्रजगाम नभश्चन्द्रो हंसे नीलमिवोदकम् ॥

स[हनुमान्] ददर्श, ततः सीतां पूर्णचन्द्रनिभाननाम् ।

क्षीणपुर्यां च्युतां भूमौ तारा निपतितामिव ॥

वियूथां सिंहसंरुक्षां वरां गजवधूमिव ।

चन्द्ररेखां पयोदान्ते शारदाभ्रैरिवावृताम् ।

क्लिष्टरूपामसंस्पर्शाद्युक्तामिव वल्लकीम् ।

संघातमिव शोकानां दुःखस्योर्मिमिवोत्थिताम् ॥

इत्यत्र उपमालङ्कार एव चमत्कारजनक इति कथपपल-पितुं शक्यते । अत्र रससत्त्वेऽपि ध्वनिसत्त्वेऽपि च चमत्कार-जनकतावच्छेदकस्त्वलङ्कार एवेति सहृदयहृदयसाक्षिको नि.सन्देहोऽनुभवः ।

‘वक्रोक्तिः काव्यजीवितम्’ इतिवदन्तोऽपि प्रष्टव्या ।

‘आलक्ष्यदन्तमुकुलाननिमित्तहासै—

रव्यक्तवर्णरमणीयवचःप्रवृत्तीन् ।’

‘अनियतरुदितस्मितं विराजत्—

कतिपयकोमलदन्तकुङ्कुमलाग्रम् ।

इत्यादि बालाकृतिस्वभाववर्णने का वक्रोक्तिरिति ।

एवमेव—

मा निषाद ! प्रतिष्ठां त्वमगमः शाश्वतीः समाः ।

यत्क्रौञ्चमिथुनादेकमबधीः काममोहितम् ॥

इति श्लोकोक्तवमागतः शोकः रामायणस्य बीजत्वमा-पन्नोऽपि न स एव रामायणम् । राम-भरत-लक्ष्मण-सीता-रावण-मन्दोदरीप्रभृतीनां चारित्र्यगुणोल्लेखने, सतिज्ञान-मुनिनिवासाश्रमादिवर्णने च या प्रतिभा, या च कला-सन्निवेशचातुरी प्रकटीकृता आदिकविना साऽपि रामायणस्य काव्यत्वे हेतुः । इति काव्यतत्त्वस्य ध्वनिमात्रत्वं वा कथं प्रतिपाद्यते । अपि च—

इह समदशकुन्ताक्रान्तवानीरवीर-

त्प्रसवसुरभि-शीतस्वच्छतोया वहन्ति ॥

फलभरपरिणामश्यामजम्बूनिकुञ्ज-

स्खलनमुखरमूरिस्त्रोतसे निर्भरिरियः ॥

इत्यत्र कोलङ्कार ? को ध्वनिः ? को वा रसः ? अस्तु वा सर्वत्र सतिज्ञानादिवर्णने शान्तसोदीपनविभावत्वम् । रसः शान्त, तस्योद्दोषनं चेति विपतिपत्तिविषयत्वमतद्विधा-क्षेपोऽप्यास्तां तावत् । शान्तस्य रसत्वासम्भवस्य विवाद-ग्रन्तत्वात् । एतावदेव विमृश्यताम्—यत्, विभावादीनां रसोद्बोधकत्वे रसरूपोद्बोधितपदार्थस्य काव्यत्वाच्छेदकत्वम् ? तदुद्बोधकविभावादीनां वा ? । प्रथमे कल्पे सर्वेषां काव्यानां भवन्मते रससत्त्वात्तोषामभ्यर्हितत्वे तारतम्याभावानापत्तिः । द्वितीये कल्पे विभावादीनामेव काव्यत्वावच्छेदकत्वमस्तु, नतु रसस्य । एवं मति ‘रमणीयार्थप्रतिपादक. शब्दः काव्यम्’—इति पण्डितराजोक्तिरेव विजयतेतराम् । किन्तु किं नाम रमणीयत्वमिति प्रश्नस्य किमुत्तरम् ? चमत्कार-रूपो लोकोत्तराह्लादविशेष इति चेत्, एतादृशाह्लादजन-कस्य शब्दस्य काव्यत्वमस्तु । किन्तु कीदृशः शब्द आह्लादं जनयतीति प्रश्नोऽनुत्तरित एव स्यात् ।

तस्मादलङ्कार-गुण-रीति-वक्रोक्ति-रस-ध्वन्यादीनां काव्या-ङ्गत्वेऽपि न काव्याङ्गित्वम् । ‘एतावानस्य महिमा ततोऽन्या-यांश्च काव्यपुरुषः’—इति सञ्ज्ञित्य विरम्यते ।

## ❀ स्नातक-शिक्षा ।

भो भोः स्नातकसज्जनाः ! क्षणमहं  
 यत्किञ्चिदावेदये  
 ज्ञात्वा शास्त्रसमुद्धृतं तदखिल  
 श्रोतव्यमत्यादरात् ॥  
 किं तत्पापमलापहारनिपुणं  
 गाढं पयो निर्मलं  
 सश्रद्धं न निपीयते बुधजनै-  
 श्चेत्काचकृपीगतम् ॥ १ ॥  
 धृत्वा ब्रह्मविधिं, गुरुन् कठिनया  
 संतोष्य शुश्रूषया  
 ध्यात्वा मोहतमोऽपहारचतुरा  
 देवीं गिरामीश्वरीम् ॥  
 यत्किञ्चित्प्रथमाश्रमे श्रमपरै-  
 र्ज्ञानं तपः संचितं  
 मामूत् कामवशाद् भयादपि पुन-  
 स्तत्र प्रमादो मनाक् ॥ २ ॥  
 सद्गंशात् सुकुमारसुन्दरतुं  
 दक्षां प्रसन्नां शुभां  
 साध्वीं कोमलभाषिणीं निजगृह-  
 व्यापारपट्वीं दृढाम् ॥  
 सेवायां निरतां सदा श्वशुरयोः  
 सौभाग्यचिह्नान्वितां

कान्तां संपरिणीय धर्मविधिना

गार्हस्थ्यमाग्रीयताम् ॥ ३ ॥

सन्मार्गंलार्जितं द्रव्यं धर्मकार्ये नियोज्यताम् ।  
 तोष्यन्तां ब्राह्मणा गावः स्त्रियो मित्राणि वान्धवाः ४  
 पाठयन्तां बालकाः सर्वे विद्यां विज्ञानमेव च ।  
 ब्रह्मचर्यप्रभावश्च शिक्षणीयः प्रयत्नतः ॥ ५ ॥  
 बाल्यकालोपयमनं मत्वाऽनर्थस्य कारणम् ।  
 सर्वस्मिन् भारते विज्ञाः ! कार्यं तस्य निवारणम् ॥ ६ ॥  
 वृद्धानामपि यत्र स्याद् विवाहो भयदायकः ।  
 तत्र रोधो विधानव्यो बोधश्चेत् फलवान् नवः ॥ ७ ॥  
 बाल्यकालविवाहेन जायते बलसंक्षयः ।  
 मेधा तेजश्च विद्या च समेधन्ते न कर्हिचित् ॥ ८ ॥  
 वृद्धकालविवाहेन नरस्य मरणं ध्रुवम् ।  
 वैश्यस्य च भवेन्नार्यास्वस्माद् घोरतरो हि सः ॥ ९ ॥  
 नाशिक्षिताः स्त्रियः कुर्युः सम्यग् गार्हस्थ्यसविधाम् ।  
 नारीशिक्षाप्रचारार्थं तस्माद् यत्नो विधीयताम् ॥ १० ॥  
 दुर्बलस्य न समानो दुर्बलस्य न जीवनम् ।  
 बलसंचयकारित्वाद् व्यायामः सुमहान् गुणः ॥ ११ ॥  
 अश्लीलगीतादथ मार्गभुक्ते-

रसभ्यभावो वितति भजेत ।

तस्मात्तदेतत् परिवर्जनीयं


न वर्जनीयः सुगुणः कदाचित् ॥ १२ ॥

ये च धर्मद्रुहः केचित् केवलं बलमाश्रिताः ॥  
 उन्नतौ कण्टकीभूताश्छेत्तव्यास्ते ध्रुवं ध्रुवम् ॥ १३ ॥  
 स्वभावेन सिद्धयन्ति कार्याण्यस्मिन् कलौ युगे ।  
 तस्मात्संघविधानेन साध्यं साध्यं सुबुद्धिभिः ॥ १४ ॥  
 धर्मसरक्षणैव सर्वं स्याद् रक्षितं ततः ।  
 रक्षणीयः सदा धर्मः स्मर्तव्य भौषमभाषितम् ॥ १५ ॥

“इदं च ते सर्वपरं ब्रवीमि  
पुण्यं पदं तात महाविशिष्टम् ॥  
न जातु कामान्न भयान्न लोभाद्  
धर्मं त्यजेज्जीवितस्यापि हेतोः”

श्रीसूर्यनारायणशर्मा आचार्यः

जयपुरम्



## इन्द्रजाल-मञ्जूषा ।

( शेषांशः )

लेखक-श्री पं० मंगलदेव शास्त्री, एम० ए०, पी एच्० डी०

एवमेव गच्छति काले कस्मिंश्चिद् वासरे सततमेवं मिथ्यावचोभिः स्वकर्णमापूरयतस्तानखिलान् कर्णज्ञपान् समाहूय—“ नित्यं युष्माकं वचांसि शृण्वन्नहं सज्जातोऽस्मि खिन्नचेताः । अद्य तद्गृहमेत्य सर्वेषामभिमुखं तामिन्द्रजाल-मञ्जूषामीक्षिष्ये ”—इत्येवमब्रवीद् भूपतिः । जाता सर्वेऽपि सज्जाः । राजा च समादाय तानखिलान् साकमात्मना सनुपस्थितस्तस्यामात्यस्य गेहम् । सच बहुमानपुरस्सरं धन्यमन्यः स्वागतमतिमात्रं महीपतेरन्वतिष्ठत् ।

अथ तेन सत्कृते समुपविष्टे च बहुमूल्यासनोपरि राजनि, अन्येषु च यथायोग्यमासनमविष्टिषु तयो राजमन्त्रिणोरेव उक्तिप्रत्युक्तिरूपः संवादः संववृते ।

राजा—आर्ष ! साम्प्रतमेव मया सार्द्धमास्थानमण्डप-मेतु भवान् । अस्ति कस्मिंश्चिद् विषये मन्त्रणीयम् ।

मन्त्री—देव ! प्रसीदति चेद्दवांस्तर्हि रहसि किञ्चित्क्षणं निर्धार्य भवतां पुस्ततादुपतिष्ठामि ।

समेप्येतदाकार्यं परस्परमिङ्गितं विद्ध्युः ।

राजा—मन्त्रिन् ! कार्यस्य गुरुतया सपदि गन्तव्य-मित्येव मदीय आदेशः ।

मन्त्री—[ सवितर्काशङ्कम् सविनयञ्च ] महाराज ! क्षणं यावद्ब्रह्मसि गन्तुमनुजानातु ।

राजा—[ विविधविकल्पेषु निमज्जन् ] रटसि किं निसितं गमनम् ?

मन्त्री—देव । क्षणं यावदेव प्रकोष्ठे गत्वा साकमार्येण परिपतप्रासादं यामि ।

[ सर्वेऽप्यधिकारिणः पुलकितवदना वभूवुः ]

राजा—अस्तु । गच्छतु प्रकोष्ठे परं मद्द्वितीयो भवान् ।

मन्त्री—( सभयम् ) भगवन् ! मावाक्षीद् भवान् कष्टम् । नैष प्रकोष्ठो भवतो गमनाय समुचितः । यत् इहास्ते मामकीना मुख्या सम्पद् । साच भवतो दृष्ट्यातिलब्धी ।

राजा—( नूनमयमिन्द्रजालिक इत्यवितथो लोकप्रवाद इति मन्यमानः ) मन्त्रिन् ! नूनं मयापि नियतमेव प्रकोष्ठा-भ्यन्तरे गन्तव्यम् ।

मन्त्री—भवतु—यथाभिरोचते श्रीमते ।

अथ राजा सहान्यैर्निजाधिकृतवर्गैरन्तः प्रविवेश ।

तत्रहि प्रकोष्ठे नासीदासनम्, नापि काचिदलङ्कार-सामग्री, न चापि बहुमूल्यं किञ्चिदन्यत् । केवलं भित्तिनि-खातालेयेषु पुस्तकान्यासन् संस्थितानि । एकतश्चत्वारो वेदाः । एकतो ब्राह्मणानि । अन्यतो ह्युपनिषद्भिबन्धाः । अपरतो नाटकाख्यानकथादर्शनप्रभृतिप्रबन्धाः । मध्येभागं चैका रजतमयी मञ्जूषा स्थिता आसीत् । अनुयायिभिः ससङ्केतं बोधितो राजा तदुद्घाटनाय समादिष्टवान् । राजादेशानु-सारं च यावदेव सोद्घाद्यते तावदेव स तस्यां मलिनानि छिन्नानि च चीवराणि वीक्ष्य साश्चर्यं सभयं चाह “ किमे-तत् ? ” इति ।

मन्त्री—देव । पुरातनानीमानि मे दारिद्र्यावस्थायां वासांसि एतदर्थञ्च स्रगूढं संरक्षितानि मया “यद्दहमहरो वीक्ष्यैतानि पुरातनीं मामकीनामवस्थां स्मरेयम् । कदापि



च न विस्मरेयम् । पुरा कीदृशोऽहमासमिति । सभायां नित्य-  
मेवमुपस्थानात् प्राक् क्षणमहमेतानि पश्यामि । कदाचित्  
परिधाम्यपि । कीदृश आसमहम् ? किं भवत्यैष्ये ?  
किं जायते दारिद्र्ये ? केवलमेतावत्स्मरणार्थमेव सयत्न-  
मेतानि स्थापितानि ।”

सत्यमयमेवाभ्युपायो येन क्षणश्चयिणि सापाये भोगे  
रज्यन्ति मानवाः, सम्पत्तिस्सद्भावेऽपि च “कोऽर्थान् प्राप्य  
न गर्वितः” इतिसाधारणनियममुल्लङ्घ्य अनुत्सेकन्तेषां  
दृश्यते । एतानेवोद्दिश्य महामतेर्भर्तृहेः सुभाषितम्—

‘अनुत्सेके लक्ष्म्यां निरभिभवसाराः परकथाः ।  
सतां केनेहिष्ठं विषममसिधाराव्रतमिदम् ॥’

राजा च साश्चर्यं सस्नेहञ्च तद्वचो निशम्य, सभायामेत्य,  
सर्वोऽस्तान् पिशुनांस्तिरश्चक्रे भर्त्सयामास च । अनन्तरं च  
स्वबन्धूनव्रवीत् । उदतेजयन्त हि मां भवन्तः सर्वदा तत्ता-

डनाय । अद्य दास्येऽहं तस्मै दण्डम्, तच्चैतत् यत् अद्यप्रभृति  
म मे प्रधानामात्यः सज्जातः । अत ऊर्ध्वञ्च यदपि किञ्चित्स  
आदिशति तन्मदीय एवादंश इति कृत्वा सर्वैरङ्गीकर्तव्यम् ।

अयं भावः—यदुन्नतिपदाभिलाषिभिः स्वीया पूर्वावस्था  
नहि विस्मर्त्तव्या । अथवा-एतदेव महात्मनां लक्षणम्, यत्

धनिनोऽपि निरुन्मादा युवानोऽपि न चञ्चलाः ।

प्रभवोऽप्यप्रमत्तास्ते महामहिमशालिनः ॥

ये दीनेषु दयालवः स्पृशति यानल्पोऽपि न श्रीमदो  
व्यप्रा ये च परोपकारकरणे हृष्यन्ति ये याचिताः ।  
स्वस्थाः सन्ति च यौवनोन्मदमहाव्याधिप्रकोपेऽपि ये  
तैः स्तम्भैरिव सुस्थितैः कलिभरक्लान्ता धरा धार्यते ।

इति



## मुद्राराक्षस-परीक्षणम् ।

लेखकः—‘श्रीहरि-भाऊ’, काशी-विद्यापीठस्थः ।

### १ रचनाकालः—

नाटकमिदं विशाखदत्तकविना विरचितमस्ति ।  
अस्य पितुर्नाम पृथुदत्त आसीत् । अयं कविः  
कस्यापि सार्वभौमभूपतेः सकाश आसीदिति नाट-  
काज्ज्ञायते । यथा हि, प्रस्तावनायाम्, “आज्ञापितो-  
ऽस्मि परिषदा” अन्यत्र च, “काव्यविशेषवेदिन्यां  
परिषदि प्रयुज्जानस्य ममापि चेतसि सुमहान् परि-  
तोषः प्रादुर्भवति” इति लिखितमस्ति । कः खलु

स सम्राडासीदिति प्रश्नः समुद्भवति । नाटकस्य  
भरतवाक्यस्य “सश्रीमद्वन्धुभृत्यश्चिरमवतु महीं  
पार्थिवश्चन्द्रगुप्त” इत्यवतरणेन तु स्पष्टं भवति  
यच्चन्द्रगुप्त एवायं सम्राडिति । किन्तु कोऽयं चन्द्र-  
गुप्त ? इतिहासाज्ज्ञायते यच्चन्द्रगुप्तनाम राजव्र-  
मासीदिति । आदिमश्चन्द्रगुप्तमौर्यो योऽस्य नाटकस्य  
नायको विद्यते । अयमीशवीर्यशतकात्प्राक् चतुर्थे  
शतके आसीत् । तत्समये नाटकस्यास्य रङ्गभूम्यव-  
तरणमसम्भवनीयम् । द्वितीयश्चन्द्रगुप्तः ख्रिष्टाब्दस्य  
चतुर्थे शतकेऽभूत् । किन्तु नास्य राज्यं विस्तीर्णम्, न  
वाऽस्य काचिद्विद्वत्परिषदासीत् । तदस्य कवेरेतस्व  
पार्श्वेऽस्ति कथं सम्भवति । तृतीयश्चन्द्रगुप्तो  
विक्रमादित्येति नाम्ना प्रसिद्ध आसीत् । अयं ख्रि-  
ष्टाब्दस्य पञ्चमे शतके बभूव । तस्यासीदेका विद्व-  
त्सभा यस्यामयं कविर्विशाखदत्तोऽविद्यत । नाटक  
एव प्रमाणमेकं दृश्यते यत् “म्लेच्छैरुद्वेजमाना

भुजयुगमधुना पीवरं राक्षसूनेः” इतिहासविदां विदितचरमेव यच्चन्द्रगुणादस्मान् पर्व हृणादीनां भारतवर्षस्योपर्याक्रमणं भवदिसि । अथ च चन्द्रगु-  
प्तस्तस्याक्रमणस्य प्रतिकारं करोति स्म । पृथस्य  
'म्लेच्छ' शब्दो हृणादिपरकीयानां निदर्शको,  
'राजमूर्तिश्च' चन्द्रगुप्तविक्रमादित्यस्य । अतो  
ज्ञायते यद्यं कवि पञ्चमेश्वरके विक्रमादित्यस्य  
सकाश आसीदिति । तस्यैव परिपदि नाटकमिदं  
विरचितं दर्शितं च । शिवमन्त्रांऽथ कविरासीदिति  
मङ्गलाचरणज्ज्ञायते ।

### २ कथाविषयः—

ख्रिष्टान्दात्प्राक् चतुर्थे शतके मगधदेशे नन्दपति-  
भूपतिर्बभूव । तस्य कुसुमपुरं पाटलिपुत्रं वा राजन-  
गरमासीत् । एतन्नगरं शोणनदीतीरे वर्तते । अधुना  
'पटना' नाम्ना च द्योतते । नन्दराज्यं साम्राज्यमा-  
सीत् । तत्र विद्वांसोऽतीव पूज्यन्ते स्म । एकदा  
काबुल-कन्दहारतः कश्चिद्विद्वान् ब्राह्मणस्तत्र समा-  
यातः । तस्य विद्यानिपुणतामवलोक्य राजा बहू-  
तुतोष । सर्वे विद्वांसश्च स्वपदापहरणशङ्काशङ्किताः  
सन्तस्तं ब्राह्मणं विद्विषन्ति स्म । एकस्मिन्दिवसे  
राजभवने श्राद्धमासीत् । तदर्थं ब्राह्मणस्यैकस्याव-  
श्यकता बभूव । सर्वे ब्राह्मणास्तं ब्राह्मणमवमन्तुं  
सुसन्धिमिमां मत्वा तमेव निमन्त्रयाञ्चक्रुः । स  
आगत्य पात्र उपविवेश । विरूपं तं पितृस्थानो-  
पविष्टं दृष्ट्वा राजा भृशं क्रुकोधः, तं च दूरंचकार ।  
तेन क्रुद्धो ब्राह्मणः स्वशिखां मुक्त्वा प्रतिज्ञामकरोत्  
यदहमिमां शिखां न तावन्निवध्नामि यावन्नन्दान्मू-  
लतो नेत्पाटयामाति । अकिञ्चनस्यास्य ब्राह्मणस्य

प्रतिज्ञया मादृशभूपतेः किमिति विचिन्त्य स राजा  
निःशङ्कोऽभवत् । ब्राह्मणस्तत्स्थानं त्यक्तवान् ।

अयं ब्राह्मणः श्राणक्याभिधानं स्वकुशलनया  
नन्दस्य वृषलीपुत्रं चन्द्रगुप्तं सजीकृत्य तस्मै नन्द-  
राज्यं दातुं निश्चितवान् । बहवो जनास्तेन सहसन् ।  
स तेषां विष्णुगर्भणे क्षणकवेष्टं दत्त्वा तं जीवसिद्धि-  
नाम्ना नन्दानां राक्षसनाम्नः प्रधानमन्त्रिणः सकारो  
निवेशयामास । राज्ञो नन्दानाममात्य आसीत् ।  
राज्ञा सह तस्य मतवैचित्र्यमासीत्, तस्मात् स  
निकटवर्तिभूपते पर्वतेश्वरस्य मन्त्री बभूव । स  
राक्षो नन्दपार्श्वे पुनरप्यागतवान् । एतदेव का-  
रणं यतः पर्वतेश्वरस्य कुसुमपुरपतिभिः सह वैरं  
समुत्पन्नम् । चाणक्येनार्द्धराज्यप्रदानाशया स नन्द-  
विरुद्धसहायार्थं निमन्त्रितः । तस्य पर्वतेश्वरस्य  
मलयकेतुना पुत्रेणात्मनः सुमित्रस्य भागुरायणस्य  
मैत्रीमकारयत्, मलयकेतोः सहचारी शिखरसेनो  
नामासीत् । तस्य भद्रभट्ट-हिङ्गुरात-पुरुषदत्त-बल-  
गुप्त राजसेनादिभिः सहातीव बुद्धिचातुर्येण साह-  
चर्यमकारि । सिद्धार्थकनामानं स्वकीयं गुप्तचरं रा-  
क्षसमित्रस्य चन्दनदासस्य सकाशं पूर्वमेव निवेशि-  
तवान् । एतैर्गुप्तचरैः स्वकार्यं गुप्तरोत्या कृतम् ।  
तेनहि चाणक्योऽन्ते सफल्यशा बभूव ।

पुनश्च तेन शक-यवन-किरात-काम्बोज-पार-  
सीकादीनां म्लेच्छराजानां नन्दविरुद्धं साहाय्यं  
गृहीतम् । स्वयं च स सहपर्वतेश्वरः कुसुमपुर  
मरुणत् । तदा राजा नन्दोऽपि स्वपितृव्यपुत्रं  
सर्वार्थसिद्धिं राज्येऽधिष्ठाप्य राज्ञसं च दुर्गसंर-  
क्षणाय निवेश्य स्वयं च ससैनिकः सह-भ्रातृगणैः


संग्राममवातरत् । क्रमशस्तस्य राज्ञः सर्वे परि-  
जना हता बभूवुः । तदनन्तरं विजया चन्द्रगुप्तो  
महता समारोहेण पाटलिपुत्रं प्रवेष्टुमैच्छत् ।  
सर्वार्थसिद्धिर्निर्विण्णो भूत्वा गुप्तमागच्छ तपस्यायै  
वनमियाय । स्वामिवंशनाश-पीडितहृदयश्चन्द्रगुप्त-  
प्रतिशोधकृतनिश्चायः परममित्रचन्दनदासगृह-नि-  
वेशितपत्नीपुत्रः सुरङ्गमार्गेण नगराग्निःसृत्य पर्व-  
तेश्वरं च गत्वा तस्मै सम्पूर्णकुसुमपुरराज्यं  
दातुं निश्चित्य तेन सह सन्धिमकरोद्राक्षसः ।  
स चन्द्रगुप्तस्य नाशार्थं विषकन्यामप्येकां जीव-  
सिद्धिद्वारा प्राहिणोत् । किन्तु जीवसिद्धिश्चाण-  
क्यचर आसीदित्यतः स चाणक्य सर्वं षड्यन्त्रं  
ज्ञातवान्, तथैव विषकन्यया च पर्वतेश्वरं जघान ।  
अन्यच्च भागुरायण-द्वारा मलयकेतुं कथयामास यद्  
धराज्यदानप्रसङ्गभयेन चाणक्येन घातिनस्त्वज्ज-  
नकः, न जाने त्वामपि किमय कुटिलः करिष्यतीति ।  
अनेकवारकथनेन सोऽपि कुसुमपुगात्पलायित ।  
चन्द्रगुप्तस्य राज्यं निष्कण्टकं चाभवत् ।

तदनन्तरं वैरोधकनाम्ना राज्याङ्गेप्रतिवचन-  
लुब्धेन पर्वतेश्वरबन्धुनासह चन्द्रगुप्तो हस्तिन्यंक  
उपविष्टः पताकादिभिः सुशोभित पुष्पपुरं प्रवेष्टु-  
कामो द्वारदेशमागतः तस्मिन्स्थाने राज्ञसेन चन्द्रगु-  
प्तस्य वधार्थं कूटयन्त्रमेकं कारितम् । तस्मिन्कर्मणि  
च दाहवर्मादयो निगुका आसन् । किन्तु राज्ञस्य  
दुर्दैवदुर्विपाकात्तद्यन्त्रद्वारा वैरोधकहतकस्य मृत्यु-

रभवत् । सर्वार्थसिद्धिस्तु वन एव चाणक्येन गुप्त-  
चरैर्घातिनः । अनया रीत्या हतरिपुश्चन्द्रगुप्तो नन्दरा-  
ज्येऽभिषिक्तः, तर्ह्यपि राज्ञसस्त्यक्तप्रयत्नो नाभूत् ।


राज्ञसस्येष्टसिद्धयर्थमिदानीं मलयकेतुरेवाशा-  
तन्तुः । मलयकेतवे “कुसुमपुरराज्यप्रदानं सुचिन्त्य  
तमागत्य च सोऽब्रवीत्, यदहं नन्दानामृणमपनेतुं  
कामये, न राज्यम् । न च्छ्वंसकानां प्रतिशमो हि  
मेऽस्मिमतः, राज्यं तु भवदर्थमेव । प्रजा अप्यस्मा-  
निच्छन्ति, ताः साहाय्यं दास्यन्ति । कुटिलमतेश्चा-  
णकस्य चन्द्रगुप्तस्य च हननमेव मेऽभीष्टम् । अनेनै-  
वकुटिलमतिना चाणक्येन विषकन्यया ते पिता  
घातिनः” इति । मलयकेतुरुद्यतो बभूव । किन्तु  
राज्ञसस्य दौर्भाग्यात्सर्वाण्यपि कर्माणि विफलानि  
बभूवुः । चाणक्यस्य च सदैव विजय एवाभवत् ।  
अन्ते राज्ञसश्चन्द्रगुप्तस्यामात्यपदमलमकरोत् । तदा  
चाणक्योऽपि राज्ञसस्य “चन्द्रगुप्तो नन्दस्य वृषली-  
पुत्रः अतएव नन्दकुलाङ्कुरः” इति कथनेन समाधान-  
चकार । नाटकेऽस्मिन्नस्योल्लेखस्तु नास्ति । अनेन  
प्रकारेण चाणक्यस्य नन्दोत्पाटिनी चन्द्रगुप्ताय  
निष्कण्टकराज्यदायिनी प्रतिज्ञा पूर्णा बभूव । मुद्रया  
राज्ञसः परिगृहीतस्तस्मादस्य नाटकस्य ‘मुद्रारा-  
क्षसम्’ इति नामाकारि विशाखदत्तेन कविना ।  
एतावानेव विषयो नाटके प्रतिपादितः ।

( अपूर्णम् )



अमूल्यान्यश्रूणि ।

लेखकः—श्रीशिवपूजनसहायः, हिन्दीभूषणम् ।



अ हि नाम महदमूल्यं पवित्रं च किमपि वस्तु—यदि तद्विशुद्ध-हृदयादुत्पन्नं भवेत् । यस्य हि नरस्य नयने नयाम्बुभिर्न पवित्रिणे तस्य नयने मयूरपिच्छे चन्द्रकाणोव दर्शनीये एव । यस्य नयनयोः भक्त्याः, करुणायाः, वात्सल्यस्य, पश्चात्तापस्य, प्रेम्णाः, आनन्दस्य वा अस्त्राणि नोद्भवन्ति, तस्य नेत्रे केवलं शोकाश्रुवर्षणायैव सुरक्षिते तिष्ठतः । धन्य तस्य जीवनम्, येनैतादृशानामस्त्राणामविरल-वर्षैः सफलिते नयने ।

अश्रूणि प्रवाहितान्यासन् श्रीरामकृष्णपरम-हंसेन—अखण्डभक्त्या समाधौ । अश्रूणि प्रवाहि-तान्यासन् स्वामिना रामतीर्थन—एकान्ते स्थित्वा भगवद्विद्योगे ।

पुनः, अश्रूणि प्रवाहितान्यासन् महात्मना गा-न्धिना—चौराचौरी-हत्याकाण्डे पश्चात्ताप कुर्वता ।

† सुप्रभातस्य विशिष्टाङ्कितेऽयं लेखः परमसुहृदा शिव-पूजनसहायेन हिन्दी-भाषायां प्रेषित आसीत् । सोऽयमद्य मया संस्कृतैऽनूद्य प्रकाशितः— सम्पादकः

तथा अश्रूणि प्रवाहितान्यासन् महामनसा पूज्य-पादेन मालवीयेन—जलियाँवागे नर-पिशाचस्य डायरस्य बहिवर्षेण भृष्टानां निःशस्त्रभारतीयाना-मुपरि ।

अन्यच्च—अस्त्राणि मुञ्चन्ति लक्षशः असहायाः प्रपीडिता हिन्दुविधवाः—भारतीय-पुरुष-समाजस्य हृदयहीनतायाम्, स्वार्थपरतायाम्, नृशंसतायाम्, क्लीवतायाम्, मूर्खतायाञ्च । अस्त्राणि प्रवाहयन्ति वराक्य असहाया गावः—गोरक्षादग्निनां सनातन-धर्मं त्यक्तवतां धर्मध्वजानां हिन्दुनामुपरि ।

पुनः, अस्त्राणि प्रवाहयति स्वदेशीयवस्त्रम्—गोव-सालिप्तानां विदेशीयवस्त्राणां पक्षपातिपु-बाबू 'पद'-वाच्येषु क्लोवेषु । अश्रूणि प्रवाहयति वृद्धभारतम्—कलहप्रियाणां स्वार्थान्धानां देशनेतृणां शुष्क-तर्क-शक्तौ ।

ओम्, अश्रूणि मुञ्चन्ति धर्मशास्त्राणि—स्वदेशस्य वास्तविक-परिस्थितिमूढानामजगरावताराणां प-रिडतानां स्थूलबुद्धौ । अस्त्राणि मुञ्चन्ति आँग्लस्त्रा-तकाः ( ग्रेजुएट् )—आङ्ग्लशिक्षाया निष्फलत्वे ।

अधुना, अस्त्राणि प्रवाहयिष्यन्ति हतबुद्धयो भारतनेतारः—देशप्रेमान्मत्तैर्नवयुवकैर्निकटेभविष्य-त्येव नेतृत्वाधिकारस्य गृहीतत्वात् । अश्रूणि प्रवाहयिष्यन्ति वेदशास्त्रज्ञाः परिडताः—सामाजिक-क्रान्तिकारिणामदम्यशक्तौ, अचिन्तनीयायाञ्च सफ-लतायाम् । अश्रूणि मोदयन्ति—चौकामार्गिणो हिन्दवः अस्पृश्यानां दलितानाञ्च जातीनां विधर्मप्रवेशद्वारा हिन्दुधर्मविनाशाय संनद्धतायाम् ।

प्रियपाठकाः ! भवन्तोऽप्यश्रुमोक्षणं कुर्वन्तु-पतेषूपर्युक्तेषु नयनाम्बुप्रवाहकेषु प्रवाहिनीषु च ।

## ❀ भगवन्तं प्रति भारतस्य विनयः ❀

( गजलगीतिः )

हे गणेश ! गुणानिधे ! कुरुणानिधे ह्यवधीयताम् ।  
 दृष्टिरुज्ज्वलभारते तव भा-रते विनिधीयताम् ॥१॥  
 एष भूवलये विशेषविधोऽस्ति देशवरश्चिरात् ।  
 सर्वसभ्यसमाज एष विभाति यद्रमणीयताम् ॥२॥  
 किं नु कोपि निदर्शयेद्वत् देशमीदृशमुन्नतम् ।  
 यस्य वाङ्मयमावहेन्निगमागमैस्तुलनीयताम् ॥३॥  
 यत्र कुङ्कुमकेसराः कलयन्ति कामपि सुच्छविम् ।  
 देश ईदृश ईक्ष्यते किमिहापरोऽपि विचीयताम् ! ॥४॥  
 रत्नराशिरलुण्ठित लुण्ठनतत्परैर्बहुधा परैः ।  
 किन्तु साम्प्रतमप्यसौ वहते परं महनीयताम् ॥५॥  
 कूटनीतिनियन्त्रणैः परतन्त्रता नाभूद्यदा ।  
 देश एष दधौ तदा तव देव ! दुर्दमनीयताम् ॥६॥  
 अस्य खड्गतले बलेन परैः शिरो नमितं पुरा ।  
 काममद्य कठोरनीतिपरैः परैर्वत् जीयताम् ॥७॥  
 किन्तु सभ्यवराः ! समेत्य भवद्भिरेव विचार्यताम् ।  
 एकतामवलम्ब्य कार्य-पथे यथावदुदीयताम् ॥८॥  
 वक्तृतां परिहाय संप्रति कर्तृतां कलयेम चेत् ।  
 उन्नतिः स्वयमावृणीत मनागिदं परिचीयताम् ॥९॥  
 निर्मले यमुनातटे, निकटे कदम्बमहीरुहाम् ।  
 अत्र वै विहरन् हरिर्विदधे महाकमनीयताम् ॥१०॥

१ 'गणनीयं तु गणेशम्' अमरः । उज्ज्वला या  
 भा तस्यां रते सन्मार्गाधिष्ठिते इत्यर्थः ॥ १ ॥ विभाति  
 जानाति ॥ २ ॥ वक्तृतां वचने कर्तृतां विहाय कार्यं प्रति  
 कर्तृभावं चेत्कलयामस्तर्हि उन्नतिः स्वयं वरणं कुर्यादित्या-  
 शयः ॥ ९ ॥ अपहारस्य विलुण्ठनस्य भूमिः ॥ ११

किन्तु सैव विहारभूरपहारभूर्जनिताऽधुना ।  
 हेलयापि दयानिधान ! दयाद्वगत्र विधीयताम् ॥११॥  
 तावकीं कुरुणामुपेत्य न वेत्यसौ हृदि वेदनाम् ।  
 धार्मिकेषु दयावता भवता द्रुतं समुदीयताम् ॥१२॥  
 गीयते निगमागमैर्गुणगौरव तव सर्वदा ।  
 नाथ ! संप्रति मञ्जुनाथगिरा कियद्वत् गीयताम् ? ॥  
 भट्ट श्रीमथुरानाथशास्त्री [ साहित्याचार्यः ]

[ प्रोफेसर, महाराजा-कालेज, जयपुर ]

## पौराणिकप्रणवे द्विजेतरस्याप्यधिकारः ।

[ ले०—श्रीराधाप्रसादशास्त्री, धर्मशास्त्राचार्यः ]

( पूर्वोक्तानुवृत्तः )

२७६ पृ. निर्णयसिन्धौ—

अत्र केचिद् इत्युपक्रम्य वैदिकमन्त्रो विप्रेण  
 पौराणस्तु शूद्रेण पठनीय इति प्रतिज्ञाय पाञ्चपुराण-  
 वचनं प्रमाणत्वेनोपन्यस्तम्

नहि वेदेष्वधिकारः क्वचिच्छूद्रस्य विद्यते ।

पुराणेष्वधिकारो मे दर्शितो ब्राह्मणैरिह ॥

तत् खण्डनं च तत्रैव कृतम् । नाध्येतव्यमिदं

शास्त्रं वृषलस्य तु सन्निधौ—इति कौर्मपुराणनिषेधं  
 प्रस्तुत्य इदं वचनम्—

अध्येतव्यं ब्राह्मणेन वैश्येन क्षत्रियेण च

श्रोतव्यमेव शूद्रेण नाध्येतव्यं कदाचन ॥

श्रौतं स्मार्तं च वै धर्मं प्रोक्तमस्मिन्नुपोत्तम ।

तस्माच्छूद्रैर्विना विप्रं न श्रोतव्यं कदाचन ॥

इति पुराणाधिकारे भविष्योक्तिः ।

पृ० २३४ पृ० २३५ निर्णयसिन्धौ यमः—

शूद्रोऽप्येवंविधः कार्यो विना मन्त्रेण संस्कृतः ।  
न केनचित् समसृजत् छन्दसा तं प्रजापतिः ॥

व्यासः—

गर्भाधानं पुंसवनं सीमन्तो जातकर्म च,  
नामक्रिया निष्क्रमोऽन्नप्राशनं वपनक्रिया ॥  
कर्णवेधो व्रतादेशो वेदारम्भः क्रियाविधिः,  
केशान्तः स्नानमुद्धाहो विवाहाग्निपरिग्रहः ॥  
त्रेताग्निसंग्रहश्चैव संस्काराः षोडश स्मृताः,

इत्युक्त्वा आह—

नवैताः कर्णवेधान्ता मन्त्रवर्जं स्त्रियाः क्रियाः,  
विवाहे मन्त्रतस्तस्थाः शूद्रस्यामन्त्रतो दशः,

मरीचिः—

अमन्त्रस्य तु शूद्रस्य विप्रो मन्त्रेण गृह्यते,  
इयंपरिभाषा सर्वार्था तेन शूद्रधर्मेषु विप्रेण मन्त्रः  
पठनीयः । सोऽपि पौराण एव एवं स्त्रीणामपि-  
उपरिष्ठात्सर्वत्रामन्त्रतः इतः स्थले वेदमन्त्रवर्जं  
मित्यर्थः । मन्त्र इति पौराणिको मन्त्रः सोऽपि स्वयं  
शूद्रेण न पठनीयः किन्तु विप्रद्वारैव<sup>१</sup> एवं पठनवि-  
षयेऽनधिकारवतः प्रतिष्ठायामपि शूद्रादीनां नाधि-  
कारः स्त्रीणामनुपनीतानां शूद्राणाञ्च जनेश्वरस्थापने  
नाधिकारोऽस्ति विष्णुं वा शंकरस्य वा, स्थापने  
इत्यत्र स्पर्शने इत्यपि पाठः तेन तैः स्पर्शोऽपि न  
कर्तव्यः । शूद्रसंस्कृतप्रतिमायाः प्रणमने दोष-  
मप्याह—

यः शूद्रसंस्कृतं लिङ्गं विष्णुं वापि न मेन्नरः,  
इहैवात्यन्तदुःखानि पश्यत्यामुष्मिके किमु, ॥  
शूद्रो वा नुपनीतो वा स्त्रियो वा पतितोऽपि वा

केशवं वा शिवं वापि स्पृष्ट्वा नरकमश्नुते ”

इत्थं विरुद्धान्यपि वाक्यानि दृश्यन्ते ।

२३६ पृष्ठे निर्णयसिन्धौ कृत्यकल्पतरू.

चतुर्वर्णैस्तथा विष्णुः प्रतिष्ठाप्य सुखार्थिभिः,  
भैरवोऽपि चतुर्वर्णैरन्त्यजानां तथा मतः ”

मातरः सर्वलोकैस्तु स्थाप्या पूज्याः सुरोत्तमाः  
लिङ्गं गृही यतिर्वाऽपि संस्थाप्य तु यजेत्सदा ”

शिवसर्वस्वे भविष्ये—

यस्तु पूजयते लिङ्गं देवदेवजगत्पतिम्,

ब्राह्मणः क्षत्रियो वैश्यः शूद्रोऽपि मत्परायणः ”

तस्य प्रीतस्तु दास्यामि शुभोऽल्लोकाननुत्तमान्

तिथितत्त्वे स्कान्दे—

शूद्रः कर्माणि यो नित्यं स्वीयानि कुरुते प्रिये,

तस्याहमर्चां गृह्णामि चन्द्रखण्डविभूषिते ॥

ब्रह्मचारी गृहस्थो वा वानप्रस्थश्च सुव्रते,

एवं दिनेदिने देवं पूजयेदम्बिकापतिम् ॥

सन्धासी देवदेवेशं प्रणवेनैव पूजयेत् ,

नमोऽन्तेन शिवेनैव स्त्रीणां पूजा विधीयते ॥ इति

स्त्रीशूद्राधिकारप्रदर्शनपुराणप्रसिद्धजीर्णलिङ्ग

पूजाविषयं निषेधविषयं च नूतनस्थापितप्रतिमा-  
विषयम् ” इतिव्यवस्था ॥ ॐकारसहितोऽष्टाक्षर

मन्त्रोपदेशो वीरमित्रोदये प्रदर्शितः तद्विरुद्धं च  
पराशरमाधवीये ॥

त्रैवर्णिकमात्राधिकारा हि श्रुतिः प्रसिद्धा, ॐकार  
अतथाविधः ।

सावित्रीं प्रणवं यजुर्लक्ष्मीं स्त्रीशूद्राय नेच्छन्ति ।

नृसिंह ता० १—३ इति श्रुते.

लक्ष्मीमिति श्रीबीजमित्यर्थः । स्मृतेरपि न शूद्र

वतितयोरिति विष्णुः, तयोः समीपे न वेदाध्ययनं कार्यम् ॥ प्रणवेस्वपि वेदादित्वात्तदध्ययनमपि तैर्न कार्यम् ॥ अतएवाचार्यैः प्रपञ्चसारेऽभिहितम् ॥

अस्य तु वेदादित्वात् सर्वमनूनां प्रयुज्यते ह्यादौ इति । अतएव ग्रन्थारम्भे महर्षिभिः पौरुषेयग्रन्थेषु सर्वत्र अकारस्थाने अथ शब्दः प्रयुज्यते । तथा

अथानोब्रह्मजिज्ञासा—अथातो धर्मजिज्ञासा—  
अथातो हिमशैलाग्रे देवदाहवनालये इत्यादि ॥

मङ्गलापरपर्यायाथशब्दसमानार्थक अकारः प्रयोक्तव्यः । नच प्रयुज्यते ततो व्यज्यते श्रुत्यादौ अकारस्य प्रयोगः पौरुषेयग्रन्थस्य चादावथशब्दस्य माङ्गलिकत्वञ्चोक्तमुभयोः शिष्टवचनेन—

अकारश्चाथशब्दश्च द्वावेतौ ब्रह्मणो मुखात् ॥

कण्ठं भित्वा विनिर्यातौ तस्मान्माङ्गलिकावुभौ ॥  
व्यवस्था चात्रेत्थम्—सर्वानुरोधेन कार्य्या ।

वेदाध्ययनविषये स्पष्टमेवानधिकारः । तदर्थज्ञाने तदनुष्ठाने तच्छ्रवणे च । तथा केवलप्रणवोपदेशे च तस्य वेदसारत्वात् । तथा चोक्तं तैत्तिरीयोपनिषदि—

यश्छन्दसामृषभो विश्वरूपश्छन्दोभ्योऽभ्यमृता-  
त्सम्बभूवेत्यादि ।

यः अकार इछन्दसा वेदानां मध्य ऋषभः श्रेष्ठः सर्ववेदेभ्योऽमृतात्—अमृतमयेभ्यस्सारभूतो बभूव ।  
दध्नः सारभूतं नवनीतमिव । अतो वेदे शूद्राणामन-  
धिकारित्वात् केवले प्रणवेऽप्यनधिकारः । परन्तु—  
ऋग्यजुषां स्वयमृक्त्वेऽपि यजुर्मन्त्रपाठात् यजुर्वेद-  
त्वव्यपदेशेन पूर्वमीमांसायामुपांशुच्चारणमुपांशु-  
यजुषेति बोधितं व्यपदिष्टम् । यथा तत्र यजुर्धर्म-  
उपांशुधर्मः ऋचि क्रियते, तथात्र पुराणश्रवणे पुराण-

द्वारा वेदार्थज्ञाने तदनुष्ठाने सप्रणवपुराणतन्मन्त्र-  
श्रवणे च शूद्रस्याप्यधिकारः । तथा चोत्तरमीमां-  
सायां प्रथमाध्यायस्य तृतीयपादे ३८ सूत्रे तद्भाष्ये-  
चोक्तम्—तथाहि—

श्रवणाध्ययनार्थप्रतिषेधात्स्मृतेश्च । ४८ ।

इतश्च न शूद्रस्याधिकारः । यदस्य स्मृतेर्वेद-  
श्रवणप्रतिषेधो वेदाध्ययनप्रतिषेधस्तदर्थज्ञानानुष्ठा-  
नयोश्च प्रतिषेधः शूद्रस्य स्मर्यते । श्रवणप्रतिषेध-  
स्तावत्—“अथास्य वेदमुपशृण्वतस्त्रिगुजतुभ्यां  
श्रोत्रप्रतिपूरणम् । यद्युहवा एतच्छ्रमशानं यच्छूद्र-  
स्तस्माच्छूद्रसमीपे नाध्येतव्यमिति च । अतएवा-  
ध्ययनप्रतिषेधः । यस्य समीपेऽपि नाध्येतव्यं  
भवति, स कथमश्रुतमधीयीत, भवति च वेदाध्ययने  
जिह्वाच्छेदो धारणे शरीरभेद इति । अतएव च  
अर्थात्—अर्थज्ञानानुष्ठानयोः प्रतिषेधो भवति न शूद्रा-  
य मतिं दद्यादिते द्विजातीनामध्ययनमिज्यादान-  
मिति च । येषां पुनः पूर्वकृतसंस्कारवशाद्विरुध-  
र्मव्याधप्रभृतीनां ज्ञानोत्पत्तिस्तेषां न शक्यते फल-  
प्राप्तिः प्रतिषेद्धुं ज्ञानस्यैकान्तिकफलत्वात् । श्रावये-  
च्चतुरोवर्णान् इति चेतिहासपुराणाधिगमे चातु-  
र्वर्ण्यस्याधिकारस्मरणात् । वेदपूर्वकस्तु नास्त्यधि-  
कारः शूद्राणामिति स्थितम् । इति शांकरभाष्यम्—  
मनुरप्याह—

अधीयीरंस्त्रयो वर्णाः स्वकर्मस्था द्विजातयः ॥

प्रब्रूयाद्ब्राह्मणस्तेषां नेतराविति निश्चयः ॥

इदं स्मृतिवचनं किं त्रैवर्णिकानां वेदाध्ययनं  
विधत्ते—आहोस्वित् वेदातिरिक्ताध्ययनमिति । सामा-  
न्यत उभयोरध्ययनविधानं युज्यते कर्मविशेषा-



श्रवणात्-इति यदुच्यते तन्न, वेदाध्ययनविधिस्त्रैव-  
णिकानां वेदग्रहणार्थं पूर्वमेव द्वितीयाध्याये कथितः ।  
गृहीतस्य वेदस्य विस्मरणमपि दर्शितम् ।

स्वाध्याये नित्ययुक्तः स्यादैवे चैवेह कर्मणि  
दैवे कर्मणि युक्तो हि विभर्त्ता चराचरम् ॥३।७५॥

तथा च दशमाध्याये पुनरध्ययनविधिः । अधी-  
यीरन्निति न युज्यते । अप्राप्तप्रापणो हि विधिः ।  
अयं हि पूर्वतः प्राप्त एव तर्हि तदस्तु वेदातिरिक्त  
विषयाध्ययनविषयविधिः । तदपि न, तथाहि  
सति अदृष्टं स्वीक्रियेत वेदाध्ययनवत् काव्य-  
नाटकाद्यध्ययनेष्वपि ब्रह्मचारिनियमाचरणं स्यात् ।  
( आध्यातोपयोगे ) इति पाणिनिसूत्रेण तदध्याप-  
यितुरपादानत्वमपि स्यात् इष्यते च नटस्य  
गाथां शृणोति-इतिवत् देवदत्तस्य काव्यनाटका-  
दीन् शृणोति नियमपूर्वकाध्ययने तदपादानत्व-  
स्योदाहरणमुपाध्यायादधीते । इति वेदाध्ययनवि-  
षय एवेष्यते । अतः अश्रुतमपि कर्म वेद इति  
योग्यतया संबध्यते । तत्र विधिर्न युज्यते पूर्वमेव-  
तत्प्राप्तेः तेनानुवादोऽयम् । स चानुवादः संकीर्ण-  
जातौ वाच्यायां तस्याश्च वणभ्य उत्पत्तेः । युज्यते  
एव ततः पूर्वम् । निष्कर्षस्तु वेदातिरिक्तपुराण  
नाटकाध्ययनं गुरोः सकाशात् श्रवणरूपम् वेदा-  
नधिकारिणः शूद्रादयोऽपि कुर्युरिति । इममेव  
निष्कर्षं दशमाध्यायस्य शूद्रवृत्तवर्णनावसरे स्ववृत्त्या  
जीवनमपि धर्म इति धर्मप्रसंगात् अन्यदपि  
किञ्चिद् शूद्रविषये मनुर्बोधितवान्—

न शूद्रे पातकं किञ्चित् न च संस्कारमर्हति ।  
नास्याधिकारो धर्मेऽस्ति न धर्मात्प्रतिषेधनम्

अस्यार्थः—लशुनादिभक्षणेन शूद्रे न किञ्चित्  
पातकं न ब्रह्मवधादावपि । अनेन वचनेन शूद्रस्य  
न किञ्चित् पातकं भवति इति वक्तुमुचितम् । तत्र  
तस्य प्रायश्चित्तोपदेशात् । उपनयनादिसंस्कारं  
नार्हति, अमन्त्रतः संस्कारान् शूद्रजातीये निर्दिष्टां-  
श्नार्हति

अस्य शूद्रस्य धर्मे स्नानोपवासदेवतार्चनादौ  
न नित्योऽधिकारः, तेनाकरणे न प्रत्यवैति येषु स्नानो-  
पवासव्रतादिषु नित्याधिकारो नास्ति अकरणे  
प्रत्यवायाभावस्तादृशेभ्यो धर्मेभ्यो न प्रतिषेधः ॥

तथा अन्यदपि—मनु० १२७—

धर्मेऽस्यस्तु धर्मज्ञाः सतां वृत्तमनुष्ठिताः ।  
मन्त्रवर्जं न दुष्यन्ति प्रशंसां प्राप्नुवन्ति च ॥

प्रकृतत्वात् शूद्रा इति विशेष्यमध्याहर्त्तव्यम् ॥  
मन्त्रवर्जमिति पुराणादिश्रवणे न दुष्यन्ति इति  
सूचयति तच्छ्रवणं प्रत्युत प्रशस्तमिति बोधयति ।  
तथा अपरमपि मनुवचनं तत्रैव—

यथा यथा हि सद्वृत्तमातिष्ठत्यनुसूयकः ।  
तथा तथेमं चामुञ्च लोकं प्राप्नोत्यनिन्दितः,

अस्यार्थः—परगुणानिन्दकः शूद्रो द्विजात्याचारं  
निषेधरहितं यथा यथानुतिष्ठति, तथा तथा जनैर-  
निन्दितः इह लोके उत्कृष्टः स्मृतः स्वर्गादिलोकं  
च प्राप्नोति, तस्मात्तेषामुत्कर्षेऽमत्सरैर्द्विजैर्भाव्यम् ।  
धार्मिके लौकिके वा शास्त्राविरुद्धे । परन्तु एतदे-  
वास्माभिरवसेयम्, यत्  
अस्वर्ग्यं लोकविद्विष्टं धर्म्यमप्याचरेन्नतु,

अस्याः स्मृतेरुदाहरणं वक्तव्यं तथा च धर्म्य-  
मपि लोकविद्विष्टं यथा न भवेत् तथोपदेष्टव्यम् ।

उपदेश्यैरपि जनताऽविरोधेनैव शास्त्रसम्मत उप-  
देश्य आचरणीयः । अन्यथा लोकविद्विष्टस्य  
धर्मस्याप्याचरणेऽस्याः स्मृतेर्निर्विषयता स्या-  
त्तच्च नेष्यतेऽस्माभिः स्मृत्यादरवद्भिः श्रद्धालुभि-  
रास्तिकैः । अतो विविच्य सदसच्छ्रद्धानुपसन्नानुप-  
सन्नान् धर्मोपदेशाय यतितव्यम् ॥



[ ले०—श्रीजगन्नाथशर्मा वाजपेयी, आयुर्वेदाचार्य. ]

यस्याङ्गमेकमवगम्य शिवः स्वतन्त्रः,  
सिद्धः समादिशदनुत्तमसूततन्त्रम् ।  
ज्ञानाश्रयः स भगवानवनाय सम्यग्,  
वोदोह्यलज्जयतु नित्यमथायुषोऽयम् ॥१॥  
श्रीमन्तो माननीया वाचकमहानुभावाः ।  
अस्येतन्निवेदनीयमायुर्वेदसामर्थ्यवर्णनात् प्रा-  
गेव यद्यस्यादिमब्रह्मदत्ताश्वदेवेन्द्रभरद्वाजाग्नि-  
वेशधन्वन्तरिसुश्रुतप्रभृतयो देवदेवर्षिब्रह्मर्षिराज-  
र्षयः सेवकाः ( आचार्याः ) विख्यातास्तस्य  
सामर्थ्यङ्कथमपि न मादृशेनाल्पज्ञेन शक्यते सन्दर्श-  
यितुम्, किन्तु तस्यैव द्वित्राणि सूत्राणि विलिखा-  
मीति वाचनश्रमोऽवश्यमूरीकार्यः ।

प्रकृतिसिद्धा सुखावासिदुःखानवासिसमीहा  
समेषाञ्जनानाम् । तपःस्वाध्यायविधूतकल्मषा  
मुमुक्षुषो योगिनोऽप्यात्यन्तिकदुःखनिवृत्तिलक्षण  
म्नोक्षरूपं सुखमेवाभिलषन्ति ।

तल्लक्षणञ्च व्यावहारिकमायुर्वेद एवोपलभ्यते  
यदुक्तम्—

“सुखसंज्ञकमारोग्यं विकारो दुःखमेव च ।”  
नैतल्लक्षणं केषाञ्चिदप्यरुचिकरम्, यतो ह्यारोग्यमेव  
धर्मार्थकाममोक्षरूपपुरुषार्थचतुर्वर्गसाधनम्, यदुक्तं  
चरके—

“धर्मार्थकाममोक्षाणामारोग्यम्मूलमुत्तमम्  
एतादृगारोग्यरूपसुखोत्पत्तिरक्षणविधिविज्ञापनार्थ-  
मेव परमकारुणिकैर्महर्षिभिः सश्रममभिगम्योपदिष्ट  
आयुर्वेदः—

यदुक्तञ्चरके—

‘प्रयोजनञ्चास्य स्वस्थस्य स्वास्थ्यरक्षणमा-  
तुरस्य विकारप्रशमनञ्चेति’

महर्षिकणादेनापि प्रकारान्तरेणारोग्यमेव निद-  
र्शितम्मूलमभ्युदयनिःश्रेयसयोः,

यथा चोक्तन्तेन पूर्वम्—

‘यतोऽभ्युदयनिःश्रेयससिद्धिः स धर्मः’ तदनु—  
‘तस्माद्धर्मप्रसूताद्रव्यगुणकर्मसामान्यविशेषसमवाया-  
नां साधर्म्यवैधर्म्याभ्यान्तत्त्वज्ञानान्निश्रेयसाधि-  
गमः’ ।

कीदृग् वैशिष्ट्यम्वैशेषिकस्य धर्ममुपदिशन्  
द्रव्यगुणादीनां साधर्म्यवैधर्म्याभ्यान्तत्त्वज्ञानमुपदि-  
देश । अत एवानुमीयते यद्यमपि ज्ञानपूर्वक-  
स्वधर्मसेवनविधर्मपरिवर्जनमेवोपदिशति ।

एतदेव वैशिष्ट्यम्वैशेषिकदर्शनाद् दृश्यत आयु-  
र्वेदे स्पष्टतया—

यदुक्तञ्चरके—

महर्ष्यस्ते ददृशुर्यथावज्ज्ञानचक्षुषा ।

सामान्यञ्च विशेषञ्च गुणान् द्रव्याणि कर्म च ।  
समवायञ्च तज्ज्ञात्वा तन्त्रोक्तं विधिमास्थिताः ।  
लेभिरे परमं शर्म जीवितञ्चापि निर्गदम् ।

सर्वतोभावेन साम्यम्पदार्थविनिश्चयविषयेऽ-  
त्रायुर्वेदस्य वैशेषिकेण, यतस्तत्रापि षट्पदार्थाः  
द्रव्यगुणकर्मसामान्यविशेषसमवायरूपाः, अत्रापि-  
त एव । केवलन्तन्त्रोक्तम्विधिमास्थिता इत्येतत्  
स्पष्टीकरणमेव विशिष्टम् ।

एवमारोग्यस्य धर्मार्थकाममोक्षसाधकत्वे नि-  
र्णीते कथन्तत्प्राप्यते संरक्ष्यते वेति सुतरां सञ्जा-  
यते जिज्ञासा । अतस्तन्निर्दिश्यते । तथा च  
वाग्भटे ।

कालार्थकर्मणां योगो हीनमिथ्यातिमात्रकः ।

सम्यग्योगश्च विज्ञेयो रोगारोग्यैककारणम् ॥

अयम्भावः—कालार्थकर्मणां हीनमिथ्याति-  
मात्रको योगो रोगैककारणम्, तेषामेव सम्यग्-  
योग आरोग्यैककारणमिति । चरके सम्यग्योग  
एव सुखकारणमित्युक्तम् । तथा हि—

“सुखहेतुर्मतस्त्वेकः सम्यग्योगः सदुर्लभः” ।  
इत्थञ्च सुखहेतुः सम्यग्योगोऽपि दुर्ज्ञेयस्तस्य  
सम्यक्तया प्रतिपादनमायुर्वेद एव कृतमितीहायु-  
र्वेदलक्षणमेव निर्दिश्यते, तद्यथा चरके—

हिताहितं सुखं दुःखमायुस्तस्य हिताहितम् ।

मानञ्च तच्च यत्रोक्तमायुर्वेद स उच्यते ॥

अयम्भावः—यस्मिन् शास्त्रे हितमायुरहित-  
मायुःसुखमायुर्दुःखमायुस्तथा तस्यायुषो हिताहिते  
मानञ्च लक्षणतो यत्रोक्तन्तदायुश्च स आयुर्वेद उच्य-  
ते, तत्र पूर्वमायुषो लक्षणम् यथा—

शरीरेन्द्रियसत्त्वात्मसंयोगो धारि जीवितम् ।

नित्यगश्चानुबन्धश्च पर्यायैरायुरुच्यते ॥

इत्थं शरीरेन्द्रियसत्त्वात्मनां संयोग एवायुः-  
शब्देनोच्यते । ततो हितमायुर्निरुच्यते, सामान्य-  
तस्तु यदायुर्हिते कर्मणि परोपकृतिगुरुवृद्धार्चना-  
दावुपयोगमवाप्नोति तदेव हितम्, यदुक्तं चरके-

“हितैषिणः, पुनर्भूतानां परस्वादुपरतस्य, सत्य-  
वादिनः, सामपरस्य, समीक्ष्यकारिणोऽप्रमत्तस्य,  
त्रिवर्गम्परस्परैणानुपहृतमुपसेवमानस्य, पूजार्हस-  
म्पूजकस्य, ज्ञानविज्ञानोपशमशीलवृद्धोपसेविनः,  
सुनियतरोषरोगेर्ध्यामदमानवेगस्य, सततं विविध-  
प्रदानपरस्य, तपोज्ञानप्रशमनित्यस्याध्यात्मविद-  
स्तपरस्य, लोकमिमञ्चामुञ्चावेक्षमाणस्य, स्मृति-  
मतिमतोहितमायुरुच्यते अहितमतो विपर्ययेण ॥”

अतो यथाहितमेव भवेदायुस्तथा प्रयतितव्यं  
शमिह चामुष्मिंश्चाभीप्सता पुरुषेण ।

सुखमायुः पुनस्तत्रैव—

“शारीरमानसाभ्यां रोगाभ्यामनभिद्रुतस्य विशे-  
षेण यौवनवतः, समन्वागतबलवीर्ययशःपौरुष  
पराक्रमस्य, ज्ञानविज्ञानेन्द्रियार्थबलसमुदाये वर्तमा-  
नस्य, परमर्द्धिरुचिरविविधोपभोगस्य, समृद्धसर्वा-  
रम्भस्य, यथेष्टविचारिणः, सुखमायुरुच्यते ।  
असुखमतो विपर्ययेण ॥”

कृतेऽनेन लक्षणेन समन्वये भारतीयानामसुख-  
मेवायुरधिकैरशैरुपलभ्यत इति सुखायुर्निर्वर्तनाय  
विधेया यत्नो विशेषेण, सच यत्न आयुर्वेदोपदेश-  
श्रवणपूर्वकन्तयानुष्ठानमेव, यदुक्तं वाग्भटेन—

आयुः कामयमानेन धर्मार्थसुखसाधनम् ।

आयुर्वेदोपदेशेषु विधेयः परमादरः ॥

तत्रायुष्यायनायुष्याणि च द्रव्यगुणकर्माणि  
समग्रेणोच्येत शास्त्रेण, ततश्च कानिचित्सारतयोप-  
दिष्टानि विलिख्यन्ते, तद्यथा—

आयुष्यभोजनजीर्णं वेगानाञ्चाविधारणम् ।

ब्रह्मचर्यमहिंसा च सद्वृत्तस्यानुवर्तनम् ॥

सूत्ररूपेणत्वस्मिन्नेवैकस्मिन् श्लोके समाप्यते  
सर्वमायुष्यन्द्रव्यगुणकर्मादि, तद्व्याख्यानञ्च । तथा-  
हि पूर्वस्मिन्नङ्गे भुक्ते जीर्णं एव भुञ्जीत । पूर्वान्नजीर्णता  
परिज्ञानञ्च वाग्भटतः कार्यम् । तथाहि—

प्रसृष्टे विण्मूत्रे हृदि सुविमले दोषे स्वपथगे,

विशुद्धे चोद्गारे क्षुद्रुपगमने वातेऽनुसरति ।

तथाग्नावुद्रिके विशदकरणे देहे च सुलघौ,

प्रयुञ्जीताहारं विधिनियमतः कालं स हि मतः

इत्थं काले भोजनमायुष्याणाम्प्रथमम् । तदनु-

वेगानाम्मूत्रपुरीषादीनामविधारणम् । वेगावरो-  
धेनोदावर्तशूलहिक्रादिसहिता राजयक्ष्मसदृशा जायन्ते  
दुष्टा रोगाः । राजयक्ष्मणस्तु प्रथमो हेतुर्वेगावरोध  
एव, यथा चोक्तम्—

वेगरोधात्क्षयाच्चैव साहसद्विषमाशनात् ।

त्रिदोषो जायते यद्धमा गदो हेतुचतुष्टयात् ॥

तस्माद्वातमूत्रादीनां वेगं कदापि नावरो-  
द्धव्यः । क्रोधलोभादीनान्त्ववश्यन्धारणीयो वेगः,  
यथा चोक्तम्—

धारयेत्सततं वेगान् हितैषी प्रेत्य चेह च ।

लोभेर्ष्याद्वेषमात्सर्यरागादीनां जितेन्द्रियः ॥

तृतीयोहेतुर्ब्रह्मचर्यं स्त्रीषु संयमो, वेदाध्ययनञ्च  
परस्परमेतद्ब्रह्ममभिसम्बन्धि, यतो हि विद्यायाः

फलं विनयः, यदुक्तं केनचित्—

विद्या ददाति विनयमित्यादि । सच ब्रह्मच-  
र्येणैवाप्यते । यथा चोक्तम्

जितेन्द्रियत्वं विनयस्य कारणम्,

गुणप्रकर्षो विनयादवाप्यते ।

गुणाधिके पुंसि जनोऽनुरज्यते,

जनानुरागात् खलु सर्वसम्पदः ॥

न केवलं विनयोपपादकमेव ब्रह्मचर्यङ्किन्तु  
प्रधानं शरीरधारकम्, यदुक्तं वाग्भटेन

आहारशयनब्रह्मचर्यं युक्त्या प्रयोजितैः ।

शरीरन्धार्यते नित्यमगारमिव धारकैः ॥

इत्थं ब्रह्मचर्यम्प्रधानतममायुष्याणाम् ।

साम्प्रतिकमल्पायुष्मल्पेनैव कालेन यथा भवेत्  
तिरोहितं ब्रह्मचर्योपासनेन तथा प्रयतितव्य-  
मखिलैर्मानवैः ।

चतुर्थमायुष्यङ्कमहिंसा । यदुक्तम्—“अहिंसा  
प्राणवर्धनानामुत्कृष्टतया” अहिंसावलन्तु भारती-  
यानाञ्चिरपरिचितं सम्यग्भ्यस्तञ्चेति साम्प्रतम-  
प्यहिंसावलमेवासृज्य हीनशक्तिकैरपि भारतीयै-  
रेतादृश्याः वृष्टिशराज्यसत्ताया विरोधः कर्तुं  
शक्यते ।

पञ्चमं कारणं सद्वृत्तानुष्ठानम्, तद्व्यनुष्ठानं  
युगपत्सम्पादयत्यर्थद्वयम्—आरोग्यमिन्द्रियविजयञ्च ।  
तत्र सतां वृत्तं सद्वृत्तन्तश्च तैराचरितमुप-  
दिष्टम्वा । तत्राद्यन्त्वितिहासाद्यनुशीलनरूपेण महता-  
ऽयासेन शक्यतेऽवगन्तुमतोद्वितीयमेव सुगमम् ।

तस्यैवैकम्परमोपयोगिनमंशन्निर्दिशामि । तद्य-  
था देवगोब्राह्मणगुरुवृद्धसिद्धाचार्यान्चयेत्, सर्व-

प्राणिषु बन्धुभूतः स्यात्, नानृतं ब्रूयात्, न कुर्यात्पापम्, न पापेऽपि पापी स्यात् । ( पाप कर्तुं साहाय्यङ्कृत्वा पापभाङ् न भवेदित्यर्थः ),

ब्रह्मचर्यज्ञानदानमैत्रीकारुण्यहर्षोपेक्षाप्रशमपरश्च स्यादित्यादि ।

सद्वृत्तमेतदनुष्ठीयमानमवश्यमापादयति दीर्घमायुः । सद्वृत्ताननुष्ठानमेवात्पायुष्ट्वकरम्, यदुक्तम्मानवे धर्मशास्त्रे—

अनभ्यासेन वेदानामाचारस्य च वर्जनात् ।  
आलस्यादन्नदोषाच्च मृत्युर्विप्रान् जिघ्रांसति ॥

तस्मात्सद्वृत्तं सर्वं सर्वैः स्मृतिमास्थाय सर्वदानुष्ठेयम् ।

इत्थञ्चैकैकोऽप्युपदेश सम्यगनुष्ठितः सकलवाङ्म्यासिद्धिप्रदो भवितुं शक्नोति । सकलस्यायुर्वेदस्य सामर्थ्यं वक्तुं कः शक्नोति । नचायुवदस्यास्ति पारमपि, यथा चोक्तं चरके—

न चैव ह्यस्त्यायुर्वेदस्य पारम्, तस्मादप्रमत्तः शश्वदभियोगमस्मिन् गच्छेदित्यादि अतएव नायुर्वेदः परिसमाप्यते केवलं तंस्कृतभाषामयेष्वेव ग्रन्थेषु, किञ्च तस्य व्यापकलक्षणो न सञ्जायते अर्वासां चिकित्सानामवरोधः ।

एतादृशस्यायुर्वेदस्य सामर्थ्यमाश्रित्यैवामरेश्वरादिपदवीमुपगतवन्तोऽस्याचार्याः । आधुनिकैतिहासावलोकनेनापि प्रत्यक्षीकर्तुं शक्यते आयुर्वेदमाहात्म्यम् ।

समृद्धस्यैतादृशस्य वृट्तिशराज्यस्य संस्थापका वपि द्वौ हैमिल्टनबाउटननामकावाङ्मलवैद्यावेवास्ताम्, तयोश्चिकित्सया सन्तुष्टेन यवनेश्वरेण जहाङ्गीरेण

दत्तोऽधिकारोऽवाधव्यापारस्य वङ्गदेशे ईष्टइण्डिया कम्पनीनामकाङ्गलसमित्यै । रूसराज्यक्रान्तावप्यासीद्विशेषेण साहाय्यन्तत्रत्यवैद्यानाम् ।

परञ्चैतादृक् सर्वमपि श्रेयः सदैवैरेवसम्यगवाप्तुं शक्यते न केवलन्नामधारिभिः यदुक्तम्—  
प्रयोगज्ञानविज्ञानसिद्धिसिद्धाः सुखप्रदाः ।

जीविताभिसरास्ते स्युर्वैद्यत्वन्तेष्ववस्थितम् ॥

इत्थमायुर्वेदज्ञानपूर्वककर्मकरणेन न केवलमैहिकमपि च मोक्षरूपम्पारलौकिकमपि श्रेयः सुलभम् । तस्मात्सर्वैः शमिह चामुष्मिंश्चाभीप्सुभिरवश्यमध्येयोऽनुष्ठेयश्चेति ।



## प्राप्तपत्राणि ।

### निवेदनम् ।

अस्यां गीर्वाणवाण्यां पत्रप्रकाशनेन संस्कृतज्ञानपि लौकिकान् चिकीर्षवः सम्पादक-महोदयाः । भुवि कदाचित् इतस्ततः पर्यटन्तो बहवो माननीयाः सत्पुरुषाः ( हुयेन साङ्गप्रभृतयः ) यदा विश्वजनीनं भारतं समागताः, तदा वर्णाश्रमधर्मसाहाय्येन परमत्यागिनां विद्वद्वराणां ब्राह्मणानां नेतृत्वे संगच्छन्तीं भारतीयसुसंस्कृतिमवलोक्य चकिताः साश्चर्यं जगदुः, “एषैव सभ्यता जगत्स अनुकरणीयेति”; परञ्च सत्सु धुरंधरेषु बहुषु विद्वद्वरेषु द्विजेषु साप्रतं भारतीयानामहरहो नैतिकं, सामाजिकञ्च पतनं दृष्ट्वा दोदूयते चेतः, तत्र पारतन्त्र्यात् नैतिकपतनस्य स्वराज्यमन्तरा न काऽपि अमोघा युक्तिः, तदर्थं बहव आधुनिका ऋषिदेशीया नेतारः प्रयतन्ते । परञ्च सामाजिकपतने हेतुत्वन्तु एषां धर्माचार्याणामेव । अस्माकं

पुण्यभूमिषु ( तीर्थेषु ) उपासना गृहेषु ( देवालयेषु ) गृह कृतिषु ( विवाहादिसंस्कारेषु ) केवलं ब्राह्मणकुलोद्भवा, अशिक्षितत्वाच्छास्त्रदृष्ट्या अब्राह्मणाः, छद्मिनश्च ते धर्म-व्याजेन ( गया-जगन्नाथ-प्रभृतिषु तीर्थेषु ) पितृणामु-द्वाराय मोक्षाय च, ग्रामीणप्रजाभ्यः, असंख्यवित्तं संगृह्य वेश्या-मदिरा-द्युतप्रभृतिनिवृष्टकर्मसु तोयवत् प्रक्षिपन्ति, तन्निषेधेन विदुषां सुधीः प्रस्फुरति । किन्तु येन केनोपायेनोदरं पालयन्तः, प्रसूता इव कालं यापयन्ति, यदाकदाचित् समग्रपटुभिराधुनिकैर्देशभक्तैर्नेतृभिः कस्यचित् सामाजिक-दुर्बन्धनस्य दूरीकरणाय सदुद्योगः क्रियते, यथा इदानीन्तने, प्रजाप्रतिनिधिविचारालये ( एसेम्बली ) बालविवाह निषेधाय, द्वादशवर्षवयस्का कन्या, षोडशवर्षवयस्कः कुमारो विवाहाहं इति प्रजाहितैषिभिः प्रतिनिधिभिः

समुपस्थापितमस्ति, तदा गृहसूत्रादिधर्मग्रन्थेषु इत्थं निर्णये सत्यपि धर्मस्तम्भरूपा अहरहो मनुस्मृत्यादिषु तामसदानं विगर्हितम्, विद्याविक्रयः सर्वथा निन्द्य इति पठन्तः, पाठयन्तस्तत्कर्तुमक्षमा अपि आत्मानं धर्माचार्य मन्यमानाः, एतच्छास्त्रमर्यादाविरुद्धं कदाऽपि न कर्णीय-मिति स्थाने स्थाने प्रस्तुवन्ति, एतद् महदनिष्टकरं खलु भारतीयानाम् । अतः सविनयं प्रार्थये, यत् निजपत्रद्वारा विदुषां, सामाजिकदुर्बन्धनानां बालविवाह-वृद्धविवाहा-दीनाम् तीर्थेषु पुरोहितानाम् ( पण्डा ) अशिक्षित ब्राह्मणद्वारा वा कर्मकाण्ड-विधानादीनां निराकरणे प्रयत्न-नीयम्, येन महान् देशोपकारः यावत् ।

भगवानदीनमिश्रः ।

( बहुराष्ट्रवास्तव्यः )



## संस्कृत-समाचारः

विद्यावैजयन्ती ।

सुविदितमिदं भवादृशां यत्साम्प्रतम्प्राचीनसं-स्कृतनिबन्धानां कटुकीटपटलदंशनेन वा, निलयान-लकीलकवलनेन वा, पाथःपृषतपातेन वा विलोपः क्रमादवलोक्यते । कचन प्रकाशिता अपि ते मूल्य-बाहुल्यात्, यावदभिलषितकलावैकल्याच्च न सन्तो-षमुपजनयन्ति मानसेषु प्रणयिनाम् । अनुपपत्तिस-न्ततिमेतादृशीमनुसन्धाय विदूयमानमानसैः कृतिव-रैरसकृदुत्साहिता हिन्दूविश्वविद्यालयवेदान्त-प्रधानाध्यापकाः ख्यातवैदुष्याः श्रीबालकृष्णमिश्र-महाशयाः पुरोदीरितत्रुटिविघटनाय “विद्यावैजयन्ती” समभिधानाया मासिकपत्रिकाया विस्वरानुक-म्पाभिः सम्पादनभारं स्वीचक्रुः । महाभाग्यमिदं

यत्सुरसरस्वतीं समुन्नेतुमिमे कार्याविरुद्धसमया अपि बद्धपरिकराः समभूवन् ।

अथैवमपि पत्रिकायाः प्रकाशस्तदा स्यात्, यदि भवन्तस्तत्रानुग्राहकतया ग्राहकतया वा सहायतां सहर्षं दर्शयेरन् । अस्याश्च सकललोकसौ-लभ्यार्थं रूप्यकत्रयमेव वार्षिकं मूल्यम् । मञ्जुलता-यां तु ‘क्रिया केवलमुत्तरमि’ति नास्ति तस्यामिदानीं विशेषतो वक्तव्यमिति निवेदयन् विरमति—

स्थानम्—

संस्कृतसाहित्यसेवासदनम्,

हिन्दूविश्वविद्यालयः, काशी ।

हरिशङ्करशास्त्री

( वेदान्तविशारदः )

रघुनाथशास्त्री

( तर्कतीर्थश्च )

## संस्कृतच्छात्रसङ्घस्य विशिष्टाधिवेशनम् । \*

चैत्रशुक्लप्रतिपदि ( २२ मार्च, २८ ) स्थानीय-  
'टाउनहाल' नास्ति नगरसभामण्डपं साथं चतुर्वादनतः संस्कृत-  
तच्छात्रसङ्घस्य विशिष्टाधिवेशनं प्रभूतानां संस्कृतच्छात्राणां  
समासम्भवे सम्पन्नम् । यद्यपि सभापतेरायनं महामहोपाध्यायैः  
श्रीदेवाप्रसादशुक्लविचक्रवर्तिमहोदयैः, समलङ्कणीयमासीत्,  
नथापि विलम्बान् श्रीमन्तः श्रीदानोदरशास्त्रिणो  
भिषगाचार्याः, साङ्ख्य-सर्वदर्शनतीर्थ-विद्याभूषण-महोदयाः  
सभापतेरासनमलमकुर्वन् । ततश्च मङ्गलान्तरं छात्रसङ्घस्य  
प्रधानमन्त्रिणा श्रीमता केदारनाथशर्म्माणं सङ्घस्यावश्यक-  
ताविषये, उद्देश्यानां विवरणे च सुदीर्घम्, हृदयङ्गमम्,  
मर्मस्पर्शकं भाषणं प्रदत्तम् । ततश्च सभापतिमहोदयैः प्रथमोऽयं  
प्रस्तावः समुपस्थापितः—

१—एष खलु संस्कृतच्छात्रसङ्घः, साम्प्रतमेवा-  
कस्मिन्नौषधकाल एव कालकवलितानां संस्कृत-  
च्छात्राणामकालमरणे हार्दिकं शोकं प्रकटयति,  
तथा तेषां कुटुम्बिभिः सह समवेदनां सहानुभूतिश्च  
प्रदर्शयति ।

२—एष संस्कृतच्छात्रसङ्घः, काशीस्थ-राजकी-  
यसंस्कृतपरीक्षाधिकारिणः साग्रहमनुरणञ्चि यत्-  
आगामिवर्षमारभ्य परीक्षायां प्रतिदिनमेकैकमेव  
प्रश्नपत्रं तिष्ठतु । यतः सततं सप्तघण्टापर्यन्तं  
लेखनम्, भिन्नभिन्नानां ग्रन्थानां युगपदेव संधारणम्,  
परीक्षायां हानिकारकं भवति । कुत्रापि संस्कृतगैल-  
हिन्दीभाषादिपरीक्षासु नास्तीदृशः कुप्रबन्धः ।

\* छात्रसङ्घस्य सर्वमपि कार्यजातं हिन्दीभाषायामभूत् ।  
अत्र खलु तद्विवरणमनूय प्रकाशितम् ।—४० सं० ।

अन्यच्च— संस्कृतदृष्ट्या परीक्षाकालोऽपि प्रातःसप्त  
वादनतो १० वादनं यावद्भवतु, येन छात्राः प्रातः  
विशुद्धस्य स्वमस्तिष्कस्य सदुपयोगं कुर्वन्तु ।  
अन्यथा वर्तमानव्यवस्थया छात्राणां शारीरिकी  
मानसिकी च हानिर्भवति ।

प्रस्तावकः—हीरावल्लभपन्तः

समर्थकः—श्रीकेदारनाथशर्मा, सारस्वतः

३—एष छात्रसङ्घः, संस्कृत-परीक्षाधिकारिणा-  
मस्मिन् कृत्ये सन्तोषं प्रकटयति, यत् तैः छात्राणां  
प्रार्थनायां ध्यानं दत्त्वा परीक्षासमये वृद्धिः कृता  
इति । तथा ताननुरणञ्चि च यत् ते साम्प्रतमास्त-  
रणादीनां विविधपरीक्षावृत्तीनामपाकरणे च दत्ताव-  
धाना भवन्तु, छात्राणां कृते सर्वविधं सौलभ्यञ्च  
सम्पादयन्तु—इति ।


प्रस्तावकः—श्रीहरिचरणशर्मा ।

समर्थकः—श्रीमहादेवशास्त्री, साहित्याचार्यः ।

४—एष संस्कृतच्छात्रसङ्घः सर्वान् संस्कृत-  
च्छात्रान् साग्रहं सानुरोधञ्च प्रार्थयते, यत् ते समा-  
धिक—संख्यायां संस्कृतच्छात्रसङ्घस्य सदस्याः  
भवन्तु भावयन्तु चान्यान् । सङ्घस्य प्रस्तावाना-  
मुद्देश्यानाञ्च सार्वत्रिकं प्रचारं विधाय संयुक्तप्रा-  
न्तीय-संस्कृतच्छात्रसम्मेलनं सत्वरं संस्थापयन्तु ।  
येन छात्राणां सङ्घशक्तिः सवलता समुन्नततरा च  
भवेदिति ।

प्रस्तावकः—श्रीकेदारनाथशर्मा सारस्वतः

समर्थकः—श्रीलालनाथस्वामी





गढ़देशस्य विद्वत्समाजस्य प्रथमाधिवेशनम् :—

चतुराशीत्यधिकैकोनविंशतिशततमे वैक्रमेऽदे चैत्रकृष्णाष्टम्यां बुधवासरे गढ़देशे श्रीनगरे लक्ष्मी-  
नारायणनाम्नि मन्दिरेऽभूत् महता समारोहेण । तत्र  
जनमूहस्योपस्थितिरधिकाऽऽसीत् । गढ़देशस्थ-  
मान्यविद्वत्सुः—

डिम्बरसंस्कृतपाठशालायाः प्रधानाध्यापक  
व्याकरणाचार्याः पं० वासवानन्दशर्माणः, ऊपामठ-  
संस्कृतपाठशालायाः प्रधानाध्यापकाः धर्मभूषण  
पं० महिमानन्दशर्माणः, देवप्रभागसंस्कृतपाठ-  
शालायाः प्रधानाध्यापकाः कविरत्न पं० भोलदत्त-  
शास्त्रिणः, उत्तरकाशीकोटिसंस्कृतपाठशालायाः  
प्रधानाध्यापकः पं० सत्येश्वरानन्दशास्त्रिणः, श्रान-  
रगनिवासिनो राजकीयशालायाः संस्कृताध्यापकाः  
पं० भैरवदत्तशास्त्रिणः, अन्येऽध्यापका आङ्ग्ल-  
च्छात्राश्च पं० ललिताप्रसादशर्माणः पं० विश्वे-  
श्वरानन्दशर्माणः, पं० केदारदत्तशर्माणः, पं०  
तुङ्गेश्वरानन्दशर्माणः, पं० भोलादत्तभट्टशर्माणः,  
पं० दुर्गाविलासशर्माणः, पं० गोपालविलासशर्माणः,  
अन्ये प्रतिष्ठिता नागरिकाश्च भूयांसो विद्वांसः  
प्रधानब्राह्मणक्षत्रियादयश्चासन् ।

पूर्वं पं० बालमुकुन्दशर्माणो सभापतिनिर्वाच-  
नार्थमवतरणिका विहिता । तत्र श्रीमतां लाला-  
मनोहरलालमहोदयानां सभापतित्वे समभूद्वाषिक-

मधिवेशनं विद्वत्समाजस्य । तत्र प्रथमं संस्कृत-  
परीक्षादिस्तुभिश्रुत्रैरोश्वरस्य स्तुतिर्विहिता ।  
अन्यैः कतिपयैश्छात्रैर्निद्यादिविषयेषु प्रदत्तं भाषणं  
देवभाषायाम् । धर्मभूषणैः श्रीमद्भिः पं० महिमानन्द-  
महोदयैश्च तदाशयो हिन्दीभाषायां आचितश्छात्र-  
नियमाः समोद्देश्याश्च निरीक्षिताः । तदनन्तरं  
मुम्बापुरनिवासिनां सांप्रतं गुप्तकाशीस्थानमलङ्क-  
र्वाणानां श्रीमतां योगिदेवशर्मणां हिन्दुजानिसंस्कृत-  
भाषाविषये जातं प्रभावशालि व्याख्यानम् ।

सर्वसम्मत्याऽधस्तनाः प्रस्तावा स्वीकृताः ।

प्र० नं ( १ ) प्रदेवत्सरे गढ़वालविद्वत्परिषदे  
ऽधिवेशनं श्रीनगरे परीक्षासमये एव भवेत् ।

प्र० नं ( २ ) गढ़देशीयानां संस्कृतपाठशालानां  
निरोक्षणार्थं डिप्टिकटबोर्डसभापतिः प्रार्थनीयः ।

प्र० नं ( ३ ) यत्र शालानामनः केवलं याचनया  
धनमुपार्जयन्ति विद्यार्थिनश्च परीक्षायां नो प्रवेश-  
यन्ति, तत्र समुन्नये संयुक्तप्रान्त ( यू० पी० )  
संस्कृतपाठशालानां संस्कृताध्यक्षाः ( इन्सपेक्टर-  
महोदयाः ) प्रार्थनीयाः ।

अन्ते च श्रीमद्भिः पं० भैरवदत्तशास्त्रिमहोदयैः  
सभापतिमहोदयैश्च सर्वेभ्यः साधुवादाः धन्यवादाश्च  
प्रदत्ताः । एवमधिवेशनं समाप्तिमगमत् ।

३-४-२८

निवेदकः विद्वत्समाज-मन्त्री—  
बालमुकुन्द शर्मा



मिस् मिलर-शुद्धिः ।

साम्प्रतं सर्वत्र भारते मिस्मिलर-शुद्धिविषये  
महद्वन्द्वोलनं सञ्जातमिति जानन्त्येव प्रायः

सर्वेऽपि शिक्षिता भारतीयाः । एतस्मिन् विषये केचन  
शुद्धिपक्षपातिनो नितरां मोमुद्यमानाः, तद्विरोधिन-  
श्चात्यन्तं दुःखिताः सन्ति । हिन्दुसभयाऽपि तस्य

सहर्षं समर्थतं कृतमिति समाचारपत्रेषु पठितम् । वयमत्र विषयं नितरां विरोधमाचरामः । नैया शुद्धिः, शुद्धिः । यद्यपि वयं वर्तमाना समाज-दुर्वस्था-मालोच्य हिन्दुसमाजच्युतानां संस्काराणां पतितानां शास्त्रान्त-प्रायश्चित्त-रा पुनः रूशोधनम्, तेषां च पृथग्जातिनिर्म्मणं सहर्षं समर्थयामस्तथापि नैतादृशी शास्त्रविरुद्धाम्, समाज-विरुद्धाम्, नीति-विरुद्धाञ्च शुद्धिं समर्थयामः । यद्यपि रात्रिन्दिवं वश्या-मद्यादजयन्यकृत्य-निरता अकर्मण्या विला-सवासनानिरता भारत-धर्म-कलङ्कभूताः केचन राजानः पाश्चात्यदेशेषु पिशाचिनोभिः पाश्चात्य-विलासिनीभिः सह विहृत्य नैकशो मुखे कालिमानं लापयन्ति, परं नैतादृशमहदनुचितं समाज-विघातकम्, धर्मध्वंसकरं दुरभिनयं कृत्वा हिन्दुसमा-जस्य मुखे मसीलेपनं कुर्वन्ति । साम्प्रतमिमे कुकामिनो मुक्तद्वारं स्वच्छन्दं यतस्ततः कामुक्रीरा-दाय शुद्धियन्त्रे सशोध्य यथेच्छमत्याचारं विधा-स्यन्ति । येन वर्णसङ्करता नृपतिसमाजे पदं न्यस्य भारतीयं गौरवम्, आर्यनरपतीनां महत्त्वं सर्वमपि विनाशयिष्यति । शनैः शनैः पाश्चात्यजातीनामिव सतनविशुद्धेयमार्यजातिर्नजाने किं वीभत्सरूप धारयिष्यति । चार्वाकशिरोमणयोऽस्माकं शास्-कास्त्वस्माकमेतादृशं पतनमभिलषन्त्येव । काम-वासनापूर्यै जघन्यमिदं कार्यं हिन्दुसमाजस्य चिरसञ्चितं गौरवं विनाशयितुमलमिति वयं सर्वदृष्ट्या शुद्धिमिमां विरोद्धव्यामाकलयामः । शुद्धिकारणाच्चेदृशं बालिशत्वमुच्छृङ्खलत्वञ्च न कदाचिदपि मर्षयितुं प्रभवाम । नैतेन हिन्दूधर्मस्य समृद्धिः सम्भवेत्, प्रत्युत विनाश एव स्यात् ।

\* \* \*

विलम्ब-विनिवेदना ।

सुप्रभातस्य विशिष्टाङ्कप्रकाशने भूयान् विलम्बः समजनीति विदितमेव पाठकानाम् । तस्मिन् परि-श्रान्तैर्विश्रान्तिमभिलषद्भिरस्माभिरपि सुप्रभाता

वार्येभ्यो विराम-ग्रहणं कृतमासीत् । अस्माकं मान्याः प्रणयिनः श्रीमन्तो व्यवस्थापक-महोदया अपि ग्रीष्मावकाशे परिभ्रमणार्थं गता आसन् । प्रिय-सुहृदः सूर्योदयसम्पादकाश्च मध्ये मध्ये विशिष्ट-कार्यव्यापृता आसन्निति ज्येष्ठाङ्को महता विलम्बेन सम्पन्नः, पाठकानां सविधे समुपसर्पतीति पाठकै-र्ग्राहकैरनुग्राहकैश्च क्षन्तव्यम् ।

\* \* \*

सम्पादकः, लेखकारचावदधतु ।

सुप्रभातस्य विशिष्टाङ्कः प्रायः सर्वेषां पत्र-सम्पादकानाम्, लेखकानाम्, विदुषाञ्च सेवायां सादरं प्रेषितो विद्यते । कैश्चन विद्वद्भिः पत्रसम्पा-दकैश्च तस्य समालोचनम्, तद्विषये च स्वीयम-भिमतं प्रकटीकृतम् । यैश्च नाद्यावधि स्वीया सम्मतिः प्रकटीकृता, तै र्वश्यं सत्वरञ्च स्वीयेषु पत्रेषु, अथवा स्वतन्त्रतयाऽस्माकं सविधे स्वीयामूल्यां सम्मतिं संप्रेष्य सुप्रभातं नूनमनुगृह्णन्तु । वयं तेषां सम्मति-मवश्यं प्रकाशयिष्यामः ।

\* \* \*

जगद्गुरुः ।

हिन्दी भाषायां संस्कृत विदुषां संस्कृत-प्रचा-राय, सनातनधर्म-प्रचाराय च नास्ति किमपि समी-चीनपत्रमिति श्रावणीत काशीस्थविदुषां हिन्दीभा-षामयं जगद्गुरु नामकं पत्रं प्रकाशयेष्यति । तस्य 'आदर्शाङ्कः' साम्प्रतं गुरुपूर्णिमायामेव प्रकाशितो विद्यते । एकानकस्य चिटिकां प्रेष्य ग्राहकत्वमभि-पद्भिरनभिलषद्भिर्वा तन्पत्रं गृहीत्वाऽवश्यमेवाऽव-लोकनीयम् । अस्य खलु जगद्गुरोर्गौरवं महत्त्वं वैचित्र्यञ्च दर्शनेनैव प्रतीतं स्यात् । वस्तुतोऽयं जगद्गुरुरेव । अस्य निर्भीकता, स्पष्टवादिता, सत्यता, धार्मिकता, मनोहरता चावश्यं सुप्रभात-पाठकैरेकवारमेकानकेनैव दर्शनीया । अस्य वार्षिक मूल्यम्-मुद्रा द्वयम् । प्राप्तिस्थानम्—सुप्रभात-कार्या-लयः, काशी ।

पञ्चमवर्षं  
Vol. 5

सौराषाढश्रावणौ, १९८५ वैक्रमाब्दः

July, August 1928.

तृतीयचतुर्थौ सङ्ख्ये  
No. 3, 4.

# सुप्रभातम्

संस्कृत-साहित्य-समाजस्य मुखपत्रम् ।

तिमिरतन्त्रिमुदस्यद् भेदतारा विलुम्पन्, नयदधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्यवारिधिः

सम्पादकः—

श्रीकेदारनाथशर्मा सारस्वतः

व्यवस्थापकः—

श्रीगिरीशशुक्लः, न्यायाचार्यः ‡

वार्षिकम्भूषणम्—३)

मासनीयेभ्यः—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

## लेख-सूची ।

	पृष्ठ संख्या		
१—भारतीय वास्तुविज्ञान ...	८६	१२—पाणिनीयप्रकाशः ...	११२
( ले० सूर्यनारायण शास्त्री आचार्यः )		( ले० म० म० देवीप्रसादशुक्लः कविचक्रवर्ती )	
२—गृहागमनम् ...	८३	१३—श्रीकृष्णनामप्रचारकसमितेर्विशिष्टा- धिवेशनम् ...	११३
( अनुवादकः बहादुरचन्द्र गुप्त शास्त्री )		( ले० पीताम्बरभट्टाचार्यः )	
३—गौतमीयन्यायदर्शनालोचनम् ...	८५	१४—सनातनधर्मसभा चूक ...	११३
( ले० श्रीसोताराम शास्त्री विद्यामार्तण्डः )		( ले० बी० जोशी )	
४—ज्ञानभैषज्यमञ्जरी ...	८७	१५—स्त्रीणां संस्कृतशिक्षा ( पद्यम् ) ..	११४
( महाकवि गुमान्नीपन्तप्रणीता )		( ले० श्रीमहादेवशास्त्री पाण्डेयः साहित्याचार्यः )	
५—गुणानां रसधर्मत्वम् ...	८८	१६—धारायन्त्रम् ( कविता ) ...	११४
( लेखकौ जयपुरराजगुप्तकथाभट्टवंश्य श्रीनन्द- कुमार नन्दकिशोरसाहित्याचार्यौ )		( ले० बहादुरचन्द्र गुप्तः शास्त्री )	
६—सुरभारती प्रणयिनां कर्तव्यम् ..	१०३	१७—रामो लक्ष्मणमन्त्रवित् ...	११५
( ले० श्रीदोनानाथ शर्मा सारस्वतः )		( ले० चक्रधरशर्मा बहुगुणः )	
७—नारी समाजः ( कविता ) ...	१०५	१८—वैदिकर्षाणां समुद्रज्ञानम् ...	११६
( ले० म० म० देवीप्रसाद शुक्लः कविचक्रवर्ती )		( ले० कृष्णदत्तभारद्वाजः शास्त्री बी० ए० )	
८—आर्तपालः शिवभूपालः ...	१०५	१९—पृथिवीशयनम् ...	११७
( ले० श्रीशेष शर्मा देवबालकरः )		( ले० विन्ध्येश्वरीप्रसाद पाण्डेयः ज्यौतिषाचार्यः )	
९—शास्त्रव्यवसायिनां कुत्सितं कर्म ...	१०७	२०—सेठिया विद्वत्समाजः ...	११९
( ले० प्रणवः )		( श्रीकिशोरीदास वाजपेयी )	
१०—शुद्धार्थमैतिहासिकानि प्रमाणानि ...	११०	२१—संस्कृतछात्रसम्मेलनम् ...	११९
( ले० धर्मदेव वर्मा शास्त्री )		( ले० मन्त्री )	
११—गङ्गागीतम् ...	१११	२२—समालोचनम् ...	११९
( प्रणेता कविश्रेष्ठ परमानन्द भट्टाचार्यः )		( ले० सम्पादकः )	
		२३—आरा-विद्वत्समिति-परीक्षाफलम् ...	१२०
		( ले० श्रीयुगलकिशोरका उपमन्त्री )	



विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—आषाढ श्रावणौ । १९८५ वैक्रमाब्दाः

तृतीय-चतुर्थ  
संख्ये ।

भारतीया वास्तुविद्या । ❀

ले०—श्रीसूर्यनारायण शास्त्री, आचार्यः ।

[ महाराजा कालेज, जयपुर ]

( विशिष्टाङ्क-लेखः )

मान्या विद्वांसः !

अद्य मयैतस्यां सुमहत्यां विद्वत्सभायां भारती-  
यवास्तुविद्यायाः प्राक्तनत्वविषये सर्वाङ्गसंपन्नत्ववि-

\* जयपुरविश्वविद्यालय-उपाधिवितरणमहोत्सवे पठितो  
निबन्धः ।

षये चातिसंक्षेपेण किञ्चिन्निवेदयितुमिष्यते । प्रया-  
गविश्वविद्यालयस्य संस्कृतमहोपाध्यायेन एम. ए.,  
पी. एच. डी., डि. लिट्. पदविभूषितेन परिणतप्र-  
काण्डेन श्रीप्रसन्नकुमाराचार्यमहोदयेन भारतीय-  
वास्तुविद्याविषये मानसारशिल्पशास्त्रानुसारमाङ्ग-  
लभाषयैको ग्रन्थो निर्मितस्तमुपजीव्यैव मयाऽप्ययं  
निबन्धो विरचितः । एष सुप्रसिद्धो विद्वान्  
स्वग्रन्थे वास्तुविद्यायास्तानि तान्यङ्गानि प्रतिपाद्यैव  
कृतकृत्यतां नाऽमन्यत; प्रत्युतास्या विद्यायाः सुदृढ-  
प्रमाणपरिपुष्टमितिहासं वास्तुशास्त्रव्यवहृतीनां  
पारिभाषिकशब्दानां कोषं चाप्युपनिबद्धवान् ।  
एतस्य ग्रन्थस्य परिशीलनेन यथासमयं भारतभूमि-

मर्त्यकृतवन् मास्तीनां विदुषां तत्तच्छास्त्रपरिड-  
त्यक्तम् नक्तन्वादिब्रान्तैतुष्यमपि नन्मीरतरमव-  
श्चार्थं यथा समनुष्यं तथा ततोऽप्येकतमं चास्माकं  
ब्राह्मणानां संकुचितहृदयतया शिल्पशास्त्रस्य सर्व-  
थैव विलोपमवगत्य स्नानुशयोऽयमवम् । सर्वस्मिन्  
वाङ्मये केवलमस्माकमेव स्वतन्त्रोऽधिकारो भवेन्नान्य-  
स्य, विशेषतः शूद्रजातीयस्य तत्र चक्षुमात्रप्रवेशोऽपि  
संभवेदिति स्वार्थोपद्वापितं नियमधर्मस्वरूपे विप-  
रिणमय्य शूद्राणां न केवलं वेदाध्ययनमेव निषिद्ध-  
मपि तु संस्कृतभाषामात्राध्ययनमपि वर्जितम् ।  
भवद्भिः क्षणमवधीयतां यच्छिल्पशास्त्रं तर्कादि-  
शास्त्रवन्न केवलं श्रवणमननादिसापेक्षमपि तु ग्रन्थ-  
तत्त्वावगमवत् प्रयोगसापेक्षमपि तत् । अस्माकं देशे  
तु महानयं विप्रतिषेधः समापतितो यद् ये वाक्य-  
विन्यासदत्ता भाषातत्त्वविदे ब्राह्मणा आसन्ते  
प्रयोगात्मकशिल्पोपजीवनेन स्वप्रतिष्ठाहासं भव्वा-  
नाः क्रियात्मकं शिल्पं नाभ्यस्तवन्तो ये च शूद्राः  
शिल्पमात्रमुपाजीवन्तेषां शास्त्रस्य भाषामात्रस्या-  
पि नाज्ञानाभावः समपद्यत । ततश्च ब्राह्मणाः प्रणे-  
गात्मकेषु विषयेषु ग्रन्थान् निर्मातुमक्षमाः सन्तो  
मध्यकाले केवलं काव्यग्रन्थान् बाहुल्येन व्यरचयन् ।  
शिल्पोपजीविनः शूद्राश्च प्रत्यहमुपयोगवशात्तासां  
तासां कलानां नवनवानि तत्त्वान्यधिगच्छन्तोऽपि  
ग्रन्थरचनाचातुर्याभावात् तान्युपनिबबन्धुः । ततश्च  
शिल्पसंबन्धिनानां ग्रन्थानां रचनायाः सर्वथा विराम-  
एवाभवत् ।

एवं च परिचितान्यपि तत्त्वानि लेखनिबद्धत्वाद्  
बाहुल्येन जयमेवोपगतानि । शिल्पशास्त्रप्रसारः

प्रतिरुद्धः । शिल्पग्रन्थास्तु नामतोऽपि नालिख्यन्त ।  
अस्तु । किमिदानीमनुशोचनया । यद्यस्माकं  
शिक्षाविभागाध्यक्षमहोदयः शिक्षासचिवमहोदय-  
श्चास्यां पाठशालायां न्यायव्याकरणादिशास्त्राध्याप-  
नव्यवस्थावच्छिल्पशास्त्राध्यापनव्यवस्थामपि कुर्या-  
त्, तर्हि सुमहदुपकृतं स्थाळोक्तानां शास्त्राणां  
चापि । भवतु प्रकृतमनुसराम ।

मन्त्रेषु वास्त्वङ्गोल्लेखः—

वेदमात्रप्रचारकाले तात्कालिका जना वास्तु-  
शिल्पमजानन् ते न गुहास्वेव प्रत्युत सुनिबद्धेषु  
गृहेषु न्यवसन्निति च न केवलं मन्त्रेषु गृह-धाम-  
पस्त्य-हर्म्यादिपर्यायमात्रप्रयोगेणावगम्यते, अपि  
तु द्वारस्तम्भाद्युपाङ्गनामोल्लेखादप्यवधार्यते । श-  
थर्ववेदे गृहनिर्माणस्य निर्देशस्तु वर्तते, परन्तु तदङ्गो-  
पाङ्गादिविवरणं नितान्तमेवाल्पमस्ति । एकत्रैव  
संकेतितमस्ति यत्तस्मिन्काले सभान्तरे संस्थापितेषु  
चतुर्पूमितिनाम्ना व्यवहृतेषु स्तम्भेषु प्रतिमिति-  
नाम्ना निर्दिष्टानि काष्ठफलकानि न्यधीयन्त, तानि च  
तदग्रभागस्थापितैः परिमितनाम्ना वर्णितैः प्रतनु-  
भिर्वंशफलकैः समायोज्यन्ते । छुदिश्च पलालतृणैर्नि-  
रमीयत । मध्ये मध्ये चेष्टकायोजनमक्रियत । एतच्च  
गृहमनेकशालासमलङ्कृतमभवत् ।

एकत्र चात्रेः शतद्वारे यन्नगृहेऽग्नौ संभृष्टो भव-  
त्विति भावेनासुरैः प्रक्षेप उपवर्णितोऽस्ति, वशिष्ठ-  
विषये च, स त्रिधातुशरणं निर्मातुमैच्छदिति वर्णन-  
मुपलभ्यते ।

एकत्र चैकः सम्राट् पाषाणादिधातुनिर्माते  
सहस्रस्तम्भे प्रासादे निषसादेति विवरणं दृश्यते ।

मित्रो वरुणश्चाप्येकस्मिन् सहस्रस्तम्भे सहस्रद्वारे च प्रासादे न्यवसतामिति कथ्यते ।

कल्पसूत्राङ्गभूतेषु सुखसूत्रेषु च सोमादिमहायज्ञानुष्ठानाय वैज्ञानिकसिद्धान्तानुसारिणी वेदिरचना सुप्रतिपादिता दृश्यते ।

तैत्तिरीयसंहितायां विविधमानानां वेदीनां रचनाप्रकारः परिनिर्दिष्टो वर्तते । वैधायनापस्तम्बयारश्चि चिनापद्धतिः स्पष्टीकृताऽस्ति ।

ऋग्वेदादिषु च ग्रामनगरदुर्गादिनिर्देशोऽप्यधिगम्यते । मन्त्रार्थचिन्तनशीलैर्विद्वद्भिरिदं सिद्धान्तरूपेण स्वीकृतं यद्वेदमन्त्रप्रचारकाले लोकाः पाषाणदुर्गाणां प्राकारपरिवेष्टितानां नगराणां, पाषाणवद्गृहाणाम्, उत्कीर्णप्रस्तराणां प्रयोगविषये च नापरिचिता आसन् ।

बौद्धसाहित्येषु वास्तुसंवादः ।

महात्मनो बुद्धस्य समये तन्मतानुसारिषु संयुक्तग्रामेषु विहारदेशे च ग्रामरचनाप्रकारो वस्तुतः समानरूप एवाऽऽसीत् । ग्रामेषु गृहाणां संघातः सकुचितरथ्यामात्रपृथक्कृतो व्याख्यातः । प्रायः प्रतिगृहमेव च तत्सबद्धा वृक्षवाटिकाऽपि प्ररोप्यते स्म । ग्रामेषु च सर्वत्र सार्वजनिको धर्मशाला सभामन्दिरं चाप्यभवत् । किञ्च तेषु रथ्यानां मध्ये गामाद्ग्रामान्तरप्रवाणपथा अपि परिष्कृता अक्रियन्त । मध्ये मध्ये च यथास्वमुद्यानान्यप्यासन् । ग्रामवासनव्यवस्थाक्रमो यद्यपि पूर्णो नोपलभ्यते, तथापि प्राकारपरिखादिसहिता ग्रामाः, पुराणि चासन्निति शतशो वर्णनैरधिगम्यते ।

गिरिव्रजनाम्ना प्रसिद्धं शैलदुर्ग-यस्य परिधि अर्धवर्तुल्यरूपयात्मकोऽस्ति-महामण्डपिन्दुनाम्ना प्रसिद्धेन शिल्पिना निर्मितम् । विम्बिसारंग राज्ञा च राजगृही निर्मायिताऽभवत् । गिरिवज्रा भारतस्य विद्यमानेषु पाषाणमयवस्तुषु पुरातनतमोऽस्ति ।

किञ्च तेषां तेषां प्रदेशानां मायनार्थं विनिर्मुक्तानां शिल्पिनां नामान्यशुलिखितानि दृश्यन्ते, यथा—

दन्तपुरं कालिङ्गानमस्सकानां च पोतनम्

माहिस्सको अवन्तीन् सौवीरानञ्च रोलकम् ।

मिथिला च विदेहाञ्च कम्पा अङ्गेषु जगिता

वाराणसी च काशीनम् एते गोविन्द-विताड-ति ।

एकत्र महात्मना बुद्धेन स्वशिशुदेवेन निवासार्थमिमं पञ्च सुखावासा अनुगताः—विहारः, अर्द्धयोगः, प्रासादः, हर्म्यम्, गृहा चेति । एवविधानां गृहाणां निर्माणाय यावान् कालः समपेक्षितोऽभवत् तेनैव तेषां विस्तारादिकं विज्ञातुं शक्यम् । यथा—विहारार्थं पञ्च वा षट्, अर्द्धयोगार्थं सप्त, प्रासादार्थं दशवर्षाण्यपेक्षितान्यासन् ।

विहारदिनिर्माणार्थं भूसंभ्रमोऽपि प्रौढेन विधिनोपयुज्यत तथा चेत्कान्-विहारो ग्रामाज्जातेदूरो नचात्यासन्नः, गमनप्रत्यागमनयोर्मार्गसौकर्यवान्, ये तत्र गन्तुमिच्छन्ति, तैः सुखेन पश्येच्चैयः, यत्र दिनेऽपि नात्यन्तं जनसमर्द्धो भवेद्वात्रो च ग्रामकलकलात् सर्वथा वर्जितो भवेत् । इति

अस्वेतेनैतत्सिद्धं यद्बुद्धमत-प्रचार-कालोऽपि वास्तुविद्यायां समीचीनं ज्ञानमालीङ्गारतोयानाम् ।

रामायणेऽपि तत्रतत्राश्रमलिहादिप्रासादानां, देवायतनानां, सभामण्डपानां प्रपाणामारामाणां च विस्तृतं वर्णनं दृश्यते ।



महाभारतेऽपि धर्मराजाय मयडालये या समा  
यिराचिता सा सुप्रसिद्धैव ।

वायु-स्कन्द-मत्स्य-विष्णु-भागवत-पद्म-गरुड-  
अग्नि-ब्रह्म-शिव-नारद-मार्कण्डेय-वराह-लिङ्ग-कूर्म-  
ब्रह्माण्ड ब्रह्मवैवर्त-भविष्य-पुराणेष्वपि प्रसङ्गवशा-  
न्मन्दिर-प्रासादादिनिर्माणविधिरङ्गोपाङ्गैः सहितैः  
वर्णित ।

किं च दक्षिणदेशे तन्त्रादिवच्छिवशक्तिसमुपा-  
सनविधिप्रतिपादनप्रयानोद्देशा आगमनाम्ना प्रसिद्धा  
ग्रन्थास्ति, तेष्वपि सर्वाङ्गसंपन्नं वास्तुशास्त्रं  
द्रश्यते । ते यथा—

कामिकागम-सुप्रभेदागम योगजागम-चिन्त्याग-  
म करणागम-अजितागम-दीप्तागम-सूक्ष्मागमादयो-  
ऽष्टाविंशति ।

बृहत्सहितायां तु वराहमिहिराचार्येण सम्यक्  
स्पष्टीकृत एव वास्तुविषयः ।

मानसारे प्रतिपादितानां विषयाणां सूचीमात्रेणै-  
व भवद्भिर्विज्ञायेत यत्कीदृशी परिपूर्णा तत्रैषा कला  
प्रतिपादितास्ति —

सग्रहः, मानोपकरणविधानम्, वास्तुभेदप्रक-  
रणम्, शङ्खस्थापनम्, पादविन्यासः, बलिकर्मवि-  
धानम्, ग्रामविधानम्, नगरविधानम्, भूमिलम्ब-  
विधानम्, गर्भन्यासविधानम्, उपपीठविधानम्,  
अधिष्ठानविधानम्, स्तम्भलक्षणम्, प्रस्तरविधानम्,  
संधिकर्मविधानम्, विमानविधानम्, एकभूमिविधा-  
नम्, द्विभूमिकाद् द्वादशभूमिकप्रसादविधानम्,  
प्राकारविधानम्, परिवारप्राकारविधानम्, गोपुर-  
विधानम्, मण्डपविधानम्, शालाविधानम्, गृह-  
मानस्थानविन्यासः, गृहप्रवेशविधानम्, द्वारस्था-

नम्, द्वारमानविधानम्, राजगृहविधानम्, राजा-  
ङ्गलक्षणम्, भूपाललक्षणम्, रथकर्मविधानम् शय-  
नविधानम्, सिंहासनलक्षणविधानम्, तोरणविधा-  
नम्, मध्यरङ्गविधानम्, कल्पवृक्षविधानम्, अभि-  
पेकलक्षणम्, भूषणलक्षणम्, त्रिमूर्तिलक्षणम्,  
विविधाः प्रतिमाः, मुनिप्रतिमा, भक्तप्रतिमा, वाहन-  
प्रतिमा, दशतालमानम्, मध्यमदशतालमानम्,  
देवप्रतिष्ठाकर्म । अस्मिन्नेव विषये गजमाचार्यस्य  
मयमतमिति, कारयपस्य अंशुमदभेद इति नाम्ना  
प्रसिद्धौ ग्रन्थौ स्तः । विश्वकर्मशिल्पमपरमण्येकं  
पुस्तकमस्ति ।

विस्तरभयान्नात्र मया बहवो विषयास्तेभ्यस्ते  
भ्यो ग्रन्थेभ्यः समुद्भिन्नान्ते । केवलं विदुषां सेवा-  
यामिदं निवेद्यते—

शिल्पैस्तुल्यमिहास्ति नैव किमपि प्रायेण वृत्तिप्रदं  
तस्मात्तत्परिरक्षणाय विदुषैः कार्यः प्रयत्नो ध्रुवम् ।  
बाधा कापि सहीयसीह विषये काप्यस्तिदूरं न चेत्  
मा नीयेन कदाचिदेव भवतां यत्नो न साफल्यभाक् ॥  
ये विद्यानिधयो वसन्ति भवतां देशेऽर्थबोधक्षमा-  
स्तेषामस्ति हविर्मतागपि तु नो शिल्पं प्रयोगात्मके ।  
येषामस्ति च जीवनं बहुविधैः शिल्पैः प्रयोगात्मकै-  
स्तेषां पाठनमेव हन्त । भवतां देशे निषिद्धं चिरात् ॥

तस्माद् यदि तत्रभवद्भिः शिल्पोपजीविनां कार-  
कुम्भकार-रथकारप्रभृतीनां शूद्राणां पठन-पाठने  
सर्वथा नैव प्रवर्तनीये तर्हि शिल्पकलाप्रतिपादकानां  
तेषां तेषां पुरातनानां ग्रन्थानामभ्यासं कृत्वा तत्तत्प्र-  
तिपादितशिल्पप्रयोगप्रदर्शनाय स्वयं कार्वादिकर्म  
समारब्धव्यम् । अथ चेद्भवतां तत्र गौरवधर्मादि-  
हानिवशात्संकोच आलस्यम्, औदासीन्यं च तर्हि  
शास्त्रेषु, शिल्पेषु, देशे, समाजे च दयां कृत्वा

शिल्पोपजीविनीर्जनीरपि संस्कृतभाषां संपाठ्य  
संस्कृतभाषापनिबद्धेषु ग्रन्थेषु व्याख्याताः कलाः  
पाठयत । येन तासां प्रयोगो भवेत् । प्रयोगेण  
याथार्थ्यज्ञानं भवेत् । याथार्थ्यज्ञानेन प्रचारे भवे  
त् । प्रचारेण परिरक्षणं परिवृद्धिश्च भवेत् । प्रयोग-  
गात्मकस्य शिल्पस्य ज्ञानं तस्य पुरुषस्य, यः प्रयोग-  
रूपेण तस्य व्यवहारं न करोति सर्वथा निष्फलम् ।  
यस्तु केवलं प्रयोगरूपेण शिल्पं व्यवहरति, न तु त-  
स्यागमं सिद्धान्तमुपपत्तिश्च वेत्ति तस्यापि तज्ज्ञानं  
हीनं, वृद्धिरहितं, स्वाविष्कृतनवनवत्त्वसरक्षणपरिव-  
र्धनविहीनं च ।

तस्मादयायादिकं यद्वत् पाठशालासु पाठयते ।


शिल्पशास्त्रमिदं तद्वत् पाठनीयं प्रयत्नतः ॥

शुभम् ॥



गृहागमनम् ।

( अ०-बहादुरचन्द्र गुप्तः, शास्त्री )



( कवीन्द्रवीन्द्रकृताया एकतमस्याः कथाया अनुवादः )

[ विशिष्टाङ्कलेखः ]



टिकचक्रवर्ती ग्रामस्य माणवकेष्वधिनायक आसीत् ।  
एकदा तस्य मनसि कञ्चिन्नवीनमेवोपद्रवमुद्गावयितुं  
विचार आविर्बभूव । नदीकच्छोपकण्ठे नावः  
रूपकादौको महान् दारुखण्डः पतितस्तस्थौ । स  
चेत्थं विचारयाञ्चकार, यत्, सर्वेऽपि बाला युग-  
पत्तोरुपेण तं दारुभित्तमुत्तोल्य दूरमपवाहयितुं प्रयतेरन् । येन

तस्य दारुण स्वामी कुतश्चित्कृतश्च न्यात्, तच्च तेषां हृते  
समीचीनो विनोदः स्यात् इति । अत्र प्रत्येकं तस्यैवं प्रस्तावना-  
नुमादयामास । तद्विषयं नदीतटस्थं प्रस्तावः भवेत् ।

परन्तु मनोरथस्य मानः एव विनोदं फटिकस्य कर्नाथान्  
भ्राता मक्खनो वाच्यम् । परिभ्रमन् पश्यतामेव तेषां सर्वेषां  
तन्मिन् काष्ठभित्ते निरसात् । अथ माणवका मुहूर्तं नि-  
कर्तव्यविमूढा बभूवुः । अनन्तरमेकतन्मतेषां कातरभावेन तं  
नुनोद, व्युत्थातुञ्च व्यादिदेश । किन्तु मक्खन एकान्तं मुक्त-  
सङ्गोऽवतस्थे । सहि क्रीडानां वैयर्थ्यं तर्कयन् बालताकिकं इव  
ललक्षे । तदालोक्य स्फटिको भृशं कुक्रोधः, कुक्रोशः च—  
'मक्खन ! एष उज्जयिन्यामि ते सद्यश्चेन्नोत्तिष्ठसि' इति

मक्खनस्तु केवलं भूयोऽपि उवाच स्थितये किञ्चित्सर्वम् ।

सम्प्रति, स्फटिकेन जननाभिमुखं यदि स्वकीयो नायको-  
क्तिः प्रभावः स्थापनीयोऽभविष्यदिति नूनं स स्विकृ-  
तर्जनां काये पर्यगमयिष्यदिति विशदमासीत् । किन्तु प्राप्ते  
विषमावसरे तस्योत्साहो भङ्गमापेदे । तथापि प्रतिभाशालिनि  
तस्य मस्तिष्के सहभा काचिदभिनवा युक्तिरन्मिमेष, या  
तस्य कर्नाथांसं पराभवितुमनुवरांश्च बहुतरं रञ्जयितुमलंभ-  
विष्णुरासीत् । अथ स मक्खनसमेतमेव दारुखण्डं परिवर्त-  
यितुं शशास । मक्खनः शासनं शुश्राव, तत्रोपश्लेषणमेव  
चात्मगौरवं येने । किन्तु विषयान्तरेषु लौकिकी कीर्तिमभी-  
ष्टुमिस्तुल्यं स तत उभविष्यन्तीमापत्तिमुपेक्षां चक्रे ।

अथ माणवकास्तं काष्ठखण्डमपसारयितुं विचक्रमुः, पूर्णं  
बलमादधुः, चुक्रुधुश्च—' एकम्, द्वे, त्रीणि, याहि ! ' याहि  
शब्दोच्चारणसमकालमेव काष्ठखण्डो ययौ ; सममेव च मक्ख-  
नस्य तर्को गरिमा सर्वस्वञ्च ययुः ।

अथेतरे बाला हर्षातिरेकेण तुमुलं दण्डायांचक्रिरे, किन्तु  
स्फटिकः किञ्चिदभयांचकार । स हि विदांचकार किमापिपत्ति-  
पतोति । नासौ मिथ्याऽनुमसौ, मक्खनो हि पुरुषभाग्य-  
वदन्वः सन् मूर्तिमान् संरम्भ इव लंहादमानः पृथिवीमातुरङ्का  
दुत्तस्थौ, इयेनपातं च स्फटिके पपात, तस्य मुखं संततश्च, तमा-  
जघान, तं पदाजघान च, ततश्च क्रन्दन् गृहं जगाम । इत्थं  
नादकस्य प्रथमोऽङ्कः समाप्तिं जगाम ।

अथ स्फटिकः न्वनुप प्राग्जाड्यकार नदीनारोपकण्ड मना  
ईमापादा मन्मथा नोतातः हृदयव्यासीनश्च तृगानं कर्तितु-  
मार्हते । अत्रान्तर्ग कानिडिना तर्णितदन्निन्नगाम्, एक-  
पकवनाः पलितसुण्डोऽमितवन्तु दुख्यः तदभुवमवततारः  
म नं तथाऽऽनामकिञ्चित्कुर्वाणं माणम्कं वीक्षाञ्चक्रे परिप-  
प्रच्छव- ननु भो । चक्रवर्तिनः कुत्र वसन्ति ? इति ।  
स्फटिकस्तृणं कृन्तन्नेव बभापे- 'तत्र व' इति, परं 'स कां  
दिशमभिलङ्केतयाञ्चकार' इति निदष्टुमसंभवमानीत् ।  
आगन्तुकम् पुनः पप्रच्छ । न स्ये जानुनी नावः पाव्रे  
परिदुस्त्रन् व्याजहार- गत्वा गवेपय भोः । इति दर्भशक-  
निकर्तनञ्च यथापूर्वननुबन्धः ।

किन्तु तस्मिन्नेव मुदृतं, गृहादक सेवकः समाजगाम  
स्फटिकमाचक्षते च- 'माता त्वामाकारयति' इति । स्फटिकश्च-  
लितुं विप्रतिपदे । परन्त्वस्मिन्नवसरे सेवकः स्वामी बभूव ।  
असौ प्रपद्य स्फटिकमुज्जग्राह, मोघन्मन्मेन पादौ विजिपन्ते  
विवेष्टमानञ्च तं गृहं चर्क्य ।

यदा स्फटिको गृह विवेश, तस्य माता तं ददर्श, सकोप  
चुक्रोश च- 'आः । पुनरपि मक्खनमाहम्येव ?'

स्फटिकः सरोपावगमाचष्ट- 'मैवम्, नाहमाहतवान् ,  
कम्त्वामाख्यद् यदाहतं मयेति ?' इति

तदम्बा जुवोप- 'माऽनृत वादी' । आहतं त्वया । 'इति

स्फटिकः ससंभ्रमं बभापे- 'ननु ब्रवीसि, नाहतं मया ।  
मक्खनं पृच्छ' इति किन्तु मक्खनः 'प्राक्तने कथने दृढेन  
भाव्यम्' इत्येव साधिष्ट मेने । ततः स व्याजहार- 'आम्  
मातः ! स्फटिक आवधीन्माम्' इति

स्फटिकस्य धैर्यं सद्यश्चिक्षाय । न स एतमन्यार्थं मर्षयितुं  
शक्ताक । स मक्खनमभिदुदाव 'गृहाणेदम्, इदञ्च, इदञ्च  
मिथ्याभाषणाय' इत्येवङ्कारञ्च सद्वादमानस्तस्मिन् सुष्टिर्वृष्टि  
ववर्ष

तस्य माता तत्क्षणं मक्खनस्य पक्षं जग्राह, तुल्यबलाश्च  
मुष्ट्याघातान् प्रत्यर्पयन्ती मक्खनं दूरमपवाहयांचकार । स्फटि-  
कस्तामेकतो विचिक्षेप । सोचकैश्चक्रद्- 'आः पाप ! दुरा-  
त्मन् !! जननी स्विन् ताडयितुं धृष्णोषि ?'

अस्मिन्नेव विपने क्षणे स पलितसुण्ड आगन्तुकः समुप-  
स्ये । स जिज्ञासांचक्रे 'किजातम्' इति । स्फटिकं संचुकोच,  
जिह्वाचकार च । अथ यावत् तस्य माता किञ्चिदपनसार,  
आगन्तुकञ्च वीक्षाञ्चक्रे, तदा तस्याः कोपो विस्मय परि-  
गवान् । सा हि स्वीय भ्रातरमभिजने । ततश्च साऽभिद्वे-  
'अये ! कुनस्त्वमायातः ?' इति

तथाऽभिभाषमाणा सा, आनूये प्रणिपपात तस्य,  
पादौ च पलपन्, तस्या भ्राता विश्वम्भरः स्वहृदः परिग्यानन्त-  
रमेव विप्रच्छक्रे गतवान् आसीत्, मुग्धावुर्वाञ्च व्यापार-  
मागन्धवानासीत् । प्रवसन् एव तस्य सा पत्या वियुयाव ।  
सन्प्रति विश्वम्भर कलिकातां प्रतिनिदृत्त आसीत्, सद्यश्च  
भगिन्या उदन्तं विजिज्ञासनानोऽवात्सीत् । यावत्तम् बुबुधे  
'कास्ते सा' इति तावत्तम् तां दर्शकस्तत्त्वरे ।

अथोत्तराः कतिपये दिवसा आमोदपूर्णा व्यतीथुः ।  
भ्राता पप्रच्छ- 'कथङ्कारं कुमास्युगलस्य परिपोषणं भव-  
ताति । तद्भगिनी प्रत्यूचे-स्फटिकस्तु शाश्वता वेदनाऽस्ति ।  
स हि तन्मालु, अनाश्रवः, किरातश्च अस्ति । मक्खनः  
पुनः कनकवत्कननीयः, छगलक इव प्रश्रितः, सुतरामध्ययन-  
प्रियश्चास्ति ।' इति । विश्वम्भरः सद्यं शशस- 'कामो मे  
स्फटिक इतो मया सार्धं गच्छेत् कलिकातायाञ्च मदात्मजैः सह  
शिक्षां गृह्णेत' इति तच्च विधवा माता झटित्यनुमेने । स्फटि-  
कस्य मुद्रो न ममुः, यदा तं मातुलः पप्रच्छ- 'अपि जिगमि-  
षसि मया सह कलिकाताम्' इति । स आचक्षे- 'बाढम्  
मातुल !' तस्य बावा स्फुटं प्रतोये-सगन्तुमभीयेपति ।

स्फटिकादितिमुक्ति माता परां निवृत्ति मेने । सा तनये  
मत्सरमादये, द्वयोः सोदरयोश्च प्रीतिश्चिक्षाय । सा प्रत्यह  
विभयाम्बभूव-मात्म स्फटिको जातुचिन्मक्खनं नद्यां मज्ज-  
यत्, शिशो वा तस्य कदाचिद्विग्रहे भञ्जयत्, विपदं वा  
कामपि तं नपीदिति । सममेव च सा स्फटिकस्य गृहोज्झनाय  
तोत्रामुत्कण्ठां निधाय किञ्चिदाकुलीबभूव ।

यदा सर्व निश्चिन्त्य ततः प्रभृति स्फटिकः प्रतिक्षणं मातुलं  
संपृच्छमान आसाञ्चक्रे 'कदा प्रस्थास्यावहे ?' इति । आदि-  
वसं स औत्सुक्यात्कण्टकातिवाधिशिश्ये, सकठां रात्रौ च  
प्रायो जाग्रदेव निनाय । मत्स्यवेधनं, विपुलं पतङ्गकं, प्राव

गुलिकाश्चेति निखिलां स्विकां सम्पत्तिं स मक्खनं प्रति शाश्वताय कालाय विततार । इत्थमर्थं प्रस्थानकाले मक्खनं प्रति तस्यौदार्यं सीमानमतिचक्राम ।

अथ यदा तौ कलिकातामासेदतुः स्फटिकः प्रथमं वारं मातुलानी मिमेल । निजकुटुम्बेनैतस्माद्वश्यं योऽं विभाव्य सा भृशं विपसाद, अन्यतरं कमप्यनादायैव स्वकीयस्वैवापत्यत्रयस्य पोषणं तस्यै सुपर्याप्तमासीत् । तस्य च ग्राम्यस्य चतुर्दशहायनस्य साणवकस्य तेषां मध्य आनयनं नितरा मुद्रेजकं बभूव । अस्य अविवेकस्याऽऽचरणात्प्रागेव विश्वम्भरेण नूनं विचिन्तनीयमासीत् ।

( क्रमशः )



## गौतमीय-न्यायदर्शनालोचनम् ।

[ ले०—श्रीसीताराम शास्त्री, विद्यामार्तण्डः ] ।

अथेदं विचार्यते यदिद् गौतमीय न्यायदर्शनं तत्किं यावज्जगदवज्ञम्भनवस्तुविवेचनपरमुक्तैकदेशि यत्किञ्चिद्वस्तु विवेचन विद्या-विशेष एवेति ।

तत्रैतावन्निश्चिनुमो यदिद् कस्मिंश्चिदेकस्मिन्विषये विवदमानयोर्द्वयोवादिप्रतिवादिनोरेकत्रेन्द्रनयनकरी अपूर्वेयं विद्येति, नतु निखिलजगत्कारणतत्त्व-प्रबोधन-परा काचित्परमा विद्येति ।

यद्यपि स्व-प्रतिपाद्य-प्रमाणादिपदार्थतत्त्वज्ञानेन निःश्रेयसाधिगम उक्त आचार्येण, तदपि अस्य तादृश-शास्त्रान्तरोपेक्षलक्षत्वेन, न तु स्वातन्त्र्येणेति ज्ञातव्यम् । यतः प्रमाण-प्रमेय-संशय-प्रयोजन-दृष्टान्त-सिद्धान्तावयव-तर्क-निर्णय-वाद-जल्प-वितण्डा-हेत्वाभासच्छल-जाति-निग्रहस्थानानि-इति

यावन्तोऽपि पदार्था उद्दिष्टास्तत्र नैकोऽप्येतादृशः पदार्थो निर्दिष्टो येन जगद्विर्माणे काचिद् बुद्धिर्जन्येत, यथा सांख्ये —

‘प्रकृतिः, महान्, अहंकारः मनः, पञ्चज्ञानेन्द्रियाणि, पञ्चकर्मन्द्रियाणि, पञ्च-शब्द-स्पर्श-रूप-रस-गन्धाः, पृथिव्यादीनि भूतानि, पुरुषश्चेति पञ्च-विंशतिस्तत्त्वानि’ इत्युक्त्यैव प्रतीयते—एवं संभवति जगदुत्पत्तिः, अवश्यं चैतत्तत्त्वज्ञानेन भवेत्कैवल्यमिति ।

यथावा, वैशेषिके—‘द्रव्य—गुण-कर्म—सामान्य—विशेष—समवायाभावाः समपदार्था’ इति कथनेनैवावगम्यते एतावती जगदुत्पत्तिसामग्री, भविष्यत्येव साकल्येनैतत्पदार्थज्ञानेनि श्रेयसमिति । येन हि दुर्गप्रवेशमार्गो विदितो नूनं तेन निर्गममार्गोऽपि विदित इति । प्रवेशनिर्गममार्गयोग्योर्हादिषु समानत्वस्य दर्शनात् । नह्युदाहृतयो शास्त्रयोः प्रविशतां प्रथममेव प्रमाणजिज्ञासा समुत्तिष्ठते ।

किञ्च, भवेदपि प्रमाणप्रमेयादिद्वित्रपदार्थज्ञानस्य कथंचिन्निःश्रेयसाधिगमे उपयोगो जल्प-वितण्डा-हेत्वाभासच्छलजातिनिग्रहस्थानानां बहूनां पराजयहेतूनां न गुरुशिष्य-प्रयोजने संवादे किञ्चित्प्रयोजनं—कः कस्य निग्रहं कुर्यात्, पराजयं वा गुरुर्वा शिष्यस्य गलग्रहं कुर्याच्छ्रृणागतस्य, उत शिष्यः सदुपदेशदक्षिणां तथा कुर्याद्गुरोः । नहि पुराणेतिहासादिषु-जिज्ञासाकथायामेतादृगुदाहरणं कापि लभ्यते ।

यः खलु निःश्रेयसार्थो भवति न तस्य गुरोः सन्निधौ छलजात्यादिना तादृशं साध्यं साध्यता-

मियात्, प्रत्युत शान्तो दान् उपरतस्तिष्ठि-  
समाहितमना एव भक्तिभावनम् परिच्यन्-कौटि-  
त्यादिपरिपन्थिभावो लब्धुमर्हन्ति तत्त्वज्ञानं गुरुमु-  
पाश्रितः । यथोक्तं वेदान्तसारे—

“प्रशान्तचित्तस्य जितेन्द्रियाय

प्रक्षीणदोषाय यथोक्तकारिणे ।

गुणान्वितायानुगताय सर्वदा

प्रदेयमेतन्मलमुमुक्षवे ॥” इति

तथाच तत्रैव—

“अयमधिकारी जननमरणादिसंसारानल-  
संतप्तो दीप्तशिरा जलराशिमिवोपहारपाणिः  
श्रोत्रियं ब्रह्मनिष्ठं गुरुमुपसृत्य तमनुसरति ।  
तद्विज्ञानार्थं सगुरुमेवाभिगच्छेत्समिप्राणिः श्रोत्रियं  
ब्रह्मनिष्ठमित्यादिभ्रूतिः । स गुरुः परमकृपया  
अध्यारोपापवादभ्यायेनैनमुपदिशति ।

“तस्मै स विद्वानुपसन्नाय सम्यक्प्रशान्तचि-  
त्ताय येनाक्षरं पुरुषं वेदसत्यं प्रोवाच तां तत्त्वतो  
ब्रह्मविद्याम्” इत्यादि श्रुतेरिति ।

श्रीमद्भगवद्गोता चात्र भवति—

इदं ते नातपस्काय नाभक्ताय कदाचन ।

न चाशुश्रूषवे वाच्यं न च मां योऽभ्यसूयति” इति ।

बहून्येवैतादृशानि शास्त्रेषु वाक्यानि उपलभ्यन्ते  
किमतिविस्तरेण ।

इदमुक्तं निःश्रेयसाधिगममुपलक्ष्य, अपरं  
तूच्यते सूत्रोक्त-पदार्थानां परस्परं संभवनमुद्देश्या-  
नुद्देशनं चालोच्य तत्र मिथं संभवनं यथा तावत्प्र-  
माणानि प्रत्यक्षादीनि उत्तरस्मिन्प्रमेयेऽथ संमिलन्ति ।  
इन्द्रियाणि हि प्रत्यक्षप्रमाणानि तानि इन्द्रिये प्रमेये,

व्याप्तिज्ञान सादृश्यज्ञान-पदज्ञानरूपाणि चानुमा-  
नादीनि बुद्ध्यात्मके प्रमेये समानरूपत एव प्रवि-  
शन्ति । तान्येव च सर्वाणि प्रथममेव प्रमाणपदार्थ-  
मभिसंभवन्ते ।

अहो प्रमाण-प्रमेययोरैक्ये लक्ष्य-शरयोरिवा-  
भिन्नयो साफल्यं तत्र भगवत आचार्यस्येति ।  
इदं च भवति-उद्देश्यानुद्देशनमनुद्देश्यानां चोद्देश-  
इति । यद्यं प्रमाणं प्रमेयाख्ये द्वे विधे-उद्दिश्य,  
प्रमाता प्रमाचेति द्वे परित्यजति । प्रमाण-प्रमेया-  
न्तर्गतान् बहू-संशयादीञ्चोपादत्ते-इति । न खलु  
प्रमातुरुपयोज्यानि प्रमाणादीनि कथमपि प्रमानार-  
मन्तरा सफलीभवितुमर्हन्ति । यदस्ति च प्रमाणं,  
विद्यते च प्रमेयं जायते च तयोः संबन्धस्तथापि  
यदि न प्रमा नाम किञ्चित्किंतेन तेन स्यात् ।

यद्युच्यते प्रमेयगणे बुद्धिरुद्दिष्टा, तथापि न  
प्रमेयेण प्रमास्थानं पूर्यते भेदात् । उचितन्तु प्रमातु  
प्रमेययो पृथक् स्थानम् ।

किञ्च, पृथिव्यादीनि महाभूतानि सर्वतन्त्र-सिद्धा-  
न्तविषयतामुपगतास्तपि न कापि षोडशसु पदा-  
र्थेषु मध्येऽन्तर्भवन्ति, न प्रमाणे न प्रमेये इति महत्येव  
त्रुटिः प्रधानोद्देशे । अपरं च तस्मान्नेयं विद्या समी-  
चीनक्रमोद्देशा, नापि शास्त्रान्तरवत्स्वान्वयेण निःश्रे-  
यसाधिगमे हेतुतां नितरामेव व्रजति ।

आव्यकारोऽप्यस्या लौकिकविद्यात्वमेव प्राधा-  
न्येन स्वीकरोति यथा—“ इमास्तु चतस्रो विद्याः  
( त्रयीवार्ता दण्डनीतिरान्वीक्षिकी चेति ) पृथक्  
प्रस्थानाः प्राणभूतामनुग्रहायोपदिश्यन्ते यासां  
चतुर्थीयमान्वीक्षिकी न्यायविद्या, तस्याः पृथक्  
प्रस्थानाः संशयादयः पदार्थाः, तेषां पृथक् वचन-

मन्तरेणाध्यात्मावद्यामात्रमियं म्याद् यथोपानेयम् ।  
इति ।

किञ्च—प्रमेयसूत्रभाष्ये—आत्मादिद्वादशविध  
प्रमेय व्याख्याय कृते “अस्यन्यदपिद्रव्यगुण  
कर्मसामान्यधिरोष समवाया प्रमेय तद्भवेनचापरि  
संख्येयम् । अस्य तु तत्त्वज्ञानादपवर्गो मिथ्याज्ञाना  
त्ससार इत्यत एतदुपदिष्टं विशेषेणेति” इति स्पष्ट-  
मेवोक्तं प्रमेयगणनाया अपूर्णत्वमिति । तस्मादस्य  
शास्त्रस्य प्रथमोद्देशसूत्रस्थपदार्थसामर्थ्याल्लौकिकत्व-  
मेव प्राधान्येनेति निश्चयः ।



ज्ञान-मैषज्य-मञ्जरी ।

महाकवि श्रीगुमानी-प्रणीता ।

सम्पादकः—श्रीतारादत्तपन्तः, लाहिन्याचार्यः ।

मङ्गलम्—

जयति पतिर्जानक्या शिवप्रयच्छन् भवामिभूतेभ्यः ॥  
धन्वन्तरिरिव साक्षाद् वितरन्नगदं गदातेभ्यः ॥ १ ॥

मोहे वातज्वरे च—

भक्तिर्विभाव्यमाना विधुनोति श्रद्धयान्विता मोहम् ॥  
अनिलज्वरमिव शुण्ठी कथिता मधुधारयोपेता ॥ २ ॥

भवतापे पित्तज्वरे च—

सदसद्विवेक एकः प्रकृष्ट-भवतापवारणः प्रथित ॥  
पित्तज्वरापहारी केवल इव पर्पटकथः ॥ ३ ॥

संसारदुखे कफज्वरे च—

शमयति शमः समेतः सन्तुष्ट्यां सन्ततं भवक्लेशम् ॥  
कायः कलिद्रुमोत्थः कफज्वरं सोपकुल्य इव ॥ ४ ॥

२

ताणत्रये त्रिकोटज्वरे च—

त्रिधा विशक्तिदृक्ता त्रिपञ्चपदं क्षणम् ॥  
आवृताऽन्विता दृहण्या ज्वालिने दोषत्रयेऽनुत्तरे ॥ ५ ॥

सखुनौ विषमज्वरे च—

उत्तरति तद्गमर्गं यदि हि तल्लभ्यारयेत् संयत् ॥  
विषमज्वरं न त्यजेत्तहि त्रिधा ज्योत्स्नमरणा ॥ ६ ॥

हृदयग्रन्थौ जीर्णज्वरे च—

न महावाक्पदार्थज्ञानादन्यच्छिनत्ति हृदयग्रन्थम् ॥  
न च गोपयोऽन्तनाडपरं जीर्णज्वरं हन्ति ॥ ७ ॥

ससार-प्रवाहे अनिसारे च—

तत्त्वं यदैक्यमानं भवप्रवाहान् बहूजिज्ञासयति ॥  
कुटजेन्द्रजाम्बुपानं यद्वत् विविद्यान्तानामगन् ॥ ८ ॥

ममत्वे अशरीरो च—

ज्ञानं सशान्ति-धैर्यं ममत्वमपहन्त्यग्रे न यदि सत्यम् ॥  
हन्त्यर्धः ससितावनमसिगिरि नेदमरि सत्यम् ॥ ९ ॥

अविद्यायां संग्रहण्यां च—

श्रवणेन दात्यविद्या मनननिदिध्याक्याऽनुपातेन ॥  
अपि च कपित्थमहौषधयुतेन तत्क्रेग संग्रहणी ॥ १० ॥

आत्मबोधे अजीर्णे च—

कथमौषनिपदशास्त्रं वितनात्यात्मप्रबोधमनर्थातन् ॥  
कथमुदराग्नयुदय तत् करोत्यमुक्तं त्रिकटुचूर्णम् ॥ ११ ॥

दुरितक्षये कृमिरोगे च—

स्मृतिरेव राववीया दुर्धरदुरितोच्चयक्षपणयोग्या ॥  
कृमिजालपातनाहौ यवानिका पारसीकैव ॥ १२ ॥

भवकृच्छ्रे रक्तपित्ते च—

कृपया सह श्रुतिलकः—प्रसाद उर्ध्वैर्भिनत्ति भवकृच्छ्रम् ॥  
स च हन्ति रक्तपित्तं सितया सह वासकस्वरम् ॥ १३ ॥

संसारे क्षये च—

इह योगधारणाभि पञ्चभिरुच्छेदमेति संसारः ॥  
क्षय इह सितोपलात्वक्-क्षीरीकृष्णत्वगोलाभिः ॥ १४ ॥

**संस्तुतिचक्रे नासाहधिरप्रवाहे च—**

रघुवर्यसौमनस्यात् संस्तुतिचक्रप्रवृत्तिरिह न स्यात् ।  
दाडिम-केसर-नस्यात् नासाधिरस्तुतिर्न स्यात् ॥ १५ ॥

**संसारे कासरोगे च—**

लघु भृष्टधीविचारो न तथा सधृतिश्छिनत्ति संसारम् ॥  
लघुभृष्टकण्टकारी-स्वरसः सकणो यथा कासम् ॥ १६ ॥

**अहम्मतां छिक्कायाञ्च—**

अद्वयतन्त्राकलना-दहंमतिच्छेदि साधनं नान्यत् ॥  
सैन्धवजलान्न चान्याच्छिक्काधिकारदं नस्यम् ॥ १७ ॥

**अर्थसन्देहे श्वासेच—**

सामर्ग्यजुः समुत्थे सारे विदिते कुतोऽर्थसन्देहः ।  
मासनिशोषणजाते धूपे पीते कुतः श्वासः ॥ १८ ॥

**दुर्दमपापे स्वरभेदे च—**

श्रीरामनाम्नि कण्ठ-स्थिते सपाप्मा सुदुर्ममः क इव ।  
क इव दृढस्वरभेदः पुष्करमूले सुखान्तःस्थे ॥ १९ ॥

**मिथ्याद्रष्टौ अरुचौ च—**

रामार्चनात्सहाद्रीन्मिथ्यादृष्टिर्विलीयते यादृक् ।  
अरुचिर्नश्यति तादृक् समक्षिकादाद्रकस्वरसात् ॥ २० ॥

**अहङ्कृतौ छुर्दिरोगे च—**

आत्मजानादपरं किमहङ्कृतिनिवृत्तनं बृहत्करणम् ।  
चाम्पेयाच्च मिमन्त्यच्छदिगदोन्मर्दि भैषज्यम् ॥ २१ ॥

**भ्रमे अप्रसा—**

न कृपा न गुरुवाक्यं प्रशङ्गने सावधानं भ्रमजित् ।  
सत्यं च यत्सत्तल लघुनमपस्या विद्यते ॥ २२ ॥

**भवतृष्णायां कामलायां च—**

ध्याते रघुपतिरूपे भवमृगतृष्णाक्षयस्तु किं वस्तु ।  
नागरपयसि च पीते किं चित्रं कामला नश्येत् ॥ २३ ॥

**भवदोषे ग्रामवाते च—**

अद्भुतमिदं यदेका, बुद्धिर्विमला लुनाति भवदोषम् ।  
चित्रमिदं पुनरेका, यदामवातं हरति शुण्ठी ॥ २४ ॥

**क्लेशभये वातरक्ते च—**

सस्नेहमार्थसङ्गं क्लेशभयात्तां भजन्तु सौख्याय ।  
गुग्गुलकषायकन्तु क्षौद्रयुतं वातरक्तार्ताः ॥ २५ ॥

**जन्मग्रहणे शूलरोगे च—**

जन्मी भजेत्सदाढ्यं विरागविज्ञानभावनाभ्यासम् ।  
शूली तु सोष्णनीरं वलिटङ्कणगुण्डिकाक्षोदम् ॥ २६ ॥

**विषयरसं उदावर्ते च—**

शान्तिर्दान्तिस्मेता विषयरसं किं न सज्जिवायति ।  
त्रिवृता सितान्विता किं नोदावर्तं निवारयति ॥ २७ ॥

**दुष्कृतदुःखे मूत्रकृच्छ्रे च—**

आहोदुष्कृतदुःखात् धर्मः सन्त्रायते द्योपेतः ।  
द्रुतमूत्रकृच्छ्रकृच्छ्रात् द्राक्षा ससिता यवक्षारः ॥ २८ ॥

**प्रमाददोषे प्रमेहे च—**

सारः श्रुतेः सवीजो निषेवणीयः प्रमाददोषघ्नः ।  
स्वसोऽथवा गुडूच्याः समधुर्महामयध्वंसी ॥ २९ ॥

**शोके शोथे च—**

अनुचितमिदं शमाढ्यो हा सन्तोषो न शोकनाशकरः ।  
इदमप्यनर्हमाद्रकसो गुडाढ्यो न शोथहरः ॥ ३० ॥

**भवक्लेशे व्रणरोगे च—**

गुरुशास्त्रजोपदेशः समर्हणीयः सदा भवक्लिष्टैः ।  
व्रणिभिस्तु माननीयो गुरुगुण्णिमो व्रणो लेपः ॥ ३१ ॥

**पापे अस्त्रपित्ते च—**

नभिर्यं समेति पङ्कात् प्रणिमन्त्रह्यर्चयुक्तात्मा ।  
न द्विमेति चाम्लपित्तात् सैन्धवसर्पिर्निवृष्टात्मा ॥ ३२ ॥

**हृदयसशये उपदशे च—**

हृत्सशयो न शाम्यति सातुभवं शास्त्रजं बोधम् ।  
उपदंशोऽपि विना सौ सगुग्गुल त्रैफलं काथम् ॥ ३३ ॥

**जाड्यदोषे कुष्ठरोगे च—**

जाड्यवतां सनिदानो बोधस्त्रैविद्य एव समभीष्टः ।  
कुष्ठवतां मधुजुष्टः काथो माज्जिष्ट प्वेष्टः ॥ ३४ ॥



दुर्वृत्ते कुनखे च—

दुर्वृत्तो बुधबोधनसंस्कृतवृत्तो न कः सुवृत्तः स्यात् ।  
कुनखः सुङ्गणचूर्णस्थगितनखः को न सुनखः स्यात् ॥ ३५ ॥

विकर्मदोषे तारुण्यपिटके च—

प्रतिपक्षो यमनियमप्रभवः क्षेमो विकर्मदोषाणाम् ।  
वैरी सर्पपलोध्रकलेप स्तारुण्यपिटकानाम् ॥ ३६ ॥

पापताप विपादिकायाञ्च—

किञ्चान्द्रायणकुश्रतैः प्रयोगान्न पापिता यस्य ।  
कि घृतसिक्थकौरिक-लेपान्न विपादिका यस्य ॥ ३७ ॥

आत्ममौढ्ये इन्द्रलुप्ते च—

मैवं यदात्ममौढ्यं धीशुचिभावो न निर्धुनोतीति ।  
मैवं यदीन्द्रलुप्तं गुञ्जालेपो न हन्तीति ॥ ३८ ॥

वाग्बिवादे अरूपिकायाञ्च—

कि साव्यसमवक्रोद्यामतिशोधनगुण्यकर्मनष्टायाः ।  
कि भयमरूपिकाया महिषीशिविल्वतष्टायाः ॥ ३९ ॥

ऊतौ कण्डूरागे च—

अपि सम्भारविशुक्तं न राघवीयाहर्णं किमृतिघ्नम् ।  
गन्धक-विरहितमपि कि सर्पपतैलं न कण्डूघ्नम् ॥ ४० ॥

जाड्यदेषे चर्मकीलरोगे च—

कः कथयति गुस्तेषो न जाड्यदोषं हिनस्तीति ।  
को वक्ति तुत्थलेपो न चर्मकीलं छिनत्तीति ॥ ४१ ॥

शोके मस्तकरोगे च—

दाध्यस्थैर्यविवेचनविभाविते चेतसि शुक्ला ।  
कुटजमहौघषकाञ्जिकलिप्ते शिरसि स्थिता रुक्मा ॥ ४२ ॥

कामक्रोधयोः सूर्यावतर्द्धिभेदे च—

कर्णाद्वैर्यक्ष्मयोः कामः क्रोधश्च गच्छति प्रलयम् ।  
नस्यात् कुङ्कुमसितयोः सूर्यावतर्द्धिभेदश्च ॥ ४३ ॥

कुमतौ नेत्ररोगे च—

वीक्ष्योदिता गुणाढ्या विद्यामेकां पलायते कुमतिः ।  
दृष्ट्वाञ्जितां जलाद्रां कस्तूरीं दृग् व्यथा द्रवति ॥ ४४ ॥

दुर्मतौ नक्तान्धे च—

दौर्मत्यविपिनभेदि श्रेष्ठवचःशास्त्रधारणकुठारम् ।  
नक्तान्धविपिनभेदि श्रुतिमलमरिचाञ्जनक्रवचम् ॥ ४५ ॥

दुःखे नेत्रपुष्पे च—

विद्यते हृदि ग्युनाये न दुःखनाशः ध्वनेन तदसत्यम् ।  
निदिनेऽणि सिन्धुफेने न पुष्पनाशस्तदप्यवृत्तम् ॥ ४६ ॥

प्रज्ञामान्धे वाधिर्ये च—

रघुरत्नवाचि नाम प्रज्ञामान्धे स्मृतः परोपायः ।  
अपि विल्वपाचितैरं श्रुतिवाधिर्ये महोपायः ॥ ४७ ॥

हृद्यमृगतृष्णायां कर्णरोगे च—

मृगसृजनकुलसङ्गो हन्मृगतृष्णानिशीथिनीग्रहाट् ।  
ततस्त्रस्परविषत्रस्वगसः श्रुतिदृग्मृगीमृगराट् ॥ ४८ ॥

लोभे नासिकारोगे च—

लोभं निराकरिण्युः स्थैर्यं सन्तोषवृत्तिजं धत्ताम् ।  
नासामयमसहिण्युः जीरसितानस्यमाधत्ताम् ॥ ४९ ॥

हिसावाध्रके कर्णप्रवाहस्तम्भे च—

बुद्धागमोक्तवाक्यं हिसाविधिबाधकं यदा भवति ।  
शम्भुकर्मासतैलं श्रुतिसुतिस्तम्भनं न कथम् ॥ ५० ॥



गुणानां रसधर्मत्वम् ।

( ले०—जयपुरराजगुरु कथाभट्टवंश्य-श्रीनन्दकुमारनन्दकिशोर-  
साहित्याचार्यौ ) ।

तमोगणविनाशिनी सकलकालमुद्योतिनी  
धरातलविहारिणी जडसमाजविद्वेषिणी ॥  
कलानिधिसहायिनी लसदलोलसौदामनी  
मदन्तरवलम्बिनी भवतु कापि कादम्बिनी ॥ १ ॥

अयि निखिलशान्तापारपारावार-विगाहन-समधिगतचा-  
नुराकाः, विधाकल्पलताराम्बास्वादनलोलुपमत्तचञ्चरीकाः, समा-  
गनानेकप्रतिष्ठितगरिष्ठविद्वद्वरिष्ठशिरोमणिप्रवृत्तचरण—नखमथु-  
वसंनोषित-चन्द्रचन्द्रिकाप्रणयिकोगाः श्रामन्तः । अपारेऽत्र  
कविविरञ्चित्रपङ्क्तौ काव्यं नाम सकलमहदद्याह्लादकं, निखिल  
जगद्वशीकारकं, उद्विग्नोद्वेगहारकम्, अमन्दानन्दसन्दोह  
प्रदायकं, विबुधजनसौमनस्य-विधायकं, निखिलसंस्कृतसाहि-  
त्ये सरलसरण्या व्युत्पादकं, अशेषमानवविशेष-सौहित्यनिधा-  
यकं, प्राचीनावाचीन विविप्रलोकव्यवहारविहारसंदर्भकं, कुटिल-  
कामिनीजालमिम्र-गानवपीठैकनितारक, सकलग्राह्यपारस-  
सार-संसारैकप्रकाशनं, सत्यप्रसङ्गानुरागिहृदयान्धकारतिरो-  
धायकं, प्रगल्भजोत्तरदीपः, बुधजनहृदयविद्योतकं, विद्यते,  
विद्योतते च ।

तत्र कवयितुकमणि काव्यप्रकाशकारास्तावद् व्यासज्य-  
वृत्त्योभयगतमन्त्रकारमारविलोकनात् “ तद् देशो शब्दार्थौ  
सगुणावनलंकृती पुनः कापि ” इत्यादिना काव्यम्य  
शब्दार्थोभयविषयत्वं प्रतिपेदिरे, मेनिरे च ।

मयकापि च तेषां मतानुसारेणैव—

“आस्थादबोधकतया पठिनं च काव्यं  
बुद्धं च काव्यमिति सार्वजनीनवृत्तेः ।

आचार्यमम्मटवराः कविकर्मशब्दं

शब्दार्थतत्परमनारतमामनन्ति ॥ १ ॥ ”

इत्यादि काव्यविमर्शाख्ये महानिबन्धे निरूपितम् ।  
रसगङ्गाधरकारास्तु ‘रमणीयार्थप्रतिपादकः शब्दः काव्य’  
मित्यादिना काव्यविषयकशब्दवृत्तितां स्वीचक्रिरे । अन्ये च  
ग्रन्थकारा यथायथमुभयत्रैवान्तर्गताः । अस्तु नाम—

नैतत्तावदस्माकं विचारास्पदम्, प्रकृतमाक्षिपामः—शब्द-  
काव्यतावादिमते, शब्दार्थोभयगतकाव्यतावादिमते च यद्यपि  
समानमेवेदं यद् ‘रस आत्मा, शब्दार्थौ शरीरम्, गुणा  
शौर्यादिवत्, अलंकाराः कटक-कुण्डलादिवत्, रीतयोऽङ्गसंस्थान  
विशेषवत्, दोषाश्च वधिरतादिवत्, इति । यथा च मया  
तस्मिन्नेव निबन्धे निबद्धम् ।

हारादिवदलङ्कारा दोषा वधिरतादिवत् ।

गुणाः शौर्यादिवद्रीतिरङ्गसंस्था-विशेषवत् ॥

तथाप्यत्र तावत्स्थले केचिद्विवादप्रस्ता इत्थं प्रत्यवतिष्ठ-  
न्ते । यथा च ते आचक्षीरन्—

गुणान्तावन्नहि रसधर्मा, किन्तु, शब्दार्थयोरेव यद्विनाम-  
केचिद् रसधर्मत्वं ब्रूयुस्तहि तेषां रसधर्मत्वे किं मानम्, यतः  
प्रत्यक्षानुमानयोस्तत्रानुपयुक्तत्वात् । तथाहि—

यथा—द्राहादिकायणाग्निगतोष्णस्पर्शत्वस्य भिन्नतया  
संविचिः, तथैव द्रुत्यादिरूपेषु रसेषु न हि द्रुत्यादिरूपाणां  
गुणानां पार्थक्येन ज्ञानम्, येन विविक्ततया तेषामवस्थितिरङ्गी-  
क्रियेत ।

अत्र शृङ्गारादाविव द्रुतिः रसकार्या वा माधुर्यादिगुण-  
संपाद्या इति भिन्नतयानुभूत्यै कः प्रेक्षावान् प्रतीयात् । किं च-  
माधुर्यादिगुणविशिष्टानां शृङ्गारादिरसानां द्रुत्यादिकारण-  
कत्वात्कारणतावच्छेदकतया गुणानामनुपपन्नम्, इति चेन्न ।  
शृङ्गारादिरूपेणैव रसानां द्रुत्यादिकारणत्वोपपत्तौ तदन्य-  
गुणकल्पने गौरवात् । न च शृङ्गारकक्षणशान्तानां माधुर्यव-  
त्त्वेन द्रुतिकारणत्वे शृङ्गारकक्षान्तत्वादिरूपेण द्रुत्यादि-  
कारणत्वकल्पनापेक्षया लाघवम्, इति वाच्यम् । सधुरतरा-  
दिगुणानां पार्थक्येन द्रुततरत्वादिकार्यतारतम्यप्रयोजकतया  
स्वीकारात् माधुर्यवत्त्वरूप-सामान्यकार्यकारणभावो निष्फल-  
त्वाद् गडुस्थानापन्न इति । विशिष्यप्रयोज्य-प्रयोजकभावनैव  
निर्वोहं किमर्थसामान्यकार्यकारणभावः स्वीक्रियताम् । इति  
भावः । अपि च—आत्मा तावन्निर्गुणः इति वेदान्तिनः,  
ततश्चात्मस्थानापन्नस्य रसस्य माधुर्यादयो गुणा इति कथनं  
कीदृङ् मनोहरम् । एवं च गुणाः शरीरभूतयोः शब्दार्थयोरेव  
धर्मा इति पर्यवसन्नम् ।

अत्रेदमुच्यते—

यदि नाम गुणानां शब्दार्थधर्मतां स्वीकुरुषे; न रस  
धर्मतां-तदा तावत् “तत्र टवर्गवर्जितानां वर्गाणां प्रथम  
तृतीयै शर्भिरन्तःस्थैश्च घटिता, इत्यारभ्य, अवृत्तिमृ-  
दुवृत्तिर्वा रचनानुपूर्व्यात्मिका माधुर्यस्य व्यञ्जिका,  
इत्यादिना काव्यप्रकाशमनुसंधत्ता कथनेन कथं तावत्  
शब्दार्थव्यञ्जकतां नाम प्रतिपादयसि । अयं भावः—

शब्दरचनादयो गुणव्यञ्जका न तु गुणाधाराः, येन व्यञ्जना, न ते आधाराः, यथा च प्रत्यये—घटव्यञ्जको दीपोऽस्ति । तत्र च व्यञ्जके दीपे न घटावस्थानं किन्तु भूतल एव, इत्थं च ये व्यञ्जकास्ते कथमाधारा इति ।

यच्चोक्तम् ‘अग्नेर्भिन्नमुष्णस्पर्शत्वं तद्भाह—

अभिन्तावत्कःपदार्थ इति तत्त्वगवणया कृतायां पृथिव्यादिष्वतत्त्वान्तर्गततेजःपदार्थाभिन्नत्वमवगम्यते । तेजसो लक्षणं तु उष्णस्पर्शवत्त्वम्, इति मन्यन्ते नैयायिकाः, इत्थं चाग्नेर्भिन्नमुष्णत्वमितिकथं वक्तुं शक्यते ।

किं च गौरवान्नामुक्तमित्यपि नैव स्वीकार्यम्, मधुरादिरूपसामान्यकार्यकारणभावस्वीकारेण निर्वाहं निष्पन्ने किं तावद् गौरवम् । न च मधुरमधुरतरादिगुणानां पार्थक्येन द्रुत-द्रुततरादिकार्यतारतम्यप्रयोजकत्वेन विशिष्यैव प्रयोज्यप्रयोजकभावो गौरवम् इति वाच्यम् । प्रातिस्विककारणतादिनां मतेऽपि द्रुतद्रुततरत्वादौ सामान्यविशेषभावः स्वीक्रियते एवेति समानोऽर्थः पन्था ।

अन्तु नाम तावद् गौरवे सत्यपि न गुणा सिद्धिः । यच्चोक्तम् नहि रसेषु ‘इमे रसाः’ “इमे च गुणाः” इति पृथक् कर्तुं शक्यते द्रुत्यादिरूपैककार्यकत्वात् । तदपि न । सुकुमारपद-रचनादिव्यक्तमाधुर्यादिजन्या द्रुतिरन्या, अन्या च रस-जन्या, इति नाविदितं विदुषाम् ।

एवं च यथा—आत्मनः शौर्यादयस्तथा माधुर्यादयो रसस्य, गुणा इति मन्तव्यम् ।

यथा च ध्वन्यालोके—

तमर्थमवलम्बन्ते येऽङ्गिनं ते गुणाः स्मृताः ।  
अङ्गाश्रितास्त्वलंकारा मन्तव्याः कटकादिवत् ॥ १ ॥

शृङ्गार एव मधुरः परः प्रलहादनो रसः  
तन्मयं काव्यमाश्रित्य माधुर्यं प्रतितिष्ठति ॥ २ ॥

तथैव च काव्यप्रकाशेऽपि, शौर्यादिव्यञ्जकाकृतिमहत्त्वं विलोकनात् ‘आकृतिरेवास्य शूरा, इत्यादि व्यवहारात्, अशूरेऽपि स्थूलाकृतिदर्शनेन ‘शूर, इति’ कुत्रापि कृशाकृति दर्शनेन ‘शूरेऽपि’ अशूर इति यथा लोका व्यवहरन्ते, तथैव

काव्येऽपि माधुर्योपयुक्तसुकुमाररचनातो माधुर्यव्यवहार-दर्शनात् । सुकुमाररचनादर्शनमात्रेण अमधुरेऽपि वीरादौ माधुर्यं, काव्येऽपि शृङ्गारादिगोपकारकं प्रगोणानोजः प्राप्नुयेण मधुरेऽपि शृङ्गारादौ माधुर्याभाव उच्यते स्मान्त-विश्रान्त प्रत्ययान्ता व्यवहरन्ते । अतएव माधुर्यादयो रसधर्मा समुचितैर्बर्णैरभिव्यज्यन्ते, न तु वर्णमात्राश्रया, इति सविस्तरमुपपादितं सम्प्रदायाः । इत्येवं मन्यपि शौर्यादयो न हि नावकात्मधर्माः किन्तु अर्थधर्मा इति मन्यसे तदा कथं नृत्तशरीरेऽपि तेषामवस्थानं न स्वीकुरुष्व, कथं च मूर्ति-रुपविवति उरुपेऽपि शूरत्वव्यवहारं कुरुष्व । किं च दृश्यन्ते, श्रूयन्ते चेतादृशो वृत्तान्ता यद्दर्शने दुर्वलाश्च पुद्बक्रियायां चाद्वितीया विक्रमैरुपमा । यथा नलराजेन ऋतुपर्णरथे संयोजितास्तुंगमा दर्शने दृशकाया अपि गमने धावने च ‘आत्मोद्धतैः परिजोभिरलङ्घनायाः, इत्यादि सूक्तीनां प्रधान-लक्ष्यभूता इति पुराणतोऽप्यतिशोहितम् । न तु ‘मधुरावर्णाः, इति लोक व्यवहाराद् वर्णधर्मत्वम्, उक्तं च वर्णधर्मत्वं वा-मनादिभिरपि, इति कथमन्यां मरणि समानश्रयसि । इति चेन्न । अभियुक्ता वलनादयस्त्वौपचारिकं वर्णधर्ममादाय वर्णाः, इति व्यवहारार्थः । आन्तास्तु तं व्यवहारमपदयन्तो ‘मधुरा वर्णाः, इति व्यवहरन्ते । उक्तं चालङ्कारिकैरपि—  
‘गुणवृत्त्या पुनस्तेषां वृत्तिः शब्दार्थयोर्मता, इति ।

तथा च काव्यानुशासने हेमचन्द्राचार्योऽपि—

रसस्योत्कर्षापकर्षहेत् गुणदोषौ भक्त्या शब्दार्थयोः,  
रसो वक्ष्यमाणस्वरूपस्तस्योत्कर्षहेतवो गुणाः, अपकर्षहेत-  
वस्तु दोषाः । ते च रसस्यैव धर्मा, उपचारेण तु तदुपका-  
रिणोः शब्दार्थयोरुच्यन्ते, इत्यादि, इत्यन्वयव्यतिरेकाभ्यां  
गुणदोषयो रस एवाश्रय इतिपर्यन्तमुक्तवान् ।

अपिच—रसानुत्पत्तिकालेऽपि ‘काव्यस्यात्मारोति-  
रिति तस्य धर्मा गुणाः, ‘इतिवैदर्भमार्गस्य प्राणा दशगुणा  
मताः, इति प्रथमपरिच्छेदे दण्डिकाव्यादर्शतोऽप्यवधेयम् ।

किंच ‘चन्द्रालोकेऽपि सहित्यदर्पणकाव्यप्रकाशादिवत् ।

‘अमी दश गुणाः काव्ये पुंसि शौर्यादयो यथा, इत्यादिना  
यथा ह्यात्मधर्मा गुणा शौर्यादयस्तथा रसधर्मा माधुर्यादयो  
गुणा इत्येव निर्णीतम् ।

व्यावहारिको जीवात्मैव दृष्टन्तविधयोपन्यस्यते । यथाच जीवा-  
त्मानं नैयायिका 'प्राणापाननिमेषोन्मेषजीवनमनोगती-  
न्द्रियान्तरविकाराः सुखदुःखेच्छाप्रयत्नाश्चात्मनो  
लिङ्गानि" इति (वै० द० ३।२।४) 'इच्छाद्वेषप्रयत्नसुख-  
दुःखज्ञानान्यात्मनो लिङ्गम्' इति (न्या० द० १।१।१०)  
प्रतिपादयाम्बभूवुः । यदिनाम पारमार्थिक एवात्मा दृष्टान्तस्तदा  
मृतशरीरं शौर्याद्यभावात्मनसि यथा शौर्यादयो गुणा गण्यन्ते,  
तथा च काव्ये मनःस्थानापन्नं कः पदार्थो येन तत्र माधुर्यादयो  
गुणा उपादीयेरन् । ननु मनःस्थानापन्नं हि स्थायिभावः  
स्वीक्रियतां, तत्रैव च गुणागण्यन्तामिति का नोहानिरिति  
चेन्न । भवतैव 'गुणे गुणान्तरानौचित्यादिति प्रतिपादित-  
त्वात् । किं च "रसो वै सः" इत्यादिश्रुतीनां सगुण-ब्रह्म-  
प्रतिपादनात्, ब्रह्मसादृश्येऽपि ब्रह्मतन्तत्त्वान्तरं रस इति  
स्वीकरणाच्च, गुणा रसधर्मा एव । अपिच काव्यप्रकाशलक्षण-  
खण्डनावसरे 'शौर्यादिवदात्मधर्माणां गुणानां हारादिवदुप-  
स्कारकाणामलङ्काराणां शरीरव्यक्तत्वादुपपत्तेश्चेति, प्रतिपा-  
दयतां भवतां मतेऽपि गुणानां रसधर्मत्वं शिरस्यापततीति  
भवद्विषये मध्ये स्थेयम् एवं युक्तियुक्तेन कथनेन, लौकिक  
परीक्षकाणां बुद्धिस्वाम्यं प्रदर्शयता दृष्टान्तेन, प्रमाकरणेन  
प्रमाणेन च गुणानां रसधर्मत्वं सिद्धम्, अन्यथा तु गुणालकार-  
योरविशेषणैव काव्यशोभाभावकत्वात् तयोरेक्यं प्रसज्यते  
इति रसधर्मतापक्ष एव वरीयान्, इति समनोनिर्णयं  
करोह्य विभावनीयम् । अन्ते चेदमाशास्यते—

अज्ञानाद् विस्मृतेभ्रान्त्या यद्व्यूनमधिकं कृतम् ।

तत्सर्वज्ञम्यतां विज्ञैः प्रमोदध्वं सुधीवरा ॥ १ ॥

श्रीमज्जयपुराधीशकृपाद्विप्रभावतः ।

गुणानुगुण्यगुणितो निबन्धोऽयं विपश्चितः ॥ २ ॥



## सुरभारतीप्रणयिनां कर्तव्यम् ।

निबन्धा—श्रीदीनानाथराम्नां शास्त्री माग्वतः ।

( सुलतानस्थ-सनातनधर्म संस्कृतकालेजाऽध्यापकः )

“ ॐ गां मेधां देवगणाः पितरश्चोपमते ।

तथा मामद्य मेधयाऽग्ने ! मेधानिभं कुरु स्वाहा ”

—गुलुः ३२।१४



अयि सुरसरस्वतीप्रणयिनो महाभागाः !  
नेदं निहनुतं श्रीमताम्; यद्—आस्मा-  
कीना भारतभारती एव सर्वाभ्यो वर्त-  
मानभाषाभ्यः सर्वाऽङ्गीणं कात्स्न्यं,  
प्राचीननाञ्च सर्वपथीनां कलयन्ति । परम् अद्यत्वे-  
अमुष्या यादृशी दुरवस्था वरीवर्ति, मन्ये साऽपि  
नाऽतिक्रामेद् भवदीयदृग्-विषयताम् । सुरभारत्या  
हसिम्ने तदरानयस्तु चेष्टन्तामेव, परं विषादस्याऽयं  
व्यतिकरो यद्—एतदीया अकृतज्ञाः संस्कृतज्ञा  
वन्धवोऽपि अदसीये हसिन्नि सहायभूताः सन्ति ।  
अन्यथा—विचार्येताम्—सत्यपि तदितरभाषीय-  
समाचारपत्रभूम्नि कथं स्यात् तदीयविविधपत्रा-  
णामभावः, भावेऽपि तदायग्राहकनैयून्यम् ।

अस्माकं कर्तव्यं त्वेतदासिष्ट, यत्—सुरभारतीं  
वयं प्रतिगेहं प्रचारयिष्याम सर्वे प्रतिक्षणं संस्कृत-  
भाषिणोऽभविष्यन्, मित्रादिभिः साकं पत्रव्यवहृतौ  
किलाऽमुष्या एवोपयोगोऽभविष्यद्, एतस्या दैन-  
िक-साप्ताहिक-पाक्षिक-मासिकपत्राणि प्रचार्ये तद्-  
ग्राहकभूयस्त्वाय चेष्टाऽभविष्यत्, परमधुना तत्प्र-

त्यनीकतैश्च विभाव्यते । कोऽनुना परस्परं गीर्वाण-  
वारयां संलयति । यो विद्भीताऽन्येषाम्, तत्र  
सांप्रसा उक्तयो विनश्यन्ते । पत्रव्यवहारकाले तु  
सुरसरस्वत्युपयोगे होलन्त्येव कदाचिज्जिह्वेति ।  
सुरसरस्वतीसन्दृग्धसमाचारपत्राऽऽनायने च द्वि-  
णस्य कालस्य वाऽपव्ययां विभाव्यते । यदि केचित्त  
स्वाऽनुरागाद्योपप्रदर्शनाथ आनाद्यन्यापि संस्कृत-  
पत्राणि, तानि तथैव वदन्ति निरुन्ति, दर्शनस्य तु  
कैव कथा आस्ताम् । अह ! चेतस्ताम्यति,  
लेखनी स्रसते, परं शत्रूणां कृते प्रमोद-प्रोदकाः ।  
हन्त !!!

एतस्मिन् महति विषमविषमये समये क्रिया-  
समभिवारेण इतस्ततो विधीयमानानामाक्षेपाणां  
सन्निधौ सत्यपि महाविडांसा मौनमश्नुवते । ते  
वर्तमानसंस्कृतपत्रादिषु स्वर्काशयकुशेशयनिव-  
द्धनियन्त्राऽर्पणे भारतभारतीन्चारनिष्पादकवि-  
विधविधोपदेशे वा निजलघिमानमिवाऽऽकलयन्ति ।  
विपक्षिणो धर्मविषये मर्माविधो वचोराशीन्  
प्रयुज्जते, प्राचीनसंस्कृतग्रन्थांश्च दूषयितुम् आपा-  
र्णिमस्तक स्वेदस्त्राव कुर्वन्ति; परं महान्तस्तूष्णी-  
कामुपासते । लघवः किं कर्तुं क्षमेरन् । तेषां  
प्राचीनग्रन्थाऽवलोकनाऽलङ्कर्मणितायां न प्रौढत्वम्,  
न च जागत्कानुभवाऽऽतिशयम्, महाप्राज्ञानाञ्च  
तदस्थता; एवङ्कारं कारंकारं भविष्यत्येव विपक्षा-  
णामानन्दसन्निधिः, भविष्यति च तत्सन्निधौनेन  
गीर्वाणवारया धर्मस्य च हसिमा । आपामूलक  
एव धर्मो भवति । तस्य प्रचारो वक्तृतया  
लेखनेन वा भवितुमर्हति यदि महापण्डिता

संस्कृतपत्रेषु विपक्षिविनीर्णाऽऽक्षेपान् समादधत्-  
स्तुः, तदा दृश्यताम्—कीदृगुन्नतिः स्याद् धर्म-  
भरणेः। मया बहुशो दृष्टं संस्कृतपत्रेष्वपि, यद्—  
धर्मखण्डकास्तु लेखा प्रकाश्यन्ते; तन्मखण्डकाश्च  
वीथीषु विकीर्यन्ते । किमयमेव आर्यत्वाऽभि-  
मान ? मम घोषणायम्—संस्कृत प्रसारोऽऽपि यदि  
धर्मोपजीवको न भविष्यति, तर्हि विधर्मवृद्धि-  
सहाय एव सत्स्यति । तेन संस्कृतपत्रेष्वपि केवलं  
काव्यानाटकाऽऽदिसम्बद्धा विषया एव न निवेश्ये-  
रन्, प्रत्युत धार्मिकाणामपि लेखानामादरो विधीयेत,  
नाऽत्र व्यतिकरे भातैर्भाव्यं तत्तत्पत्रसम्पादकैः ।

अन्यदिदमपि निवेदनम्—संस्कृतपत्रसम्पादका-  
नामयमप्याग्रहो दृश्यते, यद्-अत्यन्त सुगमलेख  
लेखकै ! प्रहीयेरन्, न ज्ञायते-कोऽस्याऽभिसन्धिः ।  
कदाचिदयं स्याद्, यद्-विद्याऽर्थिषु पत्रप्रचारशैव्यं  
स्याद् । अभिप्रायोऽयं स्तुत्यः । परं तत्र निवेदन  
मदः, यत्संस्कृतपत्रेषु विविधा लेखाः प्रकाश्ये-  
रन् । कुत्रचिदर्थगरिष्णा भाव्यम्, क्वचिच्छाब्दा-  
ऽऽडम्बरेणाऽपि । कुत्रचिद् यमकाऽनुप्रासश्लेषवि-  
रोधाऽऽदिच्छुटा स्यात्, क्वचिच्चाऽर्थाऽलङ्काराणाम्  
एवमेव सति संस्कृतप्रसारव्याजेन छात्राणामन्ये-  
षामपि उन्नतिर्भवितुं शक्यते । केवलसौकर्य-  
विन्यासे प्राचीनसाहित्ये शीघ्रं प्रवृत्तिरेव न भवितुं  
शक्येत, साहित्योन्नतिमभिलाषुकाणां विद्याऽर्थिनाम्  
आशासे सम्पादका अत्राऽवद्यास्यन्ति विषये ।

‘ग्रामं गच्छंस्तृणं स्पृशती’ति नयेन एतदुक्तम् ;  
अनुचितञ्चेत् क्षमणीयम् । कथनस्येदमेवाऽऽकृतम्,  
यथा कयाऽपि विधया सर्वे सुरभारती-प्रणयिनः

‘सुरभारत्याः’ प्रचारणे बह्वपरिकरा. स्तु ।  
तस्या अर्थकरित्वविधाने राजपुरुषाणां साहाय्यं  
गृह्णन् । व्यावहारिकशब्दानां संस्कृतपदानि गवेष-  
यित्वा प्रचारयन्तु । तदैव भवेत् क्रमशो जागृत्याः  
‘सुरभारत्याः’ ‘सुप्रभातम्’ सौभाग्य ‘सूर्योदय’श्च ।  
अनन्तरमेव च सत्फल सहस्रांशो भासमान ‘उद्दु-  
द्योतः’ स्यात् ।

तथाऽपि हर्षस्याऽयमवसरो यत्—काशिकः  
कोविदकुलाऽऽकुलः संस्कृत प्रसाराय भगीरथ-  
प्रयत्नं विधधास्ते । अदरसद—सदस्सदश्च  
तत्कृते ‘सुप्रभातं’ नाम मासिकं पत्रमप्याविर्भाव-  
यन्ति । तदेव ‘सुप्रभात’ मिद धनाऽल्पत्वेऽपि सुर-  
सरस्वतासेविनो निषेवमाणमेवाऽऽरने । समये २  
विशिष्टाऽङ्कप्रकाशनमपि विधत्ते । अधुना विश्वै  
दुष्याणां सुरभारती-प्रणयिनामपि कर्तव्यमेतद्;  
यत्, ‘ऽस्थ यथाशक्ति धनसाहाय्यम् एवञ्च लेख-  
साहाय्यं विदधुः, येन सुरभारतीयमहरहःकृति-  
शिखरं प्राप्नुयाद्, एतत्सञ्ज्ञातकाश्चाऽपि स्नेहाहा-  
सन्तो गीर्वाण-वाणीप्रसारे सुदृढं चेष्टन्ताम् इति  
कृतं निबन्धबन्धनाभिप्राया ॥



## नारी-समाजः ।

( ले० म० म० देवीप्रसाद कवि )

या सर्वलोकविदिता चितिशक्तिरास्ते ।  
तस्या विभूतय इमा विलसन्ति नार्यः ॥  
आसामत. किल कलाविहभारतीयैः ।  
सर्वार्तना समुचिताऽपचितिर्विधेया ॥

## आर्तपालः शिवभूपालः

लेखकः—श्रीशेषगर्मा हेव्वालकरः,



पंका उपःकालः, प्रमत्तानि हरिदन्तरा  
लानि, विकच-कुसुम-सुगन्ध-वाहो  
शीतलो मारुतः संचरतिस्व मन्दं  
मन्दम् । शर्वरं तस्यो गह्वरेषु चण्डकर-  
कर-निकर-संस्पर्श-भीतमिव निलीनं

जातम् । तुहिनकिरणस्तारकागणश्च प्रभा-विहीनोऽभूत् ।  
तदनु भगवानम्बर-मण्डल-मण्डनः कमलिनीवल्लभोऽपि पूर्वाचल  
मलं चकार । आनन्दमयेऽस्मिन् समये कुन्देन्दु-रदन-वदना,  
सौन्दर्य-जित-छराङ्गना, समुदयधौवना काचन महाराष्ट्रलला  
सिन्हास. श्रीसमर्थरामदासाऽऽदिनिषेवितं विमलमधुरनी स-  
रोवरं गच्छतिस्व दासीदासाभ्यां साकम् । तत्क्षणमेव तत्समा-  
साद्य सा समुद्युक्ता किल स्नातुम् । “ अस्या. स्नानस्मये  
मन्त्रस्थानमनावश्यकमिति तन्नुचरः समाश्रयत समीपतर-  
चठायतस्व । प्रावर्तत निजनायिकावसनसेचनेऽपरा दासी ।  
एतस्मिन्नेव काले ककलितकरालकरवालाः सबलाः स्थू-  
कलेवराः इमंश्रुभयंकराश्चत्वारः पुरुषाः सहस्रैव समाययुस्त-  
त्सरस्तीरम् । ततो मल्लिकाप्रसूनकोमला महाराष्ट्रमहिला,  
इमे मोहमदीया एवेति भयविह्वला मूर्छा प्राप । तदनु दासी-  
विहितशीतशोषचारलब्धचेतना सा ‘ क्वचाऽस्तिमामकः सेवकः ”  
इति परितः समीक्षां चक्रे । नयनसरणिमेव नैवाऽऽरुढः परंपरि-  
पठितपलायनसूक्त.सोऽनुचरः । सेयं सुन्दरी किंकर्तव्यतामूढा  
तदानीं वित्रलिखितेवाऽऽसीत् । अयि आर्याः ! पाठक  
महोदया ! सैनिका ननु समागता एते यवना. श्रीमतो बीजापुर  
बादशाहस्य । कष्टयतिवेषवरा सुन्दर-योषान्वेषगततपरा  
श्वारा इमे बादशाह-नियुक्तकार्यपराङ्मुखाः स्वच्छन्द-

मयन्तिस्म । पूर्णां प्रभुस्तु रहिमानखाननामा । क्षुधातेनेव पायसपात्रं दरिद्रेणेव महानिधिः समीक्षिता किलमहाराट्-युवतिरहेः । अनन्तरमेव समुद्रियाय खानमहोदये तत्सी-मन्तिनो समपहरणदुर्गभिलाषः । ततस्ते पुनः पुनः समावृत्त्या मामुरनङ्गरंगाय नामङ्गनाम् । मोहमदीय-दुर्गकिसमाकर्णनेन-समुपविष्टा सा समुद्रतिष्ठत् । तदनु तान् भर्त्सयांचक्रे नीचो-क्तिभिः । अनुचकार स्वामिनीं स्वीयामेव दासी । साननीया मित्रमणयः । मानविहीनाः स्मरान्धा नराः किं दुर्वचोभ्यस्त्रपन्ते ? अपिच ते स्वीकुर्वन्ति मन्दस्मिता समादराः वाऽवधीरणा-फणितिस् । खानन्तेपामेव कोटिमवजगाहे । एवंस्थिते-व्यतीताः कतिचन घटिकाः । नतः खानविक्रौ—(पुरतः समागत्य) भोः प्रभो । महाराट्-वनिता एता नूनं बालिश शिरोमणय एव । अयोऽप्यस्मदीयप्रार्थनया सुकुमारतरं भवेत्, नचाऽऽसां हृदयानि । किं बहुना, इमाः स्त्रिय स्वस्वमन्दिरेषु धारिष्यमेव समनुभवन्ति, न हि महावैभवं सन्तोष्य भवादृग्वीरवरान् । समवलोकितः किलाऽस्माभि-रीदृशः कामिन्य साराऽसारविचारहीना बह्वयः । लज्जना मणिरियं बाल्यान्तरस्मिन् वयसि पदे निध्वाना, परमरक्षका, लावण्यनिधिश्च । एवं सत्यप्यस्याः स्वान्तस्याऽत्रिकान्तां दर्श दर्श हाम्याङ्गनाऽऽक्षिप्तवक्षसो भवामः । किमेतन्मुढाज्ञं विचारजग । सतादिशन्तु किलेत, परमावाम् बीजापुरं नेष्यावो जीवप्राह्मिनाम् ॥

तदुक्तिमेवाऽन्वमोदत युवतिलावण्यमोहितः खानोऽपि । ततःसुन्दरीसमुपकण्ठमगमतां तौ विक्रौ । महाराट् सुन्दरी—(साऽणुक्षेपं) रे छुद्रा । पुरतः पादान् यदि विक्षिपेयुः, क्षणादेव परतरक्षकभाक्षिता भवेयुः । भवन्तु भवन्तो जागरूकाः ॥

खानः—मन्मनश्चकारचन्द्रिके । जीवितेश्वरे । प्रिये । मृग्या मृगेन्द्र इव कोमलाङ्ग्या कुङ्कुमाङ्ग्या त्वया मदीयभटके-सरिणोऽपिहिस्येरन् । येनाऽपि कोमलकुसुमन विनश्येयु प्राणिन-स्तर्हि शस्त्राऽऽदीनां तूपभोगः कः ? तव सतर्जलपद्मेन वय भवेम कान्दिशीकाः । हे सुमुखि । क्षिप्रं विक्षिप कटाक्षकुसुम-बाणान्” ॥ इति प्रजलिपते खाने भृत्यास्तदीयाः पुरतः प्रययुः स्प्रष्टुं महाराट्प्राङ्गनाङ्गम् । सुकुमारतरशरीरायां तस्यां राक्ष-

सानां तेषां करस्पृशात् संत्रस्य पश्चात्तण्मत्यां, कोऽपि—(सरो-पम्) रे शान्ते मामैषी । त्वद्वक्षणदक्षिणः खलु महाराट्प्री-योऽयं जनः । रे रे मुढा, पशामृशश्च मदीयनिशितनिस्त्रिण प्रहार विपद्य तस्याः कलेधरम् ॥ ”

ततः खानस्तमेवराश्रयं परितः प्रेक्षिष्यन्ते, एकक-शक्तिमान् धनुष्मान् महामहोभक्तिवधुष्मान् महाराट्तरुण आसीत् । संप्रेक्ष्य तच्च रोपकपायितनयनः खानः खड्गधर “चतुःखण्डेरस्याभिर्गव विजयश्रीः समालिङ्ग्यां, न चेकन तेनेति” मनसि निर्णीय बभूव युद्धयन्तः ।

वाचकचेष्टया । परं महाराट्पुत्राऽपि, नाम्नीत् निर्दलः पुरुषः । खाननिभान्नेकानपि हिनन्तिस्म मन्वीलम् । महाराट्-वीरोऽपि कोपांगारितांग स्त्रीकृततीक्ष्णकौशेयकश्च समासजो-ऽभवत् । उभयस्मिन् वोरतरे स्मरे संप्रवृत्ते विच्छेद युगपदेव करं वामेतरं महाराट्पुत्रः खड्गावाङ्गेकेनैव किलाऽहमहमि-काम्यमेतस्य यवनवीरस्य खात्तस्य । पपात कृपणो वसुधरा-याम् । समागमन् ननु हन्तुं महाशार्दीय तदनु तदनुयायिन सकटा । सोऽपि तेषां महामारचय्य प्रापयामास खलु भृत्यौ वृत्तान्तनिशान्तम् । दर्शयामासपलायनपथमैकम्, नतः खाने कर्वालाकलङ्कैश्चैव हस्तेन सपागते रामाद्योऽहु त मप्यनुचरानुसृतमार्गमाभ्युत्थीचकार । एतमेवबहुलेकाले पावन ततररोवरं तत्पहारजातरुधिरनिर्झरं जातम् । अथ महाराट्-तरुणो विजयहर्षरोमांचप्रचंचितगात्रः सहार्दप्रेक्षत मानि-नीमणिताम् । साऽपि कार्तव्येन तं निपीय नेत्राभ्या निर्निमेषं ‘प्रभाविनाऽस्याऽनागमने नूनं मा वशीकरिष्यन्तिस्म यवनाः । करुणाऽकृपारः परमश्वरो, हर, एव, आपज्जार्तिहर, इति भगवन्तमनावीत् । कुण्डलधिषणा सुप्रभातपाठकधीराः । प्रायशो भवन्तः “कोऽयमस्यास्तूरुण्या रक्षक” इति विचारक्रान्तस्वान्ता भवेयु । प्रियमहाशयाः सोऽयं महाराट् वोरपुंगव शिवराजस्य दक्षिणः पाणिग्वि स्थितः पीडितजन पालकः “पालकरे” त्र्युपपदकितो नेताजीनाम । स च शिवाजिसंज्ञनायशिवनेरिदुर्गमितो वनश्रोशोभात्रिलोकनाय समायात आसीत् । नेताजीरस्य सरः समीपागमनं तरुण्या यवनबलात्करणं च काकतालीयमिवाऽभूत् । यवनेभ्यो भारतीयांश्चातं साक्षात् वृजनसुखकरः शंकर एव शिवराजरूपेण



समवर्तार्गं आसीत् । तन्महायका अपि तद्वनमेवांग्यकारुः । अतएवनेताजागरिषालयासास यवनेभ्यो महाराष्ट्रवरवर्णिनीम् । समायातेषु खानप्रभृतिषु कश्चन महाराष्ट्रसुन्दरी-करः समा-  
गिश्रिये छायातरुमिति पूर्वोक्तं विस्मृतं न भवेत् पाठक  
महाभागैः । सोऽनुचो जनानां भयानकं विलोभ्य रूपं भीतः  
क्रन्दन्नेव पलाय्य शिवनेरिदुर्गं स प्राप शिवाजिवाम्नागारम् ।  
विस्मितास्तमेव पश्यन्तिस्म दुर्गवाग्निनो जनाः । तदानीं भोज-  
नायसमुद्युक्तः शिवप्रभुः । तदनु शिवभूपालः समाकर्ण्यार्तनादं  
भक्तप्रार्थनयेव भगवान् सहसा बहिरागत्य पुनः पुनः प्ररुपन्तं  
प्रगमन्तं तदग्राक्षीत्, किञ्चित्मित्यप्राक्षाच्च, । अनुनः—  
( सदीनक्षरम् ) अये महाराष्ट्रकुलजन्धिकलानिधे ।  
स्वामिनी मदीया मोहमदीयैरवस्मिता वर्तते । भवन्तोऽत्र  
प्रमाणम् ॥ ततः क्षुसिगात्माभमाकुशेऽपि शिवाजिप्रपालः  
कवचधरः निषेधतोष्णीवश्च संप्राप तत् सरोवः । जवनिनकुशं  
तुगतरं तुरंगपारुह्य पतिभिः स्वाकवचरोधैः । सहोदयाः । न  
गणयतिस्म प्रजापालनायस्वप्राणानपि श्रीमान् गिर्गर्जाप्रभुः ।  
अतएव धन्य शिवराज्य इति श्लाघयन्तिस्म लोकाः । आक-  
स्मिकेन समागमेन शिवराज्यं, मयूरह्व नीरदागमेन, चकोर  
इव हिमकरोठयेन, नितरां प्रनुदितो नेताजी त्याष्टांग प्रगनाम  
प्रजावत्सलशिवाजिभूपालम् । महाराष्ट्रवनिनाऽपि प्रप्रथय तं  
प्राणसीत् । निवेद्यामास तदनु नेताजी भूतपूर्वसुदन्तं सर्वम् ।  
शिवप्रभुः—( सहर्षम् ) हे आयुष्मन् ! भवान् मम पाणिर्दक्षिण  
इव मत्कार्यसहायको वर्तते । नूनं धन्यवादाहोऽस्ति ।  
यावज्जीवं विधाय दशसेवां विवेहि सुकृतपात्रं भावत्कं गात्रम् ॥  
इत्यवसर एव पीराजीनाम कश्चन शिवनेरिदुर्गस्थः पुण्य-  
पादो वृद्धः शिवराजान्तिकमेत्य—भो महाराज ! पिताकिला-  
ऽहमस्याः कुमार्या ( शान्तायाः ) । यः पुण्यश्लोकस्तनयामेनां  
मदीयां संजुगोप यवनेभ्यः । स एव महद्विदुषाणिपीडनार्हः ॥  
श्रीमन्तः पाठक महाभागा । महाराष्ट्रयूनो तदानीन्तन  
प्रमोदमभ्यूहन्तु भावुकाप्रेसरा भवन्तु एव । श्रीमान् वीरवर  
शिवच्छत्रपतिः स्वयमेव तयोर्विवाहोत्सवमकार्षीत् । आर्तजन-  
पालनाय “ शिवराज ” स्तदनुयायिनश्च बद्धप्रतिसरा इति  
निवेदयितुमिवाऽद्यापि कर्णकुहरं भिनति कीर्तिमेरी नन्वस्माक-  
मिति सर्वं शिवम् \* ॥

## शास्त्रव्यवसायिनां कुत्सितं कर्म !

लेखकः— “ प्रणवः ”

इदमिह विदाङ्गुर्वन्तु लौकिकाः परीक्षकाश्च  
प्रेक्षावन्तः सज्जना, यदुन कथमियं मातृभूरस्माकं  
सर्वथा पराधनत्वं चिरादनुभवति । अहो ! अरारे  
ललु भारत-महाखण्डेऽत्र निवसतोऽप्येतान्स्वभाव-  
वर्जितः खादन्ने जयन्ति कतिपये वैदेशिकाः इत्येत-  
जन्तव इति कल्पनयापि कल्पते नूनमस्माकं  
हृदयम् ! अतः सम्प्रति सर्वं विहाय देशस्य स्वात-  
न्त्र्यमेव विद्यते भारतीयानां साध्यं वस्तु । किञ्च  
सङ्घे शक्तिः कलौ युगे ' इत्यालोचयतां देशनाय-  
कानां राष्ट्रसघटनेनैकत्वमेव वर्ततेऽतितरां समी-  
हितम् । हिन्दु संघटनादिना शक्तिसञ्चयमभिलषतां  
साम्प्रदायिकानामपि नितरामेकतैव विद्यते विराम-  
भूमिः । अत एव यथा मिथोविवादा माभूत् तथा  
सर्वदा यतन्ते नेतारः । किन्तु हन्त ! अद्यापि केचन  
कलहप्रियाः स्वार्थपरायणा वा शास्त्रव्यवसायिनः  
स्वभावं न जहति । ते हि क्षिद्रमन्विषन्तस्तथाऽ-  
वसर प्राप्य स्वकार्यमेव साधयन्ति, न पापाद् वि-  
भ्यति, नापि लाकान्मनागपि लज्जन्ते । एतादृशानां  
देशस्य समाजस्य वा कृते न भवति किमपि कर्त्त-  
व्यम् । सर्वथा शास्त्रविरुद्धमेव कार्यं कुर्वाणा अपि-  
इन्द्रियारामा उदरभ्रमर्यः किलैतेऽन्येभ्यः शास्त्रीया-  
मेव व्यवस्थां ददाति चित्रमेतत् ! एतादृशानामेव

हस्ताक्षरैर्दूषितं व्यवस्थापत्रमेकं पौषस्व पूर्णिमायां ज्ञाते " सूर्योदये ' प्रकाशितं दृश्यते । व्यवस्थापत्रमेतद् गोस्वामिनां यज्ञोपवीताधिकारविरोधार्थमेव प्रस्तुतमिति सङ्कदनुवाचनेनैव विज्ञायते । व्यवस्थापत्रमिदं येषां विदुषां हस्ताक्षरैरनुगृही तं विद्यते, तेषामन्वतमः प्रधानश्च म० म० श्रीलक्ष्मणशास्त्री द्विचिह्न एवेति तत्रत्यसम्पादकीयटिप्पणेन स्फुटं प्रतीयते । अस्तु, नदुत्तरन्दु व्यवस्थापकानां विदुषां सक्षित-जीवनश्रुतान्तेन, गृहरहस्तेऽदुष्टाद्यनेन, कुलाचारालो-कनेन, जातिप्रिमर्शेन च सहैव शान्तिचिरादेव पुस्त-काकारं प्रकाशिश्यते । यद्यपि तादृशानामुपेक्षैव भवति, साधुत्तरम्, तथापि बहुपेक्षयापि दुर्जनत्व-मेधेन पथेन लोकसेवकोऽप्यहमनिच्छन्नपि दुर्वादि-शिक्षणकर्मणि प्रवृत्तः । उत्तरपुस्तकं त्वरितमेव निर्यास्यते, पाठका अवसरं प्रतीक्षन्ताम् । एतद् हि तु द्विधाः प्रश्ना एव क्रियन्ते, श्रीलक्ष्मणशास्त्रिभिरु-त्तरं " सुप्रभातम् " एव देयम् ।

१—भवद्भि स्वयमेव व्यवस्थापत्रं विधातुं तत्र हस्ताक्षरोऽपि विहितः, उत केनचिल्लिखिते व्यवस्थापत्रे शुल्कमादाय हस्ताक्षरमात्रमेव कृत्वा तदीयो महन्निन्दामहापातकभारः स्वशिरसि निहि-तः ? आद्ये कथमेषा गोस्वामिकुत्सायां भवतां दुष्प्रवृत्तिः ? न च गोस्वामिनां त्रैवर्णिकत्वाभावेन यज्ञोपवीतादावनधिकारादिति वाच्यम्, त्रैवर्णिक-गुरुणामेषां वर्णविचारचिन्तायां ब्राह्मणेष्वपि श्रेष्ठ-त्वेन तदधिकारस्याभूणत्वात् । विभिन्नप्रान्तेषु गोस्वामिनां शिष्या ये त्रैवर्णिका अद्यापि सन्ति, तेषां कियतां पूर्णसङ्केतसमन्वितां सूचीं पूर्वोक्तोत्तर-पुस्तकान्ते नियोजितामभिरादेव द्रक्ष्यन्ति श्रीमन्तः ।

तस्माद्विमृश्यकारिणामनपवाप्रतिपाद्यमेव प्रति-पादयतां प्रेक्षावदुभिरुत्तमत्तवदुपेक्षणीयानां भवतां का नाम स्यादवधेयवचनता जननायाम् ? अन्त्ये शुल्कमधिगत्य शास्त्रव्यवसायं कुर्वतां शास्त्रमर्यादा-मतिक्रम्य धर्ममवधीर्य च व्यवस्थां ददतां भवादृशा-नां हस्ताक्षरस्य कियदस्ति मूल्यमिति रहसि हृदि हस्ते निधाय स्वयमेव विभावनीयम् ।

२—द्विविधा हि ब्राह्मणाः साम्प्रतमत्र भारते श्रूयन्ते । एकं पितामहादय यावद्विच्छिन्नसन्ताना वशपरम्परयैव विशुद्धा । अपरे च सम्प्रति आर्यैः शुद्धिं विधाय ब्राह्मणत्वङ्गमिता इव यवनादयः श्री-शङ्कराचार्यैरन्यैश्च राजभि समये २ यथाप्रयोजनं संस्कृत्य ब्राह्मणीकृता अनार्याः । तत्र के भवन्तः, प्रथमे, द्वितीया वा ? आद्ये किमस्ति विश्वासयोग्य प्रमाणम् ? अन्तरे-भवतामेव व्यवस्थया गोस्वामिनां यज्ञोपवीताधिकारविरोधः कथमिव शोभते ?

इहो बत ! स्वयं सीसकभवने निवसन्तोऽपि भवन्तः परेषामुपरि पाषाणखण्डं निक्षिपन्तीति महदिदं भवतां सार्हासक्यं नश्चतेसि चमत्कार-माविष्करोति ।

यदि सर्वे भवन्तः सम्प्रति ब्रह्मसन्तानत्वेनैवात्म-नख्यापयन्तो व्यवहरन्ति, लोका अपि भवतस्तथैव जानन्त्यतो नास्ति भवतां कोऽपि कृत्रिमो ब्राह्मण इत्युच्येत, तर्हि तत्रापि कः प्रत्ययः ? दृश्यन्ते हि साम्प्रतमार्थसमाजिकैः संशोध्य ब्राह्मणपदवी-मापादिता यवनादयः, क्रियत्कालानन्तरं तेषामेव पुत्रादयः साक्षाद् ब्रह्मणः पौत्रत्वादिनैवात्मानं ख्यापयन्तः सद्ब्राह्मणानेवाधरीकरिष्यन्ति, लोका

अपि ताव तथैव मंस्थन्ते । को हि नाम तदानीं तेषां  
यवनमूनतां शङ्कितुमपि शक्यति !

३—श्रीमन्तः । शास्त्रमयांवारक्षकाः सन्ति ।  
किन्तु समाजे नहि सर्वे भवादृशा रुचन्ति ।  
केचन वेश्यामभिसरन्ति, कश्चिदगम्यागमनं कुर्वन्ति,  
बहवो गर्भं पातयन्ति, भूयांस्तो ब्रह्महत्यां सम्पाद-  
यन्ति, कतिपये मद्यमपि पिबन्ति ब्राह्मणाअपीति  
नास्ति तिरोहितं भवताम् । तादृशैः सह साक्षात्  
परम्परया वा विवाहादिसम्बन्धं भोजनादिव्यह्वारं  
च कुर्वन्ति न वा धर्मभीरवो भवन्तः ?

४—श्रीमतां मतौ समुद्रयात्रादिकार्यमपि धर्म-  
शास्त्रविरुद्धमेव विद्यते । किन्तु धृष्टः समाजस्तु  
भवतामेकमपि न शृणोति ! समुद्रयात्रां विदधा-  
त्येव । ये नापि तथा कुर्वन्ति, तैऽपि तथाचिद्यैः  
सहागत्या केनापि प्रकारेण सबद्धाएव सन्ति ।  
अतः श्रीमन्तः प्रागुक्तविशा दूषिते समाजे तिष्ठन्ति  
न वा ?

५—आचारवन्तो भवन्तः कदाचिद् वाष्पया-  
नमारोहन्ति न वा ? यतः सह्यानभारुद्धा यवना-  
दयो बीटिकां नीपीय धूममुदरे निगीर्य पुनरपि  
बहिरुद्गिरन्ति । वान्तः खलु धूमः सहसा सह-  
चराणां-मुखकर्णनासिका-त्रिवरैस्तः प्रविश्य धर्मं  
धुनोति ! तत्रावस्थानं भवादृशानां धर्मधुरीणानां  
कथं सम्भवति ? किञ्च गवां चर्मादियोगेन सर्वथा  
हिन्दुसन्तानैर्हयानि, वैदेशिकानि वस्तूनि, स्पात्,  
भवन्तो न स्पृशन्ति ?

६—श्रीमन्तस्तु धर्मावतारा एव जयन्ति ।  
किन्तु हन्त ! भवतां समक्ष-मेव सनातनधर्मो य-

राकः शुद्धि-अस्पृश्योद्धार-विश्वव्यापिवाहदिभिः प्रसमं  
हन्यते । तदर्थं किं कुर्वन्ति दयामया भवन्तः ?

७—गोस्वामिनां यज्ञोपधानधारणरूपं दुष्कर्म  
दृष्ट्वा चिन्नाकुला श्रीमन्तः सुमेरुमिव दन्तेन  
भूदारा व्यवस्थापत्रेणैव गोस्वामिवशं-चष्टन्ते  
खनिनुमित्यन एव भवतां लोकान्तरधार्मिकत्वमनु-  
मीयते । परन्तु प्रत्यहं यवनादयो गाश्लिन्दन्ति,  
मन्दिराणिपिन्दन्ति मूर्त्तिः खण्डयन्ति, हिन्दुरम-  
णारपहरन्ति, बालकानपि चोरयन्ति चेति सर्वं  
भवन्तः पश्यन्ति, शृण्वन्ति, जानन्ति च । तदर्थं  
किं विदधन्ति ?

८—आभीरादयोऽपि यज्ञसूत्रं धारयन्ति, क्षत्रि-  
यत्रेणात्मानं व्यापयन् । स्वधर्मं प्रचारयन्ति च ।  
तेषामिदं धर्मं शास्त्रविद्वद्भ्यः मन्द्यन्ते न वा भवन्तः ?  
आद्ये तादृशमधार्मिकं कृत्यं सभासोच्चयनोऽपि-  
नेत्रे पिधाय कर्णयोस्तैलञ्च निधाय कथं तूष्णीं शेरते  
भवन्तः ? अन्ये तु सदैव वयमपि श्रीमतो धन्यान्  
वदामः !

९—न सस्कारच्युतिमात्रेणैव पातित्यं भवति,  
किन्तु स्वकर्मत्वागात्-कर्मान्तरपरिग्रहाच्चापि ।  
इत्थं प्रायेण बहवः पतिता इव दृश्यन्ते । तेषां  
ब्राह्मणत्वमप्यूरीकुर्वन्ति न वा भवन्तः ? आद्ये  
धन्याः खलु महात्मानः शास्त्रविधिमनुवर्त्तमानाः ।  
अन्ये कथं न ते समाजवहिष्कृता भवद्भूमिः क्रियन्ते ?

## शुद्धययमेतिहासिकानि प्रमाणानि

लेखक — धर्मदेव वर्मा शास्त्री, वाराणसी

ॐ उत देवा अस्मिन् देवा उत यथा पुनः ।

उतागश्चक्रुर्देवा देवा ज. व. प. पुनः । अमुं  
ब्राह्मण क्षत्रियो वैश्यस्त्रयो वर्णा विजातयः ।  
चतुर्थ एकजातिस्तु शूद्रो नास्मिन्तु पञ्चम ।

मनुः—

शनकैस्तु किमालोपादेमा क्षत्रियजातयः ।  
वृषलत्व गता लोके ब्राह्मणदर्शनेन च ॥

— मनुः १०।४३।

देशभङ्गे प्रवाजे च व्याप्तिषु व्यसनेष्वपि ।  
रक्षोश्च स्वदेहादि पश्चाद्वर्म्म समाचरेत् ॥

पराशर ७।४२।

अथ पाठकाः निरुक्तसंक्षिप्तश्रुतिस्मृतिप्रमाणेषु शुद्धयु-  
पोद्धलकेषु सख 'इतिहासः पुराणञ्च पञ्चमो वेद उच्यते'  
इति वचनादेव मामकोऽयमेतिहासिकप्रमाणोदाहृत्युपन्यास  
रूपप्रयासः, यद्वाश्रुतिस्मृतोरितकर्तव्यताकस्य सम्योचित-  
स्य शुद्धिरूपस्य कार्यस्याऽकृतिःस्माकम्पूर्वजानां कथं  
सम्भाव्येतेति वार्ता स्फुटीकर्तुं वा मेऽयं प्रयत्न इति  
सुधीभिर्ज्ञेयम् । पूर्वं हि यथासमयमास्माकीनाः पूज्या  
पूर्वजा ब्राह्मणा क्षत्रिया वाऽकुर्वन्नेवशुद्धिमित्यथप्रमाणानि  
दास्यन्ते—

( २ ) कण्वेन हि सरस्वत्याशया दशसहस्रसंख्या-  
का म्लेच्छाः सस्कृत्य पूर्व शूद्रवर्णाय-पश्चात् वैश्य वर्णा-  
केचन च क्षत्रियवर्णायाऽक्रियन्त इति भविष्यत् पुराणे प्रतिसर्ग-  
पर्वणि खं० ४३।२२ इत्यञ्च समागात्-तथाहि—

“ सरस्वत्याशया कण्वो मिश्रदशमुपाययौ,  
म्लेच्छान् तनून्तयाऽभ्यास्य तदा दशसहस्रकान् ॥ १६ ॥  
वर्शोऽस्त्येव यत्नं प्राप्तो महावने महोत्तमे ।  
ते सर्वे तपसा देवी तुष्टुश्च सरस्वतीम् ॥ १७ ॥  
पञ्चवर्षान्तरे देवी प्राप्नुता सरस्वती ।  
वपलीकांश्च तान्म्लेच्छान् शूद्रवर्णाय चारुणम् ॥ १८ ॥  
कारवृत्तिमराः तत्र बभूवुर्बहुवृत्रकाः ।  
द्विसहस्रान्मदा तेषामव्ये देश्या बभूवैर १९ ॥ इत्यादि ॥

( २ ) सौहर्म्यशरण्ये मन्दिरेषु मज्जितीभूतेषु आच्येषु  
च सौहर्म्यशरण्येषु वप्यदधन्नातुयानिभिः कृष्णवेतन्या-  
ऽन्नेवारिभिर्दध्यागुवादेशान्ने प्रारब्धस्वस्ववर्णं प्रापिता —  
यथाच—“ गणानन्दस्य शिष्यो वै जायोऽव्यायासुपागतः ।  
म्लेच्छास्ते वैष्णवाश्चान् रामानन्दप्रभावतः ।  
आयांश्च वैष्णवा मुख्या अयोध्याया बभूवैर ”

( ३ ) पद्मभाष्ययन्मस्य ख्याताच्च, २९२ वैष्ण-  
वानान्तथा ८४ वैष्णवानां वार्तास्वपि—“ अलाखानमुख्याः  
पठनवातीया सौहर्म्यदा मानवा आचार्येण कण्ठी-  
तिलकादिक योजयित्वा वैष्णवा व्यवधायित, पूजायाश्चाधि-  
कारमापिता ” इति लिखितम् ।

( ४ ) महात्मकुण्डप्रचारेण त्रिशत्सहस्रसंख्याका आचर्या  
अनार्या अभूवन्ते च समेऽपि श्रीस्वामिशङ्कराचार्येण  
गङ्गाध्वनिनैव शोधिता इति शङ्करदिग्विजये प्रकटरूपतया-  
लिखितमास्ते ।

( ५ ) ( क ) अजामिलोऽत्यन्तपापोऽपि सकृद्विष्णु-  
नामग्रहणेनैव शुद्ध इति सर्व्वे विदितम् ।

( ख ) शिवपुराणेचाऽजामिलोऽप्यधिक-  
पापी गुणनिधिनामा दुष्कर्ममा शङ्करकटाक्षेण शुद्ध  
इति लिखितम् । ऋषिमहेश्वाश्रुत् ।

( ६ ) सिकन्दरेण सार्धमायाता बहवो ग्रीकजातीया  
आचर्य्यत्वेन परिणताः ।

चन्द्रगुप्तेन सत्यूकसनाह्न. कन्यया सार्ध विवाहो  
व्यधायि ।

( ७ ) पुष्करस्य पुरातन इतिहासे लिखितं यत् ऋषि-  
भिर्निरीतिनामा राक्षस. शोधितस्तथा वैदिक धर्मे मेलितः ।

( ८ ) पार्सी जातीया हि-अद्यावध्यपि गोरक्षेष्टपूजका विद्यन्ते-नित्यं प्रातः स्नानं संभ्याञ्च विदधति । तेन तदीय प्राक्तन हिन्दुत्वं प्रतीयते ।

( ९ ) बालिवुड्-चित्र १०२८ शकसंवत्सरस्य शिला-लेखेन “मगजातीयाणां” ( ये अङ्गुलाऽपि परिध्या, मीरिया, एशियासायनर, रोमदेशेषु विस्तृता विद्यन्ते ) ब्राह्मणवर्ण-प्राप्तिवार्ता लिखितास्ति ।

( १० ) इतिहासेषु हि एतादृशानि जतन प्रमाणानि दृश्यन्ते तथा च—

“मार्डनरियू” इत्यत्र एको लेखो मुद्रितः यत् अवङ्गजेर्बाय सेनया “नेताजीपालकर” नामा चरवारः मौहम्मदीकृतः—


कतिचिद्वर्षानन्तरं समागतोऽपि पुनरसौ पेशवीकृत इति ।

( ११ ) ‘वार्जग्व निवालयः, बीजापुरनृपते न्यायालये निवसन्निम्न, सचकनाऽपि केनचनऽपराधेन प्रोजितः विषदतो नि/मलकरेऽवार्मर्द आत्मगहीत, तदनन्तरं म स्वर्काय “फलटन” नामिन सम्पत्ति-स्थाने समागत, कतिदिनानन्तरं शिवाजीपुत्रेण तन्माघा-‘जार्जवार्ड इत्यन्नामऽपि स्मृतोहित नि डनगवीय व्यवस्थातः शोभितः ।

इत्यादीनि प्रमाणानि गृह्णीत यन्ति । आशासेऽशुद्धि-स्पष्टित्वं स्वीयमन्तः करणं बोधयित्वा, मामकी लेखाऽशुद्धि-मपि शुद्धित्वेन परिणतः कुर्वन्तो विद्वान्मोक्षयमेव शुद्धि-कार्ये दत्ताऽवधाना स्वार्थहीना देशोपकारं विभावयन्ति । व्यर्थ-कोलाहलञ्च त्यजन्ति । तुष्टये सलन्मनस्य परिहारमेव, स्वयुक्तियुक्तयुक्तीनां मुद्रापयिष्यन्ति ।



## गंगा-गीतम्



प्रणेता—श्रीकविश्रेष्ठ परमानन्दभट्टाचार्यः

सम्पादकः—श्रीपीताम्बरभट्टाचार्य ( छात्रः )

काव्य-पुराण-भूषणः, राज्य अजयगढ, ( मध्यभारत )

“ ग्रन्थकर्तुः सक्षिप्त परिचयः ”

( १ ) एते खलु पृथगादानां, विषयविदितयशसाम्, कविश्रेष्ठानाम् श्रीब्रजचन्द्रभट्टाचार्याणाम् आत्मजा अपि च, कवीश्वर-दानाध्यक्ष-धर्माध्यक्ष-राज्याचार्य-राज्यपौराणिक

प्रभृतिविविधोपाधिधारिण परमानन्देति अत्रिण्या वृन्देलखण्ड-मण्डलान्तर्गतामजयगढाभिधाम् राजधान्याम्, १८७२ तमे विक्रमवत्सरे माघशुक्ल प्रतिपदायाम् भौमवासरे निजजन्म-नाऽलङ्कृतः ॥

( २ ) एतेषां गुरवः श्रीमदाचार्या श्री. १०८ सुकुन्द-लाल भट्टाचार्या, एतेभ्यः सकाशात् एभिः श्रीपरमानन्द-भट्टाचार्यैः पट्टास्त्राणि अधीतानि—

( ३ ) एभिः निर्मिता ग्रन्थास्त्वैने —

( १ ) शृङ्गार-सप्तशती ( २ ) राजवंश-प्रस्तारः ( ३ )

“ गङ्गातरङ्ग नाटक ” ( ४ ) प्रतापमार्तण्डः ( ५ )

वेदान्तसारः ( ६ ) शृङ्गारनिलक. ( ७ ) नवरस-दर्पण

( ८ ) कविप्रमाद ( ९ ) रसगंगाधर. ( १० ) महाति-  
भूषण ( ११ ) नाथवभिलास. ( १२ ) राजवत् कल्पद्रुम.  
( १३ ) नन्तमिलाप. ( १४ ) कवित्तवत् रामायण  
( १५ ) गंधानलविस्मयार्णव ( १६ ) राजनीतिदर्पण.  
( १७ ) वेदमन्त्रि-दर्पण ( १८ ) एकमुख-हनुमन्त-पञ्चासा  
( १९ ) पंचमुखी-हनुमन्त-पञ्चासा ( २० ) हनुमन्त-पञ्चासा

( ४ ) एभि. कृता. सन्ति स्वन्त्रा. स्फुट-पदैया,  
कवित्वादय. बहुधा हिन्दी भाषया.

( ५ ) एतेषामुपर्युक्तानाम् ग्रन्थानामेकां शृंगारसप्तशतीं  
विहाय शेषाः अद्यापि असुद्धिता. '। अस्य पुस्तकागारे येन केन  
प्रकारेण संरक्षितास्सन्ति, तेषां मुद्रणार्थं यत्नामे ( द्रव्या-  
भावोहि प्रधानकारणम्

( ६ ) उपर्युक्त साहित्य ग्रन्थरत्नानामेकस्मात् ' गंगा-  
तरंगनाटकात् ' कल्पेनचिदुचिराणि पद्यानि सुप्रभातपाठकानां  
मनोरञ्जनायात्रोद्देशात्:

(क) सुचन्द्र चूड चूडिका चलत्तरंग रंगभू,  
विहारि वारि वारिद स्फुरत्पर्वर्ष्य दपद-  
त्रिविक्रमक्रमाक्रमाद्विशिष्टनीरसभव,  
सदा मुनेस्तु स्पर्दि त्वदीय तारण्डव शुभम् ॥१॥

(ख) सुप्रेरुपर्वनाध्रयान्पनपुरारिपर्वता,  
क्रमाद्विशेष विक्रमं प्रदर्शयन् शिवे शिवम् ।  
तन्त्रिलोकमण्डलप्रशसनीयपावन,  
भगीरथानुगामिनि त्वदीय तारण्डव शुभम् ॥२॥

(ग) मिलत्सरस्वती सखी कलिन्दकन्यका द्वये,  
प्रयागयाम मण्डले त्रिवेणितां ततो गतम् ।  
ततः सुविध्यवासिनीविलासलासभूचलत्-  
प्रकाशि काशिकापुरी निवासि तारण्डव शुभम् ॥३॥

(घ) सहस्रवारिवारया स्फुरत्प्रभाविरोपव-  
डिलालवीचि वल्लिका भुजप्रबन्धवन्धुरम् ।  
समुद्र सगमागमे पुटप्रभेदसभव  
ध्वनिप्रतान मूर्च्छनालयाघखण्डित तारण्डवम् ॥४॥

(ङ) नट द्वये नटन्महा सुनीन्द्रनारद-  
प्रभृत्यशेषशेषश्वरैः स्तुत नतं प्रपूजितम् ।  
पुरन्दरादिबृन्दबन्धदेवसुन्दरीलसद्विमान  
छुद्रघण्टिका रणत्कलापि तारण्डवम् ॥५॥

(च) सुचारुचन्द्रमण्डलप्रभाकरप्रदीपिका,  
प्रकाशवत्त्रिलोकरगभूमिचित्रचत्वरम् ।  
उपेन्द्रसत्पदारविन्दसूत्रधारधारितानुराग-  
रागरागिणि त्वदीयतारण्डवं शुभम् ॥ ६ ॥

(छ) नरेन्द्रजहनुकन्यकानटी पटीयसो  
चलत्तटी तटीषु रेणुराशि तूलिका पटी ततम् ।  
सदांभसांभ्रमभ्रमत्समुत्थफेनफेणिका  
विनोदमोदहासवडिलासितारण्डवं शुभम् ॥७॥

(ज) परास्तदण्डधृक् पुरि प्रचण्डपातकाकुल-  
प्रतापताप शान्ति कृतवास्ति वारि निर्मलम् ।  
पिबन्ति ये मुदा सदा लभन्ति ते पदाम्बुजं  
त्रिविक्रमस्य भाकद्वदीय तारण्डव शुभम् ॥८॥



पाणिनीय प्रकाशः ।

परेल्लव्यम्परान्तस्य पदस्य हिरुर्भवेत् ।  
प्रशान्त्यस्य शब्दस्य नत्वित्युक्तं महर्षिणा ॥ ६१ ॥  
विसर्गस्य सकारस्यान्तरे खरिसतिध्रुवम् ।  
शार्ङ्गिशिङ्गिन्महद् ख शार्ङ्गिशिङ्गिन्महद् रिपून् ॥ ६२ ॥  
चक्रिस्त्रायस्व मां चक्रिस्त्रायस्व कृपया द्रुतम् ।  
पदस्येति विनिर्देशादन्तीत्यादौ न दुष्टता ॥ ६३ ॥  
अम्परे चेति निर्देशात्सन्तर्वादौ न दुष्टता ।  
अप्रशानिति निर्देशात्प्रयोगेषु न दुष्टता ॥ ६४ ॥

प्रशान्तनोत्यादिकेषु बोध्यमेतद्भुत्सुभिः ।  
 नृनित्यस्य भवेद्रुर्वा पकारेतु परे सति ॥ ६५ ॥  
 विसर्गस्य कवर्गे च पवर्गेच परे सति ।  
 जिह्वामूलीयस्तथोप-ध्मानीयो भवति क्रमात् ॥ ६६ ॥  
 पक्षान्तरे विसर्गोऽपीत्युक्तं पाणिनिना स्फुटम् ।  
 नृँ पाहि शिवनृँ पाहि विष्णो नृः पाहि भास्कर ॥  
 नृँ पाहि देवि नृँपाहि गणेशेति सदा जप ।  
 कानित्यस्य नकारस्य रुःस्यादाप्नेडिते परे ॥ ६८ ॥  
 उत्तरस्य विसर्गस्य कस्कादिकगणेशेति ।  
 षकारो भवति स्थाने सकारश्च ततोऽन्यतः ॥ ६९ ॥  
 कस्कः कौतस्कुतोभ्रातुष्पुत्रोऽहस्करभास्करो ।  
 अयस्कान्तो यजुष्पात्रं सद्यस्कालस्तथैव च ॥ ७० ॥  
 सद्यस्कीशैव साद्यस्कः काँस्कान् वर्हिष्पलं तथा ।  
 मेदस्पिण्डस्तथा सर्पिष्कुण्डिकाच वहिष्पलम् ॥ ७१ ॥  
 धनुष्कपालमपि च शुनस्कर्णस्तथैव च ।  
 अयस्काण्डस्तमस्काण्ड इति कस्काद्यस्स्मृताः ॥ ७२ ॥  
 तथाऽऽकृति गणः प्रोक्तो मुनिभिर्महितैरयम् ।  
 काँस्कान्निहन्ति कस्कोऽयं काँस्कान्नेतिविलोक्य ७३  
 परेसतिच्छकारेतु ह्रस्वस्य स्यात्तुगागमः ।  
 संहितायां यथा भाति शिवच्छाया निरन्तरम् ॥ ७४ ॥  
 परेसतिच्छकारे स्यादाड्माडोर्हि तुगागमः ।  
 लोकानाच्छाद्यत्यस्य कीर्त्तिस्तां माच्छिदद्भवान् ॥  
 परे सतिच्छकारे स्याद्दीर्घस्य हि तुगागमः ॥  
 चेच्छिद्यते महापापान्यपि संस्मरणं हरेः ॥ ७६ ॥  
 दीर्घस्य स्यात्पदान्तस्य च्छे परे वा तुगागमः ।  
 लक्ष्मीच्छायाऽवतल्लक्ष्मीच्छायामे मङ्गलं क्रियात् ॥ ७७ ॥  
 ॥ इति हलसन्धिः ॥

### श्रीकृष्णनाम प्रचारकसमितैः विशिष्टाधिवेशनं

अस्मिन् सम्बत्सरे भाद्रपदकृष्णे श्रीकृष्ण-  
 जन्माष्टम्याम् श्रीकृष्णनामप्रचारकसमितेः विशि-  
 ष्टाधिवेशनम् श्रीभट्टमुरलीधरजी तैलङ्गानाम् सभा-  
 पतित्वे महता सम्भारेण सम्पत्स्यते । तस्मिन्नेवा-  
 वसरे सनातनधर्मप्रचाराय श्रीकृष्णनामप्रचाराय  
 छात्राणां संग्रथनाय विदुषां आंगलछात्राणाम्  
 हृदयार्कषकानि विचित्राणि व्याख्यानानि भवि-  
 ष्यन्ति । अतः साज्जलिप्रार्थयामहे सर्वमान्याः  
 सनातनधर्मप्रधानकेन्द्रश्रीकाशीस्थाः विश्वविदित-  
 यशसः विद्वांसः ३१ अगस्त पर्यन्तम् सर्वजन-  
 हितकरान् सरलान् लेखान्नुल्लिख्यप्रेषयेयुः ।

निवेदकः—

अजेयगढ  
 ( सी० आर्डी० )

श्रीकृष्णनामप्रचारकसमिति-  
 प्रधान मन्त्री—  
 श्रीपीताम्बर भट्टाचार्यः

### श्री सनातन धर्म सभा चरु ।

चरुस्थश्रीसनातनधर्म-परिषदोऽष्टादशवार्षिको-  
 त्सवो भाद्रपद शुक्ल १०-११-१२ तिथिषु  
 महता समारम्भेण सम्पत्स्यते । अत्रावसरे श्री वेद  
 भगवतः शिबिकाऽपि, अति समारोहेन निस्स-  
 रिष्यति । सनातनधर्मस्य च प्रकाण्ड परिणतानां  
 मनोहरप्रभावोत्पादकभाषणानि भविष्यन्ति । अतः  
 सर्वेषामुपस्थितिः प्रार्थनीया ।

स० मंत्री स० घ० सभा ।

निवेदको

चरु B. S. Ry. } वी० जोशी “विशारदः”






ले०—श्री महादेवशास्त्री पारङ्गयः, साहित्याचार्यः

विश्रूयन्ते यतो वेदे मन्त्रपश्या वराङ्गनाः ।  
 समाधिभाजां महतामृषीणां समशक्तयः ॥ १ ॥  
 शास्त्रार्थं कृतबुद्धीनां वादिनामूर्ध्वरेतसाम् ।  
 विजेत्री स्त्री श्रुता गार्गी बृहदारण्यके यतः ॥ २ ॥  
 वाल्मीकिपार्श्वदायान्ती निगमाधिजिगांसया ।  
 अगस्त्यतोऽधिलिखिताऽऽत्रेयी यद्भवभूतिना ॥ ३ ॥  
 द्रौपदी, विदुला, कुन्ती, दमयन्त्यादयस्त्रियः ।  
 वैदुष्येऽभिहिता यस्मात् पुराणेषु मुहुर्मुहुः ॥ ४ ॥  
 गृहे विहरमाणानां बालानां देशसम्पदाम् ।  
 शिक्षा विनिहिता सर्वा यस्मात् स्त्रीष्वेव नैत्यिकी ॥ ५ ॥  
 आयुष्याहारसम्पत्तिः प्रबन्धो गृहसम्पदाम् ।  
 शिक्षितास्वेव योषित्सु स्थिरं यस्मादहनिशम् ॥ ६ ॥  
 विदुषां वीर्यसम्पत्तिजुषां काले शुभेऽशुभे ।  
 कार्यानुष्ठानसम्पत्तौ स्त्रीषु शिक्षा यतो भ्रुवा ॥ ७ ॥  
 ज्ञानजन्ये परामोदे सर्वानुभवसाक्षिके ।  
 योग्यता सत्त्वसम्पत्तावधर्म्या च पृथक्कृतिः ॥ ८ ॥  
 पाश्चात्यभाषाणां शिक्षा प्रकृतीनां गिरां तथा ।  
 दीयते दास्यते यज्ञात् सर्वस्त्रीभ्यो यतो द्रुतम् ॥ ९ ॥  
 अतोऽधर्म्यात् प्रधानत्वात् देशसम्पत्तियोगतः ।  
 पाश्चात्यभाव-संस्कार-वैमुख्यात् सुखवृद्धितः ॥ १० ॥  
 सौकर्याच्चाथ संवादात् सर्वसद्व्यवहारतः ।  
 सर्वाः कुमार्यः शिक्षयन्तां दैवीं संस्कृतिमां गिरम् ॥ ११ ॥

विद्वद्भिश्चैव सर्वैश्चच्छात्रैः पाठालयैः शुभैः ।  
 वाराणस्यां विशेषेण यदिदं संस्कृता पुरी ॥ १२ ॥  
 भवन्तः परमेशश्च भावनां नो हृदि स्थिताम् ॥  
 पूरयेयुरिमामन्ते प्रार्थयामः पुनः पुनः ॥ १३ ॥



तिप् तिप् तिपेति स्वनितं वितन्वत्  
 आगन्तुकानां नयनानि कर्षत् ।  
 रौप्याः शलाका इव तोयधारा  
 उच्चैर्विमुञ्चच्छविमेति यन्त्रम् ॥ १ ॥  
 चित्तं नराणामिव कामनाभि—  
 धाराभिरूढं मुहुश्चलन्तम् ।  
 क्रमेणपार्श्वं परिवर्तयन्तं  
 तं कन्दुकं भो ! अवलोकयध्वम् ॥ २ ॥  
 जाता अभिन्ना ऋजवः समाना  
 धारा इमा यन्त्रमुखास्त्ववन्ति ।  
 किन्तून्नतिं प्राप्य पृथग्भवन्त्य—  
 आशासु शीर्णां शतधा पतन्ति ॥ ३ ॥  
 आलोकसम्पर्कसमुज्ज्वलाभाः  
 कीर्णाः समन्तान्निपतन्त्यधस्तात् ।  
 व्यस्ता निपाने जलविन्दवः किं  
 मुक्ताफलानामुतवृष्टिरेषा ? ॥ ४ ॥  
 धाराः कणा बुद्बुदशीकराश्च  
 इत्येवमासाद्य तु नामरूपम् ।  
 जलं जले संमिलयेत्तदाह  
 जीवः कथं ब्रह्मणि यात्युभेदम् ॥ ५ ॥

उत्पद्यमाना जलविन्दुपातं

ध्मातोदराः सुन्दरमुल्लसन्तः ।

क बुद्बुदा यान्ति नु पश्यतां नो

हा हन्त ! वस्तुक्षणभङ्गुरत्वम् ॥ ६ ॥

विस्तारयन्बर्हमतीवहृष्टः

पर्जन्यवर्षामवयन्वराकः ।

धाराप्रपातोद्भव-चाक्षशब्दं

शृण्वन्नयं नृत्यति मत्तवर्ही ॥ ८ ॥

इन्द्रेण पृथ्वी परिषिक्त्यते यत्

यन्त्रं तदेवर्णमपाक्षिकीर्षत् ।

वेगेन धारा उपरि प्रकीर्यं

मार्गं सुरणां प्रतिषिञ्चतीव ॥ ८ ॥

कर्णाय गीतं नयनाय शोतं

चित्ताय शातं मतये प्रसादम् ।

उदारमुत्सर्जयते कलाय

यन्नाय तुभ्यं स्पृहयामि नित्यम् ॥ ९ ॥

( बहादुरचन्द्रः शास्त्री )



कदा कश्चिद्रामानुयायी ( \*वैरागी )

छात्रो नगरे भ्रमन् कस्यचित्पण्डित-

तस्य मुखात् "रामो लक्ष्मणमब्रवीत्"

इति वाक्यमशृणोत् । स वराकः

स्वमनसि बहुधा विचारयन्—निरुक्तवाक्यात्

"रामः—रामचन्द्रस्यार्थकः, लक्ष्मणः—लक्ष्मणदेवस्य

बोधक—इति शब्दार्थं निर्धारितवान् । पर 'मब्रवीत्'

इत्यस्य किमर्थो भविष्यतीति चिन्तयन्नजिसहपाठि-

वर्गस्य समीपं जगाम, पप्रच्छ च तान् 'मब्रवीत्'

इत्यस्यार्थम् । सर्वे ते परस्परं बहुतर्क-वितर्के 'मब्रवी'

इति दीर्घ-ईकारान्तः सीताया नाम व्याधितवन्तः ।

परं 'त्' कारस्यार्थो नाद्यापि ज्ञातः । अतस्ते पर-

मोद्विग्नमानसा निजाचार्येचरणानामुपकण्ठेऽगमन् ।

अकथयंश्च—

भगवन् ! 'रामो लक्ष्मणमब्रवीत्' इति वाक्ये—

रामः, लक्ष्मणः, सीता, इति नामानि ज्ञातानि, परन्तु

'त्' कारस्यार्थो न ज्ञायते कृपया स्फुटीक्रियताम् ।

आचार्यपादाः—भो मूर्खाः ! एतावान्समयो

ममोपकण्ठेऽनिवाहितः, किमद्यापि न ज्ञायते,

पुच्छयुक्तस्य तकारस्यार्थः । वालिशः ! 'त्' कारोऽत्र

लाङ्गुलिनं हनुमन्तं द्योतयति । तज्ज्ञातम् !

छात्राः—आः भगवन् ! ज्ञातम् । धन्या गुरवो

धन्याः ! यैः पुच्छयुक्तस्य तकारस्यार्थो हनुमानिति

निर्दिष्टः, हूँ, हुँ, धन्या गुरवो ! धन्या गुरवश्चेति

शिरः चालितवन्तः ।

चक्रधरशर्माबहुगुणः ।

\* विरागिणः प्रायः शब्दानामर्थं स्वेच्छया निर्गलं स्वाभिमतं कुर्वन्ति ।

† तेषामन्ते धन्यधान्ययोरपि विशेषो न स्यात् ।

## सूचना ।

सौराषाढश्रावणयोः सुप्रभातं विलम्बेन

प्रकाशितं, तत्र सर्वेषां संपादकादीनां शरीरा-

स्वास्थ्यं हेतुः । मत्वरमेव भाद्राङ्गो यास्यति

भवतां सविधे ।

—सम्पादकः

## वैदिकर्षीणां समुद्रज्ञानम्

( लेखकः—पं० कृष्णदत्तभारद्वाजः आस्त्री, वी. ए. )

सम्प्रति खल्वङ्गलदेशीया विद्वांसो वेदानधीत्य भारतीयानां प्राचीन-सभ्यताविषये यल्लिखन्ति तन्न सर्वथा निर्दोषम् । संस्कृत साहित्य-निष्णातेन अर्थरं ए मैकडॉनल नाम्ना महोदयेन वेदानां पौरुषेयत्व<sup>१</sup> प्रतिपाद्य “ऋग्वेदसमये आर्याः समुद्रेण परिचिता नासन्” इत्युक्तम् । स्वमतपोषणे तेनेमा युक्तय उपन्यस्ताः ।

प्रथमन्तावत् सिन्धु-( नदी )-सागर सङ्गमे सिन्धोरनेकविभागानां वर्णनं वेदे नास्तीति हेतोः ज्ञायते यत् तेषामृषीणां सागरज्ञानज्ञासीत् ।

द्वितीयम्, आधुनिकजनैरुपसागरं यथा मत्स्यमारणमनुष्ठीयते तथा ऋग्वेदे वर्णनं न कृतम् । यद्यपि बहूनां पशूनां विहङ्गमानाञ्च नामोल्लेखो विहितस्तथापि मत्स्यशब्दस्य केवलमेकवारमेव प्रयोगः । अतः समुद्रोऽज्ञात एवासीत् ।

तृतीयम्, ऋग्वेदे समुद्रोपमाऽभावः । अतो ज्ञायते यत् वैदिका ऋषयोऽज्ञातसागरा अभूवन् ।

चतुर्थम्, ऋग्वेदप्रयुक्तेन समुद्रपदेन सिन्धु-सरिदेव व्यजतेऽतो हेतोर्मुनीनां समुद्रस्य ज्ञानज्ञाऽसीत् ।

पञ्चमम्, समुद्रे गमागमौ नासीत्, जलयात्रा-ज्ञानया मेव प्रचलितत्वात् ।

एतासा मुक्तीनां सन्तीमाः प्रत्युक्तयः ।

( १ ) ननु सिन्धो रनेक विभागवर्णस्य वेदेऽदर्शनात्प्राचीना आर्याः समुद्रेण परिचिता नाऽऽसन्निति न । वेदे निखिलपदार्थानां वर्णनस्याशक्यत्वाद्विशिष्टानामेव वस्तूनामुल्लेखः । अर्वाचीनजनमतानुसारं लवणप्रधाने पञ्चनदप्रदेशे ऋषिभिर्निर्मिते ऋग्वेदे लवणस्थालेखमद्रूपा किमिदं वच्चे युक्त स्याद् यद् वैदिका ऋषयोऽलवणमेव खाद्यमादुः ? नहि, एतादृग्वचो नितान्तं भ्रान्तमेव स्यात् ।

( २ ) ननु समुद्र सञ्ज्ञात-मत्स्यमारणस्य ऋग्वेदेऽनुल्लिखितत्वादाय्याः समुद्रं न जज्ञिरे इति न । परिसख्यावाक्यैर्जीवानां नैसर्गिकीं मांसभक्षण-प्रवृत्तिं निरोधयति वेदे मत्स्यमारणावर्णनस्य वीक्षणोच्छाऽऽकाशकुसुम लाभ-कामना-तुलामधिरोहति ।

( ३ ) ऋग्वेदे समुद्रोपमाऽभाव इति वचन-मपि न युक्तम् । समुद्रपदपर्यायः खलु अर्णव-शब्दः । महामहाजलाशयत्वादेव समुद्रोऽर्णव इति कथ्यते । क्वचित्तु वेदे अर्णवशब्दः समुद्रस्य विशेषणमस्ति, क्वचिच्च स स्वतन्त्ररूपेणाऽपि प्रयुक्तोऽवलोक्यते—यथाऽअधमर्षणसूक्ते “ततः समुद्रो अर्णवः समुद्रादर्णवात्” इत्यत्र विशेषणतया प्रयुक्तः । तथा “महान्केतु रर्णवः सूर्यस्य” इत्यस्मिन्पदे स्वतन्त्रतया प्रयोगः । अर्णवः अर्थात् सागरः इव विस्तृतश्चलो वा सूर्यस्य केतुः । अत्र समुद्रेण सह उपमा विशदैव ।

( १ ) लेखकमते तु वेदानामपौरुषेयता ।

(४) ननु समुद्र-पदेन सिन्धुनदे व्यज्यमाने सागरज्ञानमृषीणां भूदिति चेन्न । सन्ति भूयिष्ठा ऋचो यत्र समुद्रशब्देन सागर एव ध्वन्यते— उदाहरणार्थम्

“समुद्रार्था याः शुचयः पावकाः  
ता आपो देवीरिह मामवन्तु”

अर्थात् येषां सागर एव प्राप्तव्यं स्थानम् तानि सलिलानि मा पालयन्तु । अत्र समुद्रपदात् सिन्धु-नदी-ग्रहणे मानाभावात्सागर एव वाच्यः । स्वयमुक्तमहोदयेनापि

“समुद्रज्वेष्ठाः सलिलस्य मध्यात्  
पुनाना यन्त्यनिर्विशमानाः”

इति मन्त्रव्याख्यावसरे “Having the ocean as their chief” अर्थात् सागरो यासामपां प्रधानम्” इति प्रोक्तम् । अतः स्पष्टमेव वदतो विरोधः । सिद्धमेव साम्प्रतं वैदिकर्षाणां समुद्रज्ञानम् ।

(५) ऋषीणां समुद्रज्ञाने सिद्धे, वेदे च नौकादिशब्देषु विद्यमानेषु कथंकारं कोऽपि वक्तुं समर्थो यत्ते समुद्रे जलपथेन यात्रायाऽकार्पुंरिति । वेदतस्तु ऋषीणां कूप-सरः-सरित्-सागरादिकानां विविधानां जलाशयानां ज्ञानं सिध्यतीति निश्चयः । प्रमाणं चात्रायम्मन्त्रः—

“या आपो दिव्या उत वा सर्वन्ति  
खनित्रिमा उत वा याः स्वयंजाः

समुद्रार्था या शुचयः पावकास्ता

आपो देवीरिह मा मवन्तु” (ऋ० ७, ४६, २)

तथा च :—

“इति न शुष्कं सरसी शयानम्” ७।१०३।२

“सरो न पूर्णमभितो वदन्तः” ७।१०३।७

“आर्षिषेणो होत्र मृषिनिषीदन्दे—

वापिर्देवसुमतिं चिकित्वान् ।

स उत्तरस्मादधरं समुद्रमपो

दिव्या असृजद् वृष्यां अभि” ॥

“समुद्रः कस्मात् ? समुद्रवन्त्यस्मादापः, सम-भिद्रवन्त्येनमापः, सम्मोदन्तेस्मिन्भूतानि समुद्रको भवति, समुनत्तीति वा” निरुक्तम् ॥ इति

— ०० —



( ले०—श्री विन्ध्येश्वरप्रसादपण्डेयः, ज्यौतिषाचार्यः,  
ज्यौतिषतीर्थः )



द्यपि महर्षिप्रणीतेषु प्राचीन-ग्रन्थेषु पृथिवी शयनविषय-मवलम्ब्य न कुत्राऽपि विचारः समुपलभ्यते तथापि अर्वा-ञ्चस्तु—

“प्रद्योतनात् पञ्चनगाङ्कसूर्य-न्वेन्द्र षड्विंशमितानि भानि । शेते मही नैव गृहं विधेयं, तद्गागवापीखननं न शस्तम्” ॥

इति मन्यते । सूर्यनक्षत्रात् पञ्चमेऽससमे नवमे, द्वादशे, एकोनविंशतौ, षड्विंशतौ च दैनिके चान्द्रे भे मही शेते । तत्र च तद्गागवापीकूपादि-

खजनं, गृहनिर्माणं च न कार्यम् इति पदार्थः ।

नव्यास्तु—“एतदाधुनिक विदुषां कपोलकल्प-  
नामात्रम् । अन्यथा यदिशास्त्रसंमतं चेत्तर्हि निखि-  
लशास्त्र-विषयपारगाः प्रतिभाशालिनो महर्षयः अव-  
श्यमेवास्मिन्विषये स्वमतस्वग्रन्थेषु प्रकटीकुर्युः ”  
इति वदन्ति ।

वयन्तु भवतु नाम ‘पृथिवीशयन’संज्ञा कल्पिता ।  
तात्पर्यं तु एषां ऋषिसंमतमेव । यतो हि पृथिवी-  
शयने शुभकार्यं निषेधे एवैषामभिप्रायः । तच्च मह-  
र्षिमतसंमतमेव । तेषां अद्यतन विद्वन्मतानुसारेण  
पृथिवीशयनसमयत्वेन गृहीतेषु नक्षत्रेषु शुभकार्य-  
निषेधं मन्यन्ते एव ।

यथाह वराहः—

“सूर्यो द्वादशमृक्षं षष्ठं गुरुर्वनिजस्तृतीयं तु ।  
संलक्षयति दिवाकरपुत्रोऽष्टमलघ्नतः पादैः ॥” इति ।

एतेन सूर्यं नक्षत्रात् द्वादशो दैनिको नक्षत्रोऽनि-  
ष्टः शुभकार्यायेतिस्पष्टः । तच्चोपर्युक्तविद्वन्मतानु-  
सारि । एतस्यफलमपि तत्रैव—

“खेलत्ता वित्तहरी नित्यंकौजी विनिर्दिशेन्मरणम् ।  
चान्द्री नाशं कुर्यात् वौधी नाशं वदत्येव ॥” इति ।

नारदोऽपि—

“भूकम्पः सूर्यभात् सप्तमक्षे विद्युच्च पञ्चमे-  
शूलोऽष्टमे नवमेऽशनिरष्टादशे ततः ।  
केतुः पञ्चदशे दण्डश्चोल्का एकोनविंशते-  
निर्घातपातसंज्ञश्च ज्ञेयः सप्तपञ्चमे ॥”

इति । एभिः सूर्यर्क्षात् चान्द्रः पञ्चमः, सप्तमः,  
नवमः, द्वादशः, एकोनविंशश्च शुभाय नेति प्रति-  
पादितम् ।

अपि च—

“सूर्यभात् गण्येच्चान्द्रं सप्तभिर्भागमाहरेत् ।  
एव पञ्च च चत्वार आङ्गुली याति निश्चयात्  
त्रिपङ्के भ्रमणं शेषं द्वौ सप्तभ्यान्महाङ्गलः” इति

अनेन पृथिवी शयनस्य सर्वाणि नक्षत्राणि  
संगृहीतानि ।

अस्य फलं वशिष्ठो यथाह—

“एकविंशन्महादोषास्त्वेते ब्रह्म मुखोदिताः  
कदाचिन्नैवसीदन्ति गुणानां कोटिकोटिभिः ।—  
विवाहे विधवा नारी, मरणं व्रतवन्धने-  
प्राणनाशः प्रतिष्ठायां सीमन्तेगर्भनाशनम् ।  
नवान्नभोजने मृत्युः कृषौ तत्फलनाशनम्-  
कतुर्नाशो गृहारम्भे प्रवेशे पतिनाशनम् ।  
यात्रायां कर्तृनाशः स्यात् युद्धकाले विशेषतः  
लभ्यते सुमहत्पुण्यमेषु श्राद्धादिकर्मभिः ॥ इति—

एवं चैषु श्राद्धं कुर्यात् तदेव पुण्यकरं न शुभ-  
कृत्यम् ।

अपि च—

“यात्रायां च हलप्रवाह समये चौथे च संघौ तथा,  
कूपारामतद्गागवन्धनविधौ पापद्विदुर्गंगृहे ।  
अश्वेभोद्वर्यादिरोहणकृतौ त्याज्यं सदैवाङ्गलम् ।  
यत्नादत्र शुभेषु कङ्क विधौदोषो न तस्य क्वचित् ॥ इति

एदपिफलनिर्देशकम् । प्रायः पूर्वपदार्थसंमतम् ।  
एवञ्च-उपरिनिर्दिष्टपदैः प्राचीना महर्षयः येषु  
येषु भेषु शुभकार्यनिषेध उक्तः तान्येव पृथिवीशयन-  
समयेन नवैरपि गृहीतानि । तेषु शुभकार्यनिषेध-  
श्चोक्तः । इत्थं तात्पर्यविरोधाभावात् इमे नाऽऽक्षेपा-  
र्हाः । मन्तव्यं चैषाममतम् महर्षिमतानुसारि । संज्ञा-  
च लाघवार्था । यदि च संज्ञैव विरोधस्तदा तद्वि-  
षये न हस्तक्षेपः किन्तु पृथिवीशयनेन निर्दिष्टं विषय-

मपि कपोल कल्पनामात्रमित्याक्षेपस्तु महानुचिन  
इति विदुषामग्रे निवेदयामः ।

— ००० —

### सेठिया-विद्वत्समाजः ।

छविदितमस्तु विदुषां यत्खलु वीकानेर- नगरे 'सेठिया-  
जैन-पारमार्थिक-संस्था' सेठिया-विद्वत्समाजो नाम विदुषां  
गोष्ठी आषाढस्य शुक्लायां द्वितीयायां सम्पद्यत । अस्य  
समाजस्य स्थायि संग्रन्थनमपि जातम् । प्रति-प्रतिपदस्य  
समाजस्य साधारणमधिवेशनं अनुश्रितम्, तत्र विदुषां  
निबन्धाः, समस्या-पूर्तयः कविताश्च सव्यवस्थं पठ्येरम् ।  
अपि च, वार्षिकेऽधिवेशने सर्व-श्रेष्ठो निबन्धः सादरं  
पुरस्कृतः स्यात् । छात्राणामुत्साह-प्रदानाय तु प्रतिपक्ष-  
पुरस्कार-नियमः सञ्जतः ।

सम्भाव्यतेऽनेन समाजेन संस्कृत-भाषायाः साहित्यस्य  
च महती समुन्नतिः । तदेतत्सर्वमपि श्रीमतां श्रीभैरोदान  
श्रेष्ठिनां विपुलेन दानेन सम्पद्यत इति तत्कृते नैकशो  
धन्यवादाः ।

—किशोरीदास वाजपेयी शास्त्री.

### संस्कृतच्छात्रसम्मेलनम् ।

हर्षस्य विषयः यदत्रमोदफलपुरीयछात्रनिकरैरकं "संस्कृत  
छात्रसम्मेलनम्" स्थापितं । यत्र च छमधुरं भावगर्भितं संस्कृ-  
तोत्थानकारकं छात्राणाञ्चातिलाभकरं व्याख्यानं संस्कृतमध्ये-  
तृप्तिश्छात्रः संस्कृतविद्भिर्देवाग्निधैषिभिर्विद्वद्भिश्च प्रदीयते ।  
सम्मेलनस्यास्य चतुर्थमधिवेशनं माघशुक्लवसंतपञ्चम्यां  
( तथा २७-१-२८ ) दिने विशिष्टप्रकारेण श्रीमत्पण्डित  
शिवचन्द्रमिश्रमहोदयानां आयुर्वेदाचार्याणां वैद्यकुलके-  
सरिणां संस्कृतोन्नत्यैकस्वभानां सभापतित्वे समजनि ।  
पत्रापरेषामपि विदुषां छालित्यमयं भाषणं गीर्वाणवाण्यां  
सम्भवत् । सभापतिमहोदयानाञ्चान्ते छात्राणामुपदेशरूपं  
संस्कृतमातृरूढार्कं व्याख्यानं सम्भूत । यस्यप्रभावः छात्रेषु  
पूर्णतः समजायत । आशास्यते यद्येवं सर्वत्र संस्कृतमातृरूढस्त्यै  
यत्न क्रियते तर्ह्यचिरादेवेयं देवभाषापरितः विलोक्तयेत ।

निवेदक—

मंत्री-मोदफलपुरीय संस्कृत-छात्र सम्मेलनस्य

## समालोचनम्

विद्या ।

हिन्दीमासिकी पत्रिका । सम्पादकः गोपीवल्लभ  
उपाध्याय । मालवविद्यापीठ-गुरुकुलस्य मुख-  
पत्रिका, तत्र एव प्रकाश्यमाना । प्राप्तिस्थानम्—  
मालवविद्यापीठः, राऊ इन्दार । वार्षिकं  
मूल्यम्—२) ।

अस्या पत्रिकाया द्वितीयं वर्षम् प्रचलति ।  
पत्रिका सुसम्पादिता, गुरुचि-सम्पादिता च  
वर्तते । लेखाः समुन्नताः, अभिनव-विषयका जीव-  
न-पूर्णा भवन्ति । भाषाऽपि सजीवा । एषा साफ-  
त्यमनुब्रजेदिति कामयामहे ।

रामः ।

सञ्चालकः—रामानुग्रहशर्मा कथावाचकः ।  
हिन्दी-मासिकम् । सम्पादकः-पं० जगन्नाथरायणदेव  
शर्मा, विशारदः, साहित्यशास्त्री । वार्षिकी पूजा-३)  
प्राप्तिस्थानम्—ढिगवस कोठी, पो० लङ्का, काशी ।

पत्रमिदं रामभक्तानां कृते नितरां स्पृहणीयम् ।  
सम्पादकोऽस्य साहित्यज्ञ इति साहित्यसम्ब-  
न्धिनो लेखा, कविताश्च तिष्ठन्ति, समाजसंशो-  
धकमिदम्, अन्यत् सर्वं रमणीयम् ।

हिन्दी-गल्प-माला ।

कथामयी हिन्दी मासिकी पत्रिका । सम्पादकः—  
अम्बिकाप्रसादगुप्तः । प्रकाशकः—हिन्दी-ग्रन्थ-  
भाण्डारः, काशी, मूल्यम्—२॥)

पत्रिकायामस्यां प्रतिमासं सुमनोहराः हृदय-  
हारिण्यः पञ्चषाः कथास्तिष्ठन्ति । यद्यपीयं महान्तं  
साहित्यस्याङ्गं पूरयितुं प्रवृत्तास्ति । तथापि नास्याः  
स्थितिः समीचीना । अस्याः समुन्नतिं कामयामहे ।

१९८५

वर्षेऽस्मिन् आरा-विद्वत्समिति-संस्कृतो-  
पाधिपरीक्षासु प्रविष्टानाम्परीक्षार्थिनाम्

परीक्षाफलम्

आयुर्वेदशास्त्री

द्वि० श्रे०

- (१) जगलाल मिश्र, सरघट, गया ।
- (२) चन्द्रशेखरदत्त मिश्र, अरवल, गया ।

न्यायशास्त्री

द्वि० श्रे०

- (१) देवनारायण मिश्र, बहोरनपुर, शाहाबाद

व्याकरण-विभूषण ।

द्वि० श्रे०

- (१) धनेश्वरोपाध्याय, ब्रह्मनौली, बलिया ।
- (२) केशवोपाध्याय, सोनदिया, शाहाबाद ।

आयुर्वेद-विभूषण ।

द्वि० श्रे०

- (१) गङ्गापति पाठक, बलिया ।
- (२) गङ्गाधर पाठक, बलिया ।
- (३) रामनरेश पाण्डेय, जितौरा, बलिया ।
- (४) इन्द्रदेव पाण्डेय, कुरेजी, बलिया ।
- (५) भागवत शर्मा, कसाप, शाहाबाद ।

उद्यौतिष-प्रवेश ।

द्वि० श्रे०

- (१) रामेश्वर पाण्डेय, कुरेजी, बलिया ।
- (२) रूपधारी द्विवेदी, बेलाउर, शाहाबाद ।

व्याकरण प्रवेश ।

प्र० श्रे०

- (१) शिवकुमार पाण्डेय, धनौती, बलिया ।
- (२) शालिग्राम ओझा, बन्धा, शाहाबाद ।

द्वि० श्रे०

- (१) रामधारी उपाध्याय, ब्रह्मनौली, बलिया ।
- (२) हरिहर त्रिपाठी, बैजलपुर, बलिया ।
- (३) वाराणसी पाण्डेय, अरक, शाहाबाद ।

(४) विष्णुदत्त शर्मा, रमाला, मेरठ ।

(५) चन्द्रभानु शर्मा, ननदी, सहारनपुर ।

(६) सुखलाल शर्मा, पालीवाल, नयागांव,  
होशंगाबाद ।

(७) सुरेन्द्र शर्मा, ललुआनगरा, बदायूँ ।

(८) आशाराम शर्मा, हरिद्वार, सहारनपुर ।

(९) होशियारसिंह वर्मा, ठिकोली, मेरठ ।

(१०) लीलापति शर्मा, पावटी, विजनौर ।

(११) शुकदेव शर्मा, पजाऊ, गढ़वाल ।

(१२) देवराज शर्मा, हरिद्वार, सहारनपुर ।

(१३) नारायणदत्त शर्मा, बांदली, शिमला ।

(१४) नित्यानन्द शर्मा, तुसगड, नैनीताल ।

(१५) रेवतराम शर्मा, सोम, गढ़वाल ।

(१६) लक्ष्मणदत्त शर्मा, ग्वालियर ।

(१७) सुमेरसिंह वर्मा, ठिकौली, मेरठ ।

(१८) अम्बिकादत्त शर्मा, सोमना, अलीगढ़ ।

(१९) कुञ्जविहारी शर्मा, पिडसरा, मैनपुरी ।

(२०) रामजीवन द्विवेदी, कणसर, शाहाबाद ।

(२१) तारकेश्वर पाण्डेय, चौसा, शाहाबाद ।

(२२) कपिलदेव पाण्डेय, कुरेजी, बलिया ।

(२३) श्रीराम पाण्डेय, - , ,



पञ्चमवर्ष }  
Vol 5 }

सौरभाद्रपदः १९८५ वैक्रमाब्दे

September 1928.

{ पञ्चमी सङ्ख्या  
| No 5

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिमुदस्यद् भेदतारा विलुम्पन्-नयदधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगोपालशास्त्री त्रिपाठी “साहित्याचार्यः”

व्यवस्थापकः—

श्रीगिरीशशुक्लः, “न्यायाचार्यः”

वार्षिकमूल्यम्—३)

माननीयेभ्यः—१२)

अस्वाङ्गस्य मूल्यम् ।)

छात्रेभ्यः—१॥)

वैदेशिकेभ्यः—६)

## लेख-सूची ।

१—स्वस्थः श्वेतकेतुः	१२१	७—अभिनन्दनम्	१३०
केशवात्मजः श्रीमदशङ्कर शास्त्री		म० म० श्रीदेवीप्रसादशुक्लः “कविचक्रवर्ती”	
२—वारिद्वन्द्वेति	१२३	८—मुद्राराक्षस-परीक्षणम्	१३१
श्रीकृष्णानन्दः जमा		श्रीहरि-भाऊ	
३—श्रीकृष्णजन्माष्टमी	१२३	९—सम्पादकीयम्	१३३
श्रीगिरिनाथच त्रिपाठी		श्रीलक्ष्मण-सहोदयः	
४—बलिरपेक्षते	१२५	१०—प्रश्नः—	१३७
श्रीदत्तात्रेयचन्द्र शास्त्री		नन्दकिशोर शर्मा साहित्याचार्यः	
५—ब्राह्मणा परिडता	१२७	—अ० भा० ब्राह्मण-महासम्मेलनम्	१३८
श्रीरामोदारः (सांस्कृत्यायनः)		म० म० श्रीपञ्चानन तर्करतभट्टाचार्यः	
६—श्रीश-गीतिः	१२९	संस्कृत-समाचाराः	
श्रीकालीप्रसाद शास्त्री “श्रीकर”		श्रीगोपालचन्द्रोऽयोध्याप्रसादश्च	

## सुप्रभात-ग्राहका विज्ञाप्यन्ते ।

१९८५ वैशाखीय विशिष्टाङ्कश्रिरान्मुद्रितो विद्यते, ये खलु विशिष्टाङ्कमप्राप्य कार्यालये तदर्थं पत्राणि प्रेषयन्ति । ते विशिष्टाङ्कस्य विशिष्टं साहाय्यमाणकचतुष्टयं ।) चिटिकाद्वारा, वार्षिकमूल्येन वा सह सत्वरं सम्प्रेष्य विशिष्टाङ्कमासादयन्तु । तेषां विशिष्टाङ्कः सुरक्षितो विद्यते । तैर्न कापि चिन्ता कर्तव्या । मन्यामहे, बहुभिर्ग्राहकैरेण सूचना न पठितेति वारं वारं विशिष्टाङ्ककृते पत्रं प्रेषयन्ति । साम्प्रतमुत्तरं न दास्यामः ।

—व्यवस्थापकः




विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर-भाद्रपदे । १९८५ वैक्रमाब्दीये

पञ्चमी  
संख्या ।



ले०—केशवात्मजः श्रीमूलशङ्करशास्त्री (मोड़ासा)

आरुणिः—(स्वगतम्) हन्त, पुत्रेण न किमप्यधीतम् ।

सोऽद्य द्वादशेन वर्षेण संवर्धते । किं करवाणीति ?

( ततः प्रविशति श्वेतकेतु रममाण )

श्वे०—मम चक्रिका भग्ना । द्वितीयां ददातु मे ।

आ०—( शिरस्युपाघ्राय ) ददामि वत्स, किन्तु न  
त्वं किमप्यधीषे । धावन् कूर्दन् खेलन्नेव  
तिष्ठस्यहर्निशं, तत् किं शोभनम् ?

श्वे०—किं तदयुक्तं नाम क्रीडनं बालानाम् ?

सवयस्का मे सर्वेऽप्येते कुमारा रमन्त एव ।

आ०—रन्तव्यं खलु, उताहो पठितव्यमपि ।

आवश्यकं तद् बालानां, तत्र न मे प्रतिषेधः ।

किन्तु क्रीडासक्तचेतसस्ते न पश्यामि स्वापा-

शनयोरप्यवकाशः । तदेव मे मनो व्यथयति ।

पश्य, इतरे ते सुहृदो यथावकाशं रमन्तेऽधीयते

च । अस्माकं महति महीयसि गोत्रे न

कोऽप्यपरिडितः समुत्पन्नोऽद्य यावत् ।

श्वे०—तात, अहमप्युत्सहे पठितुम् । तातो द्रक्ष्यति

मामल्पेन कालेन विद्वांसम् । प्रेषयतु मां

गुरुगृहम् ।

आ०—यद्येवं तदतीव मे रोचकम् । अद्यैव त्वां

प्रेषयामि गुरुकुलम् ।

( गुरुकुले श्वेतकेतुः )

श्वे०—गुरुर्मां ऋग्यते । समपाठानामहमग्रणी-  
स्तेषु लब्धकीर्तिश्चास्मि । मन्ये नास्ति मादृशो-  
ऽन्यः कृतविद्यः । पिता मां प्राग् निरभर्त्सयत् ।  
सोऽपि द्रव्यति ममाप्रतिहतप्रसर पाण्डित्यम् ।  
समतीतानि पठते मे चतुर्विंशतिहायनानि ।  
अथाऽचार्यानुज्ञया गृहं यायाम् ।

—:०:—

( पितृगृहे परिडितमन्यः स्तब्धः श्वेतकेतुः )

आ०—वत्स, सुस्नातोऽसि युवा सम्प्रज्ञश्च । कि-  
मिति स्तब्ध इव तिष्ठसि ? न च किमपि  
मन्त्रयसे ? ब्रूहि, केषु केषु विषयेषु पाठवं  
प्राप्तं त्वया ?

श्वे०—( सावेगम् ) किमित्यनल्पजल्पनेन ! कीदृशो-  
ऽहं परिडितो जात उपाध्याय एव जानाति तत् ।

—आ०(सान्त्वयन् ) सत्यं तत्, अपि तु ज्ञातव्य-  
मस्माभिरपि । त्वं तु न सम्भाषसे कश्चिदपि  
किञ्चित् । कथं जानीमो वयम् ।

श्वे०—( साटोपम् ) किं ज्ञातेन, न गृहे कोऽपि  
जानाति मया सह वर्तितुम्, न भवान् नाम्बा  
न भ्रातरो न च स्वसारः । न केषुचिद्विवेक  
विनयं वा पश्यामि !!

आ०—जात, नार्हसि मानमपेक्षितुं समस्नेहानुवर्तिषु  
स्वकीयेषु । इयं हि सरणिः कौटुम्बिकी यद्  
यत्र हृदयैक्यं न तत्र बाह्याचारापेक्षा ।

श्वे०—किं ? कुटुम्बिनो मत्पदवी चिन्तयितुं नार्हन्ति  
यतस्तेषामहं वरिष्ठः । मम प्रखरपाण्डित्यस्य  
मूल्यं न जानन्ति स्वाः ।

आ०—वत्स, प्रमाद एवैष ते । को नाम न जानो  
विज्ञोऽस्मदन्ववाये ? यथा त्वया तथा सर्वैर-  
प्येवमेव यथाशक्ति प्राप्ता विद्या । को दर्पस्तत्र ।

तज्ज्ञास्ते नाम लोकेऽस्मिन् दृष्टा ये न भवन्त्यहो ।

अमृतं नाम विज्ञानं मृत्युर्येन प्रतीयते ॥

श्वे०—आः किं ब्रवीति तातः ? किमहमन्यसाधा-  
रणो विद्वान् ? मन्येऽहं विद्यानां पारदृश्या !  
किं सर्वा अप्यङ्गुलयो भवन्ति समाः ? सर्वेषा-  
मङ्गानां किं न वरीवर्ति शीर्षण्यो मूर्धा ?

आ०—अपि नाधिगतं त्वया मूर्धनः स्थितिरन्यै-  
सर्वैः, सर्वेषां वा मूर्ध्ना ? परस्परमबाधमानाः  
स्व स्व व्यापारं यथायथं कुर्वन्तस्ते शारीरिकी  
स्थितिं निर्वहन्ति । तत्रास्ति सर्वैः सर्वेषां  
प्रयोजनमवयवानाम् ।

श्वे०—भवतु नाम, यथाकथञ्चित्स्यात् । मम  
पदव्यामतो न कापि क्षतिः । न तातस्यापि  
परिचयो मे पाण्डित्यस्य ।

आ०—यद्येवं, तर्हि मम प्रश्नानां प्रत्युत्तराणि दास्यति  
वत्सः ?

श्वे०—आः किमेवमुच्यते ?

आ०—चक्ष्व वत्स, येनैकेन विज्ञातेन सर्वं विज्ञातं  
भवति, येनाश्रुतं श्रुतं भवति, किन्तदेकम् ?

श्वे०—( विस्मयं प्राप्य )—एवं स्याच्चेन् न को-  
ऽप्यधीयीत । अशक्यं तत् ।

आ०—कथं नामाशक्यं तत् ? शृणु । यथा ज्ञातेनैकेन  
मृत्पिण्डेन सर्वे मृगमया ज्ञायन्ते पदार्थाः ।  
“वाचारम्भण विकारो नामधेयं मृत्तिकेत्येव  
सत्यम्” । यथा चान्यैर्लोहसुवर्णादिभिः शृङ्ख-

लाकटकादयः । एवमिदमखिलं कथं न ज्ञायत  
एकेन ?

श्वे०—एवंविधं न किमपि गुरुणाऽहमनुशासितः  
कदाचन सोऽपि न जानीयात्, नो चेत्  
स्निग्धस्य शिष्यस्य स कथं न ब्रूयात् ।

आ०—वत्स नात्र दोष उपाध्यायस्य । न सर्वमपि  
भवति पुस्तकगम्यम् । न हि वा कोऽपि भवति  
विज्ञः शालायामेवाधीत्य समुत्तीर्णः । विशालेयं  
जगत्पाठशाला । तत्र प्रकृतिमनुभूयमान सुधी-  
र्भवति विज्ञः । क्रमेण गच्छति पूर्णताम् ।  
सुधीस्तु यावज्जीवं भवति विद्यार्थी विनीते  
वृद्धोपसेवी च ।

श्वे०—( पादयोर्निपत्य )—क्षम्यताम् क्षम्यताम्,  
प्रमाद एवायं मम । “ शिष्यस्तेऽहं शाधि  
मां त्वां प्रपन्नम् ” ।

आ०—प्रीतोऽस्मि वत्स । हन्त कथयिष्यामि ते  
यन्मया पृष्टम् । शृणु संक्षेपतः, तदेक वस्तु  
“ सत् ”, यस्मादिदं सर्वमाविर्भूतम् । तेन  
ज्ञातेन सर्वं ज्ञायते ।

श्वे०—( सानन्दं ) अहो बत, सम्प्रत्येव मम हृदय-  
ग्रन्थिश्लिष्टा ! निःसंशयं विवेकभानुप्रकाशेन  
निरस्तनिःशेषसन्तमसं मे स्वान्तमधुना मां  
कर्तव्यपथे प्रेरयति । निगमागमानां तत्त्वमद्यैव  
मया सम्प्राप्तं सर्वाश्च सज्जाना विद्याः सफला ।  
“ गुरोस्तु मौनं व्याख्यानं शिष्याः सच्छिन्न-  
संशयाः ” एतत्सनातनं सत्यं मयाऽद्यैव ज्ञायते ।

## “ वारिदान्योक्तिः ”

रचयिता—कुलानन्द शर्मा, ( शारदाभवनम्, नवानी )

( १ )

रे ! वारिवाह, यदि वारिणि तेऽस्ति सन्यम्  
सत्स्वन्तदाऽधिमरु मुञ्च तथा न वा चेत् ।  
व्यर्थन्तवाऽस्ति प्रथितम्भुवि वारिदत्वम्  
किङ्कन्धदत्वमभियात्यपि गन्धवाहः ॥

( २ )

तेयम्प्रयच्छसि गिरौ बहुशो, न देशे,  
पात्रेऽथवा जलनिधौ किमु युक्तमेतत् ?  
एवं स्थितेऽपि यदमुत्र नियोजितस्त्व-  
न्देवाधिपा नहि किमद्य विवेचयन्ति ॥

( ३ )

त्वय्यागतेऽत्र विषये दधते पदानि  
नाद्य द्विजा द्विजवरस्य कथैव कास्तु ।  
कृत्येक्षणक्षणहतानि मनांसि येषाम्  
तेऽयुक्तितो जगति शासति भूभृतीव ॥

—:०:—



( ले०—गिरिजादत्त त्रिपाठी काशी हिन्दु-विश्वविद्यालयस्थ )

अहो ! परम-कारुणिकस्य सकल-लोकानुरञ्ज-  
कस्यावनितलभ्रमणलोलुपानां मानवजात्यलंकार-  
भूतानामाधारभूतस्य चराचरजीवलोकोपकारकस्य

जीव-ब्रह्म-विवेकहेतोर्न पुनर्मानवानामेव अपि तु  
सोमवाग्वादित्यप्रभृतीनामप्युपकारक्षमस्य ब्रजा-  
ङ्गनाविहारिणो गोपिकाकुलललामहेतोः श्रीकृष्ण-  
स्यायं जन्मदिवसः । धन्योऽयं मासः, यस्मिँश्च  
जगदुपादानस्य परमात्मन आविर्भूतिः, अत एवेयं  
तिथिरपि धन्या, मासोऽप्यत एवान्वर्थतामाप्नोति  
भाद्रमास इति । भद्र एव भाद्रः स चासौ मासश्चेति  
व्युत्पत्त्या, भद्रशब्दस्य कल्याणार्थकताया दृष्टत्वात् ।  
अस्य च किल गोपिकावल्लभस्य विषये गाढा-  
ज्ञानान्धकार प्रलितचेतसो बहुधा प्रलपन्ति यद्  
यस्य षष्टिसहस्राणि गोप्यो वशंवदास्तत्र कथमपि  
स्वप्नेऽपि जितेन्द्रियत्वं न सम्भाव्यते । परमय  
ज्ञातुरपराध एव, नावगतमिदं यत् पूर्वावतारे  
दत्तशापो मदनेऽनेन यत् “ भविष्यति विह्वला-  
त्वत्कृतिः श्रीकृष्णावतारे”, इयतीनां गोपरमणीनां  
मध्ये विलासपूर्वकं विचरतापि जितेन्द्रियत्वं  
पालितम्, सूक्ष्मेक्षणैः शास्त्रादि-पर्यालोचनया च  
विचारणे न कोऽप्यन्य एवंभूतो जितेन्द्रियः प्रति-  
भाति सहृदयान्, । इत्थमेवाज्ञानिनोऽस्मिन् विषये  
दोषोद्भावनमाकलय्य भक्तिमार्गात् विमुखा  
भवन्ति, परं दृश्यताम्, विचारपरायणानामपारश-

मुषीकाणां भगवतां चाणक्यानामुक्तिः

“ येषां श्रीमद्व्यशोदासुतपदकमले  
नास्ति भक्तिर्नराणां ।  
येषामाभीरकन्या-प्रियगुणकथने  
नानुरक्ता रसज्ञा ॥  
येषां श्रीकृष्णलीलाललितरसकथा-  
सादरौ नैव कर्णौ ।

धिकं तान् अधिकं तान् धिगेतान्

कथयति सतत कीर्तनस्थो मृदङ्गः ॥१॥

परिडितप्रवरश्रीजयदेवप्रणीतंगीतगोविन्दकाव्य-  
मवलोक्य बहुशो दोषानुत्तिपन्ति “ नास्त्ययं  
श्रद्धेय ” इति, परं नैतदपि समीचीनम् । एवं  
विलासपरे वर्त्मनि पादौ दधतोऽपि इत्थं वशित्व-  
मिति महत् श्रद्धास्पदम् । मित्ररुचित्वाङ्मोकस्य  
सर्वैरुपायैः परमात्मोपास्य इति प्रयोजनकमेव  
तद्वचनं, केचन भक्तिमार्गेण गच्छन्ति विष्णुसन्निधौ,  
केचिच्च शृङ्गार-प्रधानबुद्ध्या । पूर्वमेवात एवाक्तं  
श्रीजयदेवेन

“यदि हरिस्मरणे सरसं मनो

यदि विलासकलासु कुतूहलम्

मधुर-कोमल-कान्त-पदावल्लिम्

शृणु तदा जयदेवसरस्वतीम् ॥ २ ॥

आदिकवयस्तत्र भवन्तो भवन्तो व्यासाः  
स्वरचितश्रीमद्भागवते स्पष्टमुक्तवन्तः

“ जयात तेऽधिकं जन्मना ब्रजः

श्रयत इन्दिरा शश्वदत्र हि ।

दयित ! दृश्यतां त्वां विचिन्वते

दिक्षु तावकास्त्वयि धृतासवः ॥३॥

रमणविरहप्रयुक्तक्लेशविधुराया राधिकायाः  
वचनमिदम् । पूर्वतो विजयमानोऽपि ब्रजः तव  
जन्मग्रहेण अधिकं जयति, सर्वोत्कर्षेण वर्तते, त्वां  
च लोकमाता इन्दिरापि अनिशं सेवते, त्वयि विषये  
समर्पितप्राणाः तव भक्ताः त्वां दिक्षु इतस्ततो  
विचिन्वते एवंभूतो राधाहृदयानन्दवर्धनः ब्रजाङ्ग-  
नाहृदयमानसहंसः, अवनीतले हंस इव विराजमानः

श्रीकृष्ण इन्दिरयापि सेवमान आसीत् । तस्य विषये बहुधा एवमपलापः धूलधूसरितलोचनानामेव कृते शोभनः, यः कौरवपाण्डवमहायुद्धे पुरतः समुपस्थितान् स्वज्येष्ठानाचार्यप्रभृतीन्वलोक्य युद्धात् विरमन्तमर्जुनं प्रोत्साह्य विराड्रूपं च दर्शयित्वा ज्ञानोपदेश-प्रदीपेनाज्ञानं तमोऽपहृत्य युद्धार्थं प्रेरितवान्, यत्नात् पराजिते पाण्डवे दुःशासनेन चौरापहरणसमये द्रौपद्याऽऽहृतः स्वीय-शक्ति रूपेण प्राविश्य रक्षितवान् द्रौपदीम् । नात्र भिन्नबुद्धिः कर्तव्या । एकोऽयं ब्रह्मविष्णुमहेश्वररूपेण त्रिधा विभक्तः सर्गस्थितिसंहारव्यवहारहेतुः जगतः कार्यनिचयान् निर्वाहयति, पृथ्वीमाहृत्य पातालं प्राप्ते कनकलोचने देवगन्धर्वादिस्तुतिभिर्विशवदः उद्दिधीर्षया वाराहरूपं प्रकल्प्य शेषालयं प्रविश्योद्धारितवान् । अथ सैवानन्दकन्दः सम्प्रदायभेदेन बहुधा उपास्यते, यथा शुद्धबुद्धस्वभाव इत्यौपनिषदाः, आदिविद्वान् सिद्ध इति कपिलानुवर्तिनः, क्लेशकर्मविपाकाशयैरपरामृष्टो निर्माणकायमधिष्ठाय सम्प्रदायप्रद्योतकोऽनुग्राहकश्चेति पातञ्जलानुयायिनः, लोकवेदविरुद्धैरपि निर्लेपः स्वतन्त्रश्चेति महापाशुपताः, शिव इति शैवाः, पुरुषोत्तम इति वैष्णवाः, पितामह इति पौराणिकाः, यज्ञपुरुष इति याज्ञिकाः, निरावरण इति दिगम्बराः, उपास्यत्वेन देशित इति मीमांसकाः, यावदुक्तोपपन्न इति नैयायिकाः, लोकव्यवहारसिद्ध इति चार्वाकाः एवमेव कश्चन राम इति कृत्वा उपासनां करोति । कश्चिच्च कृष्ण इति, कश्चिच्च माधव इति, नास्त्येतद्विषये शङ्काकलङ्कलेशोऽपि । एतावता प्रबन्धेनापि यदि कश्चन हीनमतिर्न संतुष्यात्तदा तस्य विषये

“मनुष्यरूपेण मृगाश्चरन्ति” इत्येष कथनं शोभनम् । अतएवोक्तं श्रीमद्बुद्धयनाचार्येण कुसुमाञ्जलि-ग्रन्थान्ते ।

इत्येवं श्रुतिर्नाति-संभवजलैर्भूयोभिराक्षालिते ।  
येषां नास्पदमादधासि हृदये ते शैलसाराशयाः ॥  
किन्तु प्रस्तुतविप्रतीपविधयोऽप्युच्चैर्भवच्चिन्तकाः ।  
काले कारुणिक ! त्वयैव कृपया ते भावनीया नराः ४  
अस्माकन्तु निसर्गानुन्दर ! चिराच्छेतो निमग्नत्वधी-  
न्यद्धाऽऽनन्दनिधौ, तथापि तरलं नाद्यापिसन्तु यते ।  
तन्नाथ ! त्वरित विधेहि करुणां येन न्वदेकाग्रतां  
याने चेतसि नाप्नुवाम शतशो यान्याः पुनर्यातनाः ५

श्रीमद्भागवते प्रदर्शितं व्यासेन यत् यमुनातटे प्रेरितवंशीरवं श्रुत्वा भक्तितो धावमाना आभीर-  
कन्या बहव्यश्च तत्र प्रापुः । काश्चन स्वगृहवासिभि-  
रवरुद्धा गन्तुमक्षमाः प्राणान् तत्त्यजुः । कयापि दृष्ट्या दृश्यतां सर्वतो भावेन श्रीकृष्णस्य नैर्मल्यं  
तस्य विषये ब्रजाङ्गनानां भक्तिप्रादुर्भावश्च स्पष्टमुप-  
लक्ष्यते इति । श्रीकृष्णार्पणमस्तु



बलिरपेक्ष्यते ।

( ले०—बहादुरचन्द्र शास्त्री )

कालस्तोकमत्यगाद्, अहं वाष्पयानेन दिल्लीतो  
लवपुरमयासिषम् । मध्येमार्गं केनचित्प्रौढवयसा  
भद्रवेषेण पुंसां साकं मे वाकोवाकः समवर्तत ।

तस्य सारांशमिहोद्धरामि ।

सः—कुतः समेषि भोः ?



अहम्—दिल्लीतः श्रीमन् !

स—अथ कं गम्यते ?

अहम्—लवपुरम् ।

स—तत्र किं क्रियते ?

अहम्—अध्ययनम् ।

स—किमधीयते ?

अहम्—संस्कृतभाषा ।

स—( साश्चर्यम् ) संस्कृत भाषा ?

अहम्—आम्, संस्कृतभाषामधीये ।

स—अद्यत्वे ? अस्मिन्देसे ? अथ कं लाभं लक्ष्मे तदध्ययने ?

अहम्—इतरभाषाऽध्ययने को लाभः ?

स—जीविकां सुखमाप्नुम ।

अहम्—तत्किं भवानवैति संस्कृतेऽधीती कृच्छ्रं जीवतीति ?

स—अथकिम् । ( सावेगम् ) कस्य गुप्तमिदम् ? को भवदीयाँस्तीर्थान् आचार्यान् शास्त्रिणोऽलङ्कारान् वाऽर्घति । कस्तान्पृच्छति ? कियद्वा ते लभन्ते ? अहन्तु तान् सदा सीदत एव प्रेक्षे । किम्पुनश्छात्राणां दुर्गतिः ! वराकाः क्षेत्रेषु भुञ्जते । भूमौ शेरते चीराणि वसते । किञ्च प्रकृत्या तामसा भवन्ति स्नेकेन लोहितायन्ते । न तेषां वचनपाटी, न व्यवहार-कौशलम् । तेषां जडतामन्ये हसन्ति. .

अहम्—( आहत इव ) ननु के तेऽन्ये ? वयं स्वयमेव ताँस्तथाऽवजानीमः । कृत्स्नस्यैतस्य पतनस्य वयं स्वयमेव कारणं स्मः

स—( अक्षिर्विस्फारम् ) कथं कथम् ?

अहम्—कुतः कथम् ? ( सोपालम्भमिव ) कस्मान्नाधीते भवान् संस्कृतभाषाम् ? कस्मान्न स्वसन्तति तामध्यापयति ?

स—( सासूयम् ) अथ भोजनं क्षेत्रेषु कुर्वीमहि ?

अहम्—कथं क्षेत्रेषु ?

स—अथ पुनः कुतः ?

अहम्—पौरुषात्, परिश्रमात्, न खलु दास्यात् । ( तीव्रम् ) 'सुखं जीविकामाप्नुम' इतीतरभाषा अधीमहि । धिङ्मान्यमस्माकम् ।

स—( शिष्यग्नित्वे ) यौवनोत्तरङ्गमेवं ब्रवीषि भोः । भूतार्थं न वेत्सि । यस्य स्कन्धे ध्रु. पतति, स एव वेत्ति कथमुह्यत इति । सौम्य ! 'कथं निर्वहेम' इत्येव नः प्रधानं प्रश्नः, अस्य पूर्तिरेव च प्रथमः कल्पः ।

अहम्—सर्वमेतद्वृतम् । परं कुक्कुरजीवं कस्माज्जीवेम । केवलमुदरभरणार्थमेवात्मानमधो नयेम । धर्मकर्मभ्यस्तिलाञ्जलिं दिशेम । भवानेव कथयतु यद्यहं मिथ्या वदामि । कोनू अस्मासु अद्यत्वे स्वकं धर्मं तत्त्वतो विजानाति ? सम्प्रति यथापूर्वमात्मगौरवेण वयं स्वानि वक्षास्याध्मातुं योग्याः किमु ? तथोन्नतकन्धरं प्रेक्षितुं क्षमामहे वा ? धिगस्मान् ! नामतो वयं हिन्दवः शिक्षातिलकयज्ञोपवीतादीनि लाञ्छनानि गणयामः । गीतागायत्रीजपादिषु मुधा समयनाशं मन्महे । दूरमास्तां तीर्थस्नानं देवपूजनं वा ।

स—तत्किं सकलाया अस्या अवन्ततेः संस्कृत-भाषाऽनध्ययनमेव निदानं मन्यसे त्वम् ?

अहम्—अथकिम् । ( मूर्च्छन्निव ) यावत्पुत्रो गर्भादपि नोदेति तावदेवास्य पितरौ निश्चिनुतः यत्तं तथाभूतं ( दासं ) विधास्यामहे येनासौ स्वल्पेनैव वयसा पुष्कलं धनमाहरिष्यति इति । जातमात्रं तं शुकपाठं पाठयतः “ हाउ वल् हि कट् इट् विदाउट् एभर् ए नाइफ् । हाउ विल् हि मैरि, विदाउट् एभर् ए वाइफ् इति । ” पित्रोः परा कामना भवति यन्नौ वत्सः क्षिप्र-माङ्गलभाषामधीयीत । यथाऽल्पेनैव तेजस्वी दासो भवेत् इति ।

सः—आङ्गलभाषायै भृशमीर्ष्यंल्लक्ष्यसे ।

अहम्—नाहमीर्ष्यामि । परिदेवे खलु । ( स्वगतम् ) अरण्ये रोदिमि नु ( प्रकाशम् ) अहन्तु स्वयं तां पठामि । अन्येऽपि पठेयुरित्यपि वाञ्छामि । किन्तु यथाकालम् । तद्यथा, आपञ्चविशवर्ष बाला विद्यामेव पाठयेरन् । तत्र प्रथमं संस्कृत-भाषैव पाठयेत । स्वधर्मश्च शिष्येत । ततः कामं तास्ता भाषा अपि तेऽधीयीरन् । तथा सति ध्रुवन्ते धर्मनिष्ठाः सन्तः स्वकं गौरवं सुरक्षन्तो जीविकामपि सुखमाप्नुयुः ।

अथवा क्षुद्रतेयं तुच्छतेयं यद् धनलाभमुद्दिश्य कश्चिद्विद्यां पठेत् । “ कुल्यां खनामः केदारान् सिञ्चेमेति नतु स्वयं स्नायाम तदम्बु पिवेम वा । अथ यद्वयं जातु तत्र स्नामः पिबामो वा तत्कुल्याया आनुषङ्गिकं फलं, न प्रधानम् । ” एवमेवाज्ञानमल जालनमेव विद्याया मुख्य प्रयोजनम् । तदाश्रयेण धनप्राप्तिस्तु तस्या आनुषङ्गिकं फलम् । यदि वयं मुख्यं प्रयोजनं लक्ष्यीकृत्य विद्यामधीमहि तदेव-

मुक्तिः—‘जीविकां सुखमाप्नुम इत्याङ्गलभाषामधी-महे’-नितान्तमपास्यते । संस्कृतभाषामधीत्य धनं न लभामहे’ इत्ययं दोषश्चापि न स्पृशति । विद्या हि ज्ञानाय कल्पते । धनार्जनार्थमन्यतरानुपायानाश्र-येत । यदि कश्चिद् ग्रहीलो धनार्जनार्थं केवलमाङ्ग-लभाषाऽध्ययनमेवसाधीयांसमुपायं मन्येत तर्हि यथाकालं तदाचरेत् । आकौमारं कर्त्तव्यमिति विद्यां पठेत् । ततो वित्तं विचिनुयात् सचिनुयाद्वा । स.—परमेतत् सम्प्रति न सुकरम् । विरला एव सन्ति लोके ये धननिरपेक्षं संस्कृतगिरमधीयीरन् । अयमुद्धारो भूरि बलिमपेक्षते

एवमालपतोरावयोस्तस्य गन्तव्यं पत्तनममृत-सरो नाम प्रापत् । अथासौ हस्तस्पर्शं नमोविधि विधाय अकारण्डवार्ताविच्छेददीनं मामौज्झन् । अधुनाऽहं स्वास्तहणान् वयस्यान् पृच्छामि किं भो ? अपेक्षितं बलिं दातुं समर्थाः स्थो न वा ? भाविनो स्वकां सन्ततिं समर्थाः करिष्यथ न वा ? इति । ईश्वरस्तत्सम्पादयितुं नो बलं दद्याद्-दद्यात् ॥ शम् ॥

—:०:—

## ब्राह्मणाः परिडताः ।

ले०—रामोदारः ( साकृत्यायनः ) काशिक. लङ्काप्रोषितः ।

धनैश्वर्य-बलविरहिता अपि ब्राह्मणा इतिहासोषः-कालत एव भारत तदन्वयदेशेषु जनमानसेऽसाधारणप्रतिष्ठास्थानं लेभिरे । मध्यकालेऽपि माहम्मदरा-हुप्रस्यमानायामार्थसंस्कृतौ ब्राह्मणा एवोपस्तम्भदा-तारोऽभवन् । उदीच्यामनुभूतमाहम्मददुःशासनतया

अधिगतनवप्रतिभा ब्राह्मणा एव विजयनगर-महारा-  
ष्ट्रसाम्राज्यस्थापकाः । ब्राह्मणप्रतिभास्रोतस्तदापि  
नासीच्छुष्कम् । अन्तरायेऽभूत्केवल गतेर्मन्दम् ।  
या गम्भीरप्रतिभाऽऽभीर-गुर्जर-शक यवनविजेतृणां  
विजयेऽमोघशक्तिरिवाभासत । यस्याः संमुखे “यथा  
नद्यः स्यन्दमानाः समुद्रेऽस्तं गच्छन्ति नामरूपे  
विहाय” इति नीति चरितार्थयन्त कति नु शतसह-  
स्रविजना आर्यसंस्कृतिगंगाभसि विलीनाः स्वजना  
न संवृत्ताः १ शकाद्यशताब्दीभवेऽबन्तिराजनहपा-  
नस्य जामाता ऋषभदत्तः (उसभदात्तो) शिला-  
वत्ससि समुत्कीर्णयति—(पालीभाषायाम्)

“रजो खहरातस खतपस नइयानस जा [म]  
तरा [दि] न [क] प्रतेन उसभदातेन तिगोसतस-  
हस [दे] ए नदिया बाणासाया सुवणतथकरेन  
ब्राह्मणान च सोलसगामदेन” ।

यत्र हि ब्राह्मणेभ्यः षोडश-ग्रामगोशतसहस्रदानादि  
समुत्सृज्याय शकवंशजो विश्वामित्रवदेव ब्रह्मबलस्य  
दुर्जयत्वमूरीकरोति ।

सत्स्वप्यनेकेषु प्रमादेषु पूर्वतनानां ब्राह्मणानां  
गुणभारः शिरसाऽऽवक्ष्यत एवानागतार्थ्यसन्ततिभिः ।  
इत्थं अतीतं सर्वतोमुखेनातिधवलं, तथाप्यनागते  
किं स्थान तैरादेयमिति मीमांस्यम् । ब्राह्मणशब्दो  
ह्यार्यसंस्कृतिज्ञानशेवधिभूतगीर्वाणवाङ्मयानन्योपास-  
कभूसुरधृन्दपरः । इतरजनपदेष्विवात्रापि चिर-  
न्तनसंस्कृतप्रवाहरक्षणमेव सस्कृतविद्वत्समुदायस्य  
प्रथमेतिकर्तव्यता । तुल्यकालिकपाश्चात्यपुरोहित-  
व्रजेन तुलनायां, अत्र पण्डितसमुदाय उदाराशय  
एवातिष्ठत्तराम् । नात्र भूगोल-भूभ्रमण-मन्द्रप्रष्टारो  
‘गेलेलियो’वद् अविद्याद्वताशशलभीभूताः । अद्य-

प्रभृत्येवास्माकं संस्कृतिरुन्मुक्तप्रवाहातिष्ठदिति  
नास्ति तिरोहितं मत्र-ब्राह्मणोपनिषत्सूत्र-स्मृति-पु-  
राणक्रमानुसारिणाम् । तथाप्यद्य चिरघनतिमिरा-  
च्छन्ननिशावसाने स्वच्छन्दतोपरागारुलकिरणशो-  
भिनीं प्राचीं निरीक्ष्य कापि स्तब्धेव, उन्मनस्केव  
प्रतीयते पण्डितपरिषद् । न चैतदस्ति तस्याः पूर्व-  
गौरवानुरूपम् । पुरा कदाचित् अभिषेककाले  
ब्राह्मणा आहुः—

आसां विशां त्वं राजा, सोमोऽस्माकं ब्राह्म-  
णानां तु । कालान्तरे पण्डिता वाण-विल्हण-  
श्रोहर्ष-नागेशवत् प्रभुस्तवनपरा बभूवुः । पुरातन-  
कालोपयुक्तापोयं प्रक्रियेदानीं दूरेऽपास्या । एकांशे-  
नाद्यत्त्विकी प्रवृत्ति पुनरप्याद्यं आत्मगौरवपराय-  
णतामूलकं पन्थान पुर स्थापयति ।

उपनिषत्कालादेव प्राक्षु वाराणसी विख्यात-  
कीर्तिः विद्यादिप्रगतिषु । एतावत्तस्याः तत्स्थानं  
अक्षुण्णम्, ऋते देशकालानुरूपप्रक्रियापरिवर्त्तैर्भ्यः ।  
अनागतेऽशक्या साऽक्षुण्णता तथा स्थापयितुम् ।  
कतिपयेष्वेव वर्षेषु राष्ट्रे भविष्यु महद् राजनैतिकं  
परिवर्तनम्, सर्वे हि धर्मा राजधर्मे निविष्टाः । अथ  
कथं औदासीन्यमत्र कार्यकरम् ? न जातु अक्षि-  
निमीलनेन कपोतो मार्जारखरनखरप्रहारसुरक्षितः  
स्यात् ? इदानीमपि पण्डिता एकांगिनीमेवालौकिकीं  
व्युत्पत्ति समनुसरन्ति । नास्ति साऽसमीचीना,  
परं केषाम् ? अलक्षणां अकामानां न्यस्तसर्वपरि-  
ग्रहाणाम् । इतरेष्वन्तु आत्मप्रणाशकल्पा । लोको-  
पयोगि ज्ञानमत्यावश्यकम् ।

गणतंत्रयुगः किलायम् । आत्मावसादोऽक्ष्म्यो  
महापातकान्यतमः, सहैव परावमानोपि । समस्वो-

पन्थासो व्यवहारे प्रदर्शनीयः । इहापि परिडना-  
नामग्रेसरता नाभिलक्ष्यते, सन्ति केचनाधुनापि  
'नृषु सन्त्यधमा अपीति' सम्मोहपरायणाः छन्द  
(वोट) युगेऽस्मिन् कथमुत्सहेरन्नेवं चिन्तितुमपि ?  
नातिदूर सार्वजनीनश्छन्दाधिकारः । भारत-  
प्रभूणां राष्ट्रे आस्त्रीभ्यो विसृष्टोऽयमधिकारः । स  
एव क्रमोऽत्रापि भविता, किमन्यथ मनोभाव  
परिडनानां कीर्त्यावहः ? अनेका रुढयो दैनदिनं  
स्वयमेव शैथिल्यमापद्यमाना दृश्यन्ते । इहैव  
वाराणस्यां नलिकाजलव्यवहारं प्रति जुगुप्सा  
भूयसी शैशवेऽनेकैर्दृष्टा, अस्ति किमिदानीमपि  
तथा ? कालो हि वलीयान् । शैले शिरोघट्टनमित्र  
भवितव्यानां सार्वजनीनानां मार्गावरोधप्रयत्नः ।  
हिमवत्प्राकारसमुद्रपरिखावेष्टितोऽध्यय देशः  
बहुशतवत्सरपूर्वमपि परानपचारयितु न शशाक,  
किमिदानीं गगनविहरणपरायण-बहुसहस्रविमान-  
जालेन रसातलं प्रापितेषु मेरुशिखरेषु, समाट्टालिका-  
मनोहरजङ्गमनगरकल्पैः महाप्रवहणैः अहर्निशं  
विदार्यमाणे सागरोदरे, अजस्रं योजनसहस्रवास्त-  
व्यस्वपरजन-वचन-वदन-प्रतिविम्ब-दानादाननिर-  
तेषु अतन्तुतारयन्त्रेषु, उपहासास्पदं गलितव्युषिता-  
प्रगतिशीलात्मवञ्चनमीदृशम् ? द्विपान्तरेषु प्रवर्त्त-  
माना लोकप्रवृत्तयो नात्र केनापि वारयितुं शक्याः ?  
बहुशतावरोधवनविहारिणां माहम्मदनुपगजयूथ-  
पानां वंशे जातायापि अपगानधरणीभृते स्वधर्म-  
बहिर्मुखं एकपल्लिव्रतं क आदिशत् ? माहम्मद-  
धर्मातिप्रतिकूलमप्यवगुण्ठनोन्सारणं विधाय पन्था  
सह स्वच्छन्दविहारिणी अपगाननृपपत्नी केना  
क्रियत ? किमिदं ब्रालिशत्वम् ? अधुनापि केचन

शिशुपरिणयप्रतिषेधव्यवस्थाविरोधिनः । नूनं लोक-  
दृष्टौ भारतीयानां वर्चस्वप्रख्यापनायैव तेषामर्थं  
प्रयासः, इत्यमेव 'कैथरायिनभ्यो-सदृशच्छिद्रान्वे-  
षिभ्यः परेभ्य आर्यापकीर्तिप्रसारणसामग्री प्रस्तु-  
यते । इत्यज्ञानकञ्चुकाऽच्छन्नान्तरङ्गानामेव न गोच-  
रीभूतम् । स्वातन्त्र्यसुप्रभातेऽस्मिन् तोभेन मोहेन  
वा न किमपि तथा विधेयम्, येन चिरप्रशस्तं  
स्वकीर्तिललाटतटं शाश्वतकलङ्ककालिमाकलुषितं  
सम्पद्येत ।

## श्रीशगीतिः ।

[ स्वयिता—कालीप्रमाद शास्त्री " श्रीकरः " ]

परमेश ! भारतेऽस्मिन् परमा दया विधेया ।  
अगचन् ! कदापि कोपादरुणा न दृक् प्रदेया ॥  
अष्टा न तेऽस्ति देशे वज्रादरेऽधुनाऽस्मिन् ।  
पदवी न भारतीयैरधिगम्यते सुगेया ॥  
शर्ता रुदन्यसंख्या ज्वलनेन जाठरेण ।  
अधुनापि रङ्गता किं देशस्य नानुमेया ?  
आच्छादनैर्विहीना लज्जाकुला पतन्ती ।  
गते वित्तजतायाः कृष्णापि कृष्ण ! हेया ॥  
यस्या सुधासमुद्रैः पूर्णा वसुन्धराऽभूत् ।  
सा धेनुदय हिस्त्रैर्हा ! हन्यतेऽविगेया ॥  
पुण्यस्थली विदग्धा वैमत्यवह्निनेया ।  
"श्रीकर" ! सुग्रीजलैः किं शमिता कदाप्यजेया ॥



## अभिनन्दनम् ।

कल्याणी यस्य कीर्तिः किल कलितकला नाथसाम्याऽतिकाम्या ।

आम्यन्ती दिक्षु सर्वास्यनवरतमलं गीयते वन्दिवुन्दैः ॥

सोऽय श्रीपालसिंहक्षितिपतिनयो नीतिसूत्रीतिशाली ।

श्रीमान् राजेन्द्रसिंहो जगति विजयते यौवराज्याभिषिक्तः ॥ १ ॥

नेत्रेभनन्दविद्युसमितवैक्रमपदे माघेऽसिने शिवतिथौ शशिसूनुवारं ।

युक्तप्रदेशवरशासकवर्यमान्त्रस्थान समाश्रयदयं जनतानुरोधात् ॥ २ ॥

अस्मिन् राजेन्द्रसिंहे सकलगुणगङ्गारीणभूभृद्गुरीण ।

श्रीयुक्ते मन्त्रिभावे भजनि मन्त्रिमतामर्हतामर्हणीये ॥

युक्तप्रान्तीयदेशेऽन्नतिरतिमहती याऽभवत्सम्पदाढ्या ।

कस्तां लोकप्रशस्तामिह जगति जनो ध्वस्तदोषां न वेत्ति ॥ ३ ॥

कृषिशिल्प विभागयोरयं, कृतवान्यादृशमुन्नतिस्पराम् ।

किमुतादृगभूतकदापि सा भविता वा पुनरप्यहो न वा ॥ ४ ॥

अभूतपूर्वा खलु भूतपूर्वा युक्तप्रदेशाधिपतिः प्रयागे ।

स्वस्यां महासंसदि मुक्तकण्ठ मुदाऽकरोदस्य गुणप्रशंसाम् ॥ ५ ॥

भारत-दशापरीक्षा-समिति सदस्येषु भारतीयानाम् ।

असमावेशादेन देशवज्रां सुविज्ञाय ॥ ६ ॥

अत्यनुचितमचिकीर्षुस्तत्सहयोगं महामानी ।

भारतभूमीलज्जा रक्षामखदीक्षितोऽयमभूत् ॥ ७ ॥

वर्षं वाणगजाङ्गभूपरिमिते श्रीविक्रमादौर्द्रवे ।

कृष्णे मासि शुचौ षडाननतिथौ चारे शनौ सन्नुतः ।

कृत्याकृत्यविचारचारुचतुरप्रज्ञः प्रतिज्ञावन

प्राज्ञो मन्त्रिपदं सहर्षमजहाद्राजेन्द्रसिंहोऽसकौ ॥ ८ ॥

हिन्दीभाषाऽङ्गलभाषाभ्यां देशसेवां करोति यः ।

स श्रीराजेन्द्रसिंहोऽयं चिरं जीवतु नन्दतु ॥ ९ ॥

म० म० श्रीदेवीप्रसादशुक्लः “ कविश्चक्रवर्ती ”

## मुद्राराक्षस—परीक्षणम् ।

[ ले०—“ हरि-भाऊ ” काशी विद्यापीठस्थ. । ]

( अवशिष्टांशः )

### अङ्कागत-कथा-विषयः ।

प्रथमाङ्के नन्दैकनिष्ठं सेवकं राक्षसं वशीकृतं तेन च चन्द्रगुप्तस्य साचिव्यपदं स्वीकारयितुं, चाणक्यः किं कर्तुमिच्छतीति बीजरूपेण प्रक्षिप्तम् । द्वितीयाङ्के चाणक्यप्रयुक्तप्रयत्नान् विफलीकर्तुं, चन्द्रगुप्ताच्च कुसुमपुरराज्यं ग्रहीतुं राक्षसः कथमयशस्वी भवतीति निदर्शितम् । पुनश्च स किं कर्तुमभिलषतीति कथितम् । तृतीयाङ्के चाणक्यचन्द्रगुप्तविरोधार्थं राक्षसकृतोपायाः कथं सफलीभवन्तीत्यस्य निदर्शनमस्ति । चतुर्थाङ्के चाणक्य-प्रयुक्तभागुरायणः कुसुमपुर-विषयक-राक्षसचार-सवादस्य विपरीतमर्थं कृत्वा पर्वतेश्वरपुत्रस्य मलयकेतोर्मनसि राक्षसविषये शङ्काबीजं प्रक्षिपति । पञ्चमाङ्के चाणक्यनीतिबीजस्य फलं राक्षसेन स्वाननुकूलं हि कथं मोक्तव्यं, कथं च तस्य सर्वाश्चेष्टाः सुहृन्नाशाय, न पुना रिपुविनाशाय भवन्ति, कथं च तस्य नैराश्यं जायते, कथं मलयकेतू राक्षसं चन्द्रगुप्तस्य वशीभूतं मत्वा त्यजति, इति निदर्शितम् । अपि च—

चतुर्थाङ्के वर्णितमलयकेतुकालुष्यमत्र परिणमति । राक्षसस्य न कोऽपि साहाय्यकर्ता विद्यते । स कुसुमपुरस्थं मित्रगृहं गन्तुमिच्छति, इत्यस्य वर्णनमस्ति । षष्ठाङ्के राक्षसः कुसुमपुरोद्याने पुरुषमेकमात्मत्यागिनं पश्यति । तं चात्मत्यागकारणं पृच्छति । तदा तस्य सुहृच्चन्दनदासो वधस्थानं

नीत इति ज्ञानं भवति । अत्रैवायमेवदपि जानाति यच्चन्दनदासो राक्षसस्य पत्नीपुत्रौ चाणक्याय न ददात्यतः स चाणक्यहतकेन हन्यते । तदनन्तरं स राक्षसो वधस्थानमागच्छति । अनेन प्रकारेण चाणक्यस्य प्रयत्नाः सफलिता भवन्ति । सप्तमाङ्के राक्षसस्य साचिव्यपदस्वीकरणं, मित्रस्य सरक्षणं चाणक्यराक्षसयोर्मेलनं निदर्शितमने च भरतवाक्यमिदं दत्तम्—

“राक्षसेन समं मैत्री राज्ये चारोपिता वयम् ।

नन्दाश्चोन्मूलिताः सर्वे किं कर्तव्यमतः परम् ॥

नाटकस्यालोचना—

यथा पूर्वकवयः पौराणिकं विषयमधिकृत्य काव्यरचनां नाटकरचनाञ्च कुर्वन्तिस्म तथाऽयं विशालदत्तकविर्न कृतवान् । अनेन नाटकस्यास्य कृत ऐतिहासिको विषयो निर्णीतः ।

नाटकेऽस्मिन्नादित एव राजशास्त्रं ( ‘पॉलिटिक्स’ इत्याङ्ग्लभाषायाम्) कूटनीतिश्च ( ‘डिप्लोमसी’) दृश्येते । अत्र शृङ्गाररसस्य प्रेमालापस्य नात्रापि न श्रूयते । अतो वयं तत्र किमपि स्त्रीपात्रं न पश्यामः । केवलमन्तिमाङ्कप्रारम्भे चन्दनदासस्य भार्या सपुत्रा वधस्थानमागच्छति तत्रैव स्त्रीपात्र-निदर्शनमस्ति । परं तत्र प्रेमोच्छृङ्खल्यति । किन्तु स्वार्थत्यागं निदर्शयति कर्तव्यं च ज्ञापयति । नाटकपद्धतिर्विषयानुरूपा । अत्र माधुर्यसौन्दर्यादीनां स्थानं कर्तव्यरत्या परिगृहीतं विद्यते । शृङ्गारैकरसाभिरुचेर्नाटकेऽस्मिच्छृङ्गाराभावाच्च रतिर्भवति । राजशास्त्रनिपुणस्य त्विदं नाटकं रति-सर्वस्वं विद्यते ।

इदानीं पर्यन्त नाटकविषये लिखितम्, अधुना तु पात्रविषये लिख्यते । अत्र सन्ति त्रिशद्विंशति-शब्दा पात्राणि । किन्तु तेषां द्वे पात्रे प्रमुखे स्तः, एकं चाणक्यः द्वितीयं राज्ञस्य च । अत्र चाणक्यो विद्वान्, बुद्धिमान्, आत्मविश्वासी, चतुरश्चासीत् । अस्य विषये तु लिखितमिदमस्ति—

“अश्विनस्यां दण्डनीत्यां ज्यानिःप्राग्ने च पारगः ।  
नीतिशास्त्रप्रणेता यश्चणकस्तस्य नाम्नः ।  
चाणक्य इति विख्यातः श्रोत्रियः सर्वं प्रमविदुः ॥”  
इति । अनेन प्रथमं स्वविधेयं विनिश्चितं यत्तन्दाता मुन्मूलनं करणीयं, चन्द्रगुप्ताय राज्यं देयं राज्ञस-  
द्वारा चन्द्रगुप्तस्यामात्यपदमलङ्कारणीयमिति । अकृते  
तेन कायेन मनसा युद्धया च प्रयत्नो विहितः ।  
पात्रमिदं कूटनीत्या परिपूर्णं विद्यते ।

राज्ञस्य पात्रत्वं वीरपुरुषोच्चितगुणादिभिः  
समलङ्कृतं विद्यते । अयं राजनीतेपटुरासीदि-  
त्यस्मिन्न सन्देहस्थानम् । तथैव स मृदुहृदयोऽपि  
नाटके आदितोऽन्तपर्यन्तं तस्य दोष एव एवासी-  
द्यद्यं न ज्ञातवान्यस्तस्य विश्वासभूमयो जनाश्चा-  
णक्यस्य गुप्तचरा आसन्निति । अनेनैव दोषेण  
तस्य राज्ञस्य सर्वमपि कर्म निष्फलमभूत् ।  
अयं खलु स्वामिभक्तिपरायणो मित्रकार्यदक्षश्चा-  
सीत् । अस्य विषये समङ्गितमिदम्—

“दण्डनीतिप्रवाण स षाड्गुण्यप्रविभागवित् ।

शुचिः शूरतमो लोकैर्मान्यो ब्राह्मणवंशजः ॥ इति ॥”  
चाणक्यचन्द्रगुप्तभ्वंसतत्परोऽयं राज्ञस्य स्वामिनः  
शत्रुमुन्मूलयितुं निश्चितवान्; किन्तु प्रतिपक्षिणः  
कौटिल्येन स्वदोषेण चायं यशो नाधिगतवान् ।  
अनेन मित्ररक्षायै स्वप्रतिज्ञानुरूपमपि साचिव्य-  
पदं स्वीकृतम् । षष्ठाङ्कान्तर्गतं राज्ञस्य स्वगत-  
भाषणेन तस्य चरितं विस्पष्टं भवति ।

चाणकराज्ञसयोः कोऽप्युच्चनीचो नास्ति ।  
छात्रापि राजशास्त्रे कूटनीत्यां च समानपदवीमधि-  
रोहतः । नाटकस्य नायकोपनायकौ चन्द्रगुप्तमल-  
यकेतू स्तः । चन्द्रगुप्त प्रभावशाली राजपुत्र आस ।  
स स्वभावेनोदार आसीत् । तस्य स्वसचिवे चाणक्ये  
अन्यन्तं विश्वास आसीत् । अयमन्यत यद्यत्कि-  
ञ्चिच्चाणक्य आचरति तन्मम हितायैव । मलयकेतु-  
रपि राजपुत्र आस । स त्वविचारी संशयी बाल  
इव तस्मिन् प्रभावस्याभाव आसीत् । अस्य  
विश्वासाविश्वासभूमयोऽनुचिना नरा बभूवुः ।

अन्यान्यपि सन्ति बहूनि पात्राणि येष्वपि  
विद्यन्ते प्रशस्तनीया गुणा । चन्दनदासो मित्रप्रेम  
मूर्तयति, मित्रस्य कृते सोऽनुनपि त्यक्तमुद्यतो बभूव ।  
हृदयस्पर्शि चित्रमेतदन्तिमाङ्गे दृश्यते । कविनाऽयं  
'शिबि' शब्देन सम्बोधितः । स्वामिकार्यदक्षतादि-  
गुणप्रतीकत्वेन भागुरायणोऽस्माकमत्र आगच्छति ।

कविना षष्ठाङ्कस्य सप्तमाङ्कस्य च प्रारम्भे भाव-  
नाप्रधानविषयो वर्णितः । तत्र कण्वरसस्य प्राधान्यं  
वर्तते सहृदयानां वाचकानां प्रेक्षकाणां च दृश्य-  
मिदमतीव दुःखं हर्षं च जनयति ।

यदा चाणक्यस्तस्य प्रयत्नान् श्रावयति तदा  
तस्मिन्नैतिकभावोऽतीवस्वल्प आसीदिति मतिर्भवति  
अन्यच्च धर्मचारिणो राज्ञस्य च पराभवं  
विलोक्य तद्विषये पाठकप्रेक्षकहृदयेऽनुकम्पा  
जायते । पाठकानां मनस्तु तत्सरलस्वभावमभिमन्तु-  
मभिलषति । चाणक्यस्य कौटिल्यं दृष्ट्वा तद्विषये  
क्रोधा भवति । चाणक्यबुद्ध्यनुसारिणी चन्द्रगुप्त-  
स्याभिलाषोऽऽश्चर्यं जनयति । मलयकेतोः परायत्त-  
वृत्तिस्व दुःखीकरोति चेत् । मित्रकार्यस्य कृते  
आत्मत्यागं कर्तुमुद्यतश्चन्दनदासः सर्वैः पाठकप्रेक्ष-  
कैरभिमन्यते । एतादृक्किञ्चिदुद्धार्य-विभूति-चरण-  
रजःस्पर्शोऽस्मान्पापादुद्धरेदिति शम् ।

॥ समाप्तम् ॥





## श्रीकृष्णवतारः ।

“ एते चांशकलाः पुंसः कृष्णस्तु भगवान् स्वयम् ” ।

पूर्णावतारस्य कर्मयोगिनो वशीकृतमायस्य लीलागृहीतवपुष आनन्दकन्दस्य भगवत श्रीकृष्णस्य विषये इदानीं जनसमाजे बहवो विरुद्धवादाः दरीदृश्यन्ते । तेषु प्रधानत्वेन रासलीलाकरणमेव महाकलङ्कास्पदं गीयते । तस्य समाधानन्तु एवमपि सम्भवति यत् गोप्यस्तु अन्तःकरणस्य वृत्तयः श्रीकृष्णो भगवांस्तु साक्षीचेतनस्तत्र सर्वासां वृत्तीनां निरोध एव गोपीनां तत्पार्श्वे धावनमित्यादिरूपकेणापि मनोरमेण । तथापि अत्र विषये समैज्ञानेनैवाल्पीयान् वक्तव्यो विषयोऽस्ति यत् यस्मिन् सनाननधर्मे स भगवान् पूर्णावतारत्वेन गीयते तस्मिन्नेव धर्मे पूर्णस्य पुंसो वर्णनमेवमुपलभ्यते । तथाहि—

“ बाले बालो विदुषि विबुधो गायके गायकेशः  
शूरे शूरो निगमविदि चाम्नायलीलागृहं वै ।  
मूर्खे मूर्खो युवतिषु युवा वाग्मिषु प्रौढवाग्मी  
धन्यः कश्चित् त्रिभुवनजयी योऽवधूतेऽवधूतः ॥ ”

अतो यदि भगवता कृष्णेन सर्वमपि लोकातिगमेव कर्म कृतञ्चेत्तस्य तु पूर्णावतारस्य भूषणमेव न तु दूषणम् । अपरञ्चावतारवादस्तेदमेव रहस्यं यत् सत्त्वरजस्तमोमयेऽस्मिञ्जगति यदा यदा

तमसो भवति सुतरां वृद्धिस्तथा च वृद्ध्या पराजिते भवतः सत्त्व-रजसी तदैव भगवान् मायाकञ्चुकं परिधायान्वतरतीति । तथाहि गीतायाम्—

“ यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥ ”

इत्यतो विज्ञानसिद्धमिदं यत् तमसो वृद्धौ जायमानायां “ पतनान्ताः समुच्छ्रया ” इति नयेन तत् परिभवितुं सत्त्वादेको भवति । तदैव सत्त्वाधिक्यमादाय भवति कस्यचनैवंभूतस्य भूतस्याविर्भावो । योहि तमोबहुलान्प्राणिनोऽभिहत्य सत्त्वबहुलास्त्रिवान् वर्धयतीति । तदानीञ्च शिशुपालकंस-जरासन्ध-रुक्म-दुर्योधन दुःशासन-शकुनि-कर्ण प्रभृतयः प्रादुर्भूता आसन् तमोबहुला जीवा भगवतो लीलाभुवमुपद्रवन्तः सर्वानेव सत्त्वबहुलान् सत्त्वान् बाधमानाः प्राकृतिकीं सृष्टिमाघ्नन्तः श्रीभगवतो वैदिकनियमानुल्लङ्घन्ते स्म । तदा स एव पूर्णब्रह्मस्वरूपो भगवान् मायां वशीकृत्य सत्त्वं विवर्धयिषुस्तमश्चाभिभावयिषुरवततार कृष्णरूपेण वसुदेवसन्नि । स च तावदेव कतव्यं विधाय स्वलीलाविग्रहं संवरयामास यावच्चापेक्षितमासीत्तदानीम् । अतः स बालकालत एवारभ्याद्भुतं कर्म कुर्व-

ज्ञप्ते महाभारतकुट्टे सर्वत्रऽवशिष्टात् ततोऽपहुणन्  
राज्ञः प्रनिवृत्तिपेक्षं एकपदं यच्च विश्वसयामास ।  
तदुपरि च मद्यः रात्र्यात् स्वपान्यवानपि यादवान्  
परस्परं कलहयित्वा विनाश्य स्वलीलाविग्रहं  
संकोचितवानिति तद्दीयचरितसंज्ञकः ।

एवंभूताद्भुतलीलाव्यसनिनो भगवतः श्रीकृष्ण-  
स्य चरितमेव पुरुषधीदुरधिगममस्ति नह्येतत्सा-  
धारणपुरुषक्षममस्ति कृत्यं । यदुबाल्य एवाद्भुतपरा-  
क्रमाणां पूतना-केशि-वक्र-शकट-धेनुक-चाणूर-मुष्टि-  
कप्रभृतीनां नाशनम्, असंख्यतानां गोपीनां  
कामवासनानर्पणेन स्वात्मनिर्गमनम्, स्वैनं चाव-  
रुद्धक्षीरतत्वेन मनसा निर्विकारत्वेन च कामप-  
राज्यकरणमिति । अत्र तु रहस्यं पौराणिकमिदं-  
मस्ति यत्कदाचन कामस्य भगवता सह युद्धं  
कर्तुमभिलाषः समजनि । कृष्णावनारे तवायम-  
भिलाषःपूर्णा भवितेति भगवता प्रतिज्ञातमासीत्-  
स्यैव वचसः पालनमिषेण श्रुतिरूपाणां पूर्वकल्पे  
मुनिरूपाणाञ्च गोपीनां जन्मान्तर-सञ्चितवास-  
नानां स्वात्मनि लयकरणेन तासां मोक्षसम्पादन-  
मित्यादि बह्वद्भुतं कृत्यमेकपदं एव स साधितवान्  
भगवानिति ।

तस्मिन् काले स पौण्ड्रपथायस्थायामेवासीत्तद-  
नन्तरं गुरुकुलेऽध्येतुमगात् इति भगवति कामो-  
द्रेकस्य तु कथैव नास्ति । लोकदृष्ट्यापि लोकविरोधि-  
परस्त्रीहास्यभाषणाङ्गस्पर्शनादिकृत्येनापि आनन्दा-  
ब्धौ तस्मिन् कोऽपि कामविकारसम्भावना कर्त-  
व्या । यतोहि सच्चिदानन्दकन्दस्य तस्थानेन विषया-  
नन्देन सम्बन्धाभावात् “ तस्यैवानन्दस्य मात्रानुप-  
जीवन्तीति ” श्रुतेः ।

यद्यपि गोप्यस्तु जारबुद्धयैव भगवन्तमाश्रिताः  
परतु जितमन्मथो भगवान् तेनैवाऽध्वना ता उद्दि-  
धीर्षु तासां कृते तमेवाऽध्वानं रोचयामास । पूर्णस्य  
तस्य तु सर्वं एवाध्वा प्रशस्तः । तस्य निरहङ्का-  
रित्वात्—पुरुषाणां कृते तु तदनुकरणं निषिद्धमेव ।  
तथाहि भा० १० स्कन्धे—

“नैनत्समाचरेज्जातु मनसापि ह्यनीश्वरः ।

विनश्यत्याचरन्मौढ्याद् यथा रुद्रोऽध्विजं विषम् ॥

कुशलाचरितेनैषामिह स्वार्थो न विद्यते ।

विपर्ययेण वाऽनर्थो निरहंकारिणां प्रभो ॥

किमुताखिलसत्त्वानां तिर्यङ्मर्त्यदिवौकसाम् ।

ईशितुश्चेशितव्यानां कुशलाकुशलान्वयः ॥

यत्पादपङ्कजपरागनिषेवतृप्ता-

योगप्रभावविधुताखिलसत्त्वबन्धाः ।

स्वैरं चरन्ति मुनयोऽपि न नह्यमाना-

स्तस्येच्छयात्तवपुषः कुत एव बन्धः ॥

इदानीन्तु रासलीलामर्मानभिज्ञा दाम्भिका-  
शठा रासलीलामिषेण व्यभिचारं जनसमुदाये प्रव-  
र्तयन्तो हेया एव । ते तु उभयतो भ्रष्टाः स्वयं पतन्तो-  
ऽन्यान्पि पातयन्त्येव । एवञ्च “यद्यदाचरति  
श्रेष्ठस्तत्तदेवेतरो जनः । स यत्प्रमाणं कुरुते लोकस्त-  
दनुवर्तते” इति नैव विगीताविगीतोभयविधशिष्टा-  
चारविषयकं वाक्यम्, किन्तु अविगीतशिष्टाचार-  
विषयकमेवेति सङ्कोचविधिनैव सन्तोऽष्टव्यम् । एत-  
त्स्मृतिमूलभूतं श्रुतिवाक्यमपि अमुमेवार्थं विवृ-  
णोति । “यान्यस्माकं सुचरितानि तानि त्वयो-  
पास्यानि नो इतराणि” इति । इदानीन्तनानां  
पुरुषाणां प्रवृत्तिस्तु दोषानुकरणे यादृगुन्मुखी  
दृश्यते न तादृगुणानुकरणं इति । पश्यन्तु, पूर्वतः

परम्परया प्राप्तमपि शक्यमखमनावश्यकं ज्ञात्वा तन्निरुद्धं तस्मिन् कालेऽत्यावश्यकं गोवर्जनमखं प्रवर्तितवान् भगवान् । परन्तु अद्यतु समाजध्व-सकारिणीमपि कुप्रथां त्यक्तुं न वाञ्छन्ति जनाः । तेनैव भगवता स्वैनैव गीतायां श्रीमद्भगवद्गीताया मुपवर्णितमपि “क्लैव्यं मास्मगमः पार्थ नैतस्वय्यु-पपद्यते” इत्यादिना पुरुषकर्तव्यम् नानुतिष्ठन्ति । प्रत्युत तदीयविग्रहं शृङ्गार-प्रधानं विधाय सर्वमपि समाजं शृङ्गारमयमाचरन्ति—इत्यहो भगवतः श्रीकृष्णस्य चरितच्छ्रवणा दाम्भिकानां स्वदुष्ट-वासनातर्पणम् ? (पुनरन्यत् कदाचनाप्रिमाङ्के)

\* \* \* \*

### विज्ञप्ति-शब्दद्वयम् ।

अयि सहृदया विद्वांसोऽन्तेवासिनश्च वर्तमान-प्रगतिपरिचिताः ! जानन्त्येव भवन्तो यदिदानीं समाचारपत्रबहुलेऽस्मिन्नगति स एव समाजः सैव जातिरुन्नतिपथमधिरोहति यत्र चास्ति किञ्चित्समाचारपत्रम् यद्द्वारा तस्य समाजस्य तस्याश्च जातेः सर्वेऽपि विमर्शिणो विद्वांस स्वीय-हृदयभाव-माविष्कृत्य सर्वेषामपि पुरस्तात् स्थापयन्ति समये समये च स्वसमाज-जात्युन्नतिकरोपायप्रदर्शनेनानु-गृह्णन्ति च परस्परम् । सर्वतोऽपि स्वसमाजजाति-गतस्त्रीपुरुषाणां सङ्घं सम्पाद्य “सङ्घे शक्ति कलौ युगे” इति नियमं चरितार्थयन्तः यदेवाभिलषन्ति तदेव स्वयं कुर्वन्ति अन्यैश्चापि कारयन्ति । निदर्श-नमत्र मुष्टिमेया गोरएङ्गजातिरेव ।

अस्तु, इति विमृश्यैव काशीरथा देशकालज्ञाः स्वार्थनिःस्पृहाः कनिपथे स्वनामधन्याः सस्कृतवि-द्वांस इमां भारतभारतीं समेधयितुं तत्सेवकान्

संस्कृतज्ञानं विदुषश्छात्राश्च नदीयदीनावस्थानः परिचितान् विधातु सं० सा० समाज-मुखपत्ररूपेण पत्रमिदं सुप्रभातम् व्ययाधिक्यतो विभ्यतो मासिकं सञ्चालयामासुः सत्यामपि साप्ताहिक-दैनिक-समा-चारपत्र-प्रकाशनावश्यकतायामिति । एवमुन्साहै-कधना यथाकथञ्चित् वर्षचतुष्टयं चालयन्तः पत्रमिदं क्रियत्कष्टभाजस्तेऽनवसिति रत्नवैशा-खमासीय सुप्रभाताङ्केचतुर्थवार्षिकविवरणतोऽवगत-मेव स्यात्पाठकप्रवराणां । तत्र यावत्सुप्रभाताऽयेन सुप्रभातपोषणमकुर्वतः संस्कृत-साहित्य-समा-जस्य दशां विपन्नाप्रयादृत्य तं विवर्द्धयितुमी-हमाना एव त आसन् तावदेव “दीपमुद्योत-येद्यावत्तिर्वाणस्तावदेव स” इति न्यायानुकूलं ‘सुप्रभात-दुर्दैव-दुर्विपाकेन सं० सा० समाज-सदस्य-संख्यान्यूनतया वा ज्येष्ठमासीयविशिष्टाङ्क-प्रकाशन-विहायैकलसंस्कृत-एसेशिएशनपरीक्षाफ-लप्रकाशनादि-व्ययबहुल्यकीलपातेन सञ्चूर्णितो-ऽस्य समाजस्य सञ्चितोऽपि कोप इति विपणव-दनो दीनमना अयं समाज उर्ध्वस्वासमुच्छ्वसन मासद्वयं मूर्च्छित इवासीत् । अत एवाऽपाठ-श्राव-णमासयोः सुप्रभातप्रकाशनेऽपि विलम्बो जातः ।

अस्तु, पुनरपि स्वसञ्चालकानामदभ्योत्साहबलात् सुप्रभातपाठकानाञ्च हस्तावलम्बाऽशालतामाश्रित्य कथमप्युत्थितः समाजोऽयम् स्वमन्त्रणासमितौ किमपि परिवर्तनमादधन्ममोपरि सुप्रभात-सम्पा-नभारं मम प्रियसुहृदि पं० केदारनाथशर्मसारस्वते प्रधानमन्त्रित्वभारञ्चासज्जयत् ।

अहञ्चात्मानमसमर्थमप्याकलयन् केवलं विदुषां लेखकानां लेखबलं, स्वमान्यमित्राणां मन्त्रणासमिति-

सदस्यानां तथा स्वसहकारिणः “ साहित्यशास्त्रिणः ” प्राप्ते तु बहुत्र ब्राह्मणसत्रियशूद्राणामेवोपल-  
पण्डित श्रीसरयूप्रसाद पाण्डेय (द्विजेन्द्र) “ काव्य-  
तीर्थ-विशारदस्य ” साहाय्यबलञ्च सस्मृत्य भार-  
मिममङ्गीकृतवान् । गृहीततद्भारोऽहम्-यर्थये सुप्र-  
भातपाठकान् यत्ते महोदयाः सदस्यसख्यां सुप्रभा-  
तपाठकच्छात्रसख्याञ्च वर्द्धयन्ते यथासमय सुस्प-  
ष्टान्नरं संस्कृतोपकारिणं सुलेख प्रेषयन्तः स्वामूल्य-  
सम्मतिञ्च प्रददन्तोऽवश्यमनुग्रहीष्यन्तीति । इत  
आरभ्य सुप्रभातञ्च तेषां सेवां कर्तुं प्रतिसौरमासा-  
न्तिमतिथि यावदवश्यमुपस्थास्यति तदन्तिके, तैश्च  
द्वितीयसौरमासस्य समाहं यावत् सुप्रभातप्राप्ति  
प्रतीक्ष्य स्वतनगर-पत्रवाहकप्रश्नानन्तरं कार्यालये  
सूचना प्रहेलिमेति ।

\* \* \* \*

## ब्राह्मण-महासम्मेलनम् ।

अयि संस्कृतज्ञा देशकालात्मविदो विद्वांसः !  
अत्र वाराणस्यां भाविनोऽखिलभारतीय-ब्राह्मणमहा-  
सम्मेलनस्याभ्यर्थना-प्रश्नावली-नियमाश्चाविकला एव  
मया प्रकाशिताः सन्त्यन्यत्र, तेषां विषयाणामुपरि  
साधु विमर्शं विधाय भूयस्यां संख्यायामुपतिष्ठन्ताम्  
सम्मेलने विद्वांस इत्यस्माकमाकांक्षा, यद्यपि इत्थं-  
भूतानां विषयाणां न केवलं ब्राह्मणैरेव सम्बन्धः  
किन्तु द्विजमात्रेणैव, तथापि तेषु ब्राह्मणानामभ्यर्हि-  
तत्वात् शास्त्रमूलतत्त्वज्ञत्वाच्च तैः कृतो निर्णयोऽपरेषां  
स्वीकार्य एव । सम्मेलनसाफल्यमीहमानैश्च सर्वप्रा-  
न्तीय-चातुर्वर्ण्य-व्यवस्थायामपि दृष्टिपातो विधेय  
एव । यथा—गुर्जर-प्रान्ते, दक्षिणात्य-प्रदेशे, वङ्ग-  
भूमौ च केवलं ब्राह्मण-शूद्रावेवोपलभ्येते, विहार

विधिरिति । एवं सति ब्राह्म्यादि-पातित्यावधि  
विचारावसरे—आप्तकालादि--विमर्शनेन पुनः  
संस्कारादि-नियम विधानेनापि दृढीकर्तव्या चातु-  
र्वर्ण्य-व्यवस्थितिः । यतो वै व्यवस्थित एव  
चातुर्वर्ण्यं व्यूहे सनातनधर्म-मर्यादा-रक्षणमभ्युन्न-  
तिरपि भारतस्येति सतत विमर्शनीयम् ।

\* \* \* \*

## धर्मे प्राचीनप्रणाल्याञ्च कुठाराघातः ।

मुद्रित-प्राये सुप्रभाते, एतच्छीर्षकम् मोदफल  
पुरस्थ—( मुजफ्फरपुर ) ब्राह्मणसभाया मन्त्रिण-  
श्रीप्रिलोकीनाथभा-महाशयस्य मुद्रितमेकं विज्ञ-  
तिपत्रमधिगतम्मया । यस्याशयः संक्षेपतोऽयमे-  
वास्ति यत् “ काश्यां भाविनि ब्राह्मणमहासम्मेलने  
साइमनसप्तकस्य ( साइमनकमीशनका ) स्वागतं  
भविता अपरञ्च सम्मेलन-संचालकाः स्वार्थवशतो  
भूमिहारब्राह्मणानपि ब्राह्मणकोटौ प्रवेशयन्तीति ।  
तत्र प्रथमविषये त्वहं सम्भावयामि यदियमस-  
म्भवकल्पनैव विज्ञप्ति-प्रकाशक-महाशयस्य नैव  
सम्भाव्यते यद्वयस्य साइमन सप्तकस्य चण्डाल-  
चर्मकार-सभात आरभ्य राष्ट्रिय-महासभां यावत्  
स्वागतविरोधः समजनि । तस्यैव सर्वेषामपि  
मूर्खस्थानीयेन ब्राह्मण-महासम्मेलनेन स्वागतमनु-  
ष्ठितं स्यादिति ? यदि च केनापि प्रकारेण सम्मे-  
लनेनानेन विधायिष्यमाणमिदमनुचिततरं गर्हितं  
कर्म प्रकाशीभवेत्तदा वाराणसेया विद्वद्बह्वैरेयाः  
सर्वतोऽप्यस्य सम्मेलनस्य वद्विष्कृतिं विधास्य-

न्त्येव । वहिस्था अपि विज्ञा विद्वांसो नैव समु-  
पस्थास्यन्ते सम्मेलनमिदमिति निश्चप्रचम् ।  
हा ? हन्त ? क एवमिदानीमधन्यः स्याद्यो  
राष्ट्रिय-हित-विघातक भारत-वसुन्धरा मान मर्दक  
कर्म कर्तुं मनसापि संकल्पयेदिति । एव सम्भा-  
वनयापि तु भवति “विलुप्तगर्वो गरिमा गरीयसाम्”  
“ निराश्रया हन्त ? मनस्विता हता ” । “ विहन्यते  
ब्राह्मणेनेतृभावः ” इति । द्वितीयविषये तु वर्णाश्रम-  
व्यवस्था-परिपोषकाः पण्डिता ब्राह्मणत्वेन प्रख्या-  
पयतो भूमिहार-ब्राह्मणान् कुत्रान्तर्भावयेयुः ?

यद्यपि इदानीं न्यायिब्राह्मण-जांगिरा-ब्राह्मण-  
विश्वकर्मब्राह्मण-प्रभृतयोऽपि प्रावृषेण्य-मण्डूकवदु-  
त्तिष्ठन्त एव निरन्तरं येन वर्णव्यवस्थिताविदानीं  
विषमसमस्यापस्थिता । एवम्भूते विषये ब्राह्मण-  
पण्डितानां कोऽपि स्वार्थाऽस्तीतीयमसत्कल्पना तु  
व्यथयति । चेतः अयि भोः —

“आविर्भूत-ज्योतिषां ब्राह्मणानां  
ये व्याहारास्तेषु मा सशयोऽभूत् ।  
सिद्धा ह्येषां वाचि लक्ष्मिर्निपत्ता  
नैते वाचं विलुप्तां व्याहरन्ति ॥”

तेषामेव सन्तानेनादि-प्रविष्टा ब्राह्मणपण्डिताः  
स्वाधेनाकार्यं करिष्यन्तीति दूरीकुर्वन्तु चेतो  
भ्रमम् ।

पश्यन्तु, यत्र सर्वेऽपि भारतीयाः पाश्चात्य-सभ्य-  
तासमेधिन्या इङ्गलिश-भाषाया अध्ययनाध्यापने  
रता वैदेशिकाचारव्यवहारपरायणाः सोदर-भरणमा-  
त्रकार्या न गणयन्ति भारतमानापमाने तत्रैव ब्राह्मण-  
पण्डिताः स्वार्थं विहाय भारतीय-सभ्यतासमेधि-  
कायाः संस्कृतभाषाया अध्ययनाध्यापनादि स्वल्प-  
तरायप्रदायक कष्टतरजीवन-निर्वाहकमपि स्वसन्त-  
तिष्वविच्छिन्नं चालयन्तीति किमचिदेत भवताम् ?

पत्र-प्रेषणसमये ग्राहक-सङ्ख्या नूनं लेखनीया, अन्यथा  
पत्रमवलोकितमेव न स्यात् ।

प्रश्नः ।

ननु भगवता पाणिनिना प्रणीतायामष्टाध्याय्यां  
बहुत्र सूत्राणां पौर्वापर्यव्यतिक्रमो दृश्यते ? यथा-  
पतञ्जलिना “तस्यादित उदात्तमर्थह्रस्वम् १-२-३२”  
इत्यस्य भाष्ये “एकश्रुतिदूरात्सम्बुद्धौ १-२-३३”

इत्यारभ्य “उदात्तस्वरितपरस्य सन्नतरः १-२-४०”  
इत्यन्तः सूत्रभागोऽष्टाध्यायीपरिसमाप्तौ पठनीयः  
इति । “शात् ८-४-४४” इति सूत्रान्तरमेव “अनु-  
स्वारस्य ययि परसवर्णः” इत्यारभ्य “शश्छोऽदि”  
इत्यन्तं सूत्रभागं पठित्वा तदनु “यरोऽनुनासिकेऽ-  
नुनासिको वा ८-४-४५” इत्यादि सूत्रपाठः पठनीयः

६—धर्मज्ञाः केवा कीदृशं वा धर्मपरिवर्तनं कर्तुमर्हन्ति ? ( किं सङ्कोचनाख्यम् उत प्रवर्तनाख्यं धर्मपरिवर्तनम् ) ।

७—विधवाविवाहो दम्पत्योर्विवाहमोक्षश्च शास्त्र-दृष्ट्या योग्यः, उत विरुद्ध आहोस्विन्नस्य ?

८—अस्पृश्यानामस्पृश्यत्वं जातिनो वा कर्मनो वा ?

९—म्लेच्छानामन्त्यजानां च स्पर्शविषये सभा-प्रवेशविषये कूपोदकग्रहणविषये देवालय-प्रवेशविषये चान्येभ्यः तारतम्यरक्षणं योग्यं न वा ? यदि योग्यं तदा कीदृशं तारतम्यं रक्षणीयम् ?

१०—भागवतधर्मदीक्षाजात्युत्कर्षप्राप्तिका वा न वा ?

११—यवनादिजातिः किं कर्मकृता, उत जन्मसिद्धा ?

१२—भागवतधर्मदीक्षायां जातिविशेषः प्रतिबन्धको वा न वा ?

१३—देवलस्मृतेः शूलपाण्यादिव्यवस्थानुसारेण प्रामाण्यं किमङ्गीकरणीयमुत न ?

१४—कियदवधि म्लेच्छसंसर्गेण प्रायश्चित्तीयता ?

१५—संवत्सरपर्यन्तं म्लेच्छसंसर्गिणां तदधिककालं यावत् म्लेच्छसंसर्गिणाञ्च प्रायश्चित्तविषये व्यवहार्यताविषये च किमैकरूप्यमुत वैरूप्यम् ?

१६—ब्राह्मसंस्कारः कियत्परम्परापर्यन्तं शास्त्र-सिद्धः ?

१७—जातिसामान्यमैहिककर्मकृतमव्यवस्थितमुत जन्मकृतं व्यवस्थितं च ?

### ब्राह्मण-महामम्मेलन-नियमाः—

(१) निबन्धपर्यन्तधर्मग्रन्थप्रामाण्याविरोधेनैव वि-चारो भवितुमर्हति ।

(२) मीमांसापद्धतिरेव विचारावसरेऽवलम्बनीया ।

(३) सनातनधर्मावलम्बिनो ब्राह्मणपरिडिता एव प्रतिनिधयो विचारकाश्च भवितुमर्हन्ति ।

(४) चत्वारो वर्णा अपि दर्शकपदमर्हन्ति ।

(५) विना प्रवेशपत्रं केषामपि सभायां न प्रवेशः ।

(६) यैः खलु यस्मिन्विषये विचारः करिष्यते, तद्वि-षये स्वीयमतप्रकाशको निबन्धः सम्मेलनदिन-स्यैकमासतः पूर्वं सम्पादकसविधे यथासंभवं प्रेषणीयः ।

(७) इतो मासद्वयाभ्यन्तरे प्रतिनिधीनां नामानि संख्या च तत्तद्देशीयसनातनधर्मसंस्थाभिः प्रेषणीयानि, येषां नाम्ना प्रवेशपत्रं यथावसरं प्रेष्येत ।

अधिक श्रावण  
शुद्धतृतीयायाम्  
शनिवासरे ।  
(१८-८-२८)

विधेयतमः—

श्रीपञ्चाननतर्करत्नभट्टाचार्यः ।



# संस्कृत-समिति

## विचित्रोऽभियोगः ।

अमेरिकादेशे कस्याश्चनमहिलायाः प्रथमाद्वितीयाच्च पत्युरष्टादश प्रजाः समुत्पन्नाः, तासु च त्रयोदश जीवन्ति साम्प्रतम् । तथा तु किमपि प्रार्थनापत्रं न्यायाधिकरणके समुपस्थापितं, यत्र अशक्यत्वादितः परं प्रसूतिकष्टाऽक्षमाहम्, अतो वै यथामे स्वामी इतः परं मया सह संयोगज्ञ दिदध्यात् तथा चाज्ञाप्रदेयेति सा प्रार्थयति न्यायाधिपतिम् । पतिस्तु तस्या अहं पञ्चाशत्प्रजानां पिता भवितुं वाञ्छामीति न्यायाधिकरणकेऽवेचत् । वैद्या अपि नेयमित् परं प्रसवकष्टसहनक्षमा, तथात्वे तु प्रियेऽयमिति वदन्ति न्यायालये च पत्युस्स्वेच्छया पत्न्यां सन्तानोत्पादनस्याधिकारोऽस्ति न वा, पत्न्यामशक्तायां तस्यास्संरक्षणस्य कोऽप्युपायश्शासनेष्वस्ति न वा ? इत्ययं प्रश्नः समुपस्थितो विद्यते, इति विचित्रोऽयं नूतनोऽभियोगो लक्ष्यते ।

\* \* \* \*

## विज्ञेषु हर्षविज्ञप्तिः ?

श्रीमन्तः पूज्यपादारविन्दाः प्रातस्स्मरणीयनामानो महामहोपाध्यायाः परिडितप्रवराः श्रीशिवदत्त-शास्त्रिदाधीमथमहोदयाः कीदृक् संस्कृत-साहित्य-स्योपकारं कृतवन्त इति न तिरोहित संस्कृत-साहित्यविदुषाम् । ते च साम्प्रतं “काशीमेवा-

धितिष्ठन्तीति जानन्तु “सुप्रभात” पाठका इति सूचयति—

श्रीगोपालदत्त त्रिपाठी  
दर्शन-विद्यालयच्छात्रः ( काशी ) ।

## श्रीसनातनधर्म-सभा ।

श्रीमते मोहान्त-जगन्नाथदास-वैष्णव-महोदयस्य समुद्योगेन छपरामण्डलान्तर्गतपिपराख्यमठे-सनातनधर्म-सभा महता समारोहेण भाद्रकृष्ण-प्रतिपदि द्वितीयायाञ्च तिथ्योः समुत्पन्नाभूत् । काशीस्थेषु श्रीमान् परिडित श्रीगोल-शास्त्री दर्शन-केसरी श्रीमान् परिडितनन्दकिशोरशर्मा महोपदेशक पं० अवधेशप्रसादशर्मा महोपदेशकश्चेमे समुपस्थिता आसन् । प्रथमदिने तत्र सनातन-धर्म-महत्त्व-वर्णव्यवस्था-मूर्तिपूजा-प्रातिव्रत्यादि-विषयकं व्याख्यानमभूत् । गुरयाकोठी-हाईस्कूल-प्रधानपरिडितस्य, श्रीमतः परिडितराजाराम त्रिपाठिमहोदयस्य, हिन्दुमहासभाया महोपदेशकस्य श्रीलक्ष्मीनारायणमिश्रमहोदयस्य, पं० महेन्द्र-पाण्डेयस्य कवीन्द्रस्य च भाषणं संजातम् । जन-सहस्रद्वयस्योपस्थितिरासीदेवं सनातन-धर्मस्य जागर्तिजनकमिदम् । अन्ते च सधन्यवादं सभावि-सर्जनमभूत्

निवेदकः—

अयोध्याप्रसाद त्रिपाठी  
जगन्नाथ स० पो०-लक्ष्मीगञ्ज, सारन ।



चतुर्थमयुषे }  
Vol. 5 }

सौराश्विने: १९८५ वैक्रमान्दे ।

October 1928.

{ पष्ठोऽङ्कः  
{ No. 6

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिमुदस्यद् भेदतारा विलुम्पन्-नयदधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलंसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगीषालशर्मा त्रिपाठी "साहित्याचार्यः"

व्यवस्थापकः—

श्रीगिरीशशुक्लः, "न्यायाचार्यः"

वार्षिकमूल्यम्—३)

मानवीयेभ्यः—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

## लेख-सूची ।

१—भव्याभिलाषः श्रीप्यारेलाल शर्मा प्रधानाध्यापकः ।	१४१	८—उरगजिह्व-( औरगजेब )-पत्रम् श्रीपं० अवधप्रसाद शर्मा का० ती०	१४६
२—नाम-धाम गुप्तिः	१४१	९—अद्वैतरत्नोपलब्धिः श्रीयोगीन्द्र स्वामी शास्त्री	१५०
३—स्वागतम् । श्रीग्यामदत्तः पन्तः साहित्य-शास्त्री ।	१४२	१०—परोपकारः श्रीलक्ष्मीचन्द्रो बजाजः	१५२
४—समस्या-पूर्तिः अनेक विद्वांसः ।	१४३	११—विजयादशमी श्रीनारायण शर्मा दाधीचः	१५४
५—किं तत्त्वज्ञानाद्वनतिः ? श्रीत्र्यं वि० मोहरीरः	१४३	१२—सम्पादकीयम् सम्पादकमहोदयः	१५७
६—विजया-गीतिः श्रीसरयूप्रसाद पाण्डेयः (द्विजैन्द्रः) मा० शा०	१४६	१३—समालोचनासारः	१५६
७—गृहागमनम् श्रीबहादूरचन्द्र शास्त्री	१४६	१४—समाचार-सङ्ग्रह	१६०

### पण्डितानुप्रति प्रश्नः ।

अद्यत्वे संस्कृतज्ञा विद्वांसोऽपि सनातन-धर्माभ्युन्नतयै वद्वपरिकरा दृश्यन्ते, तत्र किं स्वरूपं सनातनधर्मस्येति प्रथमतः एकमत्येन प्रकाशयन्तु ।

यथा—ख्रिष्ट-मोहमद-धर्मयोरन्यधर्मावलम्बिनां भवति प्रवेशः । सनातनधर्मं सम्भवति न वा सम्भवति चेत्तेषां कुत्र वर्यं प्रवेशः ? नो चेत् छन्द- (वोट) गुणोऽस्मिन् सर्वथा वर्द्धमानायामन्यधर्मणः संख्यायां कथमस्माभिः स्वात्मानं गोप्तुमर्प्यते ?


चित्रकूट पाण्डेयः प्र० अ० सारण्य स० विद्यालयस्य

### उपदेशकानां कृते सूचना ।

वीकानेरस्थ-ब्रह्मचर्याश्रमस्य यज्ञाऽनुष्ठानमहोत्सव-सम्मेलनसमये कपिलक्षेत्रे कार्तिकशुक्लदशमी-मारभ्य भविता । आसनातनधर्म-सौभाग्यभाजो महानुभावा उपदेशकास्तत्र सम्प्रार्थ्यन्ते । ते महानुभावाः कृपया मार्गव्ययं गृहीत्वाऽत्र समेत्य महोत्सवं सफलयन्तु सनातन-धर्मस्य आश्रमस्य च गौरवं समुल्लासयन्तु । तथा निजागमनस्य शुभसूचनां दत्वा शीघ्रमनुगृह्णन्तिविति सूचयति-

—चन्द्रशेखर मिश्रः

मन्त्री-ब्रह्मचर्याश्रम, वीकानेर ।



विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—श्रावणे । १९८५ वैक्रमाब्दीये

षष्ठोऽङ्कः ।



भव्याभिलाषः ।

[ रचयिता—प्यारेलालशर्मा, प्रधानाध्यापकः ]  
( ज्ञानिशाला, वृन्दावनम् । )

पीताम्बरो नूतननोरदामः ।

पर्यङ्कशेषाऽहिविलक्षणामः ॥

पद्माढय-गङ्गा-यमुना जलामः ।

पुण्यातु पुरयं भुवि पद्मनामः ॥ १ ॥

सौवर्ण-वर्णाम्बर-सुप्रभातम् ।

सारस्वताशा-सुमनःप्रभातम् ॥

प्रोद्यत्सुधी-सूर-कर-प्रभातम् ।

भव्याय भूयाद्भुवि "सुप्रभातम्" ॥ २ ॥

नाम-धाम-गुप्तिः ।

[ रचयिता—उत्तरमध्यगाक्षरगुप्तः ]

किं नाम स्यान्सुरोः, सगसिजजनुषां वाहनम्याभिधानं  
को वा मूनुर्मघोनो, जनिमयदशा वीक्ष्य को वक्तुदर्कम्  
ईहन्ते मानुषाः किं हिमगिरि-दुहितुर्वल्लभः को मतः स्यात्  
को वा देवर्षिरिष्टः, किमु सदृशपदं भाववच्चस्य नृनम् ।  
धीयन्ते कानि युद्धे, ननु रजतसुवर्णादिधातोः खनिः का  
किं शास्त्र मार्गवस्य, श्रुतिमधुर-रणत्पादभूषणं किमु स्यात्  
किं स्यान्निमन्थदारु क्रतुविधिविहितं पाठका उत्तराणि ।  
मध्यैर्वर्णैर्बुवीरन् रचयितुर्भिधास्थानयोर्वाचकानि ॥ २ ॥



लेखक.—पं० श्यामदत्तः पन्तः ( साहित्य-शास्त्री )

योगाभ्यासवशीकृतेन मनसा तन्निर्गुणं निष्क्रियम् ।  
ज्योतिः किञ्चन योगिनो यदि परं पश्यन्ति पश्यन्तु ते ॥  
अस्माकं तु तदेव लोचनचमत्काराय भूयाच्चिरम् ।  
कालिन्दी-पुलिनेषु यत्किमपि तन्नीलं महो धावति ॥

अथि परमकरुणानिधे ! दीनवत्सल !! कृष्ण !!!

पुनरपि समागतस्त्वदीयो जन्मदिवसः । तत्स्व-  
रितमनुगृहाणास्मान्, देहि दर्शनम् । चिरं-  
संचित-पापध्वंसविधौ पटीयसे दर्शनायोत्कण्ठि-  
ताः स्मो वयम्, विमलीकुरु कलुषित-हृदयानां  
मज्ञानान्धकारेतचेतसाञ्चेतांसि, दर्शय सन्मार्गम्,  
स्थापय स्वचिह्नानि, अवलोकय देशव्यवस्थाम्,  
अपनय दुःखान्यत्रत्यानि, कीदृशी दशा विद्यते  
पुण्यभूमेर्भारतस्येदानीम् ? कियानत्याचारो भवति  
विमलेऽस्मिन्नार्यावर्त्ते ? यत्र पुरा व्यास-वाल्मीक्या-  
दयो महर्षयोऽभूवन् तत्राधुना दुष्टचेतसामकारु-  
णिकानां पाश्चात्यानां यवनानाञ्च निवासो विलो-  
क्यते, अतः कुतोऽस्माकं सुखम्, अयमेवावसरो भव-  
दीयशुभागमनस्य । यतस्त्वमेवालम्बनमस्माकम्,  
त्वमेवानुभविता परमदीनानां विषमार्त्तेः, कियत्काल-  
पर्यन्तं दुराचारिणामकारुणिकानां मध्ये स्थातव्य-  
मस्माभिः ?

\* लेखोऽयं भाद्रे स्थानाभावादत्र प्रकाशित इति

—सम्पादकः ।

न स्मर्यते ? यत्पूर्वमिहागत्य सर्वाण्यपि  
दुःखानि दूरीकृतवान् भवान् ? किं प्रतिज्ञातं भवता  
कौरव-पाण्डवानां युद्धे ? तत्कथं चिरयसि ? अस्म-  
द्भागधेयस्य वैपरीत्येन स्वतः प्रतिज्ञातं वाक्यमपि  
यद्विस्मृतं त्वया तन्महच्चित्रम् ! यतोऽवलोक्यापीमां  
भारतस्य महतीं विपत्तिं क्षणमपि न करोषि दृष्टि-  
पातम् । वयं सर्वदा त्वामवलोकयितुं त्वदीये  
जन्मदिवसेऽहोरात्रं परमकारुणिकं मन्यमाना भजा-  
मो भवन्तम् । भवति गृहे गृहे महोत्सवः, दृश्यन्ते  
सज्जात-कौतुका जनाः, किन्तु भवदीय-कृपाकटाक्षा  
नावलोक्यन्ते । कथं भवदाश्रितानामप्यस्मदादीनां  
भवति विपत्तिकलाप-जन्यमरणं रोदनम् ? किमर्थं  
वोक्तं श्रीमता भगवद्गीतायाम्—

“यदा यदा हि धर्मस्य ग्लानिर्भवति भारत !

अभ्युत्थानमधर्मस्य तदात्मानं सृजाम्यहम् ।”

इति ? युक्त एव प्रतिभाति किं यवनानां दुराचारो  
भवन्तम् ? उचित एवास्ति किं सदैव त्वामेव भज-  
न्तीनामप्यसहायानामवलानां चीत्कारः ? किं वा  
विचार्य विलम्ब्यते भवता ? किमर्थमुक्तं पुराणेतिहा-  
सादिषु यदा भारते वर्षे दुराचारिणो भवेयुस्तदा  
तेषां नाशाय जगन्नियन्ता पुराणपुरुषोत्तमो भूलोकेऽ-  
वतरिष्यतीति महर्षिभिः ? किं सर्वेऽपि तेऽस्मान्-  
वञ्चयितुं निर्मिताः सन्ति ? नो चेद्देहि स्वकीयं  
मनोहरं जनसन्तापनाशकं दर्शनम् ? शीघ्रमेवानुकम्प-  
यास्मान् ? वयं तु कलुषित-हृदयानां विषमव्यवहा-  
रतो बहिर्गन्तुमपि न शक्नुमः । किम्बहुना, त्वमेव  
सर्वेषां दीनाऽदीनानां रक्षको नाशकश्चासि । अत-  
स्त्वमेव शरणमस्माकम् ।

हे कारुणिक ! एहि, आगत्य च विस्तारय स्व-  
कीय-कृपाजाल-चमत्करणानि, अकारुणिकेभ्यो वैदे-  
शिकेभ्यो मोक्षयाऽस्मान् द्रुतम् । तथ्यं कुरु  
स्वकीयं दुर्हर्तृसन्तापकं वाक्यम् । तथाहि—

“परित्राणाय साधूनां विनाशाय च दुष्कृताम् ।

धर्म-संस्थापनार्थाय संभवामि युगे युगे ॥”

अतोऽद्य त्वदीयं स्वागतं कुर्मः । आशासे,  
प्रार्थनामिमां स्वीकृत्य भवदृदर्शनेत्सुकानामहर्निशं  
भवन्तमेव भजमानानां भक्तानामाशा-पल्लवं स्वकी-  
यागमनेनाभिवृष्य स्वनामाङ्कितमेव “श्रीकृष्ण-ज-  
न्माष्टमी-व्रतं” सफलयिष्यसीति शम् ।

## ( समस्या-पूर्तिः )

“धाताऽपि भग्नोद्यमः” \*

( १ )

यो नित्यं पररन्ध्रवीक्षणपरो हालाहलं यन्मुखे ।  
वक्रा यस्य गतिर्जलाशयचरोऽजस्रं द्विजिह्वोऽपि यः ।  
नित्यं पाययितुः पयोऽपि दशति प्राणानहो दुष्टधी-  
र्मन्ये दुर्जन-चित्तवृत्तिहरणे “धाताऽपि भग्नोद्यमः ॥”

—किशोरीदास वाजपेयी ।

( २ )

संसारे नरदुर्लभः परहितः सेवा तु तस्मादपि ।  
यस्मात्साऽस्ति सुयोगिनामपिमताऽगम्यस्वरूपाधुवम् ।  
धीरा हा ! इहलोकसेवनपरे मार्गे तथापि स्थिताः ।  
साधूस्तन्नियमाध्वनश्चलयितुं “धातापि भग्नोद्यमः ॥”

—इन्द्र विद्यार्थी “न्यायतीर्थः”

\* बीकानेरस्थश्रीसेठिया विद्वत्समाजस्य पाक्षिकाधिवे-  
शनसमये पठिताः । ( प्रेषकः )

( ३ )

मारोचेन विभीषणेन महता श्रीकुम्भकर्णेन वा ।  
धीरेणापि हनूमताऽथ बहुधा सम्बोधिना रावणः ।  
श्रीमद्रामविरोधमेव कृतवान् तस्मादहं निश्चिनम् ।  
मन्ये दुर्जनचित्तवृत्तिहरणे “धाताऽपि भग्नोद्यमः ॥”

( ४ )

श्रीकृष्णद्रुपदादिभिः सविनयं सन्बोध्यमानो भृशम् ।  
दुर्नीतिप्रचुरप्रयोगनिपुणोऽतिक्रान्तसन्धोऽनृजुः ॥  
द्रुह्यन् पाण्डुलुनेभ्य ईपदपि नो दुर्योधनोऽदाह्नम् ।  
मन्ये दुर्जनचित्तवृत्तिहरणे “धातापि भग्नोद्यमः ॥”

( ५ )

“श्रीगङ्गाधर”-“गोखले”-प्रभृतिभिः प्रेक्षाजमाशालिना  
श्रीमद्भान्धिनहात्मना च बहुधा स्वाराज्यमभ्यर्थितः ॥  
प्रत्यहं जनयन्नयश्च समय दत्ते न तच्छासकः  
मन्ये स्वार्थजडस्य मार्गनयने “धाताऽपि भग्नोद्यमः ॥”

—परिडित रमाकान्तजी ।

## किं तत्त्वज्ञानादस्माकमवनतिः ?

ले०—ज्य० वि० मोहरीरः ( काशीविद्यापीठस्थः )

भारतीयतत्त्वज्ञानादस्माकमवनतिरभूदिति केचि-  
न्मन्यन्ते । ते तु प्रायो नवशिक्षादीक्षिताः सन्ति ।  
ते ऐतिहासिकप्रामाण्येन निदर्शयन्ति यदस्माकमियं-  
दुर्दशाऽकर्मण्यतया संजाता, सा चाकर्मण्यतया  
तत्त्वज्ञानात्समुत्पन्नेति । यथा हि, अद्वैतसिद्धान्तेन,  
दयादाक्षिण्यादिगुणविच्छेदेन, परलोकादिविमर्षणेन  
च शत्रुभिर्हतेष्वपि दारेषु, हतेष्वपि बालेषु,  
अपहृतेष्वपि धनेषु न वयं तान् प्रत्यपकुर्मः ।

यद्यपि वयं पश्यामो यदि यं पश्यस्त्रीरिव दस्युभिरु-  
पभुज्यमाना, दुःशासनाकृष्यमानपाञ्चालराज्यनयेव  
विगलितावयवा, हठादुपभुक्तस्त्रीरिव चेखिद्यमाना,  
वैधव्यविक्रवा नववधूरिव शोकोपहतहृदया वसु-  
न्धरा रोदित्वैव तर्ह्यपि तस्याः कृते न किमपि  
वयमाचरामो यत इयमस्माकं भावना वरीवर्ति  
यत् स्वयं हि भगवानागम्यागत्य तदुद्धारं करिष्य-  
तीति । इयमस्माकमकर्मण्यता तत्त्वज्ञानान्संजायते-  
ऽस्तदेवास्माकमवननेमूलकारणमिति ते वदन्ति ।

वयमपि स्त्रीकुर्मः यदस्माकमवनतिरकर्मण्य-  
तया अभूदिति य एतत्पूर्वेतिहासात्प्रसिद्धम् ।  
किन्तु, इयमकर्मण्यता तत्त्वज्ञानात् सजाता, इत्यस्माकं  
नाभिमतम् । वयस्तु मन्यामहे यदेतत्कथनमज्ञा-  
नमूलकमिति । न तेषां तत्त्वज्ञानस्य सभ्यगृहज्ञानम् ।  
ते न जानन्ति यदस्माकं तत्त्वज्ञानं हि कर्म-  
पथ-विचलितान् जनान् सत्कर्मणि प्रवर्तयतीति ।  
यदा खलु जना मायामोहवशा भवन्ति तदा ते  
कर्म पथाद्विचरन्ति । यदाऽर्जुनो युद्धभूम्यां योद्धुका-  
मान् स्ववान्धवान् दृष्ट्वांस्तदेते मरिष्यन्तीति भीत्या  
मोहाविष्टोऽभूत् कर्मपथाच्च विचचाल, तदा श्रीकृष्ण-  
स्तस्याज्ञानमूलक मोहमपनेतुं कर्मणि च त प्रवर्त-  
यितुं भगवद्गीतामुक्तवान्, इति जानन्न गीतया  
अकर्मण्यता संजातेति कथं मन्येत । मोहाविष्टो-  
ऽर्जुनोऽन्ते स्वयमेव कथयति, यत्—

“नष्टो मोहः स्मृतिर्लब्धा त्वत्प्रसादान्मयाऽच्युत !

स्थितोऽस्मि गतसन्देहः करिष्ये वचनं तव ” इति ।

अयं गीताया एव परिणामः । सा च गीतास-  
त्तत्त्वज्ञानविषयकानामुपनिषद्ग्रन्थानां सारसर्वस्व-  
मिति । तथाहि—

“सर्वोपनिषदो गावो देग्वा गोपालनन्दनः ।

पार्थो वत्सः सुधीर्मेका दुग्धं गीताऽमृतं महत्’  
इत्यस्माद्वचनात् सिद्धमेव ।

सेयं भगवद्गीता विचलितकर्मपथानां जनाना-  
मज्ञानमूलकं मोहं ज्ञानयोगेनापनयन्ती, कर्मयोगेन  
च तान् निष्कामकर्मणि प्रवर्तयन्ती,—

‘अन्तवन्त इमे देहा नित्यस्थोक्ताः शरीरिणः ।

अनाशिनोऽप्रमेयस्य तस्माद्युध्यस्व भारत ॥’

इत्युपदिशति । तत्कथं वयं मन्यामहे यदुपनिष-  
दुक्त-तत्त्व-ज्ञानादस्माकमकर्मण्यता सजातेति ?  
अस्यास्तु भिन्न हि कारणं स्यात् ।

नवशिक्षा-दीक्षिता वदन्ति यत्तत्त्वज्ञानमेवास्याः  
कारणम् । यद्येतत् सत्यं तर्हि त्वेतत्तत्त्वज्ञानमुपर्यु-  
क्ताद् भिन्नतरं वा भवेदथवा उपर्युक्ततत्त्वज्ञानविष-  
यकमज्ञानम् स्यात् । उपनिषत्तत्त्वज्ञानात् यदि  
भिन्नतरं तत् तर्हित्वस्मत्तत्त्वज्ञानादस्माकमवन-  
तिरभूदिति वक्तुं न शक्यते, यत उपनिषत्तत्त्वज्ञा-  
नमेव केवलमस्माकं तत्त्वज्ञानं यतस्तदेकमेवाद्वितीयं  
ब्रह्म विवृणोति तद्द्वारा च निष्कामकर्मणि प्रवर्त-  
यति । ईशावास्योपनिषद् इमौ द्वौ श्लोकौ अस्यै-  
वार्थस्य प्रमाणम् । तथा हिः—

“ॐ ईशावास्यमिदं सर्वम्

यत्किञ्च जगत्यां जगत् ।

तेन त्यक्तेन भुञ्जीथाः

मा गृधः कस्यस्विद्धनम् ॥ १ ॥

जगदिदं सर्वव्यापिना तेन ब्रह्मणा व्याप्तमस्ति ।  
अतः सर्वाण्यपि वस्तूनि समानानि सन्ति । एतेषां  
जगद्वस्तूनां सच्चिदानन्दस्वरूपं ब्रह्म न नश्यति,  
किन्तु शब्दरूपमयी माया सदैव परिवर्ततेऽन्ते च

नश्यति । अतस्त्यक्तेन भावेनार्थादसक्तबुद्ध्या तामुपभुञ्जीथा । तत्र कस्यापि वस्तुनः परिग्रहणं मा कुरुष्व । अर्थात् “असक्तो ह्याचरन् कर्मति” भगवद्गीतोक्तिः—

“कुर्वन्नेवेह कर्माणि जिजीविषेच्छुनं समाः ।

एवं त्वयि नान्यथेतोऽस्ति न कर्म लिप्यते नरे ॥२॥

अस्मिन्नगति कर्ममार्गेण विनाऽन्यो नास्ति मार्गः । यः खलु तानि कर्माण्युपर्युक्तान्या अर्थात् असक्तबुद्ध्या करोति, स तेन कर्मणा न लिप्यते । एवं स वर्षशतं जीवितुमिच्छेदिति भावः ।

ये खल्वर्थमिमं सम्यग् न जानन्ति, ते यदि वदे-  
युर्यदुपर्युक्ततत्त्वज्ञानमकर्मण्यतामुपदिशतीति, तच्चा-  
श्चर्यम् ? किन्तु जानन्तोऽपि केचित् ‘महाजनो  
येन गतः स पन्था’ इति बुद्ध्या महाजनस्यैकदेशी-  
यमप्यर्थमन्येन नीता अन्या इवानुसरन्ति, इति  
खेदस्थानम् ? अनेन त्वस्मत्तत्त्वज्ञानस्य वैशि-  
ष्ट्यमपनीतं भवति । अस्मत्तत्त्वज्ञानन्तु इह  
कथं जीवेमेति दर्शयति । वयं पश्यामो यत्  
केचिज्जना ज्ञानेनाऽज्ञानेन वा कर्म न कुर्वन्ति  
यतस्ते मन्यन्ते यत्कर्मैव जन्मनो मूलं, जन्म च  
दुःखात्मकमतस्तद्वेयमिति । किन्तु न वयं मन्या-

महे यज्जन्मनो मूलं कर्मेति । अस्माकं मत्या  
तु जन्मनो मूलमिच्छैव । तदैच्छत् बहुस्याम्  
प्रजायेय इति । बह्वयः कथाः अस्मद्धर्मग्रन्थेषु  
पुराणेषु वा दृश्यन्ते. याः कथयन्ति यदस्य  
मरणसमये कामेच्छा जानाऽनोऽस्यागामिनि जन्मनि  
शुनो जन्माऽनृत्, अन्यच्च मृत्युकालेऽस्य राम-  
नामस्मरणमभूत्, अतोऽयं परे जन्मनि भक्तो  
जात इति । सदिच्छा सज्जन्मनः प्रेरिका, असदि-  
च्छाऽसज्जन्मनः । इच्छाऽभावस्तु जन्माऽभावस्य  
जन्म दुःखात्मकत्वाद्धेयम् । अत इच्छापि नन्मूल-  
कत्वाद्धेयैव । अत्र तु केचित्मन्यन्ते यदिच्छाभावात्  
कर्मप्रवृत्तिर्न सम्भवति । एतत् सत्यम् । किन्तु  
कर्मप्रवर्तिकेच्छा जन्मनो मूलं नहि । अत एव  
भगवान् वदति यत् ‘असक्तो ह्याचरन् कर्म  
परमाप्नोति पूरुषः । ‘कर्मभिर्न स बध्यते ।’  
‘मामेति सोऽर्जुन’ इति । एतदस्माकं तत्त्वज्ञानम् ।  
तत्तु निष्कामकर्मणि प्रवर्तयति । तत्कथमियमक-  
र्मण्यता तस्माज्जाता इति ? एतत्तु सम्यग्  
ज्ञायते यदियमकर्मण्यता तत्त्वज्ञानविषयकादज्ञानात्  
सम्भूता इति । \*

( पुष्पाञ्जलितः )

\* अत्र काश्यां ‘काशीविद्यापीठान्नि राष्ट्रियमहाविद्यालये पुष्पाञ्जलिनामतश्चैका संस्कृतपत्रिका हस्तलिखिता प्रतिमासं  
प्रकाशिता भवति । तत् एवोद्धृतोऽयं लेखो लेखकेनैव ।

( सम्पादकः । )

पत्र-प्रेषणसमये ग्राहक-सङ्ख्या नूनं लेखनीया, अन्यथा  
पत्रमवलोकितमेव न स्यात् ।





[ रचयिता—“ साहित्य-शास्त्री ” श्रीसरयूप्रसाद  
पाण्डेयः ( द्विजेन्द्रः ) “ काव्यतीर्थः ” ]

रघुनाथ ! हे दयालो !  
द्रुतमेहि भारतेऽस्मिन् ॥ ध्रुवम् ॥  
( १ )

अयि भो प्रभो ! शरण्य !  
सततं सुराग्रगण्य !  
अवनीसुता-वरेण्य !

शुभ-राम-नाम धारिन् !  
द्रुतमेहि भारतेऽस्मिन् ॥ रघु० ॥  
( २ )

जगदीश ! जन्मदातः !  
निज-भक्तजात-पातः !  
अखिलेश ! हे विधातः !

जन-दुःख-दैन्य-दारिन् !  
द्रुतमेहि भारतेऽस्मिन् ॥ रघु० ॥

## गृहागमनम् ।

( ले०—बहादुरचन्द्र शास्त्री )

( अवशिष्टांशः )

नास्त्यस्मिन् संसारेऽन्यत्किमपि कष्टतरं वस्तु  
चतुर्दशवर्षवयस्कान्माणावकात् नचायमलङ्कारिण्यु-  
र्भवति नाप्युपयोगी । लघुतरबालकवत्तस्मिन् स्नेह-

( ३ )

जनताप नापहारिन् !  
खल-खर्व-गर्वदारिन् !  
भव-चाप-खण्डकारिन् !

छलभृत्-समाजकेऽस्मिन् !  
द्रुतमेहि भारतेऽस्मिन् ॥ रघु० ॥

( ४ )

कलिकाल-चक्रधारिन् !  
'सरयू'-तटे विहारिन् !  
समयेऽवतारधारिन् !

समयं किमीक्षसेऽस्मिन् ?  
द्रुतमेहि भारतेऽस्मिन् ॥ रघु० ॥

( ५ )

सुर-गो-‘द्विजेन्द्र’-पाल !  
भगवन् ! विशाल भाल !  
दशभाल-काल-काल !

विजयाभिधे दिनेऽस्मिन् ।  
द्रुतमेहि भारतेऽस्मिन् ॥ रघु० ॥

निषेकोऽसंभवः स पुनः सर्वदाऽन्तरायते । यदि स  
बालकवदस्फुटं भाषते तदा स शिशुः कथ्यते, अथ  
यदि प्रौढं वक्ति तदा धृष्टोऽभिधीयते, यत्सत्यं सर्व-  
विधमपि तस्य भाषणं विजुगुप्स्यते, स हि तदा  
समुपचीयमानमकमनीयं वयः पद्यते । अति-दुर्वि-  
नीतया त्वरया स निजानि वल्ल्याण्यतिक्रामति, स्वर-  
स्तस्य कर्कशीभवति, विशीर्यान्तं कम्पते च, वदनञ्च  
तस्य सहसा त्रिकोणं जायते विरूपञ्च भवति ।  
आदौ बाल्यकाले तु सर्वाणि स्खलितानि सुखमा-

णि भवन्ति, चतुर्दशहायने माणवके पुनरपरिहार्या अपि शुद्धयः सुदुर्मर्षा भवन्ति । इदञ्चाख्यतुदं यदसौ दक्षम्मन्य संवर्तते, ज्यायसा जनेन संलप-  
न्नस्थानेऽप्रतःसरो भवति, तथा वाऽनुचितमपत्र-  
पिण्डः संजायते यथा स्वस्मादप्यस्तित्वात्स ह्रीणः  
संलक्ष्यते ।

तथापीदमस्मिन्नेवायुषि संदृश्यते यत् तरुण-  
कुमारः कीर्तिं प्रीतिञ्चाभिलष्यतितमाम् यः कोऽपि  
तस्मै भावं विवृणोति तस्यासौ भक्तिमान् दास  
सम्पद्यते । परं न कोऽपि तेन सह प्रकाशं प्रीति  
कर्तुमुत्सहते, तद्धि निन्दितं व्यसनं गणयेत्, ततश्च  
माणवकाय तद्वरं भवेत् । तेनैव यत्किञ्चित्तर्जन-  
भर्त्सनेन स विहीनप्रभुणा बभ्रम्यमाणेन शुनाऽति-  
सदृशो भवति ।

चतुर्दशाब्दस्य माणवकस्य स्वकीयं गृहमेव  
स्वर्गमस्ति । अपरिचिते सन्नन्यपरिचितैः पुरुषैः  
सह निवसनं तत्कृते परं पीडाकरमस्ति, अयं पुनः  
सौभाग्योपचयस्तस्य; यदि महिलानां कृपादृष्टि-लाभः  
स्यात्तिरस्कारविरहश्च भवेत् ।

फटिकस्य कृते तु स्वस्या मातुलान्या अशुभा-  
गमनप्राप्नुणिकीभवनं नितान्तं व्यथाकरमासीत् ।  
स हि तथा गरीयस्या योषिताऽनवरतंकुत्सितो वि-  
मानितश्चाभवत् । यदि सा कदाचित्तं किमपि कर्तु-  
मादिदेश तदा स निरतिशयं हर्षं लेभे यत्सत्यं  
तस्य हर्ष उपोद्बलितः संललक्षे, तदा च सा तमा-  
चचक्षे-‘माऽतिमूढो भू, गत्वा पाठ पठ इति ।

एवं नैरन्तर्येण विडम्ब्यमानः फटिकः परं  
निर्वेदमापेदे, ववाञ्छ च कञ्चन विवृत प्रदेशं  
गत्वा स्वच्छेन ज्ञायुना कण्ठं संतर्पयाणीति ।

परं नासीत्तत्र कश्चिद्विवृत प्रदेशो गन्तुम् । सम-  
न्तात्कालिकातैर्भुवनैः कुड्यैश्च परिवेष्टितः स  
प्रतिनिशं निजग्रामगृहस्य स्वप्न ददर्श तत्रैव प्रति-  
गन्तुञ्चाचकाङ्क्ष । सस्पृहं स आदभ्या ‘कासौ  
रमणीया शाडला भूमिः, यत्राहमादिवसं पतङ्गोत्पा-  
तनरतो व्यहरम्, क्व च त उदारा नदीतीरपरिसरा  
यत्राहं-सानन्दं गायं-गायं नादं-नादं च भ्रमं-भ्रमं च  
दिवसमनयम्, कासौ तन्वी सरिदु यत्राहं यथेच्छम-  
मज्ज मज्जवे च ’ इति स तस्य बालसखानां संघस्यापि  
चेतयामास यस्योपरि तस्योच्छृङ्खलमाधिपत्यमासीत्  
किम्बहुना नृशंसायाः शासिकायाः, मत्सरिण्या मातुः  
सरणमपि दिवानिशं तस्य मनः संकुलयाम्बभूव पशु-  
प्रेम-निर्विशेषः कश्चित्प्रेमविशेषः, कापि प्रियजनसंद-  
र्शनलालसा, अनीर्वचनीया वियोगकालिकी काप्यु-  
त्कण्ठा, सायंकाले वत्सस्य संरुतिरिव अन्तरतमस्य  
हृदयस्य मातरं प्रति निभृता काप्याहूतिः, सर्वथा  
पाशर्वी वृत्तिमनुकुर्वतिकमपि भावान्तरमस्य लज्जा-  
परवशस्योत्कण्ठितस्य तनुकस्य मन्दस्य कुरूपस्य  
पोतस्य मनस्तरलयांचक्रुः । नैतत्कश्चिदपि विदां-  
चकार परन्वैनत् तस्य मानसं निरन्तरं कदर्थ-  
यांचकार ।

नासीत्कृत्स्नेऽपि विद्यालये फटिकात्परः पठने  
जघन्यतरो माणवकः । यदा तदाऽध्यापकेन कमपि  
प्रश्नं पृच्छ्यमानः स आस्यं व्यादाय तूष्णीं तस्थौ  
सर्वविधाञ्च प्रतिपादितां ताडनापरम्परामतिभारा-  
भिभूत इव रासभः सधैर्यं विषेहे । अन्येषु बालेषु  
बहिः क्रीडत्सु स गवाक्षान्तः स्थितः परमौत्सुक्येन  
विप्रकृष्टानां गृहाणां छुर्दीषि निर्वर्णयाम्बभूव ।  
अथ दैवयोगाद् यदि स उपरितनेषु विवृतेषु

छदिःपटलस्थलेषु बालान् संक्रीडमानान् आलुनोके  
तदा तस्य हृदयं लालसानिशयादुद्विजेतराम् ।

अथैकदा स प्रयत्नेनोत्साहमास्थाय मातुल  
पप्रच्छ—‘माम ! कदाहं गृहान् गच्छेयम्’ इति ।  
तस्य मातुलः प्रत्युवाच—‘प्रतीक्षस्व यावदवकाशाहा  
उपयन्ति’ इति ।

परन्त्ववकाशाहा यावदक्तूवरमासमागमेलिमा  
नासन् । तदित्यं दोषः कालं प्रविपालनीय आसीत् ।

एकदा फटिकस्य पाठपुस्तकं कापि प्रणनाश ।  
अन्यदीयपुस्तकानां साहाय्येनापि तत्कृते पाठाभ्य-  
सनाधिगमनं सुदुष्करं संववृत्ते । तदपीदानीमसमर्थं  
जज्ञे । दिने दिने अभ्यासकरतं वेतसताड निर्दयं  
ताडयामास । तस्य दशा तथा दयनीया शोचनीया  
च संवृत्ता यथा तस्य मातुलसूनवेऽपि तदीय  
बन्धुत्वाभ्युपगमाल्लज्जामापेदिरे । ते त तथो-  
पहसितुमवहेलयितुश्चारेभिरे यथेनरेऽपि बाला न  
ददृशुः । अन्ते स मातुलानीमुपसगम्य निवेदयामास  
—‘पुस्तकम्वेऽनास्ति’ इति ।

अथासौ निरतिशयघृणाप्रकाशनपुर सर स्फु-  
टन्तीव व्यजहार—‘आः ! पाभराधम ! ग्राम्य  
गर्दभ ! कथङ्कार त्वहं मासस्य पञ्चकृत्वः पुस्तकानि  
क्रीत्वा तुभ्यं दातुं शक्नुयां यावत्स्वकीयमपि कुटुम्ब  
मया पालनीयमस्ति ?’ इति ।

तस्यां रात्रौ विद्यालयात्प्रतिनिवर्तमानः फटि-  
कोऽवनि शिरःशूलं वेपथुश्च भेजे । स उपजिगमिषुं  
ज्वरावेगमनुबभूव । एष पुनस्तस्य महीयाज्ज्वरव्य-  
तिकर आसोद् यद् ‘माऽह मातुलानीकृते-शत्यं  
भूवम्’ इति

परेद्युः प्रातः फटिक कापि न ददृशे ।

प्रतिवेशदेशेषु गवेषणा मोघा बभूव । पर्जन्यः  
सकलां शर्वरीं मुसलधारं ववर्ष । ये च बालकं  
विचिक्रीषवो विनिर्जग्मुस्ते सर्वे त्वक्कलेदं चिक्लिदुः ।  
अवसाने विश्वम्भरो राजपौरुषं साहाय्यं ननाथ ।

निशामुखे राजपुरुषाणामेका शकटी गृहद्वारमा-  
ससाद् । पर्जन्यः साम्प्रतमपि प्रवर्षतिस्म रथ्याश्च  
सर्वा आग्राविता आसन् । द्वौ राजपुरुषौ बाहुभिरु-  
द्वहन्तौ फटिक विश्वम्भरस्य पुरतो निदधतु ।  
स आ च पादान् आचशिरसः परिक्लिन्नः पङ्केन  
समाकीर्णश्चासीत् । वदनं तस्य ज्वरावेगेन शुशोष  
गात्राणि च विषेपिरे । विश्वम्भरस्तं बाहुभ्यामुदुह्य  
गृहान्तरन्निनाय । तत्पत्नी तं तथाभूतमालोक्य  
सविक्षोभमुदीरयाञ्चकार—‘यिक् कियद्दृष्ट्वां कष्ट-  
काष्टामयं माणवकोस्मान्नीतवान् । नूनमेनं गृहाय  
प्रेषयितुमर्हति भवान्’ इति ।

फटिकस्तस्यास्तद्वचनं श्रुत्वा सहिष्कं प्रोच्य-  
कन्द—‘माम ! गृहानेव खलु प्रस्थितोऽहं तैर्वत्तादिह  
समाकृष्टोऽसि !’

अथ ज्वरः सवेगं ववृधे, समग्रां रात्रिं च बालो  
वीतसंज्ञस्तस्थौ । विश्वम्भरश्चिकित्सकमानायया-  
मास । फटिको नेत्रे उन्मीलयामास पटलमुदीक्ष-  
माणश्च शून्यं बभाषे—‘माम ! किमिदानीमव-  
काशाहा आगताः ?’ इति ।

विश्वम्भरस्तस्याक्षियुगलादभ्रूणि ममार्जं ज्व-  
लन्तौ च फटिकस्य तान्तौ पाणी आत्मीयाभ्यामाददे  
तदन्तिकमासीनश्च निखिलां त्रियामां निनाय ।  
अथ माणवकस्याधरोष्ठ स्फुरितुमारभे तस्य स्वरश्च  
क्रमेण चीत्कारतामापेदे । स चुकोश—‘मा, मा  
मातः ! मैवं मां मारय । नन्वम्ब ! तथ्यं ब्रवीमीति’

अथान्बेद्युः फटिकः स्तोत्रकालाय चेतन  
आस्त । आगारकेणेषु चक्षुषी चारयन्कस्याप्या-  
गमनं सम्भावयमानो वभाषे । अन्तेऽभिव्यक्तनै-  
राग्र्यं तस्य शिरः पुनः शिरोधाने विलिख्ये ।  
सुदीर्घनिःश्वासपुरस्सरं स निजानन कुड्याभिमुख  
चकार ।

विश्वम्भरस्तस्य मनोभावानवजगाम । आत्मी-  
यमुत्तमाङ्गश्च नमयन्ननीचैः शशंस—‘ आकारित-  
वानस्मि तव मातरं फटिक ! ’ इति ।

दिवसश्चिन्ताय । चिकित्सकः सखेद वभाषे—  
‘ अतिविषमा वर्तते बालस्य दशा ’ इति ।

फटिकः शब्दायितुमुपचक्रमे—“ अङ्गान् अनु-  
गाहयाम् । अङ्गान् अनुगाहचतुष्टयम् । अङ्गान्  
अनु—’ इति । तेन हि बहुकृत्वः सिन्धौ वाष्पि-  
केषु सर्वेषु मानरज्जोरङ्गानभिदधाना नाविका  
श्रुतपूर्वा आसन् । सम्प्रति पुनः स स्वयमप्येकमगाधं  
समुद्रं परिमातिस्म ।

दिवाऽपराह्णे फटिकस्य माता वात्याऽऽवेशं  
निकेतनमाविवेश, इतस्ततः पार्श्वतः पार्श्वं परिघू-  
र्णमाना च परिदेवयितुं संक्रन्दितुश्च प्रावर्तत ।

विश्वम्भरस्तां सान्त्वयितुं प्रयते, परं सा  
शय्यायां विनिपत्य करुणं चुकूज—‘ फटिक !  
पुत्रक ! मम वत्स ! हा ! ’ इति ।

फटिकः क्षणाय तरलां चेष्टां विरमयामास ।  
तस्य पाणी उपर्यधो धमनाद्विरेमतुः । ततः स सपी-  
डमूचे—‘ अहह ! ’ इति ।

माता पुनः संचक्रन्द—‘ फटिक ! हा मम-  
जीवित ! मम सर्वस्व ! ’ इति मन्दं मन्दं फटिकस्य  
चक्षुषी चचञ्चलु, परं न स शयन परितः स्थितान्

जनान् धीक्षितुं पारयन्मास । अवसाने स मन्द  
मुदीरयामास—‘ मातः ! अवकाशहाः समागताः  
इति । समाप्ता चेन्न कथा ।

## उरगजिह्वस्य ( औरंगजेब ) स्वपुत्र- पार्श्वे प्रहितम् पत्रम् ॥



[ ले०—पं० अवधप्रसादशर्मा काव्यतीर्थः राघवपुरस्थः । ]

हे हे पुत्र ! समागतो मम पुनः कालो बलीयानिह,  
द्रष्टुं वाञ्छति मे मनश्चिरमहो त्वामेव हा ! सान्प्रतम् ।  
जातं मे शिथिलं वपुश्च नितरां प्राप्तं तथा क्षीणता-  
मायाना विषमा बलक्षयकरी कष्टा जरा-जीर्णता ॥

( १ )

एकाकीह यथाऽगतोऽस्मि भुवने हा ! कर्मबद्धोऽवशः,  
एको हन्त ! तथैव यामि विकलो लोकादितोऽकिञ्चनः ।  
मूढः पान्थ इवात्र हन्त ! विहितो वासो मयाऽङ्गेन हा,  
स्वार्थान्धेन विलोकितो नहि चिरात्पन्थाः पुनः श्रेयसः

( २ )

कस्याप्यत्र हितो मया न विहितोऽज्ञानादहो ! गर्वतः  
स्वच्छन्दं निजशासनं क्षितितले विस्तारितं सर्वदा ।  
न ज्ञातं किल लेशतोऽपि चिरतो दुःखप्रदं किल्बिषम्,  
दुर्दैवात्क्षणमप्यहो नहि मया स्वान्मापि हा ! चिन्तितः

( ३ )

सन्मार्गं नयति स्म मां प्रतिदिनं चेतश्चिरेणावराध,  
अज्ञानान्मतिरेव किन्तु विषमा जाता तदानीं मम ।

\* संस्कृत जिज्ञासूनां छात्राणां कृते श्रीमैथिलीप्रारण्यसू-  
चित—“पत्रावली—” पुस्तकतः संस्कृत-भाषायामनूदितम् ।

—( रचयिता । )

लोभेनैव गदेन चापि विमला इष्टिर्मदीयाऽऽवृता,  
येनाद्यापि कृतो मया न कुधिया स्वात्मावबोधः किल

( ४ )

शोचाम्यद्य यथा तथा निजकृतं सर्वं पुनर्दुष्कृतम्,  
चेतो हन्त ! यथातथा ज्वलति मे धैर्यं विहायाऽधुना ।  
क स्थानं मम विद्यते हि विषयाऽसक्तस्य दुश्चारिणः  
ध्यात्वैतद्विलपामि हा ! मम कृते शेषं किमस्ति क्षिणौ

( ५ )

यद्यप्यत्र तु केऽपि सन्ति भुवने हा ! नामरा मानवाः  
नीचेऽहमरणात्तथापि नितरां भीतोऽस्म्यहो ! चिन्तया ।  
दृश्यन्ते हि यमस्य भीषणतरा दीर्घाश्च दण्डाः पुर ,  
प्राप्नोमीह चिरस्य हन्त ! विषमां हा ! नारकी यातनाम् ॥

( ६ )

दैवाधीनमहो ममास्ति विषमं सर्वं भविष्यत्फलम्,  
हा ! हा ! संप्रति दृश्यते हितमसाच्छन्नो नु मार्गः पुर ।  
राज्यं हन्त ! मया न पालितमहो मोहाद्विया शुद्धया,  
तत्प्राप्तिः किल दुर्लभात्र नितरां जानाऽधुना पूर्ववत्

( ७ )

यद्यप्यस्ति दयार्णवो हि भगवान् सर्वेश्वरः श्रीधरः,  
विख्यातो भुवने परन्तु समदृग्ग्यायी निरोहो विभुः ।  
मच्चित्ते कथमप्यहो ! यदि भवत्येषा क्षमाशा यदा,  
हा ! चैनामपि नाशयत्यचिरतः पापस्य चिन्ताऽधुना

( ८ )

देहस्यास्य विनश्वरस्य च कृते नो केऽपि भोगोमया  
त्वक्तोऽत्रैव विभाति हन्त ! विमुखो मत्तोऽधुना सोऽप्यहो  
अस्य प्राप्तमिदं मया प्रतिफलं युक्तं नु दुष्कर्मणो-  
रे रे मोह ! जनेन कारयसि हा ! सर्वं शुभं वाऽशुभम्

( क्रमशः )

## अद्वैतरूपलब्धिः ❀

[ ले० योगीन्द्रस्वामी शास्त्री, प्रयागीय-महानिर्वाण-  
वेदविद्यालयस्थः । ]

( गुरुगृह्यति स्वशिष्यान् )

भो भो महानिर्वाण वेदविद्यालयस्थाश्छात्रा !  
पेषमस्तने द्वादशे वार्षिकोत्सवे समापतेरासन स-  
भाजयन्त साक्षान्मिथिलाधिपतिगोष्ठीगरीष्ठब्रह्मर्षि-  
याज्ञवल्क्यसदृश तत्रभवन्तं किञ्च जानीथ, यस्याद्य  
यशोराशिरादिगन्तं वितानायने ? अनो यूय तत्र-  
भवनां समक्षं दार्शनिकविचारेणोपस्थिताया जन  
तायाः कर्णपाली पुनीत ।

रक्तविरक्तनामानौ छात्रावागच्छतः—

( अन्योऽन्यं वीक्ष्य ) प्रथमः कोऽयं पुरनो  
मित्रमिव दृश्यते ।

द्वितीयः—यथा जानासि ।

प्र०—तत्र भवन्तं विज्ञवर्थं मित्रमणिमभिवाद-  
यते रक्तशर्माऽयम् ।

द्वि०—प्रणमामि भोः प्रणमामि, किमिति चिरा-  
न्मद्विलोचनतिथिरभव, उन्मना इव च कथं वीक्ष्यसे ?

प्र०—न जानासि निखिलप्राणिनां वडिशमिवेदं  
जगद्वबन्धनम् । भवानपि तु किमिति यथा पूर्वमिव  
न दृश्यते ?

\* प्रयागस्य दारागञ्जस्थ श्रीमहानिर्वाण-वेदविद्यालयस्य  
वार्षिकोत्सवे द्वाभ्यां छात्राभ्यामभिनीतोऽभिनयोऽयम्—

द्वि०—तव इव मम तु उत्खानदप्रोरगवडिद  
मनागपि भीति न जनयति जगत्, तथापि मत्तः  
परोऽस्य चिरसंचितस्याद्वैतरत्नस्य कश्चन ग्रहीता  
न वर्तन इति कष्टम् ।

प्र०—नहि प्रयोजनमनुद्दिश्य मन्त्रोऽपि प्रवर्तन  
इति किं तस्याद्वैतरत्नस्य फलं स्वरूपञ्चेत्युच्य-  
ताम्, ततो ब्रह्मो ग्राहका भविष्यन्तीति कि  
कष्टम् ?

द्वि०—अद्वैतस्वरूप तु स्वस्वरूपमेव, स्वस्वरूपे  
ज्ञानेऽद्वैतस्वरूपं ज्ञातं भविष्यति, फल तु तस्य  
ब्रह्मभावापत्तिरिति सर्वोपनिषदां सिद्धान्त  
इत्यवेहि ।

प्र०—इह जगतीतले को न जानाति स्वस्वरूपं  
सर्वोऽपि कथयति-स्थूलोऽहम्, गौरोऽहम्, श्यामोऽ  
हमिति । न कश्चनापि ब्रह्मभावं प्राप्नोति प्रत्युतेहैव  
तुन्दि परिमार्जयन् खट्वां चोटयतीति ।

द्वि०—अहो महान् व्यामोहो यदनात्मनि देहा-  
दावात्मभ्रम इति ? अयमेव भ्रमो महाननर्थकर  
इति अस्यैव च निरासाय सर्वं वेदान्तशास्त्रं गर्जति ।

प्र०—किं भो मित्र ! यदि अद्वैतमेव स्वरूपं  
तर्हि तत्र कोऽनुरागः ? द्वैते सत्यनुरागो जायते ।  
नाद्वैते । तदुक्तं चापि श्रुतौ—

“ तस्मादेकाकी ना रमत स द्वितीयमैच्छत् ”

द्वि०—सत्यमेवं यथा वदसि, परमिदमिह सम्प्र-  
धार्यताम् । अन्यस्मिन् यत् प्रेम तत् कस्य कृते,  
स्वस्यैवेति चेत् तर्हि स्फुटा परमप्रेषारूपदता आत्म  
न इति, परमियमद्वैतवासना सर्वैर्दुरापा । तदुक्तम्—

“ ईश्वरानुग्रहादेया पुंसामद्वैतवासना ॥ महाभयकृतत्राणा  
द्वित्राणां यदि जायते ” इति । अपरञ्च—

धुक्च धाग निजिता दुर्गत्या, दुर्गं यथस्तत्कवयो  
वदन्ति तस्याद्वैतमेव स्वस्वरूपं तदेव च परमप्रेषारूपमिति

प्र०—भगवन् ! यद्यपीदृशा प्रवन्द्येनाद्वैतमेव  
मम स्वरूपमिति स्वरूपित भवता तथापि नात्म-  
दीयहृदय आम्पदमादधाति, किमत्र कर्तव्यम् ?

द्वि०—शृणु भोक्तुं जैनसारहृदयोऽसि । यतः—  
“ इत्येवं श्रुतिनीतिसंज्ञवज्रैर्भयोभिगक्षालिते ।  
येषां नाम्पदमादधाति हृदये ते शैलमाराशया ” ।

प्र०—ब्रह्मन् ! किमिति मामधिक्षिपसि शैलसार-  
हृदयोऽसीति । तत्रापि हृदये किमद्वैतं स्वरूपं  
चकास्ति ?

द्वि०—नितरामनभिज्ञोऽसि, नहि त्वमिवाहं  
यतः—

‘ तस्मिन्मे तु निरगन्तुर्गतमे चेतो निमग्नं विदा-  
नन्दज्ञाननिधौ जिघेऽतितरुं नाद्यापि सन्तुष्यते । ’

प्र०—ब्रह्मन् ! तथापि मम चित्ते नयात्मद्वैत  
रत्नम् ।

द्वि०—शृणु ब्रह्मवन्द्यो ! ब्रह्मद्वेषजनितपातक-  
दूषितान्तःकरणोऽसि ।

प्र०—भगवन् ! शाधि मां यथास्मिन्नद्वैताध्वनि  
मच्चित्तं प्रविशेत् ।

द्वि०—शृणु वत्स, ईश्वरप्रसादक देशोपकारं  
भूतानुग्रहं विधत्स्व । यत उक्तम्—

“ भूरात्मासर्वभूतानि भद्रपूजापदानि मे ” भा० स्क०  
११, ‘ नहि कल्याणकृत् कश्चिद् दुर्गतिं तात गच्छति ’

प्र०—ब्रह्मन् ! किमिति वत्सेति सम्बोधयसि ।  
यतो नाहं वत्सः, किन्तु वृद्धोऽहम् ।

द्वि०—न ते पतितं शिरः । पश्यामीति वृद्धोऽ-  
हमिति वदतस्तव व्याघातः ।

प्र०—नहि भगवन् !

“न तेन वृद्धो भवति येनास्य पतितं शिरः ।

यो वै युवाप्यधीयानस्तं देवाः स्थविरं विदुः” ॥

किञ्च ब्रह्मन् ! ईश्वर-प्रसादकरं सर्वभूतहित-  
चिन्तनं सर्वदा कर्तुमशक्यं विषयस्वार्थान्तिचित्त-  
त्वात् ।

द्वि०—अरे बालिश ! विषयेषु स्वार्थसाधकेषु  
देयं पश्य । यत उक्तम्—

“इन्द्रियार्थेषु वैराग्यमनहंकार एव च ।

जन्ममृत्युजराव्याधिदुःखदोषानुदर्शनम् ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥”

प्र०—ब्रह्मन् ! एतेषां मध्ये ममैकमपि साधनं  
नास्ति, सुगममुपायं वद ।

द्वि०—शृणु वत्स, लौकिकं वैदिकं यत्कर्म तत्स-  
र्वमीश्वरार्पितं कुरु । यत उक्तम्—

“यत्करोषि यदश्नासि यज्जुहोषि ददासि यत् ।

यत्तपस्यसि कैन्तेय तत्कुरुष्व मदर्पणम् ॥”

नातः परं सुगममुपायान्तरमस्ति ।

प्र०—भगवन् ! तत्तत्कर्मजन्यस्वर्गादिकामना-  
क्षितमनस्तथा फलमनुद्दिश्य तत्तत्कर्मजातमपि नाहं  
कर्तुमुत्सहे ।

द्वि०—अरे ! नूनमूषरात्मासि त्वम् ।

प्र०—भगवन् ! किं बहव आत्मानस्तवमते  
यन्मामूषरात्मेति सम्बोधयसि ।

द्वि०—शृणु रे ब्राह्मणडिम्भ ! एकमपि ब्रह्म  
मायाभिः परिच्छिन्नमनेकमिव भवति । तदुक्तम्—

“एकं रूपं बहुधा या करोति” इत्यविद्याव-  
स्थाया ऊषरात्मा त्वं निगद्यसे ।

प्र०—नाहमुपेक्षणीयो भगवन्, यतः सर्वभूतानु-  
कम्पायास्वमिवाङ्गीकारात् कदाचिदहमपि तवानु-  
ग्रहेण समदमादिसाधनसम्पन्नो मुक्तो भविष्याम्येव ।

द्वि०—शृणु वत्स, तर्हि मदुक्तप्रकारेण भगवद-  
र्पणेन कर्माणि कुरु ।

प्र०—भगवन् ! एवं करिष्यामि, आविर्भूतं मम  
चित्ते विषयेषु दोषदर्शनम् । संप्रति शुद्धस्वान्तः  
संवृतोऽस्मि, शाधि मां किमतः करवाणि ?

द्वि०—शृणु वत्स ! ज्ञाननिधिगुरुकुलोपसदनं  
कुरु । यत उक्तम्—

“तद्विज्ञानार्थं स गुरुमेवाभिगच्छेत् समि-  
त्पाणिः श्रोत्रियं ब्रह्मनिष्ठम्” ।

प्र०—भगवन् ! तर्हि कं गच्छामि, शाधि मामुप-  
सन्नं करुणानिधे !

द्वि०—अहो महान् खेदोऽस्ति, न जानासि ?  
महानिर्वाण-वेदविद्यालयं दारागञ्ज-प्रयागे । संन्या-  
सिमहोदया इतो द्वादशवर्षतः पूर्वमेव समुद्घाटया-  
मासुरिति तत्रैव गच्छ ।

प्र०—भगवन् ! केन पथा गच्छामि, भ्रान्तोऽस्मि ।

द्वि०—आगच्छ, दर्शयामि ।

( इति निष्क्रान्तौ )



परोपकारः ।

ले०—लक्ष्मीचन्द्रो वजाजः ( रतनगढीय-ऋषिकुलस्थः, )

मान्याः ! सत्स्वपि बहुषु धृतिक्षमादमाऽ-  
स्तेयादिषु धर्माङ्गेषु परोपकारस्यैव प्राधान्यमाक-



लयन्ति विद्वांस । परेषां हितानुष्ठानम्, हीनेषु दुःखिनेषु दयनम्, अत्याचारैर्निपीडितानां साहाय्याचरणं मनुष्यस्य परमो धर्मः । एतदेव शब्दभेदेनैवं प्रतिपाद्यते ।

“अष्टादशपुराणानां व्यासस्य वचन-द्वयम् ।

परोपकारः पुण्याय पापाय परपीडनम् ।”

येहि मानवो जन्मजरामरणसङ्कुले सुखदुःखादिद्वन्द्वोपसृष्टेऽस्मिन् जगति जन्मासाद्यान्मादसारान्क्षणभङ्गुरात् कायात् परोकृतिरूपं सारमाहरति, वस्तुतः स एव साधुः स एव महात्मा तस्यैव सुजीवनम् ।

‘उपपद्यन्ते विलीयन्ते संसारे कोटिजन्तवः ।

परोपकारव्रतिभिराकल्पान्तनुजीव्यते ।’

जगन्नियन्तुर्जगदीश्वरस्य सृष्टिक्रमे विचार्यमाणे चित्तभूमिकामासद्यन्ति तदुपादानभूतानि पृथिव्यादिपञ्चभूतानि, यैः केवलं परार्थमेव स्वस्वरूपं धार्यते ।

नहीयं गन्धवती पृथ्वी स्वयमेव स्वीयं गन्धमाजिघ्रसि, नचाप्याप आत्मनैव रसं रसयन्ति, नैव तेजांसि आत्मदीप्यात्मानं दीपयन्ति, न वा वायुः स्वार्थमेव वाति नचाप्याकाशोऽवकाशं स्वकीयमात्मने समुपयुंक्ते । सत्येवं पञ्चभिर्महाभूतैर्भावितात्मनेऽस्य भूतात्मनः परोपकार एव अन्तरङ्गमखिलेषु धर्माङ्गेषु ।

“रविश्चन्द्रो घना वृक्षा नद्यो गावश्च सज्जनाः ।

एते परोपकाराय युगे दैवेन निर्मिता ॥

परोपकार-शून्यस्य धिक्कुण्ठस्य जीवितम् ।

जीवन्तु पशवे येषां चर्माऽप्युपकरिष्यति ॥”

परोपकारमेव सर्वद्वन्द्वं कृताविग्रहो भगवान् विष्णुः समरे-समरे दशाननारान् गृह्णाति । परोपकारिणां चित्तेषु अयं निजः परो वेति नैव कक्षाविभाग उदारतायाः । यथा ते निजेषु पुत्रादिषु दयां कुर्वन्ति तथैव दीनेषु आर्तेषु च । परोपकारिणो यत्र कुत्रापि दुःशास्त्रेण पीडयमानान् दारिद्र्येण दार्यमाणान् रोगेण रुज्यमानान् पश्यन्ति, तत्रैव तानुद्धर्तुं सहस्रैरुपायैश्चेष्टन्ते । तेहि करुणाक्रान्त-हृदया अन्धान् मूकान् क्षुत्पिपासार्दितान् शीतवाता-तपैर्वाधितान् दृष्ट्वा अन्नःकरणे विद्ववन्ति यथाशक्ति तेषां साहाय्यमारचयन्ति च । ते हि अज्ञानान्ध-कामेणाच्छादितान् स्वकर्तव्यविमुक्तान् असन्तुष्टप्रवृत्तान् निरीक्ष्य विद्यादानव्यवस्थया शिक्षितान् कुर्वन्ति ।

संसारेऽस्मिन् तादृशानामपि मानवानामभावो नास्ति । ये हि—

“यावज्जीवेत्सुखं जीवेद्दुःखं कृत्वा घृतं पिवेत् ।

भस्मीभूतस्य देहस्य पुनरागमनं कुतः ॥”

इत्यादिकान् सिद्धान्तान् संसाध्य परोपकार-रसदृशं गुणमपि निन्दन्ति, प्रयतन्ते च तदर्थं प्रवृत्तिमपि स्वार्थमूलिकामेव साधयितुम् । तानेतादृशानेव भगवान् श्रीकृष्णो गीतासु आसुरीं योनिमापन्नान्निर्दिश्य—

“तानहं द्विपतः क्रूरान् संसारेषु नराधमान् ।

क्षिपाम्यजस्रमशुभानासुरीष्वेव योनिषु ॥”

इति शास्ति । को हि नाम व्याघ्रादिर्हिंस्रजन्तून्पि स्वसन्तानार्थं प्राणान् त्यजतो विलोक्य मनुष्याणां हृदयेषु परोपकारादि-गुणानां प्रवृत्तेर्मूलं केवलं स्वार्थमेव निर्दिशेत् । वस्तुतो ज्ञानवन्तो महात्मानः

सर्वभूतस्थमात्मनमनुभवन्तस्तस्यैवोपकाराय स-  
र्वदा चेष्टन्ते । अत एव बृहदारण्यके योगी  
याजवल्क्यः स्वधर्मपत्नी मैत्रेयाम् —

“आत्मनस्तु कामाय सर्वं प्रियं भवति, आत्मा  
वा अरे द्रष्टव्य श्रोतव्यो मन्तव्यो निदिध्यासितव्यः”

इत्याद्युपदिदेश । आस्तां नाम चेतनानामिय कथा  
जडेऽपीय परोपकारप्रवृत्ति स्वाभाविकी विलो-  
क्यते, । अत एवाक्तं केनचिन्महाकविना—

“पद्माकर दिनकरो विकचीकरोति  
चन्द्रो विकाशयति कैरवचक्रवालम् ।  
नाभ्यर्थितो जलधरोऽपि जलं ददाति  
सन्तः स्वयं परहिनेषु कृताभियोगाः ॥”

अयं परोपकारस्योच्चतमो निष्काम आदर्शः । यदि  
एतादृशं उच्चभाव विहाय सामान्यदृष्ट्या विचार्यते  
तथात्वेऽपि परोपकारो मानुषस्य परमो धर्मः  
सिद्धयति । न खलु मनुष्यः पश्वादिवत् कचिदेकाकी  
तिष्ठति । अयं सामाजिकः प्राणी समाजे प्रायः  
सर्वविधैरेवेतरैर्मनवैः संगच्छते संव्यवहरति च ।  
एवं सति यदाय न केषांचिदुपकारमादधीत न वा  
केषांचित् साहाय्यमातन्वीत तर्हि कोऽन्योऽमुं  
प्रत्युपकुर्यात्, को वा विपत्तौ समाश्वसयेत् । परन्तु  
यथार्थतया प्रशंसनीयस्तु स एव निष्काम-परोप-  
कारः । अत एव भर्तृहरिणोक्तम्—

“एके सत्पुरुषा परार्थ-घटकाः स्वार्थं परित्यज्य ये,  
सामान्यास्तु परार्थमुद्यमभृतः स्वार्थाविरोधेन ये ।  
ते वै मानव-राक्षसाः परहितं स्वार्थाय निग्नन्ति ये,  
ये निग्नन्ति निरर्थकं परहितं ते के न जानीमहे ॥”

यद्यपि परोपकारिणां मार्गेऽनल्पा विपत्तयः

समापतन्ति, अनेके च क्लेशाः समागच्छन्ति,  
तथापि ते न कथंचिद्विचालयन्ते ।

“परोपकरणं येषां जागर्ति हृदये सताम् ।  
नश्यन्ति विपदस्तेषांसम्पदस्तुपदे पदे ॥”

एतादृशस्यैव परोपकारस्य कृते महर्षिर्दधीचिः  
स्वकीयान्यस्थीन्यपि याचमानाय इन्द्राय ददौ,  
राजर्षिः शिविश्च स्वशरीरस्य मांसमपि उक्त्य  
कपोतस्य रत्नार्थमुत्सर्ज ।

‘कर्णस्त्वच शिविर्मांसं जीवं जीमूतवाहनः ।

ददौ दधीचिरस्थीनि, किमदेयं महात्मनाम् ॥’

अतो मान्याः पाठकमहाभागाः काम्यते  
उभयोर्लोकयोः सुखन्तर्हि परोपकारोऽवश्यमेव  
समनुष्ठेयः ।

—:०:—



विजयादशमी ।

ले० नारायणशर्मा दाधीचः ( जयपुरीय संस्कृत विद्यालयस्थः )

मान्या भारतहितैषिणो विपश्चित्प्रवराः !  
आनन्दमयो विजयादशमीमहोत्सवः समागच्छति ।  
अत्रार्यमातुः श्रीदुर्गादेव्याः पूजनं भविता धनिनो  
मानिनः सर्वेऽपि मानवाः सुन्दराणि प्रायोऽपवि-  
त्राणि विदेशीयवस्त्राणि परिधायन्ति । साम्प्रतं  
भारतीयानां पार्श्वे यदि कश्चिदिमं प्रश्नं कुर्वीत ।  
का नाम विजयादशमी ? कस्तावदस्या अर्थ ?  
अस्या वार्ताया भारतवासिन उत्तरं दद्युरित्यस्माकं

तु संदेहः । यदि कतिपया मानवाश्चोत्तरं दद्युस्त-  
ह्येवं वदिष्यन्ति । रुचिकरमद्य-पदार्थानां भक्षणं  
सुन्दरवस्त्राणां परिधानमेवास्माभिर्विजयादशमं  
मन्यते । तेषामेतज्ज्ञानं सर्वथा भ्रान्तिमूलमस्ति ।  
यस्मिन् शारदीयनवरात्रे विष्णुमहेशादिदेवानां  
तैजसोत्पन्ना या महाशक्तिः इदं भूमण्डलमवतीर्य  
देवारैरसुरराजस्य महिषासुरस्य विनाश विधाय  
देवप्रतिष्ठां स्थापयामास, यस्यां विजयादशम्यां  
भगवान् रामचन्द्रः परितः समुद्रैर्वेष्टितां यमराज-  
पुरीमिवोद्भासमानां लङ्कां प्रतस्थे । यस्यां विजया-  
दशम्यां पाण्डवैरज्ञातवासं परिसमाप्य दुष्टदुर्योधनेन  
निर्पादितस्य विराटराजस्य गोधनस्य रक्षाऽक्रियत,  
अग्रे चानेनैव युद्धक्रमेण सर्वान् कौरवान् विनाश्य  
धर्मराज्यमस्थाप्यत, यस्यां विजयादशम्यां प्राक्  
तनाः क्षत्रिया विजयार्थं प्रस्थानमकुर्वन्, यस्यां  
विजयादशम्यां पवित्रतमेयं भारतभूमिः सुगृहीत-  
नाम्ना भगवता बुद्धेन जन्मनाऽलङ्कृत्यत, यस्य  
ज्योतिरखिलजगति प्रसृतं यस्य मतानुयायीनोऽद्या-  
प्यस्मिन्संसारे सर्वेभ्योऽधिकतराः सन्ति । तस्यशा-  
रदीयनवरात्रोत्तरगां विजयादशमीमेवं रीत्या मान-  
यित्वा वयं संतुष्टा भवामश्चायमेवास्माकं पतिताऽव-  
स्थायाः पर्याप्तपरिचयः । अस्माकं प्राक्तना भार-  
तीया आश्विनशुक्लदशम्यां विदेश-विजयार्थं शत्रु  
सहारार्थञ्च यात्रामकुर्वन् । तेषां शौर्यैर्गैवास्या-  
स्तियैर्विजयादशमीति नाम प्रथितम् । वयं तेषामेव  
सन्तानाः स्मः । अस्माकं शरीरेऽद्यापि रामकृष्णा-  
र्जुनादीनां सांप्रतिकवीराणां प्रतापशिवाजीप्रभृति-  
प्रथितशूराणां राज्ञां शोणितमुपस्थितं वर्तते । हन्त !  
तथापि तादृशा नास्मः । ते स्वाधीना आसन्, वयं

पराधीनाः स्मः । ते विदेशविजयिना, वयं गृह  
एव पराजिताः, ते शक्तिमन्तो, वयं बलहीनाः, ते  
धर्माय स्वप्राणानपि मोक्तुं शक्ता वयं धर्माय केवलं  
रोदिमः किम्वहुना तैरेव विजयादशमीनाम सार्थकं  
कृतम् । साम्प्रतं वयं खल्वस्य नाम्न उपहासं कार-  
यामः । पुनरपि वयं तेषां सततया, वयमपि  
तत्सदृशा भवितुं शक्नुमः । यदि वाञ्छामो यदि च  
तेषां मार्गोऽस्माभिरवलम्बितः स्यात्

पूरा खल्वभूत् शक्ति-पूजा दुर्गापूजा वा । अयं  
महोत्सवो नारन्यद्यतनः किन्तु, भगवतो रामचन्द्रा-  
दपि प्राक्कालिको वर्तते । किन्वनीतायां वर्तमा-  
नायां च पूजायां महदन्तरमस्ति । ते दुर्गापूजां  
शक्त्यर्थमकुर्वन्, जगन्माता भगवती दुर्गाऽपि तेभ्य  
आत्मीयां शक्तिमदात् । अथुनापि तां शक्तिं प्राप्तुं  
शक्नुमः परञ्चास्माभिः पूजाप्रकारः परिवर्तनीयः ।  
अस्माकं पूर्वजा मृण्मयी भगवत्या मूर्तिं विदेशीय-  
वस्त्रैर्मिथ्याभूतैर्मनःशिलादिधातुभूषणैरलङ्कृत्य नि-  
रपराधानजान् दुर्गामूर्त्याः समन्ते हत्वा स्वचेतसि  
ईदृशीमिच्छावोत्पादयन्जगन्माता भगवती सतुष्य  
अस्मभ्यं कचिद्वर दास्यति येनास्माकं वसु, स्वज-  
नकष्टश्च दूरी भवेत् । अथ पूजाविधिरज्ञानान्तरितो  
वर्तते । अज्ञानपूजया कोऽपि लाभो भवितुं नार्हति ।  
पूजा सज्जाना करणीया, अस्माकं प्राक्तना सज्जानां  
पूजां कुर्वन्ति स्म । चित्तेकाग्रया तेष्यावश्यकतानु-  
सारं द्रव्यमूर्तिं निर्माय पूजायां संलग्नचेतसोऽ-  
भूवन् । सा मूर्तिः परितः शुद्धा वेदमन्त्रैश्चपूताऽ-  
भूत् परञ्च तेषां ध्यान भावना चास्वाः स्थूलमूर्त्याः  
कलेवरतोऽप्यग्रेसराऽविद्यत । ते हि महाशक्त्या वा-  
स्तविकं स्वरूपं मर्मं चाजानन् । येन ईश्वरीयतेजसा

या महाशक्तिः प्रादुर्भूता तानेव सर्वतः पवित्रतमया तपश्चर्यया प्राप्तुं प्रयतन्ते स्म । भगवत्याः पार्श्व-  
द्वये सरस्वतीलक्ष्मीगणेशानां मूर्तिं पर्यामः,  
सरस्वती कला तथा विद्याऽस्ति चित्रराजो विज्ञान  
मूर्तिश्चेति । पूर्णशक्त्युपासकैर्विद्यायास्तथा कलाया  
विज्ञानस्य चोन्नतिः करणीया । अथ तावद्देशस्य  
सुखसमृद्धये श्रीमहालक्ष्मीकृतेर्भावसाधनं कर्त-  
व्यम् । इदमेव शक्तिपूजाया मुख्यरहस्यम् शक्त-  
युत्पादनस्य साधनञ्चास्ति । तेषामनुष्ठानं शारदीय-  
नवरात्रे महिषासुरमर्नाविकाराणां विनाशनेऽजा-  
यत । इदमेव शारदीयनवरात्रस्य महत्त्वमप्यस्ति ।  
पुराऽमन्यतास्माकं पूर्वजैरपि विजयादशमी, अस्मा-  
भिरपि साम्प्रत मन्यते । तैर्वास्तविकी विजयादशमी  
मन्यते स्म । साम्प्रतमस्माभिस्तस्याः प्रतिविम्बमात्र-  
मपि मानयितुं न शक्यते । अथ वयं विजययात्रा-  
या वार्तामपि ध्यातुं न शक्नुमः । यतो वयं निर्बलाः  
स्मः । विजययात्रा निरन्तरं न भवति । किन्तु शक्तेरा-  
वश्यकताऽत्रास्ति । यतोऽनया विनाऽऽत्तरक्षामपि  
कर्तुं न कोऽपिशक्तः । साम्प्रतमस्माभिरप्यात्तरक्षा  
कर्तुं न शक्यते । एतत्प्रत्यक्षम् । वयं बलशालिनो  
भवेम इति विजयादशमी मानयितव्या । प्राक्काले  
विजयादशम्यां परस्परं मिलनस्य व्यवस्थाऽसीत्,  
साम्प्रतमपि कतिपुचित् स्थानेष्वेवमेवास्ति । वयम-  
पिमिलामोऽधुना विभिन्नैः परिवारैः सम्बन्धिभिश्च ।  
विजयादशमी केवलं पारिवारिकमहोत्सवो नास्ति  
किन्तु राष्ट्रमहोत्सवोऽयं हिन्दूजात्याः सर्वासां व्य-  
क्तीनामन्तर्गतानां विभिन्नसंप्रदायानां च परस्परं  
मिलनस्य व्यवस्था कर्तव्या । विजयादशम्याः सङ्गमे  
स्पृश्यास्पृश्यभेदोऽपि दूरीभवति चिन्ध्याचला-

दिषु बहुत्र देव्यालये सर्वेऽपि स्पृश्यास्पृश्याः परस्परं  
सङ्घर्षमाचरन्तो देवीमर्चन्ति ।

हिन्दुजातौ संमिश्रणेन शक्त्युत्पन्नार्थमेव  
अस्योत्सवस्य सृष्टिर्जाता । यस्यभगनावशेष एवायं यत्र  
कुत्रचनोपलभ्यते । अधुनापि हिन्दुराजानां साधार-  
णतः सर्वेषां क्षत्रियाणामयं महोत्सवः क्षात्रधर्मस्य  
भाव प्रकटयति । प्रायोऽत्र खड्गस्य पूजा भवति,  
मल्लयुद्धस्यायोजनं जायते, व्यायामालयस्य (अ-  
खाड़ा) व्यवस्था क्रियते । किन्तु साम्प्रतमिमानी  
कार्याणि नष्टप्रायाणि दृश्यन्ते । किं बहुना, एषां  
सार्वजनिकरूपं च नष्टमभूत् हिन्दुजातिः धर्मप्रधाना  
जातिः किन्तु धर्मत्राणाय देशरक्षार्थं च वीरजाति  
रप्यासीदिति । अतः खल्वस्या अन्यगुणानां यथा-  
वश्यकताऽस्ति, तथैवास्या जातेरस्त्रबल-  
स्याप्यावश्यकताऽस्ति । बहुधा पश्यामो बहवः  
खलु हिन्दुयुवका यवनानां पैगम्बरोत्सवे (ताजिया)  
यवनव्यायामस्थाने गच्छन्त्यन्योन्यं बाहुयुद्धं व्या-  
यामश्च कुर्वन्ति । तस्मिन्समये यवनदेवलकैरन्यै-  
रपि यवनैः शिल्पकार-काम्बविक-लोहकारादिभिः  
हिन्दुयुवका यवनमतावलम्बिनः क्रियन्ते । यवनैश्च  
प्रतिव्यक्ति नियमोऽयं कृतेऽस्ति यत् स्वजीवने दश-  
हिन्दवो यवनमने कर्तव्याः । मान्या भारतीयाः !  
अनेऽयं दशमीमहोत्सवः श्रीमद्भिः पुनरपि स्वरूपे  
स्थापनीयः पुनरपि श्रीदुर्गा देवी शुद्धैः स्वदेशजैर्वस्त्रैः  
शक्तिसञ्चयायैव पूजयितव्या वयंतु मन्यामहे यद्ये-  
वमेव भारते पुनरपि बलवृद्धयै प्रतिग्रामं व्यायाम-  
शालाप्रभृतयो विनिर्मेया येन स्यात् पुनर्विजयो  
भारत-वसुन्धराया इति निगद्य विरमति भवतां  
विधेयः ।



स्थगितो भूदिति । अहो भारतभाग्येन एव प्रस्ता-  
वोऽयन्नोपस्थितः ससदि नो चेदेकनो विलुप्तगौरव-  
स्यास्य देशस्याय द्वितीयो गरुडस्योपरि पिस्फोटकः  
सम्बृत्तः स्यादिति ।

द्वितीयः शास्त्रीयः प्रस्तावस्तु उपस्थित एवा-  
स्ति ससदि । सोऽपि तु महानर्थकारी । यद्यपि  
आधुनिकीं वालविवाहप्रथां दर्शं दर्शं तु सर्वेऽपि  
विज्ञा देशकालविदस्तस्मर्थका एव । परन्तु नायं  
पन्था वालविवाह-निरोधस्य साधीयान् । एवन्तु  
अनर्थपरम्परैर्वैदेय्यति । यनेहि आधुनिकी शासन-  
पद्धतिर्नास्माकं कल्याणमीहने अपि तु स्वहस्तप्र-  
सारमेव । एवं कृते तस्या एव बलवृद्धिर्भवति  
इदमस्त्रप्रदानेन । अस्त्रमिदमासाद्य सास्माकं  
धार्मिककृत्येऽपि पादं प्रसारयिष्यति । तत्रापि  
उत्कोचादिदानादाने प्रचलिष्यतः, येन दैनन्दिनं  
भारतस्य नैतिकबलहासश्चरित्रपातश्च स्यादेवेति ।  
आश्चर्य्यन्तु मामिदम्प्रतिभाति यत् स्वराज्याभि-  
लाषुकाः ' लाला ' ' लाल ' प्रभृत्योऽपि नियम-  
मिमं राजतः प्रचालितमभिलषन्ति । अयि महा-  
त्मानोयदि भवन्तो वालविवाहं निरोद्धुमिच्छन्ति  
चेद् व्यवस्थापिकासभातो निःसृत्य जनतासु  
कार्य्यं कुर्वन्तु । तत्तज्जातीयं, तत्तद्धर्मय समभि  
प्रस्तावमिमं स्वोकार्य्यं प्रचालयन्तु, जनान् सु बो-  
धयन्तु । यावान् प्रयासो भवतां तत्र वाग्युद्धे  
भवति, ततोऽणुरपि प्रयास एतादृशेषु विषयेषु  
जनतामध्ये समये समये कृतश्चेन्महान्स्यात्ता-  
मोऽस्य देशस्येति । किं बहुना एवंभूता विषयाः  
सनातनधर्म-समाहिन्दुसमा-प्रभृतिष्वेवापनीया-  
स्तथा तद्द्वारैरेषां जनतासु प्रचारो विधेयो न

राजसभयेति विमृशन्तु स्वपारमन्यपाशदाढ्यम् ।  
कथं गज निमीलिकया व्रजन्ति भवन्तो दाघं  
पश्यन्तु माद्वस्व पर पश्यन्तु मा परम् ।

भारतीयजनता धर्मदण्डनो यथा विभ्यति न  
तथा राजदण्डत इति विधितं विदन्तु । अतो धर्म-  
सभाभिः स्वीकारिते वालवृद्धविवाहनिषेधे भूटि-  
त्येव ताः स्वीकरिष्यन्ति । राजसभया तु शिरस्फोटने  
नापि तत् कारयितुं न पार्य्यते यच्चानायासेनैव  
धर्मसभाभिः साधितं स्यादिति ।

\* \* \*

## सनातन-धर्मोदयः ।

एतन्नामकं पत्रिकं राष्ट्र-भाषा ( हिन्दी ) पत्रं  
श्रीकाशी सनातनधर्म-परिडत-सभायाः मुखपत्ररूपे-  
णेत् काशीतो नि सरति पत्रमिदमद्यत्वे बहूपकरि-  
ष्यति सनातनधर्मजनतायामित्यस्माकं धारणा ।  
यच्च, इदानीं सर्वेऽपि पत्र-पत्रिका-सम्पादका वराकं  
वृद्धं सनातनधर्ममेवाभिकामन्ति । तेषां मुखमर्दनं  
विदधत् स्वर्गं च चिरकालतः प्रवृत्तां कुरीति  
कुप्रथां कुसंस्कारमुन्मूलयत् श्रुति-स्मृति सदाचार-  
प्राप्तं देशकालोपयुक्तं च नियमज्ञानं सर्वेषां पुरतः  
प्रस्थापयत् किङ्कर्तव्यविमृष्टञ्च विद्वत्समाजं कार्य्य-  
क्षेत्रेऽवतारयत् सर्वतो विप्लुतञ्च धार्मिकं समाजं  
नियमयच्चिह्नजीव्यादिति श्रीकाशी विश्वेश्वररभ्यर्थ-  
यमानोऽहमस्याभ्युदय शाश्वतिकं कामयेऽनुकम्पे च  
सनातनधर्मसमाजमन्यधर्माणश्च यदस्य ग्रहणेन विदा-  
ङ्करोत्वखिलधर्म-रहस्यं शास्त्रनिर्दिष्टं स्वीयं कर्तव्य-  
ञ्चेति । अस्य प्रवर्तकाः पूज्यपादाः परिडत-  
सम्राजो महामहोपाध्यायाः श्रीप्रमथनाथ तर्कभूषण-

महोदयाः सन्ति । सम्पादकाश्च न एव भवतां परि-  
चिता भूतपूर्व-सुप्रभात-सम्पादका श्रीमन्तः पण्डित-  
देदारनाथशर्माणिः सारस्वताः । काशीस्थानाञ्च बहु-  
भृतानां विदुषां महामहोपाध्यायपदभाजामत्र  
लेखास्तिष्ठन्तीत्यपि सुवर्णे गन्धसमवायः । मूल्यं  
वार्षिकम् २) प्राप्ति-स्थानम्—

व्यवस्थापक-सनातनधर्मोदय, टेंडीलीम,

वनारससिटी

\* \* \* \*

## वाढनगेर सतीत्वपरिणामः ।

सर्वेषामेव समाचारपाठकानां विदितमिदम् ।  
यद् वाढनगेरे काऽपि सती स्त्री स्वपतौ मृते तच्छ-  
रीरमादाय चितामारुह्य स्वीयमपि नश्वरं शरीर  
मनौ हुत्वा भारतीयेज्ज्वलं रत्न सतीत्व पुनरपि  
घोरेऽस्मिन् कलौ प्राचीकशत् । परन्तु तदीय-  
वान्धवानां तत्सतीत्वानुज्ञादानापराधे पाटलिपुत्र-  
न्यायालयतः सपरिश्रमः कारागारेवासेऽभूत् । तत्रैव  
न्यायपतेर्विचारपद्धतेरालोचनया कतिपर्यायानाम्  
विहारप्रान्तीयनेतृणां 'जगत्लाल'- 'सर्वलाइट'-  
सम्पादक-महोदयानामपि तस्मिन्नेव गृहे सपरिश्रमो  
वासो जातः । वृत्तमिदमाकर्ण्य कस्यच सनातन-  
धर्महितेच्छोर्हृदयं क्रोधेन शोकेन च न क्षुभ्येत ।  
परन्तु केऽपि धर्मशास्त्राचार्या अत्र विषये स्वमुख-  
मुद्रां नविद्यन्तीत्येतदेवाश्चर्यम् । इदानीं  
वङ्गीय-ब्राह्मणसभयाऽखिलभारतवर्षीय-ब्राह्मणानां  
महासम्मेलनं विधातुमुपक्रान्तम् तथैवभूतानां  
विषयाणां विचारो यदि कृत स्यात्तर्हि स्यादपि

तस्याः साफल्यम् । केवलं कोलाहलमात्रेणैव विरतायां  
तस्यां न भविष्यत्यस्माक सन्तोषः । अत्र वयम-  
नुसन्धमे तन्पंयोजकान् यदेवम्भूतानां विषयाणां  
विचारान्तेऽवश्यं कुर्युः । पश्यन्तु भारतीयसभ्यताया  
हृदय सर्तान्वं विद्यते । तस्य रक्षणं यदि भवनामभीष्ट-  
ञ्चेत्पुनरपि सर्तान्वप्रथाया प्रचाराय यत्ननाम् ।  
तद्विषयक राजकीय निरोधनियमश्चापस्मात्प्रयन्ताम्  
नो चेत् एकतः सतीत्वनिरोधोऽपरतश्च पुनरप्यहु-  
विवाहानिरोधोऽन्यथा कामवासनानुद्धिकरवैदेशि-  
कसभ्यता-प्रचारोऽपरतश्चभवदनुमोदितेषु स्त्ववि-  
घ्नानकवालविवाहवृद्धविवाह-प्रसार न्येते समु-  
दिताः कारणकलापा आर्य्यनारीणां चरित्रगौरवं  
हृताद्विनाश्य व्यभिचारमुत्कर्षयन्ता भ्रूलहत्यादिम-  
हापापान् समेधयन्तो यवनसंख्यां वर्द्धयिष्यन्त्येवेति  
शृण्वन्तु सन्त्यमप्रियम् ।

## समालोचनासारः ।

स्तुति-कुसुमाञ्जलिः—

श्रीमज्जैनाचार्य श्रीदेवचन्द्र सूरिभिर्विरचितेय  
स्तुतिः पार्श्वचन्द्रसूरीश्वराणां हेमचन्द्रसूरीश्वराणा-  
ञ्चाष्टकप्रयुक्ता अतोव सरससरलैः भावभूषितैः  
पदैरलङ्कता सर्वैरेव नदुपासकैरन्यैश्चापि सज्जनै-  
रवश्यं द्रष्टव्येति । तत्प्राप्तिस्थानम्—

श्रीहेमचन्द्रसूरि,

जैन-पुस्तकालय, वीकानेर ( राजपूताना )



## प्रश्नोत्तरी—

इयं हि परिव्राजकाचार्य्य जगद्गुरु श्रीमच्छङ्करा-  
चार्य्यपादैर्विरचिता ।

वेदान्तविषयविबोधिनी सा सान्वय हिन्दीभा-  
षाविभूषिता प्रश्नोत्तरा सर्वेर्मुमुक्षुभि साधुभि-  
संसारसागर-निमज्जिर्जनैश्चावश्यमेव द्रष्टव्या ।  
अस्याः सम्पादकश्रीकाकारश्च 'साहित्य-शास्त्री,  
प० श्रीसरयूप्रसाद पारड्यः ( द्विजेन्द्रः ) काव्य-  
तार्थ विशारदः' । समुचितया टिप्पण्या बहुमूल्य-  
तामधिगतवत्या अप्यस्या मूल्यं सुतरा न्यूनतरं  
पण्यट्कमेव । अतो ग्रहेप्सुभिरधोलखिनेन संके-  
तेन गृहेलिमा । प्राप्तिस्थानम्—  
मास्टर खेलाडीलाल, सस्कृत-बुकडिपो, काशा ।

—श्रीशिवकुमार शास्त्री ।

## हिन्दू-पञ्च ।

साप्ताहिक-पत्रस्यास्य श्रीकृष्णजन्मोत्सवोपलक्ष्ये  
प्रकाशितोऽतीव मनोहरः सहृदय-हृदयानन्द-सन्दोह-  
जनकः सम्पादन-कलाकलितो रसिकजनमनोरञ्जको  
विविध-विषय-विभूषितो गद्य-पद्यपुष्पितो हृदयहार  
इव सचित्रोऽयं श्रीकृष्णाङ्क श्रीकृष्णाङ्क विभूषयतीति  
हर्षास्पद राष्ट्रभाषाऽभिज्ञानां सहृदयपाठकानाम् ।

अस्य च स्तम्भगा लेखा कविताश्च सर्वा सर्वेषां  
सहृदयानां सन्तोषमावहन्तीति सम्पादक-पाठवविल-  
सितम् । अङ्कस्यास्य मूल्यमपि स्वल्पमेवाष्टाणक  
मात्रम् । अतो वै सर्वे राष्ट्रभाषादयामिलापुकैरय-  
मङ्को द्रष्टव्य इत्यस्माकमभीप्सितम्—

—'द्विजेन्द्रः' ( स० सम्पादकः ) ।

# संस्कृत-समाचारः

[ १९२६ तमे ख्रिस्ताब्दे पुनर्युद्धम् ]

## विचित्रा गणना ।

भारतवर्षे किमपि महायुद्धमागामिनि १९२६  
तमे ख्रिस्ताब्दे भविष्यतीति कश्चिद्वैज्ञः प्रोक्तवान् ।  
युक्तयश्च तेनैव प्रोक्ता-१८५७ तमे ख्रिस्ताब्दे भारत-  
वर्षे किमपि युद्ध प्रावर्ततेति सर्वेऽपि जानन्ति ।  
तत्संवत्सरीय-संख्याङ्कानां  $१ + ८ + ५ + ७ =$  सङ्क-  
लने २१ एकविंशतिर्भवति । अस्याश्च संख्यायाः  
 $१८५७$  संख्याया योगो  $१८७८$  भवति, तस्मिन्वर्षे वङ्ग-  
प्रदेशे किमपि युद्धमभूत् । अथ चैतत्संख्यागताङ्कानां  
 $१ + ८ + ७ + ८ =$  योगो २४ लभ्यते । पूर्वसंख्यायास्या  
योगो १९०२ भवति । अस्मिन्वापि वर्षे वङ्गेषु प्रजानां

राज्यशासक-विरुद्धमान्दोलन मुद्गतं वङ्ग-विच्छेदमू-  
लकम् । अथ त्वैतत्संख्यागताङ्कानां सङ्कलने  $१ + ६ +$   
 $० + २ = १२$  लभ्यन्ते, पूर्वसंख्यायास्य योजने १९१४  
भवति । अस्मिन्वर्षे ब्रिटिशराज्य-शासकानां पाश्चा-  
त्यमहायुद्धे योगः कर्तव्योऽभूत् । अथैतत्संख्याङ्का-  
नां सङ्कलने  $१ + ६ + १ + ४ = १५$  । लभ्यन्ते । अस्य  
तु पूर्वसंख्याया योजने १९२६ भवति । अतो वै  
पूर्वानुभव-संगृहीतव्याप्त्यनुरोधेन तस्मिन् वर्षे  
युद्धमवश्यं भावति गम्यते । ततश्चापि परं १९५०  
तमे वत्सरे भिषतुमर्हति ।  $१ + ६ + २ \times ६ = २१$   
संख्यायाः १९२६ संख्याया योजने १९५० लभ्यते ।  
इतित्ववगन्तव्यम् ।

—\*—

पञ्चमवर्ष }  
Vol 5 }

सौरकार्तिके १९८५ वैक्रमाब्दे ।

November 1928.

सप्तमोऽङ्कः

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरतनिमुदस्यद् भेदतारा विलुम्पन्-नयदधिसुरभाषाभाषि जागर्तिषुचैः ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगोपालशास्त्री त्रिपाठी “साहित्याचार्यः”

व्यवस्थापकः—

श्रीगिरीशशुक्लः, “न्यायाचार्यः”

वार्षिकमूल्यम्—३)

माननीयेभ्यः—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

## लेख-सूची ।

१—समालोचनासारम् ।	१६१	८—रघुवंशे चोदपक्षीय टीका ।	१७०
श्रीगोस्वामी वामोदर शास्त्री (माध्वसम्प्रदायाचार्यः) ।		स्वर्गीयो दुःखभञ्जन-कविः ।	
२—सात्त्विकसाहाय्यम् ।		९—गर्हितं किमतः परम् ।	१७१
३—परिभाषेन्दु शेखर-व्याख्या ।	१६४	ओरुगण्टि वेङ्कटेश्वर शर्मा ।	
श्रीअमृतलाल शास्त्री व्या० वेदान्त तीर्थः ।		१०—उरगजिह्व ( औरङ्गजेव ) पत्रम् ।	१७४
४—संस्कृतभाषा-महत्वम् ।	१६५	श्री पं० अवधप्रसाद शर्मा काव्यतीर्थः ।	
श्रीसय्युप्रसाद शास्त्री (द्विजेन्द्रः) काव्यतीर्थः ।		११—श्रीसुप्रभाताशीः ।	१७५
५—धन्वन्तरि वन्दना ।	१६७	श्रीसत्यप्रसाद शास्त्री ' बहुगुणः ' ।	
श्रीअरिनाथराज शर्मा वैद्य ।		१२—सम्पादकीयम् ।	१७६
६—ब्रह्मचर्यम् ।	१६८	सम्पादक महोदयः ।	
श्रीधनेशदत्त शर्मा छात्रः ।		१३—सुरभारती-शिक्षा-समुत्कर्ष ।	१८०
७—पाणिनीय प्रकाशः ।	१६९	श्रीगोपीनाथ कविराज, एम०, ए० ।	
म० म० देवीप्रसाद शुक्ल. कविचक्रवर्ती ।		१४—संस्कृत समाचारः ।	१८२

श्रेष्ठि-श्रीगोकुलदासनेजपाल-महाविद्यालय ( मोहमयी )  
उपर्युक्त-संस्कृत महाविद्यालयस्य 'काशी-  
कलकत्ता-राजकीय-परितोत्तीर्णच्छात्रेभ्यः 'वार्षिक  
पारितोषिकप्रदानमहोत्सवः श्रेष्ठिवर्याणां धर्मकार्ये  
प्रमुखाणां श्रीमाधवजी ( बी. ए. एल. एल बी )  
महोदयानां सभापतित्वे महता समारोहेण संपन्नः ।  
मंगलपाठात्पर संस्कृतच्छात्रोपयुक्ते विषये उपदेश-  
कानां भाषणानन्तरम् छात्रैर्व्यायाम-कौशलं प्रद-  
र्शितम् । श्रीमतां प्रधानाध्यापकानां 'वार्षिक-विवरण  
पाठानन्तरम् छात्रेभ्यो योग्यतानुसारं संकलनात्  
( १४० ) रजतमुद्राः पारितोषिकरूपेण प्रदत्ताः ।  
आशास्महे संस्कृतोन्नति-प्रचारशून्ये मोहमयीप्रान्ते  
अन्वेऽपि श्रेष्ठिवर्याः 'श्रीगोकुलदासश्रेष्ठिवर्यानु-  
कुर्युस्तर्हि गोर्वाण्या अपेक्षिता समुन्नतिः स्यादेव  
इति शिवम्

भवदीयः—चन्द्रकान्त पाठकः

## समालोचनासारः ।

### माधुरी—

माधुरी माधुरीवेति मा धुरीण-स्मयो भवेत् ।  
संदृष्टाऽऽलोचितेयन्तु निर्मलैव विभाति मे ॥  
माधुरीयं मधुराक्षरैर्मधुरा, सुचित्रैर्विचित्रा,  
गम्भीर गद्यगुणगुम्फिता, पद्यपुष्पिता, विविधविष-  
यविभूषिता च विभूषयति राष्ट्रभाषा-भाषिणां  
सहृदयानां भाषा-भण्डारमिति हर्षास्पदमस्मा-  
कम् । किम्बहुना ? दर्शनेनैवेमां चेतो न विमोक्तु-  
मिच्छति । स्वगुणैर्बहुमूल्यतामधिगताया अप्यस्या  
मूल्यं व्ययादपि न्यूनतरं केवलं सार्द्धरूप्यक  
मेवेति बहूपकारतां सूचयति प्रकाशकस्यास्याः ।  
किंवक्तव्यमत्र सम्पादक-पाठविषये ? विशेषांक  
एवात्र प्रमाणमिति सर्वथा बुधैरनुग्राह्यं माधुरीति  
मेऽभिलषितम्—( द्विजेन्द्रस्य ) स० सम्पादकस्य ।



विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे }

सौर—कार्तिके । १९८५ वैक्रमाब्दीये

{ सप्तमोऽङ्कः ।

श्रीश्रीगौरकृष्णः शरणम् ।

**समालोचनोत्तरम् ।**

प्रबन्धा—श्रीमन्माध्वसंप्रदायाचार्य-दर्श-

निक-सार्वभौम-तर्करत्नन्यायरत्न-

साहित्यदर्शनाद्याचार्य-

**गोस्वामिश्रीदामोदरशास्त्री ।**

इतो विकस्वरायामच्युतग्रन्थमालायामाद्यपुष्प-  
त्वेन प्रकाशिताया मत्संपादितायाः श्रीभगवन्नाम-  
कौमुद्या मङ्गलाचरणप्रथमार्याघटकषष्ठ्यन्तहरि-  
पदविभक्त्यर्थस्वारस्यप्रतिपिपादयिषया तट्टीका-  
कृतोक्ते परमेश्वरवाचकत्वाभावहेतुके भगवत्सहस्र-  
नामस्तोत्रान्तर्गतविश्वादिनाम्नां स्तोत्राद् बहि-  
पापक्षयार्थप्रयोगाभावसमर्थने शास्त्रविरुद्धतां प्रदि-

दर्शयिषुणा मया लिखितायाष्टिप्पण्याः समालो-  
चनं कृतवता श्रीचण्डीचरणतर्कतीर्थमहोदयेन  
कश्चन प्रबन्धः कलिकातानगरात् प्रकाशमानायाः  
संस्कृतसाहित्यपरिषत्पत्रिकाया आषाढमाससंख्या-  
यां प्रकाशितः, शेषे तदुत्तरं चार्थितमतस्तदुरो-  
धपारवश्यान्निरपेक्षविद्वन्मनोविनोदानुगुणे तथावि-  
धाने प्रावर्त्ति

परथाऽन्वहोदित्वरनानाविधाफलेग्रहिप्रश्नोत्क-  
रमार्जनोचितावसरविधुरतोद्वेजयत्येवाश्रयान्,

यदि त्विहालोचनसंस्पृष्टमूलटीकाष्टिप्पणीसमा-  
लोचनान्यानुपूर्व्यैवोद्धरिष्यन्त, पर्याप्त्यत्तर्हि नि-  
रीक्षकसौकर्यसुविधा, परन्तु विषयबन्धिमभयान्नि-  
शितमतिकावगतिप्रथेय्यप्यायतेति नैतानि तथोद-  
दीधरम्,

### इत्यभिह प्रतिविधीयते—

अत्र तावत्तर्कतीर्थमहोदयेनाकाण्ड एव स्व-  
तार्किकतां परिचाययता प्रसिद्धत्वेन विषयमननु-  
मित्सोरपि वाक्ये न्यायत्वमारोप्याप्राप्तकालत्वेन  
परं निजिष्टृक्षणाऽऽत्मैव निरनुयोज्यानुयोगेन न्यग्रा-  
हीति प्रथमग्रासे मल्लिकापातमनुहरति,

प्रसिद्धिश्च सहस्रनामस्तवघटकनामनिष्ठवाच-  
कताया मूलकारस्यैव तृतीयपरिच्छेदेऽधिकारिनि-  
रूपणे “यतस्तद्विषया मतिः” इत्युपक्रम्य, “हरेर्ना-  
मपदैस्तद्वाचकैः शब्दैः” इत्युपसंहारात्तरैः, टीका-  
कृतश्चारम्भ एव “पष्ठ्या च संबन्धवाचिन्या  
वाचकत्वम्” इति वाक्येन, अभिधायकनामानुशा-  
सनपरकोशादिघटकविष्णुनारायणकृष्णादिपदेषु भ-  
गवद्वाचकतायां कस्याप्यविमतेर्निष्प्रत्यूहैवेत्यपि  
सुधिय एव विचारयन्तु,

यत्तु प्रथमकिञ्चेत्यादिना—अवाचकत्वमननूय,  
कृतमबोधकत्वानुवादमाक्षिपता तीर्थेनानावश्यक-  
व्याप्तिज्ञताहेवाक आरब्ध सोऽपि प्रेक्षावद्वासा-  
रूपदमेव—

शब्देष्वर्थबोधकतायां शक्तिलक्षणाऽन्यतरप्रयु-  
क्तत्वस्य सर्वतन्त्रसिद्धान्तसंमततायां, स्तवादिघट-  
कनाम्नां लक्षणाया भगवद्बोधकतायाः श्रुतिस्मृति-  
पुराणादिभिरननुमोदिततायां च तेषां तदबोधकत्वं-  
तद्वाचकत्वापर्यवसायीति कथंकारमनुमत्तोऽङ्गी-  
कुर्यादित्यस्मिन्नर्थे किं साक्षित्वे पाठका मूक्या-  
न्यन्ते ?

यत्तु—द्वितीयकिञ्चेत्यादिना—छलप्रक्रियाशरणी-  
करणेनात्माऽऽयास्यते स्म तीर्थेन; तद् किमर्थ-  
मिति न वयं जानीमः,

अत्र हि टिप्पणीस्थं “तेषां नाम्नाम्” इति  
पदद्वयं त्यक्त्वा, स्वकल्पितव्याप्त्याभासमवलम्ब्यै-  
नमस्मदीयव्याप्तित्वेन प्रख्याप्य साधु तीर्थताया-  
आदर्शो दर्शितः,

यत्तु उपक्रमोपसंहारादिग्राहिततात्पर्यज्ञानादि-  
घटितसामग्रीनिबन्धनबोधेच्छयोच्चारितशब्दात्तादृश-  
बोधानुत्पादे तादृशशब्दस्य वैयर्थ्यं दुर्निवारमेव  
न हि लोके प्रयोजनसामान्याभावमेवोपलभ्य  
व्यर्थशब्दो व्यवहियते “न हि बीजप्रयोजनाभ्यां-  
विना” इत्यादिन्यायेनासंभवात्, किन्तु स्वाभिमत-  
प्रयोजनाभावज्ञानात्, तस्मात्प्रकृते विशेषतात्पर्येण  
प्रयुक्ते व्यर्थशब्दे, सामान्यतात्पर्येण प्रत्यवस्थानं छल-  
रूपमसद् वर्त्म नातिक्राम्यति,

भवति च भगवद्विषयकबोधजनकत्वात्तात्पर्येण  
प्रयुक्ते सहस्रनामस्तवघटकनाम्नि तदबोधकत्वं-  
वैयर्थ्यव्याप्यम्,

यदपि तृतीयकिञ्चेत्यादिना—स्तवघटकनाम्नां-  
भगवद्बोधकत्वमुपगम्योच्चारणमात्रेणादृष्टद्वारा पा-  
पनाशकत्वादिकथनं, तदपि शास्त्रविरुद्धत्वात्तु  
च्छमेव

तादृशनाम्नां तदबोधकत्वोक्तौ न किमपि  
प्रमाणं, प्रयुत श्रीविष्णुसहस्रनामस्तवारम्भे  
महाराजयुधिष्ठिरेण “स्तुवन्तः कम्” इत्यादि पृष्टेन  
पितामहगाङ्गेयेनोत्तरितं “जगत्प्रभुं स्तुवन्नामसहस्रे-  
ण” इत्यादि; “सर्वदुःखातिगो भवेद्” इत्यन्तं ग्रन्थं-  
“नामसहस्रेण स्तुवन् गुणकीर्तनं कुर्वन्” तथा  
“निमित्तशक्तयो नाम्नां भेदिन्यस्तदुदीरणाद्” इति  
विष्णुधर्मोत्तरोक्तवाक्यं प्रमाणयतां “षष्ठीगुणक्रिया-  
जातिरूढीनां शब्दप्रवृत्तिहेतूनां संभवात् सर्वे शब्दाः

परस्मिन् पुंसि प्रवर्तन्ते” इत्थं व्याचक्षाणानां-  
श्रीशंकराचार्यपादानामुक्तयस्तद्वोधकत्वप्रतिष्ठापन-  
परा एव जाग्रति

स्तवघटकनाम्नामवाचकत्वे हि भगवन्निष्ठगुणा-  
दीनां भगवत्तत्त्वानामप्रवृत्तिनिमित्तत्वोक्तिः स्पष्टमेव  
विरुद्धा भवेत्, तस्मात्तेषां तदीयतत्त्वे स्थिते  
भगवतोऽपि वाच्यत्वं दुरपगृह्य, “ वाच्यत्वे सति  
वाच्यवृत्तित्वे सति वाच्योपस्थितिप्रकारत्वस्यैव  
प्रवृत्तिनिमित्तलक्षणत्वात्, ततश्चावाचकत्वोक्तिरसू-  
याऽऽदिप्रयुक्तदुराग्रहमूला, शास्त्रज्ञानवैधुर्यनिबन्धना  
वा नास्त्यत्राणुरपि विचिकित्सा

एतेन प्रथमकिञ्चोक्तौ भगवद्वाचकत्वेऽपि  
वोचकत्वं लक्षणाऽऽदिना स्यादित्युक्तिरप्यव्युत्पन्नानां-  
द्रढयति

यच्चोच्चारणद्वाराऽदृष्टेत्याद्युक्तं, तदप्यसंगत-  
भगवन्नाम्नामुच्चारणद्वाराऽदृष्टजनकता तदैव स्याद्  
यदा भगवद्विषयकबोधजननसामर्थ्यं तत्र स्याद्,  
अन्यथा विश्वादिनाम्नां भगवत्संबद्धत्वमेवाप्रामा-  
णिकं प्रसज्येत,

यच्चेत्याद्याक्षेपोऽप्यसमञ्जस एव संभाष्य-  
मानार्थस्याक्लृप्ततयाऽनुवाद्यत्वानर्हत्वाद्

यच्चेत्याद्याक्षेपोऽप्यसूयाकलुषित एव, टिप्पणी-  
स्थलेखात् स्फुटमेतदवगम्यते यत् शक्यसंबन्धा-  
लक्षणा चेद् १ यस्मिन् पदे शक्तिरेव किञ्चिन्निरूपिता  
नास्ति तत्र किञ्चिन्निरूपिता लक्षणाऽप्यसमवेति  
निरूपकभेदात्पर्येण निर्दिष्टविषये निरूपकैक्य-  
मास्थाय पर्यनुयोगशुद्धलपद्धतिमध्यास्ते न वेति  
निरपेक्षप्रेक्षावन्तः परिशीलयन्तु,

यच्च वाचकत्वशक्त्योरैक्याक्षेपः सोऽप्यन्यस्त-  
हेयः, शक्त्याऽर्थविषयकबोधजनकत्वं वाचकत्व-  
मुच्यते, तथा च व्यापारस्य व्यापारिनिष्ठधर्ममा-  
त्रैक्यमेवेति केनानुभवेन तीर्थेनाधिगत इति ता-  
दृशा एव ज्ञातुमलम्,

यच्च तथा हीन्यादिना-आक्षेपे स्तोत्राद्विस्तेपा-  
मुच्चारणं पापक्षयसाधनमित्यत्र शास्त्रप्रमाणाभावा-  
दित्युक्तं तदपि निनान्तशास्त्रानभिज्ञतासाधक-  
“सर्वरोगोपशमनं सर्वोपद्रवनाशनम् ।

शान्तिद सर्वरिष्टानां हरेर्नामानुकीर्तनम्” इति

“सर्वार्थशक्तियुक्तस्य देवदेवस्य चक्रिणः ।

यद्वाऽभिरोचते नाम तत्सर्वार्थेषु योजयेद्”

इत्यादिप्रमाणैर्भगवन्नामोच्चारणं पापक्षयका-  
रित्वस्य स्पष्टप्रतिपत्तेः,

यत्तु टीकाकृदाशयवर्णनं तदपि स्वदेशस्य  
परत्रार्पणजातीयं, न हि टीकाकारोऽस्येतादृगन-  
वधानवान् यत्स्वयं बहुत्र पूर्वोक्तत्रचनतत्तुल्यान्य-  
न्यानि वाक्यानि प्रदर्श्यापि भगवन्नामोच्चारणस्य  
पापक्षयसाधनत्वाभावसमर्थनेन प्रत्यवेयाद्, एतेन  
शास्त्रप्रमाणाभाव एव प्रतिबन्धक इत्युक्तिरपि  
च्छिन्नमूला, तत्सद्भावस्य दर्शितत्वाद्,

यच्च तदपीत्यनेनाक्षेपः सोऽप्यज्ञानविजृम्भित-  
एव, यतो वाचकत्व चेन्नास्ति लक्षकत्वं त्वसति  
बाधके नैव संभवीति फलितमेवानुपस्थापकत्वम्,

एवं यच्चोच्यत इत्यपि हेयं-विश्वादिशब्दानां-  
भगवद्वाचकतायां कथं तात्पर्यानुपपत्तिरागता  
यन्निबन्धना शक्ति विहाय लक्षणाऽऽद्रियते

शेषे च यदपीत्याक्षेपोऽप्यश्रद्धेयतमः-स्वाव्यु-  
त्पत्तिं दोषविशेषवशात् परत्रारोप्याक्षेपेणोक्तेः, जीवे-

श्वरसाधारणात्मशब्दस्य चेतनत्वे वाच्यताऽवच्छे-  
दकत्वसत्त्वेऽपि नेश्वर आत्मशब्दवाच्य इति कुतोऽ-  
वधारितं तर्कताथन, १ यथा प्रमेयद्रव्यादिपदानां-  
पृथिवीत्वघटत्वादिषु वाच्यताऽवच्छेदकत्वाभावेऽपि  
पृथिवीघटादयः प्रमेयत्वद्रव्यत्वादिभिः प्रमेयद्रव्या-  
दिपदवाच्या एव, कथमन्यथा घट प्रमेयो द्रव्यं-  
पृथिवी वेत्यादयोऽभियुक्तव्यवहाराः प्रामाणिकाः  
स्युरिति कृतं विस्तरेण ।

निरपेक्षविज्ञपाठकवृन्देभ्यः सप्रश्रयमेतन्निवेदनम्-  
प्रबन्धेऽस्मिन् क चित् क चिद्रूपभाषाव्यवहृतिर्जाता  
किन्त्वत्र न नो दोष, तीर्थमहोदयेनैवात्मना सम-  
भाषां प्रयुज्जान स्वस्मै रोचमाना परिपाटी स्व-  
प्रबन्धे प्रदर्शिता सुतरानस्माभिरपि तत्प्रसक्त्यै  
तथैव भाषा व्यवहारोति । शम् ।

## सार्विकं साहाय्यम् ।

श्रीसार्वदेशिकार्यसभायाः प्राधान्यपद-  
मलङ्कुर्वद्भिः समण्डलैः—

## श्रीनारायणस्वामि-महोदयैः ।

काशीस्थ-संस्कृत-साहित्य-समाजस्य-  
विपन्नां दशमुपश्रुत्य तस्मै प्रतिमास १० )  
रूप्यकं साहाय्यं वितीर्णमिति तेभ्यः समण्ड-  
लेभ्यः साधुवादान् वितरति समन्त्रणा-  
समितिसदस्यः ।

श्रीप्रभुदत्तशर्माऽग्निहोत्री (महामहोपाध्यायः)  
सभापतिः—

श्री संस्कृत-साहित्य-समाजस्य काशीस्थस्य ।

## परिभाषेन्दुशेखर-व्याख्या ।

पद्यमयी, रुचिराख्या ।

( आदितः )

( ले० शास्त्री अमृतलाल शर्मा व्या० वेदान्त-तीर्थः ) ।  
सच्चित्सुखस्वरूपं ध्यात्वा विश्वेश्वरं गुरुंश्च हृदि ।  
परिभाषाणां व्याख्यां रचये रुचिराभिधां पद्यैः ॥१॥  
गद्योक्तोऽर्थो दुर्धर उक्तः पद्यैः स एव सुधरः स्यात् ।  
इति मत्वा व्याख्येयं पद्यैर्विहिता विदां प्रमोदाय । २।  
प्राचीनेऽस्मिन्नपि च व्याकरणे वाचनिक्यो याः ।  
ज्ञापकतो न्यायाद्वा सिद्धा नाष्ट्येऽथ वार्तिके पठिताः  
पाणिनिना चापठिता व्याख्येया अत्र परिभाषाः ।  
तासां नागेशकृतां व्याख्यामनुसृत्य गुरुभिरुक्तांश्च । ४।  
विजयाभिधृतीकायां संगृह्यावश्यकान्परिष्कारान् ।  
ग्रन्थानि पद्यबन्धं यथामति मतेः परिष्कृत्यै ॥ ५ ॥  
यद्वोधो<sup>१</sup> विधिशास्त्र-प्रवृत्तिमथ वा निवृत्तिमातनुते ।  
शब्दस्य<sup>२</sup> साधुतां वा शक्तिं<sup>३</sup> या नैव बोधयति ॥६॥  
अधिकारादतिरिक्ता<sup>४</sup> सा परिभाषेति लक्षणं बोध्यम् ।  
त्रीत्यत्र च प्रकरणान्याद्यं शास्त्रत्वसाधकं<sup>५</sup> तदनु ॥७॥  
बाध-प्रयोजकोक्तिर्द्वितीयमन्त्यं च शेषोक्तिः ।  
एकांशविकृतमपि नैवान्यवदित्यन्तमाद्यमथ ॥ ८ ॥

( १ ) यद्वोध इति, विधिशास्त्रप्रवृत्तिनिवृत्त्युपयोगि-  
साधुत्वाप्रकारक-शक्त्यविषयक-बोधजनकत्वे सत्यधिकारशास्त्रमि-  
न्नत्वं परिभाषात्वम् । ( २ ) अपवादसूत्रव्यावृत्त्यय इदम् ।  
( ३ ) संज्ञासूत्र व्यावर्तनायेदम् । ( ४ ) पूर्वत्रासिद्धमित्या-  
द्यधिकारसूत्रव्यावृत्त्यय एतत् ।

( ५ ) प्रवृत्तिप्रयोजकनिर्णयात्मक-बोधजनकत्वं शास्त्रत्वं  
तत्साधकत्वं व्याख्यानात् इत्यारभ्य एकदेशविकृतमन्यवदि-  
त्यन्तानां परिभाषाणाम् ।



पञ्चम्या निर्देशो बलवत्तर एतदन्तमपरं च ।  
 अवशिष्टं च तृतीयं प्राधान्याच्छास्त्रसाधक प्रथमम् ।  
 अइउल् सूत्रे लणिति च सूत्रेऽप्येकस्य एस्यैव ।  
 ग्रहणादणिण्पदार्थं सन्देहान्निर्णयार्थमिदमाह ॥१०॥  
 व्याख्यानाच्छ्रुतादन्यतराद्यर्थ-निर्णयः कार्यं ।  
 नहि सन्देहाच्छास्त्र स्यादननुष्टापकं किमपि ॥११॥  
 दुर्यजनकनारूपेष्टसाधनत्वस्य निश्चयेनैव ।  
 प्रवृत्तिर्भवेत्पुंसां साधुपदेशाचारणे नियतम् ॥ १२ ॥  
 तन्निश्चयार्थं के यत्सन्देहोत्पादकं वचः शास्त्रे ।  
 व्याख्यानान्सन्देहो निवर्त्य इत्यर्थसूचकं तद्वै ॥ १३ ॥  
 तेनाणुदित्ति हित्वा पूर्वैर्वाण् परेण चेण् ग्राह्यः '

परिभाषेन्दु-शेखरस्य कारिकानिवद्धेय रुचिरा  
 टीका यदि पाठकेभ्यो रोचेत, तदा स्वानुमतिप्र-  
 दानेनानुगृह्यन्तु । अग्रे प्रकाशनीया नवेति

( सम्पादकः )

## संस्कृत-भाषा-महत्त्वम् ।

[ ले० श्रीसरयूप्रसाद शास्त्री ( द्विजेन्द्रः )

काव्यतीर्थः ]

प्राचीनतमेयं सुरभारती संस्कृतभाषैव या  
 मुनीन्द्रैर्वाल्मीकि-व्यास-वसिष्ठादिभिरपि व्यवहृता,  
 समाद्रिता च परस्परं कालव्यवहितानपि श्रुति-  
 स्मृति-पुराणेतिहासादिग्रन्थान् माणिक्यभूतान् एक-  
 सूत्रे ग्रथन्ती मञ्जुमालेव विभाति । कथमन्यथा  
 सृष्ट्यादौ चतुर्मुखनिःसृताश्चत्वारो वेदाः, ततोऽ-  
 र्वुदाधिकवत्सरादपि पश्चाद्भाविनां मन्वादि-मुनि-  
 प्रवराणां स्मृतयश्चाद्यत्वेऽप्यस्माकं कर्णकुहरान्  
 पावत्र्यकरिष्यन् ।

या चेयं संस्कृतवाणी मधुरतमवर्णीलङ्कारैरल-  
 ङ्कृता, स्मृति-पुराणादिभिः संसेविता, वेदैरभ्यु-  
 पिता, पुरातनयुगमभिव्याप्याधावधि सनातनधर्मै-  
 कप्राणा निन्या चेति निश्चीयते न जानीमहे कर्तु-  
 ष्कृतकर्मभिः कृतघ्नैः सततमनाद्रियमाणः सरस्व-  
 तीय पानालमूलं बलादिवाभ्युह्यते !

सैव सुरभारती कलियुग-प्रभावेणान्तर्हितं-  
 विवृधैर्विराहताऽपि स्ववात्सल्येनैवैकेन त्रिविधान्  
 तापान् दूरयन्ती शाश्वत-धर्मावलम्बिनोऽस्मान-  
 वति । यथा दिनावसानेऽस्तंगच्छतो भगवतो  
 भास्करस्य परमपावनी प्रभा परितस्तृत्तमे शिखरे-  
 ऽन्यन्तं क्षीणतरा विभाति तथैवाद्यत्वे सायंसमय-  
 विडम्बिनि कलिकालेऽस्मिन्नस्तं जिगमिषोः सार्वभौ-  
 मस्य सनातनधर्मसूर्यस्य शोभाऽपि सुरसरस्वतीगुणै-  
 रनुत्तमैरुच्चतमे भारतवर्ष एव क्षीणतां संजायमा-  
 नेव भातीत्यहो ! आश्चर्यम् ।

यतो यत इयं, गीर्वाणवाणी प्रान्तर्हिता भवति  
 ततस्ततः खद्योतसमा ह्यनेकशोऽवलम्बविस्तृताः  
 पाखण्डधर्मा अवैदिकाः प्रोद्यन्ति; परन्तु नायमस्तं  
 गमिष्यति सनातनधर्मसूर्यो न च तत्प्रभाऽपि  
 संस्कृतभाषा । सनातनो हि भगवानेष धर्मभास्करः,  
 नास्य कदाचिदस्तत्वं सम्भाव्यते । अत एवायं  
 शाश्वतिको धर्म इति व्यवहियते सर्वैः ।

हा हन्त ! ईदृश्या विशुद्धाया प्राञ्जलगुण-  
 गणगुम्फितायाः सुरभारत्या एव अस्तित्वोन्मूल-  
 नार्थं मोघभ्रमां क्रियां क इव विमूढः संश्रयते ?  
 इदानीन्तनानां नवीन-शिक्षा-दीक्षितानामथ च स-  
 मेपां विदुषां सहृदयानामपि जनानामभ्रद्धा दरीदृ-  
 श्यते किलास्यां भारत्यां भारतेऽस्मिन्नेव ।

किमत्र कारणम् ? सन्तु बहुष्वपि कारणेष्वे-  
कैऽनुवादोऽपि कारणतया परिगण्यते यतो वै  
कस्याश्चिद्भाषाया कस्याश्चिदन्यस्यां भाषायां पुनः  
परिवर्तनमेवानुवाद । अथानूदिता वाक्यसमूहे  
मूलस्थ-शब्दानां याथार्थ्यं कदापि नायातीति  
निर्विवादसिद्धम् ।

यथा चाध्यात्मिकगभीरभावोद्बोधकानां शब्दा-  
नामनुवादोऽन्यासु भाषासु कथं सम्पद्येत ? यथा-  
कथमपि सम्पद्यमानेऽप्यनुवादे मूलग्रन्थानामभि-  
प्रायः प्रायो विलुप्येत एव उदाहरणार्थमत्रानू-  
दिता ग्रन्था एवालम्भविष्यन्ति, ते च सर्वत्रैव  
सुलभाः । यथा कस्य चिन्मन्त्रस्य सूत्रस्य, श्लोकस्य  
वा पदार्थो यादृक्संस्कृते भासते, नानूदिता तादृगिति  
सुरभारतीसमुपासकैरनुभूयत एव ।

साम्प्रतन्तु बहूनां बहुभाषाभाषिणामत्रेयं सम्म-  
तिर्यत् “प्रचुर-प्राचीन-पुस्तकानामन्यस्यां विशेषतो  
हिन्दीभाषायामनुवाद एव लोकोपकाराय श्रेया-  
निति, एतेनैवास्य भारतवर्षस्य समुन्नतिरपि  
सम्भविष्यतीति” ।

किन्तु समीचीना नेयं सम्मतिर्न च वयमत्र  
श्रद्धाधमहे । समीचीनविचार-समलङ्कृताः सहृद-  
यास्तु कथयन्ति । यत्—

“सर्वासां भारतीयानां भाषाणामुपजीव्यता ।

संश्रिता सुरभारत्यां तस्यागो न मतो वरः ॥

अपिच—

“जहथुः संस्कृतभाषाञ्चेत् हिन्दीभाषाश्रिता जनाः ।  
तदाऽसौ ग्राम्यभाषातोऽप्यधमत्वं गमिष्यति ॥”

अतोऽयं निष्कर्षः समुत्पद्यते, यन्मूलं विना,  
केवलमनुवादेन कालान्तरे तस्य मूलस्य विनाश  
एव भावीति । अतो यद्यनुवाद-कस्यचित्कार्यं  
एव तदाऽसौ मूलेन सहैव प्रकाशयितव्यो नो चे-  
दस्याः सुरभारत्या नूनमेवाधोगतिर्भविष्यतीति ।  
सर्ववादि-सिद्धान्तः ।

अयि भोः ! कः खल्वत्रेदृग् ऋषिसन्तानो यः  
स्वमातरमपि सुरभारतामधो निनीषेत् ।

अतोऽस्माभिः स्वीयार्थभाषोन्नत्यभीप्सुभिः सा-  
वधानैर्भवितव्यं समालोच्यैवानुवादो विधेयः ।  
अस्माकमनवधानमेघैर्विपद्भ्रतोयोत्सर्जकैस्तिरोभव-  
तीयं संस्कृतभाषारविभाः । ते वेगप्रचलतोत्साहवायु-  
वेगेन क्षणादेव तिरोधातुं शक्यन्ते । किमधुना काला-  
तिपातेन यैर्यैर्विविधोपायैः सुरभारत्याः समुन्नति-  
र्भुवा चेति सम्भाव्यते तैस्तैरुपायैरस्माभिः सत्वरमेव  
प्रयतितव्यमिति । अयि भो सहृदयाः संस्कृत-  
साहित्य-समुपासकाः ! संवदध्वं सङ्गच्छध्वम् ।

अपरञ्च—

“धर्मप्राणाः ! कुस्त सततं देववाणी-विकाशं  
बुद्धिं तामुन्नयत सततं तीव्रयत्नावधानैः ।

अन्तर्धानं सुरमुनिगिरः सम्भवेद्यहिं तर्हि,  
नायं धर्मो न च खलु यशो नामगेषोऽपि तिष्ठेत् ॥”

“तस्मात्कायेन मनसा वाचा चापि सदा द्विजैः ।  
यत्तितव्यं देववाणी-जीर्णोद्धाराय सन्ततम् ॥”

इतिशम् ।

## धन्वन्तरि-वन्दना ।

[ रचयिता—हरिनारायण शर्मा वैद्य. ( आयुर्वेदाध्यापकः )

विशिष्टरोगौषध-बोधभावात् ।

रोग-व्रजाभाव-विधान-वीरम् ॥

न तत्र यान्तश्च कदापि मोहम् ।

धन्वन्तरि वैद्यवरं नमामि ॥

( २ )

पीयूषपाणि कुशलं क्रियासु ।

धीरं निरीहं शुभदं दयालुम् ॥

प्रबुद्धसाङ्गागद-वेद-विद्यम् ।

धन्वन्तरि वैद्यवरं नमामि ॥

( ३ )

स्वस्थेषु मैत्रीं करुणां रुजातै ।

प्रीति सुसाध्ये विदधानमेव ॥

उपेक्षणञ्चासु-मुमुक्षुमर्त्यै ।

धन्वन्तरि वैद्यवरं नमामि ॥

( ४ )

इच्छन्तमश्रयं परमं स्व-धर्मम् ।

दुःखात्प्रयत्नेन सदातुराणाम् ॥

निजात्म-जानामिव रक्षितारम् ।

धन्वन्तरि वैद्यवरं नमामि ॥

\*प्रतापगढीय वी एन्. मेहता-संस्कृत-विद्यालय- धन्व-  
न्तरि-जयन्त्युत्सवे पठिता ।

( ५ )

भूतानुकम्पेति परो हि धर्मः ।

निश्चित्य पथ्येन गद्गमस्मात् ॥

सुसिद्धिमन्तं सुखिनम्प्रशान्तम् ।

धन्वन्तरि वैद्यवरं नमामि ॥

( ६ )

पुंसां गदानां विविधे निदाने ।

लिङ्गे सुशान्तौ च भवाप्रवृत्तौ ॥

चतुर्विधज्ञान-विशेषभाजम् ।

धन्वन्तरि वैद्यवरं नमामि ॥

( ७ )

देशस्य कालस्य तनोर्गदानाम् ।

द्रव्यस्य दोषस्य रसस्य चापि ॥

अशेष-तत्त्वज्ञवरं प्रभावात् ।

धन्वन्तरि वैद्यवरं नमामि ॥

( ८ )

स्पर्शावगम्यैर्बहुभिस्तु भावैः ।

शरीर जातैर्गदपीडितानाम् ॥

आयुः प्रमाणान्यवबुध्यमानम् ।

धन्वन्तरि वैद्यवरं नमामि ॥

( ९ )

असाध्यवर्जं परियाप्य याप्यान् ।

साध्यामयान् सिद्धसुयोगसङ्घैः ॥

निघ्नन्तमव्याहतबुद्धिवेगम् ।

धन्वन्तरि वैद्यवरं नमामि ॥

सर्वविध-पत्र-प्रेषणसमये ग्राहक-सङ्ख्या नूनं लेखनीया,

अन्यथा पत्रमवलोकितमेव न स्यात् ।

## ब्रह्मचर्यम् ।

ले०—यनेशदत्तगर्मा छात्र. ( दानापुर सं० विद्यालयस्थ., )

अत्र वराधाम्नि ब्रह्मचर्यं विना न केऽपि कामपि समुन्नतिं कर्तुं शक्नुवन्ति । अस्यामेवार्यभूमौ प्राचीनाः प्रातःस्मरणीया महर्षयो वशिष्ठप्रभृतयो ब्रह्मचर्य-वैभवं नैव जगच्चम-कृतवन्तः । अर्वाचीना अपि भगवत्पूज्यपादाः शङ्करारामानुजवल्लभ निम्बार्क-माध्व-प्रमुखा धर्माचार्या ब्रह्मचर्यमहिम्नैव विश्वं विस्मापयन्ति स्म । किं बहुना, लोकमान्याः स्वर्गीय-“बालगंगाधर”-महोदया, ब्रह्मचर्य-प्रभावे-णैव राजनीतौ नैपुण्यमासाद्य देशविदेशान् निर्मलै-रात्मयशोभिरलञ्चक्रुः । स्वर्ग-सोपानमेतद् ब्रह्मचर्यं, मुक्त्येवमयानमेतद् ब्रह्मचर्यमिति । असाध्या अपि व्याधयो ब्रह्मचर्यवलेन हि संशयमनायासमचिरादेव विलयं व्रजन्ति । ब्रह्मचर्यमाधिवर्गं क्षिप्रं समूलमुन्मू-लयति, ब्रह्मचर्यमाध्यात्ममाधिदेवमाधिभौतञ्च बल-मुत्पादयति, जनयति च निरन्तरं प्रसादमन्तः-करणे । ब्रह्मचारिभिः त्रिलोकमपि स्वसात्कर्तुं प्रभूयते । किं पल्लवितेन क्षिति-तले नास्ति तादृशं किमपि कार्यं यद् ब्रह्मचर्येण निष्पाद्य न भवेत् । पूर्वार्चार्थं ब्रह्मचारिणां यान्यनवद्यानि कर्त्तव्यानि निर्दिष्टानि तानि निखिलानि त्रिष्वेवान्तर्भवन्ति, वीर्यं रक्षा विद्याध्ययनं गुह्यश्रृणुष्वेति । शरीर-माद्यं खलु धर्मसाधनमिति शास्त्रदिशा निखिल-धर्म-धर्माङ्गरक्षायै प्रथमं शरीर-नैवज्यं निष्पादनीयम् । एतमेवादृशं ‘नायमात्मा बलहीनेन लभ्य’ इति श्रुति-रपि पुष्णानि । वीर्य-रक्षणं विना न कदाचित् कथमपि वपुर्वलं वृद्धिमुपेयात् । शरीरेऽस्मिन्

निखिल-मर्मभूता मनोवहा नाम नाडी वरिवर्ति, वीर्य-पातनावसरे मनोवहामिधाना नाडी सातिशयं चञ्चलायते, तदाघात-प्रतिघाताभ्यां सर्वा धमन्यः विकम्पन्ते । अतः शुक्रनाशकाः तस्मिन्नवसरे मृत-प्राया बोभवन्ति । अत एव शास्त्रे निगदितं खलु कविना “मरणं बिन्दुपातेन जीवनं बिन्दुधारणादिति” अपि चाद्य भुक्तमन्नं समविशति-तमे दिने वीर्य-रूपेण परिणमति । इत्थमेव चत्वारिंशद्विन्दुधरित एकविन्दुवीर्यमुत्पद्यते । ये जना प्रत्यहं शुक्रस्य नानाबिन्दुवर्गं पातयन्ति तेषां शरीरतः कियन्तो रुधिरौघा निःसरेयुरिति स्वयमेव ते विभावयन्तु ॥

तेषां वीर्यव्यथिनां देहे न कथमपि शक्तिरुप-चीयेत । तस्माद् शारीरिक-बलवृद्धयै वीर्यरक्षणं नितान्तमावश्यकम् । काये द्विविधाः कीटाः भवन्ति, श्वेता, रक्ताश्च, शारीरकाः श्वेताः कीटा रोगजनकं बाह्यकीटकदम्बं विजित्य शरीरमभि-रक्षन्ति रक्ताश्च सन्ततं शरीरस्वास्थ्यं समेधयन्ति । समधिकशुक्र-नाशतो नितान्तं श्वेताः कीटाः दुर्वलायन्ते । येन मानवानां शरीराणि बाह्यतो रोगकीटा निरन्तरमाक्रामन्ति । तस्माद् रोगभीति-भङ्गनाय ब्रह्मचर्यपालनं नितान्तं प्रयोजनत्व-मावहते ।

निसर्गतोऽहर्निशं प्राणिनां श्वासप्रश्वासाः षट्शतोत्तरैकविंशतिसहस्रमिताः शरीरान्निःसरन्ति । इयं श्वासानां स्वाभाविकी गतिः, सा च गतिः स्वभावाद् द्वादशाङ्गुलिर्लम्बायमाना प्रवर्तते । इयमेव द्वादशाङ्गुलिपर्यन्त-गमन-शीला गतिर्भोजनादि-कार्यवशादधिकाधिकमुपजायते । यथोक्तं हठयोगे—

‘देहाद्विनिर्गता वायुः, स्वभावाद्द्वादशाङ्गुलिः ।  
भोजने षोडशाङ्गुल्यो, गायने विंशतिस्तथा ॥  
चतुर्विंशाङ्गुलिः पान्थे, निद्रायां त्रिंशदङ्गुलिः ।  
मैथुने षट्त्रिंशदुक्तो, व्यायामे च ततोऽधिकम् ॥

उक्तप्रमाणपुञ्जं प्रमाणीकरोति यत् वीर्यविनाशे  
सान्निध्यं श्वासो निर्गच्छन्ति, यतः प्राणिनामायुः  
नीयते । अतो दीर्घायुः-प्राप्तये प्राणिभिरवश्यं ब्रह्मचर्य-  
म्पालनीयम्, प्राणानां केवलं श्वास-प्रश्वासनिर्भर-  
त्वात् “असंकल्पाज्जयेत्काममिति” शास्त्रतो  
मदन-विजयाय त्वसतां कामानां संकल्पो हेयः ।  
स्मरणाद्यष्टविध-मैथुन-त्याग एव ब्रह्मचर्य-लक्षणम् ।  
अतो ब्रह्मचारिभिरष्ट-विधमैथुन-त्यागे प्रवर्तितव्यम्,  
ब्रह्मचर्यामृतेन च शरीरं पोषणीयम्, मनो निग्रह-  
णीयम्, वच संयमनीयम्, नियमेन च जीवनम-  
वनीयम् । इत्येवास्माकं सहृदयान् सहाध्यायिनो  
ऽन्नेवासिनः प्रति सादरं सानुनयं सानुरोधञ्च  
निवेदनमिति दिक् ॥

### पाणिनीय-प्रकाशः ।

[ ले० म० म० देवीप्रसाद शुक्लः कविचक्रवर्ती ]

॥ अथ स्वादि-सन्धिः ॥

सकारान्तं पदं यच्च सजुष्पशब्दान्तकञ्च यत् ॥  
तस्य रुस्स्यात्सच्चाऽन्त्यस्याऽलः स्थान इति निश्चितम्  
अतोऽप्लुतात्परस्य स्याद्भोरुत्प्लुते परे ॥  
इहोन्वं प्रति रुत्वस्याऽसिद्धत्वं न जायते ॥ २ ॥

अनृद्य रुत्वमुन्वस्य विधानादिति बुध्यताम् ॥  
शिवोऽर्च्यस्सर्वदा पुष्पिर्भिजोन्नतिविधायिभिः ॥ ३ ॥  
अतोऽप्लुतात्परस्य स्याद्भोरुत्प्लुते परे सति ॥  
शिवो वन्द्यस्सदा प्रीतैः पुरुषैर्मोक्षलिप्सुभिः ॥ ४ ॥  
भोपूर्वस्य भगोपूर्वस्याऽघोपूर्वस्यरोस्तथा ॥  
भवेद्वर्णपूर्वस्य यकारोऽशि परे सति ॥ ५ ॥  
देवा इह विराजन्ते देवायिह सुरक्षकाः ॥  
अशीतिग्रहणाद्देवास्सन्तीत्यादौ न दुष्टता ॥ ६ ॥  
पदान्तयोर्वयौ स्यातां वा वकारयकारयोः ॥  
परे तु सत्यशि लघूच्चारणाविति सम्मतम् ॥ ७ ॥  
रसनाग्रोपाग्रमध्यमूलानां यस्य भाषणे ॥  
शैथिल्यं जायते नूनं स लघूच्चारणः स्मृतः ॥ ८ ॥  
पदान्नस्य यकारस्याऽलघुयत्नस्य सन्ततम् ॥  
ओकाराद्धि परस्य स्यात्लोप एतन्मुनेर्मतम् ॥ ९ ॥  
भो अच्युत ! स्वभक्तं माम्पाहि पाहि कृपां कुरु ॥  
लघुप्रयत्नपक्षे भोयच्युतेति विबुध्यताम् ॥ १० ॥  
पदान्तस्येति निर्देशात्तोयशब्दे न दुष्टता ॥  
अवर्णपूर्वयोर्लोपः स्याद्यकारवकारयोः ॥ ११ ॥  
पदान्तयोरुजि पदे परे त्विनि मुनेर्मतम् ॥  
स उ एकाग्निराभाति ज्वालाजालकरालित ॥ १२ ॥  
पद इत्युक्तितस्तन्त्रयुतेत्यादौ न दुष्टता ॥  
भोपूर्वस्यभगोपूर्वस्याघोपूर्वस्य चापि वै ॥ १२ ॥  
स्यात्लोपोऽवर्णपूर्वस्य यकारस्य परे हलि ॥  
भोदेवा. कृपया दीनं भवन्तोऽवन्तु मां सदा ॥ १४ ॥  
भगोनमस्तेऽघोयाहि देवा नम्या ननु त्वया ॥  
हलीतिग्रहणाद्देवायिहेत्यादौ न दुष्टता ॥ १५ ॥  
रेफादेशो भवेदहः परे सुपि न तु ध्रुवम् ॥  
शङ्करोऽहरहस्सेव्योऽहर्गणो मागमद्व्या ॥ १६ ॥

अनुपीत्युक्तितोऽहोभ्यामिन्द्रादीनाऽस्तिदुष्टता ॥  
 रूपशब्दे रात्रिशब्दे शब्दे चाऽपि रथन्तरे ॥ १७ ॥  
 परे सति भवेदहोलावमेतस्मिन्नेर्मतम् ॥  
 अहोरूपं गतश्चाहोरात्रिरेषा विभासते ॥ १८ ॥  
 अहोरात्रजपस्तस्याऽहोरथन्तरमुच्यताम् ॥  
 भवेद्रेफोऽहोरादीनाऽपत्यादिषु परेषु वा ॥ १९ ॥  
 अहश्च गीश्च धृश्चैत्रेऽहोरादय उदाहृताः ॥  
 तथा पतिगणः पुत्रश्चैत्रे पत्यादयस्स्मृताः ॥ २० ॥  
 उदेंत्यहर्षतिस्साक्षाद्दहृपतिरहःपति ॥  
 इत्याकुलतयाऽवाचत्कामुर्कं कापि कामिनी ॥ २१ ॥

क्रमशः

रघुवंश-महाकाव्ये

चोरपक्षीयटीका

— ❦ \* ❦ —

वन्सेत्सुकापि स्तिमिता सपर्या-  
 प्रत्यग्रहीत्सेति ननन्दतुस्तौ ।  
 भक्त्यापपन्नेषु हि तद्विधाना-  
 प्रसादचिह्नानि पुरः फलानि ॥ २२ ॥

सा धेनुः स्तिमितापि निश्चलापि वत्सेत्सुका  
 सती असपर्यां प्रत्यग्रहीत् सेति सहिता इतिर्यत्र अथ  
 सहिता इतिर्यत्र कर्मणि तद्यथा तथा तौ ननन्दतुः  
 हि अपि तु उ वितर्कं भक्त्या अपपन्नेषु अयुक्तेषु  
 तद्विधानां तयोर्विधा इव विधा येषां तेषां फलानि  
 पुरः नगर्याः प्रसादचिह्नानि प्रकृष्टः सादो येषु  
 तादृशानि चिह्नानि येषां तादृशानि भवन्ति ॥ २२ ॥

गुरोः सदारस्य निपीडय पादौ

समाप्य सांध्यं च विधिं दिलीपः ।

दोहावसाने पुनरेव दोग्ध्री

भेजे भुजोच्छिन्नरिपुनिषण्णाम् ॥ २३ ॥

निषण्णां निर्गताः षट् वर्गाः कामादयः येषां  
 तेषां रिपुः चौर पुनरेव दोहावसाने दोग्ध्रीं न भेजे  
 किं कृत्वा सदाचारस्य गुरोः सती आरा चर्म-  
 भेदिका यस्य तस्य गुरोः पादौ निपीडय  
 संवाह्य तथा सान्ध्य सन्धिभवं विधिं समाप्य  
 कीदृशः चौरः दिलीपः दिलीं यवागूं पिबति  
 तथाविध पुनः कीदृशः भुजोच्छिन्न भुजयोः उद्धृता  
 छित् छिदा कर्तनं यस्य चौरत्वात् सः “ दिली  
 यवागूं विसृपा ” इति हैमः । छेदनं छित्  
 संपदादित्वात् किप् ॥ २३ ॥

तामन्तिकन्यस्तवलिप्रदीपा-

मन्वास्यगोप्ता गृहिणीसहायः ।

क्रमेण सुप्तमनु सविवेश

सुप्तोत्थितां प्रातरनूदतिष्ठत् ॥ २४ ॥

गोप्ता अपलापकः अनु यथा तथा तां आस्य  
 आक्षिप्य गृहिणीसहाय सन् गृहिणीसहितः, अथ  
 गृहिणीसहः आयेयस्य, अथ गृहिणीं स्यति तादृशः  
 हायः हानं यस्य सः क्रमेण सुप्तां तां गृहिणीम् अनु  
 संविवेश प्रात सुप्तोत्थितां तां गृहिणीम् उत्तस्थौ  
 कीदृशीं तां धेनुम् अन्तिके नितरां अस्तः वलिप्रदीपो  
 यस्याः तां कीदृशीं गृहिणीं अन्तिके स्थापितः  
 वलिप्रदीपो यथा सा ताम् ॥ २४ ॥

इत्थं व्रतं धारयत प्रजायं


समं महिष्या महनीयकीर्ते ।

सप्तव्यतीयुस्त्रिगुणानि तस्य

दिनानि दीनोद्धरणोचितस्य ॥ २५ ॥

तस्य त्रिगुणानि सप्त दिनानि व्यतीयुः कीदृ-  
शस्य ग्रमहनीयकीर्तेः चौरत्वात् न महनीया  
कीर्तियस्य तस्य तथा दीनोद्धरणोचितस्य दीनानां  
पान्थानां उत् उच्चैः यत् हरणं सर्वस्वमोचनं  
तत्र उचितस्य तथा प्रजार्थं प्रसवार्थं महिष्या समं  
हयं द्विपत्न्या सह इत्थं व्रतं धारयत धार कुर्वतः  
अथ इत्थं एतादृक् व्रतं यत्र कर्मणि तद्यथा तथा  
प्रजानां अर्थं धनं धारयत, अथ प्रजायै धार कुर्वतः  
अथ महिष्यां सैरिभायां प्रजार्थं इत्थं समं तुल्यं व्रतं  
धारयतः अहनि दिवसे ईया ई लक्ष्मी याति, अथ  
इया इ काम याति तादृशी कीर्तियस्य तस्य ॥ २५ ॥

( क्रमशः )



गर्हितं किमतः परम् ।

श्रीमन्तःसुप्रभात-सम्पादक-महोदयाः पत्रमिदं  
सुप्रभातस्यैव कृते लिखितमित्यविकल्पकाशनेना-  
नुग्रहणन्तु

ओरुगण्टि वेंकटेश्वर शर्मा

काशीस्थाः कियन्तः परिडिताः स्वविचारानुरूपं  
श्रुति-स्मृति-पुराणादीनामर्थं कुर्वन्तो देश-कालानुप-  
युक्तां प्रत्युत देशविध्वंसकरीमर्त्राचीनकालत एव  
प्रवृत्तां सनातनधर्मस्य बाह्याचारपद्धतिं कियतीं  
तद्दृश्यं मन्वानाः स्वाज्ञानेन, दुराग्रहेण वा वैयक्ति-  
कासूयामात्सर्यादिदोष-पारवश्येन वा कियन्तो नेत्रा-  
भ्यामन्धान् वित्तेन पूर्णाङ्गुष्ठे प्रिणो वशीकृत्यतेषामेव

वित्तैर्वह्वायानसाध्यं बहुव्यय-सम्पादञ्चोर्दकं राज्य-  
मब्राह्मणमहासम्मेलनायेऽनमारचयन्ति — इति  
समाचारपत्रतो ज्ञायते । आरचयन्तु नाम न मे तत्र  
किञ्चिदस्ति वक्तव्यम्—

“विस्तीर्णा पृथिवी जनश्च विविधः

किं किन्न सम्भाव्यते ।”

वक्तव्यन्वयेयदेवास्ति यदिवे महात्मान् आत्मानं  
शुद्धसनातनधर्मानुयायिनस्त्राचीनतममार्गानुगामिनं  
मन्यमाना अपि कथमीदृशी बाह्याङ्गवद्वह्नुतामन्तः  
सारविरहितां पाश्चात्य-पद्धतिमाश्रयन्ति धमनिर्णये  
तत्र तु केवल धर्मशास्त्रविदामेव अवति प्रयोजनं न  
राज्ञां नापि साधारणजनतायास्तत्र विद्येऽनेच्छिन्-  
राया इति । कथञ्च ‘कल-वाद्य-मन्थे, स्थितिरिति’  
वाक्ये जडश्रद्धतया कलौ केवल-ब्राह्मणश्रद्धारेव  
सत्त्वात् क्षत्रिय-वैश्ययोर्भावे स्व-मनेन शुद्धरूपाणा-  
मेवात्रत्यमरुभूमिस्थ-वैश्यजातानां द्रव्याजग्रहणादि-  
पातित्याधायकदुष्कर्मकर्तृत्वमाश्रयन्ति ।

कथं वा स्वसिद्धान्ततो म्लेच्छानां ( यवनानां )  
मलकाना-क्षत्रियाणां ( अस्मन्मते तु ब्राह्मण-क्षत्रिया-  
णां ) शुद्धिविधायकत्वात् स्वसिद्धान्तानुसारं पाति-  
त्यभाजि परार्थेव घोषणापत्रादावसहयोगार्हादि-  
विशेषणेन कृतनिन्दे भारतधर्म-महामण्डलं गत्वा-  
साहाय्यदानार्थं तत्सञ्चालकेभ्यो बद्धाञ्जलि प्रार्थना-  
करणम्—तत्सभापतिना च महाराजेन दर्भङ्गाधि-  
पतिना पुनः सम्पर्कमाचरन्तोत्याद्येवैतेषां कृत्यानि  
विभ्रमयन्ति सनातनधर्मावलम्बि-समाजम् । सर्वस-  
नातनधर्मविद्वदसम्मत साइमन्सप्तकस्वागतं कुर्व-  
तस्तस्यैव राज्ञोऽखिल ब्राह्मण-महासम्मेलनस्यास्य



पूज्यपादाः सनातनधर्मकमाणाः श्री-अनन्त-  
रामशास्त्रिमहोदयाः, प्रातःस्मरणीया श्री-  
काशीनाथशास्त्रिमहोदयाः, विश्वविदिता वैया-  
करणशिरोमणयो विनयावताराः श्री ( देव )  
हरनारायणत्रिपाठिमहाशयाः, देशकालविदः श्री-  
हृषीकेशोपाध्यायज्योतिषाचार्यमहोदयाः, सदा-  
चारनिरताः श्रीगोपालशास्त्रिणोदर्शनकेशरि-  
महोदयाः, श्रीमन्तोमहादेवशास्त्रिणः साहित्या-  
चार्याः, इत्यादयः ।

अन्ये च बहवः स्वनामधन्या सनातनधर्मादर्श-  
स्वरूपाः सदाचारपूता विद्वांसः सन्ति । तत्र सभाया-  
मेव धर्मविपर्ययसस्यैवम्भूत विषयाणां वा स्वप्नेऽपि  
सम्भवे नास्ति परन्तु

“ स्वार्थी दोषं पश्यति ”

इति नियमनिगडिता कियन्तः सूर्योपरि थूक-  
तिरूपव्यापारान्नैव विरमन्तीत्याश्चर्य्यम् । सर्व-  
तोऽपि पराहतास्ते-हिन्दुविश्वविद्यालयविदुषामे-  
वेय पण्डितसमेत्यपि बहुत्र कथयन्ति, परन्तु नि-  
ष्पत्तिपातिना विदुषा दृष्टिकोणमहमित उपरिनिर्दिष्ट-  
विद्वत्प्रवरसमुदाय-नामोपरि समावर्जयितुमिच्छा-  
मि । पश्यन्तु-कियन्तोऽत्र सन्ति, यथा हिन्दु-विश्व-  
विद्यालयतोऽणुरप्यस्ति सम्बन्ध इति । सर्वेऽपि  
तु तत स्वतन्त्राः काशीस्थाः प्रसिद्धा विद्वांसः सन्ति  
किम्बहुना ते तु स्वविचारद्रिदिशि पर्वतवदकम्प्याः  
सन्ति । गत-प्रयागीय-सनातनधर्म-महासभाधिवेशने  
श्रीमद्भिर्देवीप्रसादशुक्ल-कविचक्रवर्त्तिमहोदयैरेव स-  
र्ववर्णेभ्यः सप्रणव-दानस्य विरोधो विहितस्तस्मिन्-

न्विषये तेऽधुनापि तादृग्विचारा एव सन्ति । तथा  
छिजाति-कृत-लाङ्गल-चालनप्रस्तावो दर्शनकेशरिणां  
श्रीगोपालशास्त्रिणां विरोधेनैवास्वीकृतोऽभवत् ।  
अहन्तु जाने यत्—

‘सम्मानाद्ब्राह्मणो नित्यमुद्विजेत विपादिव,  
अवमानस्य चाकांक्षेदमृतस्येव सर्वदा ॥ इति

मानव वचनस्य तु काशी पण्डित-सभासदस्या  
एव परिपालकाः । यत् सम्मेलनसञ्चालक-समर्थक-  
परिपोषकप्रभृतोनां दुरुक्ति वादानाकर्णयन्तोऽपि  
सनातनधर्मशाश्वतिकाभ्युदय-जनमङ्गलादि-जनक  
स्वपवित्र विचारान्नैव विरमन्तीति । ईदृशानामेव  
दृढविचाराणां विदुषा सनातनधर्मोऽद्यत्वे आवश्य-  
कता विद्यते यश्च पुनरपि समेधितः स्यात्सनातन  
धर्म-महिमा । येन च सर्वेऽपि जगतीतलगा जन्तवोऽ-  
स्योदारधर्माश्वत्थस्य च्छायातलाश्रिताः सुखिनः  
स्युरिति । ब्रा० सम्मेलन-सञ्चालकादि-सुधियस्तु  
राग द्वेषादि-परवशाः सन्तः—

“धर्मं चरतु माऽधर्मं सत्यं वदत माऽनृतमिति’  
धर्म-शास्त्रग्रहस्यमपि विस्मृत्य किङ्कर्तुं व्यवसिता  
इति न विद्मः । श्रूयते तेषां रागद्वेषदम्भाहङ्कारा-  
दिवहुलव्यवहारत एवोद्विग्ना जात-घृणा बहवः  
काशीस्थाः प्रसिद्धा विद्वांसो ब्राह्मण-सम्मेलन  
नैव समुपतिष्ठन्ते । प्रत्युतास्य सर्वथा बहिष्कारमेव  
कुर्वन्तीति कथं स्यात् साफल द्वेषासूयामूलकस्या-  
स्य सम्मेलनस्येति विद्वद्वादीश्वरः, शिवम्

ओरुगाण्ट बैकटेश्वर शर्मा

( आन्ध्राभिजनः काशीवास्तव्यः )

## उरगानिह-(औरंगजेब) स्य पुत्रपार्श्वे प्राहितम्पत्रम् ।

( अत्रशिष्टांशः )

( अवधप्रवाद शर्मा का० ती० आयुर्वेदरत्नम् ।

खगोल-म्य- ई० आई० आर० स्कूल हंडपण्डितः ) ।

( ६ )

नाऽयाता हि विभूतयः सह मया सेना न वा दुर्जया ।  
सर्वेता हि समर्जिता भुजबलेनात्रैव हा ! सभपदः ।  
किन्वेतत् समुपार्जनं मम पुनः पुण्येन नाभूदहो,  
दुष्टं मामनुयाति केवलमनः पाप सखे ! वाऽधुना ॥

( १० )

उद्धारा मम हा ? कथन्तु भविता दुःखादेतो घोरतो,  
भोकव्य कथमस्य रे प्रतेफल पापस्य देवाधुना ।  
किं कुर्यां विवशाऽस्मि हन्त कठिनं कष्टं पुरो वर्त्तते,  
हाऽऽवत्तं विषमे प्रभो निपतिता ओर्णा तरीयं मम ॥

( ११ )

यद्यत् कार्यमिदं मया कृतमहो सर्वं शुभं वाऽशुभम्,  
तत्तत्सर्वमिदं ब्रवास्यावेत्यं हा ! हा ! कृतं त्वत्कृते ।  
दोषः कोऽपि सुत त्वया मयि पुनर्नो पातनीयोऽधुना,  
हा ! हा ! पुण्यकृदस्मि वा कलुषकृत् किन्तु त्वदर्थं ननु ।

( १२ )

बुद्धिर्मेऽद्य पराङ्मुखी स्मृतिरपि प्रायेण नष्टाऽभवत् ।  
जाता हा धनुषाकृतिः कटिरहो दृष्टिस्तथा विह्वला  
जीर्णा मेऽत्र तनु विहाय सकलैर्वीर्यादिभिः प्रस्थि-  
तम् ॥ शेषो मद्रमन नु केवलमहो युष्माकमग्रेऽधुना ॥

( १३ )

चित्ते हन्त ! पदे पदे भवति मे तापः प्रमादस्य हा !,  
पाषाणोपममप्यहो नु शतथा भिन्नं हृदेतन्मम ॥  
नष्टो मे समयोऽधुना न भगवन् ! यत्नः परो दृश्यते ।  
हस्ताद्धन्त ! विनिर्गतो ननु सरः कुर्यां किमद्य प्रभो !

( १४ )

भित्वा पापघटं स्वकीयमभितो गन्ता यमस्यालयम् ।  
गर्वादहिकमत्र सर्वनियमं न्यायं विनाश्य क्षितौ ॥  
हितैतन्प्रियमप्यहो निजवपुःप्रेमास्पदम् जीर्णकम् ।  
दुष्कृतिः 'सहधर्मिणीव' नहि मामेकाऽधुना मुञ्चति ॥

( १५ )

किञ्चिन्न प्रथमं विचारितमहो ! मूढेन मोहान्मया,  
वद्धो दुष्कृतिरज्जुभिः कपिरिव भ्राम्यामि हाहाऽवशः ।  
रे रे ! संप्रति कुत्र कोऽस्मि शरणं कं वा व्रजामीह रे  
शोकार्त्तस्य ममाद्य हन्त ! सकला गाढान्धकारा दिशः ॥

( १६ )

व्यर्थं नैव कदापि पुत्र ! भवता हा ! पीडनीया प्रजा,  
कर्त्तव्यात् किल पूर्वमेव सुधिया चिन्त्यं भविष्यत्फलम्  
हा ! हा ! कलिवपकारिणं प्रथमतो मामेव पश्याधुना,  
कीदृक् पापफलं विरेण विषमं पुत्राय वोभुज्यते ॥

( १७ )

दुर्लभ्यः समयस्त्वया नु सुधिया व्यर्थं नैव नेयः किल,  
वक्तव्यं मधुरं वचोऽनिशमहो रक्ष्यं सुशीलं चिरात् ।  
स्वाढीयं सरसा सुधा हि सुखदा वाणीषु संवर्त्तते,  
तास्वेवासु-हरं विषं च विषमं हा ! दुस्सहं तिष्ठति ॥

( १८ )

पूर्वं पुत्र ! सदैव कार्यमखिलं साम्नैव कार्यं त्वया,  
दर्पान्धेन पदे पदे हि भवता ध्वेयो न दण्डः पुनः ।  
जेतव्या रिपवस्त्वया नु सुधिया रागादयो दुर्जयाः,  
रक्ष्यं दुर्व्यसनान्मनश्च चपलं नित्यं निजश्रेयसे ॥

( १९ )

निर्दोषं यदि पीडयिष्यसि जनं कश्चित् सुखस्याशया,  
तन्नूनं भवितासि पुत्र ! मम भो दुःखस्य हेतुश्चिरात् ।  
जागर्तीह विरेण मेऽद्य दृश्ये ह्याशा त्वदीयाऽन्तिमा,  
ब्रूमः किन्तु हृदेव केवलमहो जानाति दुःखं हि यत् ॥

( २० )

दृष्ट्वैतत् प्रियपुत्र ! पत्रमखिलं मदुदुःख-संसूचकम्,  
उद्वुद्धया करणीयमत्र सकलं कार्यं पुनर्निश्चलम् ।  
नैतद्विस्मरणीयमत्र सकल वाक्य मदीयं शुभम्,  
दत्वाऽन्त्याशिषमद्य यामि भुवनात्त्वदर्शनैर्वञ्चिन ॥

### श्रीसुप्रभाताशीः

श्रीसारम्बत-वैभवं समुदयन साहित्य-सत्पूरुषम् ।  
नानालङ्कृतिरीतिनीति-निपुणैर्भावैः समुद्भावयन् ॥  
विद्यावार्धिषु गौरवं प्रकटयँस्तव्येषु सर्वोन्नतिम् ।  
लोकेस्मिन् खलु सुप्रभात-महिमा नित्यं समुज्जृम्भताम्  
धन्यास्त उद्योगिनो महात्मानो येषां महाकष्ट-  
साध्याऽऽशालतेदानीं पुष्पिता फलिता सती नितरां

निखिलमधीतं जगत् प्रीणाति । महद्भ्यस्तेभ्यो  
धन्यवादवितरणमनुचिनमिति ज्ञात्वाप्यनेकशः  
सादरं हार्दिकान् धन्यवादान् दत्वा दत्वापि न  
चिरमत्यन्तरात्मा । एवमेव नितरां श्लाघ्याः  
परिडित मनोरञ्जकाः, सुप्रभाताङ्गा भवेयुरित्या  
शंसन्ति ,

श्रीसत्यप्रसादशास्त्री "बहुगुणः"

टकोली, देवलगढ़, गढ़वाल ।

मासिकं मुद्राशनम् ।

गुरुकुलविद्यालये वृन्दावने दार्शनिकस्य विदुषः  
प्रयोजनम् । प्रमाणपत्रेणाध्यापनादियोग्यतासूच-  
केन सह पत्रं प्रहिरवन्तु ।

श्रीरुद्रदेवशुक्लोवेदाचार्यः,

काशी विद्यापीठ बनारस ।

गार्भाधान विधान किमु भवति पुरेवाऽद्य तावद्विजाना ।

सस्काराणा प्रकाराः किमु तदनुभवा भव्यभाव भजन्ति ॥

सद्गीतिः क्वोपनीतेः श्रुति-विहित-कृतिः कीदृशीदं विचार्य ।

प्राचीनाचार्यचर्या-समुचित-समयो नायमस्तीति मन्ये ॥ १ ॥

म० म० देवीपूसादशुक्लः कविचक्रवर्ती

# सम्पादकीयम्

सुप्रभातपाठकैः पठितमेव भवेत् श्रीमताम्बे-  
कटेश्वरशर्मणांपत्रम् । तत्पत्रावलोकनेन तु ब्राह्मण-  
महासम्मेलनसञ्चालकानां कर्तव्योपरि दयैवोदेति  
ते हि अखिलभारतवर्षीय-सनातनधर्ममहासभाया  
विरोधमाचरन्तीत्येतदपि गेहेनर्दित्वन्तेषां हास्या-  
स्पदमेव । यस्याश्च सभायाः सर्वस्मिन्नपि प्रान्ते  
प्रतिनिधिस्वरूपाः सहस्रशः शाखासभाः सन्ति  
तस्य विरोधार्थमेवमेकत्र गृहकोणे कोलाहलकरणेन  
कथमिमे सफलमनोरथाः स्युः । अहन्तु कथयामि  
यदिमे स्वमनोवेगं स्ववाक्कण्डूयनं शान्तयितुमेवेय-  
त्कूर्दनमुत्सवनादिकमाचरन्ति । महासभाविरोध-  
माचरद्भिरेभिः स्वात्मापि विस्मर्यत इत्येतदेवा-  
श्चर्यम् सनातनधर्म-काशी परिडित-सभा तु नैकस्य  
कस्यचन विदुषः सम्पत्तिः सा तु सर्वेषामपि काशी-  
स्थविदुषां सभास्ति । तस्या विरोधाचरणं तत्सदस्य-  
विदुषोऽपवदितुमनेक-कपटपाशप्रसारणम् । तैः  
सह ग्रामण्यप्रयोगः कियद्गोचेत सत्पथपथिकेभ्यः  
सुरभारतीसमुपासकेभ्यः । अहमत्र विषये न बहु  
वक्ति स्वयमेव स्वेद्वगर्हिताचारेण लज्जितांस्तान् ।  
तेषामीदृग्व्यवहारेणैव भूयांसः काशीस्थाः  
प्रसिद्धाः पूज्यपाद परिडित पद्मनाभशास्त्रिमहोदय-  
प्रभृतयोऽपि नैकतरपक्षगा विद्वांसो ब्राह्मणसम्मेल-  
नतस्तदस्थाः सज्जाताः ।

जगत्प्रसिद्धानां स्वनामधन्यानां परिडित राजानां  
श्रीमहामहोपाध्याय प्रमथनाथ तर्कभूषणमहोदयानां  
श्री म० म० श्री देवीप्रसादशुक्ल कविचक्रवर्तिमहो-  
दयानां, सर्वतत्रस्वतन्त्र परिडित श्री पद्मनाभशास्त्रि-  
महोदयानां, म० महाध्यापक राधाप्रसाद शास्त्रिणां  
धर्माचार्याणां, अशेषशास्त्राध्यापक श्रीकाशीनाथ  
शास्त्रिणां, वैयाकरणशिरोमणि श्री ( देव ) हरिना-  
रायणत्रिपाठिमहोदयानां, वर्तमानप्रगति-परिचितानां  
श्री हृषीकेशोपाध्यायगणकशिरोमणिप्रभृतिविद्वच्छि-  
रोमणीनामनुपस्थितौ किं साफल्यमस्य ब्राह्मण  
महासम्मेलनस्येति सुधिय एव विमृशन्तु । कच—

विद्वद्भिः सेवितः सद्भिर्नित्यमद्वेषरागिभिः ।  
हृदयेनाभ्यनुज्ञातो यो धर्मस्तन्निबोधतेति ॥

मनूक्तिः सनातनधर्म-स्वरूपे । कचैषां रागद्वेष-  
मात्सर्यासूयोपहतानां तत्स्वरूपनिर्णये प्रवृत्तिरिति  
महद्वैषम्यम्—

अहमिमान्पृच्छामि यदिमे किङ्कर्तुं व्यवसिताः ?  
किं सनातन-धर्ममपि सम्प्रदायं कर्तुं वाञ्छन्ति ।  
अयि भोः ! विमृशन्तु सनातनधर्म-स्वरूपम् ।

यं पृथग्धर्मचरणाः पृथग्धर्म-फलैषिणाः ।  
पृथग्धर्मैः समर्चन्ति तस्मै धर्मात्मने नमः ॥

इदं हि वाक्यम् किमुपदिशति भवतः किं यथा-  
हमुपविशामि तथैव सर्वैरुपवेष्टव्यम् ? यथाहं  
ब्रजामि तथैव सर्वैर्ब्रजेलिममिति ? पश्यन्तु अस्मि-  
न्नेव धर्म—

अह ! ह ! निन्दमि श्रुतिजालम् केशव !  
धृतबुद्धस्वरूप ! जय जय देवहरे !

इति भगवदुपालम्भः । अस्मिन्नेव धर्मे—

“अग्निहोत्रं त्रयो वेदास्त्रिदण्डं भस्मगुण्ठनम् ।  
प्रज्ञापोरुपहीनानां जीविका धातृनिर्मिता ” ।

इति देवाचार्यस्य बृहस्पतेरुक्तिः । किम्बहुना  
अस्मिन्नेव धर्मे ईश्वरावनारस्यापि कपिलस्य निरी-  
श्वरवादं सांख्यशास्त्रं जागर्ति ।

अपि च बौधायनसूत्रे—

“पञ्चधा विप्रतिपत्तिर्दक्षिणतस्तथोत्तरतो यानि  
दक्षिणतस्तानि व्याख्यास्यामो यथैनदनुपनीतेन  
सहभोजनं पर्युषितभोजनं मातुल-पितृष्वसु-दुहितृ-  
परिणयनमिति, अथोत्तरतः—उर्णाविक्रयः शीघ्रुपान-  
मुभयतोदद्भिर्व्यवहार आयुधीयकं समुद्रयानमितीत-  
रदितरस्मिन् कुर्वन् दुष्यतीतरदितरस्मिंस्तत्र तत्र  
देश-प्रामाण्यात् इति ” ।

( अद्यत्वे तु लघुन-पलाण्डुभक्षणादयोऽपि बहवः सन्ति । )

इत्यादि-देशकालाधिकारिभेदतो व्यवस्थाऽस्ति ।  
नात्र सम्प्रदाय-मन-मतान्तरवदेकैव विधा दृश्यते ।  
सनातनधर्मोऽयमश्वत्थवदनेकशाखः कदाचनैकस्याः  
शाखाया वृद्धिः कदाचनापरस्याः । नायं मृतशरीर-  
वदवर्द्धनोऽपत्नीयमाणो विनश्वरः । किन्तु जीवन्मा-  
नव इव विकाशशालीनि विदाङ्गवन्तु । अतएव  
“यदि ते कर्मविचिकित्सा वा वृत्तविचिकित्सा वा

स्याद्ये तत्र ब्राह्मणाः सम्मर्शिनो ( ननु नवाहणा  
अपरिवर्तनवादिनः ) युक्ता आयुक्ता अलूना अनकामाः  
स्युर्यथा ते तत्र वतरन् तथा तत्र वतेश्वाः ’ श्रुतिः—

“अनाम्नातेषु धर्मेषु कथं स्यादिति चेद्भवेत् ।

यं शिष्टा ब्राह्मणा ब्रूयुः स धर्मः स्यादजङ्गिनः”

इत्यादि परामृशन्तो रागद्वेषादिकं विहाय सना-  
तनधर्ममिमं स्थाणुं चिन्तीर्यन्तोऽग्रे वर्द्धन्तां ।  
प्रयागीयसनातनधर्ममहासमन्निर्णयाच्च पृष्ठतो गन्तु-  
मीहामपि कुर्वताम् । निर्णीतानां सनातनधर्मद्वालम् ।  
एकदा धरातलमिदं सनातनधर्मवितस्मिन्निरेय परि-  
पूर्णमासीत् । अद्यत्वे तु धरातलमात्रं—१. ६९, ६४,  
०१, ००० इयती जनसंख्यास्ति । तत्र—१४, ४५, १०  
००० इयन्तः खृष्टीया । ४६, ३८, ००, ००० इयन्तो  
बौद्धाः २२, १८, २५, ००० इयन्तो मोहमदीयाः ।  
२१, ६५, ३४, ५८६ इयन्त एव हिन्दवः । १५, ८२,  
७०, ००० इयन्त आरयकाः । १, २२, ०५, ०००  
इयन्तो यहूदीयाः । १, ५२, ८०, ००० इयन्तश्च  
प्रकीर्णकाः । चतसृष्वपि महाजातिषु हिन्दूनामेव  
संख्याऽलपीयसी, तत्रापि सनातनधर्मवितस्मिनः  
कियन्त इति स्वयमेव विमृशन्तु । तत्रापि ३०००  
सहस्रत्रय खृष्टाः, मोहमदीयाश्च केवल जुमामजि-  
तेऽष्टादश १८ प्रतिदिनं वर्द्धन्ते हिन्दूनान्तु प्रतिदिनं  
हास एव भवति । वर्द्धनस्य कथा तु दूरे तिष्ठतु ।

अतः पाश्चात्यशिक्षामात्रग्रहणविदूषितान्तःकर-  
णान् स्वत एवेम विहातुकामान् स्वोयानेव बान्ध-  
वान् न गलहस्तयन्तु सनातनधर्मतः, अपि तु साम्ना  
निष्पक्षविचारेण च तानावर्जयन्तु स्वपक्षे, इत्येव  
मम परामर्श—अपरञ्च—

स्पृश्यास्पृश्यादि-विचारे कल्याणद्वर्त्मनिवन्त्रा  
म. म. पं सदाशिवमिश्र शर्मणाप्येवमेवादिष्टमस्ति—

“ संसर्गदोषः पापेषु मधुपर्के पशोर्वधः ” ।

इत्यादित्यपुराणाय-वचनार्थकरणावसरे । तदपि  
पश्यन्तु—कल्याणद्वर्त्मसर्वस्वे ४५१ तमे पृ० ।

अत्र पापेषु यावत्पापेषु स्पर्शदोषात्मक-पातकमेकं युगा-  
न्तर-विषयमेव कलौ तु परिहातव्यं तन्नामक-वृजिनमित्यर्थः  
सुसमीचीन एव । कलादङ्गीकृतं तत्परिहरणे सतां कलियुगा  
न्तर्गतापदि परिवर्जनीयस्तद्वेष इति परामर्शः । + +  
पशुद्वचरितकेशपश्चिच्छेदः प्रतिलोम शङ्करजातीये सहैका-  
सनोपवेशनादि-कार्यानुष्ठानावसरे नावगण्यः सृष्टास्पृष्टि-  
विचारः । अन्यर्थेषां धर्मान्तरग्रहणेन स्वधर्मवैवल्य-प्रसङ्गात् ।”

इत्यादि—भवन्तेऽपि यद्यस्मिन्काले किमपि कर्तुं  
वाञ्छन्ति चेद्देवमेव गम्भीरविमर्शनेन सनातन-  
धर्ममिमं समेधयन्तु, सर्वमान्यञ्च कुर्वन्तु, देशका-  
लोपयोगिनिर्णयेन जनानावर्जयन्तु समादरणेऽस्य ।  
अहो ! रागद्वेषाभिभूता अन्यथयितुमेवेच्छन्ति  
चेत्तदा तु—

“न कदमाषो न कपिलो न कृष्णो न च लोहितः ।  
अणीयान् क्षुरधारायाः को धर्मं वक्तुमर्हति ।”  
इति स्मरन्तेऽत्रविषये विचारमेव न कुर्वन्तु । जपमा-  
लिकां गृहीत्वा हस्तोपरि हस्तं वा धृत्वा गृह एव  
तिष्ठन्तु । कथं पुनरेतावता महता समारोहेण सम्मेल-  
नमारचयन्ति स्वतर्जनगर्जनादिना च रोदसी  
सम्मीलयन्तीत्यलं बहूक्तेन । \* \* \*

सुरभारती-समेधनसमादरः ।

बुलन्दशहरप्रान्तस्थखुर्जाभिजनेन श्रेष्ठिप्रवरेण  
श्री गौरीशङ्करगोयनका महोदयेन स्वाक्षय्यकोशतः  
सुरभारत्याः समृद्धये परत् पद् लक्षाणि मुद्राणां

निःसार्य्य पृथगेकमक्षय्यकोशं व्यधात् । यतश्चैकः  
संस्कृतमहाविद्यालयः प्रचलति । पुनश्च दानवीरेण  
तेनैवमोऽपि सार्द्धलक्षस्यैकमन्यत् न्यास-पत्रं विर-  
चय्य श्रीसुरभारती-शिक्षासमुत्कर्षाय प्रोत्साहनम्  
समनुष्ठितम् । एतदीयमितिवृत्तम्मयास्मिन्नङ्के स  
क्षेपत प्रकाशितं द्रव्यन्ति सुप्रभातपाठकाः । अनया  
व्यवस्थया श्रेष्ठिनोऽस्य संस्कृतविद्यानुरागो मूर्तिमा-  
नित्र प्रस्फुरति । सन्ति बहुवोऽत्र भारते धनिनः,  
परन्तु तेषां संस्कृतभाषा-मर्मनिबलत्वात् तदीय धना-  
नामन्यस्मिन्नेव कर्मणि भवति व्ययः । श्रेष्ठिनोऽस्य  
संस्कृतज्ञानस्यैव फलमिदं, यदेतस्य द्रव्यव्ययः  
संस्कृत-भारत्या एव समुन्नतौ भवतीति । एवमेवास्य  
श्रद्धा दैनन्दिनवृद्धिमीयात् । अयञ्च स्वादर्शजीवने-  
नान्यानपि धनिनः संपथे नयञ्चिरं जीव्यादिति  
श्रीविश्वनाथमभ्यर्थये । धीमता ‘आज’—सम्पादके-  
नास्मिन् विषये स्वाग्रलेखेऽभिहितं यत् केवलं  
ब्राह्मणा एवास्याः परीक्षायाः अधिकारिणो भविष्य-  
न्तीति नियमं विदधता श्रेष्ठिवर्य्येण स्वीय संकोचभा-  
वोऽभिव्यक्तीकृत इति’ अत्र ममेदं वक्तव्यं विद्यते  
यन्नेयं सङ्कोच-दृष्टिः श्रेष्ठिनोऽपि तु अनेनास्य बहु-  
विमर्श-कारित्वम्, देशकालात्मविज्ञत्वम्, कार्य्याकार्य्य-  
व्यवस्थितौ शास्त्राश्रितत्वमेव द्योत्यते । पश्यन्तु  
इदानीं ब्राह्मणातिरिक्ता सर्व एव द्रव्यलाभशून्यं  
संस्कृताध्ययनं विहाय द्रव्यलाभधिया पाश्चात्यशि-  
क्षायामासक्ता भारतीय-संस्कृतिमण्युपहसन्ति । तु-  
च्छस्वार्थलाभमोहेन पाश्चात्याचारपरायणा गोरख-  
प्रभु-पुत्तलकमात्मानं कृत्वा तदीयदोष-गुणान्  
अन्धा इवानुकुर्वन्ति । कथन्तेभ्यः कृते मुक्तहस्तोऽय-  
म्भवेत् ? अपि च “दातव्यमिति यद्दानं दीयतेऽनु-

पकारिणे । देरो काले च पात्रे च तद्दानं सात्त्विकं विदुः” इति—तथा “सममब्राह्मणे दानं द्विगुणं ब्राह्मणपुत्रे । प्राधोते शतसाहस्रमननं वेद-पारणे” इति शास्त्रनियममनुसरतोऽस्य कथं सङ्कोचदृष्टिरिति वक्तुम्पारयामः । अपरञ्च निश्चितं विदन्तु भवन्तो यत् भारतीयं भव्यं सनातन-धर्म-परिपोषकैर्ब्राह्मणैरेव साधितं भविष्यति । स एव धर्मः सैव च जातिभारतस्य हृदय-स्थानं निगद्यते । अस्ति च तादृ-गेव । यद्यप्यधुना तयोः स्वरूपं विगुणितमिव भाति तथापि स्वस्वरूपज्ञाने सञ्ज्ञानेऽनयो समस्ते न कोऽपि धर्मो न कऽपि जातिः रक्षानुमर्हति । स्मरन्तु साध-क्यामर्पं नन्द-साम्राज्य ध्वंसकरं चन्द्रगुप्तसाम्राज्य-प्रतिष्ठापकमिति । किम्बहुना “तावद्गर्जन्यमी धर्मा जम्बुका विधिने यथा । न गर्जति महर्षिहो यावद्धर्मः सनातनः” अतो ब्राह्मण्य परिवर्धयते सनातन-धर्मञ्च समेवयतेऽस्मै श्रेष्ठिने ससाधुवादमस्माकमाशीः । प्रबन्धक-समितौ च धर्मान्तरभाजां विशेषतः शासक-पदस्थानां प्रवेशने कः श्रेष्ठिना आशय इति मयाऽपि न लक्ष्यते । मन्येऽत्राद्यत्त्विकी चाटुकुद्धनि-सरप्रदा-य-सरणिरेव श्रेष्ठिनानेनाप्याश्रितेति । यत् किमपि स्यादनुकरणीयोऽयं दान-प्रकारोऽन्यैरपि कमलाक-टाक्षपूतैर्भारतीयैरिति शम् ।

\* \* \*

अथ सुप्रभात-पाठक-महोदयाः !

अत्रैव सुप्रभातस्यान्यतमे पृष्ठे मुद्रितम् सात्त्विकम् साहाय्यम् । श्रीमद्भिरवलोकितमेव भवेत् । पश्यन्तु एवमेव महानुभावैः सुरभारतीसमुन्नति-समीहमानैः साहाय्यन्दीयमानमासाद्यायं सं० सा० समाजः स्विकृत्य आर्थिकया अवस्थाया यथा

कथमपि क्षति-पूरयन् पञ्चपेभ्यो वर्षेभ्यः श्रीमत्याः सुरभारत्या सर्वविधामपि सेवां विदधद्वावधि-सुप्रभात-सञ्चालनेन विवाद-समिति संस्कृतच्छात्र-सङ्घादि-संस्थापनेन वाचनालय-संस्कृत सा० विद्यालयाद्युद्घाटनेन च संस्कृत-साहित्य-समाजे उपूर्वाज्ञानिजनयन् श्रीमतां संस्कृतसेविनामुन्न-त्या अहर्निश यत्नमादधातीति ।

अतः श्रीमन्तोऽपि प्रतिभासं निजपाणिपद्मयो-रुपतिष्ठतोऽस्य वराकस्य सुप्रभातस्यैवार्थिकादि साहाय्येन लालनां कुर्युः कारयेद्युश्चेन्महान् हस्ता-लभ्यो विहितं स्यात् सं० सा० समाजस्य ।

निभालयन्तु तत्र भवन्तः श्रीमन्तो नाद्यापि श्रीमतां प्रियतमं ‘सुप्रभातम्’ स्वव्यय स्वयमुपार्ज-यन्ति । इदमिदानीन्तरुणं सदपि स्वावश्यकव्यार्थ-मपि स्वपितुः सं० सा० समाजस्यैव मुखं निरीक्षत इत्यहो विपादास्पदं संस्कृतज्ञानाम् । \* \*

॥ ऋग्वेदालोचनम् ॥

ले०—पं० श्री नरदेवशास्त्री वेदतीर्थः ।

यथानामगुणं पुस्तकमिदमशेषं पठित्वा लेख-कस्य भारतीय-संस्कृति-प्रेम्णाहमतीवानन्दितः । पदे पदे गुरुभक्त्यादि-भावप्रोद्वलनेनाभ्येतुर्हृदये पौरस्त्य-सभ्यता साधु समुद्भासिता भवति । पुस्तक-विषयो-पन्यास वैदुष्यमपि चेतश्चमत्करोति मुग्धानल- (मेगडानल) लो० तिलक-, सामश्रमीत्यादि-पाश्चात्य पौरस्त्य-मनीषिकदम्बानामृग्वेदविषयिणी गवे-षणा साररूपतया निवेशिता पाठकानां वैदि-कार्यनिवासभूमिज्ञाने साधु वैश्ययमादधाति । ब्रह्मवादिपक्ष-निरुक्त-पक्ष-सायणाचार्यादि-पक्ष-पर्यालोचनया तु पल्लनूल्लशेषपण्डितप्रकाण्डानां



वेदाऽर्गोरूपेयस्व पौरुषेयत्वादि विचारवैचित्र्यवि-  
ज्ञापनेन पुस्तक-पाठकानां वेद-विषयकमान्ध्य-  
मपसारयताऽमृताञ्जनमेवेदमाविष्कृतं शास्त्रिवर्येणे-  
ति, तस्मै स धन्यवादं वैदिकविज्ञानेतिहासादि-  
ज्ञान—प्रियान् सुप्रभात-पाठकानलुरुण्णिम पुस्तक  
मिदमवलोकयितुम् । ३०० शतत्रयपृष्ठात्मकस्य  
वैदिकार्यसम्भयताऽरेपज्ञानसम्भृतस्य बाह्याकार-  
मुद्रण प्रकार-लिपि-सौन्दर्यादि-विभूषितस्याप्यस्य  
मूल्यम् १॥) पादोनरूप्यकम् प्राप्तिस्थानम्-  
मैनेजर, शान्ति प्रेस, आगरा ( यू० पी० )

## सुरभारती-शिक्षा-समुत्कर्षाय प्रोत्साहनम् ।

बुलन्दशहरप्रान्तस्थलुर्जाभिजनेन श्रीमता श्रेष्ठि-  
प्रवरेण गौरीशकरगोयनकामहोदयेन संस्कृत्रिमवा-  
ङ्मयस्य श्रेयसां शास्त्रसमुदयानां प्राग्दृष्टचरीमति-  
गभीरां भूयसीञ्चोपलब्धिं भृशमुज्जीवयितुमभिवर्द्ध-  
यितुञ्च सार्द्धलक्षमित वित्तजातं प्रान्तीयशासनसदसे  
प्रयोजनमदोऽभिलक्ष्य समर्पितं यदस्य कुसीदेन  
सहस्रमुद्रामिता उपहारा ( दक्षिणाः ) श्रुत्वारां  
विपश्चितामपश्चिमेभ्यस्तेभ्यो दास्यन्ते ये निम्नास्नाते  
विषयचतुष्टये प्राथम्यमुपगच्छेयुरचरमाञ्च प्रमाण-  
येयुरात्मनो योग्यताम् ।

शासनसदसा व्यवस्थेयमधोनिर्दिष्टदिशाङ्गीकृता ।

(१) न्यासमण्डलमिदं 'सेठ-गौरीशंकर-गोय-  
नका-संस्कृत-स्पेशलाइजेशन-दक्षिणा-इण्डाउमेण्ट  
ट्रस्ट' इति नाम्ना प्रथितिमुपैष्यति ।

(२) अयमस्य न्यासमण्डलस्य भविष्यति  
समुद्देशो यन् प्रतिवत्सरं वाराणस्यां राजकीयसंस्कृ-  
तमहाविद्यालये सुपरीक्षितान् स्वविषये प्रौढिमुपग-  
तान् विपश्चितः पदवीप्रदानेन दक्षिणाप्रदानेनोपहा-  
रप्रदानेन चाभिनन्द्य संस्कृत्रिमवाङ्मयेऽभिनवायाश्च-  
मन्कृतेराधानं तथोच्चशिक्षायाः प्रोत्साहनमिति । तप  
चास्य भवेयुरधिकारिणो ये जन्मना ब्राह्मणाः श्रुति-  
स्मृति—पुराण—प्रतिपादितसनातनधर्मानुसारिणः  
स्युः ।

अर्मा वक्ष्यमाणा भविष्यन्ति परीक्ष्यविषया —  
वेदो वेदाङ्गयुतः । धर्मशास्त्र पूर्वमीमांसा  
च । वेदान्त । पुराण सेतिहासम् ।

(३) परीक्षाया भविष्यति त्रैविध्यम्—लि-  
खितपरीक्षा, मौखिकपरीक्षा, शास्त्रार्थपरीक्षा चेति ।

[१] लिखितपरीक्षायाम्—तिसृभिस्तिसृभिर्हो-  
राभिः समाधेयानि पट् प्रश्नपत्राणि भविष्यन्ति ।

[२] मौखिकपरीक्षायाम्—समित्या सम्मतं  
कमपि विषयमधिकृत्य परीक्षार्थिविरचिते मौखिक-  
निबन्धे भविष्यन्ति मौखिकाः प्रश्नाः ।

[३] शास्त्रार्थपरीक्षायाम्—द्वयोरधिकानां वा  
परीक्षार्थिनां मिथो भविष्यति शास्त्रार्थः ।

भारतवर्षायासु प्रतिष्ठितपरीक्षासु सर्वोच्चपरी-  
क्षायां समुत्तीर्णा लब्धवर्णाः परीक्षायामस्यां प्रवेष्टुं  
शक्यति यदि स परीक्षां तामुत्तीर्य स्वे परीक्ष्यविषये  
वर्षत्रयं कृतपरिश्रमः स्यात् । प्रज्ञां परिपाटीमनुस-  
रन्तोऽपि संख्यावन्तः परीक्षायामस्यां प्रवेष्टुं प्रभवि-  
ष्यन्ति, यदि तेषां वैदुष्यं पूर्वोक्तोपाधिधारिभिः समं  
प्रमाणितं स्यात्, वर्षपञ्चकं यावत् ते स्वविषये यदि  
कुनयन्ताश्च स्युः ।

परीक्षायां प्रविचिक्षुभिर्विधिरयं व्यवहार्यः—

परीक्षार्थिना परीक्षायां प्रवेष्टुं शिक्षाविभागोच्च-  
तमकर्मचारिणा प्रत्तेन, परीक्षार्थिनः प्रान्तीयविश्व-  
विद्यालयस्य शासकमहोदयेन वादसचान्सलरालयेन  
समुत्सृष्टेन वा परीक्षार्थिनः सदाचारस्य योग्यता-  
याश्च प्रति पादकेन प्रमाणपत्रेण साकमेकमावे-  
दनपत्रं समितेर्मन्त्रिणः सविधे प्रेषणीयम् । यदि  
परीक्षार्थी कस्यचिद् भारतीयानिपालस्य विषय  
मावसन् स्यात्तर्हि स तत्रत्यशिक्षाविभागस्थोच्चत-  
मकर्मचारिणः प्रमाणपत्रं प्रदाय परीक्षायां प्रवेष्टुं  
शक्यति । आवेदनपत्रे परीक्षाया निबन्धनस्य च  
विषयः स्फुटमुल्लेख्यः ।

सोऽयमुल्लेखः समितेः समक्षमुपस्थापयिष्यते  
तथाङ्गीकृते तस्मिन्नवश्यन्तामनुचिन्त्यपरीक्षार्थिना  
परीक्ष्यविषये इयती संविदुपार्जनीया, इयच्च नूतनम-  
न्वेषणं कार्यमिति परीक्षार्थिनं सूचयितुं विद्वत्तल-  
जानामुपसमितिरिका नियोद्यते ।

परीक्षार्थिनः निबन्धो मन्त्रिद्वारा समितेरुपकरणं  
परीक्षातिथेर्मासत्रयात्प्राक् प्राहेतं भविष्यति । तेनैव  
साकं तस्य मौलिकतायास्तत्तद्ग्रन्थानाञ्च सूचिका-  
विवृतिरप्यपेक्ष्येत । अर्थात्—निबन्धेऽमुष्मिन्निया-  
नंशो लेखकेन स्वप्रतिभया प्रतिनिबद्धः, इयांश्चांशो-  
ऽमुकामुकग्रन्थेभ्यः समुद्धृत इति । तदनन्तरं समि-  
तिस्तमनुसन्धातुं त्रीन् परीक्षकान् नियोद्यति ।

परीक्षार्थी परीक्षायां प्रवेष्टुं विंशतिमुद्रा परी-  
क्षाशुल्करूपेण समितयेऽर्पयिष्यति । मुद्राजातमेतन्-  
न्यासमण्डलस्य कोषे स्थापितं भविष्यति ।

शास्त्रार्थपरीक्षा द्वयोर्मिलितयोर्विद्वद्बुन्दारकयो-  
द्वां ग्राहीष्यते ।

परीक्षायामुत्तीर्णा लब्धवर्गः, वाचस्पतिरित्ये-  
तया पदव्या भूपयिष्यते । अर्थात्—यो यामुत्तिरि-  
ष्यति परीक्षां स तद्विपयिणः वाचस्पतिपदवीं  
प्राप्स्यति । यथा—वेदवाचस्पतिः, स्मृतिर्मांसा-  
वाचस्पति वेदान्तवाचस्पतिः, पुराणवाचस्पति-  
रिति । प्रातोपाधिपरिचायक शनेन रूप्यकैः क्रयं  
काश्मीरदेशीयमेकं राङ्गवांशुक (काश्मीरी दुशाला)  
वाराणसेयं शार्ङ्गयश्चोपायनरूपेण पातोपाधिभ्यो  
दास्यते । प्रतिवत्सर वाराणस्यां राजकीयसंस्कृतम-  
हाविद्यालये उपाधिवितरणोत्सवावसरे उपाधयो  
वितरिष्यन्ते । प्रत्येकस्मिन् विषये प्रथमकक्षायां  
सर्वप्राथम्यमुपगताय विपश्चिते सहस्रं मुद्राः स्वर्ण-  
पदकञ्च समर्पयिष्यते । समितिर्यदीच्छेत्तदा रजत-  
पदकं साधारणी दक्षिणाञ्च तेभ्योऽपि प्रयच्छेद्  
येषां स्वविपयिणा योग्यता परीक्षकान् भृशं  
सन्तोषयेत् ।

एतद्वर्षीया—एतादृशी परीक्षा १९२६ ख्रीस्ता-  
ब्दायेऽप्रिलमासे भविष्यति । परीक्षायास्तथय,  
प्रकाशयिष्यन्ते । वर्षेऽस्मिन् निम्नाङ्कितयोर्द्वयोर्वि-  
षययोर्भविष्यति परीक्षा—वेद विपयिणीपरीक्षा—  
शुक्ल-यजुर्वेदे । वेदान्तविपयिणी परीक्षा—शाङ्करमत-  
वेदान्ते ।

परीक्ष्यग्रन्थानपेक्षितानन्यांश्च विषयान् जिज्ञास-  
मानैः समितेर्मन्त्रिण सविधे पत्रं प्रेषणीयम् ।

सभापति. श्रीगोपीनाथ कविराजः एम्० ए०, ।  
वाराणसेयराजकीय सं० महाविद्यालयाध्यक्षः ।

मन्त्री श्रीकाशीरामः, एम्० ए०, ।

सयुक्तप्रान्तीय सं० पाठशालानां निरीक्षकः



### श्री-सनातन धर्म-सभा

चुरूनगरस्थ-श्रीसनातन धर्म-परिषदोऽष्टादश-  
वार्षिकोत्सवो भाद्रपद शुक्ल-१०-११-१५ तिथिषु  
महता समारम्भेण समपद्यत । तत्र क्रमशः—विद्या-  
वयोवृद्धाः पं० श्री-जयदेव मिश्रमहाशयाः, चुरूनग-  
रस्थन्यायाधीशमहोदयाः, ( तहसीलदार साहब )  
श्रीमत्परिडत-श्रीधरव्यासज्योतिर्विन्महोदयाश्च स-  
भापति-पदं शोभितवन्तः । प० मल्लिनाथ ज्यौतिषा-  
चार्य्य महोदयेन सभायां वार्षिक विवरणं सुश्रावि-  
तम् । त्रिष्वपि दिनेषु 'वर्णाश्रमधर्म', सनातनधर्म-  
स्वरूप-भक्तिमहिम्नप्रभृतिविषये—पं० अखिलानन्द-  
महोदयस्य च सुमधुरं हृदय ग्राहि व्याख्यानमभूत् ।  
जनतोपस्थितिं पर्याप्ता-आसीत् ।

स० मन्त्री सनातनधर्म- } बी० जोशी  
परिषद्, चुरूनगरम् } ( माहित्यशास्त्री )

### जङ्गलीनाथः

सारण्यमंडले हियादपुरे यवनावसथे बहुका-  
लोऽभूत्, जङ्गलीनाथनामा महादेव कदाचन स्वयमेव  
प्रादुर्भव । तत्रत्या जना इमं स्वयंभुवं ज्ञात्वा महत्या  
श्रद्धया महताऽऽदरेण विविधैर्वाद्यैः पूजयन्ति ।  
तस्मिन् ग्रामे एक एव कूपः जङ्गलीनाथसंनिकट एव  
वरिवर्ति । यतो यवनाः पानीयं पिवन्ति शिवभक्ताश्च

शिवं समभ्यर्चन्ति । तत्रैवेदानीं स्वराज्य-खिलाफ-  
तान्दोलनावसरे आर्य-यवयोः प्रवृद्धवेरकालतो वैरा-  
यमारा यवनाभ्यर्चाविप्रनति । यद्विषये हिन्दुयवनयो-  
रभि योनो वर्षद्वयात् प्रचलति । तत्र हिन्दूनामेव न्या-  
यालयतोऽधुनाविजयोजातः ।

जगन्नाथपुरं सारन् { शिवकुमार शास्त्री का० तीर्थः

विहारोत्कल-प्रान्तीय-संस्कृत-समाजस्य-  
( विहार ऐण्ड ओरिसा संस्कृत अशोशियेशन )

### सूचना

भाविनी १९२६ वत्सरीय-विहारोत्कल प्रान्तीय-  
संस्कृत-समाजीय-परीक्षा वित्तुभिः परित्कार्थिभिः  
३०-११-२८ मितिपर्यन्तं नियमित-शुल्केन साकं  
आवेदन-पत्राणि प्रयूय्य प्रेषणीयानि । एतत्प्रान्तीय  
विद्यालय-परीक्षार्थिभिः स्व-स्व-मंडल-विद्यालय-  
निरीक्षकाणां उपनिरीक्षकाणां वा कार्यालयत आवे-  
दन-पत्राणि ग्राह्याणि तत्रैव प्रेषणीयानि च । बहिः-  
प्रान्तीयैः परित्कार्थिभिस्तु स्वीयानि आवेदन-  
पत्राणि निम्नोक्तकार्यालयत एव प्रापणीयानि ।  
तत्रैव प्रेष्याणि च ।

एस, एन, मजुमदार शास्त्री ( सेक्रेटरी )

विहार ऐण्ड ओरिसा, संस्कृत

एसोसिएशन पटना ।

पञ्चमवर्षं }  
Vol. 5 }

सौर मार्गशीर्ष १९८५ वैक्रमाब्दे ।

December 1928.

{ अष्टमोऽङ्कः  
{ No. 8.

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिमुदस्यद् भेदतारा विलुम्पन्-नयदधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलसतु सुवनेऽस्मिन् सर्वतः 'सुप्रभातम्'॥

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगोपालशास्त्री त्रिपाठी, “साहित्याचार्यः”

व्यवस्थापकः—

श्रीगिरीशशुक्लः, “न्यायाचार्यः”

वार्षिकमूल्यम्—३)

मासलीयेभ्यः—१२)

प्रातिस्थानम्—

सुप्रभात-कार्यालयः

बनारस-सिटी ।

छात्रेभ्यः—१॥)

वैदेशिकेभ्यः—९)

अस्याङ्कस्य मूल्यम् ।)

## लेख-सूची ।

१. नामधामगुप्तेखत्तरम् ।	१८३	८. पाणिनीय-प्रकाशः ।	१८२
श्री पं० रामनारायणदत्त शर्मा		म० म० श्रीदेवीप्रसादशुक्लः कविचक्रवर्ती	
२. अभिभाषणम् ।	१८४	९. महात्मनो माहात्म्यम् ।	१८३
श्रीमान् महाराजः काशीनरेशः		पं० लक्ष्मीनाथ मिश्रः 'काव्यतीर्थः'	
३. अभिभाषणम् ।	१८६	१०. चोरपत्नीया टीका ।	१८४
म० म० श्रीपञ्चाननतर्काल-भट्टाचार्यमहोदयः		स्वर्गीयः पं० श्रीदुःखभञ्जनकविः	
४. हेमन्तर्तु-चर्या ।	१८८	११. शोकोच्छ्वासः ।	१८५
आयुर्वेदाचार्यः पं० भगवतीप्रसादशुक्लः		श्रीसरयूप्रसाद-शास्त्री ( द्विजेन्द्रः )	
५. न ह्यी स्वातन्त्र्यमर्हति ।	१८९	१२. शुभाभिनन्दनम् ।	१८६
श्रीनिवास केदलपः, रम्भापुरमठस्थः		श्रीमन्स्कृत-साहित्य-समाज-सदस्याः	
६. समस्या-पूर्त्तयः ।	१९०	१३. राक्षस नाम करणवीजम् ।	१८७
श्रीमन्बुद्धपाद-जन्म ( द्विजेन्द्रः ) स० स०		श्रीयुत पं० नन्दकिशोरशर्मा, साहित्याचार्यः	
७. ब्रह्मचर्याश्रम-प्रभावः ।	१९१	१४. सम्पादकीयम् ।	१८८
प आत्मारामशास्त्री शुक्ल		सम्पादक-महोदयः	
		१५. संस्कृत समाचाराः ।	२००

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽचातुवादादिज्ञाने महत्सौकर्यं  
स्यात् मूल्यम्—आणकषट्कम् । मार्गव्ययः—=)

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचये कविना नवीनया  
सरण्या समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—१)  
मार्गव्ययः पृथक् ।

## सर्वेषां प्राप्तिस्थानम्—



मैनेजर, सुप्रभात कार्यालयः, बनारस-सिटी ।



विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—मार्गशीर्षे । १६८५ वैक्रमाब्दीये

अष्टमोऽङ्कः ।

### नामधामगुप्तेरुत्तरम्

[ रचयिता—रामनारायणदत्त शर्मा, गोम्बपुरीय-कुवेरनाथ-संस्कृत-विद्यालयस्थ ]

श्रीनाथो ननु नाम यन्मुररिपोर्वाहो मरालो निधे—

विख्यातस्स च पाकशासनसुतो नाम्ना जयन्तस्ततः ।

ब्रूते जन्मदशां निरीक्ष्य गणक स्तब्धफलन्तूत्तरं,

वृक्षन्ते कुशलं नरा गिरिसुता-कान्तपुनश्शंकरः ॥

इष्टो नारद एव देवतमुनिर्भावार्थकोप्याश्रयः

वर्माणयेव रणे धृतानि वसुधा स्वर्णादिकानां खनिः

शस्त्रं वै पशुमतो भृगुमुनेः पद्भूषणान्नूपुरा

यज्ञे वा-अरुणाति दारु विहितं सन्त्युत्तराणीत्यकम् ॥

स्यान् 'नारायणशंकरशर्मा 'सुरपुर'-वास्तव्यश्चाऽसौ-

उत्तरमध्यमवर्गैरेभिस्सर्वैर्मिलित्वैवम् ।

श्रीकाश्यप् अखिलभारतवर्षीय-सनातन धर्म-महासभा-

त्रिगणधिवेगने स्वागतसमितः सभापतीनाम्

द्विजराज-काशीराज-श्रील-श्रीयुत महाराज

श्री प्रभुनारायण सिंह शर्म-

वीरपुङ्गव-

जी सी. आई ई, जी सी. एस आई

प्रभृत्युपाधिगणभूषितानाम्

**अभिभाषणम्**

भूमिष्ठापि न यात्र भूस्त्रिदिवतोऽप्युच्चैरधःस्थाऽपि या  
या बद्धा भुविमुक्तिदा स्युरमृता यस्यां मृताजन्तवः ।  
या नित्यं त्रिजगत्-पवित्रतटिनीतीरे सुरैः सेव्यते,  
सा काशी त्रिपुरारिराजनगरी पायादपायाज्जगत् ॥

( १ )

पूजनीया धर्माचार्याः प्रियाः सभासदश्च ।

श्रीकास्यामस्यां निखिलभारतवर्षीयसनातन-  
धर्म-महासभाया अस्मिन् महाधिवशने कृपया  
समागतान् सनातनधर्मैकशरणान् सनातनधर्मस्य  
संरक्षणाय परिपोषणाय समभ्युदयाय च कृतनि-  
श्चयान् श्रीमतः प्रतिनिधीन् सदस्यांश्च स्वागतेनाभि-  
नन्द्य, मया सविनयं यत् किञ्चिदिह समुचितं समा-  
लोचनीयं, पुरतः समुपह्रियते, तत्र श्रीमद्विभवंद्वि  
कृपया दीयमानमवधानं समभ्यर्थ्यते ।

श्रुतिमूलस्य धर्मशास्त्रपुराणेतिहासशिष्टाचार-  
परम्परा-परिवृंहितस्य भारतीयानामस्माकं सकलै-  
हिकपारत्रिककुशलैकनिदानस्य महतः सनातन-  
धर्मस्याऽभ्युदयमबाधमभिलषतां सनातनधर्माव-  
लम्बिनाम् केषुचिद्विषयेषु कालवशतः समुत्पन्नं

प्रतिपत्तिवैषम्यं शास्त्रानुमतविचारालम्बनेन परि-  
हाय सर्वथा ऐकमत्येन वर्तितव्यमित्यस्मिन् विषये  
नारित कस्यापि प्रेक्षावतो जनस्य वैमत्यम् ।

साम्प्रतं कीदृशानामुपायानामवलम्बनेन तद्व-  
र्त्तनं सुकरमभीप्सितफलानुकूलं च सम्भवेदित्य-  
स्मिन् विषये, पुरुषमनिवैचित्र्यान् समुत्पद्यमानानां  
पटुविधाना विप्रतिपत्तीनां प्रतिदिवसमुपचीयमानः  
प्रसरो महनापि प्रयत्नभरेण यद्यपि नाधुना निवार-  
यितुं शक्यः, तथापि सन्त्यधुनापि तानि बहूनि  
कर्त्तव्यानि, येषु सर्वेषामेव सनातनधर्मावलम्बि-  
नामस्माकं प्रायेण ऐकमत्यमनायासेन भवितुमर्हति,  
आपाततस्नान्येव कर्त्तव्यानि सामाजिकैः सर्वैरेव  
ऐकमत्येन दृढतराध्यवसायेन च यद्यनुष्ठितानि भवे-  
युः, तर्हि महान् खलु उपकारः सनातनधर्मावल-  
म्बिनामस्माकं सर्वास्वपि श्रेणीषु अचिरेणैव का-  
लेन समुदियादित्यत्र नास्ति मे अणीयानपि सन्देह-  
लेशावसरः ।

कानि खलु तथाविधानि कर्त्तव्यानि इत्यपेक्षा-  
यां प्रदर्शनार्थम् आपातत एतान्येव श्रीमतां पुरतः  
संस्थाप्यन्ते,—यथा अस्मदीये समाजे आवाह्यात्  
धर्मशिक्षायामौदासीन्येन समुपचीयमानस्य नास्ति-  
व्यस्य परिहाराय विद्यालयेषु सर्वेष्वेव नियमेन  
सनातनधर्मशिक्षाप्रवर्त्तनम् ।

“धृतिः क्षमा दमोऽस्तेय शौचमिन्द्रियनिग्रहः ।

धीर्विद्या सत्यमक्रोधो दशकं धर्मलक्षणम् ॥”

इति भगवता मनुना प्रतिपादितस्य दशलक्षण-  
कस्य धर्मस्य जातिवर्णनिर्विशेषेणानुष्ठानाय सर्वे-  
षामेव सनातनधर्मावलम्बिनां योग्यतासम्पादनम्,  
आवाह्यात् सर्वेषां कुमाराणां कुमारीणां च सर्व-



जातीयानां सत्यं प्रति ऐकान्तिकस्यानुरागस्य मि  
थ्याव्यवहारं प्रति विद्वेषस्य च समुत्पादनं मनसि  
दृढतया संस्थापनं च, दारिद्र्यादिभिः यथाकालं  
विद्या लब्धुमसमर्थेषु प्राकृतेषु जनेषु सुयोग्योपदेश-  
कनियोगेन रामायणमहाभारतपुराणभृतीनां धर्म-  
ग्रन्थानां सम्यक् तात्पर्यबोधानुकूल-व्याख्यानमुख्ये-  
नोपदेशदानविधिसौकर्यं प्रतिनगरं प्रतिग्रामं स्थाय  
प्रातश्च जनसम्मेलनस्थलेषु निखिलमङ्गलहेतु-सर्वोप-  
दिनिवारणक्षम-श्रीमद्भगवन्नामसङ्कीर्तनादिप्रवर्तनं,  
सदा सदाचारपरेषु सत्यैकव्रतेषु शास्त्रानुशीलनर-  
ते भगवद्भक्तेषु ब्राह्मणेषु सार्वजनिकनश्रद्धासमु-  
त्पादनम्, गवां सम्यक् प्रतिपालनं, सर्वतः सरक्षणं  
च, 'संघे शक्तिः कलौ युगे' इति शास्त्रवचनानुसा-  
रेण स्वधर्मसमाजजातिदेशाभ्युदयार्थं सर्वेषां  
सनातनधर्मावलम्बिनां मनुजानामैकमत्येन एकप्रा-

गनया च विहितकार्यसम्पादनयोग्यताजननं च,  
पन्नानि नावत् कार्याणि प्रायेण सर्वरूपि सनातन-  
धर्मावलम्बिभिः अवशानुष्ठेयतया दृढाक्रियन्ते ।  
अखिलभारतीयसनातनधर्मग्रहान्माया अपि एता-  
नि कार्याणि प्रत्यक्षिवेशनं कस्तव्यतया समुद्-  
घोषितानि । एतेपात्तः पां च समाजहितकराणां  
कार्याणां सम्पादनाय अवश्यमपेक्षितं बलं साहसं  
धैर्यं त्यागशालत्वं च सन्यगधिगम्य इय महासभा  
सर्वेषां सनातनधर्मावलम्बिनां भारतीयानां महते  
सुचिरस्थाविले च उपकाराय सदा प्रभवतु, तेना-  
स्मासु मन्त्रोदयपुरःसरा शान्तिः सुप्रतिष्ठिता भवतु,  
इतीयमस्माकं करुणामयश्रीविश्वनाथचरणकमलयोः  
सभक्तिविनिवेदनमिन्त्यलमभिलेखे श्रीमन्सु इदानीम-  
धिकेन विनिवेदनेनेति शम् ।

रचयिता—देवदत्तशर्मा शास्त्री, ज्वालापुरमहाविद्यालयस्थ ।

त्वयैव दीपावलि ? चण्डि ! पण्डे ! स्वामी दयानन्द इतोऽपनीतः ।

वधाय ते मार्गणमेतदास्तेऽप्यधः प्रदीपैर्गगने खड्गैः ॥ १ ॥

धर्मोपदेशाय स देहधारां लीनो धरायामिह धर्मचारी ।

तमेव लीनं परिलोकयन्ते त्वधः प्रदीपैर्गगने खड्गैः ॥ २ ॥

ग्राहक-संख्या-विरहितं पत्रं नैवावलोक्यते सुप्रभातकार्यालये, इत्यवधानीयम् ।

अखिलभारतवर्षीयब्राह्मणसम्मेलनप्रबन्धकारिणिसभापते:

महामहोपाध्याय परिडित श्रयुक्त

पञ्चानन तर्करत्न भट्टाचार्यमहोदयस्य

मेक्षितम्

## अभिभाषणम्

नमः सर्वजगद्विषयच्छायाभण्डलमूर्त्ये ।

अनन्तज्ञानविज्ञानश्रेय सौभाग्यपूतये ॥

विदितमस्तु तावदत्रभवतां श्रीभारतधर्माचार्य-  
निदेशनियन्त्रितसदाचारवर्त्मनां सामाजिकानाम्,  
यदुचिरंजीवता मया दृष्टा प्राचीना समाजस्थितिः,  
क्रमविस्मृतिस्तु तस्या यदधुना दृश्यते, तन्मूल  
वैदेशिकी शिक्षा । वैदेशिक हि राजचक्र बहुजनपूर्ण-  
यामस्यां स्वर्णप्रसवित्र्यां भारतधरित्र्यामव्याहत-  
माधिपत्यं कामयमानमार्षोपदेशविरुद्धस्वदेशीय-  
कौशलं शिक्षाव्यपदेशेन तथा प्रवर्त्तयामास, यथा  
तत्परावर्तितमतिका जनाः प्रायेण समाजस्थिति-  
विरोधिना जाताः स्वांश्चावमन्यमाना अन्तर्भेदेन  
चत्वारो वर्णा विशेषतो वर्णवाह्या जीर्ण शीर्णाः-  
सज्जाताः । “अस्त्येव सवर्णा मनुष्याणां साम्यं,  
कल्पितो वर्णभेदः स्वार्थसाधनपरैर्धूर्तब्राह्मणैः,  
निपीडिता हि प्राचीनाभिजाता नवागतानामार्याणां  
प्रभावेण, शूद्राः खलु भारतवर्षस्य प्राचीनाधि-  
कारिणः । येषां मूर्द्धन्या द्राविडा आसन् । ” इत्येव  
नाम वैदेशिकी शिक्षा, तथा च शनैरुत्तम्भिना भेदः ।  
भेदो हि राज्ञां प्रणेत्य प्रथमोपायः । सति च भेदे  
वर्द्धमाने चान्योन्यं विद्वेषे यथावसरं तत्र तत्रानु-  
कूलायमानस्य राजचक्रस्य समदृष्टितादिप्रशंसा  
च प्रवृत्ता । अथ गच्छति कियति काले दैवात्

तच्छिक्षापरिणतिरीदृशी जाता, यथा बहवो राज-  
चक्रविद्वेषिणो बभूवुः, राजचक्रं हि समदर्शनं  
स्वपक्षस्य विषमदर्शनं च ब्राह्मणादीनाम् ख्यापयति,  
आचरति च विषमं भारतीयैः सह स्वजानीनां  
विरोधे, उपेक्षे च योग्यमपि भारतीयं राजकीय-  
विशिष्टकृत्येषु, येन कनीयानपि स्वदेशस्थापकारः  
कल्याणं च प्रभूतं भारतस्य, न तं पन्थानमाश्रयत  
इत्येवं वैपर्यायबोधः प्रद्वेषहेतुः प्रादुरासीत् । न  
तावत् तच्छिक्षायामस्ति जन्मान्तरवादः, नापि  
राजरूपस्य भगवद्विभूतित्वज्ञापनमपि तु राज-  
चक्रोच्छेदपद्धतिप्रतिपत्तिरेव । तदनुशीलनलब्ध-  
प्रकर्षाणां केषाञ्चन वैदेशिकशासनोच्छेदबुद्धिरुद-  
पद्यत । केचित् संघशक्तिवृद्धये नाम कूटराजनीति-  
चर्चापराङ्मुखान् स्वाचाररक्षणपरान् शास्त्रनिष्ठान्  
ब्राह्मणान् निगृह्णन्तः प्राचीनसमाजस्थितिमपभ्वं-  
सयितुं प्रवृत्ताः । ते हि ‘अहिंसा सत्यमस्तेयं शौच-  
मिन्द्रियनिग्रहः । एतत् सामाजिकं धर्मं चातुर्वर्ण्यं  
ब्रवीन्मनुरिति भगवतो मनोरुपदेशं तृणाय मत्वा  
धार्मिकहिंसामसत्यमात्मस्तेयमाशौचं कपटसत्यक-  
वचेनाऽच्छाद्यन्तोऽनुतिष्ठन्ति स्वैराचारं धर्माचार  
वतो अण्डा इति विनिन्दन्ति । देशोद्धार एव परम-  
मस्माकं कर्म इति भावं प्रकटयन्तो देशमथ एव  
पातयन्ति न हि श्रुतिस्मृत्युदितधर्मभ्रंशनं कदा-  
चिदुद्धारोपायो भवितुमर्हति । स्वाधीनतैव पर-  
मोऽर्थ इत्युदीरयन्तः, अन्तश्च बहिश्च सर्वथैव पर-  
तन्त्रा भवन्ति । प्रयच्छन्ति च पारतन्त्र्यमाश्रवेभ्यः  
स्वशास्त्रविधिमुत्सृज्य स्वैराचारपराः स्वेषां चिर-  
न्तनभावमपजहतः स्वीकुर्वाणाश्च म्लेच्छभावपार-  
तन्त्र्यं, कथं नाम नामापि गृह्णन्ति स्वातन्त्र्यस्येति

भृश चित्रीयामहे । भोज्यदानविनिमयेन वा ललतो-  
पचारदानपरिवर्त्तेन वा सज्जार्पणकौशलेन वा  
प्रायेण तेषामर्था ह्रियन्ते पणननिपुणैर्वैदेशिकैः । नहि  
वैदेशिकद्रव्यसम्भारव्यवहारमन्तरेण तेषामहरेकम-  
व्यतिवर्त्तते, इत्येवं परतन्त्रवृत्तयः । स्वातन्त्र्यस्वरूप  
मप्यजानन्तः स्वाधीनतावादेन परप्रत्ययनेयपुङ्गीन्  
व्यामोहयन्ति । केचित्तु बाह्याचारेण प्राचीनभाव-  
माश्रयमाणा अपि मनसा तानेवानुकुर्वन्ति । तथाहि  
न तेऽपि शास्त्रं बहु मन्यन्ते, नापि चिरन्तनाचारं,  
वैदेशिका यथा ब्राह्मणद्वेषं प्रचारयामासुः तेऽपि  
तथैवाभ्युपगच्छन्ति, न च विश्वसन्ति जन्मान्तरीय-  
कर्मफलेन जात्यायुर्भोगान् । इत्येवं परानुकरणपटी-  
यसा मनसा चिन्त्यमानं स्वातन्त्र्यमपि पारतन्त्र्या-  
यैवैकः प्रकारः, नहि दौवारिकरक्षितो गृहपतिः पर-  
तन्त्रो भवति नापि दौवारिकविरहितोऽप्रावृत्त-  
द्वारेषु गृहेषु निवसन् निगडबद्धः पुरुष स्वतन्त्रो  
भवति । आर्षपद्धतिमनुसरन्तो वर्णाश्रमिणः सुदीर्घं  
मनेहसं बाह्यपारतन्त्र्यमनुभवन्तोऽपि आन्तरेण  
स्वातन्त्र्यामृतेनाप्यायिता जीवितात्ययं नापेदिरे ।  
प्रत्युतापेदिरे पुष्टिम् ।

आर्षपद्धतिपरित्यागप्रणयिनश्च साम्प्रतिका यद्यपि  
बाह्यपारतन्त्र्याद्विमुच्येरन् तथापि आन्तरपारतन्त्र्य-  
कालकूटास्वादसम्भूटा जीवितादेव भ्रश्येयुः, एवं  
नाम गतानुगतिकनया वयमपि तादृशा माभूमेति  
समानशीलव्यसनेषु निवेदनम् । अपिच सा-  
म्प्रतम्—

नेतृत्वं नाम शास्त्रावमन्तृत्वम्, देशभक्तिर्नाम  
बाह्यद्वेषः, औदार्यं नाम अविचारेण पानभोजनम्,  
समदर्शनं नाम प्रतिष्ठितदेवालयेषु सर्वजातिप्रवे-

शनम् विद्या नाम परप्रचारणम्, धर्मो नाम  
आत्मस्नेहम्, कर्म्म नाम अदुःखनीयपापानुवृत्तिः,  
वीरत्व नाम सदाचारन्यासः, त्यागा नाम परस्वा-  
धिपत्यम्, दया नाम दुःखजीविस्वजनोपेक्षा, कृत-  
ज्ञता नाम पित्रादिपरित्यागः, सन्कापो नाम समा-  
जस्थितिभङ्ग इत्यादयो नवा परिग्रहाः प्रचरन्ति ।

स्वशास्त्रपरिनिष्णाना अपि न शिक्षितसत्तां  
लभन्ते । वैदेशिक-शिक्षाकवलितान्स्तु तामविसवाद्-  
मेवाधिगच्छन्ति । आपः कृतमन्त्रेच्छाज्ञजीविनश्च  
चुल्लार्हानगृहाधिष्ठानारोऽपि पुरुषयोरेयाः महात्मत्वेन  
सहायन्ते । हिन्दुनामलाञ्छनमनस्व्यावर्त्तनाय मह-  
म्मदीयैः प्रवर्त्तितमधुनाऽतिव्याप्तुवद्दालद्वये ।

यथाऽस्मन्समशीलव्यसना वर्णा भाषाविपर्य-  
यजनितभ्रान्तयो माभूवन्त्येतदथर्मकमत्यसाधनम-  
स्माकं प्रयोजनम् । ये तावन्मूलनः सजातीय अपि  
विजातीयभावमापन्नाः, समभाषा अपि विषमभाषा-  
व्यवहारिणः, कुलतो मित्रभूता अपि शत्रूयमाणाः  
समुपेक्षितधर्मशास्त्रा राजनीतिवर्त्मना लब्धप्रवेशाः  
समाजाभ्यन्तरं दूषयितुं प्रयतन्ते, न च स्वरूपतस्ता-  
वदिमान् जानीते लोकः । एते हि येषां राजनीतिच-  
र्चाप्रतिनिधितया राजकीयपरिपदि लब्धासनास्ते-  
षामेव प्राणाधिकं धर्माचार विध्वंसयितुमीहन्ते,  
इदमेषामालम्ब्यनशास्त्राच्छेदिनी नीतिः सर्वतस्तारस्व-  
रेणोद्घोषणीया । न खलु स्वशास्त्रविश्वासमन्तरेण  
भवति जात्यभ्युदय इत्ययं विश्वासो यथा वद्धमूलो  
भवेत्तदर्थं प्रयतनीयम् । एवमुद्योगः सर्वत्र भारत-  
प्रान्तेषु सममेव सम्पादनीय इत्यत्रैकमत्यं सर्वेषां  
सनातनधर्मिणां सहमेलनमन्तरेण न भवतीति  
सम्मेलनमिदं सप्रयोजनम् । सम्मिलित-भगवद्-

मन्त्रार्थदर्शनावलोकपुरयसचयश्च विधान्तरदुर्लभं  
प्रयोजनम् ।

किञ्च सर्वधर्मविरहितानां राजनीतिचर्चामात्र-  
साराणां सामाजिकनन्वमविदुषां नर्त्तनकुर्द्वनपटी-  
यसां जनानामुल्लम्फनप्रोल्लम्फनवाक्कुक्लीलाहृत-  
मनसः प्राकृतास्तडशतामधियन्ति । के च न मध्य-  
मास्तेषु वीतरागा अपि नदिनरेपामालस्यदोषजनिनां  
वा मोहजनितां वा बहुषु कर्मजूपेक्षामवलोक्यानन्य-  
गतिकतया नदनुवर्त्तिनो भवन्ति । परे च समाश्रय-  
णीयः कः पन्था इति संशयेन, विरमनुत्थाने च  
तावदस्माकं सम्प्रति संशयाना अपि पुरस्तात्तद्वर्मे-  
वाश्रयिष्यन्ति, एवं क्रमेण प्रसृते तदनुगमनप्रवाहे  
पिण्डोदकनोपः सर्वेषामेवास्माकं नियतमेव भविता ।

दुष्करोहि संयम आपातक्लेशभूयिष्ठश्च, सुकरः  
स्वैराचारो रमणीयश्चापानतः ।

विना शास्त्रविश्वासं विना परलोकभीति न  
चैतयोरुपादानहाने भवतः । शास्त्रविश्वासमङ्गे  
परलोकभयाभावे च सर्वा एव स्थिनयो भज्येरन्,  
भग्नस्थितिकाश्च मानवाः पशुप्राया भविष्यन्ति ।  
इत्येषानर्थपरम्परा सर्वतो बोधनीया । तदर्थमप्ये-  
तन्महासम्मेलनम् । इत्येतावन्ति प्रयोजनान्यभिलक्ष्य  
संघटितमिदं महासम्मेलनं श्रीश्रीविश्वेश्वरकृपया  
सम्मेलनपोषकाणां चानुग्रहेण सुसम्पन्नं भूयादिति  
शम् ॥

## हेमन्तर्तु चर्या ।

( रचयिता—भगवतीप्रसाद शुक्ल अयुर्वेदाचार्यः सभापतिः  
बहुराष्ट्रसंस्कृतच्छात्रसमितेः )

अलिचापे तु हेमन्तो-धनुर्ग्राहौ परेऽपरे ॥

पौषमाघौ-सहःपौषौचतुर्णां प्राग्धि संमतः ॥१॥

हेमन्तकाले जठरानलो वै,

रुद्धान्तरौष्मा हिमशीतवातौ ॥

पचत्यजलं गुरु चापि भुक्त,

निरिन्धनो धातुचरो नृणां स्यात् ॥२॥

आद्या रसाः स्निग्धतमास्त्रयोऽतो,

नवान्नपिष्टोष्णजलं सुपथ्यम् ।

गोधूम-माषेक्षु-पयोविकारा,

ऊर्जस्करा येऽपि च ते निषेव्याः ॥३॥

विलेशयानां प्रसहोदकाना,

मनूपजानामपि चामिषादाम् ॥

पलमत्तुकामस्त्वलमत्तु कामम्,

न जातु हारि प्रबलाग्निकारि ॥४॥

शैत्यञ्च शीतानिलजातरौद्यं,

व्यायामवातघ्नकटूष्णतैलम् ॥

उत्सादनाभ्यञ्जनपादघात—

युद्धावमर्दा निखिलं निहन्युः ॥५॥

तारुण्यमधुसम्मत्ताः,

समुद्दीप्तमनोभवाः ॥

अहिमेता हिमे काँस्कान्

प्रमदानोष्णयन्त्यहो ॥६॥

## न स्त्री स्वातन्त्र्यमर्हति ।

( ले०—श्रीनिवास केदलायः रम्भापुरमठस्थः )

देशेऽस्मिन्नन्तर्वाण्यश्चिरन्तनाः 'स्त्री अस्वतन्त्रा' इत्यकथयन् । यदि विचारयेम वास्तविकया दृष्ट्या, तदा तत्कथनं सांप्रतमेवेति भासेत । प्रथमं नारी-शरीर-रचना-विचारादेव तत् कोमलं कष्टमसहिष्णु इति स्फुटं प्रतीयते । पुरुष-कलेवरे यदस्ति काठिन्यं शक्तिवेशिष्ठं न तत् सर्वथा संभवेन्मृदुलशरीरेषु महिलाजनेषु । भिदैषा न केवलं मानवीयासु जातिषु अपि च पशु-पक्ष्यादितिर्यदपि विभाव्यते ।

केचनाऽभिप्रयन्ति यत् स्त्रीणां कृत्रिम-बन्धनैः शारीरिकी शक्तिश्चिदाय, ततस्ता पुरुषा इव प्रबला नाऽभूवन् इति" परन्तु मृग-विहगादिष्व-खण्डं विद्यते स्वातन्त्र्यम्, तथाऽपि भेदेऽप्यं तेषु किमर्थमालोक्यते ? वृष महिषौ यावन्तं भारं वहत, न तावन्तं वोढुं कथमपि प्रभवे गोमहिष्या-दयः । अत्र नराः कृष्येशकटाय च वृषमहिषादीनेषो-पयुञ्जते । तत्कृते चेद्वयं गा महिषीश्चैवोपयोजयेम तदा दुग्धमेव न दद्युस्ताः । तथा न शक्ताः स्युर्वृष-महिषवन्निर्वोदुमपि । अर्थात् द्विविधस्यापि कार्य-स्य क्षतिः स्यात् । विनिमयेन विहितं कार्यं निसर्गमपि नाशयति । एतेन को वा लाभः तथा कर्तुं के वा सज्जाः ? अभिनवयाऽनया सरण्या लाभाऽवाप्तिरास्तां दूरे; मनुष्य-जीवन-निर्वाहाऽपि न स्यात् ।

विषयोऽयं नारीणामपि सम्बध्यते । पुरुषाऽपे-क्षया नूनं नार्यो निर्बलाः कोमला इति नास्ति संशयः कस्यापि । परन्त्वस्मिन् विप्रतिपद्यन्ते बहवः

सुधारण-धोरणी-दर्शका नागरिकाः । "महिला नृभिस्तुल्यबला स्तन्नि गर्भ-धारण मोचनावसरेषु भवेयुस्ताः परन्त्राः । आसामायुषि समयोऽयमल्प एव । तदेता अस्वतन्त्रा इति न विस्मयाऽव-काशः । पुरुषा अपि शक्तिहीनाः परदन्तो भवन्त्येव व्याध्वाविति

न सर्वसम्मतेय व्यावृत्तिः । यत्र पुरुष-समा-नशक्तयस्त्रियः । "मिस् तारावाड", सट्टशाः कचि-द्वित्राः स्युर्जगति, न सर्वाः, व्याधिज पारवर्षः स्त्रीषु सोऽस्मत् । तथा व्याधि-पीडे आगन्तुके क्षणिके च न प्रकृतिसिद्धे गर्भधारणं स्वदत्तानां नैसर्गिकम् ।

वनिताः सन्ततये तद्गुणये जनिमलमन्त । तासां स्वभावसिद्धं पारनन्त्यमीश्वरकल्पितमेव । नवमा-सगर्भधारणं तदनु मोचनञ्च । परं जानापन्यता विद्यत एव मासत्रयम् । तद्वर्षपर्यन्तमन्याधीनताऽसां युक्तैव । तदा वपुषा चेतसा च स्वातन्त्र्येण न कर्म विधातुं पार्येत । ताः कुर्वीरन यदि, तदा वैयात्येन तस्य विपरिपाको भ्रुवमर्भके दृश्येत । प्रसूतेरनन्तरं कष्टदः शिशुरक्षाभारः तासां शिरस्येव पतति वर्ष-द्वयपर्यन्तम् । इयदेव तात्पर्यम् एकस्मै शावकाय वत्सरत्रयं यावत्परवत्येव भवेन्नितम्बिनी, तदनु भूयो गर्भधा-रणवेला भविष्यति ।

इत्थमाषोडशादापञ्चवत्वारिंशत्पर्यन्तं यावदासां सर्वमायुः गर्भधारणार्भकपोषणार्थमेव याति परि-स्थितावस्यां कथं स्वातन्त्र्यमनुभवेत्सा ? पूर्वोक्तं प्रजापालनकर्म अयोग्यमिति न कोऽप्याचक्षीत विवेकी । प्रबल-सन्ततेरुत्पत्तिः तद्गुप्तिश्च समेषां राष्ट्रप्रणयिनां कर्तव्यम् । ततः स्त्रीजीवितेनास्वात-

ऋतेन प्राप्यम्, एवञ्च सति स्त्रीपुमांसौ समा  
नाविति पूर्यवत् स्त्रीभ्यः स्वातन्त्र्यं दत्त्वा ताभिः  
पुरुषक्रियाः कारयितुं यत्मानानां सुधारकचरैर्याणां  
मौख्याय किमुत्तरं देयम् ?

समाज-सुधारको भगवान् मनुमहर्षिर्देशहा-  
निमभिप्रेत्यैव स्त्री-स्वातन्त्र्यमपललाप स्त्री स्वा-  
तन्त्र्यस्याशुच्यं वंशक्षयः स एव राष्ट्रनाश !

गर्भधारणादिसमयेषु योषितः स्वातन्त्र्येण  
किमपि विधातुं न शक्नुवन्तीति पूर्वमेव निरूपितम् ।  
पुरुष-कार्यकर्त्रो रमण्यः प्रायः प्रजोत्पत्तिविमुख्यो  
लक्ष्यन्तः । यद्यारभन्ते पौरुषाणि कर्माणि प्रमदा-  
स्तदाऽवश्यं विशेदसातलं राष्ट्रम् । “ स्त्रीपुवञ्च  
प्रभवति यदा तद्धि राष्ट्रं विनष्टम् । ” इति नानृतम् ।  
स्वातन्त्र्येणात्मजीविका विदधन्त्यः स्सोमन्तिन्योऽ-  
विवाहमेवेहन्ते । अथवा विवाहिता अपि  
सन्तति-निग्रहे यतन्ते । एतस्मात् यादृक्परिणामो  
भविष्यति तदद्यत्वे ‘ फ्रान्स् ’ देशपरिस्थित्या स्पष्ट-  
मवभासते । एतेन स्वैराचारो जले तैलविन्दुरिव  
प्रसरिष्यत्येव । अथ भावः-स्वैराचाराद्विवाह-  
मर्यादा नङ्गयति ततः कुटुम्बसंस्था मृग्या भविता  
निकेतनेषु । निर्णीयेदं ज्ञानचक्षुषा मुनिना मनुना  
प्रतिषिद्धा स्त्री-स्वातन्त्र्यप्रचारसरणिः । परन्तु  
तदीया कल्याणा वाणी उन्मार्गगामिनीनामेतासां  
हृदयं न प्रीणानि । ततस्तासामुन्नतिरपि ‘ नवाङ्गनानां  
नव एव पन्थाः ’ इति नवीनैव । प्रजोत्पादनाय पुरु-  
षाऽवश्यकतायां विद्यमानायामपि, स पुरुषः तत्कार्यं  
विधाय अन्यत् कार्यं स्वातन्त्र्येण कर्तुं प्रभवेत् । एवं  
पुरुषस्वातन्त्र्यमवाधितं सहजं च विद्यते । नार्यस्तु  
गर्भधारणवशान्नूनं परवत्यः ।

किन्तु स्त्रीभ्यः स्वातन्त्र्यदानमयोग्यमिति वचसः  
ताः केवलं पुरुषभोग्या इति वा दास्य इति वा  
नाऽस्माकमाशयः । क्वचिन्मनुरपि “ यत्र नार्यस्तु  
पूज्यन्ते रमन्ते तत्र देवता ” इति ताः सम्मानितवान्  
नेयमसङ्गतिः । ताविकदृष्ट्या तासां पारतन्त्र्यमङ्गी-  
कृत्य तासं यावदावश्यकं स्वातन्त्र्यं तावन्मात्रं  
दातव्यं सर्वेषां कर्तव्यमिति भगवतः मनोरमि-  
सन्धिनाऽवसीयते । इति



## समस्या-पूर्तयः ।

“ किं कम्प्रति ब्रूमहे ”

योऽयं शाश्वत-धर्म-कर्म-निरतैर्विज्ञैर्जनैः सेवितः ।  
नानाकार्यकलाकलापकुशलश्चासीन्सुदेशः पुरा ॥  
अस्मिन्पूर्वतने समृद्धिसदने देशे पराधीनता ?  
धिकालस्य विचित्रतां कुदिलतां, “ किं कम्प्रति ब्रूमहे ” १  
यत्रासन्निगमाऽगमादिपटवः साहित्य-संगीतकाः ।  
विद्वांसः सुकलाकलापकुशला धीराः प्रवीराश्च ये ॥  
यातास्तेऽपि दिवं कलौ पुनरिमे हा हाऽवशिष्टा नराः ।  
आर्याः शुद्धि-पुनर्विवाह घटकाः “ किं कम्प्रति ब्रूमहे ” २

“ भारतम् ”

न दृश्यते सा परमा रमा सखे !

सखेदमस्माभिरितो विमार्गिता ।

यदाऽगुरेते वणिजोऽत्र शासकाः ।

सखे ! तदैस्सापि विहाय “ भारतम् ” ॥ १ ॥

मिथो मृषाभाषणता-परम्परा —

मनार्थतां शासकगाश्च वञ्चनाम् ।

विलोक्य नीति जनतापकारिणीं

सखे ! रमाऽगात्रविहाय “ भारतम् ” ॥ २ ॥

— “ द्विजेन्द्रस्य ” ।

## ब्रह्मचर्याश्रम-प्रभावः ।

( ले०—शुक्ल आत्माराम-शास्त्री, बिठूरस्थः )

अयि भारतीय-भारत-महानुभावाः !

भवादृशां सुदूरदर्शिमहोदयानां हिन्दुनेतृणाञ्चै-  
तदविदितत्वास्ति यद् वार्तमानिके कराले कलिकाले  
आर्य्य(हिन्दु)-नाम्ना यावन्तः सम्प्रदाया धर्ममार्गाश्च  
कथ्यन्ते, तेषु वर्णाश्रम-धर्मावलम्ब्यार्याणां दशैवात्य  
धिकशोचनीया । एषु 'नवशिक्षित'-नामभारिणां  
समुदायस्य कृते तु सर्वतो वर्णाश्रम-धर्मस्य नामैवा-  
पमानजनकम्, येनैतस्या अतिप्राचीनायाः सर्वश्रे-  
ष्ठायाः सामाजिकसर्वसिद्धिप्रदपद्धतेर्मूलोन्मूलन एव  
तदैशान्नतिः समाजोन्नतिः स्वधर्मोन्नतिश्चावलोक्यन्ते ।  
अथ चान्यसंघे जडतैतादृशी प्रवृत्तास्ति यद्वर्णाश्रम-  
धर्मोपरि सहस्रश आक्रमणान्यनाचारैश्च दर्श  
दर्शमपि तस्यातिकठिनं हृदयं न विहन्यते । तत्प्रति-  
कारार्थं च पुरुषार्थशक्तिसंचारोऽपि तेन न क्रियते ।  
अमुना कारणद्वयेन वर्णाश्रमधर्मावलम्बिजनतां, येषां  
केषांचिदिच्छा भवति, त एव वाक्यबाणैः पादघातै-  
रपमानजनककार्यप्रणालीभिरनेकैराघातैश्च पूर्वं  
विविधुरिदानीमपि विध्यन्ति । यथा हि, राष्ट्रियम-  
हासभा ( कॉग्रेस )-राजकीयमहासभा ( कौंसिल )-  
प्रभृतेषु क्वचित् क्वचिद् हिन्दुमहासभास्वपि कियन्त  
एव हिन्दुनामधारिणा वर्णाश्रमधर्मविरोधिभिराः  
सङ्गीभूय स्वस्वपितृपितामहादिभिः प्रवर्तितानुमोदि-  
तस्यैतस्य विधेमूलोच्छेदार्थमेव यतन्ते ।

सर्वस्या अण्यस्या वर्तमानहीनदीनदशाया  
निवारणाय संमिल्य पुरुषार्थसाधनमेवैकमात्रमुपायं  
पश्यामः । तत्पुरुषार्थशक्तिप्रकटनार्थमथ च वर्णाश्र-

मधर्मरक्षणार्थमेव परमकारुणिका दयालवः पूज्याः  
पूर्वजा ब्रह्मचर्य-गार्हस्थ्य-वानप्रस्थ-संन्यासा इत्या-  
श्रमाश्चतुरो विभज्य संस्थापितवन्तः यैराश्रमैरार्या  
भारतवर्षवासिनः 'आश्रमादाश्रम गच्छेद्' इति रीत्या  
क्रमशः स्ववर्णाश्रमधर्मान् रक्षन्त ऐहिकीमानन्दस-  
म्पत्तिमनुभवन्तः पारलौकिकीं च सुखसम्पत्तिमनु-  
भववुरिति ।

अतिकुटिलकलिसमयप्रतापेन ब्रह्मचर्यस्येदानी-  
मस्तित्वमेव लुप्तप्रायम् यस्य प्रवलप्रतापमिन्द्रादयो  
देवा अपि सोढुन्नाऽशक्नुवन् यस्य ब्रह्मचर्यस्य प्रभावः  
स्वयम्भगवता वेदेन स्वमुखेनेत्थं वर्णिता यत्—“ब्र-  
ह्मचारिणं पित्रो देवजनाः पृथग् देवा अनुसंयन्ति  
सर्वे गन्धर्वा एनमन्यायस्त्रिशत् त्रिशताः पटुसहस्राः  
सर्वान् स दवोस्तपसा पिपर्ति ॥ २ ॥ ब्रह्मचारी स-  
मिथा मेखलयाश्रमेण लोकास्तपसापिपर्ति ॥ ३ ॥  
ब्रह्मचर्येण तपसा देवा मृत्युमपावन्त, इन्द्रो ह ब्रह्म-  
चर्येण दवेभ्यः स्वराभरत् ॥ ४ ॥ इति तस्य ब्रह्मचर्य-  
स्येतादृश्यवहेलना १ आः १ भगवन् ! भवानेव रक्ष-  
कोऽसह्यदुःखपयोधिमग्नानामस्माकम् ।

अयि भव्यभारतीया !

पूर्वस्मिन्नवसरे भवदोयोऽयं भारतवर्षदेशोऽखि-  
लभूमण्डलस्यदेशेषु ब्रह्मचर्यस्यास्य प्रवलप्रतापेन  
निखिलदेशैः पूजितः सर्वेभ्योऽधिकशक्तिशालिगौर-  
वान्वितः सवसुख-सम्पन्नश्चाऽसीत्, यत्र भारतवर्ष-  
वासिनो जागतिकाखिलमनुष्यान्शिक्षयन्त, तथा च  
भगवता मनुनोक्तम्—

“एतद्देशप्रसूतस्य सकाशादग्रजन्मनः ।

स्व स्व चरित्रं शिरोरज्जु पृथिव्यां सर्वमानवाः ॥”

इति स्वर्गकल्पस्यास्य भारतवर्षस्य पुरातनीं



दशमांशोऽनादुनेनीमत्पगाधवर्तनताश्च तामालोक्य  
केषां स्वदेशहितैषिणां न स्यादुच्यथितं मनः । तस्मिन्  
पुरातनावसरेऽस्माकं विद्वता तात्कालिकाज्ञानधा-  
न्तरात्रावितस्ततः परिधाम्यर्त्ताभ्यो वैदेशिकजातिभ्यो  
राकाज्योत्खादेश्या सन्मार्गप्रदर्शिकाऽऽस्तात्, अस्मा-  
कं विद्यानां कलानां च प्रादुर्भावः सकलाग्रगण्यजा-  
तयो विस्मयशुक्ताः साश्चर्याः सन्व्यश्चकिता आसन्,  
तथा च व्याकरणसुत्राणां संपादनशैली, दार्शनिक-  
मतानुसन्धानं न्यायपदार्थान्वेषणम्, ज्यैतिषादु-  
तोन्नतिः, वीजगणितम्, अङ्कगणितम्, दशमलव-  
रचना, आयुर्वेदस्य त्रिसयकारकादिष्कारश्चास्माकं  
जाज्वल्यमानानि चिह्नान्यद्यादधि ससारोऽत्रावस्थि-  
तानि, तात्कालिकाद्वितीयोन्नतानामादर्शा इदानीन्त-  
नेऽप्यस्मान् साभिमानान् कुर्वन्ति ।

अस्माकं पुरातनकालिकब्रह्मचर्यतपसा यथा  
यथा लाभो अमवन्, ते तात्कालिकसुन्दरसुखद-  
समयस्य स्मारका भारतीयप्रत्येकप्राणिद्वयेषु  
स्वार्थत्यागः, जातिसेवा, निर्भयता, उच्चाकाङ्क्षा,  
आत्मसंयमः, धार्मिकभावश्च सुदृढा आसन् । परन्तु  
परमखेदावसरोऽयं यदिदानीन्तनकुटिलसमयप्रभावै-  
स्तथाऽऽसदादीनां परस्परैर्व्याकलहप्रमादालस्यादि-  
भिर्दुर्गुणैर्ब्रह्मचर्याश्रमः प्रायो लुप्त एव प्रतीयते,  
यस्य फलमस्माभिर्हर्निशमनुभूयत एव ।

परमसौभाग्यस्यैव विषयो यदेतद् ब्रह्मचर्यरूप-  
पुरुषार्थशक्तेः पुनस्तथैव प्रकटनार्थं बहुभिर्विधीयते  
यत्र तत्रोद्योगः, तेवैव कर्णपुरप्रान्ताभिजनैः कान्य  
कुञ्जकुलोत्पन्नैः पूज्यपादैः प्रातःस्मरणीयैः श्री १०८  
श्रीमाधवप्रकाशनेष्टिकब्रह्मचारिभिर्याज्ञिकैः प्राचीन-  
विप्रणीतप्रणालीरनुसृत्य सर्वतः प्रशसनीयोद्योगैरेको

नूतनः 'श्रीब्रह्मावर्तब्रह्मचर्याश्रमः' कर्णपुरप्रान्तीयवि-  
हूनगरे संस्थापितः । तत्रेदानीं वेदाध्यापको वेदा-  
न्ताध्यापको मातृभाषाध्यापक इति त्रयोऽध्यापका  
विशनि ब्रह्मचारिणोऽध्यापयन्ति ।

आशासे यद्यमग्रे प्रतिदिनं समेधियते यत  
सनातनधर्मशिक्षादीक्षिता अधीतसकलविद्याः स्ना-  
तका उच्चकोटिकविद्वांसो भूत्वा स्वदेशस्य स्वप्राणा-  
तिप्रियसनातनधर्मस्य च पूर्णानुरागिणो भविष्य-  
न्तीति । शिवं विद्ध्यच्छिवः ।



## पाणिनीय-प्रकाशः ।

[ म०म० पं० देवीप्रसाद शुक्लः, कविचक्रवर्ती ]

लोपो भवति रेफस्य परे रेफे सति ध्रुवम् ॥  
ढकाररेफलोपस्य हेत्वोस्तु परबोद्धसतोः ॥ २२ ॥  
ढकाररेफबोर्द्धः पूर्वस्याऽणो भवेद्भ्रुवम् ॥  
ततो न विरतस्नस्यां सपुनारमते भृशम् ॥ २३ ॥  
हरीरम्यस्तथा शम्भुराजते किमहं ब्रुवे ॥  
अण्डित्युक्तितो दोषो न तृढे न वृढे तथा ॥ २४ ॥  
पूर्वग्रहणलामर्थ्यादनुत्तरपदेऽप्ययम् ॥  
त्वमजघांः कथं रायं रुजालीढो यतिस्स्वयम् ॥ २५ ॥  
'मनस्त्रय' इहाऽऽसीत्प्राक् सस्य रुत्व विलोप ओः ॥  
नत उत्पञ्च रेफस्य लोपश्चात्तावुभौ ततः ॥ २६ ॥  
'विरोधे तुल्यबलबोः सति कार्यरूपरम्भवेत्' ॥  
इतिशास्त्रेण रेफस्य लोपः प्राप्तस्ततः परम् ॥ २७ ॥  
त्रिपाद्यन्तरितत्वाच्च रलोपासिद्धिरागता ।  
तत उत्वं गुणश्चाऽभूत्ततः सिद्धो मनोरथः ॥ २८ ॥

अथाऽकारयोरेतत्तथैवस्सुः परे इति ।  
 तस्य लोपो भवेत्किन्तु नञ्समासे सनेष्यते ॥ २६ ॥  
 एष विष्णुः स्वयम्भाति सशम्भुरिव शोभते ।  
 'एषकोरुद्र' इत्यादौ न दोषोऽकारितीरणात् ॥ ३० ॥  
 तथा नञःसमासे नो इति निर्देशतः किल ।  
 असशिव इहेत्यादिप्रयोगेषु न दुष्टता ॥ ३१ ॥  
 हकीःपुर्त्तेर्न दोषः कोऽप्येपोऽत्रेत्यादिके स्थले ॥  
 स इत्येतस्य सोर्लोपो भवेदधि परे सति ॥ ३२ ॥  
 लोपे सत्येव पूर्येत पादश्चेदिति सम्मतम् ।  
 श्रीरामस्तैष किं साक्षाज्जामदग्न्यं व्यजेष्ट यः ॥ ३३ ॥  
 अन्यथा पादपूतौ तु नायं लोपो भवत्यतः ॥  
 सोऽहमाजन्मशुद्धानामित्यादिषु न दुष्टता ॥ ३४ ॥  
 माता रामरतिर्यस्य पिता श्रीदुःखभञ्जनः ॥  
 तेन देवीप्रसादेन कविना सुविनिर्मिते ॥ ३५ ॥  
 पाणिनीयप्रकाशाख्ये प्रबन्धेऽस्मिन्मनोरमे ॥  
 इदं सन्धिप्रकरणं पद्यरूप समाप्तिमैत् ॥ ३६ ॥  
 ॥ इति सन्धिप्रकरणम् सम्पूर्णम् ॥

॥ शमस्तु ॥

## महात्मनो माहात्म्यम् ।

[ ले०—लक्ष्मीनाथ मिश्रः ( काव्यतीर्थः ) भागलपुरीय-  
 रसलपुरस्थः ]

सत्याग्रहाश्रमे गान्धिमहोदयेन विप वस्तिविधा-  
 नेन क्लेशमनुभवन्तं पङ्क्तुं गो वत्समघातयदिति न  
 प्रत्येतुमुद्यतः कोऽपि दूश्येत, यदि पत्रेषु पत्रिकासु च  
 वृत्तिमिदं प्रकाशितं न स्यात् । श्रुत्वेदं सनातनधर्मा-  
 बलम्बिनो मर्मणि आहता विमुञ्चन्त्यश्रूणि, नाशा-  
 सतेऽतः परमपि गान्धिसम्पादितं किञ्चिच्छ्रेयो

भारतीयानां स्वगृहिनिर्गतकार्येऽन्धेवमेव न क-  
 दाचिद्विपन्निराग्नेयेति सन्नेहः समुदेति चित्ते ।  
 यद्यपि पङ्क्तु-गोवत्स-नैवाश्रममाश्रयदाश्रमवासिजन-  
 स्तथापि नच्छरीरनाशे सत्येव तस्य वास्तविकं  
 सुखं तर्क्यता पाश्चात्त्यदेशाचारविध्यसंवात्तुर्गृह-  
 युक्त्या कृतमेतदश्रयमकर्णय्यञ्च कर्त्ते गान्धिमहोद-  
 येन । “कृपिगोरक्षवागिज्यं वैश्यकर्म स्वभाव-  
 जम्” ( गी० अ० १८ श्लो० ४४ ) वचनेनानेन किमेवं-  
 विधमेव गोरक्षणमुक्तं ऽगवता वैश्यकुललब्धजनी-  
 नाम् ? द्विविधानु हिंसासु नान्तर्भवति किमियं  
 हिंसा ? प्राणिवृत्तिच्छेदः इति धिपूर्वकं प्रत्युपया-  
 तो वा हिंसा । हिंसापदार्थः कोऽभिप्रेतस्तस्येति तु  
 न निश्चिनुम । यज्ञे युद्धे च जायमानां वेद-शास्त्र-  
 विहितामपि हिंसां निन्दन् गोवत्स-प्राणहानिं  
 विनाय साम्प्रतं कथङ्कारं स्वामन, प्रधानोपासकता-  
 महिंसाया रक्षिष्यति । अज्ञानान्मोहाद्वा गोवधे मह-  
 तैनसा लिप्तो भवत्यात्मा महान्मनामपि । कस्य  
 शास्त्रस्य वा सनातनधर्मबलम्बिनमाजाचारस्या-  
 नुमतेऽयं पन्थाः ? यमनुसृत्य कृत गान्धिना गोव-  
 धरूपं महत्पानकम्, आचारोऽयं सनातनधर्मध्वं-  
 सिनाम् । शास्त्रबोधिनाऽचारपरिपूतमेव कर्माऽचरन्  
 यश श्रेयश्च विन्दते जनः, न पुनरवमत्य शास्त्रा-  
 ज्ञाम् । “यः शास्त्रविधिमुत्सृज्य वर्त्तते कामकारतः ।  
 न स सिद्धिमवाप्नोति न सुखं न परां गतिम् ॥”  
 ( गीता० अध्या० १६ श्लो० २३ ) कार्यमिदमारभ-  
 माणस्य गान्धिमहोदयस्य हृदयभूमिर्नैवावलोकिता,  
 लज्जया विवेकितया वा, कथमन्यथा ऽसार्वजनीनां  
 वृत्तिमिमामुरीकर्तुम्प्रभवत् ? येन नात्मनस्तोषः,  
 परस्य वा न कश्चिदुपकारः, यस्य च सम्पादने

अप्राप्ताऽकामति नाचरन्ति तत् कार्यं जना । तदेवोक्तं भगवता बादरायणेन—“यदन्येषां हितं न स्यादात्मनः कर्म पौरुषम् । अपत्रपेत वा येन न तत्कुर्यात्कथञ्चन” (महाभा० शान्ति प० अ० १२४ श्लो० ६६) । तर्क्यामो, लब्धे स्वराज्ये, व्याधितल्पगतस्य जीवमात्रस्य विषप्रयोगेण हनने न हिंसाजनितोऽधर्मः, न वा राजदण्डभीतिरपीति नियमं विधातुमवश्यमेव यत्नमाधास्यन्ति गान्धिमहोदयाः । निजे शरीरे सर्वेषां प्रभुत्वम्, तत्कथन्न व्याधितल्पगता जना विषप्रयोगेणानित्यमिदं शरीरं परित्यज्याऽविच्छिन्नं सुखं गान्धिनिर्णीतं परमं पदम् ( वस्तुतो नरकम् ) प्रपद्यन्ते ( ! )

व्याधिव्याकुलानां शोचनीया दशा गान्धिमहोदयानामिति समाचारो नैकदा पठितोऽस्माभिः प्राक् । वयं पृच्छामः, स्वशरीरप्रभुः गान्धी न कथं विषप्रयोगेण निजशरीरं परित्यज्यासुखसागरपारमगमत् ? निजशरीरनाशोऽन्यथापि कश्चिदात्मप्रतिकूलो व्यवहारो न कस्यचित्प्रेयान् भवति, सर्व एव निजप्रियं निजात्मानुकूलमेवाचरन्ति, एवं प्रतिकूलमाचरन् गोवत्सस्य गान्धिमहोदयो नाजीगणविज-जीवनसुखसमानं तस्य जीवनसुखम् । उक्तञ्च “न तत्परस्य सदध्यात्प्रतिकूलं यदात्मनः । एष संक्षेपतो धर्मः कामादन्यः प्रवर्तते ॥” (महाभा० अनुशासनप० ११३-श्लो० ८) अपिच, “यदन्यैर्विहितं नेच्छेदात्मनः कर्म पूरुषः । न तत्परेषु कुर्वीत जानन्न प्रियमात्मनः ॥ १६ ॥ जीवितं यः स्वयं चेच्छेत्कथं सोऽन्यं प्रधातयेत् । यद्यदात्मनि सम्पश्येत् तत्परस्यापि चिन्तयेत् ॥ २१ ॥” (महाभारत-शान्ति०) ॥ गोवत्सस्य परवशतां समीक्ष्य यदि

तन्मरणं सुखकरमभिमतं तस्य, तदा सकलभारतवासिनः परवशाः, तेऽपि महात्मनोऽनेनोपायेन-परवश शरीरं परित्यज्यामन्दानन्दसन्देशसम्पादन-निदाननन्दनकानने विचरन्तु, विहरन्तु, सुखमनुभवन्तु च । नातःपरमपि किञ्चिद्वक्तुमुत्सहे । वक्तव्यमेव शिष्टमेतावदेव यत् “दुराग्रहमुत्सृज्य शास्त्रविधिमनुसृत्य प्रायश्चित्तमनुष्ठाय विनाय च पश्चात्ताप पापमुक्तो भवतु गान्धिमहोदयः । इत्येव निष्कृतेः पन्थाः, नान्यथा सन्तोषलवमपि सञ्चारयितुं प्रभविष्यति एतत्कर्मविलुण्ठितसनातनधर्मि-हृदये” इति विरतिमीहते लेखनी ।

—:\*\*\*:—

## चोरपक्षीया टीका ।

[ स्वर्गीयः पं० श्रीदुःखभञ्जन कविः ]

अन्येद्युरात्मानुचरस्य भाव

जिज्ञासमाना मुनिहोमधेनुः ।

गङ्गाप्रपातान्तविरूढशष्पं

गौरीगुरोर्गह्वरमाविवेश ॥ २६ ॥

अथ परेद्यु मुनिहोमधेनु आत्मानुचरस्य आत्मना स्वेन अनु यथा तथा चरति तादृशस्य अथ आत्मा एव अनुचरो यस्य तस्य चौरस्य भावं सत्ताम् अथ आत्माभिप्रायम् इङ्कितविशेष वा जिज्ञासमाना सती गौरीगुरोः हिमालयस्य गह्वरं गुह्यम् आविवेश कीदृशं गङ्गाप्रपातान्तविरूढ-शष्पं स्पष्टं अथ गङ्गाप्रपातः अन्तो येषां तादृशानि जातानि बालतृणानि यत्र तत् ॥ २६ ॥

सा दुष्प्रवर्षा मनसापि हिंस्रै—

रित्यद्रिशोभाप्रद्विनेक्षणैः ॥

अलक्षिताभ्युत्पतनो नृपेण

प्रसह्य सिंहः किल तां चकर्ष ॥ २७ ॥

किल ऐतिह्ये सिंहः प्रसह्य तां धेनुं चकर्ष कीदृशः  
अनृपेण चैरेण अलक्षिताभ्युत्पतनः कीदृशेन इति  
अद्रिश् पर्वतशः प्रतिपर्वतमिति यावत् अभाप्र-  
हितेक्षणेन अभया अप्रहिते ईक्षणे यस्य तेन इति कि  
अदुष्प्रधर्षा सा हिंस्रैः मनसा अपि ॥ २७ ॥

तदीयमाक्रन्दितमार्तसाधो—

गुहानिवद्धप्रतिशब्ददीर्घम् ॥

रश्मिष्विवादाय नगेन्द्रसक्तां

निवर्तयामास नृपस्य दृष्टिम् ॥ २८ ॥

स पाटलायां गवि तस्थिवांसं

धनुर्धरः केशरिणं ददर्श ॥

अधित्यकायामिव धातुमय्यां

लोघ्रद्रुमं सानुमनः प्रकुल्लम् ॥ २९ ॥

तस्याः इदं तदीयम् आक्रन्दितम् आक्रन्दनम्  
भावे क्तः कर्त्तुं, नृन् पिबति लक्षणया रुधिराणि अथ  
जनान् भक्षयति तादृशस्य चौरस्य दृष्टिं नगे पर्वते  
वृक्षे वा अन्द्रसक्तां रश्मिषु आदाय रज्जुषु गृहीत्वा  
इव निवर्तयामास कीदृशस्य मार्तसाधो मार्ता  
पीडिताः साधवो येन यस्माद्वा हेतुभूतात् कीदृश-  
माक्रन्दनं गुहानिवद्धप्रतिशब्ददीर्घं स्पष्टम् । “अन्द्रः  
स्यात्कुनटीभेदे गुल्मग्रन्थौ शिराव्रणे ॥ कुशूलपादे  
कन्दे च वल्मीके पामरेऽपि च ॥ विचर्चिकाविशेषेऽपि  
जातिभेदे च वाच्यवत् ” ॥ २८ ॥ स्पष्टम् ॥ २९ ॥

( कमशः )

## शोकोच्छ्वासः ।

प्र०—भारतं भारतीयांश्च

स्वकीयान्विरहातुरान् ।

क्व गनो ऽद्यविहायाऽस्मान्

हा ? हा ? पञ्चाम्बुकेसरी ॥ १ ॥

उ०—आर्याणामवनीं दृष्ट्वा

सायमन्सप्तक-संकुलाम् ।

देवान् वेदयितुं सोऽगाद्

दिवं पञ्चाम्बुकेसरी ॥ २ ॥

—“द्विजेन्द्रस्य”

(सहायक-सम्पादकस्य)

## शुभाभिनन्दनम् ।

श्रीमदाद्यशङ्करभगवत्पादाचार्य-प्रतिष्ठापित-पश्चिमाम्नाय-  
श्रीशारदापीठाधीश्वराणाम्, श्रीमज्जगद्गुरु-शङ्करा-  
चार्याणाम्, श्रीश्रीराजराजेश्वराश्रमस्वामिचरणानाम्  
कमनीयेषु करकमलेषु—

श्रीमन्तः पूज्यपादाः सुगुणगणचणाश्चारुचञ्चरित्राः ।

सत्कर्माणः स्वधर्मावननिवृणधियो धैर्यगाम्भीर्ययुक्ताः ॥

जीवन्मुक्ताः प्रभावोपचितसितयशोराशिसंभासिताशाः ।

सन्तु श्रीशंकरार्या जगतिविजयिनो राजराजेश्वराख्याः ॥

श्रीशारदापीठमठाधिनाथाः श्रीराजराजेश्वरनामधेयाः ॥

श्रीशङ्कराचार्यमहोदयाः श्रीयुक्ताश्विरं मोदभरं लभन्ताम् ॥ २ ॥

स्वधर्ममर्मावनदत्तचित्ताः हृत्तापहीना विलसत्सुवृत्ताः ॥

अनेकभक्तार्चितपादपद्माः श्रीशंकरार्या विजयं लभन्ताम् ॥ ३ ॥

वसुन्धराधीश्वरवृन्दवन्द्याः प्रणम्यपादानतसर्वलोकाः ॥

दयामयान्तःकरणाः सुशीलाः श्रीशंकराचार्यवरा जयन्तु ॥ ४ ॥

वाराणसेया विद्वांसो मुदिता मानशालिनः ।

श्रीमतो भवतो भूयोऽभिनन्दन्ति समादरात् ॥ ५ ॥

वाराणसी,  
मार्गः कृष्ण १०, १९८५ । }

श्रीसंस्कृत-साहित्य-समाज-सदस्याः ।

## “ राक्षसनामकरणबीजम् ”

( ले०—जयपुर राजगुरु-कथाभट्ट-वंश्यो-नन्दकिशोर-  
शर्म-साहित्याचार्यः ( सरस्वती-भवनं काशी ) ।

प्राये गतवर्ष एव सुप्रभातस्य यस्मिन्कस्मिन्न-  
प्यङ्के कोऽपि महोदयः प्रश्नमिमं प्राकाशयत्  
तदुत्तरं च प्रार्थितवान् । यन्मुद्राराक्षसनाटके सुबु-  
द्धिशर्माभिधेयस्य जात्या ब्राह्मणस्यापि नन्दमन्त्रिणः  
किमर्थं दुष्टकर्मोचिता ‘ राक्षस ’ इत्याख्या प्रख्या-  
पिता ग्रन्थकर्त्रा ।

तदुत्तरे—पुरातत्त्वविभागे पुस्तकविद्याकर्म-  
(विश्लोभाफ्री) सम्पादयता मया राजेन्द्र-लालमिश्र-  
सम्पादित-पुस्तकसूचीपत्र-चतुर्थभागे १६५४ संख्या-  
यां मुद्राराक्षसपूर्व-पोठिकाख्यं श्रीयुक्तान्तकवि-  
रचितं गद्यकाव्यं समासादितम् ।

तदनुसारिण्या कथयाऽत्र समाधाने प्रावर्त्ति ।  
‘ एकदा नन्दश्चामरग्राहिण्या सुमङ्गलया सह वस-  
न्तोत्सवदर्शनाय कमनीयकामिनोकामितं प्रमदवन  
प्राविशत् । तत्र च निर्यत्पिपीलिकापङ्क्ति-सन्दर्शनेन  
राजमुखकमलं स्मितमाकलय्य स्मितवदनायां सुम-  
ङ्गलायां ‘ महाराजस्मितेनैव मम स्मितं संजातमिति  
वदन्त्यां ’ च ‘ मत् स्मितहेतु ’ कथय नो चेत् त्वां

निग्रहीष्ये ” इति सुमङ्गलां प्राप्ते राज्ञो नन्दस्य पर्य-  
नुयोगः ।

ततस्तु सा सुमङ्गला सुबुद्धिशर्माभिधेयस्य  
कस्यचित् ब्राह्मणस्य समुपदेशेन राज्ञ स्मितनिमि-  
त्तं प्राकाशयत् ।

राजा नन्दस्तु तस्मै सुबुद्धिशर्माभिधेयाय द्विजाय  
मन्त्रिराक्षसपदवीं प्रदाय स्वामात्यकृत्ये न्ययुङ्क्त ।  
( ‘ राक्षस ’ इति पदवी-प्रदाने किं बीजमिति न  
स्फुटति । सम्पादकः ) । विशेष जिज्ञासाक्रान्त-  
हृदयैस्तु तत्रत्यकथाभागाः सावधानमनुसन्धेयाः  
यद्वा—इन्द्रभट्टकूरकर्मप्रख्यस्य राक्षसोपाख्यस्य वी-  
रोचितप्रकाण्डप्रक्रियाक्रियाविधायिन्वात् सुबुद्धिश-  
र्माख्यस्य ब्राह्मणस्यापि प्रोक्ताख्या सगतैवेति नास्ति  
मनागपि सशयावसरः । यथा च—काव्यपरिभाषायां  
वक्तुचित्येन कर्मोचित्येन वा प्रबन्धरचना विधीयते ।

( मृते नन्दे तत्काये योगविद्यया प्रविष्टं कञ्चन  
योगिनं चेष्टादिभिरुहयित्वा तदीयं कायं पुनः  
प्रवेशयित्वा सुबुद्धि-शर्माभस्मीचकार, अतः स्वकाय-  
दाहद्वेषेण रुष्टो नन्दकाये निगूढोऽसौ योगी तं  
‘ राक्षस ’ सङ्गया आजुहावेति स्वाध्ययनकाले  
कस्मिंश्चित्पुस्तके मया दृष्टचरम् । सम्पादकः ) ।

## संस्कृताध्यापकस्यावश्यकता

दिगम्बर-जैनव्याकरणसाहित्योच्चग्रन्थाध्यापनकुशलस्यैकस्य संस्कृताध्यापकस्यावश्यकता वर्तते ।  
येऽध्यापनचातुर्येणच्छात्रान् समीचीनतया तोषयितुं समर्थास्ते महानुभावाः स्वयोग्यतापरिचायक-प्रमा-  
णपत्रादि-पुरस्सरमधोलिखित संकेतेन पत्रं व्यवहरन्तु । मासिक-पुरस्कारश्च योग्यतानुसारेण प्रदा-  
यत्येऽस्माभिः ।

स० मन्त्रो गो० दि० जैन सिद्धान्त

मारेना ( ग्वालियर ) ।

# सम्पादकीयम्

व्यर्थः प्रयासोऽभवत् ।

वैशाखमासत एव भारतीय-सभ्यता-समेधन-समादराणां सनातनधर्मणां सुधियां हृदि सुविरूढा-सीदियमाशालता—यत् सनातनधर्मस्य जागरूका-दर्शस्वरूपायां वाराणस्यां भावि ब्राह्मणमहासम्मेलनं स्वधर्मस्य पुनर्जागरूकतायै, विधर्मणां मुख-मर्दनपुरस्सरं शाश्वतिक-कल्याणकृतसनातनधर्म-स्वरूपाविष्कृत्यै, वर्तमानप्रगतिप्रतिस्पर्द्धि-बाह्याचारपरिष्कृत्यै, विवादास्पदविषयाणाञ्चैकमत्येन स-त्स्वरूपनिर्धारणायालं भविष्यतीति ।

परन्तु सम्मेलनसञ्चालकानामीर्ष्याङ्गेषामिभूत-बुद्धिविपर्यासेन मूलत एवोच्छिन्नायां तस्यां सर्वमप्येकपद एव विनष्टम् । सम्मेलनसञ्चालक मर्मज्ञैर्वाराणसेयैर्बहुभिर्विद्वत्तल्लजैस्तु पूर्वमेवास्य भाविनं परिणामं विगणयौदासिन्यमेवावलम्बित-मासीत् । किन्तु “दूरतो मृदङ्गनादः श्रुतिं सुखयतीति” लोकोक्तिपरवशा अज्ञाततन्महिमानो वहिस्था वरा-का महान्ते विद्वांसः पश्चात्तापभाजोऽभवन्नित्य-स्माकं चेखियते चेत् ।

विचारसमाधायुपसेदुषां विदुषान्नेदन्तिरोहितं स्याद्यदिमे महात्मानो निर्णयबुद्ध्या नेदं सम्मेलन-मामन्त्रयाञ्चकुः, किन्तु पूर्वमेव स्वमनसि कञ्चन

सिद्धान्तं स्थिरीकृत्य तस्यैव प्रकाशनायैतावन्नर्तनकू-र्दनमेषामासीदिति । नो चेत् सार्द्ध- (१५००) सहस्राणां प्रतिनिधीनाममध्ये (तेषामेव वाक्यतः परम्परया ऽश्रूयत—यदेतावती संख्या प्रतिनिधीनामासीदिति) केभ्यश्चनाऽपि स्वविचारप्रकाशाय पर्याप्तावसरो न प्रदत्त एभिरित्यत्र किङ्कारणम् ?

यद्येभिर्महात्मभिर्निर्णयबुद्ध्या सम्मेलनमिदम-नुष्ठितं स्यात्तर्हि, उपस्थितैरियत्संख्याकैर्विद्वत्प्रतिनि-धिभिः स्व-स्वविचारानुरूपं विमर्शितेषु सप्तदशप्रश्न-विषयेषु कस्य स्यान्नाम वैमत्यम् । नापि स्याद-सन्तोषः केषाञ्चनापि सुधियाम् । परन्तु खदुराग्र-हप्रहिलैरेभिर्महात्मभिः पुनरप्येषां विषयाणां विचारो धर्मपरिषदन्तरस्य कृत एव परित्यक्त इत्यहो ? व्यर्थ एवैतेषाम्प्रयासोऽभवत् । अस्तु देशकालात्म-विशेषे विद्वांसस्तु तेषु विषयेषु स्वाविरतधर्मशा-स्त्रादि-परिशीलन-जन्यविमलविमर्शबुद्ध्या-कृतनि-श्चया एव सन्ति । ते च यथाशक्यं स्वविचारानुरूपं स्वयमाचरन्ति, स्वानुगाँश्च चारयन्त्यपि श्रीमता मनुनाप्येवमेवाभिधाय समर्थित एवायमर्थः—

“एकोऽपि वेदविद्वद्मं यं व्यवस्येद्विजोत्तमः ।

स विज्ञेयः परो धर्मो नाज्ञानामुदितोऽयुतैः” । इति तेषान्तु नास्त्येवैवम्भूतस्य ब्राह्मणमहासम्मेलनादि-बाह्याडम्बरकरणस्य प्रयोजनम् । साधारणजनतायाः



सन्तोषाय तु श्रीकाशीपरिडतसभायाः काशीसना-  
तनधर्मपरिडतसभायाश्च साहाय्येन अखिलभारत-  
वर्षीय-सनातनधर्ममहासभयाऽवश्यमेवैषां सप्तदश-  
प्रश्नानां धर्मशास्त्रीयनिर्णया अविलम्बेनैव प्रकाशिता  
भविष्यन्ति इत्याशास्महे । ते च निर्णया देश-  
कालपरिस्थिति-पर्यालोचनासम्बलित-श्रुति-स्मृति-  
पुराणेतिहासादिविमर्शैरवधारिताः सिद्धान्तिताश्च  
भविष्यन्ति, इत्यपि सम्भावयामः, अस्माकन्तु  
सम्मेलनसञ्चालकानां विचारपद्धतौ दयैवोदेति-  
यत्-कथन्ते देशकालपरिस्थितिविरुद्धं तर्कशून्यं  
धर्मशास्त्रं विवेक्तुं सन्नद्धा आसन् । यत्र खलु  
सहस्रशः शास्त्रवचनान्येव श्रुत्यविरोधिनां तर्काणां  
देशकालपरिस्थितीनाञ्च शास्त्रविमर्शनायैवादरणं  
कुर्वन्ति । किम्यदुना भगवती श्रुतिरपि 'श्रोतव्यो  
मन्तव्यः' इति स्वात्मनः सहायकत्वेन तर्कमाश्रयति ।  
श्रीशङ्कराचार्यभगवत्पादैश्च लौकिक-तर्कस्यापि  
साहाय्य "परिडतो मेधावी गान्धारानेवोपसम्पद्ये-  
तैवमेवेहाचार्यवान् पुरुषो वेद" इत्यादि श्रुतिनिद-  
र्शनेनाभ्युपेतमेवेति न तिरोहितं सुधियाम् ।  
धर्मशास्त्राणि तु—

"केवलं शास्त्रमाश्रित्य, न कर्तव्यो विनिर्णयः ।  
युक्तिहीनविचारे तु धर्महानिः प्रजायते ।"  
आर्य धर्मोपदेशञ्च वेद-शास्त्राविरोधिना ।  
यस्तर्केणानुसन्धत्ते स धर्मं वेदनेतरः ।" (मनु.अ.१२)  
"प्रत्यक्षञ्चानुमानञ्च शास्त्रञ्च विविधागमम् ।  
त्रयं सुविदितं कार्यं धर्मशुद्धिमभीप्सता ।" (मनु.अ.१२)  
"धर्मे प्रमीयमाणे तु वेदेन करणात्मता ।  
इति कर्तव्यताभगं मीमांसा पूरयिष्यति ।" (भ.वा.)

"देश काल तथात्मानं द्रव्यं द्रव्यप्रयोजनम् ।

उपपत्तिमवस्थाञ्च ज्ञात्वा शौचं प्रकल्पयेत् ॥"

( इति आह्निकतत्त्वे, दक्षवैधायनवाक्यम् )

"जाति-शक्ति गुणापेक्षं सकृद् दृष्टिकृतस्तथा ।

अनुबन्धादि विज्ञाय प्रायश्चित्तं प्रकल्पयेत् ॥"

( इति दक्षस्मरणम् )

विज्ञानेश्वरेणापि—याज्ञवल्क्यटीकायाम्—  
परस्परोपमर्दपरिहारार्थं विषयव्यवस्था-कल्पनैवो-  
चिता । सा च जातिशक्ति गुणाद्यपेक्षया कल्पनीयेति ।

इत्येवं बहूनि शास्त्रीयवचानि सन्ति, यानि च  
युक्तिहीन-धर्मशास्त्रविचारं विरुन्धन्त्येव नहि, अपि  
तु निन्दन्त्येव । दार्शनिक-विज्ञानानि तु प्रत्यक्षत  
एव जाग्रति अनुमानाभ्यहितत्वसूचकानि । तथाहि  
कणादाक्षपाद-कपिल-पतञ्जलि-प्रभृति-महामान्यानां  
दर्शनानि त्वानुमानकत्वेनैव गीयन्ते । पूर्वोत्तरमी-  
मांसे अपि 'श्रुति-लिङ्ग-वाक्य-प्रकरण-स्थान-समा-  
ख्यादिभिः प्रमाणैः पुरुषबुद्धिपरिकल्पितैरेव श्रुत्यर्थं  
मीमांसमाने न तर्काश्रयतां परिहरत इति किं  
बहुज्ञेषु बहूक्तेन । एवमेव वैदिक-लौकिकेभ्य-  
मीमांसा-विरहितं विचारमाचरद्भिस्तैः सर्वे  
स्वपक्षगा अपि विद्वांसो विरोधिताः । शास्त्र-  
निर्णयमपि दूरे प्रक्षिपद्भिः स्वमनोऽभिलषितमपि  
न पूरयितुम्पारितम् । समाचारपत्रादिष्वपि न  
किमपि वृत्तं प्रकाशितम्, सर्वसाधारणजनेभ्योऽपि  
न कोऽपि मार्गो निदर्शितः, इति सर्वोऽप्येषां व्यर्थः  
प्रयासोऽभवदित्येव खेदास्पदमस्माकम् । सम्मेलन-  
स्यास्य साफल्यान्वेषणे दत्तावधाना वयं कथमपि  
संस्कृत-विश्वविद्यालयेद्वाटनप्रस्तावमेवैकं सर्व-

स्मिन् क्षेत्र एकं मृत्पिण्डमिव सारमाकलयाम् ।  
तत्रापि यदीमे बद्धपरिकराः सन्तस्तस्य कृते  
यत्नमाचरेयुस्तदैवास्माकं सन्तोषः स्यात् । वयं तु  
कथयामो यद् व्यर्थमेवैते द्वेषासुयाभिभूताः स्वकर्त-  
व्यविमुखा ब्राह्मणानां जन्म-सिद्धमपि नेतृत्वमप-  
गमयन्ति । किम्बहुना यदैवेमे रागद्वेषौ विहाय  
कर्तव्यपरायणा भूत्वा कार्यक्षेत्रेऽवनरेयुस्तदैव  
सर्वमपि भारतमेकदैव जागरितं स्यात् ? स्याच्च  
स्वर्गायिनोऽयं देव । अपि च सर्वात्मना समुत्थिते  
ब्राह्मणकुल इदानीं य इमे नेत्राभासा अस्मदीय पर-  
मपवित्रं नेतृपदं विगुणयन्तोऽन्यथयन्ति भारतीयं  
समाजम् । तेषां चक्रमेकपद एव निरुद्धं भवेत्  
दूरे तिष्ठत्वन्वत्, यदीमे महात्मानः संस्कृतविश्व-  
विद्यालयेष्वनायासैव स्वशक्त्यनुरूपं प्रयत्नेन तदापि  
सर्वा एव भारतीयः सनातन-धर्मावलम्बिन्यो  
जनता एतदनुगा भवेयुः । अपेक्षिते साहाय्ये वय-

मपि सोल्लासास्तत्र सर्वत्र सर्वतः सर्वथा सर्वात्मना  
साहाय्यमाचरिष्याम इत्यास्माकं हार्दिकोऽभिप्राय  
इति विरम्यते विस्तरात् ।

\* \* \* \*

जगद्गुरु-श्रीशङ्कराचार्याणां-  
शुभाभिनन्दनम् ।

अस्मिन् मासेऽत्र काश्यां समागतानां पश्चिमा-  
म्नाय-शारदापीठस्थ जगद्गुरुशङ्कराचार्य्य-श्रीराज-  
राजेश्वराश्रम स्वामिवर्याणां स्वागत-शुभाभिनन्द-  
न-पूजन-व्याख्यानादिकं बहुत्र श्रीगुर्जरच्छात्र समि-  
ति-श्रीकाशीपण्डित-सभा-संस्कृत-साहित्य-समाजा-  
दि-प्रशस्यतरासु संस्थासु सज्ज्ञातम् । तद्वृत्तम-  
स्मिन्नङ्के स्थानाभावादस्माभिः प्रकाशयितुं पारि-  
तम् । अग्रिमाङ्के पाठकानां पुरतोऽवश्यमुपस्थापयि-  
ष्याम ।

## संस्कृत-समाचारः

ब्राह्मणमहासम्मेलनाधिवेशनम् ।

विदितमेव स्यात् सुप्रभातपाठकानां यत्  
कार्तिककृष्णपक्षे ब्राह्मणमहासम्मेलनम् महता  
समारोहेण सम्पन्नमिति । प्राक् महासम्मेलनावसरे  
एव कतिपयैः समाचारपत्रैः प्रकटितमभूत् यत्  
सम्मेलनसम्पादकाः व्यक्तिगताऽसूयापराः सन्तः  
सम्मेलनाय उद्यता इति । अहं तावत् महासम्मेलन-

विचारसभायां महासभायां च उपस्थितोऽभवम् ।

इदानीं तावत् तत्र किमहमन्वभवमित्येतद्विषये  
युष्माकं सविधे विज्ञापयामि । अयं समय एव  
तथाविध आपतितोऽस्ति यो धर्मविरोधीति गीयते  
एतादृशे अविश्वासयुगे स्वीयधर्मरक्षणार्थं सना-  
तनपञ्चजुषां ब्राह्मणविदुषां सुसंघटनाय एतावान्  
समारोहोऽतिशयेन प्रयासेन सम्पादित इत्ययमेव  
प्रशंसाहः । नूनम् यदाहं तत्र विचारसभायां महा-

सभायां च देशांतरादागतैः १५०० प्रतिनिधिमहोदयैः समलंकृतमधिवेशनमपश्यं तदा मम हृद्यतीव-सम्मोदःसमजनि । सन्तु नाम, कार्य-परिचालने मध्यस्थनिर्णये स्वपक्षप्रोद्बलने परपक्षप्रतिरोधे च महोदयानाम् अनन्तकृष्ण-शास्त्रिणामसहनीया हावभावा निरंकुशप्रवर्तनातिशयः पक्षपातश्च । तथाऽपि मुहूर्त्तमिदमालोच्यताम् यत् तावत् परिश्रमेण दशविध-ब्राह्मणानां समावेशनं कृतमित्येव तेभ्यो म०म० लक्ष्मणशास्त्रिद्राविडेभ्यः, म०म० पञ्चानन-तर्करत्नेभ्यः, अपरेभ्यः संपादकेभ्यो साधुवादसह-स्राणि दातव्यानि न वेति ।

तस्मिन् महासम्मेलनेऽतीव निन्दनीया दुःखदा च या त्रुटिरभवत् सेयमेव यत् नियमास्तादृशाः स्वेच्छया विहिता ये काशीस्थ-विद्वदाचार-विरोधिना लज्जाजनकाः । कतिपये प्रस्तावाश्च देशकाल-पात्राननुकूला एव स्वीकृताः । यदि सम्मेलनकार्यकर्तारस्ते प्रस्तावा देशाभ्युदय-निश्रेय-सकरा इति मन्येरन् तर्हि परिपालयन्तु तान् । सर्वत्र उक्तसम्मेलनस्य शाखाः प्रशाखाः स्थापयन्तु, धर्मप्र-चारार्थम् उपदेशकान् विसृजन्तु “आरम्भशूराः खलु भारतीयाः” इत्येषा लोकोक्तिस्तैरवश्यमन्यथा कर्तव्या । प्रयत्नान्तेषां भगवान् विश्वनाथः सफली-करोतु—इति आशास्ते ।

## विशेषाधिवेशनम् ।

कार्तिक-शुक्ल—द्वितीयायां बुधे स्थानीय-श्री-परिव्राजक-महामण्डलस्य विशेषाधिवेशनं महा-समारोहेण समजनि । सभापतेरासनं श्रीमज्जगद्गु-रुशङ्करभगवत्पादगोवर्धनपीठाधीश्वरश्रीभारतीकृष्ण-तीर्थस्वामिभिस्समलङ्कृतमासीत् । मङ्गलाचरणान-न्तरं श्रीमत्प्रेमपुरिस्वामिनः “संन्यासिनो यदा कार्यक्षेत्रे अवतरन्ति तदा प्रवृत्तिकारणान्निदां व्रजन्ति, यदि न कुर्वन्ति तथा जनेऽकर्मण्यादिदोषा-लङ्कृता भवन्तीत्येतेषां द्वैविध्ये किं कर्तव्यं तदे-वाद्योद्बोधयन्त्विति ” सभापतीन् प्रार्थितवन्तः । सभापतिमहोदयैः सर्वं श्रुत्वा द्विघटिकापर्यन्तं संन्यासधर्मः प्रदर्शित उद्घोषितं च यावत्पर्यन्तं शिखासूत्रधारिणो वयं तावत्पर्यन्तमस्माकं सर्वमपि कार्यं फलेच्छायुक्तं भवति तत्त्यागेनाऽस्माकं निष्का-मकर्मण्यधिकारः सञ्जातः । संन्यासिनां शरीरमपि परोपकाराय विद्यते पुनर्धनसम्पत्तेः का कथा ? अस्माभिः सदैव निष्कामकर्म कुर्वद्भिः भुवि पर्यटनं कार्यं येनास्माकमेवमस्मत्संसर्गिणामुभयलोकक-ल्याणं भवेत् । एवं सम्यगस्मद्धर्मानुसारेण कार्य-करणे धर्मस्य, देशस्य, समाजस्य च सुरक्षा भविष्यति । इति—

वेङ्कटेश्वर शर्मा ।

( आन्ध्राभिजनः, काशी-विद्यापीठस्थः )

ब्रह्मानन्द संन्यासी,

मन्त्री—‘श्रीपरिव्राजक-महामण्डलस्य’ काशी ।

## श्रीधन्वन्तरि-जन्म-महोत्सवः ।

श्री महीश्वर- ( मैसूर ) जनपदे सम्भाव्यमानानां रोगाणामपाकरणाय तज्जनपदानां पूर्णायुर्वेद-शिक्षा प्रदानाय च प्रतिष्ठापिते गवर्मेन्ट-आयुर्वेद महाविद्यालये प्रति वत्सरं धन्वन्तरि महोत्सवो भवति । स चास्मिन् हायने आश्वयुज-कृष्णद्वादश्यां महता समारम्भेण नगर सभा-सभापतीनां ( म्युनिसिपैल्टी प्रेसिडेन्ट ) श्रीयुत टि० जि० राम० बी. ए. एल. एल. बी. महोदयानामध्यक्षत्वे समपद्यत । वार्षिक-विवरण-पाठमारभ्य विदुषां व्याख्यानानन्तरं श्रीमन्महाराज-संस्कृत-पाठशालाया नव्यन्यायाध्यापकानां श्रीमताम् एस रामस्वामि अयङ्गार्यमहाशयानाम् ।

“ प्रह्वीभावमुपाश्रयन्तु नृपतौ लोका ” इति घोषितुं । शीर्षन्यस्त-किरीटरत्न-विलसत्कान्तिप्रसूनैर्मुदा ॥ सामन्तावनिपा यदीय-चरणावाराधयन्त्यन्वहम् । तस्मै कृष्णनृपाय भूरि कुशलं देवात्स धन्वन्तरिः ॥

इत्यन्तश्लोकात्मकस्तोत्रेण धन्वन्तरि-स्तुत्या सधन्यवादं स-महाराजाशीर्वादं च महोत्सवोऽयं समाप्यतेति निवेदयिता—

श्री गोपालकृष्णः शास्त्री,

गवर्मेन्ट-आयुर्वेद-कालेजः

( मैसूर )

## श्रीकाशी-पण्डित-सभा ।

सं० १६८५ वैक्रमाब्दीय-कार्तिक-शुक्ल-प्रतिपदि ( ता० १३-११-२८ ) सारस्वतकुलभूषण ‘ राय-स्नाह्व, श्रीमान् माधवराम सराड-’ महोदयानां

राम-मन्दिरे एका महती सभा सम्पन्ना । तत्र काशीस्थसमस्त-सारस्वत-मण्डली-पण्डित समुदायश्च समुपस्थित आसीत् । अस्यां सभायां ब्राह्मणानां संस्कृत-विद्यायाश्च महत्त्वं, द्वयोः साद्यस्कस्थितिरेवं भविष्यत्कर्तव्यमित्यादि-विषयानधिष्ठायानेकेषां विदुषां महत्वपूर्णोपदेशाः संवृत्ता । तथा च पश्चिमाम्नाय द्वारिका-पीठाधीश्वर-जगद्गुरु-श्रीमच्छङ्कराचार्य—श्रीराजराजेश्वराश्रममहाराज-पार्श्ववर्तित्वेन ब्राह्मणमहासम्मेलने उपस्थितेभ्यः निम्नाङ्कितेभ्यो विद्वद्वरेभ्यः श्रीलोहाणाखत्रिप्रभृतिसज्जनैर्भ्यश्च “काशीस्थ-सारस्वत मण्डली”-द्वारा, एवं “श्रीकाशीपण्डित-सभा” —द्वाराऽभिनन्दनपत्रायुपाधयश्च क्रमशः समर्पिताः । इति ।

- \* ( १ ) श्रीपण्डित-कार्तान्तिक श्रीकृष्णशर्म-ज्योतिषिभ्यः—“ दैवज्ञ-वाचस्पतिः ” इति ।
- ( २ ) महोपाध्याय पण्डित श्रीदयाराम खटाऊजी शर्मभ्यः—‘ वेदान्त-वाचस्पतिः ’ इति ।
- ( ३ ) श्री पण्डित जयराम-उकरडा-व्यासेभ्यः—‘ भागवताचार्यः ’ इति ।
- ( ४ ) श्रीसेठसिंघसुन्दरेभ्यः—‘ स्वधर्म-धुरन्धरः ’ इति ।
- ( ५ ) श्रीवसन्त दयालुभ्यः—‘ व्याख्यान-केशरी ’ इति ।

श्रीगोपालशास्त्री त्रिपाठी

स० मन्त्री—श्रीकाशी-पण्डित-सभायाः ।

\* एतयो विद्वद्वरेभ्योः सारस्वत-मण्डलीतोऽभिनन्दनपत्रे अपि समर्पिते आस्ताम् ।

## प० ब्रा० छात्रसम्मेलनम् ।

श्रीपरिव्राजकछात्रसम्मेलनस्य विशिष्टाधिवेशनं  
ता० २८—११—२८ तिथौ श्रद्धास्पदस्य श्रीपरिणित  
गोपालशास्त्रिणां दर्शनकेशरिणांसभापतित्वे संजातं ।

तत्र श्रीसच्चिदानन्द परमहंसस्य सारगर्भ-  
संस्कृत-भाषणानन्तरं, राष्ट्रनेतुः श्रीलालालाजपत-  
रायस्य पंचाश्वकेशरिणः मृत्युना देशस्य या क्षतिः  
संजाता तां प्रति शोकप्रकाशात्मकः प्रस्तावः सर्व-  
सम्मत्या समादृतस्तथा कतिपयच्छात्राणां भाषणा-  
नन्तरं सभापतिमहोदयस्य पाण्डित्यपूर्णं भाषणं  
सरस-सुसरस्वत्या संजातं विसर्जिता च सभा—

### स्वामी विज्ञान-भास्करानन्द

मन्त्री—श्रीपरिव्राजक-छात्रसम्मेलनस्य

लक्ष्मीकुण्ड, काशी ।

## सर्वतन्त्रसिद्धान्त पदार्थलक्षणसंग्रहः

गौरीशङ्करभिक्षुकृतः, द्वितीयावृत्तिः । मूल्यम्—।।।)

वेदवेदाङ्गदर्शनस्मृतिकाव्यादिशास्त्रीय-पदार्था-  
नां २७०० लक्षणवर्णनात्मकग्रन्थो नाद्यावधि प्रका-  
शितः । उपयोगित्वविषये—

‘ये सन्ति विषयाश्चास्मिन् ते न दृष्टाः, परत्र वै ।

अत्र चैव समावेश्यं सर्वसिद्धान्तलक्षणम्’ इति  
काशी-मद्रासादिस्था ‘८६ विद्वांसो मुक्तकण्ठमुद्धो-  
षितवन्तः ।

प्राप्तिस्थानम्—

मनभरीदेवी, पुट्टी, पो० जमालपुर, जि० हिसार ।

अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचये  
भवति । मूल्यम् १।) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकिल-विर-  
चितः । अस्मिन् कामशास्त्रसम्बन्धिन्यः सर्वा  
वार्ता, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## महाकवि बाणभट्टः ।

लेः—भू० पू० सुप्रभात-सम्पादकः श्रीकेदारनाथ शर्मा

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णा, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-बन्धः । मूल्यम् २) मार्गव्ययः १) —

सर्वेषां प्राप्तिस्थानम्—

मैनेजर-सुप्रभात-कार्यालयः, बनारस-सिटी ।

अतीत—१९११-८२-८३-८४ संवत्सराणाम्

## सुप्रभातम् ।

**प्रथमवर्षस्य—१९८१**

शोभनबन्धैः पुस्तकाकृत्या निबद्धम् । मूल्यम्—  
६) षण्मुद्राः । मार्गव्ययः पृथङ्नास्ति ।

**द्वितीयवर्षस्य—१९८२**

प्रथमाब्दवदतिमनोहरबन्धवद्धम् । मूल्यम्—  
५) पञ्चमुद्राः । मार्गव्ययः पृथङ्नास्ति ।

**तृतीयवर्षस्य—१९८३**

पूर्ववद् बद्धम् । मूल्यम् २॥) सार्द्धमुद्रात्रयम् ।  
मार्गव्ययः पृथक् ॥) ।

**चतुर्थवर्षस्य—१९८४**

अतिमनोहरमिदम् निबद्धम् ।  
मूल्यम् ३॥) सार्द्धमुद्रात्रयम् । मार्गव्ययः पृथक् ॥)

**प्रकीर्णाङ्काः**

प्रकीर्णाङ्काः स्वल्पा एव विद्यन्ते । येषाम्पाश्चै-  
कस्यचनाङ्कस्याभावो भवेत्ते नूनं शीघ्रता कुर्वन्तु ।

**सिर्फ १२) में रसवैद्य ।**

**शीघ्रता कीजिये ! 'रसयोगसार' नया ग्रन्थ खरीदिये !**

**निर्माता—वैद्य पं० हरिप्रपन्नजी शर्मा**

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है । कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसका ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्योंको अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थी मूल्य मिलने का पता :—

**वैद्य पं० हरिप्रपन्नजी,**

**श्रीभास्कर-औषधालय, तीसरा मोईबाड़ा, बम्बई ।**

पञ्चमवर्ष }  
Vol. 5 }

पौषे १९८९, वैक्रमाब्दे ।

January 1929.

{ नवमोऽङ्कः  
{ No. ५.

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिमुदस्यद् भेदतारा विलुम्पन्-नयदधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलसतु भुवनेऽरिम् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगोपालशास्त्री त्रिपाठी, “साहित्याचार्यः”

अग्रिमम्

वार्षिकमूल्यम्—३)

माननीयेभ्यः—१२)

प्राप्तिस्थानम्—

सुप्रभात-कार्यालयः

बनारस-सिटी ।

छात्रेभ्यः—१॥)

वैदेशिकेभ्यः—६)

अस्याङ्कस्य मूल्यम् ।)



## लेख-सूची ।

१—श्रीशारदाष्टकम् ।	२०५	७—म० म० श्रीशिवदत्तशर्म-संक्षिप्त-परिचयः ।	२१६
श्रीमान् पं० चन्द्रशेखर-शर्मा, वीकानेरस्थ.		श्रीमान् पं० नन्दकिशोरशर्मा, साहित्याचार्य.	
२—सं० सा० समाजस्य संक्षिप्त-परिचयः ।	२०६	८—पूज्यपूजाव्यतिक्रम-परिणामः ।	२१७
श्रीमान् पं० केदारनाथशास्त्री, सारस्वतः		अर्थ० वि० मोहरीरः	
३—देववाण्यभिवन्दनम् ।	२१३	९—उत्कण्ठा ।	२१७
श्रीगोस्वामी श्रीनिवासशास्त्री, सागरस्थः		केदलायोपाह्वः श्रीनिवासशर्मा, रम्भापुरमठस्थः	
४—ईश्वर-सन्देशः ।	२१३	१०—सम्पादकीयम् ।	२१८
श्रीमान् पं० पञ्चानन्दशुक्ल, प्रयागस्थः		श्रीमत्सम्पादक-महोदयः	
५—हेमन्तोपालम्भः ।	२१४	११—संस्कृत-समाचाराः ।	२२०
श्रीजगल्लालशर्मा, शिष्यः, गयास्थः		१२—समालोचनासारः ।	२२४
६—उपनिषद्भौरवम् ।	२१४		
श्रीमान् पं० छज्जुरामशास्त्री-कविरत्न-विद्यासागर			

## सं० सा० समाजस्य धर्मपरिषद् ।

इदानीं वाराणस्यामन्यत्र च धार्मिकक्षेत्रे शैथिल्यमस्तव्यस्तनां, धर्मप्राणर्जुगुद्धि वैश्यादि-साधारणजनेषु दार्मिकानां वर्द्धमानं पादप्रसारं धर्ममर्मानभिज्ञेषु धार्मिकहासञ्च विलोक्य, संस्कृत-साहित्य-समाजेन एका 'धर्मपरिषद्' संस्थापिता । या च समये समये बहि प्रदेशेषु स्वोपदेशकसदस्यै-धर्मप्रचारं कारयिष्यति । यस्या धर्मोपदेशका मार्गाद्यावश्यक-व्ययमात्रमेवादाय धार्मिक-सामा-जिकादिसमायां धर्मोपदेशार्थं गतागतं करिष्यन्ति, प्रत्यहञ्चात्र काश्यां जनसम्मर्दवहुले दशाश्वमेध-घट्टे धर्मशास्त्राणां प्राचीनपद्धत्या कथाप्रवचनं च प्रवर्तयिष्यन्ति ।

गत-पौषशुक्लद्वितीयायां महता समारम्भेण सर्वेषां सं० सा० समाज-सदस्यानामन्येषाञ्च काशीस्थानां विदुषामुपस्थितौ दशाश्वमेधीयाऽह-

ल्यावायी-घट्टे कथाप्रवचनस्य प्रारब्धिरपि सञ्जाता । यत्र च समाजीय धर्मपरिषत् सदस्याः श्रीपं० विन्ध्येश्वरीप्रसादशास्त्रिणो मनुस्मृतेः कथा-प्रवचनं प्रत्यहं सायं पञ्चवादनतः षड्वादनं यावन्नियमत कुर्वन्ति । काशीस्थानां सर्वेषां संस्कृत-विद्यालयच्छात्राणां कृते तु प्रवचनमिदं महदुपकरिष्यतीति प्रतिदिनं 'सायं वायुसेवन-बुद्धयैव' तत्र गत्वा तदीयं 'मनुस्मृति-प्रवचनं' शृणुयुश्चेत् । यदि च स्वपार्श्वे तत्पुस्तकं संस्था-प्याध्ययनरूपेण ते शृणुयुस्तदा "एकक्रियार्थद्वयकृ-त्प्रसिद्धति" श्रवणेन साकं मनुस्मृतिरपि कण्ठस्था स्यादित्यहो नोपेक्षणीयोऽयमवसरो धर्मशास्त्ररहस्यं जिज्ञासमानैर्भावुकैः संस्कृतच्छात्रैरन्यैश्चेति—

केदारनाथशास्त्री सारस्वतः,  
मन्त्री—सं० सा० समाजस्य ।



विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—पौषे । १९८५ वैकमाद्वीये

नवमोऽङ्कः ।

### श्रीशारदाष्टकम् ।

[ स्वयिता—श्रीचन्द्रशेखरशर्मा, बीकानेरस्थः ]

तनुतां मनोज्ञनयताम्, नयतां तमो-विलयताम् । करुणाप्रसारसिन्धुम्, त्वामेव, सर्वबन्धुम् ।  
ददतां जनेष्वभयताम्, दयतां सदैव दयताम् ॥ जानाति देवि ! सर्वः, स्तवयत्यलं सगर्वः ॥  
रमणीय-पद्म-शोभम्, कमनीयसर्वतोभम् । धारा सिताऽसिपुञ्जे, कमनीयता निकुञ्जे ।  
तनुते पदं प्रसादम्, हरते मनो-विषादम् ॥ तुलनोभयोरनन्या, त्वय्येव देवि ! धन्या ॥  
दवयन्नुदेति दैवम्, नमतेऽशिवं सदैवम् । त्वय्येव सन्ति भावास्त्वय्येव सत्प्रभावाः ।  
महिमानमाद्रियन्ते, के नैतमद्भुतं ते ॥ त्वामेव चिन्तयन्तः, सत्यं भवन्ति सन्तः ॥  
चरणाम्बुजस्य सेवामुपकल्पयन्ति देवाः । मातर्ददासि वृद्धिम्, पुनरैश्वर्यं समृद्धिम् ।  
मुनयोऽपि योग लीनास्त्वां चिन्तयन्त्यदीनाः ॥ त्वं सर्वतो जयन्ती, कल्याणवैजयन्ती ॥

### संस्कृत-साहित्य-समाजः ।

साम्प्रतिकी हिन्दूनां परिस्थितिः कियतीं दुरवस्थां समापन्ना स्वीयमस्तित्वं विलोपयितुञ्च प्रवृत्तेति नेदानीं वक्तव्यं विद्यते ।

एतस्याः दुर्गतेर्निदानं विद्वांसो ब्राह्मणाः सन्ति । यतोहि भारतीय-हिन्दूसमाजस्य शीर्षस्थानीया नेतारः संस्कृतज्ञाः विद्वांसो ब्राह्मणा एव सन्ति । तेषां स्व-कार्यक्षेत्र-परित्याग एव भारतीय प्राचीनसंस्कृतेः सभ्यतायाश्च प्रधानं विनाशकारणं प्रत्यक्षमस्माकं प्रतिभासते । पण्डितानामवनति-कारणेष्वसाधारणं कारणं अभिमानः सहि नाम तेषां विधाताय प्रतिक्षणमुपचीयमान एवालोच्यते । अभिमानेन तेष्वनैक्यम्, अनैक्यात् कलहः, कलहादारिद्र्यम्, दारिद्र्याच्च तज्जन्यानां विविधानां दुर्गुणसन्ततीनां उत्तरां समुत्पत्तिरिति नाविदितं विदितवेदितव्यानाम् । शुष्कगवैण वयं स्वधर्मनिरता अपि स्व-सभ्यतां स्वसाहित्यं रक्षन्तोऽपि स्वदेशे, स्वजातौ, स्वसमाजे, स्वकुटुम्बे, स्वगृहेऽपि बुभुक्षिता म्रियामहे । तत्रैवास्माकं गृहे, अस्माकं देशे, अस्माकं साम्राज्ये सहस्रशो विदेशीय-धर्म-प्रचारकाः सहस्रशश्च यवनधर्म-प्रचारका नि शङ्कं स्वच्छन्दं प्रत्यक्षञ्च छुरापानम्, गोमांसभक्षणम्, व्यभिचारम्, अनाचारञ्च समाचरन्तो भीषणं निर्लज्जता-ताण्डवं कुर्वन्ति । वयमभिमानहताः, दैववञ्चिताः, दौर्भाग्यमाक्रोशमाणाः, गृहकलह एव शुष्कशक्तिक्षयं बहुमन्यमानाः समाजदृष्टौ तिरस्कृतास्तिरोहिताश्च शनैः शनैः न केवलमात्मानमेव; स्वसभ्यताम् स्वभाषाम्, स्वगौरवम्, स्वमहिमानम् सर्वमपि च विलोपयितुं प्रवृत्ताः स्मः ।

सर्वत्रैवाभिमानेन पतनं प्रकृतिसिद्धौ नियमः । संस्कृत-भाषाया अभ्युत्थानसमये भगवान् कालिदासः स्वग्रन्थेषु स्वीयं नामापि न प्रकटयन् लिखति—

“मन्दः कवियशःप्रार्थी गमिष्याम्युपहास्यताम् ।

प्रांशुलभ्ये फले तोभादुद्वाहुरिव वामनः ॥”

कालिदासात् सार्धसहस्रवर्षानन्तरं संस्कृत-साहित्यस्य पतन-समये पण्डितराजो भगवान् जगन्नाथः समालपति, यत्—

आप्राचः कामरूपात्तुहिनगिरितटादाचकूलात् पयोधैः  
यावन्तः सन्ति काव्य-प्रणयनपटवस्तेऽविशङ्कं वदन्तु ॥

मृद्रीका-मध्यनिर्यन्मसृणमदधुरो-माधुरी-भाग्यभाजाम्,  
वाचामाचार्यतायाः पदमनुभवितुं कोऽस्ति अन्यो मदन्त्यः

एषैव गर्वोक्तिः संस्कृत-साहित्य-सुधायाश्चरमो विन्दु-रासीदिति वक्तुं शक्यते । एतेनैवाभिमानेन शनैः शनैः पण्डित्यस्य हासे समालोच्यमाने प्रकम्पते चेतः, विषादनिर्ममाणि, यदिमां दशमापन्ना वयं निकटे भविष्यत्येव स्व-पूर्वपुरुषाणामक्षर्या कीर्तिं कथामात्रशेषां विधास्यामः । नास्त्यत्र सन्देहलेशोऽप्यस्माकम् ।

एवमेवास्माकमनेन व्यापारेण प्राप्तवसग पाश्चात्य-शिक्षापद्धतिरस्मान् सर्वथा भक्षयितुं प्रवर्तितस्या पिशाचिनीव सर्वतः समावर्तते । राज्यसस्माकमहितम्, राजधर्म-चारिणश्चास्माकमहिताः, राजकीयशिक्षावीक्षिताश्च भारतीया एवास्माकं विध्वंसं कामयन्ते, राजन्याग्निताश्चास्मान् सनासाक्षिसङ्कोचभङ्गमवलोकयन्ति । किं बहुना, देशमध्यमानं प्रतिकूलम् । एतत्सर्वमप्यनर्थजातमस्माकं दोषेणैव समागतम् । नहि दुर्बलमकर्मण्यं पितरसपि पालयन्ति पुत्राः । दरिद्रस्य दुर्बलस्य च जगति नास्ति शरणं क्वापि । देशेऽपि दुर्बलघात-को भवतीति प्रकृतिसिद्ध एषैव नियमः । तामेतां दुर्बलतां मुजासयितुम्, कर्मण्यतां प्रबलताञ्च सम्पादयितुमत्र संस्कृत-विद्याकेन्द्रे संस्कृत-विदुषां प्रधान-साम्राज्ये वाराणसी-नगरे कतिपयैर्महद्भिर्देशकालात्मविद्भिः संस्कृत-पण्डितैः सम्भूयैका प्रबला सङ्घशक्तिः संस्थापिता । या च संस्कृत-साहित्य-समाज-नाम्ना श्रीमतां पुरतः सविनयं सोत्साहं सोल्लासञ्च संस्थिता वर्तते ।

### कार्य—विभागाः ।

संस्कृत-पण्डितानां छात्राणाञ्च प्रधानकेन्द्र-भूतायामस्यां वाराणस्यामस्माभिश्चिकालाद्रीदृश्यते यत् शतशः सनातनधर्मावलम्बिनां सभाः संस्थापिताः । बडुवारं विदुषां छात्राणाञ्च समितयः संग्रन्थिताः । भूयस्यश्च संस्कृत-समुन्नति-सम्पादकाः संस्थाः, पाठशालाः, अन्यानि च बहूनि कार्याणि मञ्जातानि, परं तत्परिणतौ प्रतिदिनमेव नहि नहि-प्रतिक्षणमेव

संस्कृतभाषायाः क्षीणतैव प्रत्यक्षीक्रियते । संस्कृतभाषायाः, ब्राह्मणजातेः, सनातनधर्मस्य च परस्परं विद्यते भूयान् महिष्ठो बनिष्ठश्च सम्बन्धः । त्रयोऽपि परस्परमन्योन्याश्रयतामाश्रयन्त इत्यस्माकं वर्तते प्रबलतरा धारणा । एकस्याप्यभावे द्वयोः स्थितिरशक्यैवेति समेषामपि मार्मिकाणामत्रैकमत्यमेव स्यात् । तदेकस्यैवाङ्गस्य प्रत्यङ्गस्य वा समुन्नयने कृतप्रयत्नानामसाफल्यमालोच्यारमाभिः सर्वाङ्गीणां संस्कृतसमुन्नतिं विधातुकामैः संस्कृतसमाजस्य द्वादश विभागाः संस्थापिता विद्यन्ते । यथा—

(१) संस्कृतच्छात्र-सम्मेलनम्, (२) संस्कृत-कवि सम्मेलनम्, (३) शास्त्रार्थसभा, (४) निरीक्षासमितिः, (५) गवेषण-समितिः, (६) संस्कृत-नाट्यपरिषद् (७) धर्म-परिषद् (८) पुस्तक प्रकाशन-परिषद्, (९) पत्र-प्रकाशन-समितिः, (१०) संस्कृत-सेवा-सङ्घः, (११) शिक्षा-संस्कार-समितिः, (१२) भारतीय-संस्कृत-विद्यालयरचेति ।

अत्र चेतेषां विवरणमपि समाप्तो निर्दिश्यते ।

१—संस्कृतच्छात्र-सम्मेलनम्—सर्वप्रथममिदानीमस्माकमिदमेव कर्तव्यं प्रतिभाति यदस्माकं भाविपण्डित-समाजः, सर्वाङ्गैः सुदृढः, सजीवः, कर्मवीरः, देशकालात्मवित्, सोत्साहशक्तिसम्पन्नश्च स्यादिति । प्रचलितां संस्कृत-विद्वत्परिपाटीं संस्कृतच्छात्राणामवस्थाञ्च दर्श दर्शमस्माकं प्रकम्पते हृदयम् ।

“ह्रासदर्शनतो ह्रासः सम्प्रदायस्य मीयताम् ।”

भगवत उदयनाचार्यस्येमासुक्तिं च विचारपथमारोहयतामस्माकं हृदये सञ्जायते भीः, यदिदानीं शास्त्रतत्त्वाभिज्ञानमपि लोक-कालानभिज्ञानां विदुषामियं दुष्परिस्थितिर्विद्यते चेदग्रे वराकाणामेषां केवलं परीक्षा-पण्डितानामनात्मविदां, निर्जीवानां छात्राणां च का गतिर्भविष्यतीति । अत एव तेषु सर्वप्रथमं नवजीवनसञ्चारः प्रधानतममुद्देश्यमस्माकं समाजस्य । येन ते स्वीयज्ञानस्य पूर्णतां साफल्यञ्च भजेयुरिति समस्त-संस्कृतच्छात्राणाम् सम्मेलनं सम्पाद्य तेषु सुदृढसङ्घ-शक्तेः संस्थापनमस्माकं प्रथमकर्तव्यम् ।

२—संस्कृतकविसम्मेलनम्—साम्प्रतं प्रचलितेऽपि साहित्याध्ययने साहित्य-रसिकानां राज्ञां सहृदयानाञ्चाभावेनास्माकमिदं साहित्याङ्गं कवित्वं शनैः शनैरपसरत्येव संस्कृत-समाजादिति तत्संरक्षणायास्य संस्थापनमावश्यकम् ।

शास्त्रार्थसभा—साम्प्रतं प्रचलिता नियमित-विषयिका शास्त्रार्थपद्धतिर्वस्तुतो नातिरामणीयकमाधत्ते । केपुचन निर्द्धारितग्रन्थेष्वेव शुष्क-शब्दानामेव विचारो नास्माकं विचारवैभवमुन्नयति; प्रत्युतास्माकं व्यापकं विविधविषय-ज्ञानं प्रतिबध्नात्येव । धर्मशास्त्रेषु, व्यावहारिकेषु विषयेषु, वैदिकविषयेषु, पुराणेषु, दार्शनिकेषु तात्त्विकेषु विचारेषु च नास्त्यस्माकं नियमिता शास्त्रानुकूला शास्त्रार्थ-सरणिः । शब्द-वालानां चर्माणि समाकुर्यतामस्माकं व्यापकतत्त्वविचारसरणिः पुनर्यथा समागच्छेदिति शास्त्रार्थसभा समाजेन संस्थापिता ।

४—निरीक्षासमितिः—एतदपि विदितमेव श्रीमतां यत्र केवलमत्रैव, सर्वत्रैव वञ्चका व्यापारिणो दुर्गचारिणश्च संस्कृतपाठशाला-छात्रालयादिव्याजेन धन-सङ्ग्रहं विधाय वराकान् पण्डितान् छात्रांश्च प्रवञ्चयन्ति, मुग्धांश्छात्रान-नेकेषु दुराचरणेषु प्रवर्त्तयन्ति, तेषां जीवनं विनाशयन्ति च । केपुचन सत्रेषु, छात्रालयेषु, पाठालयेषु च तदधिकारिणः स्वामिनामनुपस्थितौ कपटेन धनमर्जयन्ति । छात्रेभ्यश्च जीर्णम्, कृमिकुलकलुषितम्, दूषितम्, स्वास्थ्यविघातक-मन्नादिकं दत्त्वा निर्जीवान् दरिद्रान् छात्रान् खेदयन्तीति क्षते क्षारमिव तदस्माकमसह्यं भवतीति सर्वविधामीदृशीं दुर-वस्थां दूरीकर्तुमस्माभिस्तेषां सम्यङ्निरीक्षणाय निरीक्षा-सामितिसंस्थापनमावश्यकत्वेन परिगण्यते ।

५—गवेषण-समितिः—अनया समित्या विलुप्तप्र-चारस्य, विज्ञानमयस्य, अपारस्य संस्कृतवाङ्मयस्य तत्त्वान्वेषणं विधीयते । साम्प्रतमाङ्ग्लशिक्षादूषितमतयः केचन भारतीयाः, संस्कृतानभिज्ञाश्च पाश्चात्यपण्डिताः, स्वैराचारमा-चरणाः संस्कृतवाङ्मयमन्वेषयन्ति, कदर्थयन्ति च । तेन वास्तविकानि प्रतनूनि प्रतनानि तत्त्वानि तिरोहितान्येव सन्तिष्ठन्ते—इति संस्कृतविदुषामिदं प्रधानतमं कर्तव्यम् ।

६—संस्कृतनाट्यपरिषद्—इयं संस्कृतच्छात्रेषु दाढ्य-सम्पादनाय प्राच्यसाहित्य-संरक्षणाय, मनोरञ्जनाय चावश्यकतामावहतीति नात्र विशिष्टं वक्तव्यमस्माकम् ।

७—धर्म-परिषद्—अस्याः परिषदः कियती आवश्यकता विद्यत इति न कथनीयतामावहति । साम्प्रतं धर्म-क्षेत्रस्य कुश-काश-कण्टकाकीर्णत्वेन तस्य स्वरूप-निर्णयाय कार्यक्षेत्रे सपरिकरं समवतीर्णाः सन्ति विद्वांसः केचन । परमस्य निर्णयाय भूयान् समयः, प्रचुरमध्ययनं शास्त्राणाम्, पक्षपातरहिता देशकालस्थिति-विचार-चतुरा, विशुद्धा बुद्धिरपेक्षिता । वेदानाम्, पुराणानाम्, धर्मशास्त्राणाम्, इतिहासानाम्, साम्प्रदायिकसिद्धान्तानाञ्च सम्यगध्ययनं विना साम्प्रतं विषये समये धर्म-निर्णयो न कदापि भवितुमर्हतीति निःसंशयं निर्भीकञ्च समुद्बोधयामः । तदयं समाजः, हिन्दुसमाजस्य, वर्णाश्रमसमाजस्य च सुव्यवस्था-सम्पादनाय, तत्प्राणभूतस्य भगवतः सनातनधर्मस्य च, सम्यग्विवेचनाय धर्मपरिषदं स्थापयित्वाऽचिरादेव भारतीयानां समस्त-विदुषाम्, व्यवहारिकाणाञ्च लोकानां समक्षं सडिण्डिमघोषं स्वीयान् विचारान् प्रकटयितुमचिरादेव प्रबलं प्रयतिष्यत इति निश्चितं समाजेन ।

८—एत्रप्रकाशन-परिषद्—अनया परिषदा सुप्रभातं नाम मासिकं संस्कृतपत्रं पञ्चवर्षेभ्यः सञ्चाल्यते । तद्विषये चास्माकं नास्ति वक्तव्यम् । साम्प्रतमेव हिन्दी-भाषायां सर्वाङ्गसुन्दरं विचार-पूर्वं पाक्षिकं समाजमुखपत्रमाविर्भविष्यतीति समाज-सदस्यानां सुहृदो निश्चयः । शनैः शनैरियं परिषत्, साप्ताहिक-दैनिक-पत्राणां प्रकाशनेऽप्यविरतं प्रयतमाना वरीवर्त्ति ।

९—पुस्तक-प्रकाशन-परिषद्—अस्याः विषये नेदानीं विशेषतो वक्तव्यम् ।

१०—संस्कृत-सेवा-सङ्घः—साम्प्रतं परःसहस्राः संस्कृतच्छात्रा दारिद्र्येण कस्यापि सहृदय-निरीक्षकस्याभावेनान्यैश्च प्रत्यक्षैः पूर्वोक्तैरनेकैः कारणैः पशुमारं म्रियन्ते 'अनेके च संस्कृतविद्वांसः समुचितसाहाय्याभावेन दुःखमाप्नुवन्ति । एवमेव संस्कृतज्ञेषु सेवाभावस्य, पारस्परिकस्याखण्डसौहार्दस्य च सम्पादनाय सेवासङ्घस्य विद्यते महत्यावश्यकता ।

११—शिक्षा-समिति—साम्प्रतं संस्कृत-समाजस्य पतनकारणेष्वनेकेषु समुचितशिक्षाया अभाव एव परं पतन-

कारणम् । अस्माकं सर्वत्र पाश्चात्य-शिक्षा-रीक्षा-परीक्षा-प्रकाराः प्रचरन्ति । यद्यपि वयं स्वीये समाजे सर्वं कर्तुं प्रभवामः, परन्तु अस्माकं सर्वाङ्गीणं विनाशं उन्निभृतं सम्पादयन्ती पाश्चात्य-पद्धतिः संस्कृत-भाषाम्, प्राच्य संस्कृतिम्, आर्य-सभ्यताञ्च तिरोहितुं यथा गुप्तगीत्या प्रयता विद्यते, न तथा काचनापरा शक्तिरस्माकं विधातिका । अस्याश्च गूढा भीषणा परिणतिरस्माकं प्रत्यक्षं न प्रतिभासते । तस्याः पाश्चात्य शिक्षा-रीक्षा-परीक्षादिपद्धतेः समहान् विरोधः, स्वकीय-शिक्षा परीक्षा-पद्धति-प्रचारश्चास्माकं जीवनम् । एतस्मिन् विषये वयं भृशमुदासीनाः स्मः । परमयं सुधीरं गभीरं च विचार-णीयो विषयः । अतः शिक्षा-संस्कार-समितिर्नितरामपेक्षिता । एतदर्थंन्तुमेव परीक्षापद्धतिमेकां सञ्चालयिष्यति समाजः ।

१२—भारतीय-संस्कृत-विद्यालयः—साम्प्रतं सर्वत्र विद्यालयेषु आंग्ल-परीक्षा-पद्धत्यनुसारं केपाञ्चन विषयाणामध्ययनाध्यापन-प्रचारो दृश्यते । भारतीयैः संस्थापिताश्च महान्तो विश्वविद्यालया अपि सर्वथा तामेव सरणिमनुसरन्तः संस्कृतशिक्षा-विषये नितरामुदासीनाः सन्ति । नहि संस्कृतशिक्षा सर्वाङ्ग-सम्पूर्णा, भारतीय-संस्कृति-सुगक्षिका, व्यापक-ज्ञानपूर्णा, भारतीय-ज्ञानविज्ञान-प्रकाशिका जीवनपूर्णाकुत्रापि विद्यते । इमां शिक्षा-पद्धतिं दृष्ट्वा वयं भृशं विदीर्ण-हृदया वर्तामहे । तत्केवलं प्राच्य-संस्कृति-संरक्षणाय विशाल-पुस्तकालय-परिपूर्णस्य भारतीय-संस्कृत-विद्यालयस्य महती आवश्यकता वरीवर्त्तीति नाविदित-चरं शिक्षा-मर्म-विदामांग्ल-राजनीति-रहस्यविदाम् ।

एवमनेन समाजेन संस्कृत-समाजस्य सर्वाङ्गीण-समुन्नतिसम्पादनाय द्वादश विभागाः सकल-लोक-समक्षं प्रस्ताविताः सन्ति । न खलु समाजः सुदीर्घकाल-सम्पाद्यान्, प्रचुर-धन-सम्पत्तिसमपेक्षितान्, अनवरतपरिश्रमसाध्यानिमान् सर्वा-नपि विभागान् स्वहस्तेनैव सम्पादयितुमीष्टे, समभिलषति तु । तस्येयमभिलाषा वर्तते यत् ये केचनापि विशुद्धहृदयेन, करुणया, स्नेहेन, औदार्येण, गाम्भीर्येण च संस्कृत-सेवाम्, समाजसेवाम्, धर्म-सेवां वा कर्तुं कामयन्ते, तैरेतेषु विषयेष्ववश्यमवधानदानं विधाय समाजोद्देश्यानां परिपूर्तये सर्वथा प्रयतनीयम् । साम्प्रतमेव समयः कार्यकरणक्षमः । यदिदा-

नीमपि वयं स्वार्थनिस्ताः भवेमस्तदा न केवलं स्वीयं विनाशं करिष्यामः, प्रत्युत स्व-देश-समाज-धर्मादीनपि विनाशयन्त आगामिन्याः सन्ततेः पन्थानं कण्टकाकीर्णं कुर्वन्तस्तेषां जीवनमपि विनाशयिष्याम इति सर्वथा विवेचनीयमाचार्यचरणैः, विद्वद्भौरेयैर्वृद्धविपश्चिद्भिः, देशस्य सर्वस्वभूतैर्नवयुवभिः पण्डितैः, अस्माकञ्च प्राणभूतैश्छात्रैरिति साग्रहं सानुरोधञ्चास्माभिर्निवेद्यते ।

### समाज-साफल्यम् ।

पञ्चवर्षेभ्यः संस्कृत-साहित्य-समाजोऽयं काश्यां संस्थापितो निःसहाय एव कृतज्ञैः, क्रियमाणञ्चैश्च स्वार्थाभिभूतैरनेकधा समुपद्रुतोऽपि छट्टेन हृदयेन, सत्येन सङ्कल्पेन, अनन्तेन प्रेम्णा, समुपचितेन सौहार्देन च निःशङ्कं कार्यं कुर्वन् यत्साफल्यमनुभवजयतेतराम्, तत्तस्य सत्यसङ्कल्पस्य, प्रवर्धमानस्य च त्रौर्थस्यैव विजृम्भितम् ।

यतस्ततो भिक्षावृत्तिमकुर्वन्, धनपंग्रहलोभं दूरे निक्षिपन्, विविधा भयङ्करा विपत्तिस्तिरस्कुर्वन् प्राणापहारकान् प्रहारान् सोल्लासं मर्षयन्, विरोधिषुः स्व-सत्यबलेन सात्त्विक-भावं प्रापयन्नार्थं समाजः पञ्चषष्ठे वर्षे स्व-स्वरूपानुरूपं साफल्यमभजदित्यस्माकमुत्साहः प्रतिदिनम्, प्रतिक्षणमुपचीयमान एव वर्तते ।

यदा समाजेन काश्यां सर्व-प्रथमस्य संस्थापनं समुद्घोषितं तस्मिन् काले प्रगाढ-निद्रा-निमिलित आसीदयः काशीस्थ पण्डित-समाजः । प्रथममेव समाजस्यास्य डिण्डिम-घोषं सुप्रभाताभिधानम् मुखपत्रं पण्डितानामुत्थाने सुप्रभातमेवाभवत् । तदनन्तरञ्च शनैः शनैः जागर्ति-मापन्ने समाजे संस्कृत-पत्राणां मुद्रायां भूमावस्थां वाराणस्यां समभूत् 'सूर्योदयः' । तदनन्तरञ्च 'सहस्रांशुः' ब्राह्मण-महा-सम्मेलनम् चेति पत्रत्रयं काश्यामाभिर्भूतम् । न केवलं काश्यामेव, सुदूरवर्तिनि पञ्चाप-प्रान्तेऽपि सुप्रभातस्य 'उद्योतः'-प्रकाशमलभत् । लवपुरीयैर्नवयुवकैः संस्कृतविद्वद्भिश्च 'उद्योत' नामकं छन्दरतरं संस्कृत-मासिकं पत्रं नि सार्थते । इदं तु प्रथमं साफल्यं समाजस्य ।

एवमेव चिरस्रोऽयं पण्डित-समाजः शनैः शनैः जागर्ति-

मनुभवन् प्राचीनां विशृङ्खलितां शास्त्रार्थसरणिं पुनः समुदनयत् । यतस्ततो बहुत्र सुव्यवस्थिता शास्त्रार्थ-सरणिः सम्प्रवृत्ता ।

ये खलु पण्डिताः व्याख्यानदिकार्येषु प्रथमं विरोधं कुर्वन्ति स्म, त एव स्वीयान् बालकान्, छात्रांश्च व्याख्यानदा नादौ प्रावर्तयन् । एवमेव ये खलु विद्वांसः, छात्राश्च सेवा-सङ्घादिसामाजिकानि कार्याणि प्रतिपदं निन्दन्ति स्म, विरुद्धान्ति स्म, त एव विद्वांसः स्वयं सेवाकार्येषु साम्प्रतं छात्रान् प्रवर्तयन्ति । प्रतिपाठशालतश्छात्रा अपि स्वयं सेवकादिकार्येषु प्रवर्तन्ते । एतदपि पण्डित-समाज-दृष्ट्या नाल्पं साफल्यं समाजस्य ।

अस्माभिर्वारंवारं प्रार्थिता आसन् विद्वांसो यत्— 'श्रीमन्तः प्रतियोगिविधया, अतियोगिविधया वा यथाकथमपि वा कार्यक्षेत्रे समवतीर्य स्वीयं कालिमानमपहरन्त्विति । तत्रापि अस्माभिर्महान् साफल्यलाभः कृतः सामाजिकैः । काशीस्था वृद्धविद्वांसोऽस्माकमाह्वानमाकर्ण्य समुत्थिताः, महान्तमाशातीतं च कार्यं समपादयन्निति महान् हर्षप्रकर्षः ।

एवमेव समाजेन संस्कृतच्छात्राणां छट्ट-संग्रन्थनाथ वर्ष-द्वयात् काशी-संस्कृतच्छात्रसङ्घः संस्थापितः । यस्येदानीं यावत् विशत्यधिवेशनानि यत्र तत्र संजातानि । तत्र च दशाधिवेशनानि शकलजनतासाधारणं नगराङ्गणे (टाउनहाले), विश्वविद्यालये, शारदामठे, विश्वाराधये रंगमञ्चे, काशीनरेशमन्दिरे च संजातानि । यत्र बहवो मान्याः पूज्या विद्वांसो नागरिकानेतारश्च भागमगृह्णन् । तेनापि संस्कृतच्छात्रेषु महती जागर्तिः समभूत् । छात्राश्चानेके भाषणे, लेखने, कार्यकरणे च कुशलाः संवृत्ताः ।

सामाजिकेनोद्योगेन श्रीमतामच्युताश्रमस्वामिमहोदयानामाश्रयेण च भारतीय-संस्कृत-साहित्य-विद्यालयस्य संस्थापनमप्यभूत् । यत्र संस्कृतच्छात्राणां धर्मशिक्षा-भूगोलशिक्षा-हिन्दी-शिक्षेतिहासशिक्षा-लेखनशिक्षा-निबन्धरचनानुवादादि-शिक्षाणां प्रबन्धः कृत आसीत् । परं स्वामि-महोदयाः कियत्कालानन्तरं धार्मिकेऽपि स्वस्थाने नैनं विद्यालयं समस्थापयन् । तेन च स्थानाभावाद्द्वयं विवशास्तं स्थगितवन्तः ।

समाजस्याधिवेशनेषु प्रतिवर्षं प्रत्याधिवेशनं संस्कृत-च्छात्राणां व्यापकेषु शास्त्रीयेषु, लौकिकेषु च विषयेषु नवीन-



या रीत्या विवादोऽपि ( दिवेद् ) भवति तत्र च पुरस्कार-वितरणमपि समाजेन क्रियते ।

समाजस्याधिवेशनेषु च श्रद्धया विद्वांसो माननीयाः श्रीरामावतारशर्ममहोदयाः, श्रीमन्मध्वसम्प्रदायाचार्याः, पण्डित-प्रकाण्डाः पूज्यपादाः श्रीदामोदरलाल-गोस्वामिमहोदयाः, महामान्याः श्रीमदनमोहनमालवीय-महोदयाः, हिन्दु-विश्वविद्यालयाचार्याः श्रीआनन्दशङ्कर-ध्रुव-महोदयाः, महामहोपाध्याया विद्यावयोवृद्धाः श्रीप्रमथनाथ-तर्कभूषण-महोदयाः, श्रीमन्तो रामभवनशास्त्रिमहोदयाः, महामहोपाध्यायाः श्रीप्रभुदत्त-शास्त्रिमहोदयाः, महामहोपाध्यायाः श्रीदेवीप्रसाद शुक्ल-कविचक्रवर्तिमहोदया अन्ये च विद्वांसः सभापतिपद-मलङ्कुर्वन्तः समाजस्योत्साहं समेधितवन्तः । अद्य च श्रीमता-माचार्यचरणानां परमपवित्रेण शुभागमनेन कृतार्थीकृतोऽयं संस्कृतविदुषां समाजः परं साफल्यमनुभवन्नमन्दानन्द-सन्दोहं विन्दते ।

अस्य प्रारम्भे संस्कृत-समाजस्य दुरवस्थां विलोक्य-विदीर्णहृदया वयं समाज-संस्थापनमभिलषन्तः स्वीयान् मान्यान् विदुषः प्रार्थितवन्तः, परन्तु गाढसुप्ते, मात्सर्य-कलुषिते च पण्डित-समाजे सर्वेऽप्यस्मान् तिरस्कुर्वन्तो हसन्तिस्म, परमस्माकं सौभाग्येन म० म० श्रीमत्प्रभुदत्तशास्त्रि-महोदयाः, संस्कृत-नवयुवकानामादर्शभूता मान्या अस्माकं गुरुचरणा महामहोपाध्यायाः श्रीदेवीप्रसादशुक्ल-कविचक्रवर्ति-महोदयाः, अस्माकमुत्साहं प्रवर्धयन्तो नेतृत्वमस्माकम-गृह्णन् । अस्माकं परमपूज्या विद्यावयोवृद्धाः श्रीमदनन्तराम-शास्त्रिमहोदया अपि कार्येऽस्मिन् सोत्साहमस्मानभ्यवर्द्धयन् ।

बहवश्चास्माकं मान्याः संस्कृतपण्डिताः स्व-स्वभावसुल-भेन मात्सर्येण, द्वेषेण च दन्दह्यमाना विविधं विरोधमकुर्वन् परमस्माकमुत्साहशक्तिर्न मनागपि शैथिल्यमभजत् । शनैः शनैः प्रवृत्ते कार्ये प्रायशः सर्वेऽपि काशीस्थाः सहृदया विद्वांसोऽस्मासु जीवनशक्तिं प्रवर्द्धयन्तः समाजमिमं सनाथीकुर्वन्ति ।

कार्यकर्तारः, आर्थिकीपरिस्थिताश्च ।

अस्माकमार्थिकी परिस्थितिर्नाममात्रैव विद्यते । सुप्रभात-प्रकाशने, समाजाधिवेशनादावन्धेषु च कार्येषु यावान् व्ययो भवति तत्सर्वमपि सुप्रभातद्वारैव सम्पाद्यते । प्रथमत-

एवास्य सञ्चालकैरर्थसङ्ग्रहविषये औदासीन्यं प्रकटीकृतम् । यतः साम्प्रतं विविधैर्वर्जकैराडम्बरेण महता दम्भेन च भिक्षावृत्त्या धनं सम्पाद्यते । तस्य व्ययश्च स्वार्थमिच्छावेव क्रियते, तत्रापि संस्कृतनाम्ना, ब्राह्मण-समाजनाम्ना, सनातनधर्मनाम्ना च धन-मर्जयत्सु प्रायशो व्यापारिण एव सन्ति । तदिमां दुरवस्था-मालोच्य समाजेनैषा पद्धतिरेव परित्यक्ता । यदा कदाचन समा-पन्ने ह्यर्थसङ्कटे यस्य कस्यापि सहृदयस्योद्योगेनास्माभिस्ताव-न्मानमेव धनमासादितं, येन कार्य-प्रतिबन्धो न भवेदिति । केवल-मुत्साहधनाः, परिश्रमपरायणाः, ईश्वरावलम्बिनो नवयुवकादशाः समाजकर्णधाराः कार्यं कुर्वन्ति । गतवत्सरात् पूर्वमस्य स्थायि-कोषे सप्तशतमुद्रा आसन् । परमिदानीं व्ययाधिक्येन ता अपि न सन्ति । किम्बहुना, अस्मदभिरसहृदयैश्च भ्रातृकल्पेन श्रीमता विन्ध्येश्वरीप्रसादशास्त्रिणा मया च स्वहस्तेनैव यन्त्र-सञ्चालनं कृत्वा प्रथमाङ्को मुद्रित आसीत् । एवमेव सर्वदा कार्यसाफल्यमालोक्य वयं स्वपरिश्रमेणैव कार्यं सञ्चालयामः ।

एतस्य प्रधान-सञ्चालकेषु कार्यकर्तृषु च सर्वेषामस्माकं मान्या प्रिय सहृदय श्रीगोपालशास्त्रिण साहित्याचार्या दर्शन-केशरिणः ( काशी-विद्यापीठस्य दर्शनाध्यापकाः ) साम्प्रतं सुप्रभात-सम्पादकाः सन्ति । अपरे च परमोत्साहिन आदर्श-युवकाः पण्डिताः प्रियवराः श्रीगिरीश शुक्ला, न्यायाचार्या ( हिन्दुविश्वविद्यालये न्यायाध्यापकाः ) समाजस्य व्यवस्थापकाः सन्ति । अस्माकं श्रद्धया सहृदय श्रीमत्तारादत्त-पन्त-महाशया साहित्य-व्याकरणाचार्या, ( रणवीर-पाठशाला-द्वितीयाध्यापकाः ) साम्प्रतं संस्कृतच्छात्रसङ्घस्य सञ्चालकाः सन्ति । समाजस्य सुप्रभातस्य च विशिष्टाः संस्थापकाः सुप्र-सिद्धाः कार्यकर्तारः श्रीविन्ध्येश्वरीप्रसाद शास्त्रिणश्च वर्षद्वयं यावत् सुप्रभातस्य सम्पादन-व्यवस्थापनादिकार्यं सञ्चाल्य साम्प्रतं सामाजिक-कार्येषु प्रधान-सहायकाः सन्ति । अस्माकं प्रथमे प्रोत्साहका सहायका श्रीदामोदरशास्त्रिणो भिषगाचार्या अपि समाजस्य प्रधानाङ्गभूताः सन्ति । इदानीं काव्यतीर्थेन श्रीसरयूप्रसाद शास्त्रिणा ( द्विजेत्रेण ) अपि सुप्रभातस्य-सं-सम्पादकत्वेनास्माकमहत्साहाय्यं क्रियते । श्रीमदनमोद-शर्मा त्वस्य सुप्रभातस्य प्राणभूतः सर्वदा समाजकृते प्राणान् दातुं सन्नद्धः सन्तिष्ठते ।



एवं चास्माकं सर्वेषां प्रधाननेतार श्रीमन्तो म० म० श्रीकविचक्रवर्तिमहोदयाः, श्रीमन्तः श्रीअनन्तरामशास्त्रिमहोदयाः, परमोत्साहा श्रीमन्तः सभापतिमहोदयाः, व्याकरणाचार्याः, श्रीमदनमोहनशास्त्रिगो व्याख्यानवाचस्पत्यश्चास्माकं सञ्चालका सहायकाश्च सन्ति ।

म० म० डा० गङ्गानाथशास्त्रा, एम० ए० ( वाइसचान्सलर प्रयागविश्वविद्यालय ), एवं काशीस्थ विद्वन्मौलिमणयो म म श्रीप्रमथनाथभट्टाचार्य-महोदयाः, भारतगौरवभूता. श्रीमदाचार्य-रासावतारशर्ममहोदया, भारतप्रसिद्धा व्याख्यातृशिरोमणयः म०म० श्रीगिरिधरशर्ममहोदयाः, काशीस्थाः विद्यावयोवृद्धाः पण्डितप्रकाण्डाः श्रीरामभवनशास्त्रिमहोदयाश्चास्माकमनुशासकाः सर्वदा समाज-साहाय्यं कुर्वन्ति । तैरेव महोदयैरस्य समाजस्य सर्वप्रथमं बीजवाप कृत आसीदिति तेषां महतीमुपकृतिमुरीकरोति समाजः ।

### उपसंहारः ।

साम्प्रतं वत्सरेऽस्मिन् सर्वत्रैव संस्कृत-समाजेऽभूतपूर्वां जागर्त्तिमालोक्य, स्वकार्य-साफल्यञ्चालोच्य, संस्कृत-साहित्य-समाजोऽयं महता समारम्भेणोत्साहेन च कार्यक्षेत्रेऽवतीर्य, संस्कृतनवयुवकानां सुदृढं सङ्ग्रन्थनं सम्पाद्य, महामहति हिन्दुसमाजे, संस्कृत-समाजे, पण्डित-समाजे च विशिष्टां शास्त्र-लोक-मर्यादाऽविरुद्धां शाश्वतीकं जागर्त्तिं कामयन्, सर्वांरम्भे भगवत्स्तत्रभवतः श्रीशङ्कराचार्यचरणस्य सोत्साहम्, साभिलाषञ्चार्चनमाचरन्, तत्रभवत आचार्यान् सानुरोधं सविनयञ्च प्रार्थयते, यत्—बाह्यशत्रुभिरान्तरिकैश्च भीषण-शत्रुभिः सर्वतः समाक्रान्तोऽयं भारतीय-हिन्दुसमाजः पण्डितानामालस्यात् शनैः शनैः विनाशोन्मुखः, प्रतीक्षते कमपि श्रीमच्छङ्करभगवत्पादानार्यसमानवीर्यवतो नेतृनिनि नात्र बहु वक्तव्यम् । श्रीमन्तश्च सन्ति भारतीयेष्व्वाचार्येषु सपरिश्रमं कार्यकर्तारः ।

एतदपि विचारणीयं यदिदानीं सर्वत्र भू-मण्डले नव-युवकानां साम्राज्यं समेधमानमालोक्यते । भारते वर्षेऽपि नवयुवकानामान्दोलनमिदानीं प्रतिदिनमभि-बर्धमानमालोक्यते । भारतीया नवयुवकाः सर्वसाधन-

सम्पन्ना साम्प्रतं भीषणां क्रान्तिं कर्तुं कामयन्ते । राजनीतौ, समाजे, धर्मे सर्वत्रैव वृद्धा नेतारो नवयुवकान् विविधैः साधनैः समुत्साहयन्ति । स्वयञ्च तेषामादर्श-भूता प्राणान्परिहातुं बद्धपरिकरा सन्तिष्ठन्ते । अस्माकं वृद्धा नेतार स्वयमादर्शहीनाः पथपरिश्रष्टा, अकर्मण्या-स्वीयान्नवयुवकान् नोत्थितान् सहन्ते । स्वकीय-स्वार्थ-परवशास्तान् युवकानपि पातयितुं प्रबलं प्रयतन्ते, इति सर्वप्रथमं विनाश-कारणमध पातकारणञ्च हिन्दुजातेः । परमिदानीं संस्कृत-नवयुवका अपि तेषां नम्रचित्र-मालोचयन्तोऽन्येषां नेतृणामादर्शं गृह्णन्ति । ततश्च पण्डिता महान्तमुत्पातमाचरन्ति, न च स्वीयं दोषमनुपश्यन्तीति साम्प्रतं तेषां देश-धर्म-समाज-प्राणभूतानां युवकानां नेतृत्वाय कस्याप्युदारहृदयस्य धर्मेनेतुर्वर्तते महत्यावश्यकता ।

साम्प्रतमुत्साहपूर्णानां नवयुवकानां नेतृत्वं कर्तुं शिथिलाः सन्ति वृद्धविपश्चितः । तत्रभवति भवति आचार्यचरणे वर्त-तेऽस्माकमाशाब्धः । यदि चेच्छ्रीमन्तो वास्तविकीं धर्म-सेवां विधातुमभिलषन्ति, तदा स्वतन्त्रेण, देशकालानुकूलेन, भारतीय-संस्कृतिपूणेन, उदारेण पथा प्रवर्त्तयन्तु, समाजम्, कुर्वन्तु देश-कल्याणम्, समाचरन्तु समाजस्य सुदृढं बन्धनम् ।

इयमेवास्माकमभिलाषा, इयमेवचाशा । न वयं धनं कामयामः, न प्रतिष्ठाम्, नापि चान्यन् किमपि । वयमभिलषामस्तादृशं धर्मनेतारम्, यः खलु वस्तुतः श्रीमदाद्य शङ्कराचार्य-चरण-प्रदिष्टेन पथा स्वीयान् प्राणान् करतले संस्थाप्य, निर्भयः केसरीव भारत-विपिनं विधर्मि-हृदय-विदारकेण गर्जनेनापूरयेत्, येन पलायिता भवेयुस्ते हिन्दुधर्म-विद्रोहिणः, निर्दयं भारतं निगिरमाणश्च हिंसाः दुष्टश्चापदा इति ।

—श्रीकेदारनाथ शर्मा सारस्वतः

(सं० सा० समाज-मंत्री)





## “देववाप्यभिवन्दनम्”

[रचयिता-गोस्वामी श्रीनिवासशास्त्री  
सो. पी. सागर-वास्तव्यः ]

अयि ! सौख्यकारिणि मौढ्यहारिणि,  
देववाणि ! नमोऽस्तु ते ।  
भवसिन्धुतारिणि कीर्तिधारिणि,  
देववाणि ! नमोऽस्तु ते ॥ १ ॥  
अधिगम्य ते चरणालयान्तिक-  
माप्नुवन्ति जना न किम् ?  
अयि शारदेन्दु-तिरस्कृतद्युति  
देववाणि ! नमोऽस्तु ते ॥ २ ॥  
कलिकाल-कुटिलत-कलमषोत्थ-  
कुतर्क-कर्कश-बुद्धयः ।  
कलयैव किं कलयन्ति ते किल  
देववाणि ! नमोऽस्तु ते ॥ ३ ॥  
अधुनाऽपि भारत-भूतले  
भवदुःखो न तिरोऽभवत् ।  
प्रभवन्ति भावित भावनास्तव-  
देववाणि ! नमोऽस्तु ते ॥ ४ ॥  
त्वद्वृत्ते वयोधनरूपजाति-  
भिरन्वितोऽपि न शोभते ।  
विधवाऽऽत्तकुङ्कुमबिन्दुवन्ननु  
देववाणि ! नमोऽस्तु ते ॥ ५ ॥  
मनसोबलं वचसोबलं मतिजाड्य-  
मलमनि पाटवम् ।

हर, देहि, नाशय, धेहि, मे भुवि  
देववाणि ! नमोऽस्तु ते ॥ ६ ॥  
किमु “मा(श्री)निवास” जनेऽप्य-  
पाङ्गनिरीक्षितो भविता कचित् ।  
वरमेतमेव वृणे दयामयि,  
देववाणि ! नमोऽस्तु ते ॥ ७ ॥



## ईश्वर-सन्देशः

[ निबन्धा—पद्मानन्दश्चतुर्वेदः प्रयागस्थः ]

अयि सुहृदयाः, सुमनोहराः, सुसंघटिताः,  
सुपुरुषा, भारतीयाः ! शृणुत मत्सन्देशम् ।

भारते भवतां सृष्टि विधाय सामाजिकीं  
लौकिकीं शास्त्रीयामतिमनोहरां प्रजापालनपद्धतिञ्च  
शिक्षयित्वा सुखेनात्र क्षीर-सागरे स्वपिमि; किन्तु  
भवन्तः साम्प्रतं पूर्वोक्तां सर्वां क्रियां विहायाऽहम्भ-  
न्यमाना सन्त मत्कृतं कर्म च तिरस्कुर्वन्तो मदनु-  
ष्ठितां स्वानुजानां रक्षामकृत्वा कथं मां दुःखयन्ति ।

दृश्यते च सर्वे यूयं वृद्धानां वाक्यमनादृत्य  
स्वकीयेनैव कपोल-कल्पितेन शास्त्रेण कार्यं कुरुथ  
न युष्माकम् राज्ये सर्वं सुखिन, नान्त्यजानाम्  
रक्षा, न शास्त्र-रक्षा, न मर्यादा-रक्षा, न स्त्रीणां रक्षा  
न गवादीनां रक्षा, सर्वथा त्राहि-त्राहि करुणो दीनः  
हृदय विदारणः, आश्चर्य जनकः, स्वर. श्रूयते  
कथमेतदर्थमेव तत्र युष्माकम् निवासः कृतः, एतद-  
र्थमेव शास्त्रं निर्मितम्, एतदर्थमेव अल्पायासेनैव  
बहुपुण्यफलप्रदं कलियुगं विरचितं परस्परम् द्वेषे-  
र्या-क्रोध-मद-मात्सर्यच्छूल-प्रपञ्चादीनां वृद्धिर्जायते ।

आधुनिकीं [दशमालोक्य न स्वावताराय  
प्रयत्नं करिष्यामि । यदाऽन्त्यजानां रक्षा सर्वेषा-  
मुपकारायेति पूर्वोक्तं साधु चरित्रं स्फुटीभविष्यति  
तदा वैदेशिकानां संक्षयार्थमागमिष्यामि ।

युष्माकमेव निरुद्योगतो रामलीला निरुद्धा,  
युष्माकमेवानुत्साहेन गोवधः, नारी हरणं, धर्मो-  
परि कुठाराघातश्च प्रतिदिनं प्रभवति । युष्माकमेव  
कृत्येन, वृद्ध-बाल-विवाहेनाऽसंख्या विधवा भारते-  
ऽस्मिन्दरीदृश्यन्ते ।

यदि कटिबद्धा भूत्वाऽस्य दोष-निस्सारणे कृत-  
प्रयत्ना भविष्यथ, तदा परित्राणायेत्यादि दर्शयितु-  
मागमिष्याम्यन्यथाऽरण्यरुदितमिव रोदनं कुर्वन्तु  
नाहमागन्ता । स्मरन्तु मद्भाक्यम्—

“अस्ति चेदीश्वरः कश्चित्फलरूप्यन्यकर्मणाम् ।

कर्तारं भजते सोऽपि नह्यकर्तुः प्रभुर्हि सः” इति

## हेमन्तोपालम्भः ।

[ ले०—जगल्लालशर्मा शिष्यः, व्रजभूषण  
विद्यालयस्थः गया । ]

तुषारलेशं समवाप्य कान्ता

गता न का कान्तसदेशमाशु ।

युवा च हेमन्त ! न कां सदोषा-

ञ्चकार दोषाभिनवोद-योषाम् ॥१॥

द्रुतं महासैन्यबलावलेपो-

विजित्य हेमन्त ! महारिपुस्त्वाम् ।

कृतावमर्षो नयशीलशाली

निजाधिपत्यं शिशिरो विधाता ॥२॥

## उपनिषद्गौरवम् ।

[ ले०—कुरुक्षेत्रीय पं० छज्जूरामशास्त्रि-कविरत्न-विद्यासागरः  
लायपुरीय-वारङ्गशिकुलस्थः । ]

प्राचीनकालादस्मदाचार्यचरणा वेदविषयं त्रिषु  
भागेषु विभज्यन्ते स्म, स च विषयविभागो व्यापको-  
ऽतीव विशुद्धश्च, तदनुसारेण वेदोपनिषत्स्वपि  
त्रिधैवाध्यात्मिक-तत्त्वस्य वर्णनमस्ति । अर्थात्-  
परमात्मनो जीवात्मनश्च तत्त्वज्ञानं वेदेषु त्रिधा  
व्यवस्थितं विद्यते कर्मोपासना-ज्ञानभेदात् ।  
एतत्प्रकारत्रयं काण्डत्रय-नाम्ना व्यपदिश्यते । तत्र  
ज्ञानकाण्डे परमात्म-जीवात्मनोर्वास्तविक-स्वरूपस्य  
वर्णनम् । कर्मकाण्डे यज्ञसम्बन्धिकर्मकलापस्य  
विधानम् । उपासनाकाण्डे परमात्मनो भक्तिनिरूप-  
णम् । ज्ञानकाण्डस्य—‘सपर्यगाच्छुक्रमकायमव्रण-  
मश्नाविरं शुद्धमपापविद्ध’ मित्यादिकमुदाहरणम् ।  
कर्मकाण्डस्य—‘सह नाववतु सह नौ भुनक्तु सह  
वीर्यं करवावहै तेजस्विनावधीतमस्तु माविद्विषावहै  
इत्यादि । ( एष कर्मोपदेशः पुरुषान्प्रतीश्वरीषः )  
उपासनाकाण्डस्य—“प्राणाय नमस्तस्मै यस्य सर्व-  
मिदं वशे । यो भूतःसर्वस्येश्वरो यस्मिन्सर्वं  
प्रतिष्ठितम् ॥” इति वैदिकसमये त्रीणि काण्डानि  
मिलित्वा धर्मशरीरं कुर्वन्ति स्म । वस्तुतस्तु त्रयोप्येते  
भेदाः समयभेदाज्जाताः । ये मानवा यज्ञादिकर्म-  
काण्डस्य विगुणत्वं क्षणिकफलदायित्वं वा विलोका-  
विरक्तास्ते भक्तिपथं चाश्रयन्ते स्म । एवं भक्तिज्ञा-  
नकर्मणां पृथक् २ मार्गाः संबभूवुः । सम्प्रदायाश्च  
बहवः प्रचलिताः । ब्राह्मणग्रन्थेभ्यस्तु इदं ज्ञायते  
यत्पुरा वेदाः कर्मकाण्डार्थमेवोपयुज्यन्ते स्म ।

मीमांसा-दर्शनादिग्रन्था अपि कर्मकाण्डस्यैव परि-  
पोषका इति सुव्यक्तम् । ब्राह्मणग्रन्थेभ्यः किञ्चिद्वर्वा-  
चीनकालीना वेदसारभूता उपनिषदस्तु—‘स्रवा  
होते अद्भुता ब्रह्मरूपा अष्टादशोक्तमवरं येषु कर्म ।  
एतच्छ्रेयोऽभिनन्दन्ति मूढा जराभृत्यं ते पुनरे-  
वापि यन्ति ॥’ इति मुण्डकोपनिषच्छ्रुत्या सुव्यक्तमेव  
कर्मकाण्डमुपहसन्ति । ब्राह्मणग्रन्थेषु ज्ञानोपासन-  
योस्तादृशी निष्फलता न प्रदर्शिता । उपनिषत्सु तु  
कर्मकाण्डस्य महानेवायमुपहासः कृतो दृश्यते ।  
अथपि सर्वा उपनिषदो नैककाल प्रभवा न सहम-  
ताश्च तथापि ‘ज्ञानादेव मुक्तिरिति प्रतिपादने  
सर्वासामैकमत्यम् । ज्ञानकाण्डस्येव विस्तारो न्या-  
यवैशेषिकसांख्ययोगवेदान्तदर्शनादिषु दृश्यते ।  
भक्त्यपरपर्यायमुपासनाकाण्डं रामायणभारतादि-  
ग्रन्थेभ्यो विकाशमाप । एवमेते त्रयोऽपि भेदा  
वेदप्रभवा एव । कर्मज्ञानभक्तीनां भेदभावं निरस्य  
आतृभगिनीबद्भगवद्गीता त्रयाणामेकार्थसंपादने यत्नं  
करोति । यतस्तया त्रयाणामेव सफलत्वं प्रसाध्य  
विभक्ता अपि त्रयः पुनर्मेलिताः । अत एव संप्रति  
भगवद्गीता प्राणभूता हिन्दूनां मन्यते । प्रकृतमनुस-  
रामः, सर्वासां भाषाणामुत्पत्तिस्थानं संस्कृतभाषा ।  
तस्या धार्मिकसाहित्ये यद्वेदानां गौरवं तदेवोपनि-  
षदामित्यत्र नास्ति कस्यापि वैमत्यम् । विदुषां  
कल्पना-हंसी तूपनिषत्सरोवरे महान्तमेव मज्जना-  
नन्दं लभते । वस्तुतस्तु निःसारे संसारे उपनिषद  
एव स्वजन्यज्ञानाग्निना जन्मजराया जटिलं जालं  
जर्जरयित्वा अमन्द-ब्रह्मानन्द-रसभाजनं कुर्वन्ति  
यस्य रसस्य स्थायीभावश्चमत्कारः स खल्वद्भुतो  
नाम रसः । उपनिषत्सु पदे पदे भासते । कस्यचिदुप-

निषदामध्ययनेऽपि कृते यत्परमानन्दो न जायते  
स खलु ‘नैव स्थाणोरपरधो बदेनमन्धो न पश्य-  
तीति, न्यायादुपनिषदां नापराधः । पारिभाषिकश-  
ब्दानां बाहुल्यात्किञ्चित्काठिन्यमपि तासां भूषणमेव  
न दूषणम् । उपनिषदो न वुमुक्षितव्याघ्रेण तुल्या  
अपितु दुग्धदायिन्यो धेनवः । तदनुशीलनरूपस्नेहया  
परमममृतं प्राप्यते, यत्पीत्वा नरोऽजराऽमरो भवि-  
तुमर्हति । ‘आशङ्कसे यदग्निं तदिदं स्पर्शक्षमं  
रत्नम्’ इति न्यायात् ।


किंबहुना पाश्चात्य-चिद्विद्भिरपि-काण्ड-शोपन-  
हार-मोक्षमूलर-मुग्धानल-प्रभृतिभिरुपनिषदो धा-  
र्मिकसाहित्यस्य प्राणा मन्यन्ते । तैरुक्तम्, उपनिष-  
द्विवेदेभ्यो ज्ञानरत्नानि निष्कृष्य तैः सुवर्णमाणिक्यं  
मेलयित्वा एका निर्मला माला कल्पिता या भार-  
तीयकण्ठे बद्धा सती विलक्षणां द्युति धारयति ।  
भारतवर्षस्य पुरातनो महिमा यद्यपीदानीं नास्ति, त-  
थापि संस्कृतभाण्डारस्य यावान्धार्मिकपुस्तकानामं-  
शोभयते, तस्य गम्भीरतां प्रवेष्टुमद्यथावदपि कश्चि-  
दन्यदेशीयो विद्वान्न समर्थः । केचित्कथयन्ति यस्मि-  
न्समये शिक्षायाः सभ्यतायाश्च पूर्णः प्रचारो  
भवति, तदैवोपनिषदं ज्ञानं वर्द्धते । वैदिकसमये  
कर्मकाण्डानुयायिन एव सर्वे आसन् । उपनिषदा-  
मुच्चविचारांस्ते न जानन्ति स्म । यदा शिक्षायाः  
सभ्यतायाश्च विकाशोऽभूत् तदा महर्षिभिः  
स्वस्वगूढविचारा उपनिषद्द्वारा प्रकाशिताः ।  
कणाद-गोतम-कपिल-बुद्ध-शङ्करादिभिः कर्मकाण्डस्य  
खण्डनं कृत्वा ज्ञानकाण्डस्य प्रचारः कृतः । परन्तु  
नैतत्सत्यं प्रतिभाति, यत उपनिषदां वास्तविको  
विचारविषयोऽद्वैतवादः । तं चाद्वैतवादं खद्या-

खण्डन-सिद्धान्त-लेशाद्वैतसिद्धि-प्रभृतिग्रन्थेभ्योऽपि प्रोज्ज्वलरीत्या शतं वेदमन्त्रा प्रतिपादयन्ति । उपनिषदामाश्रये वेदो यथा अनादिस्तथैवोपनिषदं ज्ञानमप्यनादि । उपनिषदामेव वाक्यानां समन्वयाय भगवता वेदव्यासेन स्वकीयं वेदान्तदर्शनं प्राणायि ।

किञ्चित्समयानन्तरं तस्योपरि बहूनि भाष्याणि संजातानि । तेषु सर्वेष्वपि शङ्करावतारभगवच्छंकराचार्यकृ 'भाष्यमतीव प्रौढं सचमत्कारं च वर्तते, परन्तु 'प्रायेण सामग्र्यविधौ नराणां पराङ्मुखी विभ्वसृजः प्रवृत्ति' रिति न्यायेन तत्रैको महान् दोषोऽपि विद्यते । स चायं यत् शङ्करभाष्यं केवलं शास्त्रीयमेव न, किन्तु कथापरकमपि । भगवान्-शङ्कराचार्य एकमद्वैतपक्षं स्वीकृत्य तत्समर्थने सर्वोपनिषदो वेदान्तदर्शनं भगवद्गीतां च लापयामास । शांकरभाष्यपाठकस्य चित्ते स्वभावादिदमङ्कितं भवति यच्छङ्कराचार्यः स्वबुद्धिप्राबल्येन स्वपक्षे लोकानाकर्षति न निष्पक्षपातमुपनिषदोऽन्यांश्च ग्रन्थान् व्याख्याति । एवमेव श्रीरामानुज-श्रीमाध्व-श्रीनीम्बार्क-श्रीवल्लभादिभिराचार्यैः स्वस्वभाष्यैः सम्प्रदायस्यैव दाढ्यं कृतं न निष्पक्षपातं किञ्चिद् व्याख्यातम् । अस्तु, तावत्प्रकृतमनुसर्तव्यम् । उपनिषदां गौरवे बहूनि कारणानि सन्ति । तत्र दिङ्मात्रं प्रदर्श्यते । प्रथमं कारणमुपनिषदां भाषासारल्यं, यथा—'वायुर्यथैको भुवनं प्रविष्टः रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ( काठकः ) ॥ पश्य कीदृशी सारल्यस्य चरमा सीमा । अथ च—

'त्रयो वेदा एत एव' वागेव ऋग्वेदो मनो यजुर्वेदः प्राणः सामवेदः, ( बृहदारण्यकम् ) ।

ऋग्वेदस्य कार्यं स्तुतिर्वाग्रूपत्वात् । यजुर्वेदस्य कर्मसम्पादनं मनोरूपत्वात् सामवेदस्य जीवात्म-परमात्मनोः सम्बन्धस्थैर्यकरणं प्राणरूपत्वात् पश्यैक एव दृष्टान्तः कथमिव गम्भीरं प्रश्नं स्पष्टयति । द्वितीयं कारणं केन-कठ-प्रश्न-छान्दोग्य-बृहदारण्यक-प्रभृतय उपनिषदो ब्रह्मज्ञानरूपं तीव्रमौषधं कथारूपिणि मधूनि मेलयित्वा पाययन्ति । इति



“म०म० पं० श्रीशिवदत्तशर्म-दाधिमथानां”  
संक्षिप्त-परिचयः ।

( रचयिता—जयपुर-राजगुरुकथाभट्टवश्यं -नन्दकिशोरशर्मा  
साहित्याचार्य, सरस्वती-भवनं, काशी ) ।

बदरीलालतनयो गोदादेव्यास्तु गर्भजः ।  
शिवदत्तो दाधिमथस्त्यक्तवाऽस्मांस्त्रिदिवं गत ॥१॥  
श्रीमज्जयपुराधीश-विद्यानिलय-रक्षिताः ।  
विद्याः सर्वा अधीत्यैव वाचस्पतिसमप्रभ ॥ २ ॥  
शब्दशास्त्रे प्रगल्भत्वं प्रातिनिध्यं च पाणिनेः ।  
अनल्पकल्पनाजालैरभजद्गुरुसन्निधौ ॥ ३ ॥  
प्रसारं तत्र विद्यानां कृत्वा लब्ध्वा च गौरवम् ।  
दुर्गाप्रसाद-सविधे काव्यमाला-प्रकाशकः ॥ ४ ॥  
स्वातन्त्र्यं तत्र लब्ध्वा यो ग्रन्थोद्धारमथाकरोत् ।  
वेङ्कटेश्वर-यन्त्रेऽपि रङ्गनाथस्य सम्मतः ॥ ५ ॥  
टिप्पणीग्रन्थरत्नेषु चक्रे भाव-परिप्लुताः ।  
ज्यैतिषेऽपि दृढज्ञानाच्चन्द्रसूर्योपरागयोः ॥ ६ ॥

कृत्वा च गणनां धीमानर्वाचीनविधानतः ।  
 राज्ञो माधवसिंहाय दर्शयामास दानिने ॥ ७ ॥  
 काशिका-टिप्पणीकर्ता भाष्यभाषणनागराट् ।  
 लवपुरे प्राच्यविद्याप्रधानाध्यापकोऽभवत् ॥ ८ ॥  
 द्वात्रिंशद्वर्षपर्यन्तं बालांश्चक्रे सुपण्डितान् ।  
 ततः स सुयशःप्राप्य जराजीर्णकलेवरम् ॥ ९ ॥  
 मार्गकृष्ण-त्रयोदश्यां देवनद्यास्तटे शुभे ।  
 काश्यांत्यक्त्वा शाश्वतं तच्छिवसायुज्यमाप्तवान् ॥ १० ॥

### पूज्यपूजाव्यतिक्रम-परिणामः ।

समुपस्थितेषु जगद्गुरुश्रीशङ्कराचार्यरामानु-  
 जाचार्यवृक्षभाचार्यचरणेषु, वङ्ग-गुर्जर-काठियावाड-  
 कच्छ-महाराष्ट्रादिसर्वप्रान्तीयसुप्रसिद्ध-महामहोपा-  
 ध्यायाद्युपाध्यलङ्कृत-विद्वद्वरेषु सर्वमान्यजनसमू-  
 हेषु चापीदमद्वितीयमखिलभारतीय-ब्राह्मण महा-  
 सम्मेलनं समयद्रव्यव्ययापेक्षया किमप्यन्यत् न  
 कृतवदिति यत् विश्वासार्हसमाचारपत्रैः सर्वत्र  
 शङ्करवेणोदुघोष्यते निन्दा च क्रियते । तत्र को  
 हेतुरिति पाठकानां मनसि सहजमाशङ्का समुत्प-  
 द्येत । बहुत्र पत्रेषु तु परिषत्सञ्चालकानां पक्ष-  
 पातादिदोषा अस्य कारणत्वेन समुपस्थापिताः  
 सन्ति । परमस्मन्मते तु पूज्यपूजाव्यतिक्रम-  
 स्येदं फलम् । तद्विचार सभायामेकदिने पञ्चानन-  
 तर्करत्नमहोदयैः स्वाधिकारमनालोच्य पूज्यचर-  
 णानां जगन्मान्यानां धर्माचार्याणां जगद्गुरुश्रीशङ्क-  
 राचार्यकुतर्कोटिस्थानां तत्प्रेषित-सभासदस्यानाञ्च-  
 योऽवमानः कृतस्तस्येदं फलम् यदिदानीं सर्वे  
 कृतकार्यमपि सम्मेलनं निन्दन्त्येव । अन्यच्च अनन्त-  
 कृष्णशास्त्रिणां सभा-सञ्चालकानामनुचितमशोभनं

च वक्तव्यम् । यत् “ ते इतो ( विचार-सभातः )  
 गच्छन्तु येषां सभानियमेषु वैमत्यं वर्तते ” इति ।  
 किमेतदपि न ज्ञायत एभिर्यत् वीतरागभयक्रोधैः  
 ऋषिमहर्षिभिः प्रणीतेषु सनातन-धर्म-नियमेषु  
 वैमत्यं सम्भवति, ( यद्दुदुरीकरणायैव ब्राह्मणमहा-  
 सम्मेलनं सम्पन्नम् ) तत् किं रागद्वेषान्वित-युष्मत्-  
 सदृश-मनुष्यकृतनियमेषु तन्न सम्भवति ? ब्राह्मण-  
 महासम्मेलनन्तु भवतां गृहं नासीत् (!) भवद्भिरनु-  
 चितभाषणेन पूज्यपण्डितानामवमानः कृतः । अतः  
 तस्य फलमनुभूयताम् । सर्वत्र निन्दा ! घृणा !!  
 किं बहुलेखनेन ? “प्रतिबध्नाति हि श्रेयः पूज्यपूजा-  
 व्यतिक्रमः ।” इति ।

—व्यं. वि. मोहोरीरः ।

### उत्कण्ठा ।

[रचयिता-केदलायोपाह्वः श्रीनिवासशर्मा रम्भापुरमठस्थ]

नाकीश-मौलि-मणि-राजि-विराजिताऽङ्घ्रेः  
 काश्याः पवित्र-चरितस्य विभोऽशिवस्य  
 शोकार्ति-हारि-पद्-पङ्कज-रेणु-राशा—  
 वाशास्महे विलुठितुं वयमल्पपुण्याः ॥ १ ॥

पापारि-वारि-परिपीय सुरापगाया—  
 स्तापाऽपनोदनपटुं गिरिशं प्रणम्य  
 पाकारि-सेवित-पदा-महामन्नपूर्णा-  
 मासेव्य धूत-कलुषः सुकृती कदा स्याम् ॥ २ ॥

परम-पूरुष-पाद-विनि-स्सृता  
 पतित-पावन-चारु-गुणाऽन्विता ।  
 मुनि-चकोर-शिवङ्कर-चन्द्रिका  
 शिवकरी कनु स्यात्सुरदीधिका ॥ ३ ॥



# सम्पादकीयम्

हा ! अनभ्रे वज्रपातः

“ यच्चिन्तितं तदिह दूरतरं प्रयाति ।  
यच्चेतसापि न कृतं तदिहाभ्युपैति ॥ ”

अथि प्रिय सुहृदः सुप्रभात-पाठकाः ! कम्पते करः, शिथिलं शरीरम्, विदीर्यते हृदयं न प्रचलति लेखनी, शीथर्यते स्वान्तम् प्रियवयस्यस्य गिरीश शर्मणो दिवङ्गमन-वृत्तान्तमावेदयितुम् । न मतिः प्रत्येति, येन सहायुनैवाशितम्, स्थितम्, हसितम्, विलसितम्, स एकपद एवान्तर्हितः स्यादिति ? वयं चकितचकिता एव प्रतीक्षामहे । किं वयस्योऽस्मान् विहाय गमिष्यति ? न ह्येवं सम्भवति । हा ! कास्मान् जहासि ! कुह सर्पसि ! किमितोऽपि स्वर्गं सुख-सन्देहः ? नहि संस्कृत-साहित्य-समाज-सुहृत्-सह-वास-सुख-तुलां निःश्रेयस-सुखमधिरोदुमर्हति इति निश्चितं वेत्तु । हा ! हा ! स्वप्नेऽयम्, आहो माया उत मतिभ्रमोऽस्माकम् ? किं वयस्प्लपामः ” यत् गिरीशशुक्लोऽस्मासु नास्तीति ? अरे दुर्दैव ! कराल काल !! नैवं स्यात् सहि कायेनास्मान् विहायापि स्वस्मृत्या क्षणमपि न जातु हास्यति । न कदापि तेन वयं वञ्चिताः । स कथमेकपद एवैवं वैरस्यमाच-रिष्यति । हा ! यो हि, अस्मान् हतोत्साहानपि स्व-मञ्जुल-मधुर-भाषया सुधासावितान् करोति स्म, स किमनिगद्यैव शाश्वतिकपदाय प्रस्थितो भविष्यति ?

नैतत् स्वप्नोऽपि सम्भाव्यते । हा ! हन्त !! सर्वं मपि ममैतत् प्रलपितम् न स कर्णे करोति । स तु दीर्घनिद्रं प्रसुप्त एव, दीर्घ-प्रस्थानं प्रस्थित एव, सोऽन्तिम-स्वाप्तं निरस्वसीदेव । वज्रहृदय ! संस्त-म्भयात्मानं न स पुनरावर्त्तते । हा ! संस्कृत-साहित्य-समाज सर्वथा वञ्चितोऽस्येव तेन महात्मना ? अहो न बध्नाति धैर्यं धिषणा, किं ब्रूमः प्रियसुहृदोऽ-कारणत्यागम् ? कमुपालभामहेऽधुना ? कालो बली-यान् किल न विमृशति कर्तव्याऽकर्तव्यम् । गतहायन एव प्रिय-सुहृदो हिन्दुविश्वविद्यालये न्यायशास्त्रा-भ्यापकत्वमुपश्रुत्य समेत्यास्माभिर्निर्णीतमासीद् य-न्यायकुसुमाञ्जलि-वात्सायन-प्रभृतीन् सर्वानपि दु-रुह-न्याय-ग्रन्थान् सरल-संस्कृतटीकया समलङ्कृत्य शाल्मिग्रन्थ-मालायां स्वल्पतरशुल्केनैव प्रकाशयि-ष्यामो, येन सर्वेषामपि तदध्यायिनां स्यात् सौलभ्य-मिति । तत् सर्वमपि स्मृतिपथमुपगतं भृशं दुनोति चेतः । संस्कृत-साहित्य-समाजस्य व्यवस्थापकत्व-मुररीकृत्य सर्वमपि सुप्रभातीय-प्रबन्धकृत्यं स्वशिर-स्येव प्रियसुहृदा गृहीतमासीत् । गृहस्वामिने सर्वमपि भारं समर्प्य यथा कुटुम्बिनः सुखं विहरन्ति तथैव वयं प्रियसुहृदि सं० सा० समाजीयम् सर्वमप्युत्तर-दायिकृत्यं निधाय सुखिनो मुदिता आस । यदा खलु समाजीयाधिवेशनं भवति स्म, तदोपवेशनादि-



प्रतिपत्तिकर्मत आरभ्य प्रतिपन्नकर्मान्तं सर्वमपि-  
कृत्यं कुटुम्ब-स्थविरवत् प्रियसुहृद्वैव सम्पाद्यते  
स्म । तत्सर्वमपि स्मारं स्मारमिदानीं न निरुध्यते-  
ऽश्रुधारा । पुरतश्च तदीयानाम् अनाथानां कुटुम्बानां  
दशां विलोक्य व्यथतेऽन्तरात्मा क एषाम्पालयितेति ।  
हा ! हन्त !! तदीयकुटुम्बेषु—हतभाग्या नरठा  
जननी, चतस्रो दीना दुहितरः, द्वौ कोमलौ कुमारौ,  
विधवा तपस्विनी भार्या अहर्निशं विलपन्ति न  
शुष्यति नयनाम्बु तेषाम् । नास्ति कोऽप्याधारस्तेषा-  
ञ्जीवनस्य । हा ! कस्य दुष्कृतस्याऽयं परिणाम  
उपनतो ? यत् पुष्पन्नेव तरुशनिना विनिहतः,  
सर्वमग्न्यारामं दग्धवान् । हा ! कले ! ध्रुवं तवैवेदं  
कापट्यम्, यत्र मृष्यसि सुकृतशालिनं परोपकृति-  
परायणं बुधजनं स्वसाम्राज्ये । अयि सुप्रभातपाठकाः !  
सम्प्रति प्रियसुहृदो गिरीशशर्मणो न्यायाचार्यस्य  
परिवाराः श्रीमतामेव कृपाकटाक्षैकजीविनः सञ्जा-  
ताः । अतो तदीयानाथ-कुटुम्बदशां श्रुत्वा विगलि-  
तान्तः करणाः ये केऽपि यत् किञ्चिद् द्रव्यादिकम्  
तदीयकुटुम्बसाहाय्यार्थं प्रेषयितुमभिलषेयुः, तत्स-  
र्वमपि महामहोपाध्याय-पण्डित-देवीप्रसादशुक्लक-  
विचक्रवर्तिनाम्ना सुप्रभात-कार्यालये प्रेषयितुं तथा-  
न्यांश्च प्रेषणार्थं प्रेरयितुमर्हन्ति । इदानीं सर्वेभ्योऽपि  
दानेभ्यः तत्कुटुम्बस्वार्थं दत्तं दानं महत्पुण्यमु-  
त्पादयितुमलमिति सर्वानेव प्रतिभाति । यथा  
स्यात् तेषां विपत्समुद्रे मज्जतां तृणसाहाय्यलाभ-  
स्तथा विधीयतां तत्र भवद्भिः श्रीमद्भिरिति साञ्जलि-  
प्रार्थयमानस्य शोकाकुलस्याश्रुधाराणिमिलितनयन-  
स्य ममापि नाग्रे सरति लेखनीति विरम्यते ।

\* \* \* \*

## शोकोच्छ्वासः ।

अत्र काश्यां मार्गशीर्षकृष्णचतुर्दश्यां महाम-  
होपाध्यायविद्वद्रवराणां श्रीमतां शिवदत्तशस्त्रि-  
वर्याणां लवपुरीय वास्तव्यानां स्वर्गवासोभूदिति  
नितरां विषादस्थानमस्माकम्, नूनं संस्कृत सर-  
स्वत्या, दुर्भाग्यविलसितञ्चेदम् । विद्वद्रुधुरी-  
णानान्तेषां लोकोपकारिण्या साहित्यसेवया अध-  
मर्णा वयं तत्पारिवारिक-जनानां सन्निधौ समवेदनां  
प्रकाशयन्त स्तच्छान्त्यै परमात्मानं प्रार्थयामहे ।

\* \* \* \*

## शारदापीठस्थाः श्रीशङ्कराचार्याः ।

काश्या मस्यां समागतानां पश्चिमाऽम्नायश्री-  
शारदापीठस्थानां जगद्गुरुशङ्कराचार्य-श्रीराज  
राजेश्वराश्रम-स्वामि-पादानां श्री-काशीपण्डित-  
सभातोऽभिनन्दनं पूजनञ्च संजातम् । यत्र सर्वेऽपि  
महामहोपाध्याया दण्डिस्वामिनः श्रेष्ठिनश्चोप-  
स्थिता आसन् । संस्कृत-साहित्य समाजद्वारा च  
नगराङ्गणे(टाउनहाल) जनसङ्घसम्भृते महता समारो-  
हेण आचार्यपादानां समादरणं शुभाभिनन्दनमभूत् ।  
काशीस्थ गुर्जरसमित्यापि समारोहपूर्वकं पूजनं  
कृतम् । काशिक-ब्राह्मण-सम्मेलने च, आचार्य-  
वर्याणां सनातनधर्मस्य दाढर्यसम्पादनाय विदुषां  
परस्परमैकमत्येन कार्यकरणाय च भावपूर्णं  
उपदेशोऽभवत् । श्रीमदाचार्यपीठद्वारा च  
काशीस्थानां सर्वेषामेव दण्डिस्वामिनां सवस्त्र-  
युगलं भिक्षाकृत्यं सम्पन्नमम् । विशिष्टानां विदुषां  
वैदिकानाञ्च सर्वेषां सद्गुणः सत्कारः समपद्यत ।  
अत्यत्रश्रेष्ठिभिश्च स्वस्वालेयस्वाचार्याणां पूजन

मुपदेशश्रवणं च कृतम् । एवमागतेष्वेतेषु  
शारदापीठस्थभगवत्पूज्यश्रीशङ्कराचार्यपादेषु इदा-  
नीं काश्यां समीचीना धर्मचर्चा प्रजासु  
धर्मोत्साहवृद्धिरासीदिति प्रसीदत्यस्माकं चेतः ।

\* \* \* \*

### गीता-डायरी ।

प्राप्तिस्थानम्—गीताप्रेस गोरखपुर मृ० १-)

इयं डायरी हिन्दु ( आर्य ) जातेस्तु प्राणस्वरूपैव  
प्रतिभाति गीतापाठं कुर्वन्तेऽनया गीता सम्पूर्णाऽपि

वर्षाभ्यन्तर एव कण्ठस्था भविष्यति । यतो हि  
प्रतिपत्र मत्र गीताश्लोकद्वयं मुद्रितमस्ति । इमां डायरीं  
गृहीतवतः प्रतिदिनं गीतापाठो दैनिक-वृत्त-लेख-  
नञ्चेति “ एकक्रियार्थद्वयकृतप्रसिद्धा ” इति  
लोकोक्तिश्चरितार्थमेति । वयं तु अभिलषामो, यत्  
सर्वेऽपि भारतीया अन्येऽपि गीतानुरागिणो विशेषतः  
संस्कृतज्ञा इमामेव डायरीं गृह्णन्तु बहुज्ञातव्य-  
विषयसम्भृताया. शोभनकर्गजादिविभूषिताया  
अप्यस्याः मूल्यमतीव स्वल्पमस्ति ।- ) आणकमिति

## संस्कृत-समाचारः

### सुप्रभातस्य ‘ गिरीशाङ्कः ’ ।

अयि आर्याः ! सुप्रभात-पाठकमहाभागाः !  
हन्त ! संस्कृत-साहित्य-समाज-संस्थापकेषु सुप्रभात-  
सञ्चालकेषु चान्यतमः काशीस्थविद्वन्मण्डलीमण्ड-  
नायमानः, संस्कृतसाहित्यसेवकानामादर्शभूतः  
श्रीमान्-परिणेत-गिरीशशुक्ल-न्यायाचार्यमहोदयः  
अकाण्ड एव चिनश्चरं शरीरमपहाय कैलाशवास-  
मनुतिष्ठन् संस्कृतज्ञ-समाजमपारे शोकपारावारे  
सममज्जयदिति हृदयविदारकं दैवदुर्विलसितं कस्य  
वा सहृदयस्य स्वान्तं न नितान्ततान्तमातनोति ?

तत्तस्यालौकिकशक्तिशालिनो महानुभावस्य  
स्मृतौ सुप्रभातस्य ‘ गिरीशाङ्कः ’ पौषमासान्त एव

सत्वरं प्रकाशमेष्यति । अतोहि तस्य महात्मनो  
विषये यत्किमपि गद्यं पद्यं वा निवापाञ्जलिरिव श्री-  
मद्भिः सप्ताहाभ्यन्तर एव कार्यालये प्रेषणीयम् ।

भवद्भिस्तद्विषये स्वीयमनोभावं तज्जीवनविषय-  
काणां विषयाणाञ्च यथाज्ञानं वर्णनं स्वल्पतरं वा  
महद्वा यावद्वा सत्वरमवश्यञ्च प्रेषणीयमिति नात्र  
किमप्यधिकं वक्तुं पारयामि भग्न-हृदयो, हत-  
भागधेयोऽहमिति निवेदयते ।

शोक-विकलः—

चिन्धेश्वरीप्रसाद-शास्त्री,  
‘ गिरीशाङ्क ’-सम्पादकः ।

# राष्ट्रिय-सप्ताहावसरे

कलिकातानगर्याम्

त्रिचत्वारिंशत्तम ( ४३ ) वर्षीय-भारतीय-राष्ट्र-महासभायाः

( कॅंग्रेस ) महाधिवेशनम् ।

[ सूचयिता—साहित्य-शास्त्री पं० श्रीसरयूप्रसादपाण्डेनः ( दिजेन्ड. ) काव्यतीर्थः ]

इयं हि राष्ट्रिय-महासभा, भारत-प्रधानभूतानां कलिकाता-नगर्यां गतराष्ट्रियसप्ताहे महता समारोहेण निविष्टं समपद्यत । तत्र समन्तात्प्रतिनिधिरूपेण राजनैतिक-धार्मिक-सामाजिकनेतारो विद्वांसो नागरिका राजानश्च सभाजना. समागता आसन् । अस्यामपरे द्वीपान्तरागताः प्रतिनिधयोऽपि सम्मिलिता इत्ययमत्र विशेषः (?) तत्र श्रीमन्तः एण्डित-मोतीलाल-नेहरूमहोदया राष्ट्रसभायाः सभापतिपद-मलञ्चक्रुः ।

अथ यथावसरन्ते सभापतिस्थानमलङ्कृत्या-संख्यजनसमाकुलायां राष्ट्रिय-महासभाया महता चातुर्येण निखिलकृत्यजातं सुसम्पादितवन्तः । तदखिलं कार्यविवरणसमूहं सुर-सरस्वती-समुपासकानां सुप्रभात-पाठकानां कृत सारभूतं सुश्रोयते ।

तत्रादौ प्रथमदिने—माङ्गलिकसंगीतान्तरं श्री जे० एम० सेन-गुप्तमहोदयानां सारगर्भितं भाषणं सञ्जातम् । ततः पुनरपि संगीतपूर्वकं राष्ट्रनायकानां श्रीमतां पं० मोतीलाल-नेहरूमहोदयानां सम्भाषणं समपद्यत । तदैव राष्ट्रभाषा-सम्मेलनसभापतीनां श्रीगांधी महोदयानामप्योजः पूर्ण-शिक्षाविलसित-सम्भाषणानन्तरमद्यतनं कृत्यं समाप्तिमगात् ।

द्वितीयदिने—श्रमिकाणां सङ्घसम्पादना-

याद्य सभामण्डपे युवकप्राणभूतानां श्रीमतां पं० जवाहिरलाल-महोदयानां सभापतित्वे श्रमिकदल-सम्मेलनं सञ्जातम् । ततो महासभायां ( काँग्रेस ) देशान्तरादागतान् शुभ-सन्देशान् श्रावयद्भिर्महासभाप्रधानसचिवैः, सभापतिमहोदयैरन्यैश्च स्वनामधन्यैर्नैतृवर्गैः समुपयुक्ता प्रस्तावाः प्रस्ताविताः सर्वसम्मत्या ते स्वीकृताश्चेति ।

तृतीयदिने—अद्यापि पूर्ववत् देशकालानुसारिणो पूर्णस्वतन्त्रताया साधनभूता बहवः प्रस्तावाः प्रस्तावितावादि-प्रतिवादिभ्यां विनिर्णीता. सशोधिताश्च स्वीकृताः । तदैवागामिन्या राष्ट्र-महासभाया ( काँग्रेस ) अधिवेशन पञ्चाम्बु-प्रान्तीय-लाहौर-नगरे भविष्यतीति निमन्त्रणं स्वीकृतम् ।

चतुर्थदिने—महासभासमाप्तिवासरे सुनिर्णीतेषु प्रस्तावेषु श्रीगांधीप्रमुखानां वृद्धानामौपनिवेशिकस्वराज्यसम्पादनाय, पं० जवाहिरलाल-प्रमुखानां नवयुवकानां पूर्ण-स्वतन्त्रतालाभायेति पक्षद्वये सञ्जाते, वर्षं यावत् सर्वसम्मत्या पूर्वतन एव पक्षः स्वीकृतः, तदसिद्धौ द्वितीयपक्षसाधने प्राणपणेनापि प्रयत्नो विधेय इति निर्णीतऽयं सिद्धान्तो महासभायाः । तत्रैव गोरक्ष-महासभायाः सभापतिभिः श्रीमदनमोहन-मालवीयमहोदयैः गोजाति-रक्षयैव स्वराज्योपलब्धिरित्युच्चैरुद्घोषितम् ।

## सनातनधर्म-सभा-समाचाराः ।

काश्यां 'कातकमासे' सूर्यग्रहणावसरे परिडित श्रीमदनमोहनमाल गीय-महोदयानां सुखध्वनेन जगद्गुरुणां श्रीमच्छङ्कराचार्य-श्रीभारतीकृष्णतीर्थ-स्वामि-महोदयानां सभापतित्वे अखिलभारतवर्षीय-सनातनधर्म-महासभायां विशिष्टाधिवेशनमभूत् । तत्र देशकाल-शास्त्रानुसारिणो बहवः प्रस्तावाः प्रस्ताविता स्वीकृताश्च । ततो मार्गशीर्षमासे दशाश्वमेधघट्टे महता समारोहेण अ० भा० सनातनधर्मसभायाः स्थायि-सभापतयः श्रीमन्मोहनमालवीयमहोदया महारुद्रयाग जपादिकं च बहुभिः श्रोत्रीयैर्ब्राह्मणैः कारयित्वा स्वयञ्च विधाय, प्रायः शतद्वय-सख्याकान् सर्वानेव वर्णान् सप्रणव-मन्त्रैर्दीक्षितवन्तः । पुनश्च तैः कलिकान्तनगर्यां परमपवित्र-श्रीभागोरथीनटे महति जनसम्मर्दे सवभ्योऽप्यधिकारिभ्यो मन्त्रदीक्षा प्रदत्ता । तत्र च तद्विरोधिना महामहोपाध्याय श्रीलक्ष्मणशास्त्रि-प्रभृतयोविद्वांसो मालवीयैः सह तद्विषयक शास्त्रार्थ-विधाय विजयपराजयरूपं यथोचितं पुरस्कारं संगृह्य पराहता बभूवुरिति कलिकातास्थ-हिन्दी-पत्रादि-भिर्ज्ञायते ।

श्रूयते च, तत्र विजय-श्रियमधिगत्य सेतसाहाः श्रीमालवीयमहोदया जगन्नाथपुरी-महाराष्ट्रोज्जैनी-हरिद्वार-सिन्ध-पञ्चाप प्रयागादिषु सर्वतीर्थ-क्षेत्रेषु मन्त्रदीक्षादानोद्देशेन भ्रमणं करिष्यन्तीति । बङ्ग देशस्था महामहोपाध्याय-श्रीकामाख्यानाथ-तर्कवागीशप्रभृतयः सर्वेऽपि महान्तो विद्वांसः श्रीमालवीय-मतं समर्थितवन्तः । —एकस्तटस्थः संवाददाता ।

## श्रीकाशी-पण्डित-सभा ।

अस्याः सभायां द्वाच-वारिंशत्तमवार्षिकमहोत्सवः श्रीकाशीराधिपनेर्दशाश्वमेधीय-विशालभवने श्रीमतां महामहोपाध्यायानां पं० श्रीमुरलीधरभा महोदयानां सभापतित्वे महता समारोहेण समपद्यत । तत्रैश्वरवन्दनपूर्वकं श्रीमन्त्रिमहोदयानां सभाकृत्य-प्रकाशनानन्तरं पूज्यपाद-पं० श्रीपद्मनाभशास्त्रि-महोदय-प्रभृतीनां काशीस्थविदुषामुपदेशपूर्णभाषणान्यभूवन् । वैदेशिकेभ्यः काशीस्थेभ्यश्च योग्यतमविद्वद्भ्यः परीक्षोतीर्णेभ्यश्च्छात्रेभ्यः कमशो मानपत्रप्रमाणपत्रादि-वितरणानन्तरं ससाधुवादं सभा-विसर्जनमभूत् । तत्र मानपत्रग्रहीतृणां कतिपयेषां विदुषाञ्जामानि उपाधयो यथा—

श्रीकविराज-प्रतापसिंहमहोदयः—रसायनाचार्यः ।  
श्रीरायसाहब जगन्नाथप्रसादः—चिकित्सकचूडामणिः ।  
श्रीबालमुकुन्दशर्मा—हिन्दी-साहित्यरत्नम् ।  
श्रीराजपुरोहितवैद्यनाथपारीखः—पौरोहित्यरत्नम् ।  
श्रीहरगोविन्दशास्त्री—पाणिनीय-व्याकरणाचार्यः ।  
श्रीशिवशङ्करवैद्यराज—भिषगाचार्यः । श्रीरेवाशङ्कर-शास्त्री—सद्विद्यावागीशः । श्रीमोतीरामशास्त्री—विद्यावारिधिः । श्रीहिम्मतिरामशास्त्री—भिषक्चूडामणिः । श्रीकृष्णारामशास्त्री—याज्ञिकमार्तण्डः । श्रीगुलाबरायशास्त्री ( हाथी )—विद्यावारिधिः । श्रीजटाशङ्करशुक्लः—वेद-विशारदः । श्रीमन्नूभाई ( सोलिसीटर )—विद्यासागरः । श्रीमल्लभाई वैद्य-महोदयः—भिषगृत्ताकरः । श्रीमोहनलालमहोदयः—धर्मभास्करः । श्रीबनमालीपांडूया—धर्मधुरन्धरः । श्रीवसनजी महाशयः—स्वधर्मभूषणम् ।

इत्यादि बहवो विद्वांसश्छत्राश्च सन्ति येषां नामानि स्थानसङ्कोचास्त्यज्यन्ते ।

### —श्रीगोपालशास्त्री त्रिपाठी

(स० मन्त्री-काशी-पण्डित-सभायाः)

### श्रीगीता-जयन्ती ।

स्थानीय दर्शन-विद्यालये काव्यतीर्थोपाधि-विभूषितानां श्रीमतां पं० सरयूप्रसादशास्त्रिणां सभापतित्वे श्रीगीता-जयन्ती-महोत्सवे महता समारम्भेण समपद्यत । तत्र श्रीगीता-पूजनं तत्पाठं हरिकीर्तनादिकञ्च कृत्वा विदुषां छात्राणाञ्चाप्यनेकेषां गीताविषयकं भाषणमभूत् । अन्ते सभापति-महोदयानां भाषणे “गीता सुगीता कर्तव्या किमन्यैः शास्त्रविस्तरैः” इत्युच्चैः श्रुत्वा प्रतिश्रुतं तत्रत्यैश्छात्रैः गीताकण्ठस्थकरणायेत्यादर्शोऽयं समेषां हिन्दुजनानामिति—

मन्त्री-‘दर्शन-समितेः’ } निवेदयति—  
लक्ष्मीकुण्डम्, काशी । } ठाकुरप्रसादशर्मा

### संस्कृत-संवर्द्धिनी-समितिः ।

स्थानीय-सेन्ट्रल हिन्दू-स्कूलनामधेये विद्यालये बहुनामध्यापकानां विद्यार्थिनाञ्च समुत्साहेन पारस्परिक-संस्कृत-संभाषण—परिज्ञानाऽभिवृद्धये मार्गशीर्षमासे ‘संस्कृतसंवर्द्धिनी’ नाम्नी एका समितिस्तैः संस्थापिता । तस्याः प्रारम्भिकाधिवेशनं श्रीमतां पं० कालीप्रसन्नचक्रवर्ति-महोदयानां सभापतित्वे महता समारोहेण समपद्यत । तत्पदाधिकारिणोऽपि निम्ननिर्दिष्टनामानोऽध्यापकाः सर्वसम्मत्या निर्णीता अभूवन् ।

सभापतिः—कविरत्नपं० श्रीकालीप्रसन्नचक्रवर्ती श्री. ए. मन्त्री—साहित्य-शास्त्री पण्डित-श्रीजगन्नाथप्रसाद त्रिपाठी एम ए, स० मन्त्री—काव्यतीर्थ पं० श्रीसरयूप्रसादशास्त्री ( द्विजेन्द्रः ) विशारदः ।

अन्ते सर्वसम्मत्या निश्चितमिदं यदागामिनि समित्यधिवेशने व्याख्यान-विषयो निबन्ध-निषयश्च “वर्तमान-संस्कृत-शिक्षासरणिः समीचीना न वा” इति ।

स० मन्त्री—

“संस्कृत-संवर्द्धिनी-समितेः”

( सेन्ट्रल-हिन्दू-स्कूल, काशी )

### विचित्रा-चिकित्सा

एकोऽद्वितीयो वैद्यो ऽपश्मार- (मिर्गी) प्रस्तान-र्शादिरुजान्वितान् जनाननायासेनैवापगतरोगान् करोति । अर्शरोगप्रपीडितं जनं नवभिर्दिनैरेव कर्त्तन- (आपरेशन) दुःखेन विनैव स्वस्थं करोति । तत्राजीर्णादिरुजानां का कथा ? श्वेतकुष्ठकासश्वास- ( दमा ) मपि वर्षद्वयाभ्यन्तर एवापगतं करोति । दीनेभ्यो जनेभ्यो न किञ्चिद् गृह्यते, किन्तु सम्पत्ति-शालिभ्यस्तच्छ्रुत्यनुसारेण पारितोषिकं गृह्यते । विशेषं जिज्ञासमानैरत्र पत्रव्यवहारो विधेय—इति ।

दर्शन-विद्यालयः, } —सरयूप्रसादपाण्डेयः  
लक्ष्मीकुण्डम्, काशी । } ( द्विजेन्द्रः )

## वार्षिकोत्सवः

रायदुर्गीय-श्रीहरनन्दनराम-रुद्रया-संस्कृत (काले-ज) महाविद्यालयस्य द्वादशो वार्षिकोत्सवो महर्षि-कल्पस्य श्रीनीलकण्ठन्यायाचार्यस्याध्यक्षत्वे महता समारोहेण सम्पन्नः । बहूनां विदुषां शिक्षाविषये संस्कृतभाषाया महत्त्वविषये च ललितललितानि भाषणान्यभूवन् । महाविद्यालयस्य प्रधानाध्यापकेन श्रीहनुमत्प्रसादशास्त्रि साहित्याचार्येण वार्षिक-विवरणं श्रावितम् । अन्ते परादेशीय-संस्कृतज्ञेभ्यः पारितोषिकं विनीतव्यं ससाधुवादं सभाविस्तृप्तिर-भूतिं निवेदयति—

व्रजमाह्वनं सिंघानिया ।

( प्रबन्धकः )

## समालोचना-सारः

### साहित्य-दर्पणस्य ' विमला '

अपूर्वा ( हिन्दी ) टीका ।

संस्कृत-साहित्य-शास्त्रे साहित्य-दर्पणनामा ग्रन्थो विषय-साकल्येन, प्रतिपादन-शैल्या, परमता-लोचनरीत्या चातिशेते एवैतद्विषयकानितरग्रन्थानि सप्रमाणं वक्तुमुद्यताः स्मः । प्रणेता ग्रन्थरत्न-स्यास्य न केवलं संस्कृतभाषायामेव, अपि तु ' अष्टादशभाषावारविलासिनी-भुजङ्गतां ' दधानः साहित्य-विद्याया वाचस्पतिः, इति तत्कृतिभ्य-एवावगम्यते ।

साहित्य-दर्पणस्य प्रचुरासु टीकासु तर्कवागीश-श्रीरामचरणभट्टाचार्यकृता 'विवृति' रेव स्वगुण-

【गरीयसीति】 परमप्रेयसी साहित्य-पाण्डितानाम् । ईदानीं तस्यैव 【साहित्यदर्पणस्य】 लक्ष्मणपुर- ( लखनऊ ) स्थित—' मृत्युञ्जय-महोषधालयतः ' प्रकाशिता विद्यावाचस्पति-साहित्याचार्य-श्रीशाल-ग्रामशास्त्रिकृता ' विमला ' ऽऽख्या हिन्दी-टीका विचित्रेव प्रतिभाति चक्षुष्मताम् ।

अस्यां हिन्दीटीकायामितराभ्यः संस्कृतटीकाभ्य एतावानेव विशेषो यदत्र स्वापजीव्यविवृति-कार-श्रीतर्कवागीश-महोदयैः सह सद्युगमधिकृताः दर्पणकाराः । अनेन साहित्याचार्येण दर्पणकारः सर्पत्वेन कल्पित इति श्रुत्वा कस्य सहृदयस्य मनसि सहसा क्रुधो घृणायाश्च समुद्रेको न भविष्यति ?

संस्कृतविद्वांसो टीकाममां दृष्ट्वा तदधिपे-प्रकारमवश्यं चिन्तयेयुरिति सप्रश्रयं निवेदनम् । संस्कृत-साहित्यसम्मेलनेऽप्येतादृश-गालिप्रदान-तु-न्दिलायाष्टीकाया विचारो यदि भवेत्, तदा महानुपकारः स्यान्नव्यानां शिक्षितानाम् ।

साहित्याचार्येणानेन ' अलंकार-कल्पद्रुमः ' ' अर्वाचीन-साहित्य-विवेचना ' चेति निबन्धद्वयं ' मौलिक ' मपि स्वमेधया समुद्भावितम् । तयो-रालोचनाऽत्रैव 'सुप्रभाते' क्रमशः प्रकाशं गमिष्यति तदवलोकनेन सर्वेऽपि ज्ञास्यन्त्येव साहित्याचार्याणां ' विद्यावाचस्पतित्व ' मिति नाधिकमिह सम्प्रति वदामः ।

—किशोरीदासवाजपेयी शास्त्रो ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः

एतत् पुस्तकं हिन्दीभाषायां विद्यते । संस्कृत-ज्ञानां हिन्दीज्ञाने नितरामुपकारजनकम् । सर्वैरपि संस्कृतज्ञैरेतद् व्याकरणम् पठनीयम् । एतेन हिन्दी भाषायां निबन्धलेखनेऽचानुवादादिज्ञाने महत्सौकर्यं स्यात् । मूल्यम्—आणकषट्कम् । (=) मार्गव्ययः (=)

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां पर्वतानां ऋतूनां चात्र परिचयो कविना नवीनया सरण्या समुपवर्णितः । गोलविषये नूतनं संस्कृत-महाकाव्यम् । सर्वथा द्रष्टव्यम् । मूल्यम्—१) मार्गव्ययः पृथक् ।

## सनातन-धर्म-संरक्षकः ।

उपदेशदर्पणस्य प्रथमसंख्या ।

सङ्कल्यिता—एकः काशीस्थ सनातनधर्मा विद्वानाचार्य

पुस्तकमिदं हिन्दीभाषायां श्रुतिस्मृति-पुराणेति-हासशिलालेखादिप्रमाणाधारेण शुद्धिभोजनादिव्य-वस्थाविषये लिखितमस्ति । विषयेऽस्मिन् बहुज्ञाना-भिलाषुकैवर्त्तमान-सामाजिक-धार्मिक-प्रगतिप्रति-स्पर्धिभिः खण्डनमण्डनकामैश्चावश्यं गृहेलिममिदम् जिघृक्षुभिराणकद्वयस्य (=) चिटिका प्रेष्या ।

## सचित्रम् सामुद्रिक-रहस्यम् ।

ले०—श्रीकालिकाप्रसादशर्मा, राजज्योतिषी,

अद्भुतमिदं ग्रन्थरत्नम्, हिन्दीटीकासहितम्, अनेकचित्रविभूषितम्, नरनारीणां शुभाशुभज्ञाने नितरामुपयुक्तम्, संस्कृते सर्वथा नवीनमेव । एतेन हस्तरेखाणां गुहं विनैव सम्यक् परिचयो भवति । मूल्यम् १।) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकिल-विर-चितः । अस्मिन् कामशास्त्रसम्बन्धिन्यः सर्वा वार्ताः, पद्मिनी-शङ्खिनी चित्रिणी-हस्तिनी-प्रभृतीनां स्त्रीणां भेदाः, एवं चत्वारः पुरुषभेदाः, स्त्रीणां वशी-करणस्यौषध्यः, मन्त्राः, तत्तद्देशीयानां स्त्रीणां पुरुषा-णाञ्च लक्षणानि तेषां संयोगाः, आलिङ्गन-चुम्बनादीनां भेदाः, तेषां विशेषाश्च अन्ये च बहवो ज्ञातव्याः कामशास्त्रीयाः विषयाः सन्ति । एष ग्रन्थो नितरां सुप्रसिद्धः प्राचीनश्च विद्यते । एतस्यैका प्रतिः सर्वैरपि स्वसविधे नूनं संस्थापनीया । मूल्यम्—मुद्राद्वयम् ।

## महाकवि बाणभट्टः ।

ले०—भू० पू० सुप्रभात-सम्पादकः श्रीकेदारनाथ शर्मा

हिन्दीभाषायामयमपूर्वो निबन्ध । अत्र बाण-भट्टस्य जीवनविषये महत्वपूर्णा, मननीया च गवे-षणा वरीवर्ति । छात्राणां कृते नितरामुपकारकोऽयं निबन्ध-बन्धः । मूल्यम् (=) मार्गव्ययः (-)

## सर्वेषां-प्राप्तिस्थानम्—



मैनेजर, सुप्रभात कार्यालयः, बनारस-सिटी ।



अतीत—१९८१-८२-८३-८४ संवत्सराणाम्

## सुप्रभातम् ।

### प्रथमवर्षस्य—१९८१

शोभनवन्धैः पुस्तकाकृत्या निबद्धम् । मूल्यम्—  
६) षण्मुद्राः । मार्गव्ययः पृथङ्नास्ति ।

### द्वितीयवर्षस्य—१९८२

प्रथमान्दवदतिमनोहरवन्धवद्धम् । मूल्यम्—  
५) पञ्चमुद्राः । मार्गव्ययः पृथङ्नास्ति ।

### तृतीयवर्षस्य—१९८३

पूर्ववद् बद्धम् । मूल्यम् २॥) सार्द्धमुद्रात्रयम् ।  
मार्गव्ययः पृथक् ॥=) ।

### चतुर्थवर्षस्य—१९८४

अतिमनोहरमिदम् निबद्धम् ।  
मूल्यम् ३॥) सार्द्धमुद्रात्रयम् । मार्गव्ययः पृथक् ॥)

### प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पाश्वे-  
कस्यचनङ्कास्याभावो भवेत्ते नूनं शीघ्रतां कुर्वन्तु ।

### सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है । कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसका ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डा. [ ] ने तो बड़ा ही उपयोगी है । अतः इस ग्रन्थको अवश्य प्रत्येक मनुष्यको अपने पास पुराने पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च मूल्य चतुर्थांश मूल्य पेशगी भेजना चाहिये । मिलने का पता:

वैद्य पं० हरिप्रपन्नजी,

श्रीभास्कर-ग्रौषधालय, तीसरा मोईबाड़ा, बम्बई ।

गिरीशाङ्कः

माघे १९८५ वैक्रमाब्दे ।

पञ्चमवर्षे  
Vol 5

February 1929

दशमोऽङ्कः

No 10.

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरतन्तुसुदस्यद्भेदतारा विलुम्पन्-  
नयदधि सुरभाषाभाषि जागर्तिसुचैः ।



विष्णु-विहग-वादैराहुयद् भाष्यभानुम्,  
विलसतु सुवनेऽस्मिन् सर्वतः 'सुप्रभातम्'

[ एतेषां मार्गशीर्षशुक्लपञ्चम्यां सं० १९५३ वै० जन्म, मार्गशीर्षपूर्णिमायां सं० १९८५ वै० मृत्युः । ]

सम्पादकः—

श्रीविन्ध्येश्वरीप्रसादशास्त्री ।

[ २४७ पृष्ठावशिष्टम् ]

महोदयानां मार्गशीर्षपूर्णिमायां गिरीशपुरङ्गमन-  
मभूदिति परं विषादस्थानमस्माकम् ।

एतेषां गुरुवराणां देशेन्द्रारप्रणयिनां ममोपरि  
सुमहान् प्रेमातिशय आसीदित्यसमये वज्राघाते  
न कदापि व्यपगतः स्यात् । नूनमिदानीमखिले  
राजनैतिकसामाजिकधार्मिकविलम्बमये भारतवर्षे  
हीनदीनायाः सजलनैत्रैः स्वीयान्नेतृन्वेषयन्त्या  
देववाण्या दुर्भाग्यविलसितमिदम् ।

एतेषां सम्स्कृतसाहित्यप्रभाकराणामस्ताचल-  
गमनेन नितरां परितप्ताः, तत्पारिवारिकजनानां समीपे  
हार्दिकसमवेदनां प्रकाशयामः । जगद्रक्षाशिक्षा-  
विचक्षणं गिरिजापति गिरीशमेव प्रार्थयामो यद्  
गिरीशशुक्लचियोगजशोकसंतप्तहृदयाननाथान् सुकु-  
मार-कुमारी-कुमारान् सनाथान् करोत्विति ।

अजयगढराज्यम् ।

भवदीयः—

३—२—२६

लल्लाभैयाशुक्लः

## शोकाश्रुविन्दवः !

हा ! वाणि ! दार्शनिकि ! हन्त ! निराश्रयासि  
काशि ! त्वमप्यहह ! शोकरता न भासि ।

आशीविषोपमितदारुणकालदण्डो

नष्टो गिरीश इह चेद् युवयोरधीशः ॥

—श्रीरामनारायणदत्तपाण्डेयस्य ।

न्यायं सावयवं किलोभयमथ श्रीपाणिनीयं तथा,  
सांख्यं काव्यमधीत्य वेदममल वेदान्तमल्पैर्दिनैः ।  
जैनानामपि तर्कवादमखिलं दृष्ट्वैव याऽध्यापिपत्,  
अन्यत्राऽपि च मालवीयरचिते सद्बिद्वद्विद्यालये ॥  
यस्याऽऽसीद् विरुदावली प्रवचने लेखे च शक्तिः शुभा,  
छात्राणामपि हृच्चमत्कृतिरुरी प्रीतिः किलाऽध्यापने ।  
सादृश्यं वत भारतीयविदुषां गोष्ठेषु नासाद्यते,  
यातोऽस्मान्पहाय शैवपदवीं वन्द्यो गिरीशः सुधीः ॥

गिरीशशुक्लस्य सदान्तरात्मा, सायुज्यमभ्येतु महेश्वरस्य ।  
सुतौ तदीयौ चिरजीविनौ स्तां, समाप्नुयाच्छान्तिमलं कुटुम्बः ॥

—श्रीसत्यनारायणशास्त्रिणः ।

अवगत्य दिव गत बुध नयविज्ञं च गिरीशपरिडितम् ।  
नितरां हि निपोडिते श्रुतीनयने वाष्पयुते च ते च मे ॥  
शिथिलीभवतः कराबुधैः लिखितुं नेत्सहते च लेखनी ।  
हृदयं च विदीर्ष्यतेतरां वयमुच्छ्वासहताः हतासवः ॥

—श्रीवासुदेवद्विवेदिनः ।

वाराणसीनाथनिबद्धभाव साहित्यपाथोजविकासभानुः ।  
राष्ट्राभिमानी किल कर्मयोगी हंहो वतागात् क गिरीशशर्मा ॥  
वैशेषिकन्यायकलासु विज्ञो वेदान्तविज्ञापि पुराणवेत्ता ।  
षड्दर्शनाचार्यतया प्रसिद्धो गतः परात्मा क गिरीशशर्मा ॥

—श्रीगोपालदत्तत्रिपाठिनः ।

किं भो दैवमशोभनं, दिविषदो

रुष्टा, ग्रहा निन्दिताः ।

देवेन्द्रः किमुताऽप्रसन्नहृदयः,

आन्तश्च वाचस्पतिः ॥

कर्माऽन्धः किमु धर्मराजनृपति-

र्विष्णुः सुषुप्तश्च किम् ।

कालः प्राणहरो ' गिरीश ' विदुषां

केनाऽपि नो वारितः ॥

—श्रीकृष्णवल्लभशास्त्रिणः ।

गिरीशशुक्लमलशीतरश्मि,

जग्राह कालो विकरालराहुः ।

शोकान्धकारावृतमस्ति विश्वं,

कथं नु जीवेम वयं चक्षुराः ॥

—श्रीमहाबलशर्मणः ।

—>>\*:<<—



विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

पञ्चम-वर्षे

सौर—माघे १९८५ वैक्रमाब्दीये—

दशमोऽङ्कः ।

## गिरीशः ।

आर्याऽधिसङ्गाधिकसुप्रसन्नः समुल्लसद्भूतिविभूषिताङ्गः ।

सुबोधशाली विबुधोपजुष्टः पदे परस्मिन् रमते गिरीशः ॥ १ ॥

अहीनसंसर्गितया प्रसिद्धो वृषानुरागेण धृशं मुदं यन् ।

न्यायैकनिष्णातमतिः परात्मा पदे परस्मिन् रमते गिरीशः ॥ २ ॥

अनन्यसामान्यगुणोपपन्नः प्रसन्नचित्तो विलसत्सुवृत्तः ।

हृत्तापहृत्तापरमाप्तशीलः पदे परस्मिन् रमते गिरीशः ॥ ३ ॥

विराजमानो द्विराजसङ्गाद् गङ्गाजलोल्लासिकलेवरश्रीः ।

कलाविलासालयतामुपेतः पदे परस्मिन् रमते गिरीशः ॥ ४ ॥

सदागमाऽऽशंसितसत्प्रभावो विद्याऽतिविद्योतितचारुचेताः ।

शिवाश्रितः शङ्करशैक्तानः पदे परस्मिन् रमते गिरीशः ॥ ५ ॥

—श्रीदेवीप्रसादशुक्लः 'कविचक्रवर्ती'

( महामहोपाध्यायः )

## श्रीगिरिशशुक्लो न्यायाचार्यः ।

ले०—श्रीगोपालशास्त्री, त्रिपाठी ।

दर्शनशास्त्रस्य प्रगाढपरिडित्यजुषानेन विदुषा मम सङ्गतिः सुप्रभातप्रकाशनान्तरं कियत्सु दिवसेषु गतेष्वेवाभूत् । पूर्वन्तु नैयायिकेऽयं रीवा-गज्या-न्तर्गतकिञ्चिद्गुणामाभिजनः काशीवान्तव्यः सरयू-पारीणब्राह्मण इत्येतावानेव संक्षिप्तः परिचय आसीत् । प्रसङ्गतो रथ्यायां सङ्गतयोः कदाचिदा-वयोः केवलान्वयिलक्षणे कियत्कालं विचारेण परस्परालाप-लक्षणः सम्बन्धोऽप्युद्भूत आसीत् । यदा सुप्रभातस्य जन्मदः पं० केदारनाथशास्त्री सारस्वतमहोदयो मत्पार्श्व आगत्य वयं किञ्चित् पत्रं प्रकाशयितुमिच्छामस्तत्र भवन्तेऽपि साहाय्य-माचरन्तु, इति व्यजिज्ञपत्, तदा गुरुपुत्रेऽयं किञ्चित् सार्वजनीनं कार्यं कर्तुमभिलषत्यनेऽस्य साहाय्य-मवश्यं विधेयमिति मनसि निश्चित्य “अधुना यावत् के भवतां सहायका जाताः” इति मया पृष्टास्ते श्रीविन्धेश्वरोप्रसादशास्त्रिणो नामागृह्णन् । ततश्च मम स्वीकृतिपत्रं गृहीत्वा ते पत्रप्रकाशना-दिव्यवस्थितये स्वगृह एवैकां समितिमाकारया-मासुः । समितौ तत्राहं, परिडितश्रीविन्धेश्वरीप्रसाद-शास्त्री, पं० केदारनाथशास्त्री सारस्वत इति त्रय एवास्म इत्येव तावदहं स्मरामि । तत्र सुप्रभातमिति पत्रनामास्तु इत्येभिः प्रस्तावितम् । तदेव च सर्वसम्मत्या स्वीकृतमभूत् ।

अत्र काश्यां के विद्वांस एवम्भूताः सन्ति येऽत्र साहाय्यमाचरिष्यन्तीति विचारणायां परिडित

देवीप्रसादशुक्ल-कविचक्रवर्ति-पं० गिरिशशुक्ल-पं० दामोदरशास्त्रि महोदयप्रभृतीनां विदुषां नामान्यु-पस्थितान्यभूवन् । प्राथमिको व्ययः कथं प्रचलि-ष्यतीति विचारे स्वपार्श्वदेवायमावश्यको व्ययः कर्तव्य इति सर्वैर्निश्चितम् । सक्षेपत ईदृगेव प्राथमिकमल्पविचारं विधाय काशीस्थविदुषां सामू-हिकोपस्थितये एका सूचनाऽस्माभिः प्रकाशिता ।

यत्र काशिकराजक्रीय-संस्कृत-पाठशाला-व्या-करणाध्यापकानां श्रीमतां श्रीरामभवनेपाध्याय-महोदयानां सभापतित्वे पत्रप्रकाशनप्रस्तावः स्वी-कृतः । ततश्च श्रीमन्तोऽस्माकं मान्याः श्रीकवि-चक्रवर्तिमहोदयाश्च सम्पादकत्वार्थं प्रार्थिताः स्वस्वीकृतिमददुः, तेषां स्वीकृतिदानेन द्विगुणो-त्साहा वयं प्रकाशयमानानां लेखानां यथाकथ-ञ्चित्परस्परत एव संग्रहं विधाय शीघ्रमेवाददर्शाङ्कं मुद्रापयितुं सन्नद्धा अभूम् । तत्र प्रधानतो व्यापारे मम प्रियवयस्ययोः श्रीकेदारनाथशास्त्रि-श्रीविन्धेश्वरीप्रसादशास्त्रिणोरेवासीत् । मया तु मुख-बद्ध-श्लोकं कियतो लेखांश्च समर्थं नाममा-त्रतः प्रफसंशोधनादिव्यापारे साहाय्यमनुष्ठितमा-सीत् । इत्थमादर्शप्रकाशनानन्तरं सुप्रभातजन्म-दात्रैव परिडितगिरिशशुक्लानां मया परिचयः कारितः । तदानीन्तैः सहलापादिना मम मनसि य आनन्द उत्साहो मनोभावोद्भूतमश्वासीत् स किम-नया क्षुद्रलेखन्या व्यक्तो भविष्यति ? प्रथमत एव तेषां महात्मनां न्यायाचार्याणामपि सतां हिन्दी-भाषानुरागं ‘सरस्वती’—प्रभृतिपत्रग्राहकत्वञ्च विलोक्याहं चकित-चकितोऽभवम् । अहो ये वयं परिडिता हिन्दीभाषां ‘भाखा’ इति शब्देन व्यवह-

रामस्तत्रैवैषामियाननुरागः ! हन्त ! इमेऽवश्यमाधु-  
निक-प्रगति-प्रतिस्पर्द्धिनो देशकालात्मविदो महोदयाः  
सन्ति, एभिस्माकं सं०-सा०-समाजीयं कार्यं  
साधु प्रचलिष्यति । इति मे मनसि भावोदयोऽभूत् ।  
तदनुकूलमेव ते तदानीमेवात्थाय सुप्रभातसाहा-  
य्यार्थं सन्नद्धा भूत्वा स्वपरिचितैः कियद्भिः परिव्रा-  
जकमण्डलेश्वरैः द्रव्यं दापितवन्तः । यन्मेलयित्वा  
यथाकथमपि आदर्शाङ्गव्ययोऽस्माभिर्नि शेषितः ।  
ततःप्रभृति तु त एव महान्मानः सर्वमपि सुप्रभात-  
कृत्यभारं स्वशिरसि गृहीत्वा रात्रौ दशवादनं यावत्  
कार्यालयकृत्यं कुर्वन्तोऽभूवन् । स्वभावस्तेषामी-  
दृक् सरलो गम्भीरश्चासादृ यत् कदाचन मन्त्रण-  
समितौ परस्पर-सम्मतिवैषम्येऽपि महता धैर्येण  
ते स्वमतं प्रकाशयन्ति स्म येन सर्वेषामपि सन्तोष-  
एवोदति स्म । किम्वदुनाऽस्माकं मित्र-गोष्ठीषु मत्तो-  
वयसा कनीयानपि स मया वर्षीयानिवागगम्यन् ।  
मया सह यदैव तेषां सङ्गतिः सञ्जायते स्म तदाम-  
न्दानन्दतुन्दिलिनयोरावयोः कालातिपातोऽप्यगणित  
एव भवति स्म । यदापि मे मनसि कोऽपि गृहचि-  
न्तया सांसारिकव्यप्रतया वा विरलो विकार उद्यन्न-  
भूत् तदैवाहं तत्पार्श्वं गत्वा तदपाकृतिमन्वभवम् ।  
सावजनानकार्यं तेषां कीदृङ्मनोयोग आसीदिति  
वर्षपञ्चकाभ्यन्तर एव संस्कृत-साहित्यसमाजे  
संस्कृतच्छात्रसङ्घप्रवर्तन-वाचनालयोद्घाटन-परीक्षा-  
समित्युद्घावन-शास्त्रिमण्डल-ग्रन्थ-माला-संस्थाप-  
नादि-कृत्यैरेव द्योत्यते । सनातनधर्म-परिणत-समा-  
संस्थापनेऽपि तेषामेव प्राधान्यमासीत् प्रथमवर्षे  
त एव प्रधानमन्त्रिणोऽभवन् । चक्रवर्तिमहोदयानान्तु  
ते दक्षिणहस्त एवासन् । यत् किमपि कविमहोदयाः

कथयन्तोऽभूवन् तत्सर्वमपि नतमस्तका एव ते गृह-  
न्तोऽभूवन् । तदाज्ञैव ते वर्षद्वयं सुप्रभातं सम्पा-  
दितवन्तः । तेषां सम्पादनकाले साधु सुप्रभात-  
सहायकानां वृद्धिरभूत् । एवं सर्वमपि सार्वजनीन-  
कृत्यं कुर्वतां तेषां स्वकुटुम्बभरणार्थं द्रव्यसंचय-  
चिन्ता स्वप्नेऽपि नाभूत् । बहुशोऽस्माभिर्निवेदितास्ते  
एवमेवाकथयन् यत् “ कुसूल-कुम्भीधान्यो वा  
व्याहिको द्व्याहिकोऽथवा जीवेद्वापि शिलोञ्छेन  
श्रेयागेषां पर पर इति मनोराज्ञया ब्राह्मणानां  
धनसञ्चयनं गर्हितम् । ब्राह्मणानान्तु सुरभारती-  
समुपासनैश्च परमं कर्तव्यन्तस्वहं करोम्येव ।  
अग्रेऽपि सं० सा० समाजसेवयैवाहं स्वकालं  
नेष्यामि ” इति । मध्ये मध्ये काशीस्थपरिणतानां  
सं० सा० समाजत आदिस्य विलोक्य यदा यदा वयं  
होतासाहा अभवाम, तदा त एव महात्मानोऽस्मान्  
सोत्साहान् कुर्वन्तोऽभवन् । कियानेव कालो गतो  
यत्र मया सह तेषां परामर्श आसीत् यत्  
कुसुमाञ्जलिग्रन्थस्य न्यायवात्सायनस्य चान्पेष्वा-  
मपि दुरूहन्यायग्रन्थानां साधु सरलसंस्कृत-  
भाषया हिन्दी-भाषया च विभूषितं मनोहर प्रकाशनं  
स्वल्पमूल्येनैव शास्त्रि-मण्डल-ग्रन्थमालातो भवतु  
येन तदध्यायिनामन्येषाञ्च हिन्दी-भाषाभिज्ञानामपि  
स्यात् सौलभ्यमिति । बालानां सदाचारोन्नतौ तेषां  
महदासीदवधानम् । एतद्विषयं ते सदाचारसोपान-  
नामकमेक शिक्षोपनिषत्पूर्णं पुस्तकं बाल-शिक्षार्थं  
स्वयं विलिख्य प्रकाशितवन्तः ( यच्च मुद्रितं विद्यते  
३) आणकत्रयेण सुप्रभातकार्यालयतो मिलति )  
धर्मशास्त्रेऽपि तेषां तादृगेवासीत् प्रवेशो यथा  
दर्शनशास्त्रे । कियानेव कालोऽभूत्, देवलस्मृतिं

स्वहस्तेनैव प्रोत्तेजितो विलिख्य ते मह्यं राष्ट्रभा-  
षया समलङ्कृत्य प्रदाशनायादतुः, ताञ्चाहं तत्कथ-  
नानुसारेण साधु सम्पाद्य प्रकाशयितुं यतमान  
एवासम्, तावदेव ते कुटिलेन कालेन वियोजिताः ।  
हा ! हन्त कोपलब्धिर्भाविनी नादृशस्य स्मितमुख  
स्य वयस्यस्याधुना, यो हि मम कथने तादृगवधानं  
दास्यति ? एकदा कथानुकथनप्रसन्नाद्ये विजयादोषं  
मन्मुखाच्छ्रुत्वा स तत्कालत एव तत्स्वेवनाभ्यासमज-  
हात् । ताम्बूलभक्षणाभ्यासमपि मत्कथनेनैव हसि-  
मानं नीतयानासीत् । किं कथयामि प्रियसुहृदा  
वञ्चिता पयं पञ्च-कृष्ण-मूक-प्रायः जाताः ।  
न दृश्यते कोऽपि नाट्य-कलेहाय कार्यकर्ता  
प्राप्तायामपि वैकल्यपरस्परयां द्विगुणितोत्साहेन  
स्वव्यापारं विधाता । ईदृशं स्वर्गगुणसम्पन्नं  
स्वादभ्योत्साहसमं धितमन्त्रणसमिन्सदस्योत्साहं  
प्रियवयस्यं गिरीशशर्मणं स्मारं स्मार न शुष्यति  
नयनाम्बु, न वध्नाति, धैर्यं धिषणा, न विश्व-  
सिति चेतस्तेषां परलोकवासम् । अयि सुप्रभात-  
पाठकाः ! अधुना सुप्रभातसंचालनभारो भवद्भिः  
सर्वैरपि विभज्य वहनीयो येन स्यान्मम प्रियवयस्य-  
स्य परलोकगतस्याप्यात्माप्यायित आनन्दितः प्रसा-  
दितः सुप्रभातोन्नतिं समोदय । श्रीमन्तश्च तदीय-  
प्रियतरं सुप्रभात समुन्नयन्तस्तद्वृणमुक्ताः स्वात्मानं  
कृतकृत्यं कुर्वन्तेऽस्मानपि सोत्साहानेव विधास्य-  
न्तीति विरमति बहुविक्लव वाग्व्यापारादिति ।



## गिरीश-स्मृतिः ।

कलिकवलितचित्तं धर्मधैर्यादिहीनं  
मलिनविषयमग्नं जीवलोकं विलोक्य ॥  
जननमरणजालच्छेदने लम्पट किं  
गिरिशचरणरेणौ सविलीनो गिरीशः ! ॥  
साफल्य शुचिता विचारपटुना विद्याप्रचारोद्यमः  
शास्त्रेषु व्यसनं विनम्रवचनं सौजन्यजन्यक्षमा ॥  
धर्मे तदपरता गुणैकवृत्तिता तर्कप्रियत्वं च तत्  
हाहा ! परिडितकेसरिस्त्वयि गते क स्थानमासादयेत् ॥

त्वदेकपुत्रां जननीं जरानुरां  
सुतास्तनूजौ गृहिणीं तपस्विनीम् ॥  
सदानुरक्तं स्वजनं च निर्दयं  
निपात्य दुःखाब्धिजले कुतो गतः ? ॥  
तव विरहकुशानु ध्यानमात्रेण दीप्तो  
बुधवर ! हृदयं नो दुःसहज्वालजालैः ॥  
ज्वरयति ननु यादृग् भीषणं सन्ततं तत्  
प्रकटयितुमजीवा लेखनी नो समर्था ॥

—श्रीजीवनकृष्णभट्टाचार्यः ।

## शोकोच्छ्वासः

(ले० श्रीगिरिजादत्तत्रिपाठी—काशी-हिन्दूविश्वविद्यालयस्थः)  
अयि सुप्रभातपाठका !

न भवेदविदितो भवद्भिर्न्यायाचार्याणां परिडित-  
गिरीशशुक्लशर्मणां मरणवृत्तान्तः । स्मृत्वा चेमं नितरां  
दूयते मञ्चेतस्तथापि तदीयाशेषगुणैर्भृशं प्रणोदित-  
स्तदीयगुणवर्णने प्रवृत्तोऽस्मि । ते हि अत्यल्प



एव वयसि काशीराजकीयसंस्कृतविद्यालयीयन्या-  
याचार्यपरीक्षामुत्तीर्य काश्यामेवच्छात्राध्यापनेन  
पाठकपाटवं प्रकटय्य अनन्तरं सुप्रसिद्धगोयनका-  
विद्यालये न्यायशास्त्रमध्यापयितुं प्रवृत्ताः । तत्र  
च विलक्षणप्रतिभया, प्रगाढपाण्डित्येन च सर्वान्  
सन्तोषयन्तः परमां ख्यातिं लब्धवन्तः । व्यतीतेऽब्दे  
विद्यालयशिरोमणि-काशी-हिन्दूविश्वविद्यालयान्तर्गत-  
तप्राच्यविद्याविभागीयन्यायविभागं सुशोभितवन्तः  
स्वपदार्पणेन । शास्त्रपाण्डित्यं, व्युत्पत्तिवैचित्र्यं  
व्यवहारपाटवं च तेषां स्मृत्वा खिद्यते नितान्तं  
स्वान्तम् । दृश्यते हीदं वैचित्र्यं, यत् संस्कृतभारती-  
समुपासकेषु विद्वत्सु प्रायो व्यवहारानभिज्ञत्वमेव  
भवति, परमेतस्य नियमस्य व्यभिचार एवासी-  
त्तेषु विद्वद्वरेषु । आजीवनमन्तेवासिभिः सार्ध-  
मेतादृङ्निष्कपटमाचारमाचरितवन्तः, येन तेषां  
प्राणास्तद्गता एव जाताः । ते हि काशीहिन्दू  
विश्वविद्यालयीय-संस्कृतच्छात्रसमित्याः सभाप-  
तयो निर्वाचिता आसन् तत्सदस्यैः । परमियं  
हि हतभागिनी समितिः, अचिरादेव प्रियविरहिता  
जाता । नासीदिदमस्या भाग्ये प्रियसुखं भोक्तुम् ।  
संस्कृतच्छात्रसमित्या अमूल्यमिदं रत्नं तिरोबभूव,  
अस्याः सदस्याश्च दुःखार्णवे गाढं निमज्जन्तः पारं  
गन्तुमसमर्थाः कर्तव्यविरहिता एव जाताः । हा  
हन्त ! दुर्दैव ! किमिदमाचरितं त्वया, अकाल  
एवासहो वज्र. प्रहारित. !!



## शोकोद्गारः ।

सहसैव गिरीश हे सखे !  
क नु मित्राणि विषादसागरे ॥  
विनिपात्य दृशोरगोचरो  
धृतमौनव्रत ! साम्प्रतं गतः ॥ १ ॥  
तनयाः करुणास्पदं न किं ?  
सुहृदो वा प्रतिकूलवर्तिनः ॥  
यदुपेक्ष्य चिराय साम्प्रतं  
नरलोकं किल मुक्तवानसि ॥ २ ॥  
अहह ! क्षणमप्यथे ! तवा-  
ऽकृतिरेषा मनसोऽपयाति न ॥  
ननु धैर्यमियं बुधावलि-  
स्तव शोकेऽद्य दधातु कीदृशम् ॥ ३ ॥  
हतदैव ! तवैव चेष्टितं  
ननु मन्ये कथमन्यथाऽधुना ॥  
विबुधोऽल्पवया अदृश्यतां  
गतवानित्यभिधत्स्व कारणम् ॥ ४ ॥

जगन्नाथशास्त्री होशिङ्गः,

( साहित्याचार्यः )

## ममाशाबन्धो विच्छिन्नः ।

रात्रिर्गमिष्यति भविष्यति सुप्रभातम्  
भास्वानुदेष्यति हसिष्यति पङ्कजध्रीः ।  
इत्थं विचिन्तयति कोशगते द्विरेफे  
हा ! हन्त ! हन्त ! नलिनीं गज उज्जहार !!  
अनेन गजेन इव करालकालेन गिरीश-तनु-  
निपातेन तदाभिता ममाशालता मूलत एव विच्छि-

नेति शोकमोहाकुलस्य बालस्य दग्धहृदयस्य  
हृदयहारिणी कथा श्रूयताम् । कोशगतस्य द्विरेफ-  
स्येव ममापीदानीमवस्था सज्ज्ञाता । गिरीशोदि-  
तज्ञानप्रकाशेन गमिष्यति मेऽज्ञानम्, भविष्यति मे  
सुप्रभातम्, हसिष्यति मे मुखश्रीरित्याशास्तद्दिनात्  
पुष्पायमानाः प्रलयकालवायुना सहसैव विलयं  
नीताः ।

एकदा संस्कृत-साहित्य-समाजाग्रिवेशने तद्व्य-  
वस्थापकस्य गिरीशशुक्लमहोदयस्य श्रुतिमधुरं  
सुमनोहरं सुभाषणमश्रौषम् । तत एव 'क इमे'  
इति सज्ज्ञातकुतूहलः, तेषां सं०सा० समाजव्यवस्था-  
पकत्वेन विश्वविद्यालयीयन्यायशास्त्राध्यापकत्वेन  
न्यायशास्त्रस्याद्वितीयपरिडितत्वेन च प्राप्तपरिचयः,  
उत्पन्नाशाङ्करः, तान् द्रष्टुं सदैव प्रयत्नशीलः,  
अयं मन्दभाग्यो दुर्दैववशात् यावत् तदीयं दर्शनमपि  
कर्तुं नाशक्नोत् तावदेव करालकालेनानार्यमा-  
चरितं ममाशास्थानं निर्दयं विच्छिन्नमिति मे  
दुर्दैवदुर्विलसितम् ! हा ! रोदिति हृदयं, मुञ्चतः  
कवोष्णाश्रूणि नेत्रे, व्रजत्यन्धकातरता दृष्टिः, शैथिल्यं  
याति देहबन्धः, किमधिकम् विनष्टयष्टिः पङ्कुरिव,  
आश्रयविहीनोऽन्ध इवेदानीमहं सज्ज्ञान इति हा !  
हृतोऽस्मि । कथमधिकं लिख्यतामधुना ! न  
चलति मे लेखनी ।

अन्ते, कालकवलीकृतशरीरस्य गिरीशशुक्लम-  
होदयस्य परमात्मा स्वपादभूमौ परमं स्थानं  
दद्यादिति स्वीय मौक्तिकतुल्याश्रुमालया तं दयाघनं  
परमात्मानं संपूजयन् अहं सविनयं साग्रहं च  
प्रार्थये—इति ।

अयं वि० मोहरीरः (काशी विद्यापीठस्थः)

## दुर्दैवदुर्विलसितम् ।

अहह ! प्रतिभागुणैर्गरिष्ठं

सरसं सूरि "गिरीश" शर्मशुक्लम् ।

करुणा-विकलो विवेक-शून्यो

विकरालः कवलीचकार कालः ॥ १ ॥

समयोचितसत्तमव्यवस्था-

स्थितिसम्पादनकौशलाद् "गिरीशः"

यदहो ! उदजीवयत् तदद्या-

ऽऽश्रयहीनं नहि भाति "सुप्रभातम्" ॥ २ ॥

अथ "संस्कृतसाहित्य-समाजः" शोकसागरे ।

पतितो याति वैक्लव्यं "गिरीशेन" वियोजितः ॥ ३ ॥

हाहा ! हन्त ! विधे ! गिरीशपदभू-

सौभाग्यमभ्युन्नतम्

यत्नं प्रापितवान् "गिरीश" मधुना

स्थानेऽस्ति तच्चेष्टितम् ।

किन्तु न्यायविरोधि दुःसहमिदं

दुश्चेष्टितं, यत्किल-

न्यायाचार्यमुधोस्त्वया कवलितो-

ऽकाले हठाभिर्दयम् ॥ ४ ॥

अहह ! सहजप्रेमाधारप्रसादावराजितो-

त्तरपदलसद् "देवी-विन्ध्येश्वरी" समुपेक्षया ।

कनु विरसतां चित्ते धृत्वा "गिरीश !" गतं त्वया

तदियमथवा दैवी लीला न ते किल दूषणम् !

अनन्तरामशास्त्री वेतालः,

( साहित्याचार्यः )

## कालचेष्टितम् ।



ले०--सोतारामशास्त्री जोशी एम् ए (साहित्याचार्य)

यदि नित्यमनित्येन निर्मलं मलवाहिना ।

यशःकायेन लभ्येत ततो लब्धतरं नु किम् ॥

( सुभाषितम् )

अनया सुभाषितोक्तरीत्या न्यायाचार्यपरिडित-  
गिरीशशुक्लानां शरीरविनिमयो जात इत्यत्र  
नास्ति कश्चित्सन्देहः । अधुनास्माकं ते यशःश-  
रीरेणैव प्रतीयन्ते । महतामयं स्वभावः किल यदि  
ते क्षणमपि स्युस्तर्हि किमपि महत्कार्यमेव  
विदध्युः । श्रीगिरीशशुक्ला नूतने वयसि संसार-  
सुखमनुभूय स्वमित्रबान्धवान् परिपोष्य यथा-  
शक्ति समाजसेवां विधाय स्वदारपुत्रादीन् अनाथान्  
कृत्वा परस्मिन् धाम्नि विलीनाः । यावज्जीवं लोके  
प्रशंसास्पदमेव भूत्वा शरीरयात्रां निर्वाहितवन्त ।  
अत एव तेषां जीवितं स्पृहणीयमेव जातम् । तेषां  
मया सह परिचयस्त्वल्पकालिक एवाभूत् । गतमाघ-  
मासे यदाहं काशीस्थविश्वविद्यालयस्याधिकारिभिः  
प्राच्यविज्ञानविभागेऽध्यापककार्ये नियुक्तस्तदा तैः  
सह प्रथममेव मे संस्तवो जातः । तदारभ्य ते मम  
मनसि पूजास्थानमेव प्रापुः । एकाहोऽपि मया  
तथा न स्मर्यते यस्मिन् तेषां विषयक आदरो  
लघुर्भूत् । प्रत्युत दैनंदिनं वृद्धिमेवाभजत । तेषामृ-  
जुस्वभाव आकृत्यनुकूल एवासीत् । तेषां स्मिताला-  
पो मोहकं वदनं, मधुरा वाणी, दैवी संपत्परिपोष-  
कमभिमानराहित्यं सर्वमेव स्पृहणीयमभवत् । अह-

हातीव कष्टतरमिवं यदस्मिन्संस्तारे एवंविधैः सह-  
परिचयोभूत्वाऽचिरादेव वियोगावस्थाऽनुभूयते ।  
निर्घृणः काल इति सत्यमेव, परं सोऽपि स्वार्थसा-  
धनपटु किमपि रमणीयं वस्तु स्ववशं कर्तुं प्रय-  
तते !! विनश्चर कलेवरमिति सैर्वैरेव ज्ञायते ।  
किन्तु तेनानश्चर किमपि कर्तुं कतिपयेषामेव  
प्रयासः । अस्यां श्रेण्यां गिरीशशुक्ला पदं कुर्वन्ति,  
अतो भगवतो विश्वनाथस्य सविधेऽभ्यर्थनेयं यद्वा  
वदिच्छया तेषां कौटुम्बिको जनेऽसहायो जातः ।  
अतस्तद्विषयिकी चिन्ता गिरीशशुक्लानां मनसो  
निराकृत्य भवद्भिरेव बोद्धव्येति शम् ।

## शोकोच्छ्वासः ।

श्रुत्वा गिरीशस्य गिरीशलोके,  
प्रयाणमाकस्मिकमद्य लोकात् ।  
विदीर्यते हृत्परमत्र कुर्मः,  
किं क्रूरकालस्य विचेष्टितेषु ॥  
यदाननान्निःसृतवाग्विलास,  
निसर्गमाधुर्यरसानुलितम् ।  
सर्वास्ववस्थास्वमृतायमान-  
माकर्ण्य केषां चकितं न चेतः ॥  
गीर्वाणवागुन्नतिहेतुभूतं,  
सम्मेलनं यन्नवमं बुधानाम् ।  
जातं पुरा कर्णपुरे तदैवा-  
ऽस्माकं गिरीशेन समागमोऽभूत् ॥  
महात्मनस्तस्य तदावलोक्य,  
गुणानुरक्तिं सुरवाचि भक्तिम् ।

बुधस्वभावोचितसौम्यमूर्तिं

नानाविधाशाङ्करितं मनोऽभूत् ॥

श्रुत्वा तं सहसा पुरन्दरसभासभ्योभवन्तं शुचा,  
ब्रान्तं बन्धुजनं विहाय स्वकलंयाचे विभुं शङ्करम्  
धैर्योत्सारितशोकमोहविषया तत्सन्ततिः सन्ततं,  
कल्याणे पथि रूगता यितनुताच्छुभ्र तदीयंयशः

कविरत्ननारायणप्रसादद्विवेदी ।

## शोकाश्रु ।



ले ०—महेशानन्द ओझा न्याय-शाली,

सृजति तावदशेषगुणाकरं,

पुरुषरत्नमलङ्करणं भुवः ।

तदपि तत्क्षणभङ्गु करोति चेत्,

अहह ! कष्टमपण्डितता विधेः ॥

अग्निभोः संस्कृतभाषानुरागिण सहृदयाः !!  
सहसैवेदमावेदयितुं भवतां पुरः न पार्यते,  
यन्मम गुरुचरणा नश्वरं जगद् विहाय दिवं गता  
इति शिथिलान्यङ्गानि, केनापि क्रूरेण भावेन निय-  
म्यमानेव लेखनी न निबन्धुं शक्नोति । अस्य मासस्य  
प्रथमायां तारिकायां लवपुरादागत्याहं कस्यचित्स-  
काशादिदानीं काशीस्थविद्वन्मण्डलीमण्डनायमाना  
पण्डितप्रकाण्डाः संस्कृतसमाज साहित्यसेवासंल-  
ग्नमानसाः शिष्टैकपक्षपातिनः प्राक्तनाऽधुनिकशिक्ष-  
केषु आदर्शभूता न्यायतन्त्रस्वतन्त्रास्तव गुरुचरणक-  
मलाः भद्रेयश्रीगिरीशशुक्ला न्यायाचार्यपदालङ्कृता  
मान्या असारमापातरमणीयं संसारं चिराय  
परिहाय स्वकीयं बन्धुवर्गं शिष्यसमुदायं शोका-

ब्धौ निक्षिप्य संस्कृतज्ञेषु घृणामुत्पाद्य देववाणी-  
मिमां मूर्च्छन्तीमवज्ञाय स्वर्गं गता इति वज्रपा-  
तसन्निभं वचनं श्रुत्वाऽहमतिव्यलपम् । सहसैव च  
नाहं तत्स्थेनेदमनभ्राशनिपाताकारं धृतात्तं स्वीच-  
कार, किन्तु यदा तेषां गृहे गत्वा बालकानामति-  
कण्ठं रोदनमश्रौषन्तदा ममाङ्गानि चेतनारहितानी-  
वाभूवन् । कस्मादयमत्यल्पपीयसि वयसि अस्माकं  
संस्कृतज्ञानां शिरोरत्नं करालोऽयं कालोऽपजहारेति  
चिन्तानलसंतप्त एवास्ते ममात्मा । किं संस्कृत-  
स्थैवेतादृशानि भागधेयानि सन्ति यद्य कोऽपि  
देववाणीमिमामुन्नतिपथं प्रापयितुं यतते स एव  
क्रूरेण यमेन स्वकीयं स्थानं नीयते इति कस्य न  
नाम सचेतसश्चेतो दूयेत । संस्कृतच्छात्राणां विशे-  
षतो विश्वविद्यालयीय-विद्यार्थिनामस्माकं विदीर्य-  
न्तेऽन्तःकरणानि न शक्नुमो वयं तस्य साधोः-गुणान-  
गणयितुमिति । नाद्यापि प्रत्ययं करोति मनो यत्स-  
त्यमस्मत्तः पृथग्भूता गुरव इति । हा हन्त ? कर-  
णारहितविधे ! सफलो भव । इदानीं कृतं करणीयं  
त्वया । हा ! सत्य, कुत्रेदानीं तव वसतिर्भविष्यति ।  
हा न्यायतन्त्र ! कस्य पार्श्वे स्थास्यति भवानधुना ।  
गुरुवर्या ! नेदं साधु भवद्भिरनुष्ठितं यत्सहसैव स्वर्ग-  
मनमकारि भवद्भिः । अहं पञ्चनदप्रान्तस्थ-शास्त्रि-  
परीक्षां दत्वा तेषां पार्श्वे न्यायकन्दलीसहितप्रशस्त-  
पादभाष्यमपठम् । कीदृशी तेषां पाठनशैली आसी-  
दिति केनोपमिनोमीदानीम् । हा ! कथमनिदुर्बोधान-  
पि ग्रन्थानतिसरलां सरणिमनुसृत्यास्मान् बोध-  
यन्तिस्म ते । कीदृशो मधुरिमा कीदृशी-आकृतिः-  
प्रतिक्षणं परिहासोन्मुखी वार्ता तेषां लक्ष्यतेस्म ।  
तेषां महानुभावानां चरित्रं स्मारं स्मारं तेषां परि-

वारस्य अतिक्रमण परिदेवनं श्रावं भावं तस्य चातीव  
दीनां दर्शं दर्शं दर्शं गुरुवर्यस्य चरणकमलेषु निवा-  
पाञ्जलिमयीमिवाश्रुधारां जहामि । अथ च प्रार्थयामि  
विश्वेशं काशीपुरपतिं यदस्माकं गुरोरात्मा येन  
प्रकारेण स्वर्गादपि अधिकं सुखमाप्नुयात्तथा  
भगवन् ! दयाशीलेन त्वया यतनीयमिति । तेषां वन्धु-  
वर्गेऽपि यथा शान्तात्मा स्यात्तदर्थमपि उमापति  
प्रार्थयाम्यहम् ।

## शोकोद्गारः ।

— \* —

निर्हयत्वमवलम्ब्य कुटुम्बं  
दुःखसागरनिमग्नमनाथम् ।  
सविहाय कथमद्य गिरीश !  
हा ! गतोऽसि परलोकमितस्त्वम् ॥  
त्वां विना तव कुटुम्ब इदानीं  
सर्वथा किल विषीदति रैति ।  
स्वर्गतस्सुखमलौकिकमुच्चैः  
प्राप्य तं किमिति न स्मरसि त्वम् ॥  
नो दया हृदि तवास्ति किमद्य  
यच्छृणोषि न कुटुम्बविलापम् ।  
सा भवद्दयकेमलता हा !  
काऽगमद्दद सखेऽसुखदायिन ॥

— श्रीदेवीप्रसादशुक्लः कविचक्रवर्ती  
( महामहोपाध्यायः )



## सुरभिरो दुर्भाग्यम् ।

[ ले०—श्रीवत्सनारायण उपाध्याय. एम्० ए० ]

आपूर्णश्च कलाभिरिन्दुरमलो यानश्च राहोर्मुखम् ।  
न्यायाचार्यगिरीशशर्ममहाशयानामसामयिक-  
मृत्युवशादुत्पन्नाया वाराणसीविदुषां क्षतेः पूर्त्तिर्न  
खल्पेन कालेन कथमपि सम्भाव्यते । न केवलं गिरीशो  
गीर्वाणवाण्याः पारदृष्ट्वा अपि तु सच्चरित्रः सदा-  
चारसंपन्न शुचिशीलश्चासीत् । इदं तु विशेषतः  
शोकावहं यद् देशस्य तदीयपरिपक्वानुभवमहिम्ना  
विविधमनोरथसाफल्याङ्कुरे जाग्रत्येव स यौवनारम्भ  
एव करालकालेन अकस्मात् कवलीकृतः । अस्य  
पूर्वपुरुषाः रीवाँराज्ये मनिगवाँ—वसतौ अवसन् ।  
पितृव्यश्चास्य शैवध्वजशर्मा वैदिकपुङ्गवः सहास्य  
पित्रा समागत्य काश्यां महतीं ख्यातिमवाप । बाह्य  
एव पित्रा विहीनस्यास्य पितृव्येणैव स्नेहानुबन्धाद्  
विद्यासंस्काराः प्राबर्धन्त । गुरुव्यश्चास्य काशिक-  
राजकीयपाठशालायां ( गवर्न्मेन्ट-संस्कृत-कालेज )  
न्यायशास्त्राध्यापकाः श्रीजीवनार्थशर्ममिश्रा अस्य  
प्रतिभासम्पत्त्या भृशमनुष्यन् । अचिरादेव च  
न्यायाचार्यपरीक्षाभुक्तीर्णस्य तस्य कतिपयप्रतिष्ठित-  
पाठशालास्वध्यापयनश्लाघां दश दिशः प्रसृताः ।  
विश्रुतकीर्तिरेव विनयबहुलो भारतभूषण पं० मदन-  
मोहनमालवीयमहानुभावै प्रसन्न हिन्दुविश्वविद्या-  
लयेऽध्यापकपदेऽधिरोपितो देशस्य संस्कृतविद्याया  
वा दुर्दैवाद् वर्षमात्रेणैव कलेवरं पाञ्चभौतिकमम-  
हात् । अयं च वृद्धमात्रे पन्थै अत्यल्पवयःकुमारा-  
भ्यां कम्बाचतुष्टयाय च ऋणमन्तरा न किञ्चिदपि

दत्त्वा अगच्छत् । अस्य च सर्व एव कुटुम्बिनो  
महता दयापात्राण्येव । विश्वेश्वरश्चास्य परलोकं  
गतस्य सुखशान्तिं, कुटुम्बायास्य सुहृद्भ्यश्च  
धैर्यं दद्यात् ।



## संन्यासिनो रुदितम् ।

[ श्रीयोगीन्द्रस्वामी, वीकानेरस्थः ]



ग्रन्थान्प्ररोष्यति लिखिष्यति सुप्रभातं

विद्वत्समाजमपि नेष्यति संग्रशक्तिम् ।

एवं विचिन्त्यति संस्कृतभाषिलोके

कालो गिरीशमहहा ! कवलीचकार ॥ १ ॥

उत्साहयन्ति सुखयन्ति सुधारयन्ति

विश्वासयन्ति मधुरं वचनं वदन्ति ।

साहाय्यमाददन्ति पौरुषमावहन्ति

हंहा ! भवादृशगुणैः भुवि नात्र सन्ति ॥ २ ॥

हा ! हन्त !! अयि गिरीशङ्कस्पदादकमहोदयाः !

पञ्चमवर्षस्य नवमाङ्के श्रीमन्माननीयपरिडित-  
गिरीशशुक्लन्यायाचार्यमहोदयानामकाल एव निर्वा-  
णपदप्राप्तिसमाचारमवलोक्य नितरां विदीर्णहृद-  
योऽस्मि । विस्मृतं कर्तव्यं, न जानामि वक्तव्यं  
लेखनीयं वा ।

येन हि मातृ-पितृ स्वजनादिकृतेऽपि न रुदितं,  
तेन संन्यासिनापि मया तत्कृते तु बालवत्तदेव  
कृतम् । प्रेम्णो विचित्रा गतिः । अथवा—

मुनेरपि घनस्थस्य खानि कर्माणि कुर्वतः ।

उत्पद्यन्ते त्रयः पक्षाः मित्रोदासीनशत्रवः ॥

पूर्वमयं जनस्तेषां प्रियच्छात्रतामगमत् । काश्यां  
यथा स्नेहेन पुत्रवन् मित्रवद्वा तैरथ पाठितो न  
तथाऽन्यैः । न्याय-वेदान्तदर्शनादि पाठयद्भिस्तैरस्य  
जीवस्य यद् बहु उपकृतमस्ति, यावज्जीवनं न कदापि  
तद् विस्मृतिपथं यास्यति । न तेषामुपकारस्य  
प्रत्युपकारं पश्यामि, येन मे आनुरागं स्यात् । न  
केवलं ते पाठका एव, अपि तु पाठनसमये पाठकाः,  
आपदवसरे प्रियमित्राणि इव सदुपदेशपुरःसरं  
धैर्योत्साहप्रदायकाः सुखदपथप्रदर्शकाश्चासन् ।  
निःस्वार्थता, लोभविहीनता, परोपकारपरायणता,  
प्रियवक्तृतादयस्तु तेषां सहजा गुणाः सन्ति स्म ।  
न जातु चित्ते छात्राणां दुःखदशां हतोत्साहतां चाव-  
लोकयितुमपि सेहिरे । बहुशो मया दृष्टमासीद्  
यत्तै र्यथाशक्ति द्रव्यप्रदानेनापि दीनाः छात्रा  
भृशमुपकृताः । इदानीं तेषां दीनं कुलं भगवान्  
दीनबन्धु ध्रुव रक्षतु ।

तेषां परिडितवराणां गुणेषु सर्वश्रेष्ठोऽयं गुणो वरी-  
वर्तिस्म यच्छ्रीविश्वेश्वरस्य नगर्यां समस्तवारा-  
णस्यां त एव सर्वाधिका संन्यासिच्छात्राणां प्रिय-  
प्राणा बभूवुः । त इव न कोपि प्रेम्णा भक्त्या श्रद्धया  
वा तान् अपाठयत् । अयं सर्वो मामको नैजोऽनुभवो  
मया प्रकाशयते, न श्रुतमात्रः कल्पितो वा ।

किं बहुना, तेषामुपकारपरम्परा गुणगणांश्च  
स्मारं स्मारं भृशं खिद्यते मे चेतः । किं करोमि ।  
दैवी विचित्रा गतिः । अत्र विषये सैव प्रमाणं  
प्रभवी च ।

न चेह जीवितं कश्चित्कालधर्ममुपागतः ।

प्रियो वा यदि वा द्वेष्यः प्राणिनां गतिरीदृशी ॥

इदानीं संन्यासिबन्धूनां वाचस्पतीनां तेषां प्राणेभ्यः सद्गतिं, तद्गृहगतानां प्राणिनां हृदयेभ्यः शोकसहनशक्तिं शान्तिं च परमपिता परमेश्वरोऽवश्यं दास्यतीति हृदो मे विश्वासः ।



## गिरीशस्मृतयः ।

[ ले०—श्रीकेदारनाथशर्मा सारस्वतः । ]

सृजति तावद्वेषगुणाकरं पुरुषरत्न-मलङ्करणं भुवः ।  
तदनु तत्क्षणभङ्गि करोति चेदहह! कष्टमपण्डितताविधेः  
( फल्गुहस्तिनी )

पञ्च वर्षाणि व्यतीतानि, यदा वयं द्वित्राः सुहृदः समेत्य, संस्कृत-साहित्यस्य संस्कृत-समाजस्य च भीषणां दुरवस्थामालोक्य कमप्युपायं चिन्तयन्तः संस्कृत-साहित्य-समाज-संस्थापनाय काशास्थ-विदुषां साहाय्यं प्रार्थितवन्तः । हन्त ! न विस्मरामि तं दिवसं, यस्मिन् विचारार्थ-रङ्गमन्त्रे समाज-संस्थापनावसरे समयमनेकेनैव वीरेण समुद्घोषितम्, यदहमस्य समाजस्य सदस्यतां ग्रहीष्यामि यथावसरं कार्यञ्च करिष्यामीति । यद्यपि नासीदस्माकमाशा, यद्यप्यनैवायिक-प्रवर समय-कष्ट-परिश्रम-साध्येऽस्मिन् कठिने कार्येऽस्माकमुचितं साहाय्यं सम्पादयितुं प्रभविष्यतीति । को जानातिस्म, यद्यप्यप्रखरप्रतिभा-सम्पन्नो मार्मिक-स्तत्त्वदर्शी विद्वान् न केवलं साहाय्यमेवाचरिष्यति, परमस्माकमपि नेतृत्वं कुर्वन् चिरसुप्ते विद्वत्समाजे सफलां क्रान्तिमुत्पादयिष्यतीति । स च वीरः

शास्त्रतत्त्वदर्शी गिरीश-महोदयोऽकारण एव पश्यतामेवास्माकं केवलं कीर्तिकलेदरेणैवानिष्ठत् इति नास्माकं हृदये सुहृदं संलग्नं शोक-शङ्करयमा-जीवनमस्मान् प्रतोदयिष्यतीति नास्माभिनिवेदयितुं प्रभूयत इति जानन्त्येव सुहृदः सुप्रभात-पाठकाः ।

कियद्विवसानन्तरं समाजस्य कार्येषु दत्त-चित्तास्ते अपरिचितानामप्यस्माकमुत्साहवर्धनाय सुप्रभात-प्रकाशनार्थं धनसाहाय्यं लेखादिसाहाय्यञ्च कृत्वाऽस्माकमुत्साहमवर्धयन् । द्वितीयमासानन्तरं कार्यालयाभावादव्यवस्थिते सुप्रभाते सारत-धर्ममहामण्डले सुप्रभातकार्यालयोऽगमन् । तदानीं सुप्रभातस्य सम्पादका अस्माकं मित्रसुहृदः श्रीचिन्मयेश्वरीप्रसादशस्त्रिणः, व्यवस्थापकाश्च श्रीमन्नो गिरीशशर्माण आसन् । कार्यालयस्य महामण्डलाक्रान्तत्वात्, महामण्डलीयतीति विद्वन्मद्भिरस्माभिः समुत्साहिताः श्रीगिरीशमहोदया महामण्डलस्य नातिदूर एव सशुल्कं कार्यालयस्थानं कृत्वा संस्कृत-साहित्य-समाजस्य सुप्रभातस्य च स्वतन्त्रं कार्यालयं स्थापितमकुर्वन् । तदानीं गिरीशमहोदयानामेवात्साह आसीद्यत्ते निर्धनावस्थायामेव केवलं परिश्रमबलमवलम्ब्य सुप्रभातस्य सञ्चालनव्यवस्था व्यवस्थापयन् । वयं तु धनाभावान्निरुत्साहसम्पन्ना आस्म, परमिमे श्रद्धेय—प्रयत्नाः प्रातः संन्यासिसंस्कृतमहाविद्यालये सायञ्च सत्यनारायण-महाविद्यालये चाविरतं कठिनतरदर्शनशास्त्रग्रन्थानध्याप्य रात्रौ प्रहरपर्यन्तं सुप्रभातकार्यं कुर्वन्तिस्म । तदानीमासीद्वनाभावः, तथाहि वेतनदानयोग्यताभावात्ते स्वयमेव लेखकस्य



कार्यं कुर्वन्तिस्म । तस्यैव परिश्रमस्य फलभूतं सुप्रभातं साम्प्रतं विजयतेतरां सर्वत्र संस्कृत-संसारे । शनैः शनैः कार्य-प्राप्नुय्यात्, धनाभावस्य सन्वात् च स्वाधिकृते सुवर्नीसाह्रमान्दरे निःशुल्कं कार्या-लयस्थापनमकुर्वन् । एतदिमन्नेवावसरे महामण्ड-लीयानामनुरोधेन सूर्योदयञ्चाम संस्कृतपात्निकवत् सम्पादयन्तः । श्रीविन्ध्येश्वरीप्रसादशालिणः सुप्रभात-सम्पादनं त्यक्तवन्तः । अवाशेषेषु त्रिषु कार्यकर्तृषु भीमन्तः गोपालशालिणः, अहञ्च द्वापि कार्यान्तरविवशौ गिरिशमहोदयं सम्पादनाय प्रार्थितवन्तौ । कार्येष्वनुद्विग्नमनः, गम्भीर-प्रकृतिः भीमान् गिरिशमहोदयः कोत्साहं सम्पादनकार्यं समचालयत् । वर्षद्वयं यावत् न भगवता सम्पादितमिदं सुप्रभातं महती समुन्नतिं समधिगच्छत् स्थिरतामवापत् । तदनु च मया गृहीते सुप्रभात-सम्पादनभारे पुनश्चेति विविधकार्यव्यापृता अपि व्यवस्थाभारमाजीवनं कुर्वन्तः समाजं सुप्रभातञ्च सम्यक् सञ्चालयन्त आसन् । तस्मिन् कालेऽस्माभिः सामाजिकैर्मध्ये मध्ये वारं वारमवकाशो गृहीतः, परन्तैः समाज-संस्थापनादारभ्य यावज्जीवनं न कदापि सुप्रभातकार्यं परित्यक्तम् । हन्त ! तेषां धैर्यम् ।

किं ब्रूमी मन्दभाग्या वयं तेषां गाम्भीर्यं धैर्यञ्च । तेषामाभ्यन्तरसुहृदाभ्यस्माकमिदानीं यावत् न विदितचरमासीत् यत् ते ऋणग्रस्ता अपि सन्ति । तेषां कुटुम्बे दश प्राणिन आसन् । आय-भासीत् पञ्चाशन्मुद्रामासिकमेतः । ऋणग्रस्त-त्वेऽप्येतावन्तं सुदीर्घं कुटुम्बं परिपालयन्तः केवलं सुरसरस्वती-समाराधनैकतत्परस्तत्रभवान् गिरिश-

शुक्लः प्रत्यहं प्रशान्त-गम्भीर-भावेन सुप्रभात-कार्यं सञ्चालयन्, संस्कृत-विदुषां छात्राणाञ्च पुरो महान्त-मुज्ज्वलमादर्शं स्थापितवान् । ये खलु असन्तुष्ट-वृत्तयो मात्सर्यमग्ना भाग्यमाक्रोशमाणाः पुरुषकार-परिहीना कार्यचौराः संस्कृतवेद्वांसश्छात्राश्च कथयन्ति,--'किं कुर्मो, नास्ति समयः'—इत्यादि, ते महापुरुषाः केवलं पौरुषहाना एव । अस्माकं मादर्शो विद्वान् तत्रभवान् गिरिशमहोदय स्वगाम्भीर्येण, सन्तोषेण, धैर्येण च समुन्नतिशिखरमारूढ-श्चतुर्वर्षेव वत्सरेषु शनैः शनैः समुन्नति-सरणिमनुसरन् संस्कृतज्ञानां पुरस्तात् शिक्षणीयमुदाहरण-मुपास्थापयत् । सर्वप्रथमं ब्रह्मविद्यापाठशालायां पञ्च-दशमुद्रावेतनेन श्रद्धादशमुद्रावेतनेन व्यापयन्ति-स्म । एकवर्षाभ्यन्तर एव अन्यासिसंस्कृतपाठशालायां समागता इमे त्रिंशत्तमुद्रावेतने, सायं सत्य-नारायणविद्यालये च त्रिंशन्मुद्रामासिकवेतने च कार्यं कुर्वन्तिस्म । एकवर्षानन्तरमेव नवसंस्थापिते गौयनकामहाविद्यालये चत्वारिंशन्मुद्रानासिके सम-व्यापयन्त ।

इमे कियत्कालानन्तरमेव हिन्दूविश्वविद्यालये पञ्च-सप्ततिमुद्रामासिकेनाव्यापयन्तिस्म । वर्षचतुष्टय-मेवाविरतं सुरसरस्वतीं समाराधयन् सरस्वती-मातुस्तनयेऽकाल एव कालकवलितः समभूदिति कस्य वा सहृदयस्य हृदयं न विदारयेत् ।

अन्यदपि, गिरिशशर्मणामत्यधिकं महत्त्वमिद-मासाद्यत्तेषां हृदयं नितरां विशुद्धं रागद्वेष-रहित-मासीत् । सत्यपि मतभेदे, सिद्धान्त-विरोधे च न ते कस्यापि माननीयसिद्धान्तमपलपन्तिस्म । 'बुद्धेः

फलमनाग्रहः,' 'विद्याफलं विना तत्त्वम्,' इत्येतदुभयं तेषु सर्वथा संगतमासीत् । मनुष्यजीवने यतिकमपि महत्त्वमस्ति तदिदमेव । सत्यं हि नाम तेषु प्राधान्येनासीत् । तत एव च प्रत्यहमुन्नतिपथमधिरोहन्तः सर्वत्र कार्येषु साफल्यं लभमानाः परिणतसमाजे महतीं सुधारणां, जागर्तिं, जीवनञ्च सञ्चारयन्तोऽस्माकमादर्शभूताः समभवन् ।

सामाजिककार्येषु मया सह गिरीशशर्म्माणमासीन्महान् सहयोगः, वर्षपञ्चकं यावत् तैः सह महानासीद्वनिष्ठतरः सामाजिक-कार्य-सम्बन्धः, सामाजिक-कार्येष्वप्ययोर्महासम्बन्धस्य कारणमिदमासीत् यत्, ते कस्यापि कार्यस्यापयोगितां वञ्चयैव तावत् सन्तुष्टा न भवन्तिस्म, यावत् विषयकार्यरूपेण न परिणमयन्तिस्म । सर्वेष्वपि कार्येषु प्रथमं भागभाजस्ते सत्येन प्रवलेन च हृदयेन कार्यक्षेत्रेऽवतरन्तिस्म । तेषां हृदयं नितरां विशुद्धमतएव च वीर्यवदपि समभूत् । वस्तुतस्तु काशीस्थे विद्वत्समाजे रत्नभूता आसन् । तेषां जीवनमादर्शभूतं परम-पावनं प्रशान्त-गम्भीरं विमलं विशुद्धासादिति स्वल्प एव वयसि स्वल्पे च काले समुन्नतिक्रममधिरूढास्ते नामतोऽपि गर्वमपहरन्तः सर्वथा-समभावेनैव सर्वान् सम्भावयन्तः सम्मानयन्तश्च सर्वेषां स्नेह-सम्मानास्पदानि समभूवन् ।

तेषां पाण्डित्यमपि प्रथितम्, प्रकृष्टम्, प्रवलञ्चासीत् । नव्यन्यायशास्त्रस्य मार्मिकास्तार्किका अपि प्रकरण-पाण्डित्ये काश्यामसाधारणा एवासन् । न्यायवेदान्त-साङ्ख्य-मीमांसादिदर्शनग्रन्थातामस्यापकाः स्वल्पा एव परिगणनीयाः सन्ति । तेषु

प्रथितयशस इमे दार्शनिकप्रवरा न साधारणविद्वांस आसन् । ते न केवलं गुणकदार्शनिका एव, व्याकरण-साहित्यधोरपि तलसस्पर्शिनो विद्वांसोऽभूवन् । सुप्रभातं सम्पादयतां तेषां व्याकरण-साहित्य-पाण्डित्यं प्रत्यक्षमेव सुप्रभात-पाठकानां विदुषाम् । नैनावतैव, ते सुदक्ष मर्मविदः पौराणिकाश्चासन् । पौराणिकी वृत्तिर्हि तेषां परम्परासंप्राप्तैवासीत् । हिन्दीभाषालेखने, पत्रसम्पादनकलायाञ्च निपुणास्ते यन्त्रालयादिकार्येषु व्यावहारिकेषु च महत्त्वपूर्णेषु विषयेषु प्रगाढ पाण्डित्यं परिचयञ्च दधतिस्म ।

दीर्घतरं कुटुम्बं परिपालयन्तः स्वल्प-धना अपि गिरीशशर्म्माणो न कदापि केनापि कुत्रापि व्यथितचेतसो विकलाश्च समालोकिताः । नापि च कदापि तेषां मनसि, वचसि, कर्मणि वा गृहचिन्तया कश्चनापि विघ्नः समुत्पादितः । मुदित-मानसाः, बुद्धिधनाः, सहृदय-शिरोमणयस्ते सर्वदा प्रसन्न-हृदया एवावातिष्ठन्त्यपरं महत्त्वमादधाति विषय-स्तेषामनुकरणीयं जीवने । दुर्लभतराणि हीदृशानि पावनचरितानि महार्हाणि समुज्ज्वलानि भारतीय-विद्वद्भूतानि । भारतवस्तुधराया दौर्भाग्य-विलसितमेतत्, यत् नहीदृशा महात्मानः सुखिनो दीर्घायुषश्च भवन्तीति । पाश्चात्यपाण्डितास्तु प्रायो दीर्घायुषः । परं हतभागधेयेष्वस्मात् भारतीयेषु ब्राह्मणेषु प्रचलत्ययं दुर्विधिविहितो नियमः—

अत्यन्तगुण-मेधावो चतुर्णामेव भाजनम् ।

अल्पायुरनपत्या वा दरिद्रो वा रुजान्वितः ॥

इन्त ! वयन्तु देवदुर्विपाकमिममालोक्य कि-  
कर्तव्यविमुग्धमनसो न किमपि वक्तं पारयामः ।

परं किं ब्रूमः, ! तस्य महात्मनः कैवल्यलाभानन्तरं  
तदीयस्य कुटुम्बस्य कीदृशी परिस्थितिर्विरोच्यते  
तु ज्ञाते क्षारमिव विदारयति चेत् । हन्त !

दूरोल्लासित-सज्जनापदि दृढप्रारब्ध-नीचोन्नतौ ।  
यः सर्गे क्षण-दृष्ट-नष्ट-विस्ते बद्धादरः सर्वदा ॥  
पश्येयं यदि तं क्वचित् सकृन्गोपालम्भरुक्षोक्तिभि-  
र्लज्जानिष्प्रतिपत्तिमूकवचनं कुर्यामहं वेधसम् ॥

## विदीर्णहृच्छोकोच्छ्वासाः ।

( ले०—श्रीदिनेश शर्मा )

नाज्ञातमस्ति तत्रभवतां श्रीमतां संस्कृत-  
साहित्यसमाजेऽन्नतिपरायणानां देववाणीप्रचारप्रव-  
णानां दत्तसंस्कृताध्ययनचेतसामखिलान्तेवासिनां  
“ सुप्रभात ” पाठकानाञ्च यदेको विद्वद्गणधुरीणः  
संस्कृतसमाजस्तम्भरूपो रूपे सौन्दर्ये वा साक्षान्म-  
दन इव, बुद्धौ बृहस्पतिरिव, नम्रतायां धरेव, कृतौ  
ब्रह्माणमिव, विद्यायाञ्छङ्कराचार्य इव, तेजसि साक्षा-  
द्गिरीश इव कश्चन “ गिरीश ” नामधेयो मत्पूज्याङ्घ्रि-  
कमलो निखिलजनभ्येयचरितोऽत्युत्कृष्टक्लिष्टग्रन्था-  
न्सरलतयाऽध्यापयन् हिन्दूविश्वविद्यालये छात्रह-  
ृदयान्याह्लादयन् न्यायकक्षायां समध्यापितवाना-  
सीदिति ।

तत्कीर्तौ गुणप्रकाशने वाऽलमधिकेन, यतो गिरः  
ईशस्य ( गिरीशस्य ) गुणव्याख्यानानि केवलतया  
गिरा एव नरः कथं समर्थः स्यात् कथम्वाग्रतः पदं  
विदध्यात् । यस्य च कीर्तिः कृतिश्च विलसत्येव  
माधुरी पञ्चलक्षणी-टिप्पणीरूपेण विदुषां दृष्टिगोचर  
इति । तदीहा सर्वथैवमासीद् यत्कथं संस्कृताभ्येत्

णामुन्नतिः, कथम्वा वेद वेदाङ्गदर्शनपुस्तकानां  
पठनपाठने सुगमता, कथं वा रीत्या देववाणीपाठ-  
कानां राष्ट्रे राष्ट्रियकार्ये वा मानं स्यादिति ।

अद्यावधि नाधिकमहो व्यतीतं यत् अधुनैव  
कालो निजदुष्टताममूर्खतां वा प्रकाशयन् पश्यतामेव  
मादृशानाम्बहुच्छात्राणान्तथान्य क्रियाकुशलचिकि-  
त्सकानां विपश्चितां वाग्रत एव त्वरितं गुरुवर-  
प्राणान् हृत्वा पश्यतोहरतां समाप्नुवन् गीर्वाणीमा-  
तुरङ्गं क्षणेनैव शून्यञ्चकार । उन्नतिशिखरमारुह्योः  
पदैकमधस्तलं पदैकमुपरि सोपाने ददतः संस्कृत-  
साहित्यसमाजस्य विचित्रा दशा संवृत्तेति कष्टम् ।

## गिरीशशुक्लमहोदयाः ।

[ ले०—अम्बिकाप्रसादशर्मा, व्याकरणाचार्यः ] ।

एते काशीस्था न्यायशास्त्रपारंगता न कस्यापि  
विदुषोऽपरिचिताः । एते सुगृहीतनामधेयाः काशी-  
स्थराजकीयसंस्कृतपाठशालायां श्रीमतां परिडित-  
प्रवराणां श्रीजीवनाथमिश्राणां सविधे अधीयाना  
वर्षत्रयमस्माकं सहाध्यायिन आसन् । तत आरभ्य  
अद्यावधि एतेषामस्माभिः सह परिचय आसीत् ।  
एतेषां हृदयौदार्यम्, निष्पक्षपाता विचारशैलिः,  
निरभिमानता, न्यायप्रियता, निर्भीकता, प्रगाढं  
पाण्डित्यमित्यादयोऽनेके गुणा न शक्यन्ते वर्ण-  
यितुम् । न कदाप्येभिर्महानुभावैर्लोकरज्जनाय  
“ मनस्यन्यद्वचस्यन्यत्कर्मण्यन्यदिति ” दुष्टपद्धति-  
राचरणपथमानीता । किन्तु सदैव “ मनस्येकं  
वचस्येकं कर्मण्येकमिति ” सज्जनाचरितपथेनैव  
व्यवहियतेस्व । किमधिकमेवां गुणपरिचयाय पर्या-

समिदं यदद्यावधि धार्मिकतायां समधिकोदार-  
विचारैरप्येभिर्न कस्यापि प्राचीनविदुषो मनागपि  
द्वेषलेशो दृष्टचरः श्रुतचरो वा । यद्यपि एषामैहलौ-  
किकचरितमपि स्वर्गीयमेवासीत्तथापि स्वर्गगमन-  
परिश्रमे किमर्थमात्मा उपनीत इति त एव  
जानन्ति महान्तः ।

गिरीशस्वास्य शुक्लस्य स्वर्गतस्य विहाय नः ।  
गुणानां वर्णने शक्ताः कथं स्यामो भुवि स्थिताः ॥

इहस्थं चरितं यद्यदु विश्रुतं शुचि वर्तते ।

पिष्टपेषणवदु व्यर्थं वर्णनं विदुषां पुरः ॥ इति

## स्मरणीयाः समये वयं वयः !

[ ले०—श्रीरामप्रसादशुक्लो विद्यार्थी । ]

अहं परिडितवरस्य श्रीगिरीशशर्मणो दर्शनाय  
तन्मृत्यो अष्टदिनपूर्वमेव प्रतापगढ़ात् काशीं  
गतः । मामवलोक्य तेनेक्तं—“रामप्रसाद ! अस्माकं  
स्मरणमस्ति, गतवर्षे वृद्धमङ्गलस्य समये श्रीपं०  
केदारनाथस्य नौकायां मया सह त्वमपि वर्तसेस्म,  
तदनन्तरं काश्यां त्वमद्यैवागतः” । पुनरुक्तवान्—  
“मया दीपनिर्वाणगन्धोऽनुभूयते, प्रज्ञापि चास्माकं  
पूर्ववदस्ति । सप्रहृणीनामके रोगे “युवा जीवति  
वा न वा ” अत्र वा शब्दो वर्तते । अतो  
ज्ञायते, पुनः स्वस्थो भूत्वा प्रतापगढ़ं गमि-  
ष्यामि । यदि इदानीं मम मृत्युर्भविष्यति तर्हि  
“दीपनिर्वाणगन्धश्च न जिघ्रन्ति गतायुषः”  
इति श्लोकमनर्गलं त्वं जानीहि । इदानीं काञ्चे-  
ऽस्माकमिदमेव महद्दुःखमस्ति यत् कन्याया  
विवाहो न कृतः, अथच गृहोपरि यद्वृणं वर्तते तन्न

दत्तम् । भयकरेऽस्मिन् रोगे यद्यप्युपस्थितानां  
कार्याणां स्मरणं मया न कृतं, तथापि चेतो  
दूयते । एतदर्थमेव वारं वारं रावलपिण्ड्यां  
कलकत्तायां, बम्बईनगरे च गमनं कृतं, परन्तु  
सफलमनोरथो न जातः । प्रत्युत-मोहमय्यामे-  
वानेन प्राणघातकेन रोगेणाहं ग्रस्तः । पञ्चदश-  
वर्षाभ्यन्तर एव ममोदयो जातः, अस्तोऽपि  
भविष्यतीति लक्ष्यते ।

“मम जन्म वेणुवाणनवेन्दुमिते विक्रमाब्देऽभूत् ।  
यदा अष्टवर्षस्याहमभूवम्, तदा मम पितुः दुर्गा-  
प्रसादशुक्लस्य मृतिर्जाता ! स्वर्गगतस्य परिडितशैव-  
ध्वजस्य मम पितृव्यस्य संरक्षकतायां मम सम्यक्  
पालनं पोषणञ्च सम्बृत्तम् । परन्तु अध्ययनस्य  
काचिदपि व्यवस्था गगनमुनिनवेन्दुवैक्रमाब्दात् पूर्वं  
न जाता । केनचिन्मित्रेणावबोधितोऽहं गगनमुनि-  
नवेन्दुवैक्रमाब्दस्य चैत्रशुक्लद्वितीयातः काश्या राज-  
कोयप्रधानविद्यालये परिडितप्रवराणां जीवनाथ-  
मिश्राणां समीपे न्यायशास्त्रपाठनार्थं गतोऽस्मि । तस्मि-  
न्नेवाब्दे (१९१४ ई०) न्यायमध्यमपरीक्षायामुत्तीर्णो  
जातः । ततो न्यायशास्त्राचार्यपरीक्षां दत्वा सन्यासि-  
सत्यनारायण गोयनका-विद्यालयेषु क्रमेण न्याय-  
वेदान्तादि-विविध-शास्त्राणि छात्रान् पाठयित्वा गत-  
वर्षे जैनन्यायशास्त्रपाठनार्थं हिन्दूविश्वविद्यालये  
गतोऽहम्, अद्यैव श्रूयते हिन्दूविश्वविद्यालये  
मम नियुक्तिः स्थिरा जाता । परन्तु तत्र पुनः  
गमिष्यामि न वेति को जानाति ? १९७० वैक्र-  
माब्दस्य चैत्रमासात् १९८५ वैक्रमाब्दस्यायं  
मार्गशीर्षो मास इति पञ्चदशवर्षाभ्यन्तरे सर्वेषां  
कामानां सिद्धिः कृता । परन्तु यन्न कृतं तत्

# सम्पादकीयम्

नेत्र-निवापाञ्जलयः ।

एकस्य दुःखस्य न यावदन्तं,  
गच्छाम्यहं पारमिवार्वस्य ।  
तावत् त्रितीयं समुपरिथितं मे,  
छिद्रेष्वनर्था बहुलीभवन्ति ॥

हन्त भोः ! केनेदमवधारितमासीदु यत् प्रिय-  
वयस्ये पण्डितगिरीशशर्मशुकले न्यायाचार्ये पर-  
लोकं गते सुप्रभातस्य गिरीशाङ्को मयैव हतभाग्येन  
सम्पादितः स्यात् ! काशीमभ्युपेताः पण्डितमण्डली-  
मण्डनायमाना महामहोपाध्यायशिवदत्तशास्त्रिणो  
दाधिमथाः संस्कृतसाहित्यसमाजसेवकान् सनि-  
मन्त्रणं सम्भावयितुमिच्छन्तीति सुप्रभातकार्यकर्तु-  
र्ब्रह्मचारिणो मदनगोपालस्य मुखादाकर्ण्य प्रसी-  
दता मया पञ्चषदिवसानन्तरमेव तेषामश्राव्यं श्रुत्वा  
महान् विषादोऽनुभूतः ! तदनन्तरं केषुचिदेव  
दिनेषु गच्छत्सु पथप्रदर्शकेन सुहृदा गिरीशे-  
नाऽपि हृदये सुहृदं निखातः शोकशङ्कः !  
“ शोकसंवर्द्धनायैव मयि चैतन्यमर्पितम्, मर्मो-  
पघातिभिः प्राणैर्वज्रकीलायितं स्थिरैः ” इति  
भवभूतेरुक्तिरीषद्वयत्यासेन मयि संगच्छते !  
हा बन्धो गिरीश ! कनु त्वादृशस्य साधोः सुहृदः  
सम्भवः ! भवता विरहितः समाजो न शोभते !  
कूरकालेन भवन्तमपहृत्य, महामान्यं सभापतिमपि

कवलीकृत्य समाजस्य शिरसि दृढमशनिर्निक्षिप्तः ।  
कर्मकारिण्डकुलकमलदिवाकरैर्महामहोपाध्याय-  
पण्डितप्रवरप्रभुदत्तशास्त्रिभिरपि शिवत्वमासाद्य  
समाजो विस्मरितः ! महानुभावैरेभिर्यादृशं  
सर्वविधं संस्कृतसाहित्यसमाजस्य साहाय्यमनुष्ठितं  
न शक्यते निर्जीवया लेखन्या लिखितुम् । हा  
“सुप्रभात” ! एवं दुःखपरम्परयाऽनेकशो जर्जरभूतेन  
त्वया कथं प्राणा धारयिष्यन्ते ? अयि पाठकाः !  
शोच्यावस्थामापन्नस्य गिरीशकीर्त्तिभूतस्य सुप्र-  
भातस्यैतस्य जीवनं भवतामधीनम्, रक्षन्तु भवन्त  
एतत्, येन गिरीशात्मा प्रीतः स्यात् । त्वयाऽपि  
भगवन् गिरीश ! आत्मजेऽत्र सदा दयनीयम् ।  
अस्मिन् सुप्रभातस्य गिरीशाङ्के ‘स्तुत्याऽनिर्वचनी-  
यताऽखिलगुरो ! दूरीकृता यन्मया’ इति सत्यं  
ममापराधः । किन्तु क्षन्तव्योऽस्मि । मन्मते तु—

असितगिरिसमं स्यात् कज्जलं सिन्धुपात्रे ।

सुरतखरशाखा-लेखनी, पत्रमुर्वी ॥

लिखति यदि गृहीत्वा शारदा सर्वकालम् ॥

तदपि तव गुणानां नैति पारं गिरीश ! ॥

वात्यजीवनम् ।

प्रायः षष्ठिहायनानि व्यतियन्ति, यदेको ब्राह्मण-  
परिवारः शैवः शैवनगरीं वाराणसीं ‘रीवां’-राज्यतः

समागमत् । परिवारस्यैतस्य राज्येन आसीद् घन्तिष्ठः सम्पर्कः, परन्तु ब्राह्मणधर्मा परिवारोऽयं वाराणसीनिवासमेव निरतिशयं प्रियं मन्यतेस्म । परिवारेऽत्र परिडितशैवध्वजशुक्लः परिडितगङ्गाप्रसादशुक्लश्चेति द्वौ सोदरावास्ताम् । गङ्गाप्रसादशुक्लस्य सन्तानद्वयं—पार्वतीदेवी पुत्री, गिरीशशुक्लः पुत्रश्चेति । गिरीशशुक्लस्य जन्म १८५३ वैकमाब्दस्य मार्गशीर्षशुक्लपञ्चम्यां बुधे रात्रौ नववादेन काश्यां बभूव । स्वीयसामयिकपुत्रोवरेषु वाराणसेषु कर्मकाण्डस्य पारद्वन्नि परिडिते गङ्गाप्रसादशुक्ले दिवंगते शैवध्वजशर्मैव सन्तनिद्वयस्यैतस्य सम्यक् परिपालनादिकमन्वतिष्ठत् । अन्वर्थनामाऽयं शैवध्वजो निरन्तरवेदाध्ययनमनननिदिध्यासनपरायणो नैजं ब्राह्मणोचितं धार्मिकजीवनं यापयन् काशीस्थ-शैवानां प्रयानाचार्यत्वेन विश्रुत आसादिति श्रूयते । ब्राह्मणेन वेद एव केवलमध्येये विज्ञेयश्चेति तन्मतम् । व्यास-वरूढ-निषाद-प्रणीता ग्रन्था ब्राह्मणेन न स्पर्शनीया इति तद्विद्वान्तः । श्रुत्यर्थावगति-हेतवे व्याकरणस्य अष्टाध्यायी-भाष्यमात्रस्याध्ययने तस्य श्रद्धा । ब्राह्मणेन प्रतिदिनं केचन वैदिका मन्त्रा नूनं लिखेत्तेन इति तदीयो विद्यनेरम विश्वासः । साम्प्रतमपि गिरीशगृहे तेन निज-हस्तलिखिता वैदिकग्रन्था निभास्यन्ते । “ न शूद्रसमाः स्त्रियः ” “ तस्मात् ऊन्दसा स्त्रियः संस्कार्याः ” “ न हि शूद्र्योनौ ब्राह्मणक्षत्रियवैश्या जायन्ते ” इत्यादि हारीतधर्मसूत्रप्रामाण्येन द्विज-स्त्रिमिरपि वेदोऽध्येय इति तस्य दृढीयसी धारणा । सोऽयं स्वकीयसिद्धान्तानुरूपं कौमार एव वयसि देव्या पार्वत्या गिरीशेन च समग्रां शुक्लयजुर्वेद-

संहितां मुखस्थामकारयत् । शैवध्वजप्रयत्नतो गिरीशशुक्लेन बाल्यकाल एव संहिता-शनपथ-ब्राह्मणादयो वेदग्रन्थाः, अमरकोषः, अष्टाध्यायी च कण्ठस्थाकृताः ।

किशोरावस्था ।

हिन्दीभाषायाः सुप्रसिद्धः सुगृहीतनामधेयस्य श्रीजयशङ्करप्रसादस्य पूर्वपुरुषाः स्वर्गीय-श्रोदेवीप्रसादादयः शैवाः शैवध्वजशर्माणं मुतरां भद्वतेस्म । एतेषां परिवारं सुधनीसाहुनाम्ना काश्यां प्रसिद्धः । स्वर्गीयदेवीप्रसादमहोदयेन शैवध्वजशुक्लेन दीक्षाऽपि गृहीताऽऽसीत् । हौजकटोरास्थिते सुधनी-साहु-शिवालये गिरीशमध्यापयन् शैवध्वजो निवसन्नभूत् । एष श्रुतिव्यतिरिक्तं किमपि शास्त्रमभ्येतुं गिरीशं न न्यदिशत् ! परन्तु गिरीशमहोदयस्य मनसि व्याकरणटीकाग्रन्थानां दार्शनिकपुस्तकानां चाध्ययने बलवती समीहा समुत्पेदे । शैवध्वजमयेन गुप्तरूपेणैव निजाभिलषितग्रन्थान् गिरीशमहोदयः पठितुमारेभे । एकदा करकलितसिद्धान्तकौमुदी-न्यायमुक्तावलीप्रभृतिपुस्तकं गिरीशमालोक्य शैवध्वजः परं चुकोप, तं च बहिष्कर्तुमियेष । किन्तु श्रीजयशङ्करप्रसादमहोदयस्य शान्त्वन्तया, वर्त्तमान-संस्कृतशिक्षासरणिसमुपयोगितावर्णनेन च शैवध्वजः कथं कथमपि विरराम । तदा प्रभृति तस्य निर्बाध-मध्ययनं प्राचलत् । अनन्तरं हि गिरीशशुक्लमहोदयः साहित्यव्याकरणदर्शनादीनां सपरिश्रममध्ययनेन पर प्राविण्यं प्राप्नुवन् वाराणसेयपरिडितप्रकाण्डेषु गण्यमान्यो भूत्वा ब्रह्मविद्या-संन्यासि-सत्यनारायण-विद्यालयेषु, काशी-हिन्दुविश्वविद्यालये च संख्यातीतानन्तेवासिनोऽध्यापयन् १८८५ वैकमाब्दे मार्ग-



शीर्षपूर्णमायां प्रातरष्टवाद्ने निःश्रेयसमधिगतवा-  
निनि जानन्त्येवैतत्संख्यासमुदिततन्निबन्धुनिबद्ध-  
निबन्धैः पाठकमहानुभावा इत्यल तन्निवेदनेन ।

गिरीश-कोष ।

रीवाँराज्यात् सर्वस्वं विहाय काशीमुपढौक-  
मानेनाऽकिञ्चनेन पित्रा विरहितस्य शुक्लमहोदस्य  
बाल्यकालत एवार्थकष्टमासीत् । तदीयपितृव्ये शैव-  
भवेऽपि परलोकमलङ्कृतवति सर्वोऽपि कुटुम्ब-  
परिपालनभारः शुक्लमहोदस्यैव शिरसि समाप-  
तितः । कुटुम्बे तस्य जननी, गृहिणी द्वौ तनूजौ,  
चतस्रः कन्या, एकः सम्बन्धीयः, स्वयं चेति दश  
प्राणिनः । आगन्तुकानां कथा तु दूरे तिष्ठति ।  
व्ययश्च वाराणसेयः । शुक्लोऽपि व्यये महानुदारः ।  
तथाऽपि तेन स्वयमर्जयित्वैव स्वकुटुम्बस्य पालन-  
पोषणादिकमनुष्ठितम् । षड् वर्षाणि, कियन्तो मासा-  
श्च व्यतिगच्छन्ति, तेन सशुल्के परगृहे निवासे न  
साधुरिति मत्वा काशी-टेढ़ीनीमस्थात् श्रीलक्ष्मणशा-  
स्त्रिणो वैद्यात् षोडशशतरूप्यकानि प्रतिशतमेक-  
मुद्रामासिककुसीदेन ऋणमादाय क्रीत आलय एकः ।  
एकेननवत्यधिकनवशतमुद्राः कुसीदरूपेण शुक्लमहो-  
दयेन स्वयमर्पिताः । एतद्व्ययतिरिक्तं षट्शतमुद्रा-  
मितं प्रकीर्णकम् ऋणमपि तेन मासषट्कं रोगग्रह-  
ग्रस्तेन नैजचिकित्सार्थं कृतमासने । चतस्रः कुमार्यः  
सन्ति । तास्वेका विवाहयोग्या । एतस्या विवाहे  
मुद्रासहस्रव्ययानुमानम् । इयद्व्ययमन्तरेण सरयू-  
पारीणब्राह्मणसाम्प्रतिकपरिस्थितेरवलोकनेनेयं कष्टं  
दशमाद्येत । अध्यापनीयौ द्वौ कुमारौ ।  
एतावतो महतः कुटुम्बस्य काश्यां परिपालनमिति

सर्वमवधार्य शुक्लमुद्वद्भिरेको 'गिरीश-कोषः'  
संस्थापितः । फाल्गुनकृष्णप्रतिपदं यावत् गिरीश-कोषे  
१६३०॥॥=) । भित्तव्यस्य आशोऽनूत् । तत्र शुक्लमहो-  
दस्यस्य श्राद्धे ६३॥॥=) द्रव्याणि व्ययीभूतानि ।  
( श्राद्धनिवसेऽनुमानतः पञ्चाशन्मुद्राणां नानि नानि  
भोज्यवस्तूनि शुभचिन्तकगोहेभ्यः समागतानि,  
नान्यपि श्राद्धे व्यधितानि ) २३) प्रकीर्णके व्ययः ।  
११२५) मुद्रागृहार्णवात्रे श्रीलक्ष्मणशास्त्रिणे प्रदत्ताः ।  
८०६॥॥=) । गिरीशकोषे तिष्ठति । ६५-॥) ॥  
द्रव्ये समागते गृहार्णो नि शेष स्यात् । षण्मासाभ्यन्तर  
एव सर्वमपि ऋणं दास्यन् इति प्रतिज्ञापूर्वकं प्रार्थ-  
नया गृहार्णदेन कुसीदस्य २५६) मुद्राः कृपया परि-  
त्यक्ता इति तस्मै शतशः साधुवादा दीयन्ते ।  
श्रीदेवीप्रसादशुक्ल-श्रीरघुवीरत्रिपाठिवैद्य-श्रीयज्ञनारा-  
यणोपाध्याय—श्रीरामनारायणशर्म—श्रीरामव्यास-  
पाण्डेयानां परिश्रमोदकभूतो गिरीशकोषस्थ उपर्यु-  
क्तरूप्यककलाप इति पाठकैरवधेयम् । निष्किञ्चनै-  
श्छात्रैर्विद्वद्भिश्च वाराणसेयैरैवैतानि रूप्यकानि  
दत्तानीति न विस्मर्त्तव्यम् । सम्प्रति बहि स्थाना-  
मवसर आयातः । अयि भोः ! बहिस्थाः संस्कृत-  
सेवका ! मातु संस्कृतसरस्वत्या अविरतसेवाया-  
मेवात्सर्गिकृतजीवनस्य शुक्लमहोदस्यस्य पारिवारिक-  
कार्यकलापसम्पादनार्थं संस्थापिते गिरीशकोषे  
श्रीमन्तस्तादृशं साहाय्यमाचरन्तु येन दुःखपङ्कमशो  
ब्राह्मणपरिवारः समुद्धृत स्यात् । नाधिकं भवत्सु  
निवेदन् । भवतां कार्यं, भवन्तो जानन्तु । साहाय्य-  
दातुभिः “ महामहोपाध्याय श्रीदेवीप्रसादशुक्लः,  
सुप्रभात-कार्यलयः, काशी” इति संकेतेन द्रव्यं  
प्रेषणीयम् ।



# संस्कृत-समाचारः

## प्रहितपत्रनिवापाञ्जलयश्च ।

सम्पादकमहोदयाः ।

पण्डितप्रवरन्यायाचार्यगिरीशशुक्लमहोदयानां मार्गशीर्षपूर्णिमायां दिनेऽष्टवादनसमये पाञ्चभौ-  
तिकनश्वरकलेवरपरित्यागपूर्वकं निःश्रेयसलाभेन  
पौषकृष्णप्रतिपदि विश्वनाथमन्दिरसन्निधाने काशी-  
स्थविदुषां महती शोकसभा समभूत् । पौषशुक्लाष्टम्यां  
टाउनहाले शुक्लमहानुभावानां, महामहोपाध्याय-  
प्रभुदत्तशास्त्रिणां च कैवलयाधिगमेन महामहो-  
पाध्याय—श्रीप्रमथनाथभट्टाचार्याणां सभापतित्वे  
संस्कृतसाहित्यसमाजस्य शोकाधिवेशनमभूत् ।  
तदनु द्वितीयदिने तत्रैव काशीविद्वत्परिषदाऽपि  
नैजं शोकाधिवेशनमनुष्ठितम् । हिन्दुविश्वविद्यालये,  
वाराणसेयेषु बहिस्थेषु च बहुषु विद्यालयेषु शुक्ल-  
महोदयस्य कृते बहवः शोकसभाः समपद्यन्तेति ।

काशी  
१२-२-२८

आश्रयः—

श्रीमदनगोपालशर्मा

सम्पादकमहोदयाः ।

पौषकृष्णतृतीयायां शनिवासरे श्रीशङ्करनाथ-  
महाविद्यालयीयाया वाग्वर्धिन्याः कुमारसभाया  
एकं शोकाधिवेशनं श्रीपूज्यपादानां श्रीगिरीशशुक्ल-  
न्यायाचार्याणां मृत्युसमाचारं ज्ञात्वा महाविद्यालये  
संजातम्, यत्र कुमारसभायाः सर्वे सदस्या

अधिकारिणो महाविद्यालयीया अध्यापकाश्चो-  
पस्थिता आसन् । सर्वसम्मत्या श्रीपं० रामदत्त-  
शास्त्रिभिः शोकप्रस्तावः पठितः । तथाहि—

श्रीशङ्करनाथमहाविद्यालयीया वाग्वर्धिनी  
कुमारसभा श्रीमतां पं० हुकुमचन्द्रशास्त्रिणां (श्रीगि-  
रीशशुक्लमहोदयशिष्याणां) साभापत्ये, प्रातःस्मर-  
णीयानां श्रीगिरीशशुक्लमहोदयानां लोकान्तरगमनो-  
दन्तं श्रुत्वा, तेषां महात्मनां गुणसम्भारान् स्मारं स्मारं  
दोदूयमानहृदया भृशं शोकं प्रकाशयन्ती लोकान्तरे  
तेषां भव्यं भावयेद् भगवान् काशीशो विश्वनाथ इति  
भृशमानतेन शिरसाभिलषति । तच्छोकसंतप्तेन  
परिवारेण सह समवेदनां प्रकाशयन्ती च तत्परिवार-  
शोकशमनाय तमेव भगवन्तं प्रार्थयते । एतन्महा-  
शोकनिमित्तकोऽवकाशश्च समजनि ।

कपूरस्थल-राज्यम्  
१५ पौषे, सं० १९८५

निवेदकः—

किशोरीलालजोशी

माननीयाः सम्पादकमहानुभावाः ।

गुरुवर्याणां श्रीमतां पण्डितप्रवरन्यायाचार्य-  
गिरीशशुक्लशर्मणामसामयिकपरलोकगमनेन वय-  
मनाथा दोना अन्तेवासिनो दुःखदावाग्निदग्धाः  
किं कर्तव्यविमूढाश्च सन्तततदीयपरिवारसन्निधौ

समवेदनां प्रकटयन्तो दयार्द्रचित्तानां गुरुवराणा-  
मात्मनः शान्तिमभिलषामः । तेषामस्माकमुपरि  
यादृशो दयातिशय आसीन्नासौ जन्मशतेनाऽपि  
विस्मर्तुं शक्यते ।

वाराणसी, { श्रीरामसिंहासनशर्मा  
१०-२-२६ { श्रीगोपालदत्तशर्मा

श्रीमन्तः सम्पादकमहोदयाः !

संस्कृत-साहित्य समाजसंस्थापको महामान-  
नीयः श्रीमदाचार्यः श्रीगिरिशशुक्लमहानुभावः स्वीयं  
पाञ्चभौतिक शरीरमुत्सृज्य गिरिजापतेः परम  
पावनपदवीं जगामेत्यसामयिकं हृदयविदारकं  
सवादं श्रुत्वा, वयं भृश दुःखिताः । देशमान्या एते  
संस्कृतसरस्वत्याः, भगवतस्सनातनधर्मस्य, भारत-  
जनन्याश्च यदृशी सेवा व्यधुर्न तथा संस्कृत-साहित्य-  
सेवकसमाजे कोऽपीति । वयं तत्पारिवारिकजनानां  
सन्निधौ सहानुभूतिं प्रकाशयामः ।

अजयगढ़राज्यम् } कृपेच्छुः -  
६-२-२६ } पौराणिकपीताम्बररावः

माननीयाः ! सम्पादकाः !

नमोऽस्तु । 'सूर्योदय' द्वारा 'सुप्रभात' स्व  
भूतपूर्वसम्पादकानाम् अधुना च व्यवस्थापकानां  
परिणतश्रीगिरिशशुक्लन्यायाचार्याणां स्वर्गतिं वि-  
ज्ञाय अहं महतीं शुचमापन्नोऽस्मि । यद्यपि तैः साक-  
मम नासीत् साक्षात् परिचयः, तथापि तेषां विद्व-  
त्ताऽऽदिगुणाः, नवयौवनञ्च ममाप्यक्षिणी वाष्पाऽऽ-  
विले अकार्षुः ! एतेषां स्वर्गमनेन 'सुप्रभाते' सत्य  
कुलिशपातोऽजनि । अस्मिन् बृहति शोके सहाऽनु-  
भूतिं विवृण्वन्नहं परमात्मानं तेषां सद्गतिं तत्पारि-

वारिकेषु च धैर्यं प्रार्थये । 'हा हन्त ! करालकाल-  
व्याल ! त्व कलौ कलिकलमषकलुषः सन् वैदुष्य-  
प्रत्यर्थी सवृत्तः ।

भवदीयो—

मुलताननगरम् । } दीनानाथशर्मा शास्त्री,  
२-२-२६ }

श्रीयुतसम्पादकमहोदयाः !

संस्कृत साहित्य-समाज-प्राण-विडम्बल सहृदय-  
प० गिरिशशुक्लन्यायाचार्यमहोदयानामकाण्ड एव  
निधनसमाचार पठित्वा महद्दुःखं समभून्मम  
मनसि । हा ! हन्त ! अकाल एवास्माकं पूज्य-  
न्यायाचार्याणां स्वर्गारोहणं समजनि ! नूनं संस्कृत-  
सरस्वत्या दुर्भाग्यमेतत् । हा ! कोऽधुना गह-  
नन्यायशास्त्रस्य-न्यायकुसुमाञ्जलिप्रभृतिपुस्तकानां  
सरलां टीकां विधास्यति ? हा ! अनभ्र एव  
वज्रपातोऽयं कालेन कृतः । न केनाऽपि ज्ञायते  
कालस्य कुटिला गतिः । श्रीमतां शुक्लमहोदयानां  
पारिवारिकजनानां सन्निधौ समवेदनां प्रकाशयन्नहं  
तच्छान्त्यै परमेश्वरं प्रार्थये ।

चूरु, } भवदीयः—  
२८-१-२६ } श्रीवासुदेवशास्त्री ।

श्रीमन्तः सम्पादकाः !

विदेशीयशिक्षादीक्षापिशाचनीप्रवृत्तप्रभावपार-  
तन्त्रपाशनिगडितचरणाया सुरसरस्वत्या नेतृरत्न-  
भूतानां प्रातः स्मरणीयचरणारविन्दानां संस्कृत-  
साहित्य-समाजसेवकादर्शभूतानां व्याकरण-  
साहित्य-कर्मकाण्ड न्याय-ज्यौतिषशास्त्राध्यापकानां  
गुरुवराणां श्रीमदाचार्यपादानां श्रीगिरिशशुक्ल-  
( अवशिष्टम् आवरणद्वितीयपृष्ठे द्रष्टव्यम् )

अतीत—१९८१-८२-८३-८४ संवत्सराणाम्

## सुप्रभातम् ।

### प्रथमवर्षस्य—१९८१

शोभनबन्धैः पुस्तकाकृत्या निबद्धम् । मूल्यम्—  
६) षण्मुद्राः । मार्गव्ययः पृथङ्नास्ति ।

### द्वितीयवर्षस्य—१९८२

प्रथमाब्दवदतिमनोहरबन्धवद्धम् । मूल्यम्—  
५) पञ्चमुद्रा । मार्गव्ययः पृथङ्नास्ति ।

### तृतीयवर्षस्य—१९८३

पूर्ववद् वद्धम् । मूल्यम् २॥) सार्द्धमुद्राद्वयम् ।  
मार्गव्ययः पृथक् । ३) ।

### चतुर्थवर्षस्य—१९८४

अतिमनोहरमिदम् निबद्धम् ।  
मूल्यम् ३॥) सार्द्धमुद्रात्रयम् । मार्गव्ययः पृथक् ॥)

#### प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पार्श्व-  
कस्यचनाङ्कस्याभावो भवेत्ते नूनं शीघ्रता कुर्वन्तु ।

प्रथमवर्षस्य प्रत्येकाङ्कस्य मूल्यम्—१) आणक-

चतुष्टयम् । अङ्काः—आदर्श , १, ४, ६, ११, १२,

द्वितीयवर्षस्य—प्रत्येकाङ्कस्य मूल्यम्—३)

आणकत्रयम् । अङ्काः—२, ३, ५, ६, ७, ८, ९,

११, १२ ।

तृतीयवर्षस्य प्रत्येकाङ्कस्य मूल्यम्—=) आण-

कद्वयम्, अस्य सर्वेण्यङ्काः सन्ति ।

चतुर्थवर्षस्य प्रत्येकाङ्कस्य मूल्यम्—१) आणक-

चतुष्टयम् । अस्य सर्वेण्यङ्काः सन्ति ।

प्रकीर्णाङ्कानां मार्गव्ययो निर्धारितमूल्यतः पृथगेव ।

जिघृक्षुभिस्त्वेता कार्या । पत्रव्यवहारसङ्केतः—

### व्यवस्थापकः—

सुप्रभात-कार्यालयः, काशी

( Benares City )

### सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोका संग्रह है और सरल हिन्दी भाषानुवाद है । कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस प्रयोगोका संग्रह किया गया है । इसका ३०० पृष्ठोका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य पेशगी भेजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-ग्रोवालय, तोसरा भोईबाड़ा, बम्बई ।

सौर-फाल्गुने १९८५ वैक्रमाब्दे ।

पञ्चम-वर्षे }  
Vol. 5 }

MARCH 1929

{ एकादशोऽङ्कः  
{ No 11.

# सुप्रभातम्

संस्कृत-साहित्य-समाजस्य मुखपत्रम् ।

तिमिर-ततिमुदस्यद्भेदताराविलुम्पन्, नयदधि-सुरभाषाभाषि-जागर्तिमुच्चैः ।  
विबुध-विहग-वादैराह्वयद्भाग्यभानुम्, विलसतु भुवनेऽस्मिन् सर्वतः 'सुप्रभातम्' ।

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगोपालशास्त्री त्रिपाठी

“साहित्याचार्यः”

स० सम्पादकः—

पाण्डेय-श्रीसरयूप्रसादशास्त्री ( द्विजेन्द्रः )

“काव्यतीर्थः”

व्यवस्थापकः—

श्रीसत्यनारायणशास्त्री “ कविराजः ”

( टेडीनीम, बनारस-सिटी )

वार्षिक मूल्यम्—३)

माननीयेभ्यः—१२)

अस्याङ्कस्य मूल्यम् १)

छात्रेभ्यः—१॥)

वैदेशिकेभ्यः—५)

## लेख-सूची ।

१. सुभाताशीः ।	२४६	१०. सखे ! वसन्त !!	२६१
श्रीवाङ्मयेवशास्त्रं द्विवेदी (भवानी-छात्रावास्तव्य.)		साहित्यभूषण पं० आशारामशास्त्री व्याकरणाचार्यः,	
२. स्वाध्यायोऽध्येतव्य ।	२५०	११. वसन्तोत्सवः ।	२६२
श्रीनरेवशास्त्री वेदतीर्थ ( म० वि० ज्वालापुर )		अलवरम्भो भट्टगिरिधारीशर्मा (कविकिङ्कर)	
३. करुण-क्रन्दनम् ।	२५१	१२. चन्द्रकान्ते !	२६२
श्रीरामप्रसादमिश्र ( ज्ञानभूषणविद्यालयस्थ )		श्रीश्यामनारायणपाण्डेयः	
४. अश्रु-द्वयम् ।	२५२	१३. भृङ्गान्योक्तयः ।	२६२
श्रीरवीन्द्रशास्त्री ( भवानी )		श्रीजीवनाथशास्त्री शर्मा	
५. भारतीयं सुश्रावकयन्त्रम् ।	२५४	१४. पठननाम ।	२६३
श्रीकृष्णदत्तशर्मा भारद्वाज शास्त्री वी ए		केशवतमजः पं० मूलशङ्करशास्त्री ( वडाली )	
६. उदुम्बरसार प्रयोगाः ।	२५५	१५. विवाहनक्षत्र-विषये प्रश्नः ।	२६४
म० म० श्रीगणनाथसेनशर्मा एम्. ए. एम्. एस.		श्रीखटाऊशर्मात्मभव पं० दयारामशर्मा (सुम्बईनं० ३)	
७. शीतला संक्षिप्त-परिचयः प्रतिपेक्षोपायश्च ।	२५६	१६. अभिनन्दनम् ।	२६५
श्रीभगवतीप्रसादशुक्लः, आयुर्वेदाचार्यः		रचयिता—श्रीविन्ध्येश्वरीप्रसादशास्त्री	
८. भौतिकवादेऽनुपादेयः ।	२५८	१७. सं० सा० समाज-सदस्याः ।	२६६
‘ साहित्य-शास्त्री ’ पं० चैतन्यो न्यायतीर्थः		श्रीयुत-मन्त्रीद्वारा ।	
९. समास्या-पूर्ययः ।	२६०	१८. सम्पादकीयम् ।	२६८
अनेके विद्वांस		१९. समालोचनासारः ।	२७०

## गिरीशकोषः—

अद्यावधि अस्मिन् कोषे गृहणसंख्यापरिमितमेव द्रव्यमागतमस्ति । अन्येषामुत्तमर्णानामृणानपकरणमन्तरान गृहविमुक्तिरिति तस्यकृतेऽपि दयालुभिरुदाराशयैर्दानिभिर्यतेलिमम् । पूर्वप्रकाशितद्रव्येभ्योऽतिरिक्तानीमानि द्रव्याणि समागतानि । हिन्दूस्कूलीयाध्यापकमहोदयेभ्यः (४३) इयत्संख्याकन्तु कोषाध्यक्ष-श्रीमदनन्तरामशास्त्रिणां हस्ते सम्प्राप्तमस्ति । इतोऽधिकमेवास्मिन्मासे आगमिष्यतीति सम्भाव्यते । श्रीकाशीविद्यापीठाध्यापकच्छात्रेभ्यः (५१) सपादैकपञ्चाशद्रूप्यकानि सनातनधर्मस्कूलप्रभृतिस्थानीयविद्यालयाध्यापका अपि स्व स्वविद्यालये द्रव्यसञ्चयार्थमप्राथिताः सन्तीति सूचयति—

श्रीरघुवीरशास्त्री ‘ वैद्यः ’ ( संग्राहकः )



विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

पञ्चम-वर्षे

सौर—फाल्गुने १९८५ वैक्रमाब्दीये

एकादशोऽङ्कः ।

## सुप्रभाताशीः

( १ )

विश्वाशागत-गद्य-पद्यरचना यस्मिन् समालोडते ।  
स्फारे वीचिचये सुगूढविषया यस्याऽसते शुक्तिवत् ॥  
गम्भीरो बहुलेखमौलिकमयः प्रज्ञैः प्रसिद्धि गतः ।  
योऽसौ संस्कृतसंस्कृतो विजयते श्रीसुप्रभातोदधिः ॥

( २ )

गुणगणारमणीयं यस्य गम्भीरभावं-  
कविकुलमहनीया यस्य कीर्तिः पृथिव्याम् ॥  
विविध-विषय-विद्याभूषितो यस्य कायः-  
स किल जयतु नित्यं 'सुप्रभातं' पृथिव्याम् ॥

—वासुदेवशर्मा द्विवेदी

( भवानी-द्वारपरवास्तव्यः । )

## स्वाध्यायोऽध्येतव्यः

[ ले०—श्रीनरदेवशास्त्री, वेदतीर्थः ]

( ज्वालापुर-महाविद्यालय-व्यवस्थापकः )



लमाहात्म्याद्देवपरः 'स्वाध्या-  
य—शब्द रूम्प्रति वेदाङ्गानां  
मध्येऽन्यतमेषु रूढ । स्वाध्या-  
यः स्ववेदेऽध्येतव्यः । अधीयते  
किमु स्ववेदेऽद्यत्वे भूदेवैः ?

स्वाध्यायश्रवणा ब्राह्मणा न  
सन्तोति नास्माकमभिप्रायः, सन्त्यल्पशो भारत-  
भूमिभूषणभूताः । लोकसंस्थानाद्भारतीये भूभागे-  
ऽस्ति ब्राह्मणानां कोटिद्वयीत प्रतीयते । तेषु च  
जातिमात्रोपजीविनामेवाधिक्यम् । आर्यसाम्राज्या  
भावात्, सत्प्रियाणां तेजोऽभिभवाच्चैतादृशी दशा  
संवृत्तेति वयं विजानीमः, परं भारतीयानां पुन-  
रुज्जीवनं सर्वथा ब्राह्मणसादिति किमु वक्तव्यम् ?  
तच्च पुनरुज्जीवनं केवलं जातिमात्रोपजीविभिर्ब्राह्म-  
णैर्न भवितुं शक्यमिति । यदीदानीमपि ब्राह्मणाः पुरेव  
विद्यावन्तस्तपस्विनश्चाभविष्यन्ति नूनं भारतीय-  
जनानां पुनरुज्जीवनमभविष्यद् । भूदेवानां ब्राह्म-  
णानां देहः क्षुद्रकामाय नास्तीति मनुनैव सुस्पष्टं  
प्रतिपादितम् । तथाहि—

“ ब्राह्मणस्य हि देहोऽयं क्षुद्रकामाय नेप्यते ।

इह कृच्छ्राय तपसं प्रेत्यानन्तसुखाय च ॥ ”

द्विजन्मनां विशेषतश्च ब्राह्मणानां वेदाध्ययनमेव  
परं तपः—

“ तपोविशेषैर्विविधैर्ब्रतैश्च विधिचोदितैः ।

वेद कृत्स्नोऽधिगन्तव्यः सरहस्यो द्विजन्मना ॥

वेदमेवाभ्यस्येन्नित्यं तपस्तपस्यद्विजोत्तमः ।

वेदाभ्यासो हि विप्रस्य, तपः परमिहोच्यते ॥ ”

( मनुः २—१६५-६६ )

तच्च तपो भूदेवैर्विस्मृतप्रायम् अत एव तेषां  
प्रवृत्तिः सदेवा संवृत्ता । ते चाधुना वाचो विग्लाप-  
नेन कातं गमयन्ति, स्वयमेव न विदन्ति कर्त्तव्या-  
कर्त्तव्यम् कथङ्कारनामाऽन्यान् शास्त्रतत्त्वं बोधयितुं  
शक्नुवन्ति ? हन्त ! क तदुच्चैस्तत्त्वमुपनिष  
द्वर्णितम् ? तथाहि—

“ तमेव धीरो विज्ञाय प्रज्ञां कुर्वीत ब्राह्मणः ।

नानुध्यायाद्बहुञ् शब्दान् वाचो विग्लापनं हि तत् ॥ ”

क चेदानीन्तनी विपन्ना दशा जगद्गुरुब्रवाणां  
ब्राह्मणानाम् ? यथाऽन्येषु वेदाङ्गेषु परिश्रमो विधी-  
यत एभिस्तथा कथं न स्वाध्याये—स्ववेदे विधीयते ।  
वेदोपदेशाय ग्लायन्तो ब्राह्मणा एवास्य पुण्यभूमेर-  
धोगमनस्य मूलम् । यथा सैनिकगतस्य जयाऽपज-  
यस्य सेनापतौ व्यपदेशस्तथैव ब्राह्मणेतरकृतानां  
पुण्यपापानां ब्राह्मणेष्वेवापदेशो मन्यतामिति । हन्त !  
यैस्तपोनिष्ठैर्ब्राह्मणैरद्यावधि कुलपरम्परामनुसृत्य  
स्वाध्याय-रक्षा कृता, तेऽपि घृतलवण-तैल-मण्डुल  
चिन्तया म्रियमाणाः स्वसन्ततीराङ्गलभाषाऽध्ययने



प्रेरयन्ति, स्कूलेषु कालेऽपि च प्रेषयन्ति, अनः परं किं कष्टम् (!! ) महच्च वैलिङ्ग्य पश्याम सम्प्रति । आङ्गलविद्यातो विमनीभूताः पौरस्त्यविद्या-अधिजी-गांसमानाः सन्ति । पौरस्त्यविद्याभ्यो ग्लायतां च प्रवृत्तिः पाश्चात्यशिक्षादीक्षालु च । सर्वमधगेत्तर-मिव, सर्वं संकुलमिव, सर्वं मण्डलं व्याकुलीभूत मिव पश्यामः । जीविकालोभादेव ब्राह्मणाः “ पाण्यास्या ” ( मनुः ) सवृत्ता इतस्ततो हस्तं प्रसारयन्ति स्वतेजोभङ्गश्चानुतिष्ठन्तीति । महर्षिणा भृगुणा साधूक्तं धर्मतत्त्वं श्रोतुकामान् महर्षीन्प्रति— “अनभ्यासेन वेदानामाचारस्य च वर्जनात् । आलस्यादन्नदोषाच्च मृत्युर्विप्रान् जिघांसति ॥” अयि मान्या ब्राह्मणा !

वेदानामभ्यासो विधेयः, आचारस्य रक्षणं विधेयम्, आलस्यं हेयम्, अन्नदोषस्त्याज्यः—येन पुरेव श्रीमतां धीमतां विद्यावतां पुनरुज्जीवनं भारतभूमेऽथ पवित्रतमायाः पुनराश्वासन स्यादिति भूयो भूयो विनिवेदनम् । के ब्राह्मणाः पारयितुं समर्थाः ? इति प्रश्ने तु —

“ ते ब्राह्मणाः पारयितुं समर्थाः ” इत्यादि श्रीमद्भागवतार्क्तं प्रकरणद्रष्टव्यमित्येव ब्रूमः, विस्तरभयादत्र नोच्यते । भवतु अद्यात्रैव विरम्यते ।



## करुणक्रन्दनम् ।

( विथोगितवृत्तम् )

शृणु केशव ! नो दशमिमाम्  
द्रुतमागत्य विमो ! सुरालयात् ।  
इह पश्यतु धर्मपुङ्गवान्,  
व्यभिचारे निरताञ् शठान् हरे ! ॥ १ ॥  
नहि देशहिताय मानवः,  
कुरुने कार्यमुपाकृते विधौ ।  
निजसोदरयोः परस्पर-  
मभियुद्धं सततं विलोक्यते ॥ २ ॥  
तव भारतपुरय-भूतले,  
द्विज-गो-वृन्दमुपैत्यपक्षयम् ।  
करुणामय ! पश्य गोकुलम्,  
यवनैःसंकुलवरसयूथ्यकम् ॥ ३ ॥  
अयि माधव ! किं श्रुतञ्च ते,  
महिलानामतिदैन्य-रोदनम् ।  
भुवि शीघ्रतयाऽवतीर्यताम्,  
धृतचक्रेण हरे ! कृपानिधे ! ॥

—रामप्रसादमिश्रः, विद्यार्थी

( ब्रजभूषण-विद्यालयस्थः )

## विशेष-विज्ञप्तिः

विदाङ्कुर्वन्तु भवन्तः सुप्रभातलेखका ग्राहकाः पाठकाश्च यत् ये केऽपि सुप्रभाते प्रकाशनार्थं लेखान् कविना वा प्रेषयन्तु ते सुस्पष्टाक्षरैरुस्मिन्नेव पृष्ठे लिखित्वेति न विस्मर्तव्यम् । अथ चावश्यकपत्र-व्यवहारादावप्येष एव नियमः । तत्र पत्रोत्तरापेक्षायां चिटिकाऽपि नूनमेव प्रेषणीयेति, नान्यथात्तरलाभः ।

( स० सम्पादकः )

## स्वाध्यायोऽध्येतव्यः

[ ले०—श्रीनन्देशास्त्री, वेदतीर्थः ]

( ज्वालापुर-महाविद्यालय-व्यवस्थापकः )



तस्माहात्म्याद्धेदपरः 'स्वाध्या-  
य'—शब्द राऽप्रति वेदाङ्गानां  
मध्येऽन्यतमेषु रूढः । स्वाध्या-  
यः स्ववेदेऽध्येतव्यः । अधीयते  
किमु स्ववेदेऽद्यत्वे भूदेवैः ?  
स्वाध्यायप्रवृत्त्या ब्राह्मणा न  
सन्तोति नास्माकमभिप्रायः, सन्नयल्पशो भारत-  
भूमिभूषणभूताः । लोकसंस्थानाद्भारतीये भूभागे-  
ऽस्ति ब्राह्मणानां कोटिद्वयीति प्रतीयते । तेषु च  
जातिमात्रोपजीविनामेवाधिक्यम् । आर्यसाम्राज्या  
भावात्, सत्त्वप्रियाणां तेजोऽभिभवाच्चैतादृशी दशा  
संवृत्तेति वयं विजानीमः, परं भारतीयानां पुन-  
रुज्जीवनं सर्वथा ब्राह्मणसार्द्धं किमु वक्तव्यम् ?  
तच्च पुनरुज्जीवनं केवलं जातिमात्रोपजीविभिर्ब्राह्म-  
णैर्न भवितुं शक्यमिति । यदीदानीमपि ब्राह्मणाः पुरेव  
विद्यावन्तस्तपस्विनश्चाभ्यर्च्यन्तर्हि नून भारतीय-  
जनानां पुनरुज्जीवनमभविष्यद् । भूदेवानां ब्राह्म-  
णानां देहः क्षुद्रकामाय नान्तीति मन्त्रैव सुस्पष्टं  
प्रतिपादितम् । तथाहि—

“ ब्राह्मणस्य हि देहोऽयं क्षुद्रकामाय नेष्यते ।

इह कृच्छ्राय तपस्ये द्रेत्यानन्तसुखाय च ॥ ”

द्विजन्मना विशिष्यतश्च ब्राह्मणानां वेदाध्ययनमेव  
परं तपः—

“ तपोविशेषैर्विविधैर्ब्रतैश्च विधिचोदितैः ।

वेदं कृत्स्नोऽधिगन्तव्यः सरहस्यो द्विजन्मना ॥

वेदमेवाभ्यस्येन्नित्यं तपस्तपस्यन्द्विजोत्तमः ।

वेदाभ्यासो हि विप्रस्य, तपः परमिहोच्यते ॥ ”

( मनुः २—१६५-६६ )

तच्च तपो भूदेवैर्विस्मृतप्रायम् अत एव तेषां  
प्रवृत्तिः सदेव संवृत्ता । ते नाधुना वाचो विग्लाप-  
नेन कालं गमयन्ति, स्वयमेव न विदन्ति कर्त्तव्या-  
कर्त्तव्यम् कथङ्कारनामाऽन्यान् शास्त्रतत्त्वं बोधयितुं  
शक्नुवन्ति ? हन्त ! क तदुच्चैस्तत्त्वमुपनिष-  
द्वर्णितम् ? तथाहि—

“ तमेव धीरो विज्ञाय प्रज्ञां कुर्वीत ब्राह्मणः ।

नानुभयाद्ब्रह्म शब्दान् वाचो विग्लापनं हि तत् ॥ ”

क चेदानीन्तनी विपन्ना दशा जगद्गुरुब्रवाणां  
ब्राह्मणानाम् ? यथाऽन्येषु वेदाङ्गेषु परिश्रमो विधी-  
यत एभिस्तथा कथं न स्वाध्याये-स्ववेदे विधीयते ।  
वेदोपदेशाय ग्लायन्तो ब्राह्मणा एवास्य पुण्यभूमेर-  
धोगमनस्य मूलम् । यथा सैनिकगतस्य जयाऽपज-  
यस्य सेनापतौ व्यपदेशस्तथैव ब्राह्मणेतरकृतानां  
पुण्यपापानां ब्राह्मणेष्वेवापदेशो मन्यतामिति । हन्त !  
यैस्तपोनिष्ठैर्ब्राह्मणैरद्यावधि कुलपरम्परामनुसृत्य  
स्वाध्याय-रक्षा कृता, तेऽपि घृत्तलवत्-तैलमण्डल-  
चिन्तया त्रियमाणाः स्वसन्ततीराङ्गलभाषाऽध्ययने

प्रेरयन्ति, स्कूलेषु कामेजेषु च प्रेषयन्ति, अतः परं किं कष्टम् (!! ) महच्च वैलिङ्ग्यं पश्यामि सम्प्रति । आङ्गलविद्यातो विमनीभूताः पौरस्त्यविद्या-अधिजी-गांसमानाः सन्ति । पौरस्त्यविद्याभ्यो ग्लायतां च प्रवृत्तिः पाश्चात्यशिक्षादीक्षासु च । सर्वमधरोत्तर-मिव, सर्वं संकुलमिव, सर्वं मण्डलं व्याकुलीभूतमिव पश्यामः । जीविकालोभादेव ब्राह्मणाः “पाण्यास्या ” ( मनुः ) सवृत्ता इतस्ततो हस्तं प्रसारयन्ति स्वतेजोभङ्गञ्चानुतिष्ठन्तीति । महर्षिणा भृगुणा साधूक्तं धर्मतत्त्वं श्रोतुकामान् महर्षीन्प्रति— “अनभ्यासेन वेदानामाचारस्य च वर्जनात् । आलस्यादन्नदोषाच्च मृत्युर्विप्रान् जिघांसति ॥” अयि मान्या ब्राह्मणा !

वेदानामभ्यासो विधेयः, आचारस्य रक्षणं विधेयम्, आलस्य हेयम्, अन्नदोषस्त्याज्यं—येन पुरेव श्रीमतां श्रीमतां विद्यावतां पुनरुज्जीवनं भारतभूमेऽथ पवित्रतमायाः पुनराश्वासन स्यादिति भूयो भूयो विनिवेदनम् । के ब्राह्मणाः पारयितुं समर्थाः ? इति प्रश्ने तु —

“ते ब्राह्मणाः पारयितुं समर्थाः” इत्यादि श्रीमद्भागवतार्कतं प्रकरणद्रष्टव्यमित्येव ब्रूमः, विस्तरमयादत्र नोच्यते । भवतु अद्यात्रैव विरम्यते ।



## करुणकन्दनम् ।

( विद्योगिनीवृत्तम् )

शृणु केशव ! नो दशमिमाम्  
द्रुतमागत्य विभो ! सुरालयात् ।  
इह पश्यतु धर्मपुङ्गवान्,  
व्यभिचारे निरताञ्च शठान् हरे ! १  
नहि देशहिताय मानवः,  
कुरुते कार्यमुपाकृते विधौ ।  
निजसोदरयोः परस्पर-  
मभियुद्धं सततं विलोक्यते ॥ २ ॥  
तव भारतपुराय-भूतले,  
द्विज-गो-वृन्दमुपैत्यपक्षयम् ।  
करुणामय ! पश्य गोकुलम्,  
यवनैः संकुलवरसयूथ्यकम् ॥ ३ ॥  
अयि माधव ! किं श्रुतञ्च ते,  
महिलानामतिदैन्य-रोदनम् ।  
भुवि शीघ्रतयाऽवतीर्यताम्,  
धृतचक्रेण हरे ! कृपानिधे ! ॥

—रामप्रसादमिश्रः, विद्यार्थी

( ब्रजभूषण-विद्यालयस्थः )

## विशेष-विज्ञप्तिः

विदाङ्कुर्वन्तु मरुतः सुप्रभातनेत्रिका ग्राहकाः पाठकाश्च यत् ये केऽपि सुप्रभाते प्रकाशनार्थं लेखान् कविना वा प्रेषयन्तु ते सुस्पष्टक्षरैः कस्मिन्नेव पृष्ठे लिखित्वेति न विस्मर्तव्यम् । अथ चावश्यकपत्र-व्यवहारादावप्येष एव नियमः । तत्र पत्रोत्तरापेक्षायां चिटिकाऽपि नूनमेव प्रेषणीयेति, नान्यथोत्तरलाभः ।

( स० सम्पादकः )

## अश्रु-द्वयम् ।

[ लेखक.—खीन्द्रशास्त्री, भिवानी ]

धुमासे निनिर्गतं—“ सुप्रभाते ”  
कस्यचिद्विद्यार्थ—महोदयस्य  
“ हिन्दुधर्मान्तर्गताः कार्याश्च त  
घातिका प्रथाः ” इति—शीर्षकं

सन्दर्भमुद्धीक्ष्य चेतसि मे एतद्विषय एव किञ्चिद्वि  
खनस्पृहाऽभिव्यक्ता । विद्यार्थिमहोदयस्य दर्शं दर्शं  
विधेयमेतदुल्लसति मनः । यद्येवमेवान्येऽपि  
सुलेखका एतदेव लक्ष्यीकृत्य किमपि लिखेयुस्तर्हि  
महानुपकारः स्यादस्य स्वातन्त्र्यातीतस्य भार-  
तीभारतस्य ।

इदानीं भारतवर्षस्य कीदृग्व्यवस्था इति तु सु-  
विदितमेव सर्वस्लामयिक-समाचार-पत्र पाठकैः ।  
कथमनुदिनं मौहम्मदीयाऽत्याचारो वृद्धिमेति,  
कथञ्च हिन्दुजाती रसातलतोऽपि तलातले परि-  
स्खलति, शक्तिहीनत्वादस्माकं सर्वत्र माङ्गलिक-  
कार्येष्वपि कथमत्याचारो यवनानाम्, कथमस्म-  
दीय-रमणानां परिहरणं तिरस्करणञ्च चर्कति  
यवनाः, कथं वा यत्र तत्र सर्वदैव दण्डादण्डि-  
केशकेशि हिन्दु-यवनयोर्द्वन्द्वं श्रूयते ! लवपुरादौ तु  
परीक्षादित्सुच्छात्राणामपि जीवितेश-निकेतन-गम-  
नमभूदिति स्मारं स्मारं परिदूयते चेतः ! हा हन्त !!

विषयेऽस्मिन्निदानीमधिकतया कारणद्वयमेव  
मुख्यतो दरीदृश्यते । तच्च कथमस्मज्जीवनोच्छेदं  
चर्करीत्यत्र प्रथमं तु “ बाल-परिणय ” अपरञ्च  
‘ वृद्ध-परिणयः ’ । अनेनैव कारणद्वयेनास्माकं  
जातिहासो बोभूयते । अथ च भृशमेवैतस्य प्रती-  
कारो नो स्यात्तद्यैव गन्तव्यमेतत् यत् हिन्दुजातिर-  
वसान गतेवास्ति । यदेतयोः ( बाल-वृद्ध-परि-  
णययोः ) सहृदय-संस्कृतज्ञावस्थितावपि ‘ प्रचारा-  
धिक्यं वर्वर्त्ति । पुनरपि न कश्चित् समाजशुभ-  
चिन्तकः किञ्चिद् वाभाष्यते । ‘ बाल परिणयो ’ न  
खलु शास्त्र-स्मृति प्रतिपादितो न च हिन्दुधर्मा-  
न्तर्गतः । यवनात्याचाराधिक्ये केनचिन्महोदयेन  
समाजशुभाकाङ्क्षया प्रवर्त्तितेय प्रथा । भगवता  
मनुना तु न कापि बालपरिणयो बोभूयेतेति स्पष्टीकृ-  
तम्, न काप्यन्तिस्फालनेनापि दृश्यते बाल-परि-  
णयः । बाल्यावस्थायान्त्वपराणि विधेयानि विनि-  
हितानि स्मृतिप्रवर्त्तकैः, परं तानि तु विस्मृतान्य-  
र्वाचो-न-कोविद-कदम्बैः । “ बाल-परिणयः ” इति  
विषये तु मदीयमपि किञ्चिद्वक्तव्यं वर्त्तते । परि-  
णयशब्देन तावदत्र किमभिव्यज्यत एतत्स्ववगम्यत  
एव शब्दज्ञैः । अथ च, परिणयस्तदैव बोभवितु-  
मर्हति यदा न्यूनातिन्यूनं परिणायकः परिणयशब्द-  
वाच्यार्थन्त्वधिगच्छेत् । नो चेत्, कथं परिणयः,  
कीदृक् परिणयः ? येन वराकेण बालेनैतद्विषये

किञ्चिदपि नावगम्यते तस्यैव परिणयः ? हा, धिक्कष्टम् !! एतत्खलु चित्रमस्मदीय एव भारते दरीदृश्यते (!) एवं सति, कथं बलरत्नं स्यात्, कथञ्चागामिजीवनं सुखकारकं सम्भवेत् ?

सदनाधिक्य एवमपि निरीक्ष्यते यद्यदा परिणयानन्दलम्पटाय बालकाय 'मधुपर्कं प्रतिगृह्यताम्' इति जागृयते कन्याजनकस्तदा 'मनोरञ्जकमिदं दृश्य'मिति मत्वा डिम्भो हास्यं करोति । बालिकानान्तु काऽऽख्यायिका ? एतास्तु स्वानन्दातीताः पुरुषाधीनाः किं कुर्युर्वराक्यः । मरुस्थले त्वष्ट्रवर्षीयं बालं बालया सहोद्रीदय स्त्रियो "राधाकृष्ण-योर्युग्मता ( 'राधाकृष्ण की जोड़ी ' इति भाषया ) सम्भूता " इति वस्मय्यते !!! स्वदशवर्षावस्थाया-मेव स वराको बालोऽष्टवर्षीयां बाल वैधव्य-विधुरां विलपन्ती विधवां परिहाय यमालय याति । वैधव्य-दुःखदुःखिता बाला कथं कथमपि यापयति जीवनावशेषम् ! यदा तस्या यौवनश्रीः प्रादुर्भवति तदा विलासविलसितः कामस्वकीयं सम्मोहनं शरं

### अवस्थात्रयी

द्विपाद्यावन्मर्त्यः प्रवचनपटुः कर्मकुशलः,  
स्वतन्त्रः सानन्दोऽध्ययनसुप्तिभ्रामिणरुचिः ।  
चतुष्पादे जाते पशुरिव विमूढो गृहरति-  
स्तथाऽलित्वं प्राप्ते महति खलु मोहे निपतति ॥ १ ॥

—सत्यप्रसादशास्त्री " बहुगुणः "


लक्ष्यीकृत्य ता नञ्चेतसि परिणयजति । ततः सा विधुरा बाला यौवनोद्यमेनानङ्गशरजर्जरितेन च हृदयेन कस्यचिन्मौहम्मदीयस्य निकेतने यापयति स्व-दिवसान् । तत्र च प्रजननक्रियां सम्पाद्य दश-गोभक्तकान् दुष्टानधमान् समुत्पादयत्यसौ । एवमेका गोपालकजननी दशगोभक्तकान् सुतान् सम्पादयति (!! ) तत्रापि समाजसुधारका धर्म-शास्त्रिणश्च कृततूष्णिमो भवन्तीति हा, हन्त !! किमतः परं दुःखदं विवरणं स्यात् ?

हा ! भगवन् ! त्वमेवैतस्या हीनाया जात्याः सहायकः स्यात् । हिन्दुरक्तरञ्जिता वनितास्स्वीये धर्मे सम्मेलयन्ति यवनाः, स्वभोग्याश्च ताः कुर्वन्ति कथमेवमेतस्य निस्तरणं सम्भविष्यति ? हा ! हन्त !! बाल-विवाहकरणेन कीदृग्ज्यानिरस्माकमिति तु दर्शितमत्र । वृद्ध विवाह-विषयेऽपि चेत्लेखकाः किमपि लिखेयुस्तर्हि समाजोन्नतिस्तत्स्तरक्षणं च स्यादित्यनुमिनामि । शुभमस्तु ।

### नामगुप्तिः

किन्नाम प्रथमाश्रमस्य भगवन् ! का सृष्टिकर्त्री सखे !  
कः खे क्रीडति काञ्चनस्य हि तथा काऽऽख्याऽपरा विद्यते ।  
किञ्चास्ति ह्यवहेलनस्य मतिमन् । नामान्तरन्तद्वद ।  
मत्प्रश्नोत्तरपूर्ववर्णजनिता ज्ञेया मदीयाऽभिधा ॥ १ ॥

शर्मान्तः प्रश्नोत्तर-प्रथमाक्षराऽभिधः  
कुशेश्वर संस्कृत विद्यालयस्थः ।



## भारतीयं सुश्रावक-यन्त्रम् ।

( ले० — पण्डित कृष्णदत्तभारद्वाजः शास्त्री, बी. ए. )

सुविदितमेवैतःसुधियां यदाधुनिकवायुयाना-  
विष्कारात्प्राक्संसारः श्रीमद्रामायणप्रभृतिग्रन्थ-  
वर्णित-पुष्पकादि-व्योम-यानाऽस्तित्वे संशयात्  
आसीदिति । प्रत्यञ्चि खयानान्येव विलोक्य सर्वेषां  
सन्देहो विलयमुपानमत् । पुराणवर्णनासु च कोऽपि  
विश्वासः समजनि । यद्यपि वयमर्वाचीना भार-  
तीयाः प्राचीनोत्कर्षं साधयितुं न प्रभवामो वि-  
ज्ञानाद्यभावात्परायत्तत्वाच्च, तथापि शास्त्रोल्लेखे  
मिथ्यात्वमारोपयितुं कृतः प्रयत्नोऽपि गच्छत्यने-  
हसि सफलतरो भविष्यति । विज्ञानस्य महा-  
न्महिमा अवलोक्यते ।

अद्यत्वे भारतीय-राष्ट्रपरिषदा — ( काङ्ग्रेस )  
द्यवसरे उपस्थिताया जनतायाः श्रवणसौकर्याय  
सुश्रावक ( Loud-Speaker ) नामकानि यन्त्राणि  
सर्वासु दिक्षु अवस्थाप्यन्ते यद्द्वारा व्याख्यातुः  
वचांसि सर्वत्र समानमाकर्ण्यन्ते । यद्यप्येतद्यन्त्रा-  
विष्कारस्य श्रेयो यशः प्रतीच्यविदुषामेव तथापि

नैतत्पुरा भारतवर्षे आसीदिति न वक्तुं युक्तम् । यतः  
प्राचीन-भारत-गौरवशालिनि महाभारते प्राप्यते हि  
एतादृशोपकरणास्तित्वम् ।

पुरा खलु दिलीपमहाराजस्य यज्ञे विश्वावसु-  
र्नाम गन्धर्वा वीणामवाद्यत्, श्रोतारश्च देवप्रमुखा  
अष्टादशसहस्रसंख्याका आसन् । एतावति विशाले  
समाजे सुस्पष्टं वीणाप्रवणं न सुकरम् । तदा-  
नीन्तना वीणा घोराध्वनयोऽभूवन्निति चेत्तर्हि समी-  
पस्थानां श्रोतॄणां कर्णास्तूक्तुङ्कारावेण श्रवणाऽरमणी-  
येन नष्टा एवाऽभविष्यन्, परन्तु न तादृग्वर्णनमुप-  
लभ्यते । अतो विश्वावसु-वीणामहाध्वनि-कल्पना-  
ऽपार्थैव । तत्र तु “ ममैव पुरतो वीणामयं मधुरं  
वादयतीति ” विचारः सर्वस्य मनस्युदभूत् ।  
उक्तञ्च यथा —

“ ननुतुर्देवगन्धर्वाः षट्सहस्राणि सप्तधा ।

अवादयत्तत्र वीणां मध्ये विश्वावसुः स्वयम् ।

सर्वभूतान्यमन्यन्त मम वादयतीत्ययम् ” ।

अत्र पूर्वोक्तो जनताया भावो विश्वावसुवीणा-  
वादनकौशलजन्यः ? आहोस्विद् रङ्ग-प्रबन्ध-विशेषो-  
द्भूतः सम्भवेत्, परन्त्वाधुनिकोपरिलिखितयन्त्राणीव  
तदापि उपकरणानि बभूवुरिति मम मतम् ।

## उदुम्बरसार प्रयोगाः ।\*

म० म० श्रीगणनाथसेनशर्मणः ( एम् ए एम् एम् )

### सद्यो-व्रणो—

विंशतिभागजलेन सह उदुम्बरसारस्य प्रयोगः सद्यस्सुखायाऽरोग्याय च भवति, यदि स्वल्पजलेन प्रयुज्यते तर्हि दाहस्तोदश्च भवति ।

### अग्नि-दाहे—

षड्गुणजलेन सहितः तत्प्रयोगो दाहनाशक आरोग्यप्रदश्च भवति ।

### नेत्र-रोगेषु—

पूयमेहसम्पर्कजन्ये नेत्राभिष्यन्दे सद्यः प्रसृतस्य बालस्य अन्येषाञ्च नेत्ररक्तकोऽयम्प्रयोगः साधारण-नेत्राभिष्यन्देऽपि उदुम्बरजलेन नेत्रधापनं विशेषेण हितम् । नेत्रोपघाते चास्य पित्तुप्रयोगः परमहितकरः पोथकीरोगे चन्दनवद्व्रवं कृत्वाऽस्याञ्जनं हितकरं भवतीति न विस्मर्तव्यम् ।

### कर्ण-रोगेषु —

कर्णनाडी-व्रणजन्य-पुराणपूयस्त्रावे उदुम्बरजलेन कर्णप्रक्षालनमारोग्यप्रदम्भवति ।

### नासा-रोगेषु—

नवीनप्रतिश्याये पुराणपीनसे च नासाप्रक्षालनेन सद्यः सुखम्भवति, नासारक्तस्त्रावे एतज्जलेन धारा-प्रक्षालनम्परमोपकारि भवति ।

### दन्त-रोगेषु—

दन्तपृथगेगे वर्त्तिवत्कृत्वास्य सूषणनिष्ठीव-नञ्चालपीयसा कालेनाऽरोग्य-प्रदम्भवति ।

### मुख-रोगेषु—

मुखपाकादौ प्रक्षालनं स्वास्थ्यप्रदम् । मुखक्षते जलरहितस्योदुम्बरसारस्य क्षणिकस्पर्शनं शीघ्रं फलप्रदम्भवति ।

### मूत्रमार्ग-रोगेषु-दुष्टव्रणेषु च—

( सराविकादौ ) किञ्चित्तरलीकृतस्यास्य प्रलेपस्तज्जलनैवोष्णरवेदश्च पञ्चपैदिनैर्ब्रणशोषनः क्रमशो रोपणश्च ।

### नाडी-व्रणेषु—

तुथकप्रयोगान्ते उदुम्बरसारस्य वर्त्तिका प्रयुक्ता शीघ्ररोपणाय भवति ।

### रु । युक्त व्रणशोथे—

अस्य वृष्टचन्दनवत् पौनःपुन्येन प्रयोगो रुजाशोथहरो भवति ।

### प्रवाहिकायाम्—

नवीनायाञ्जीर्णायाञ्च उदुम्बरसारजलेन वस्ति-प्रयोगः ( आन्वधौतिः ) शीघ्रमारोग्य-प्रदो भवतीति बहुधा परीक्षितोऽयम्प्रयोगः ।

\* चम्पारण्यान्तर्गत-रत्नमाला-निवासिनां चिकित्सकचूडान ग-भिषगाचार्य्य-कजीन्द्र-श्रीचन्द्रबोखरधरशर्म-महोद-यानामुदुम्बरस्यारविष्कारो भैषज्यजगति युगान्तराऽधायकः । आङ्गिकर्तृभिक्ष सन्तुष्टा-येतनां कृते तस्य निःशुद्धमेव प्रदानं प्रतिज्ञातमस्ति, तत्र विषये सहामहोपाध्याय-श्रीगणनाथसेनमहादयाना सम्मतिः प्रकाश्यते । विशेषाज्ञासर्व सुप्रभात-कार्यालयतः -) आणकैकस्य चिटिकां सम्प्रेष्य तत्प्रयोगविधिं गृह्णन्तिवति ।



अम्लपित्ते-शूले च—

अस्य प्रत्यहन्दिस्त्रिः प्रयोगोऽतीव हितकरः  
( मात्रा-५-१० रक्तिकाः ) भवति ।

पुराणग्रहणयामप्येवं विध एव प्रयोगो विशेषेण  
हितकरो भवतीति एतावन्तः प्रयोगा मया परी-  
क्षिताः । एते च श्रुता अन्येभ्यो वैद्येभ्यः —

विषूचिकायाम्, यकृच्छूले, वातवेदनासु, अशम-

रीशूले, प्रदरे, रक्तपित्ते, पूयमेहे, मधुमेहे, अतिसारे,  
वृक्कशूले, उदरशूले, कैन्सरनामकरोगे, कर्णशूले,  
भगन्दरे चैतत्प्रयोगो हितकरो भवति । तथाहि—

श्रौदुम्बरामृतमिदं सुपरीक्षितञ्चो,  
युञ्जन्तु साधुमतयो भिषजः सदैव ।  
तेनात्र रोगशतपीडितदुःखिलोक-  
दुःखापनोदनविधौ प्रभवन्तु धीरा ॥१॥



## शीतला-संक्षिप्तपरिचयः प्रतिषेधोपायश्च

[ लेखकः—श्रीभगवतीप्रसादशुक्लः, आयुर्वेदाचार्यः,  
सभापतिः बहाराहचस्थच्छात्रसमितिः. ]



ह खलु विदितमस्ति सर्वसाधारणजना-  
नां शीतलायां दारुणव्याधित्वम् । आ-  
सार्धसहस्रवर्षात् जनगणेषु कवलितजी-  
वितापि न शीतला शीतला जाता, प्रत्युत  
प्रत्यब्दं सहस्रशो जना अनया क्रान्ता विपद्यन्ते ।  
एष व्याधिः यथा शिशूनां भवति न तथेतरेषां तरुण-  
स्थविराणाम् । एतदङ्कशयानाः शिशवो भूम्ना शवा-  
एव उपलभ्यन्ते । दैववशाद् यदि जीविता भवन्ति  
तदा एतल्लक्षण-लक्षितानां नष्टप्रायवर्णेन्द्रिया आजीवि-  
तावसानं दृश्यन्ते । अयं व्याधिर्घोररूपेण विद्यमानः  
पुरा भारतीयान् नार्दयतिस्म यथेदानीम् । न  
च प्राचां कृता शीतला संज्ञाप्यस्योपलभ्यते ( ! )

प्राक्तनैस्तु मसूरिकेति कथिता सूत्रितापि क्षुद्र-  
रोगेषु । यथा चरके-पतञ्जलिः “याः सर्वगात्रेषु  
मसूरमात्रा मसूरिकाः पित्तकफात् प्रदिष्टाः”  
( च चि. अ १२ ) दाहज्वरं रुजावन्तस्ताम्राः  
स्फेटाः सपीतकाः । गात्रेषु वदने चान्तः विज्ञे-  
यास्ता मसूरिकाः ॥ ( सुस्रुत अ १३ ) “ गात्रे  
स्वतश्च वक्तृस्य दाहज्वररुजान्विताः । मसूरमा-  
त्रास्तद्वर्णाः तत्संज्ञा पिटिका घना ॥ ( वाग्भट-  
उत्तर ३१—८ ) इत्यनेनानुमातुं शक्यते, यत्  
वाग्भटसमयपर्यन्तमुद्भूतिर्न जाताऽस्येति ।

माधवादीनां ग्रन्थे विशेषविवरणदर्शनादव-  
गम्यते, यत् वाग्भटात् क्रियत्कालानन्तरमेवेय-  
शनैः शनैर्दारुणव्याधित्वं शीतलेतिनाम च प्रापेति ।

परमाङ्गलवैद्यके ( डाक्टर ) मसूरिकोत्पत्ति पृथ्वी-जल-वायु दुष्टितो भूम्ना तज्जुष्टरोगिसंस्पर्शा-दिभिरामनन्ति, कथयन्ति च शीतलारोगिणां-शुष्कपिटिका रजःपरमाण्वो वायुमिश्रिता नासिकादिमुखेनान्तःशरीरगता अन्येषामपि शीतलोत्पादका भवन्ति । व्याधिरय प्रायः शिशिरवसन्त-ग्रीष्मेषु-जनानभिद्रवति । विज्ञानं त्वस्य मसूराकारा सर्वावयवप्रचुरसान्द्र-पिटिका तीक्ष्ण-ज्वरवती या, सा मसूरिका 'स्मालपोक्स' इति कथ्यते । या तु विरलपिटिका, अल्पज्वरकरी सप्ताहाभ्यन्तरमेवोत्पत्तिप्रकोपप्रशमा सा 'चिकनपोक' इति कथ्यते । सज्वरा, ताम्राभा, रोमकूपोन्नतिसमा, तृतीया रोमान्तिका नाम मसूरिका 'प्रिसलेस' इति च प्रोच्यते ।

एतन्महाव्याधितो रक्षणार्थं प्रत्येवैद्यैर्मसूरिका-क्रान्तजनानां चर्मोत्पाद्य इतरेषां वाहौ छिन्नायां त्वचि तद्रजःकण प्रक्षिप्य मसूरिकाकल्पा अन्या मसूरिका उत्पाद्यन्तेस्म । परमेतत्प्रयोगतः सत्यपि शीतलाया अपुनर्भावित्वे, गृहीतमसूरिकात्वचो जनस्य सहजव्याधिना अर्शःकुष्ठोपदशादिना कृतमसूरिकोऽपि जन एतज्जात-व्यापत्तिमन्वभवत्, शोणितदोषात् । न केवलमेत एव दोषाः, क्वचित्प्राणाय-याश्चापि जाताः, घोरपिटिकारसजातत्वात् । एवं दोषमन्यमानानामहरहोऽन्यप्रनीकारोपायं मृगयतां डा. विलियम्-जेनर-महोदयेन १७६६ ई० वक्शीनेशन ( टीका ) इत्याख्यो योग आविष्कृतः ।

अयं महानुभावः शीतलाक्रान्तिकाले गोपालानां दाग्ध्रणां च अतज्जुष्टत्वात्, इतरेषां शीतलार्तत्वाच्च निश्चिकाय । यदेतादृशी अद्भुता गवि शक्तिर्वि-

द्यते यया तत्समोपवर्तिनो जना जातु शीतलार्ता न भवन्ति । तदाऽवश्यमेव गोमसूरिका रसव्याप्त-शोणिता मानवा अपि नानुभवेयुस्तद्व्यापत्तिमिति निश्चित्य प्रागष्टवत्सरीयबालके प्रयुज्य दृष्ट्वा तदनुत्पत्तिं चान्यविकारं वा पुनः पुनः सहस्रवाराननुभाव्य विज्ञापयतिस्म । "अयं सर्वथा प्रमोद्योदर्क" इति स एष प्रयोगो भारते भारतशासकैर्भारतीयान् प्रति व्यवह्रियते साम्प्रतम् । गोस्तनजातमसूरिका-मुत्पाद्य लर्साका गृह्यते प्रयुज्यते च सैव यस्याः "वक्शीनेशन" इति नाम । अस्मात् कथंचिदपि न भेदव्यम्, सर्वथा कार्मुकोऽयम् ।

ये खल्वत्रोद्विजन्ते ते आयुर्वेदीयौषधेन परम-सुकुमारान् कुमारान् संस्कृतदेहान् विधाय सुखं यावज्जीवितं तिष्ठन्तु न जातु शीतलाया भयम् ।


तथाहि—

"ये शीतलेन सलिलेन विपिष्य सम्यङ्  
निवा<sup>१</sup>ऽक्षबीजसहितां रजनीं<sup>२</sup> पिबन्ति ।  
तेषां भवन्ति न कदाचिदपीह लोके  
पीडाकरा जगति शीतलिका विकाराः ॥१॥  
मोथा<sup>३</sup>रसेन सहितं ॥८॥ चन्दनेन  
वासा रसेन मधुकं<sup>४</sup> मधुकेन<sup>५</sup> चाथ ।  
आदौ पिबन्ति सुमना<sup>६</sup>स्वरसेन मिश्रं  
ते नाप्नुवन्ति भुवि शीतलिकान्विकारान् ॥२॥

१ निवः (नीम) + अक्षः (बेहड़ा) तयोर्वीजं । २ रजनी (हरिद्रा) ३ कदलीवारिणा । ४ श्वेतचन्दनेन । ५ अङ्गुली । ६ मधु । ७ मुरैठी । ८ मालती । (चदेली) इति इमे सर्वेऽपि योगा जनसुलभा दृष्टफलाश्चेति ।

## भौतिकवादोऽनुपादेयः

[ ले०—साहित्य-शास्त्री पं० चैनसुखदासो न्यायतीर्थः ]



विमलसलिल-पूरपरि-  
महर्षिगण-चरणरजोनि-  
मार्जिते, निस्सारजड़वाद दूषित-पङ्क-  
कलङ्कशङ्कयाऽपि रहिते, सुराऽसुर-  
वृन्दमहिते, माननीयेऽस्माकमस्मिन् भारते वपं  
पाश्चात्यानां संसर्गात् सर्वथा हेयोऽपि भौतिकवादः  
समुत्कर्षमयं स्वास्पदं कुर्वन् दृग्गोचरीभवतीति  
महश्चिन्मेतत् ? पश्चिमीय-शिक्षणेन भारतीया अपि  
सरस्वत्युपासका नाशेन्मुखा मुख्यमुन्नतिसाधनम-  
पास्य मरीचिकायाः समानतामादधानं साधनाभासं  
गवेपयन्ते दृष्टिपथमवतरन्तीति दुर्भाग्यमस्मा-  
कम् ! ईदृशीं चेतसा व्यथासम्पादिकामवस्थां  
निरीक्षमाणानां भारतहितैषिणां भारतीयानाम-  
न्तःकरणमशनिपात—जर्जरीभूतमिव भवति । यदि  
भौतिकवादस्याऽयमेधमानः प्रसारो नावरुध्येत,  
तर्ह्यनागतकालेऽध्यात्मवादस्य नामापि न श्रोष्यत  
इति निश्चितमेव ।

इदानीं शनैःशनैर्भारतस्य निखिलमपि वायु-  
मण्डलं भूतवादमयं भवति । विज्ञानस्य चरमोन्न-  
तिरपि भूतवादस्य जननी । चेतसो विस्मयसम्पाद-  
कैर्विज्ञानस्याभूतपूर्वैराविष्कारैर्धर्मश्रद्धाऽपि विलु-

प्तेवास्ति भारतीयानाम् । केचित्तु धर्ममपि आड-  
म्बरमात्रं प्रतिपादयन्ति, ईश्वरस्यापि बहिष्कारं  
विधातुं सन्नद्धाः सन्ति, कथयन्ति चेत्थं नास्यां जग-  
त्यामीश्वरनामधारी कश्चन पदार्थो वरीवर्ति । इदं  
किल केवलं कल्पनाजगतो वस्तुमात्रम् । न च  
कश्चन वास्तविकः पदार्थः । माधुरीत्यभिधेयायां  
हिन्दीपत्रिकायां केनचिद्भूतवादपक्षपातिना लेख-  
केनेश्वर-बहिष्कारविषयक एको लेखः प्रकाशित इति  
तु सुपिदिनमेव समेषां सहृदयपाठकानाम् । एतादृ-  
ग्धर्मध्वंसकार्ये समयस्य शक्तेश्चोपयोगेन को लाभो  
भविष्यतीति तु लेखकमहोदय एव विजानीयात् ।  
धर्ममाडम्बरमात्रं प्रतिपादयद्भिरेश्वरबहिष्कारं च  
कुर्वद्भिः पुरुषैर्न कदाचिदपि विचारितं यदंतयोर्ना  
स्माऽपि लोकानां महानुपकारो भवति । यदीश्वर-  
भयं न स्यात् सर्वत्र जगति निरन्तरं रक्तनद्यो वहेयुः,  
सबला निर्बलान् त्रासयेयुः, शान्तेस्तु नामाऽपि  
न श्रूयेत, निखिलमपि जनमण्डलं कलहायमानं  
प्राणान्तमुपब्रजेत् । पुरातनसमयेऽध्यात्मवादप्रचा-  
रेण न कश्चनापि भारतवासी दुःखी आसीत्  
साम्प्रतन्तु सर्वत्र हाहाकारः श्रूयते । कश्चन धना-  
भावतः, कश्चन जनाभावतः, कश्चन च शरीरसौख्या-  
भावतो दुःखपीडितोऽस्ति । साम्प्रतन्न कुत्रापि परि-

पूण दुःखाविमिश्रं सुखं समवलोक्यते, भयङ्करैरसा-  
भ्यैः कष्टसाध्यैश्च रोगैर्मृत्योः किङ्करैरिवानवरतं भार-  
तीया जनता क्लेशिताऽस्ति । अकालमरणादिनाऽ-  
सह्यदुर्मित्तादिना च प्रतिसवत्सरं भारतीय-दोनज-  
नताया याऽदर्शनीयाऽवर्णनीया च दुर्दशा भवति  
तस्या वर्णनमात्रमपि कर्तुमस्माकं मनो नात्सहते ।  
एतत् समस्तमपि जडवादप्रचारफलमेवास्ति ।

यदि प्राकृतनसमयाद्वर्तमानकालस्य भेदो वि-  
चार्येत तर्हीदं निःसंशयं निगदितुं शक्येत, यत् पुरा-  
तनसमयः सुवर्णयुगमासीदिति । तदानीं सर्वे जना  
धनधान्यपरिपूर्णा निखिल सांसारिक-सुखानुभवन-  
निमग्ना अपि परोपकारैकवता धर्मप्राणा पापमीर-  
वश्चासन् । तदानीमकालमृत्योर्नामाऽपि नासीत् ।  
न च कश्चन दुर्मित्तापोडिनो बुभुक्षाकुलितश्चाभवत् ।  
अधुना तु प्रायेऽकालमृत्यव एव भवन्ति । प्रति-  
दिनमनेके भारतीया अन्नाभावतः क्षुधाकुलिततया

प्राणान् विमुञ्चन्ति । प्रतिवर्षमकालस्य सात्राज्यं  
दृग्गोचरीभवति ।

अयमनात्मवादः सर्वथाऽपि ह्येव इति न केवलं  
भारतीया एव जानन्ति अपि तु पाश्चात्या अपि वदन्ते  
विद्वांस इमं सर्वथा परिहेय प्रतिपादयन्ति । आत्मवा-  
दगवेषणायां प्रयतमनाश्च समवलोक्यन्ते । मानव-  
जातेश्वरमोक्षति-साधनमयमेवात्मवाद इति निःशङ्कं  
निश्चितं च कथयन्ति । भारतीया यावदनात्मवाद-  
मपरिहेयमनुभविष्यन्ति न तावद्भारतस्योन्नतिर्भवि-  
ष्यति । ये जडवादपक्षपातिनो न ते वस्तुभूतमुन्न-  
तेर्लक्षणं जानन्ति । नास्तिकवादाश्रयणेन भारतस्य  
महदनिष्टं भविष्यतीति नात्र सन्देहलयेऽपि ।

अन्ते च प्रार्थयामहे, यद्भारत-रहितानुवर्तिनो  
विद्वांसः शीघ्रमेवेदानीमालस्य त्रेहाय तद्दोषस्य  
निराकरणे भारतस्य समुन्नतये च सन्नद्धा भवेयु-  
रिति शम् ।

## सुप्रभातपाठकेभ्योऽभ्यर्थना ।

श्रीमन्तः पाठकमहोदयाः ! विदाङ्गुर्वन्तु तत्रभवन्तो भवन्त्ये यत्सुप्रभातस्य पितृकल्पानां  
स्वर्गीय-परिडित-गिरीशशुक्लशर्मणां दिवङ्गमनमेतत्कृते कीदृश-शेफेद्वेगकरमिति । अत एवेदं तत्पु-  
त्रकल्पमिदं साम्प्रतिके होलिकोत्सवावसरे स्वकीय कलेवर साधारणप्रायमेव भवतां पुरः स्थापयति  
सर्वेषामन्यपत्राणामनल्प-जल्पन-कल्पना-विलसनपुरस्सरमनुनर्नन्दर्शनदर्शप्रसीदतो भवतोऽभ्यर्थ-  
यते च यद्दीगं बहिर्मलीनमपि मां क्षमध्वमिति ।



### समस्यापूर्तयः \*

#### राष्ट्रमाराधनीयम्

राजा यादृक्तादृशो लोक एष-

भूयादेवं प्राहुरन्नार्यविज्ञाः ।

अस्माद्धेतोः पूजनं रथीहपानै-

र्नित्यं भूपै "राष्ट्रमाराधनीयम्" ॥

—मोहनलालशर्मा, ( चिडावा )

\* \* \* \*

श्रुतिसततमुद्योषैः कीर्तितं नैकशो य-

त्तदनु मनु-वयिष्ठैर्वन्दितं ध्यानवद्भि ।

पवनसलिलयोगाद्यस्य पुष्टा वयञ्च

तदखिल-फलकल्प "राष्ट्रमाराधनीयम्" ॥

—सोमदेवशर्मा सारस्वतो विद्यार्थी ।

\* \* \* \*

\* इमाः समस्यापूर्तयः सं० सा० समाजस्य पञ्चम-  
वार्षिकाधिवेशने ( फाल्गुनकृष्णैकादश्यां गुरौ ) पठिना ।

—( स० सम्पादकः )

दलित-ललितवेषं पूरितं क्लेशपुञ्जै  
विघटित जनघृन्द नश्यदानन्दकन्दम् ।  
विविधवरकदम्बैः शान्तिभावानुभावैः  
सरस-हृदयपद्मे "राष्ट्रमाराधनीयम्" ॥

—गोपालदत्तविद्यार्थी ।

\* \* \* \*

सकल-शुखनिदानं भारते गीयमानं

त्रिविध-निधिमुशोभं सर्वविद्याविभूषम् ।

धृत नव-रसयोगैर्विज्ञवृन्दैश्च लोकै-

हृदय-गतमखण्डं "राष्ट्रमाराधनीयम्" ॥

पर-पद-दलितेऽस्मिन्भारतेऽनार्यवर्गैः

सततगहितकैर्वा पीड्यमानैस्तथैव ।

अहह ? मनुजवर्गैर्भीरुभिर्भारतीयैः

कथय, कथमिदानीं "राष्ट्रमाराधनीयम्" ॥

—सरयूप्रसादशास्त्री "द्विजेन्द्रः"

\* \* \* \*

अयि बुधवरसार्थाः ! साम्प्रतं वाग्विनोदम्

परिहरत नितान्तं स्वान्तमालोक्य तान्तम् ।

इह सुरवचसो हा ! सर्वतः संवृतायाः

परिहृत-गृहजाल "राष्ट्रमाराधनीयम्" ॥

—गोपालशास्त्री "केसरी"

## सुप्रभातम्

निजसुरगिरिमेतां सर्वथाऽराध्यध्वं

स्व-तनु-मति-वचांसि ध्यानतो वर्द्धयध्वम् ।

रुचिर-विविध बोधं मामधीत्याज्यध्वं—

सुनियतपठितृन् भो वक्ति वः “सुप्रभातम्” ॥

—गोपालशास्त्री “केसरी”

\* \* \* \*

दयानिधान-प्रभुदत्तहीनम्

त्यक्तं गिरिशेन महामलीनम् ।

शल्यं यदन्तर्निहितं निशातम्

दीनं बुधाः ! रक्षत “सुप्रभातम्” ॥

—पाण्डेयः सुरेन्द्रदत्तशर्मा “इन्द्रः”

\* \* \* \*

श्रीविश्वनाथनगरी-विदुषां हि बीजम्

बोधो धिया महिलया सहयोगमापत् ।

तद्वीजतो जनिमधिन्दत लोकमान्यो

ज्ञानाकरो गुणिसुतः किल “सुप्रभातम्” ॥

—मोहनलालशर्मा ( चिड़ावा )

\* \* \* \*

ऋषिगणसमवृत्तिं बिभूतः पूज्यगान्धे—

रयनमनुसरेयुर्भारतीया मनुष्याः ।

सपदि रविरुदीयात्स्वीयराज्यात्मकोऽद्धा

निबिड-तिमिर-तन्त्रं नाशये “सुप्रभातम्” ॥

—सोमदेवशर्मा सारस्वतः,

\* \* \* \*

विबुधवर-वरेण्ये भारते हन्त ? जातं

विलपनमवलानां बाल-वैधव्य-योगात् ।

गमनमित्तरधर्मेऽस्पृश्यजातेश्च वीक्ष्य

कथय, कथमिदानीं जायतां “सुप्रभातम्” ॥

निखिल गुणानिधानैर्विज्ञधैरगाधै—


धृतदय-सुखधामैश्शान्तचित्ताभिरापैः ।

विहितप्रदमखण्डं शम्भुपुत्र्या चिरत्नं

निहितहृदयरागैर्धार्यता “सुप्रभातम्” ॥

—सरयूप्रसादशास्त्री “द्विजेन्द्रः”

\* \* \*



(लेखकः—माहित्यभूषण पं० आशारामशास्त्री, व्याकरणाचार्यः)

प्र० अ०—श्रीमहपिकुलब्रह्मचर्याश्रम, लक्ष्मणझूला ।

प्राज्यप्रसादसमुपस्थित-पारतन्त्र्य—

पाशैर्भृशं निगडिता परिदीनभावाः ।

श्रीमत्प्रसाद-विमुखा भगवन्निदानीं

रम्यं वसन्त-समय कथमर्चयामः ॥ १ ॥

धी-श्री-विहीना, कथमत्र हन्त !

नित्यं सुदीनाश्च सखे वसन्त !

सर्वस्वरिक्ताः किल भारतीया-

स्त्वां स्वागतेन ह्यभिनन्दयेयुः ॥ २ ॥

सुप्ता मृता किञ्चन जीविता वा

चिरादिमे भारत-भू सुतास्त्वाम् ।

निवेदयन्त्यञ्जलिबन्धमेत-

द्वेष्टवस्थ पारस्परिकस्य नाशम् ॥ ३ ॥

विधाय तूर्णं ननु प्रेमपूर्णा—

निबधेहि सत्कर्म-पथे सुलग्नाम् ।

यथा वसन्तः खलु भारतेव्या

सदा वसन्तं ह्यभिनन्दयेयुः ॥ ४ ॥

( युग्मम् )

## वसन्तोत्सवः ।

सिद्धार्थान् प्रथयन् रसालनिकरानुल्लासयन् सर्वतः  
संकुल्लान् सुमनस्तति विरचयन्नाड्यार्तिमुन्मूलयन् ।  
चिन्तातान्तिमुदस्य चेतसि चिरं चैतन्यमुत्पादयन्  
भूयादभ्युदयाय भारतभुवि प्रादुर्भवन् माधवः ॥१॥  
धत्तेऽन्तं जडतामयः कुसमयस्तेजस्विनो जृम्भिताः  
संसज्जाः सरकारकाः क्षितिरियं जाता सदाशाधरी ।  
उत्साहं विपुलं वहद्भिरधुना धृत्वा करे जीवनम्  
प्रेष्ठैः साधु समेत्य रागनिभृतैर्निर्विशयतामुत्सवः ॥२॥

### शान्त-शृङ्गारौ

पायात्रोदरमीलिनेक्षणपुटो निर्वद्धगाढासनः  
किञ्चित्किञ्चिदुदञ्चिताधरपुटी विभ्राजितोऽष्टाभिधः ॥  
सान्द्रानन्दभरानुभूतिविगलदुवाह्यप्रपञ्चस्मृतिः  
कञ्चिद्योगमुपाश्रितो गिरिभुवा भावोद्भूतोऽधूर्जटिः ॥

—अलवरस्थो भट्टगिरिधारिशर्मा,

( कविकिङ्करः )

## चन्द्रकान्ते !

रति-कलित-कपोलं सारहीनं विदित्वा  
वसति तव कपोले सर्वदा शम्बरारिः ।  
सपदि भवति बोधः सुष्ठु विज्ञाय वक्तुं  
बिभुरपि निजवासं लज्जया खञ्जकार ॥१॥

तव रतिकरहास्यं चन्द्रकान्ते ! विलोक्य  
भवति शशिकलायाः लोकमध्येऽपमानः ।  
सरसिज नयनाभ्यां लज्जिता भूरि भूत्वा  
युगपदुदकमध्ये सर्वमीना निमग्नाः ॥ २ ॥  
—श्रीहयामनारायणपाण्डेयः ।

## भृङ्गान्योक्तयः

( १ )

ललामकमलावली किमु मतङ्गजैर्भक्षिता  
न्यदाहिषत मालतीप्रभृतयः किमैवैरहो ?  
निरर्थकपदावली प्रणिनदन् रुदन्नाक्षिपन्  
प्रमत्त इव पर्यटन्त्वमसि भृङ्ग ! येनाऽधुना ॥

( २ )

दूढोल्लसितमञ्जरी-समुदये यदीयेऽनिशं  
सुमञ्जु-परिगुञ्जितं प्रणिनदन्नभूर्मोदमाक् ।  
अमुत्र विटपेऽधुना विधिवशाद्विनाशङ्कते  
विहाय तव नोचितन्तमितरत्र भृङ्गायनम् ॥

( ३ )

द्विग्रेफ ! करिकेसरि-प्रचुरदानधरामितौ  
दधत्प्रमदमावहन्नसि परं मं संहसन् ।  
अवब्रजसि नैव तन्मम मनः परं खिद्यते  
यदि श्रवणमास्फुरेत्तव दशा तदा कीदृशी ॥

—श्रीजीवनाथभा शर्मा ।



## पठनं नाम ।

[ ले०—केशवात्मजः, पं० मूलशङ्करशास्त्री, वडाली ]

पठनं स्वात्मविज्ञानं पठनं कर्षणं स्मृतम् ।  
 पठनं चूषणं प्रोक्तं पठनं त्वात्मशीलनम् ॥ १ ॥  
 पठनं मोक्षणं ब्रह्मात् पारतन्त्र्यात्तथैव हि ।  
 पठनं स्वाश्रयित्वं तु पठनं प्रकृतिज्ञता ॥ २ ॥  
 पाठः शक्तित्रयावाप्तिः पठनं प्रकृतेर्जयः ।  
 पठनं विनयाधानं पठनं सारसङ्ग्रहः ॥ ३ ॥  
 पठनं समदर्शित्वं स्वयं विज्ञाय वर्तनम् ।  
 पठनं मृत्युशोकाब्धेस्तरितुं सेतुबन्धनम् ॥ ४ ॥  
 पठनं तु परिच्छेदः पठनं परिशीलनम् ।  
 पठनं पात्रतावाप्तिः पठनं कर्मकौशलम् ॥ ५ ॥  
 पठनं नाम गोदोहः सदुग्राहालम्बनं तथा ।  
 निवर्तनं त्वसदुग्राहादात्मदीपप्रकाशनम् ॥ ६ ॥

पठितं सत्यकामेन सत्यं जाबालि-सूनुना ।  
 दृष्टिर्लब्धा स्वयं यत्नाद्दुधौम्यशिष्योपमन्युना ॥ ७ ॥  
 आत्मज्ञानं यमाल्लब्धं मृत्योरमृतताऽर्जिता ।  
 श्रद्धावताऽनसूयेन दान्तेन नचिकेतसा ॥ ८ ॥  
 गुरोराज्ञाममोघान्तु कुर्वताऽऽरुणिना तथा ।  
 आत्मानपेक्षवीरत्वं दर्शितं वार्निकन्धता ॥ ९ ॥  
 जागर्ति रान्तरीन स्यात् पठनं तद्विडम्बनम् ।  
 शुका वा सारिका वाऽथ शब्दाच्चाधीयते किमु ॥ १० ॥  
 यदि कर्तव्यनिष्ठा नो वितण्डावादतः किमु ?  
 सफलं कर्मवैदग्ध्यं वर्षाभूरटितं मुधा ॥ ११ ॥  
 संकल्पाऽचारवचसां त्रयाणामेकरूपता ।  
 शुभा चैव समर्था च सफलं पठनं तदा ॥ १२ ॥

## संस्कृतच्छात्राणामात्मिकबलहासः

[ ले०—पं० सरस्वतीप्रसादशर्मा, भैसौना ( फैजाबाद ) ]

साम्प्रतं हि खल्वधिकतममिदं दरीदृश्यते, यत् संस्कृतभाषामधीयमानैरपि प्रथमादि-परीक्षोत्तीर्णैः संस्कृतान्तेवासिभिर्गीर्वाण-विद्याया भाषण-लेखना-दिविधेयेष्वियत्यसमर्थता प्रकाश्यते, यन्निरूपणेन वयं व्रीडां कुर्मः । संस्कृतभाषायाः प्रथमपरीक्षोत्ती- र्णानां हि विद्यार्थिनां तुलनाऽग्लभाषायामिरट्रेन्स

( S. L. C. ) परीक्षोत्तीर्णैश्छात्रैः सह सम्पाद्यते लोकैरिति श्रुतमस्ति, परन्तूकपरीक्षोत्तीर्णैराग्लभाषा- याश्छात्रैर्नूनं हि सर्वाणि विधेयानि सुस्पष्टमाग्ल- भाषायामेव सम्पाद्यन्ते । गीर्वाणविद्यायाश्छात्रैस्तु परीक्ष्य-ग्रन्थातिरिक्त देवभाषाभाषणे, लेखने चासम- र्थताऽनभिज्ञताऽनुत्साहश्चापि प्रदर्श्यते । किमन्यद्

[ शेषः २६६ पृष्ठेऽधो द्रष्टव्यः ]

## विवाहनक्षत्रविषये प्रश्नः ।

[ ले०—महोपाध्यायः, खटाऊशर्मात्मभवः ८० दयारामशर्मा ]

( बडगादी, मुम्बई नं० ३ )



यः सर्वे पण्डितवर्यैर्व्याकरणव्यति-  
रिक्तेषु सर्वेषु विषयेषु पूर्वं पूर्वं  
प्रमाणं स्वीक्रियते । तथा सतीदानी-  
न्तना विवाहे—१ रे० उत्तरास्तिस्त्रः

(२ उ फा ३ उ. षा, ४ उ भा.) ५ रेवती, ६ मूल,  
७ स्वातिः, ८ मृगशीर्षः, ९ मघा, १० अनुराधा,  
११ हस्त-इत्येतानि नक्षत्राणि गृह्णन्ति, न तु  
पारस्करगृह्योक्तानि नक्षत्राणि । तत्र—“त्रिषु-  
त्रिषूत्तरादिषु स्वातौ मृगशिरसि रोहिण्याम् ।”  
इति सूत्रे त्रिषुत्रिषूत्तरादावित्युक्तत्वात् । १ उ  
फा, २ हस्तः, ३ चित्रा, ४ उ षा, ५ श्रवणः,  
६ धनिष्ठा, ७ उ भा, ८ रेवती, ९ अश्विनी,  
१० स्वाति, ११ मृगशीर्षः, १२ रोहिणी-एतानि  
द्वादशनक्षत्राण्युक्तानि सन्ति । ( पा गृह्यसूत्रे )

तत्सूत्रे १ मूलं, २ मघा, ३ अनुराधा—एतानि  
त्रीणि नक्षत्राणि त्यक्तानि । अपि च—१ चित्रा,  
२ श्रवणः, ३ धनिष्ठा, ४ अश्विनी—एतानि नक्षत्राणि  
गृहीतानि सन्ति, परन्तु इदानीं चित्रा, श्रवण,

धनिष्ठा, अश्विनी-एषु नक्षत्रेषु केऽपि विवाहं प्रायः  
न कुर्वन्तीति ।

अथ मूलाख्यं नक्षत्रं तीक्ष्णसंज्ञं दारुणसंज्ञञ्च । तत्र  
तीक्ष्णनक्षत्रे अभिचारकर्माणि भवन्ति । मघा  
नक्षत्रमुग्रसंज्ञं क्रूरसंज्ञञ्च, उग्रनक्षत्रेष्वपि उग्र  
भयङ्करकृत्यं ( मारणादिकर्माणि ) भवति ।  
कथं तस्मिन्नक्षत्रे विवाहः स्यात्साधुफलदः ।  
किञ्च धनिष्ठानक्षत्रं श्रवणनक्षत्रं चोर्ध्वमुखसंज्ञकं  
तस्मिन्नुर्ध्वमुखनक्षत्रे राज्याभिषेकं पट्टबन्धं च  
कारयेत् । अश्विनी चित्रादिभानि पार्श्वमुखानि  
स्मृतानि । एषु ‘दमन गमनाऽगमनादिकं कार्यम्’  
इत्याद्युक्तत्वात्सूत्रग्रन्थेऽप्युक्तत्वाच्च शुभफलप्रदेषु  
नक्षत्रेषु विवाहः कथं न भवति ?

सामान्यग्रन्थोक्तानि नक्षत्राणि कदा प्रविष्टानि  
तथा च सूत्रोक्तानि नक्षत्राणि कथं, केन, कदा वा-  
व्यवहारान्निष्कासितानीत्येवं विधः प्रश्नः समा-  
धेयोऽत्रैवेति शिवम् ।

श्रीभगवान्दास-महोदयानां षष्ठित-  
माब्दीय-महोत्सवं सादरम-  
भिनन्दनम् ।\*

[ जन्म, माघी मौनी अमा सं० १९२५ वि० ]



शुद्धस्वान्तसदागमैरुशरणो बुद्धो निर्गुहः परः  
स्फूर्जज्जागतिकप्रपञ्चविमुखः संत्यक्तसर्वेषणः ।  
सम्प्राप्तः परिपूर्णकामपदवीं स्वेनैव भावेन यो  
भूत्यै भारतभूभुवां स भगवान् दासो भवन भासते । १।  
यमे धीरधिया धरासु कतिचित्केचित्कलाकेविदा  
पैतिह्ये प्रभवन्ति केऽपि सुधियोऽन्ये राजनीतौ मताः ।

साहित्ये सरसा लसन्ति च परे केचित्तथा केषुचित्  
सर्वस्मिन्विषये समेधितमतिर्धन्यस्त्वदन्योऽस्ति कः । २  
श्रद्धामाकलयन्ति केऽपि विबुधाः पौरस्त्य-विद्यागमे  
केचित्केवलमेव कौतुककृतः पाश्चात्य-शिक्षार्जने ।  
अन्योन्यप्रतिकूलतां श्रितवतां प्राचां प्रतीचामपि  
भावानां भगवान्समन्वयकरो विज्ञानवारान्निधिः ॥ ३॥  
दुष्प्रापं डिपुटी-कलक्टर-पदं सम्मानसंवर्द्धनं  
मत्वा यत्नशतं सदैव विदधल्लोको दरीदृश्यते ।  
तत्सन्त्यज्य पुरा भवान् बहुविधां शिक्षाप्रचारोद्यतां  
भास्वदुभारतसभ्यतैकजननीं संस्थां समस्थापयत् ॥ ४॥

हिन्दूकालेजनामा दिशि दिशि सुचिर-

प्रोल्लसत्कीर्त्तधामा ।

शिक्षायाः काशिकायां सुरचिर-निलयः

श्रीमता स्थापितो यः ॥

तत्रैवोत्पद्यमाना सुरवचसि परं-

भावमन्तर्दधाना ।

संसत् संवर्द्धिनीति प्रसुमरविभवा

संस्कृतस्याचकास्ति ॥ ५ ॥

श्रीमत्षष्ठितमाब्दपूरणदिने सम्पद्यमानोत्सवे  
सभ्यास्तत्समितेः समेत्य सकला मोमुद्यमाना भृशम् ।  
माद्यन्मानसपारिजातरचितैर्माल्यैः सदा शोभनै-  
स्त्वामर्चन्ति गुणाकरं परमया प्रीत्याऽभिनन्दन्ति च ॥

से० हि० स्कूल काशी } भवदीयदीर्घायुरभिलाषिणी—  
माघी मौनी अमा. } श्रीसंस्कृतसंवर्द्धिनीसमितिः ।  
सं० १९८५ वि० }

\* अभिनन्दनमिदं श्रीविन्ध्येश्वराप्रसादशास्त्रि-वरचितं डाक्टर-श्रीभगवान्दासमहोदयानामभिनन्दनार्थं 'सेवा-सदन'  
शान्ति तदीयनिलये दिग्देशान्ततः समागतेषु रूढाभूतेषु मनीषि-मण्डलेषु सभापतिप्रमुखैः सं० सं० समिति-सदस्यै-  
स्तत्कर-कमलयाः सादरं समर्पितम् ।  
—( सं० सम्पादकः )

## संस्कृत-साहित्य-समाज-सदस्याः ।

संस्कृत-साहित्य-समाजस्य प्राचीनमन्त्रणा-  
समितेरन्विशेन फाल्गुनशुक्लत्रयपदि मार्चमासस्य  
१३ तमे दिने सुप्रभातकार्यालये सम्पन्नम् । तत्र  
चागामि-वर्षस्यकृते समित्या अधोनिर्दिष्टप्रकारेण  
निर्वाचनाः—

### पदाधिकारिणः—

प्रधान-सभापतिः—महामहोपाध्यायः श्रीप्रमथनाथ  
भट्टाचार्यः, तर्कभूषणम् ।

[ २६३ पृष्ठावलिष्टम् ]

भणितव्यमस्ति? यदि कदाचित्, कथमपि, कैश्चिदन्ते-  
षालिभिः संस्कृतभाषाभाषणे स्वकीयोन्साहः प्रद-  
श्यते, तदा त्वन्यैस्तत्सहाध्येतुमिच्छात्रैस्तदुभाषणे  
छिद्रान्वेषित्व केवलमशुद्धतैवान्विष्यत इति महदा-  
श्चर्यम्? किम्वदुना, संस्कृतभाषाभाषणे केवलन्तैरस-  
मर्थतैव न प्रदर्श्यते, किन्तु लज्जापि । इयं हि संस्कृत-  
च्छात्राणामात्मिक-बलावनतिः । प्रत्येकैः संस्कृत-  
च्छात्रैरेदं किल प्रतिज्ञातव्यमस्ति यन्मिथो भाषण-  
पत्रादि-व्यवहारो हि सर्वदा गीर्वाण-विद्यायामेव  
सम्पादनीय इति । संस्कृतविद्यायाश्छात्रैस्तदु-  
भाषायामेवं शक्तिर्विवर्धनीया विद्यते, यथांग्लभाषा-  
याश्छात्रैस्तदुभाषाविशारदैश्चापि देवभाषान्तेवा-  
सिनां जुगुप्सां विहाय, मुक्तकण्ठं प्रशंसा विधेया  
भविष्यतीति दिक् । एवं करणेनैव संस्कृतच्छात्राणां  
मात्मिकबलहासो न भविष्यतीत्यलम् ।

सभापती—म०म० श्रीमुरलीधरभा, ज्योतिषाचार्यः  
म० म० श्रीरघुनन्दनत्रिपाठी (विहार)

संयुक्त-सभापतयः—म० म० श्रीगिरिधरशर्मा चतु-  
र्वेदी ( राजपुताना )

म०म० श्रीहरिहरकृपालुमहाशयः ( विहार )

म० म० श्रीहाथीभाईशास्त्री ( गुजरात )

म० म० श्रीनानासुब्बारायशास्त्री ( मद्रास )

अर्थमन्त्री— परिडन श्री अनन्तरामशास्त्री

मन्त्री— „ श्रीकेदारनाथशास्त्री सारस्वतः

सहायकमन्त्री—( रिक्तस्थानं विद्यते )

धर्मपरिषद्मन्त्री—„ श्रीविन्ध्येश्वरप्रसादशास्त्री

प्रचारमन्त्री— „ श्रीरुद्रदेवशास्त्री वेदाचार्यः

सम्पादकः— „ श्रीगोपालशास्त्री 'दर्शनकेसरी'

सं० सम्पादकः— „ श्रीसरयूप्रसादशास्त्री डिजेन्द्रः

व्यवस्थापक— „ श्रीमन्यनारायणशास्त्री कविराजः

आयव्ययनिरीक्षकः— „ श्रीविक्रमादित्यत्रिपाठी आचार्यः

कार्यालयनिरीक्षकौ— „ श्रीविद्याधरभा वी ए.

„ श्रीबालदेवमिश्र ज्योतिषाचार्यः ।

### विशेषसदस्याः—

१. म०म० श्रीदेवीप्रसादशुक्लः कविचक्रवर्ती

२. सर्वतन्त्र-स्वतन्त्र पं० श्रीबालकृष्णमिश्रः

- |   |  |
|---|--|
| ३. परिडित-श्रीरघुवीरशास्त्री वैद्यराजः      | ३ श्री द्विजेन्द्रकविः ( स० सम्पादकः )       |
| ४. " श्रीविद्याधरशर्मा गौड़ः, वेदाचार्यः    | ४. श्री सत्यनारायणशास्त्री ( व्यवस्थापकः )   |
| ५. " श्रीदेवीनारायणशर्मा बी ए एल एल बी.     | ५ श्री केदारनाथशास्त्री सारस्वत. ( मन्त्री ) |
| ६. " श्रीमदनमोहनशास्त्री                    | ६ श्री विन्ध्येश्वरीप्रसादशास्त्री           |
| ७. " श्रीसमापति उपाध्याय, व्याकरणाचार्यः    | ७ श्री शिवपूजनसहायः, हिन्दी-भूषणम् ।         |
| ८. " श्रीनारादत्तपन्त, साहित्याचार्यः       |  |
| ९. " श्रीजगन्नाथराजपेरी, आयुर्वेदाचार्यः    |  |
| १०. " श्रीराजनारायणशास्त्री, व्याकरणाचार्यः |  |
| ११. " श्रीमहादेवशास्त्री, साहित्याचार्यः    |  |
| १२. " श्रीप्रन पन्निहमहोदय, कविराजः         |  |
| १३. " श्रीकाशीनाथशास्त्री, वैदिकः           |  |
| १४. " श्रीनारापदे भट्टाचार्यः               |  |
| १५. " श्रीदामोदरशास्त्री, कविराजः           |  |
| १६. " श्रीरामशास्त्री महोदयः                |  |
| १७. " श्रीबालमुकुन्दशर्मा सारस्वत           |  |
| १८. श्री बाबू जयशङ्करप्रसादमहाशयः           |  |
| १९. श्री बाबू शिवपूजनसहायो हिन्दी-भूषणम् ।  |  |

### पत्र-प्रकाशन-समिति-सदस्याः—

- |  |  |
|--|--|
| १. श्री तर्करत्न न्यायरत्नेत्याद्यनेकविरुद्ध-विभूषितः<br>सर्वतन्त्र-स्वतन्त्रो मध्वसम्प्रदायाचार्यः<br>श्री १०८ श्रीदामोदरलाल-गोस्वामिमहोदयः<br>( निरीक्षक ) | १. श्री तर्करत्न-न्यायरत्नेत्याद्यनेकविरुद्ध-विभूषितः<br>सर्वतन्त्र-स्वतन्त्रो मध्वसम्प्रदायाचार्यः श्री<br>१०८ श्रीदामोदरलाल-गोस्वामिमहोदयः   |
| २. श्री गोपालशास्त्री 'दर्शनकेसरी' ( सम्पादकः )  | २. म० म० श्री प्रमथनाथभट्टाचार्यः तर्कभूषणम्<br>३. म० म० श्री अन्नदाचरण-तर्कचूडामणिः<br>४. म० म० श्री मुत्तलीधरका उपाधिपाचार्यः<br>५. म० म० श्री देवीप्रसादशुक्लः कविचक्रवर्ती<br>६. परिडित श्री अनन्तरामशास्त्री महोदयः<br>७. " श्री बालकृष्णमिश्रः, न्यायारण्य-केसरी<br>८. " श्री रामभवनशास्त्री व्याकरणाचार्यः<br>९. " श्री राधाप्रसादशास्त्री धर्माचार्यः<br>१०. " श्री हरिनारायणत्रिपाठी, व्याकरणाचार्यः<br>११. " श्री विन्ध्येश्वरीप्रसादशास्त्री ( मन्त्री )<br>१२. " श्री समापति उपाध्याय, व्याकरणाचार्यः<br>१३. " श्री चिन्नस्वामी शास्त्री मीमांसाकेसरी<br>१४. " श्री गोपालशास्त्री दर्शनकेसरी<br>१५. " श्री तारादत्तपन्तः, साहित्याचार्यः । |

विशेषसूचना—सं० सा० समाजस्य पञ्चमवार्षिकाधिवेशन-विवरणमत्र स्थानाभावात् प्रकाशितम् । आगामिन्यङ्के तद्विस्तृत-विवरणं प्रकाशितं भविष्यतीति विदाङ्क्यन्तु श्रीमन्त सुप्रभातपाठकाः । सचाङ्कः 'समाजाङ्कः', भविता पष्ठवर्षीयप्रथमाङ्कश्चापि " वैदिकाङ्कः " । तत्र वेदविषयका गवेषणादिपरिपूर्णां लेखा अपेक्ष्यन्त इति विदुषोऽभ्यर्थयते, यद्भुतमेव तान् सम्प्रेष्यानुगृह्णन्तिवति ।

—( स० सम्पादकः ) ।

# सम्पादकीयम्

राजनीतौ संस्कृतविदुषां प्रवेशः ।

पूर्वं हि वर्णाश्रममर्यादाप्राधान्येऽस्मिन्भारते जन्मना क्षत्रिया वीर्यवन्तो राजानो बभूवुः, धर्म-शास्त्र-प्रणेतारश्च जन्मना ब्राह्मणा विद्यावन्तो महर्षयोऽभूवन् । यैश्च प्रवर्तिता नियमास्तदानीन्तनै राजर्षिभिः स्वप्रज्ञासु प्रचारिताः स्वयञ्च तन्नियमानुसारमेव व्यवजहुः । कियतः कालादघटन-घटना-पटयसो भगवतः कालात्मनो माहात्म्यात् परस्परं कलहायमानैः क्षत्रियपाशैर्यवना राजान-आनायिषत, ततश्च तेषामत्याचार-पीडितैस्तदानीन्तनैर्विज्ञै राजनीतिविद्विरार्यैरियं वर्तमानशासन-पद्धतिर्गोरण्डजातिहस्ते निक्षिप्ता । या चेदानी-मात्मन ईश्वरदत्तभारतशासनाधिकारित्वं प्रख्यापयति । नेतृभिः पौनः-पुन्येनानुरुध्यमानापि स्वराज्यायोग्यान् भारतीयान् प्रमाणयितुं सोपधि बहु-विपरीतं चेष्टते—इति नास्त्यविदितं तदीयचङ्क्रमणपरिचितिचणानां विचक्षणानामिति ।

अस्तु, सा हि बहुशोऽनुरुध्यमाना, बहुभिश्च भर्त्स्यमाना, कियद्भिश्च प्रार्थ्यमाना, बलवद्भिश्च गृहीतकण्ठा कथंकथमपि कियन्तमधिकारं शिक्षा-स्वास्थ्यविषयकं दत्तवती भारतीयेभ्यः । तत्रापि

प्रातिनिध्यविधयैव भारतीयानां कियतां भवति प्रवेशः, प्रान्तीयनियमनिर्मापिकासु तथा भारतीय-व्यवस्थापिकासु च सभासु, तत्रप्रातिनिधिनिर्धारण-नियमे कियत्यो योग्यता अपेक्ष्यन्ते । तत्र शिक्षा-योग्यताऽपि गण्यत एका । यथा ये ईंग्लिशपरीक्षायां बी. ए. परीक्षास्तीर्णाः सन्ति तेऽपि प्रातिनिधि-निर्वाचने समर्था इति । अत्र स्वभावत एव संस्कृतज्ञा विद्वांस उदासते । यतो हि य एकदा सम्राज्ञा राज्यासनाधिरोहणप्रच्यावनयोः समर्था आसन् । तथाहि—

‘ये देवा देवसुवः स्थ त इममामुष्यायणम्-  
नमित्राय सुवध्वं महते क्षत्राय महत अधिपत्याय  
महते जानराज्यायैष वो भरता राजा सोमोऽस्माकं  
ब्राह्मणानां राजा’ इति ॥

(हे देवा अग्नयादयो ये यूः देवसुवो यजमानप्रेरकाः स्थ-  
ते यूयमिमं यजमानमामुष्यायणम् अमुष्य देवदत्तस्य  
पुत्र-मुष्य पौत्रं अनमित्राय शत्रु-हितार्थं सुवध्वं अनु-  
जानीध्वं । किञ्च महते क्षत्रायानुत्तम-क्षत्रियकुलाय, महते  
अधिपत्याय अप्रतिहतनियमनसामर्थ्याय, महते जानराज्याय  
जनसम्बन्धि यद्राज्यं तस्मै सार्वभौमत्वाय सुवध्वं अभ्यनु-  
जानात । हे भरता राजन्यैर्ययादयो धनिका एष यजमानो  
युष्माकं राजा, एनं स्वामिनं यथोविः सेवध्वमित्यभिप्रायः ।  
सोम उत्तमदेवोऽस्माकं ब्राह्मणानां राजा नत्वधमो यः क्षत्रियः  
इति श्रुत्यर्थः । )

इत्यादि वेदवचोभिः सूच्यते । त एवाथ एवमुपेक्ष्यन्ते यत् सर्वत्रैव राजसभासु राजकीय-कर्मसु च नैव केऽपि गण्यन्ते प्रत्युत इदानीं पाश्चात्यशिक्षावायुविकृतचेतोभिस्ते सर्वथोपहस्यन्त एव । अस्मिन् व्यतिकरे ब्राह्मण-परिडतैर्वर्णाश्रम-मर्यादापालनपरायणैर्नैवमुपेक्ष्या वर्तितव्यम् । कालो हि प्रबलप्रतापो रङ्गान्नुपान् करोति धनिनश्चा-धनान् विदधाति—इति नियतिदत्तहस्तैस्तैरधुना लोकव्यवहारे दृष्टिपातो विधेय एव । चिकित्सक-चूडामणिर्वाग्भटोऽप्येवमेवाह । यथा—

“त्यागः प्रज्ञापराधानामिन्द्रियोपशमस्मृतिः ।

देशकालात्मविज्ञानं सद्वृत्तस्यानुवर्तनम् ॥”

किम्वहुना, संस्कृतविदुषामुपेक्ष्यैवान्ये सर्वेऽपि स्वात्मानं नेतृत्वेन प्रख्यापयन्तः सर्वत्रैव राजसभासु प्रविशन्तः स्वयमेव धर्म-नियमादिनिर्माणमाचरन्तः मातसर्यादि-मानवसामान्यदोषाभिभूता उपेक्षन्ते संस्कृतज्ञानं विदुषः, धर्मशास्त्रपद्धतिश्चावहेलयन्तः स्वयं कामचारं चरन्त्यन्यांश्च चारयन्तीति सर्वतो-ऽप्युपद्रुतेयमस्तीदानीं भारत-वसुन्धरा । अतो बद्धाञ्जलिरभ्यर्थये मान्यान्, अनुरुन्धे समवयस्कान्, आज्ञापयामि विनेयान्, यत्ते बद्धपरिकरा भवन्तु सर्वत्रैव राजनीतिसभासु प्रान्तीयसभा-(लेजिस्लेटिभू-कौंसिल) मण्डल-सभा-(डिस्ट्रिक्टबोर्ड) नगर-सभासु (म्युनिसिपैलिटी) च प्रेष्यमाण-प्रतिनिधि-निर्वाचनयोग्यताधिकारे संस्कृतपरीक्षोत्तीर्णानामपि प्रवेशं कारयितुमिति । एवं वर्तमानराजनीतिमार्गा-वतीर्णानां संस्कृतविदुषां सम्पर्कमधिगत्य साधा-रणजनतापि द्रुतमेव परिचिता भविष्यति वर्तमान-

राजनीतिपद्धत्या । नेतारोऽपि स्वकामचारं परित्यज्य भारतीसंस्कृति-प्रेमपरायणा एव भविष्यन्तीति “एकां कियां द्वयर्थकरीं” विमृशन्तु सुधियः सुम-नोयोगेनेत्यस्मीयसैव विरम्यते ।

× × × ×

श्रीमन्तः श्रीभगवान्दासमहोदयाः ।

एतेषां महोदयानां षष्टिमवर्षीयजन्मदिवस-समुत्सवे काशीस्थ-हिन्दू-स्कूल-सं० सं० समित्या समर्पितमभिनन्दनं पठितमेव स्यात्सुप्रभातपाठकैः । गतमासे स्वीयोपाधिवितरण-महोत्सवे सपरिपत्स-दस्यै. हिन्दूविश्वविद्यालयीय-वर्तमान-चांसलर-महोदयैः काशीविद्यापीठकुलपतिभ्यः प्राच्य-पा-श्चात्यानवद्यविद्याविद्योतितान्तःकरणेभ्यो जगत्प्र-सिद्धेभ्यो विद्वच्छिरोमणिभ्य एभ्यो महोदयेभ्यः “डाक्टर” इति विरुदं प्रदाय यत् स्वीयगुणि-पूजाप्रेमाविरकारि, तत् सपरिपत्सदस्यानां तेषां सौजन्यविवेकविलसितं प्रशंसनीयतरमेव ।

अन्यच्च, श्रीमद्भिः श्रीभगवान्दासमहोदयैरेव प्रथमतो हिन्दू-कालिजरूपेण प्रतिष्ठापितं बीजमि-दानीं हिन्दूविश्वविद्यालयत्वेन परिणतमिति सर्व एव तद्वृत्तवेदिनो विद्वांसो जानन्ति । तत एवोद्भूतां स्वीयामिमां योग्यसत्कृतिं स्वीकुर्वतां तेषां महा-नुभावानां चेतसि कीदृगमन्दानन्दपाद्योनिधिरान्दो-लितः स्यादिति तैरेवानुभूतम्भवेत् । विरला एवे-दृशानामानन्दसन्दोहानां भाजनानि भवन्ति पुरुषपुङ्गवाः । इतीमं सुयोगं वयम्भूयोभूयोऽभि-नन्दामः ।



## समालोचना-सारः ।

### ‘युवकः’

हिन्दी-मासिक-पत्रस्यास्य सम्पादक प्रकाश-  
कश्च सम्पादनपटुः श्रीरामवृत्तशर्मा (बेनीपुरी) ।  
प्रतिस्थानम्—“युवक-आश्रम”, पटना । वार्षिक-  
मूल्यम् ४) प्रत्येकस्य च मूल्यम् ।=)

अस्य सम्पादनं महता चातुर्येण भवतीतित्यलं  
बहुवक्तव्येन । सम्पादकमहोदया ‘बालक’-  
सम्पादनवसरे तद्विधाय यथा प्रयत्नवन्तस्तथैवात्र  
‘युवक’-सम्पादनेऽपि प्रयत्नशीला भविष्यन्तीत्य-  
स्माकं सुदृढो विश्वासः । पत्रमिदं सहृदयेषु  
विशेषतो राष्ट्रभाषाभाषि-भारतीय-नवयुवक-सुको-  
मलहृदयेषु नवजीवनेत्पादने नूनं सफलीभविष्यति ।

अस्यच लेखा हृदयग्राहिण उत्साहवर्द्धकाः  
सुपाठ्याश्च सन्तीति तत्पठनेनैव विज्ञायते ।

सत्स्वप्यत्र बहुविध-वैचित्र्येषु चित्रेषु न किमपि  
वैचित्र्यम् ! ततोऽप्यावरणपृष्ठस्थं मुखचित्रन्वतीवा-  
नुपयुक्तमेतद्वत् इति तद्दर्शनेनैव प्रतीयते । अतो  
यदि तत्स्थाने राष्ट्रियभावाभिव्यञ्जकं किमप्यन्य-  
च्चित्रम्भवेत्तदा “ सुवर्णं सुगन्धः ” स्यादित्य-  
स्माकमभिप्रेतम् । अथाशास्महे यदुत्साहिने  
नवयुवकवर्गा अवश्यमेवात्रावधास्यन्तीति ।

### भारत-भूषण-पञ्चाङ्गम्—

सं० १९८६ वैक्रमाब्दीयं तिथिपत्रमिदम् । ज्यो-  
तिषाचार्याभ्यां श्रीरामनिहोद्विवेदि-श्रीरामानन्द-  
मिश्राभ्यां विनिर्माय लोकश्रेयसे प्राकाशितम् ।  
सर्वथोपादेय-ज्ञातव्य-पर्वनिर्णय-यात्राविवाह-मुहूर्त-  
निश्चय-मिलापक-चक्रादिसमन्वितम् । प्रतिभाति ।  
जिघृक्षुभिः ।=) आणकषट्कस्य चिटिका ( टिकट )  
श्रीपरिडत-रामनिहोद्विवेदी, ज्यौतिषाचार्य, धर्म-  
कूप-काशी-इति सङ्केतेन प्रेषणीया ।

## सिर्फ १२) में रसवैद्य ।

शीघ्रता कीजिये ! ‘रसयोगसार’ नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है । कठिन स्थलों  
पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २  
पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है ।  
इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसका  
३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डॉक्टरोंके लिये तो बड़ा ही  
उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों  
में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य  
वेशमी भोजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तीसरा भोईवाड़ा, बम्बई ।

सौर-चैत्रे १९८५ वैक्रमाब्दे ।

पञ्चम-वर्षे }  
Vol. 5 }

April 1929.

{ द्वादशोऽङ्कः ।  
{ No. 12.

वार्षिक मूल्यम्—३)  
माननीयेभ्यः—१२)

# सुप्रभातम् ।

छात्रेभ्यः—१॥)  
वैदेशिकेभ्यः—५ )

संस्कृत-साहित्य-समाजस्य मुखपत्रम् ।



तिमिर ततिमुदस्यद्भेदताराविलुम्पन्, नयदधि-सुरभाषाभाषि-जागर्तिमुच्चैः ।  
विबुध-विहग-वादैराद्वयद्भाग्यभानुम्, विलसतु भुवनेऽस्मिन् सर्वतः 'सुप्रभातम्' ।

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः



सम्पादकः—

दर्शनकेसरी श्रीगोपालशास्त्री त्रिपाठी  
“साहित्याचार्यः”

स० सम्पादकः—

पाण्डेय-श्रीसरयूप्रसादशास्त्री ( द्विजेन्द्रः )  
“काव्यतीर्थः”

व्यवस्थापकः—

श्रीसत्यनारायणशास्त्री “ कविराजः ”  
( टेढीनीम, बनारस-सिटी )

अस्थाङ्कस्य मूल्यम् १)

## लेख-सूची

१—राष्ट्रगानम् ।	२७१	६—संस्कृत-साहित्य-समाजः ।	२८२
( काशीविद्यापीठम्भच्छात्रैर्गीतम् )		( श्रीउद्यम्बकविनायक-मोहरीरस्य )	
२—सभापतेरभिभाषणम् ।	२७२	७—प्रहेलिका ।	२८३
( म० म० पं० मुरलीधर झा ज्योतिषाचार्यस्य )		( श्रीदेवरभट्टशर्मच्छात्रस्य )	
३—संस्कृत-प्रहसनम् ।	२७३	८—स्वर्गाय-स्मृतिः ।	२८४
( सम्पादकस्य )		( अनेके विद्वांसः )	
४—श्रीयुत पं० रामनारायणमिश्र-महोदयानां		९—सम्पादकीयम् ।	२८५
सिद्धियात्राभिनन्दनम् ।	२८०	१०—संस्कृत—समाचाराः ।	२८७
( रणवीर-संस्कृत-पाठशालाध्यक्षः )		११—समालोचनासारः ।	२८८
( श्रीमदनन्तरामशास्त्रिणः )		( सम्पादकस्य )	
५—उल्लूकध्वनिः ।	२८१	१२—प्राप्तिस्वीकारः ।	२८९
( पं० श्रीगोपालदत्तशर्मणः )		( द्विजेन्द्रस्य )	
		१३—विज्ञापनम् ।	२९०

—:\*\*\*:—

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः  
एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
स्यात् । मूल्यम्—ग्राणकषट्कम् । (=) मार्गव्ययः =)

## महाकवि बाणभट्टः ।

लेः—भू० पू० सुप्रभात-सम्पादकः, श्रीकेदारनाथशर्मा  
हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्त्वपूर्णा, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-बन्धः । मूल्यम् =) मार्गव्ययः =)

सर्वेषां प्राप्तिस्थानम्—



मैनेजर, सुप्रभात-कार्यालयः, बनारस-सिटी ।



विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

पञ्चम-वर्षे

सौर-चैत्रे १९८५ विक्रमाब्दीये

द्वादशोऽङ्कः ।

## राष्ट्रगानम् \*

( दादरावृत्तिः )

वन्दे त्वां भूदेवीम् । आर्यमातरम् ।  
जयतु जयतु पद-युगलं, ते निरन्तरम् ॥ ध्रुवम् ॥  
शुभ्र-शरच्चन्द्रयुक्त-चारु-यामिनीम् ।  
विकसित-नवकुसुम-मृदुल-दाम-शोभिनीम् ।  
मन्दस्मितयुक्त-बदन-मधुरभाषिणीम् ।  
सुजलां, सुफलां, सरलाम् ;  
शिववरदां, चिरसुखदां, मुकुलरदाम् ॥ आर्य० ॥१॥  
दशकत्रयकोटिजन-कण्ठनादिनीम् ।  
अमितभुजां धृतसदसीं तनयतारिणीम् ॥

हिमनगजां स्वाभिमान-बुद्धिदायिनीम् ।  
कमलाम्, अमलाम्, अतुलाम् ;  
रिपुहरिणीं, बलकरिणीं, धृतनलिनीम् ॥ आर्य० ॥२॥  
धर्मस्त्वं शर्म त्वं त्वं यशोबलम् ।  
शक्तिस्त्वं भक्तिस्त्वं कर्म चाखिलम् ॥  
प्रतिसदनं प्रतिमा ते त्वं महाबलम् ।  
धरणीं, भरणीं, जननीम् ;  
कविप्रतिभां, नतसुलभां, जगदम्बाम् ॥ आर्य० ॥३॥

\* संस्कृत-साहित्य-समाजस्य वार्षिकाधिवेशन-प्रारम्भे गानमिदं काशी-विद्यापीठस्य च्छात्रैः सुस्वरं गीतं वाद्यस्य सा श्रव्येनेति ।

—( स० सं० )

## सभापतेरभिभाषणम् \*

\* श्रीहनुमते नमः \*

मैथिलीहेतुमाश्रित्य हनुमान् भरतप्रियः । किन्तु ते संस्कृतार्थं हि करतालं न कुर्वते ।  
 भारते राजतेऽद्यापि तं नमन् मुरलीधरः ॥१॥ पण्डिता भङ्गरीवादं राष्ट्रीयार्थं प्रकुर्वते ॥ ८ ॥  
 ब्रूते स्तोत्रं बुधाः सर्वे शृण्वन्तु यदरोचकम् । नागरीचालका गालीरर्पयन्ति स्वपत्रके ।  
 दूरं निरस्य यत्किञ्चित् सारलेशं भवेद्यदि ॥२॥ पण्डितेभ्यः सदा ते तु विधवाधर्मलुण्ठकाः ॥६॥  
 भवद्भिः कृपयाऽऽहूतः सभास्वाम्येन सत्कृतः । धर्मशास्त्रं विनिन्दन्ति वेदान् विप्रान् सनातनान् ।  
 अयोग्यो योग्यतां प्राप्नुमाशासे श्रीमदग्रतः ॥३॥ किन्तैः कार्यं बहिर्स्थैर्हि सेत्स्यतीति विचारणा १०  
 श्रीसंस्कृत-सुसाहित्य-समाजस्याधिवेशने । इत्यादि कारण प्रायः पण्डितानां समागमे ।  
 पञ्चमे पञ्चम इव तर्कऽहस्यामपि ध्रुवम् ॥४॥ सुसंस्कृतसमाजेऽस्मिन् बुधा जानन्तु तत्त्वतः ११  
 अत्राधिवेशने सभ्यैः सनातनपथानुगैः । परीक्षानर्तकी देशे नरीनृत्यति राज्ञसी ।  
 भाव्यं भाव्यं तदैव स्यादन्यथा शोक उच्चकैः ॥५॥ वेदं शास्त्रं पुराणानि भुक्त्वा नास्त्यत्र शेषकम् १२  
 राष्ट्रीयं मङ्गलं गानं किं कुतोऽत्राधिवेशने । नाममात्रेण सन्नुष्टा वयमत्राप्रयोजकाः ।  
 शास्त्रीयञ्चेदवश्यं तद्रोचकं मन्मतं त्विदम् ॥६॥ भवन्तोऽद्य नवीना हि साधयन्तु स्वपौरुषम् १३  
 राष्ट्रीयं नागरी भाषा भवत्वत्र क्षतिर्न हि । वयं जीर्णा कार्यमुक्ता काशीनिर्वाणलोलुपाः ।  
 तदर्थं बहवः सन्ति शङ्खभेरी-निनादकाः ॥ ७ ॥ भवतां प्रेमबद्धा वै जीवाम इति शं शुभम् ॥१४॥

रामकटोरा, काशी ।

५-३-२६

वद्वकरयुगलो भवदीयो—

मुरलीधरश्चा ।

\* स० सा० समाजस्य पञ्चमवार्षिकाधिवेशने तृतीयदिवससभापतीनां म० म० पं० श्रीमुरलीधरश्चा  
 ज्योतिषाचार्य—महोदयानामभिभाषणमिदम् ।  
 —( स० सं० )

## संस्कृत-प्रहसनम् •

( प्रियदेशशर्म-खड्गेशास्त्रिणोः प्रवेशः )

खड्गेशास्त्री—अये प्रियदेशशर्मन् ! अस्तु, भवतः कथनेन इदन्तु मया सम्यग् ज्ञातं यद् दक्षिणस्यां दिशि एव विन्ध्यः पर्वतः, ततोऽपि अग्रे बहवो देशाः सन्ति । काञ्ची-विशाला-प्रभृतयो महानगर्यश्च तस्यामेव दिशि विद्यन्ते इति ।

पश्चिमायामपि प्रयागः, कान्हपुरम्, इन्द्रप्रस्थ-मिति । ओ हो ! उत्तरस्यां वर्तते गोरक्षपुरम्, नैपालदेशोऽपि कोऽपि अस्ति यस्तस्यामेव दिशि वर्तते । अपरन्तु इदं मयाऽपूर्वमेवाद्य ज्ञातं यत् पाटलिपुत्रं पूर्वस्यां दिशि वर्तते । अहो ! इदं कस्मा-दधीतं भवता ? अहं तु वारद्वयम् प्रथममध्यम-परीक्षे दातुं पुष्पपुरं गतवान् । परन्तु एतन् नाज्ञा-सिषम् यत् कां दिशमवलम्बते तन्नगरमिति ।

प्रियदेशशर्मा—अये खड्गेशास्त्रिन् ! अत्र किम-ध्येतव्यं विद्यते । वयं राष्ट्रभाषा- ( हिन्दी )—विद्यालय एव भूगोलेतिहासाध्ययनकाले सर्वत्र-थममिदमेव पठामो, यदस्यां दिशि एतन्नगरं विद्यते, इमानि वस्तुजातानि तत्राविर्भवन्तीति । किं भवन्तोऽत्यावश्यकं वस्तु भूगोलगणितेतिहासा-दिकमपि न जानन्तीत्यहो आश्चर्यम् !

खड्गेशास्त्री—सखे प्रियदेशशर्मन् ! किं पृच्छसि, अहन्तु भवन्मुखादेव शृणोमि यत् भूगोलगणितेति-

हासादिकमपि किञ्चिद् वस्तुजातमस्तीति । पूर्वन्तु एतस्य नामापि न श्रुतं मया, अध्ययनन्तु दूरे तिष्ठतु । अस्तु, इदमद्य भौगोलिकं ज्ञानमुपदिश्य भवता मम बहु-उपकृतम् । किमहं वच्मि, अस्माक-मध्यापका लोकव्यवहारानभिज्ञाः साधव एव । तेऽस्माकमध्ययनाध्यापनादिव्यवस्थायां किमप्यवद-धत्येव न हि । ते हि नेत्रे निमील्य तान्येव पुस्तकानि पाठयन्ति, यानि राजकीयपरीक्षासु निर्धारितानि सन्ति । वयं कूपे पतामः । देशः कुम्भकारपचने भस्मसाद् भवतु । किन्तेन तेषां महात्मनां प्रयोज-नम् । ते तु युधिष्ठिर-राज्यमिदमिति कृत्वा सुखं शेते । तेषां विज्ञानमेव नास्ति यच्चाणक्यस्यापि पितृव्यपत्नीयं वर्तमानशासनपद्धतिः । वलिवर्दवत् शृङ्गधर्षणेनैव इतो मृदुद्रेको भवतीति ।

प्रियदेशशर्मा—अयि खड्गेशास्त्रिन् ! विस्मरात भवान् । मया तु बहुशः पठितम् इतो निर्गच्छति 'सुप्रभात'-पत्रे यद् राजकीय संस्कृत-परीक्षायां भू-गोलेतिहासयोरपि भवतु प्रवेश इति । अतो मिथ्या वदति भवान् यदस्माकमध्यापका नावदधत्यत्र विषय इति । इदानीं काश्यां संस्कृत-साहित्य-समा-जेन तु नूतनयुगपरिवर्तनमेव कृतमस्ति संस्कृत-जगति । "परिडिता अलसा भवन्ति, ते सार्वजनो

तेन निरोद्धुमत्रत्या नेतारो यतन्ते । तस्य कृते प्रतिग्रामं प्रतिनगरं प्रचार कुर्वन्ति, यन्न केऽपि । वदेशिवस्त्रं क्रीणन्तु-इति । अयमेव स्वदेशि-वस्त्रान्दोलनस्याभि-प्रायः । पश्य कोऽपि, पुरत आयाति ।

( अनुकरणदासस्य प्रवेशो विदेशीयपरिच्छेदेन )

अनुकरणदासः— ( खड्डेमित्रं दृष्ट्वा क्रोधान्वितो भूत्वा मनस्येवापशब्दादिकम् आंग्लभाषायां वदति— )  
“ ओह् ! हार्ट ए फूलिश मॅन ही ईज ! सी, ही पुट्स् ऑन दि चोगा इन् थिस् मिफॉर्मेशन पीरिअड् ऑफ् दि ट्वेंटिथ सेंचुरी ! ब्लडीफूल ! नॉन्-सेन्स !! वेल् बट् आय् मस्ट नॉट् फर्गेट् दॅट् ही ईज माय् ओल्ड् फ्रॅण्ड् अण्ड् अकॉर्डिंगली आय् मस्ट शेक् माय् हॅण्ड् बुइथ हिज् ! हॅलो मिस्टर खड्डेमित्र, गुड् इव्निंग ! हाऊ आर यू ? ” \*

[ अनुकरणदासस्तस्य पादौ गत्वा हस्तस्पर्शं करोति, तस्य हस्तं वेगेन कम्पयति । खड्डेमित्रं तु स्वहस्तं कृषति, नासिके संकोचयति, अङ्गानि शिरश्च चालयति, हस्तपादौ क्षिपति । अनुकरणदासः स्तब्धीभवति, प्रियदेशशर्मा हसति । ]

खड्डेमित्रम्—अये प्रियदेशशर्मन् ! अहन्तु म्लेच्छेनानेन स्पृष्ट सचैलं स्नानं कर्तुमिच्छामि । हा ! हा ! कोऽयं दुरात्मा मामकारणमेव स्पृष्टवान् किमपराद्धं मयाऽस्य । ( तदभिमुखो भूत्वा ) अरे दुष्ट दुरात्मन् ! कोऽसि त्वम्, यन्मामकस्मादागत्य स्पृष्टवानसि ? किं मयाऽपकृतं तव ?

\* ( स्वगतम् ) हन्त ! कोऽयं मूर्खः ! पश्य, अस्मिन् सुसंस्कृते विशतितमे शतकेऽयं गतानुगतिकपरः पुरुषः ‘चोगा’ नामकं वस्त्रं धारयति-इत्यहो ! अस्य मौख्यम्, अज्ञानं च । अस्तु, अयं मम पुरातनः सुहृदिति तु मया कदाचिदपि न विस्मर्तव्यम् । अतस्तस्य हस्तान्दोलनं कर्तुं मामुचितमेव प्रतिभाति ( प्रकाशम् ) भो खड्डेमित्र ! नमस्ते ! कथय, कथं वर्तसे ?

अनुकरणदासः—“ वेल् सर्स ! सी हिम—आय् डिड् नेव्हर सी सच् ए वाइलड् फ़ेलो थिफ़ोर ! आय् अम् अनुकरणदास, हिज् ओल्ड् फ्रॅण्ड्, अण्ड् बीइङ्ग् हिज् ओल्ड् फ्रॅण्ड् आय् बुइथ् टु सॅल्यूट् हिम् अण्ड् ही रन्स् अवे फ्रॉम मी अँज ए बुलक् फ्रॉम ए रेड रँग ! ओह् ! नो बेटर, दॅन् ए बीस्ट !! ”

प्रियदेशशर्मा—( खड्डेमित्रं लक्ष्यीकृत्य ) अयि महात्मन् ! अयं अनुकरणदासस्तव पुरातनं मित्र-मात्मानं ख्यापयति । किं भवान्न परिचिनोत्येनम् ?

[ खड्डेमित्रम् उपनेत्रं नेत्रयोः संयोज्य अनुकरणदासमग्रतः पृष्ठतः पश्यति, शिरस्त्राणमुच्चारयति, बाहू चालयति, पश्चात्परिचयं लब्ध्वा तमालिङ्गति, स्वयं संस्कृते हिन्दीभाषायां च वक्ति, अनुकरणदासस्तु ‘इंग्लिश’ वक्ति । परस्परं कोऽपि कस्यापि कथनं नावगच्छति । ]

खड्डेमित्रम्—किम्, अनुकरणदासोऽयम् ? कुत्र इयन्तं कालमासात् ? किं विदेशे बन्धुमयमाण एतावन्तं कालं यापितवान् ? अहो वैदेशिकभावापन्नः परिचीयते एव न हि सोऽयमनुकरणदास इति ।

अनुकरणदासः—“ वेल्, डिअर फ्रॅण्ड् खड्डेमित्र ! डोएट् ” यू रेकग्नाइस् मी ! डेच्यू नो आय् हंड् बीन इन इंग्लैंड् फ़ॉर फ़ाइव्थ् यीअर्स अण्ड् आफ्टर दॅट् आय् ट्रॅव्हलड् थ्रूआउट् ऑल् दि यूरोपिअन कंट्रीज़् ! आय् सॉ दि लाजेंस्ट् विल्डिङ्ग्ज़् ऑफ् अमेरिका ! अण्ड् इ यू नो व्हेन् आय् वॉज़ इन पॅरिस, आय् लर्न्ट् दि आर्ट् ऑफ् डान्सिग देअर,

२-पश्यन्तु भवन्त एनम्, एतादृग् बर्बरो न पूर्वं कदापि मया दृष्टः । अहमनुकरणदासोऽस्य पुरातनं मित्रम् । तेनैव सम्बन्धेन तं नमस्कर्तुमहमिच्छामि, परन्तु यथाऽऽरक्षेन पटेन बलीवर्दस्तथाऽयमपि मत्तः पलायितुकामः खलु । हा ! हन्त ! ननु पशुतोऽपि नीचतरः प्रतिभात्ययम् ।



नाऊ आय् डू नॉट् लाइक् इण्डिया ! आय् डिस्ला-  
इक हर् रस्टिक् फुड्, फूलिश कस्टम्स् अण्ड रुड  
मॅनस् !! आय् फाइण्ड् दि पीपल् ऑफ् इण्डिया  
बार्बरस् अण्ड यू आर् ऑल्सेा वन् आँफ् देम ।

प्रियदेशार्मा—( उभयोरपि दशां दृष्ट्वा मनसि  
चिन्तयन्नुभावपि उद्धोधयति खड्डेमित्रं लक्ष्यीकृत्य )  
अये महात्मन् ! न कोद्वं प्रशंसनीयमस्ति, नापि  
वा श्यामाकं निन्दनीयमस्ति । यथा भवान् कूप-  
मण्डकस्तथाऽयमपि अन्धोऽनुकरणकारी । उभावपि  
युवां देशमिमं रसातलं प्रापयतः । पश्यतु, धर्मशा-  
स्त्रादिषु लिखितमस्ति—

„ न स्यूतेन, न दग्धेन, पारक्येन पटेन च ।

आह्निकं कर्म कुर्वीत, कृतम्वै निष्फलं भवेत् ॥ ” इति ।

किं भवानस्य वचनस्यानुकूलं व्यवहरति ?  
अल्पीयांस एव परिडिता भवेयु र्ये स्वदेशीय-  
वस्त्रेणैव स्वकीयं सर्वं कृत्यं सम्पादयन्ति, स्वकुटु-  
म्बान् वा परिधापयन्ति । हा हन्त ! कष्टतरमिदम् ।  
ये खलु परिडिताः पूर्वं राज्यचक्रं चालितवन्तः  
तान् एव अस्माकं परिडितान् ये चलितुमपि न  
जानन्ति तेऽपि देशद्रोहिणोऽकर्मण्यान् कथयन्ति ।  
भो सुहृदः, यूयं तु र देशीयवस्त्रं परिधत्त—

३-भोः खड्डेमित्र ! किं भवान् मां न परिचिनोति ?  
किं भवान् न जानाति, यद्दहमनुकरणदासः पञ्चवर्षपर्यन्तं  
'इंग्लैण्ड' देशे न्यवसम्, अनन्तरं च समग्रे हरिवर्षे पर्य-  
टनं कृत्वा तत्रत्याञ्चैतोहरान् भूमिभागैश्च दृष्टवान् । अमेरुके  
देशे ('अमरीका' भिन्ने) प्रविष्टस्तत्र च नभःस्पृशान् प्रासादान-  
वलोकितवान् । तथा च पेरीसनगर्यां मया नृत्यकलायां  
कौशल्यं सम्पादितम् । न भारतभूर्य मां प्रीणाति । तत्रो-  
त्पद्यमानं रक्षं धान्यं, वातक्यः प्रथाः नारक्यो रूढयश्च न मह्यं  
रोचन्ते । भारतीयाः खलु संस्कृतिहीनाः, त्वमपि तेषामेको  
वर्धरः ।

खड्डेमित्रम्—( संक्रुद्धः ) अलं, अलं, अलम् ।  
मौनमास्ताम् । व्यर्थमेव स्वपाण्डित्यं प्रकाशयसि ।  
जाने, त्वं 'लीडरो' वा 'विष्टरो' वा असि-इति । जाने,  
त्वमेव साधुरसि, अपरे सर्वेऽपि अनभिज्ञा एव ।  
आः ! मन्ये, अयं स्वर्गत एव समागतोऽस्ति । वद,  
त्वं मम अध्यापकादपि विद्वानसि, यत्तव कथनं  
करोमि ? मम गुरुपादास्तु विदेशीयवस्त्रमेव परि-  
धत्ति । ते कथयन्त्यपि च यदस्माकं परम्परात  
एवेदमायाति तत्कथं वयं परित्यजाम इति । गच्छ  
गच्छ, न वयं तव कथनं करिष्यामः ।

प्रियदेशार्मा—अरे, अरे ! कथमयमेकपदे एव  
क्रुद्धः सज्जानः ? अस्तु, भो खड्डेमित्र ! त्वं मम वचनं  
कुरु वा न कुरु-इत्यस्य नास्ति मे चिन्ता । त्वन्तु  
धर्मशास्त्रकर्तृणां महर्षीणां श्रुतेरपि आज्ञामुल्लङ्घ्य  
गच्छसि-इत्येव मां दुःखयति ! पश्य—

'देशकालात्मविज्ञानं सद्रवृत्तस्यानुवर्त्तनम्'

इति वाग्भटाचार्यो देशस्य कालस्य आत्मनश्च  
विशेषज्ञानं कर्तव्यमिति डिण्डिमनादं वक्ति अपरञ्च  
सतो वृत्तस्य समीचीनस्यैवातोतस्यानुवर्त्तनं, न तु  
'अन्धेन नीयमाना यथाऽन्धा' इति अन्धीभूय यस्य  
कस्यापि कुवृत्तस्य कुत्सितस्यातीतस्याप्यनुकरणं  
कर्त्तव्यमिति वक्ति । श्रुतिरपि—'यान्यस्माकं सुचरि-  
तानि तानि सेविताव्यानि, नो इतराणि' इत्यादि-  
शति । किमहं वच्मि, भवन्तस्तु इदमपि न  
जानन्ति यदियं रूढिः कियतः कालात् प्रचलिताऽ-  
स्ति, इयमिदानीमनुपयुक्ता गर्हिता हैयैवेति मनागपि  
न विचारयन्ति, सर्वमपि नम्रोभूय गलिवृषभवत्  
स्कन्धेनावहन्ति—इति ।

( तावदेव कस्यचन मार्गस्थ-विज्ञस्यागमनम् । )

मार्गस्थ—प्रियदेशशर्मन् ! किंभवाननेन सह-  
शुष्ककलह करोति ? इमे तु महात्मानो भवन्ति  
महात्मानः ! एते खलु प्रदर्शनालये स्थापयितुं  
योग्याः सन्ति । किं न पश्यसि एतेषां पाण्डित्यम् ?  
अरे ! अत्रैव काश्यां ब्राह्मणमहासम्मेलने एतादृ-  
शैर्ब्राह्मणैरियं अज्ञानमूलिका आत्मघातिका च  
निर्धारणा कृता, यत् स्वधर्मानुयायिभ्यो रविदासे-  
भ्यश्चर्मकारादिभ्यो गोरक्षकहिन्दुभ्योऽपि परध-  
र्मानुयायिनो मूर्तिभञ्जका वेदविनिन्दका गोहि-  
सका मोहम्मदीय-तुरुष्कादयो यवनाः श्रेष्ठाः  
स्पृश्यश्चेति । तेषां यदि देशकालात्मविज्ञानं  
भवेत्तर्हि कदापीदं न स्यात् । यतो हीमे मोहम्म  
दीया मोहम्मदस्य जन्मकालत एव सञ्जाता ।  
परन्तु तत्रत्याः ( सम्मेलनगताः ) बहवोऽपि पतञ्ज-  
लिमहाभाष्यादिषु यवनशब्दोल्लेखं दृष्ट्वा इमानेव  
तच्छब्दवाच्यान् कल्पयित्वा तत् उत्कृष्टान् वदन्ति ।  
( अनुकरणदासं दृष्ट्वा ) कोऽयं भो वानराकृतिः,  
स्वदेशेऽपि विदेशिवदाचरतीति ?

प्रियदेशशर्मा—अयमप्यस्माकं दौर्भाग्यतो विदेशा-  
चारव्यवहारस्य अन्धानुकारी विस्मृतमातृभाषः  
आंग्लभाषामधीत्य सप्तमे आकाशे नरीनृत्यते । पश्य,  
पश्यास्य परिच्छेदम् । मन्ये, अद्यैव हरिवर्षत  
एवावतीर्णः—( अनुकरणदासमनुलक्ष्य ) किंभो !  
साधु शोभसे । कथं न वदसि—

अनुकरणदासः—“ व्हॉट ! व्हॉट सेऽस्ट दाऊ !  
इण्डियन ड्रेस ” फूल्स वेअर इट् ! आय डिस्लाइक्

ईव्हन युअर कलचर !! व्हॉट ऑफ़ ड्रेस देन् ” \*

मार्गस्थः—हा, हस्त ! दुर्भाग्यं भारतवर्षस्य  
यदेवं केचन परानुकरणप्रिया भूत्वा स्वदेशव्यव-  
हाराय स्वदेशाचाराय च तिलाञ्जलिं दत्त्वा पाश्चा-  
त्यसभ्यतामेव सर्वत्र आश्रयन्ति-इति । किं भो  
महात्मन् ! किमिदम् ? किं भवान् क्रिश्चियन-  
धर्मानुगो विद्यते, यदिदं नेक्कटाइ ( कण्ठबन्धनं )  
धारयसि । सत्यम्, त्वमनेन परिच्छेदेन भारतस्य  
कण्ठमेव बध्नासि । त्यज, त्यज इदं सर्वम्, पश्य-  
यस्वया शोभार्थं ध्रियते, तदिदमीशामहाशयस्य  
'क्रॉस' पदवाच्यमस्ति । यथा कश्चिच्छोभार्थं संन्या-  
सिनां वेषधारणं कुर्यात् तथैव तवेदं वेषधारणमिति  
सत्यं जानीहि ।

( अनुकरणदासो न किंचिदपि बुध्यते । स अज्ञानं  
नाटयति, तदा प्रियदेशस्तं 'इंग्लिश' भाषयैव बोधयति । )

प्रियदेशशर्मा—“ डिअर अनुकरणदास ! धिस्  
फ्रेण्ड् ऑफ़ माइन सेज् दॅट यू हॅव् बिकम्  
डिस्लॉयल् टु युअर मदरलॅंड बाय् अँडाँटिंग्  
वेस्टर्न कस्टम्स अँड मॅनर्स अँड दॅट यू हॅव्  
चेंज्ड् युअर ओन् रिलिजन् अँड् टर्न्ड् ए  
क्रिश्चियन्-यू किल् युअर मदर इण्डिया-वाय् धिस  
काँडक्ट् ऑफ़ युअर्स-फॉर दि सेक् ऑफ़ हेवन् स्लीज़्  
डोंट् डू दॅट्-यू ट्रेचरस फेलो ! ”

\* किम् ? किं कथयति, भवान् ? भारतीयवेश-  
भूषा .... सा तु मुखैरङ्गैर्व ध्रियते । भवदीया  
भारतीया सभ्यताऽपि मां न प्रीणाति । तत्कथं भवदीया  
वेशभूषा तत्कर्तुं समर्था भवेत् ।

अनुकरणदासः— ( स्वगतम् ) “ ईज् थिस् ऑल्ल् ट्र हॉट ही सेज् ? अम् आय् रिअली डिस्लॉ-यल टु माय् मदरलैण्ड ? इंडीड् देअर ईज् नाॅट दि लीस्ट डाउट अवाउट् इट् ! सर्टनली इट् इज् ऑल्ल् ट्र !! आय् अम् रिअली गोइंग् अगेन्स्ट् दि प्रोग्रेस् ऑफ् माय नेटिव्ह मेस् !!! ( प्रकाशम् ) वेल्ल् फ्रेण्ड्स् आय् अंशुअर यू आय् विल प्लेज माय्-सेल्फ् टु खहर फ्रॉम् थिस् व्हेरी मोमेन्ट् अण्ड-एल्स् ”—५

( संस्कृतमाश्रित्य ) अहमपि किञ्चित् किञ्चिन् संस्कृतं जानामि, इत आरभ्य तस्या अध्ययनं सम्यक् प्रकारेण कर्तुं प्रयत्नये इत्येव मे प्रतिज्ञा । तथा च विदेशिवस्त्रं परित्यज्य स्वदेशीयवस्त्रं परिधातुं प्रतिजानामि-इति ।

( ततः सर्वमपि स्वदेशं परित्यज्य खट्वस्त्रपरिधानमनु-करणदासेन तत्रैव सम्पाद्यते । तद्दृष्ट्वा उभावपि प्रियदेश-मार्गस्थौ हं प्रशंसयन्तौ कथयतः— )

मार्गस्थ — साधु अनुकरणदास ! साधु, आचारभ्य-भवानवश्यं संस्कृताध्ययनं करोतु । सा तु देव-भाषाऽस्ति । तस्या अध्ययनेन हृदयं पवित्रतमं जा-यते चेतसि च स्वधर्म-स्वदेशयोरादरभावो जाज्व-ल्यते । अपरं च यथा भवान् संस्कृताध्ययनं कृत्वा देशसेवां कर्तुमर्हति न तथाऽन्यथा भाषया ! यतो हि

९—( स्वगतं ) यदयं वदति तत्किं सत्यम् । अप्यहं विश्वासघातको येन मदीया मातृभूमिः प्रतार्यते ? अपि तत्स-त्यम् ? आम्, तदेव निःसंशयं सत्यं वस्तु । जननी-जन्म-भूमेरहं हितविरोधी संवृत्तः खलु ! तां अवनतिगर्तमहमाकर्ष-यामीति खलु मम महानपराधः । ( प्रकाशम् ) अयि सुहृदः ! प्रतिजानामि यद्यप्रभृति भारतवर्षीयं वस्त्रं खहरं परिद-भामीति ।

सृष्टेरादित आरभ्य सर्वेऽपि समीचीना महर्षीणां वि-चारास्तस्यामेव भाषायां निबद्धाः सन्तीति । अपरं च कस्मिन्नपि देशे गच्छतु कामपि भाषां पठतु परन्तु स्वोयान् साध्वाचारविचारान् न त्यजतु । इदं हि राष्ट्रियत्वं नाम यत् स्वदेशोद्भवानामेव अशोभनानामपि वस्तुना तथा सदाचाराणां सद्दी-तीनां च रक्षणं वर्द्धनं पालनं च प्रचारणमिति । पश्यतु न, जयप्राण ( जापान ) देशस्था वीरपुङ्गवाः सर्वमपि हरिवर्षीयगुणजातं गृह्णन्ति, परन्तु स्वदेशा-चारं भूमावुपवेशनं काष्ठगृहनिर्माणं नैव त्यजन्ति ।

( खड्गेमित्र लक्ष्यीकृत्य ) किं शास्त्रिन् ! किं विचारयति भवान् ! भवांस्तु सर्वमपि राष्ट्रिय-माचारं वेप च विभर्त्सि, परन्तु भवनोऽज्ञानात्तत्स-र्वमपि निष्फलं भवति । पश्यतु, यस्मिन्वेषे भवा-नस्ति स वेषस्तु भारतीय एव, परन्तु सर्वाण्यपि भवनो वस्त्राणि विदेशोद्भवानि, अत एव परोदरपूर-कानि भवन्तः समाजे निन्दापात्रं कुर्वन्ति । देशकाला-त्मज्ञानाभावाच्च भवःल्लोके हेयोऽनुपादेयश्च भवति । यदि भवान् सर्वदा खहरमेव परिदध्यात्, स्वल्पप्र-यासेनैव इतिहास-भूगोलादिज्ञानं देशीयसमाचार-पत्राणाञ्चाध्ययनं कृत्वा वर्त्तमान-प्रगति परिचयं सम्पादयतु चेत्तदा तु ‘ सुवर्णं सुगन्ध-समवायः ’ सज्जायेत । भवानेव सर्वेषामपि भारतीयानां नायकः स्यात्, यतो हि भारतस्य नेतारस्तु संस्कृतज्ञा एव भवितुमर्हन्ति नान्यभाषाभिज्ञा विदेशिभावसम्पन्नाः कियन्त आधुनिका नेतारः । तेषु तु बहव एवमेव सन्ति ये भारतमिदं यूरोपमेव कर्तुं यतन्ते । उत्ति-ष्ठन्तु भवन्तः स्वदेशीयवस्त्रकवचं परिधाय सर्वमपि संस्कृत-साहित्य-समाजमुज्ज्वलयन्तः सर्वानपि स्वा-

नुगान् स्ववशे स्थापयन्तु, नो चेदिदानीं क्रान्ति-  
युगेऽस्मिन् न कोऽपि कस्यापि वृथामाहात्म्यं स्वी-  
कर्तुं बलादपि उद्यतो भविष्यति—इति ।

खड्गेमित्रम्—( उत्साहमासाद्य अमितौजसाऽऽ-  
वेगेन वक्तुं प्राक्रमत ) किं भोः ! किमहमस्मादपि  
गर्हितोऽस्मि यन्मासुपदिशति भवान् ! पश्यतु, अ-  
स्मद्गुरवः स्वदेशिवस्त्रं परिदधतु वा न परिदधतु  
परन्तु वयमद्यारभ्यैव स्वदेशिवस्त्रं तत्रापि च खड्गं  
परिधास्यामः । सर्वानपि स्वसुहृदः स्वानुगांश्च  
तदेव परिधापयिष्यामः । अहो! वयं शृगाल-सहचरी-  
भूताः सिंहा इवात्मानं विस्मृत्य म्लेच्छराजपराधीना  
भूत्वा तदीयदेशोद्भववस्तुजातं बिभृम इत्यहोऽस्मा-  
कमविचारित्वम् ? पश्यास्माकं ब्रह्मबलम्, सर्वानपि  
स्व-यजमानान् स्वशिष्यांश्च स्वदेशिवस्त्रधारिण एव  
करिष्यामः । सर्वेऽपि वयं संस्कृतज्ञा अद्यारभ्यस्व-  
देशिवस्त्राणि अन्यान्यपि च स्वदेशीयान्येव वस्तुजा-  
तानि परिधास्यामो ग्रहीष्यामश्च । न कोऽप्यस्मासु  
विदेशीयं वस्त्रं वस्तु वा ग्रहीष्यति । वयं तु जन्मत  
एवासहयोगिनो भवामः, नाभिलषामो यदत्र भारत-  
भूमौ कस्यापि म्लेच्छराजस्य शासनं भवेदिति ।  
पश्य, वयं शय्योत्थायं परमात्मानं प्रार्थयामहे “म्ले-  
च्छान्मूर्च्छयते दशकृतिकृते कृष्णाय तुभ्यं नमः”  
इति । अत्रैवागामिनि संस्कृत-साहित्य-समाजा-  
धिवेशने भवान् सर्वानपि खड्गमयवेषभृत एव  
संस्कृतज्ञानं छात्रान् विदुषश्च द्रव्यतीति निश्चितं  
जानातु । अपरं च, वयं संस्कृतज्ञाश्छात्रा विद्वांसश्च  
‘सुप्रभातम्’ अपराण्यपि हिन्दी समाचारपत्राणि-  
पठिष्यामः, तथा सर्वत्रापि संस्कृत-पाठशालासु

भूगोल-गणितेतिहासानां पाठनायान्दोलनं करि-  
ष्यामः ।

मार्गस्थः—साधु, खड्गे मित्र ! साधु, भवान् ब्राह्मण-  
बालोऽस्ति, दर्शितं भवता स्वानुरूपं कर्म ? विना-  
संस्कृतज्ञैर्न हि अस्य देशस्य सामाजिकी धार्मिकी  
वैज्ञानिकी-वित्री—इति भवद्विधा एव सुसंस्कृता  
विद्वांसो भारतमिदं सनाथीकरिष्यन्ति । आयातु  
सर्वे वयं मिलित्वा परेशं प्रार्थयामहे । तथाहि—

( भरतवाक्यम् )

वयमिह निजसत्त्वात्साम्प्रत विप्रलब्धा-  
अजर ! सफलं त्वं प्रार्थनां सद्य एव ।  
शतमपि शरदां वै प्राणिमोऽत्र स्वतन्त्रा-  
दुतमुच्यतेऽस्मान् भारतीयान्नयेथा ॥१॥  
बहव इह जना ये पृष्ठगा देव ! आसौ-  
श्चरम-शिखरमारात्सङ्गता उन्नतेस्ते ।  
विलपन्ति तव दीना प्रेयसी भारती भूः  
किमुचितमिदमित्थं मौनमालम्बितुं ते ॥ २ ॥  
विधिपरवशतो हा ! संश्रिता दैन्यमीदृग्-  
वयमिह लविमानं साम्प्रतं लम्बिता स्मः ।  
पुनरपि निजशक्तेर्ज्ञानमासादयन्तः  
परमकरुण ! देशं स्वं स्वतन्त्रं विद्धमः \* ॥३॥  
राष्ट्रदेवो भव । इति शम् ।

\* छमनोहरं गभीरभावभावितमिदं प्रहसनं सुप्रभातस-  
म्पादकैः श्रीगोपालशास्त्रिभिर्विरचितं संस्कृत-साहित्य-समा-  
जस्य पञ्चम-वार्षिकाधिवेशनेऽभिनेतुम् । तच्च तेषामेवच्छात्रैस्ते-  
षामेव नेतृत्वे समयोचित-भावभङ्गिभिरभिनीतमिति तु दुग्धश-  
र्करायोग एव । अभिनेतॄणां नामानि एवम्भूतानि सन्ति यथा—

श्री गुरुनाथः ( खड्गेशास्त्री )  
श्री गोपालजयकृष्ण-कुलकर्णी ( प्रियदेशशर्मा )  
श्री सिद्धेश्वर-बडोदकरः ( खड्गेमित्रम् )  
श्री शङ्करपुरोहितः ( मिस्टर अनुकण्ठादासः )  
श्री त्र्यम्बकमोहरीरः ( मार्गस्थो विज्ञः )

—( स० सम्पादकः )

## श्रीयुत-पं० रामनारायणमिश्र-महोदयानां सिद्धियात्राभिनन्दनम्\*

देशोद्धारकृते विहाय परमं स्वं धाम काशीमिमाम्  
सौख्यं राजकुलोचितं प्रणयिनस्त्यक्त्वा च बन्धून् निजान् ।  
यास्यन् नन्दन-सन्निभे नृपपुरे द्वीपान्तरे लन्दने  
जीयात् सर्वकलासु भारतविधेः 'श्रीरामनारायणः' ॥ १ ॥  
श्रीरामः कुशलं करोतु भवतः साक्षाद्विपूणाञ्जयी  
सम्पत्तिं प्रददातु सिन्धुशयनो नारायणः सेन्दिरः ।  
त्वञ्चास्मान् सुखयस्व कृत्यनिपुणः कृत्वैव कार्यं समम्  
व्यावृत्तः कुसुमाकरेण सदृशं सम्फुल्लयन् भारतम् ॥ २ ॥  
त्वाट्क्षान् रसिकान् स्वदेशकृतये दुःखार्णवाद् दुस्तरा-  
दन्यान् तारयतः स्वयं च तरतः प्राशास्महे साम्प्रतम् ।  
कोटयस्तिस्र उतापि हीनगणानां वीरा यदा त्वाट्क्षा-  
भूयासुर्भरतस्य भूमिरनघा भूयात् पुनः पूर्ववत् ॥ ३ ॥

रामनवमी  
सं० १९८६

}

श्रीअनन्तरामशास्त्री,  
रणवार-संस्कृत-पाठशालाध्यक्षः ।

\* हरिवर्ष ( यूरोप ) देशीय-‘इटली’ प्रदेशान्तर्गत ‘जनोवा’ स्थानीय “अन्तर-राष्ट्रिय-शिक्षा-सम्मेलने” मान्या मिश्रमहोदया भारतीयप्रतिनिधिभूता वैशाखकृष्ण ७ बुधे काशीतो गच्छन्तः सिंहल ( लङ्का ) द्वीपाये ‘कोलम्बा’ नाम्नि स्थाने बृहज्जलयानेन वैशाखशुक्ला ७ बुधे द्वीपान्तरं गमिष्यन्ति, तदुपलक्ष्ये मिश्रमहोदयानामभिनन्दितुं श्रीमदनमोहनमालवीयमहोदयानां सभापतित्वे समुपस्थितेषु सुरि-सङ्घेषु पठितानामभिनन्दपत्राणामन्यतममिदम् ।

—द्विजेन्द्रः ( स० सं० )



## उलूकध्वनिः \*

सुप्रभातस्य तृतीयचतुर्थाङ्के शास्त्रव्यवसायिनां कुत्सितकर्मैति शिरष्को लेख प्रकाशित आसीदिति नाविदितमस्ति सुप्रभातपाठकानाम् । तत्र सुप्रभातसम्पादकमहोदयेभ्यः शतशो धन्यवादाः सन्ति । यतस्ते सुप्रभातस्य नवमनियमे “विवाद-प्रस्ता व्यक्तिगताक्षेपपूर्णलेखा न प्रेषणीयाः” इति मर्यादां पादाभ्यामाहत्य स्वकीयं प्रगाढ़पाण्डित्यं दर्शितवन्तः । अतः परं लेखकमहोदयेभ्यो धन्यवादान् वितरामो, येषां मर्यादा निराकारब्रह्मतोऽपि परातिष्ठति (!) तत्र भवन्तः “सम्प्रति सर्वं विहाय देशस्य स्वातन्त्र्यमेव विद्यते साध्यं वस्तु भारतोद्यानामिति” व्यापयन्तः, किञ्च “सङ्घे शक्तिः कलौयुगे” इति लज्जितमुखेनोद्धोषयन्तो देशनायकानां राष्ट्रसंघटनैककर्मव्यत्वमिति भाषणं कुर्वन्ते । “हिन्दुसंघटनं” कामयन्तः साम्प्रदायिककलहशमयन्तः सुप्रभातालोके कृष्णीकृतं स्वमुखं दर्शयितुमसमर्थाः सन्तः स्वकीयं नाम चोरायत्वा उलूकध्वनिं कृतवन्त इति निभालयन्तु सुधियः ।

तस्मिन्नेव विषयेऽहं किञ्चिद्विलिखामि । यद्यप्येतादृशानां गुणाग्रहणशीलानां लोभाक्रान्तचित्तानां

शास्त्रविनिन्दकानां कृते लेखप्रतिवादोऽप्ययुक्तः समयवैफल्यं चास्तीति मन्यते । तथापि “शठे शठ्यं समावरेदिति” मन्यमाना वयं तदुत्तरे प्रवृत्ताः स्मः ।

भो प्रणव ! शास्त्रव्यवसायिन इन्द्रियारामा भवन्तीति कथमनुभूतं भवद्भि रन्याभ्योऽथ..... अनुभूतम् ।

पौषस्य पूर्णिमायां सूर्योदये प्रकाशितं गोस्वामिनां यज्ञोपवीतधारणविरुद्धव्यवस्थापत्रं कथं दूषितं ? तत्र दूषकतावीजं किम् ?

अयि महात्मन् ! यद्भवान् भीषयते “एतेषां जीवनवृत्तान्तादिभिः सहपुस्तकाकारं खण्डनं प्रकाशयिष्यते” इति तत्रैकान्ते इत्थं विचारणीयं, नहि भवतामेव पार्श्वे लेखनो मसीपात्रञ्चास्ति किन्तु भवतां मुखविमर्दकानामपि सविधे । तस्मिन्व्यवस्थापत्रे न केवलं पूज्यपाद-म० म० श्रीलक्ष्मणशास्त्रिणामेव हस्ताक्षराणि विद्यन्ते, किन्तु महाराजाधिराज-श्रीकाशीराजमहोदयानामपि हस्ताक्षराणि विद्यन्ते प्रधानन्यायालय-( हाईकोर्ट प्रयाग ) स्थान्यायकर्तृणामपि व्यवस्थाऽस्ति “ते शूद्रा” इति । अथ च नवमहामहोपाध्यायानामन्येषां विदुषाञ्च हस्ताक्षराणि

\* कस्यापि ‘सुप्रभात’-कर्मचारिणोऽनवधानतया कदापि प० केदारनाथशास्त्रिसारस्वतमहोदयानामनुपस्थितौ ‘प्रणव’ नाम्ना कोऽपि लेखस्तदीयसम्पादकनायां प्रकाशितोऽभूत् तस्यैवोत्तरमिदं साम्प्रतं म० म० श्रीलक्ष्मणशास्त्रि-द्राविड-महोदयानां पक्षतः कोऽपि तदीयशूत्रः प्रेषितवानिति वयं सधन्यवादं प्रकाशयामः— ( सम्पादकः )

सन्ति तान् सर्वान् विहाय कथं श्रीमतां पूज्यपाद-  
महामहोपाध्याय श्रीलक्ष्मणशास्त्रिणामेव निन्दायां  
कुप्रवृत्तिः ? “एतर्हि तु द्वित्राः प्रश्ना एव क्रियन्ते  
श्रीलक्ष्मणशास्त्रिभिरुत्तरं “ सुप्रभाते ” देयमिति  
यद्भवौल्लिखति तत्रेदमवधार्यताम् । यत् श्रीमतां  
प्रश्नानामुत्तराणि सृष्टिकर्तापि दातुमसमर्थः ।  
तथाहि—

“ अज्ञःसुखमाराध्यः सुखतरमाराध्यते विशेषज्ञः ।

ज्ञानरुचदुर्विदग्धं ब्रह्मापि तं नरं न रञ्जयति । ” इति

अन्यच्च—

“ पोतो दुस्तरवारि-राशितरणे दीपोऽन्धकारागमे  
निर्वातव्यजन मदान्धकरिणां दर्पोपशान्त्यै शृणिः ।

इत्थं तद्भुवि नास्ति यस्य विधिना नोपायचिन्ताकृता  
मन्ये दुर्जनचित्तवृत्तिहरणे धातापि भग्नोद्यमः ”—इति

अतो महामहोपाध्याय—श्रीलक्ष्मणशास्त्रिणो  
भवतां प्रश्नोत्तरे सर्वथैवासमर्था, अत आत्मानं  
धन्य मन्यमाना उलूकध्वनिं कुर्वाणाः सुप्रभाता-  
लोकात् प्रपलाय्य निविड-ध्वान्तमन्विष्य ससुखं  
तिष्ठन्तु भवन्तोऽस्माभिस्तु स्वनाम चोरयन्तो भव-  
न्तो नान्वेषिष्यन्त इति—

—गोपालदत्तशर्मणः ।

## संस्कृत-साहित्य-समाजः ।

अयं संस्कृत-साहित्य-समाजोऽत्र काश्यां षट्छा-  
स्त्रविद्भिर्ब्राह्मणैः संस्कृत-साहित्यस्य पुनरुद्धाराय  
वर्षपञ्चकात्पूर्वमेव प्रस्थापितोऽस्ति । प्रतिसंवत्सर-  
मस्य समाजस्य वार्षिकाधिवेशनम्भवति, तत्र समा-  
जकृतकार्यस्य सामान्यजनानां परिवोधाय विवरणं  
क्रियते, येन सर्वेषां विदितं भवेत् यद्यमपि समाजो  
देशकालपरिस्थित्यनुरूपं यथावसरं कार्यं कुर्वन्  
पीडितानां ज्ञानेन, दानेन, शक्त्या च साहाय्यं  
विदधत्, लुप्तपायस्य प्राचीन-संस्कृतसाहित्यस्य  
गवेषणादिभिः पुनरुद्धरणं कृत्वा विद्वद्बरोल्लिखि-  
तनिबन्धपाठनेन च सर्वेभ्यो जनेभ्यस्तस्य  
साहित्यस्य परिचयं ददत् पञ्चवर्षं यावत्लो-

कसेवां विदधातीति । नाविदितं देशकालात्म-  
विदामिदं यदेतादृशस्य समाजस्येदानीं परसंस्कृ-  
त्यभिभूनेऽस्मिन् भारतवर्षे नितरामावश्यकता  
वरीवर्तीति । प्रायः सवरिदानीन्तनैः पाश्चात्यसं-  
स्कृतिमेव बहुमन्यमानैर्जनैर्जनकल्याणदत्तचित्ता-  
नामस्मत्पूर्वजानां पूज्यकृतिः स्व-संस्कृतिर्विस्म-  
र्यते । यदीयमेवावस्थाऽप्रतिहता प्रचलति चेत् प्रि-  
यभारतस्याचिरादेव ‘ इतो नष्टस्ततो भ्रष्टः ’ इत्यव-  
स्था भवेत् । अत एव भारतगौरव-संरक्षकैर्निष्का-  
मकर्मयोगिभिर्महामहिमशालिभिर्ब्राह्मणैः स्वदेश-  
धर्म-संस्कृति-साहित्य-समुद्धाराय संस्कृत-सा-  
हित्य-समाजस्य संस्थापनं संघटनं च कृत्वा स्वश-



तद्यनुसारं कार्यं विधीय इति तेषां धन्यवादाह्वयम्, स्वाङ्गश्रमेण द्रव्यदानेन वा पोषणीयत्वाच्चास्य समा-  
जस्य । नायं समाजो व्यर्थमेव व्ययं विधाय भारतस्य  
भारभूतः संवृत्त इति प्रत्यक्षीकृत समाजकार्यस्य मे  
निष्पत्तपातं मतम् ।

एतस्य समाजस्य विगतेषु रवि-सोम-मौम-गुरु-  
वासरेषु ( ३, ४, ५, ७ मार्च, २६ ) संवृत्ते पञ्चमवा-  
र्षिकाधिवेशने ये ये सज्जनाः, छात्राः, विद्वांसः,  
अपरे च बाल-वृद्धाः समुपस्थिता आसन् । ते  
सम्यग् जानन्ति यदेभिः समाजसञ्चालकैर्विविधवि-  
षयकानि भावणानि गवेषणापूर्ण-प्रबन्धपठनानि च  
कारयित्वा या संस्कृत-साहित्यसेवा विहिताऽस्ति  
सा खलु अद्वितीयाऽनिर्वचनीया चेति । अन्यच्च  
' काशी-विद्यापीठ 'स्थच्छात्रद्वारा प्रहसनमेकं  
विधाय संस्कृत-परिडतानामन्येषां जनानां च कूप-  
मण्डक-वृत्तित्वापाकरणाय स्वदेशिवस्त्र परिधार-  
णाय च यः प्रयत्नस्तैः समाजकार्यकर्तृभिर्विहितः  
स तु अपूर्व एव सर्वानपि अन्यान् स्वदेशिवस्त्र-  
प्रचारप्रयत्नानतिशेत् इति । सामान्यजनमनोवृत्ति-  
माकलय्य विहितोऽयं परिस्थिति-परिवर्तनशीलः  
समाधिक्येन सफलीभवेदिति सुमहान् ममाभि-  
लाषः ? अनेन च प्रयत्नेन यत् खलु तैः स्वदेशिकार्यं

सम्पादितं तदलौकिकमसामान्यं सर्वथा देश-  
कालपरिस्थित्यनुरूपं चेत्तत्र न नतवैभिन्यम् ।

परम्, महान् खेदावसरोऽयं यत् काशीस्थाः  
संस्कृतज्ञाः परिडताश्छात्राश्चापि बहुसंख्याया-  
मत्र समाजे दत्तचेनसो न भवन्तीत्यपरे जनास्तु  
कचिदेवात्रावदधाते । अन्तिमे दिने समाजमन्त्रि-  
महोदयैः श्रीकेदारनाथशास्त्रि-सारस्वतैः, समाजा-  
धारभूतैः श्रीगोपालशास्त्रिभिश्च सामान्यजनानां  
परिडतवर्याणाञ्च साहचर्यं सम्पादनाय यन्महत्त्व-  
पूर्णं भाषणं कृतं तत्तु सर्वैरवश्यमेव स्मर्तव्यम् ।  
रागद्वेषादिमहादोषान् विस्मृत्य आशाजीविनां  
समाजसञ्चालकानां प्रार्थनां च संस्मृत्यास्माभिः  
सर्वैर्भारतीयैः संस्कृतविद्वद्भिश्छात्रैः, सनातनधर्मि-  
भिश्च पाश्चात्यसभ्यतामिभूतास्मत्संस्कृतिसंरक्षण-  
प्रयोजनस्यास्य समाजस्य ज्ञानेन, दानेन, अङ्गपरि-  
श्रमेण, सहयोगेन वा साहाय्यं कृत्वा संरक्षणीयोऽयं  
देशकालपरिस्थित्यनुरूपं कार्यं कर्त्ता संस्कृत्युन्नति-  
दक्षो जगत्यां भारभूतश्च संस्कृत साहित्य-समाज  
इति सानुरोधं प्रार्थयते ।

—उपभक्कविनायक-मोहरीरेण  
( काशी-विद्यापीठस्थेन । )

### ❀ प्रहेलिका ❀

यः शब्दश्चतुरक्षरेण वनजं वर्णैस्त्रिभिर्भूधरम्  
वर्णाभ्याञ्च शरीरिणं प्रकथयत्येकेन वैश्वानरम् ।  
व्यस्ते शुष्कतृणां प्रतीरविषयं मध्ये च डिम्भन्तथा  
बुध्यन्ते यदि परिडता भुवितले धन्या बुधा एव ते ॥  
—देवरमद्वजर्मा छात्रः, ( वाराणसेयः ) ।





स्वर्गङ्गतानां महामहोपाध्याय-पण्डित-रामावतारशर्मणाम्

एम० ए०, साहित्याचार्याणां कृते—

## शोकाश्रु-विन्दवः ।

स्वप्नोऽयमस्ति यदि वा भ्रम एवमेव,  
 मोहोऽथवा परित एष विजृम्भमाणः ।  
 नो मेऽवधारणपरायणतामुपैति,  
 चेतोऽभितोऽपि विततं निरवेद्य जाड्यम् ॥१॥  
 स्वेनैव पाणिकमलेन सरस्वती यं,  
 संलाल्य पालितवती सुतनिर्विशेषम् ।  
 'रामावतार' इतिमञ्जुपदाभिधानः,  
 स कापि दैवहतकेन चिराय नीतः ॥२॥  
 सा बुद्धिरप्रतिहता निखिलेऽपि शास्त्रे,  
 सा वादिनां हृदयमोहनतर्करीतिः ।  
 विद्यावताञ्च परिपत्सु स हासभावः,  
 कञ्चेतनं स्मृतिमुपेत्य न रोदयन्ति ॥३॥  
 हा काव्यनिर्मितिकले ! विकले ! क नैजं,  
 स्थानं समाप्य भवितास्यधुनाधुताधिः ?  
 हं हो प्रसादगुण वत्स ! न जीवितासि,  
 चिन्ता मुधैव हृदये विविधा बुधानाम् ॥४॥  
 भारतं भाहतं जातं विहारे हारवर्जितः ।  
 'रामावतारे' स्वयति मूर्च्छिताऽभूत्सरस्वती ॥५॥  
 —श्रीहरिशङ्करपाण्डेयस्य ।

(असिस्टेन्ट छपरिस्टेण्डेन्ट विहारोत्कल-संस्कृत एसोशियेशनम्)

\*

\*

\*

अस्तो विज्ञानभानुर्लयमयमयते  
 शब्दसद्गन्तसानु-  
 वैक्लव्यं कान्तशोके कलयति कविता-  
 कामिनी हन्त ! लोके ।  
 संशुष्कोऽत्यन्तदूरोपसुमरविभवो  
 दर्शनाम्भोधिपूरो  
 हारे वाणी-विहारे निमिषति नयने  
 सूरि 'रामावतारे' ॥ १ ॥  
 —श्रीविन्ध्येश्वरीप्रसादशास्त्रिणः ।

\*

\*

\*

साहित्ये रसिकः श्रुतौ श्रुतधरः षड्दर्शने दर्शकः  
 कल्पेऽनल्पकरो निरुक्तविषये निर्वाचितो बेधसा ।  
 व्याकृत्यां प्रकृतिः स्वयं गुणवतां मान्यः समेषाञ्च यः  
 सोऽयं भू-भुवनं विहाय विगतो 'रामावतारः' सुधीः॥  
 —श्रीतारादत्तपन्तस्य ।

\*

\*


\*

द्विज-भूषण ! शोकमश्नुते  
 त्वदभावे विकलाऽयं भारती ।  
 क गतोऽसि सुपुत्र ! मेऽधुना  
 बहुशः क्रन्दति 'राम' ! भारती ।  
 —रामप्रसादमिश्रस्य ।

# सम्पादकीयम्

## स्वदेशीय-वस्तु-व्यवहारः ।

“न स्यूतेन न दग्धेन पारक्येन पटेन च ।  
आह्निकं कर्म कुर्वीत कृतं वै निष्फलं भवेत् ॥”  
( आ०—सू० )



भारतीय-संस्कृतौ ब्रह्मण एव प्राधान्यम् । अत एव तद्विदे ब्राह्मणास्तत्रापि च संस्कृतज्ञा अभ्यर्हिता गीयन्ते । तेषां नेतृत्वमेवाद्य यावद् भारते प्रचलितमासीत् । परन्तु इदानीं तेषामज्ञानादेशकालात्मज्ञानाभावाच्च हस्तगतमपि तद् दूरीभवदिव दृश्यते । तदेव न दूरीभवति; प्रत्युत अद्यत्वे त एव ‘देशद्रोहि’ शब्देनाहूयन्ते-इत्यत्र किं निदानमित्यवमर्शं तेषां स्वाभाविकी व्यवहारविरक्तिरेवात्र निदानमिति अस्मान् प्रतिभाति ।

पश्यन्तु, इदानीं यत् किञ्चनापि धार्मिकं सामाजिकं राजनीतिकमान्दोलनं भवति तत् सर्वमपि अन्यैरेव क्रियते । यद्यपि तत्रापि सन्ति ब्राह्मणाः परन्तु ते संस्कृतज्ञपण्डिता एव इति तु न कथयितुमपार्यसे । बहव एवं कथयन्ति यदिदानीन्तनी आन्दोलनप्रणालिरेव विचित्राऽस्ति । यत्र पण्डितानां

प्रवेश एव दुर्घट इति । परन्तु नास्माभिरिदं स्वीक्रियते अस्तु नाम राजनीत्यान्दोलने तेषां प्रवेशः कष्टलभ्यः । परन्तु धार्मिक-सामाजिकादिषु तु तैरेवाधिकारिभिर्भाव्यम् । परन्तु निमालयन्तु तेषामौदास्यम् ! तत्रापि त एव महात्मान आन्दोलकाः सन्ति येऽन्यत्र राजनीति-प्रभृतिषु व्यग्र व्यस्ताः सन्ति । हा! कष्टम्? अन्यद्वरे तिष्ठतु, केवलमिदं स्वदेशी-वस्तूनामेवान्दोलनं यदि संस्कृतज्ञा विद्वांसः स्वहस्ते कुर्युश्चेत्तदा देशस्य तेषाञ्च महानुपकारः स्यात् । ते हि यदि स्वदेशीय-वस्त्राणि परिदध्युः, स्वदेशीय-वस्तुभिर्व्यवहरेयुस्तदा तदनुयायिनो जनास्तु एवमेव तान् दृष्ट्वैव तस्मिन्मार्गे व्यापृताः स्युः, येन भारतीय-द्रव्यस्रोतः पाश्चात्यवणिग्भिराकृष्यमाणमेकपद एव निरुद्धं स्यात् । अन्यच्च, तेषामपि धर्मशास्त्रीयवचसः पालनेन धर्मविवृद्धिः, देशे तेषां समादरः साधु समेधितः स्यात्, स्याच्चाद्यत्वे प्रवर्द्धमानं संस्कृत-विद्वद्भिषयकं देशजनोपेक्षणं निरुद्धमिति ।

अवदधतु, अस्मिन् वर्षे राष्ट्रमहा-सभायाः स्वदेशी-वस्त्राऽन्दोलन-सम्बन्धिं शस्त्रं महात्मनो गान्धिमहोदयस्य हस्ते गतमस्ति, ते चेदानीमान्दोलनमिदम् पुनः प्रारब्धवन्तः सन्ति । यदि अधुनापि संस्कृतज्ञा विद्वांसश्छात्राश्चात्र विषये अवदध्युश्चेदनायासेनैवास्य कार्यस्य सिद्धिः

सम्पन्ना स्यात् । विगतायां होलिकायां यत्र-तत्र-  
होलिका-दहनावसरे राष्ट्रनेतारः सर्वानिवोपस्थितान्  
स्वयजमानान् ( स्वयसेवकान् ) शिष्यान् स्वमुहदः  
सम्बन्धिनश्च विदेशिवस्त्रदाहमुपदिदिशुः । इदं सर्व-  
मपि कृत्यमस्माकं संस्कृतज्ञानामस्ति । वयं हि  
देशस्यास्य जन्मसिद्धा नेतारः ( पुरोहिता ) स्मः ।  
यदि वयं स्व-स्वरूप-परिचिताः सन्तो दश-राष्ट्रहित-  
कराणि कार्याणि केवलं कर्तुमेव व्यवसिता भवेमः  
न कारयितुं, तदापि द्रुतमेव देशोऽयं स्वतन्त्रः स्यात् ।

वयं भावुकान् संस्कृतच्छात्रान् अनुबन्धमः, यद्  
भवन्तो विमृशन्तु नैजं कर्तव्यमस्मिन्नगति । नैव-  
मेव व्यर्थजीवनं यापयन्तु । अस्मिन् राष्ट्रियाह्वाने  
आत्मानं पुरस्कृवन्तु दाहयित्वा प्रक्षिप्य वा  
विदेशीय-वस्त्ररूपमलम्, आत्मानश्च राष्ट्रकार्यक्षमं  
कुर्वन्तो मार्जयन्तु संस्कृतज्ञेषु आसज्यमानमिदं  
लाञ्छम्, यत् “संस्कृतज्ञा विद्वांसश्छात्राश्च देश-  
द्रोहिणो, नेमे स्वदेश-स्वराष्ट्र-प्रेमभाजो भवन्ति” इति ।

\* \* \*

कैवल्याश्रिताः म० म० रामावतारशर्माणः ।

जगति शिक्षितशब्दभाजः क एवम्भूताः सन्ति ये  
श्रीमतां रामावतारशर्मणां नाम्ना न परिचिताः स्युः ।  
ते हि विपश्चिदपश्चिमा अज्ञताः सुरभारती-प्रण-

यिनोऽपूर्वाः स्वतन्त्रप्रकृतिकाः सर्वमपि स्वसमर्थं  
विद्याविज्ञान वारिधि-मन्थनेनैवानयन् ।

विरला एव विद्वांस-  
एवमलौकिकप्रतिभा-  
सम्पन्ना भवन्ति ।  
अमी हि महात्मान  
स्वजन्मना षट्पुर-  
(छुपरा) मण्डलमलम्  
कुर्वन् । स्वल्पेनैवाने-

[ स्व० रामावतारशर्मा ]

हसा प्राच्यपाश्चात्यो-  
भय-विद्या-वैदुषीभाज

जन्म-सं० १९३४

मृत्यु-सं० १९८५

इमे स्वाद्धृताऽध्यवसायेनाऽपूर्वाणि ग्रन्थरत्नानि  
जग्रन्थुः । तत्र ‘परमार्थानुशासनम्’, ‘भारती-  
येतिवृत्तम्’ ‘मुद्ररानन्दकाव्यञ्चेत्यादिकतिपये  
ग्रन्थास्तु मुद्रिताः सन्ति । कियन्तश्चेदानीमपि  
अमुद्रिता एव सन्ति । तत्रैषां प्राणोभ्योऽपि  
प्रियतरमेकमभिधानं विद्यते, यच्च संस्कृत-साहि-  
त्यस्याद्वितीयं रत्नं लोकोपकारधिया सुरभा-  
रत्या अक्षय्यकोश-सञ्चयनकामनया तेषां स्मृ-  
तिद्विष्टिमे च तस्याभिधानस्य प्रकाशनमत्यन्तमेव  
समुचितमिति तज्ज्ञानत्र विषयेऽवधानदानाय विनि-  
वेद्यन्तस्तदीयकुटुम्बैः सह समवेदनाञ्च प्रकाश-  
यन्तः शोक-संविज्ञ-चेतसोऽल्पीयसैव विरमामः ।

सूचना—प्रियपाठकाः ! बहुशः साग्रहं सानुनयमनुरुद्धा अपि समाज-मन्त्रिणो न वार्षिककार्यविवरणन्नापि  
समाजीयाऽयव्यय-विवरणत्र चान्यानि मन्त्रणा-समिति-कार्यजात-विवरणानि प्रेषितानीति ‘समाजाङ्कम्’ असम्पाद्य यथा-  
सवरोपलब्ध-सामग्रीभिः कथमपि साधारणाङ्कमेव सम्पादयितुमपारंभयाम । समयतिपातोऽप्येतन्मूलक एवेति क्षन्तव्या  
वयं श्रीमद्भिः ।

—( सम्पादकः )

# संस्कृत-समाचारः

## २. कृत्रिम-हृदयम्—

आधुनिके विज्ञानयुगे विज्ञानशास्त्रप्रवीणैस्त-  
च्छास्त्र एतादृशी प्रगतिः समधिगता यत्ते मृतान-  
पि प्राणिनः जीवतः कर्तुं समर्था भवन्ति-इति  
श्रुत्वा आश्चर्यचिमुद्धानि भवन्ति चेतांसि । रसिया  
देशे मृताय पुरुषाय जीवनमगदं दत्त्वा अष्टघटिका-  
भ्यन्तर एव तस्मिन्चेतनत्वं समर्पितम् । 'रॉकफेलर'  
नासि संस्थाविशेषे कुक्कुटबालकस्य हृदयं  
शरीरात् पृथक् विंशतिवर्षपर्यन्तं सजीवं सुर-  
क्षितमिति श्रूयते । कुक्कुरस्यैकस्य शिरश्छेदनं  
कृत्वा हस्तपादोदराद्यवयवविहीनं केवलं तच्छिरः  
कृत्रिमहृदयस्य साहाय्येन रक्तसम्प्राप्त्या जीवन्निवा-  
खिलान् शब्द-स्पर्श-रस-रूपादीन्द्रियव्यापारान्  
सम्पादयति । एकः शास्त्रामृगो मृतेऽपि स्वस्यैव  
शरीरेऽस्त्वक् प्रवहणेन जीवितो बभूव इति प्रयोगेण  
सिद्धम् । अचिरादेव कोऽपि शुक्राचार्यः सखीवनी-  
विद्यासम्पन्नोऽसुरेषु भविष्यतीति न किमप्याश्चर्य-  
स्थानम् ?

## २. स्वच्छताविधायकः सर्पः—

सर्वत्र नगरेषु मलमूत्रादिदुर्गन्धि-वाहकाः  
नलिकाः सन्त्येव । केषुचिन्नगरेषु ताः भूमिगर्भे  
भवन्ति । तत् स्थानं शुद्धं कदापि नास्त्येव, यतस्तत्र  
गन्तुं स्वच्छकृतां ( 'भंगी' आदीनां ) कठिनतमं  
प्रतिभाति । तं क्लेशं दूरीकर्तुमस्य सर्पस्य योजना

कृताऽस्ति । तासु नलिकासु सर्पममुमुपन्यस्य तेन  
सम्बद्धं यन्त्रं चालयन्ति । तदा तु सर्पोऽयं विस्तृते  
भवति, तत्रस्थं मलं चापाकरोति । तेनैव यन्त्रेण  
संकुचितो भूत्वा पुनरपि मूलरूपं दधाति-इत्ये-  
वास्य विशेषः । अनेन परिष्कारेण मानवानां श्रम-  
परिहारोऽवश्यमेव सम्पादितो भविष्यति ।

## ३. महिलासम्मान-संरक्षको वीरः—

'नेपाल' देशीयया 'माया' नामिकया युव-  
त्या सह बलात्कारं कर्तुं यतमानस्य नराधमस्य  
हीरालाल-अग्रवालनाम्नो दुरात्मनो हत्यां सम्पा-  
दयन् वीरयुवकः खड्गबहादुर-सिंहो नरशार्दूलोऽद्य-  
पर्यन्तं वर्षद्वयं यावत् आङ्गलशासककृपया कारा-  
वासे निबद्ध आसीत् । तस्य बन्धनसमयोऽष्टवर्षीयो  
निश्चितस्तथापि भारतीय-महिला-मण्डलस्य समाज-  
नेतृणां च प्रयासेन वर्षद्वयाभ्यन्तर एव तस्य वीरस्य  
मुक्तिरभवदिति तेषां कार्यमतीव प्रशंसनीयम् ।  
वर्तमानशासका अपि तज्जागधेया एव ।

## ४. म० म० रामावतारशर्मणां देहत्यागः

हा हन्त ! विगते अग्रैलमासस्य तृतीयदिने  
परिडितप्रवराणां श्रीरामावतारशर्मणां पाटलिपुत्र-  
नगरे देहावसानो बभूवेति तु महादुःखस्थानमस्माकं  
सर्वेषां संस्कृतोन्नतिप्रणयिनाम् । एतेषां संस्कृत-  
पाण्डित्यं आबालवृद्धम् आसेतुहिमाचलं सम्यक्  
प्रसिद्धमासीत् । एवम्भूतानां विदुषां मृत्युना

संस्कृत हिन्दी-साहित्यस्य या हानिः सञ्जाता सा न कदापि प्रपूर्यते ! कालचक्रं स्मृत्वा दुःसह्यमपीदं दुःखं केनापि प्रकारेण सहनीयमेव भवति । तेषां पूनात्मा परमां शान्तिं प्राप्नुयादित्येव तं दयाभजनं प्रार्थयितुं शक्नुमः । यदि संस्कृत-साहित्यस्योन्नतिं विधातुं प्रयत्नेमहि तर्हि तु महामहोपाध्यायानामात्मा सुचिरां शान्तिं लब्धुं सप्रार्थः स्यात् नान्यथा ! ! !

#### ५ रूपप्रकल्पेन दण्डः !

कलकत्तानगर्या 'श्रद्धागन्दपार्क' स्थाने विदे-शिवस्वाशां दहनं महान्मगान्धिमिः सम्पादिनम् । अतस्तत्रत्य-नगरसरलकैः रक्षिभिः ( पुलिसैः ) तेषामुपरि अभियन्ताः कृतः । विचारालयाध्यक्षेण तदपरावार्यं रूपप्रकल्पेन दण्डं दातुं महात्मा गान्धी आदिष्टा । 'श्रद्धागन्द-पार्क' सामाजिकस्थानं विद्यते । तत्र किमपि वस्तु न दहनोपमिति तु नियमः । तद्गङ्गस्तैः कृतः, अन एवायं दण्डः !

#### ६. चलविजयोपहारो विजिनः—

गुरुकुल-कांगड़ी-विश्वविद्यालयस्य पार्षिका-धिवेशनेऽस्य महाविद्यालय-वाग्निवर्तिनी-सभायां

'भारतवर्षस्य पूर्णस्वातन्त्र्यमेव ध्येयं भवितुमर्हति' इत्यस्यां स्थापनायां वाद-विवादः सञ्जातः । तस्मिन् प्रथमः पुरस्कार 'चलविजयोपहार' श्रीकाशी-विद्या-पीठस्थ-विद्यार्थिभ्यां लब्धः । अनया राष्ट्रीयसंस्थया ( काशीविद्यापीठ-नामिकया ) विवादायं द्वौ छात्रौ एकः पक्षेऽन्यो विपक्षे श्रीवेङ्कटेश्वर-मन्थनारायणौ प्रेषितौ । तयोरेव वक्तृत्वपाटवेन स विजयोपहारः संलब्धः । स तु शीघ्रमेव विद्यापीठे आगमिष्यति ।

#### ७. उग्र दमनीतिः—

आङ्गलशासकानां दमनीत्याऽधुना भयङ्कररूप-रूपं धृतं दृश्यते । सर्वत्र भारते वर्षे युवकगणः का-रागृहे निहितः । कारणगणः कारागृहेऽप्यने यत्केचिज्जाताः तत्रापि बहुशो युवका एव अस्मा-देशतः साम्राज्यवादस्य फलमुत्पन्नं प्रत्येयन्ते, साम्यवादस्य वादुत्प्रेयं प्रचारमपि कर्तुमीहन्ते इत्यनेन कारणेन तेषां कारागृहे निक्षेपणं सम्भूतम् अनेन स्वातन्त्र्येच्छायां मूलाघातः कृत इति यदि विदेशीयशासकानां भवेद्भावना तर्हि सा वैयर्थ्यमेव याप्स्यति इति ते निश्चयेन जानन्तु, लागुनोऽयं भारतः स्वातन्त्र्यमेव प्राप्स्यति, पवित्रं स्वर्गं वा गमिष्यति । तस्य क्रमे न विद्यते तृतीयः पन्थाः ! !

### समालोचनासारः

#### शिष्याख्यं महाकाव्यम् ।

प्राचीनकाव्यमिदं मल्लोनाथस्य सर्वङ्गपाख्यया तथा नवोऽपि प्राचीनस्य श्रीवल्लभदेवस्य खण्डा-न्वयरूपेण विहितया अद्ययावदमुद्रितया सन्देह-

विषयवि-नामिकया च टीकया समलङ्कृतं श्रीजय-कृष्णदासेन स्वीय-विद्याविलास-यन्त्रालये काशी संस्कृत-सिरीज-दुस्तर-कमालाया ऊनपट्टि-नमपुष्कर-रूपेण प्रकाशितमस्मत्पार्श्वे समालोचनार्थमागतमस्ति । श्रीमता मल्लोनाथेन तु सर्वेऽप्यस्माकं सुहृदः परि-चिता एव । श्रीमता वल्लभदेवस्य टीकेयं पदार्थबोधं

सुस्पष्टमाचरति, येनाल्पज्ञानामपिच्छात्राणामनाया-  
सेनैव स्यात् श्लोकार्थावगतिः । अद्यावधि मल्लीनाथ  
पद्यास्मासु श्लोकार्थ-विवृतौ प्रसिद्ध आसीत् ।  
परन्तु वल्लभदेवसमवे तु सोऽप्यकिञ्चित्कर इव  
प्रतिभाति ।

अतो वैदुष्यमरो वैशद्यमस्य विवृतौ ? किम्वदुना  
यथेमे अनर्थे टीके भाष्यकाव्ये समुपलब्धे तथैवा-  
स्माकं मित्राभ्यां सम्पादक-परिष्कर्तृभ्यां श्री  
अनन्तरामशास्त्रिवेताल-श्रीजगन्नाथशास्त्रिहोसिङ्गा-  
भ्यामनयो. सर्वाङ्गसम्पूर्णताविधाने न किमपि  
परित्यक्तम् भूमिका-कथासारांशप्रदानादिभिः साधु


समलङ्कृतमिदं काव्यम् । सहैवाभ्यां प्रकाश-  
काय साधुवादं ददतश्छात्रानलुब्धमोऽस्य परिश्र-  
मस्य साफल्यसम्पादनाय । सर्वविध-कर्गज-  
मुद्रणादि-परिष्कृति-विभूषितस्य ७५२ पृष्ठात्मकस्य  
श्लोकसूचि-भूमिकादिभिस्तनोऽणि विवृद्धकलेवर-  
स्यास्य पुस्तकस्य । सू० ३॥) — 'सम्पादकस्य ।

प्राप्तिरधानम्—

जयकृष्णादास-हरिदासगुप्तः

चौखम्भा-सिरोज-आफिन-बिद्याविलास प्रेस,

दलारस-सिटी ।



प्राप्ति-स्वीकारः ।

‘बालकस्य चित्राङ्कः’

विचित्रोऽयं चित्राङ्कः, चित्रकलाकोविदै श्री-  
रामेश्वरप्रसादवर्म-चित्रकारचतुरैः सम्पादितो  
विविध-सचित्र-चरित्र-चित्रितः सर्वैः सहृदयजनैः  
विशेषतो बाल-विद्यार्थिभिश्च नूनं सन्दर्शनीयः ।  
१३० पृष्ठसंख्यकेऽत्र बालके १३१ संख्यकानि  
चित्राणि सन्ति । किम्वदुक्तव्येनात्र ! यतो वै  
अस्योपादेयता गुणगौरवत्वञ्च पठनेनैवानुभूयते ।

मूल्यमस्य १॥), वार्षिकञ्च ३), प्राप्तिस्थानम्—

मैनेजर-‘बालक’ लहेरियासराय ।

‘संसारः’

साप्ताहिकमिदं पत्रं विगत-श्रीवसन्त-पञ्चमीतो  
निसरति । अस्य सम्पादको वसिष्ठनारायणवर्मा  
प्रकाशकश्च पं० हरिद्वारशर्मा ‘वैद्यः’ । हिन्दी-  
संसारे जागर्त्तिकरम्, कृषकाणां पक्षपाति,  
श्रमजीवीनां सहायकमिदं पत्रं सर्वत्र योग्यसेवां  
प्रकुर्वन्तिष्ठतु-इति मेऽभिलाषा । वार्षिकं  
मूल्यमत्र २॥), विदेशे च ४),

प्राप्तिस्थानम्—

व्यवस्थापकः-‘संसारः’

गोविन्द-प्रेस, बलिया ।

\*

\*

\*

\*

\*

\*



## ‘ बलिया-गुज़र ’

साप्ताहिकमिदं पत्रं हरिहर-प्रेस-बलियात् एव निःसरति । अस्य सम्पादको बाबू महिपालबहादुरसिंहः, प्रकाशकश्च पं० रामजीजद्विवेदी । मूल्यमप्यत्र २), विदेशे च ४)

विषयस्त्वस्यापि समीचीन एव, किन्तु यन्त्रालयत्रुटिः पुष्टकर्णजाभावश्च सहृदयानां हृदयेषु खेदमेवावहति । अतोऽत्र प्रकाशकमहोदयैर्दृष्टिप्रसादं विधेयमिति ।

\* \* \*

## ‘ ब्राह्मण-सर्वस्व ’

अस्याय ‘रजत-जयन्ती-अङ्कोऽभूतपूर्व’ एव प्रकाशितः । अत्रत्या-स्तम्भगा लेखा श्रुति-स्मृति-प्रतिपादिताः पारिडत्यपूर्णा विविधभावविलसिताः सन्दर्शनीयैव वरीवन्ति ।

अङ्कस्यास्य सम्पादकः पं० कन्हैयालालामिश्र-महोदयैरेतस्य गौरवभूतं सम्पादनं विधाय स्वकीयं सम्पादनचातुर्यम्प्रदर्श्य, साहित्य-ससारेऽपूर्वमेकं रत्नम्मे पुरतः स्थापितमिति तत्पठनेनैव प्रतीयते । मूल्यं १), प्राप्तिस्थानम्—

## सम्पादक-‘ब्राह्मणसर्वस्व’

ब्रह्मप्रेस, इटावा ।

\* \* \*

## ‘ सैंगिहा ’

पत्रस्यास्य ‘रामाङ्को’ऽयमद्य मे पुरतः समुपस्थितः । अस्य सम्पादकः पं० राजारामचतुर्वेदीयः, प्रकाशकश्च लाला वंशीधरमहोदयः । वार्षिकं मूल्यं २ ), प्रत्येकस्य ।

प्राप्तिस्थानम्—

सैंगिहा-कार्यालय, भासौन, ( इटावा )

\* \* \*

## ‘ स्त्री के पत्र ’

अस्य लेखकः साहित्याचार्यः पं० चन्द्रशेखरशास्त्री, प्रकाशकश्च ओझाबन्धु-आश्रमः, प्रयागः । मूल्यं १)

पत्रमिदं स्वानुरूपं नर-नारीजन-मनोरञ्जक सर्वविध-शिक्षाप्रदञ्चातीव सुष्ट-सुशोभनप्रकारैः प्रकाशितं वर्तते । अस्य चोपादेयता पठनेनैव प्रतीयते । अतः सर्वैर्जनैर्विशेषतो दम्पतीभ्यां तु नूनमेव संगृह्य पठनीयमिति ।

—‘ द्विजेन्द्रस्य ’ ( स० सं० )

## दशसहस्रमुद्राः ।

आजमगढ-मण्डलान्तर्गत-माधवभूमिस्थाय-हिन्दु-आश्रमाय तस्य संस्थापकेन कुञ्जबिहारी-पाण्डेय-विद्यार्थिना “ भिक्षया ” दशसहस्र-मुद्राः संग्रहीतुं प्रतिज्ञा कृता । तदर्थमस्मादेव वैशाखात् हिन्दून् प्रतिजिगमिषति । अत एव प्रार्थये, सर्वैरेव हिन्दुभिरबश्यमेव साहाय्यं कर्तव्यम्, आजमगढ-मण्डलस्थैर्हिन्दुभिस्तु विशेषेणैवेति सूचयति—

वायुनन्दनअग्निहोत्री

मध्यमेश्वर, बनारस ।

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां पर्वतानां ऋतूनां चात्र परिचयो कविना नवीनया सरण्या समुपवर्णितः । गोलविषये नूतनं संस्कृत-महाकाव्यम् । सर्वथा द्रष्टव्यम् । मूल्यम्—१) मार्गव्ययः पृथक् । [ सुप्रभात-कार्यालयः, काशी ]

## सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कल्यिता—एकः काशीस्थ. सनातनधर्मा विद्वानाचार्य-

पुस्तकमिदं हिन्दीभाषायां श्रुतिस्मृति-पुराणेति-  
हासशिलालेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुबता-  
भिलाषुकैर्वर्तमान-सामाजिक-धार्मिक-प्रगतिप्रति-  
स्पर्धिभिः खण्डनमण्डनकामैश्चावश्यं गृहेलिममिदम्  
जिघृक्षुभिराणकद्वयस्य =) चिटिका प्रेष्या ।

## सचित्रम् सामुद्रिकरहस्यम् ।

ले०—श्रीकालिकाप्रसादशर्मा, राजज्योतिषी,

अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम् । संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचये  
भवति । मूल्यम् १।) मुद्रा ।

## सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोका संग्रह है, और सरल हिन्दी भाषानुवाद है। कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोका संग्रह किया गया है । इसका ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य पेशगी भेजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-ग्रौधालय, तीसरा भोईबाड़ा, बम्बई ।

## रतिरहस्यम् ( कोकशास्त्रम् )

एष प्राचीनो ग्रन्थः श्रीमहाकवि-कोकिल-विर-  
चितः । परिष्कृत्य प्रामाण्यवन्तः ग्रन्थः सर्व-  
वार्ताः, रति-भेदाः, एवं चत्वारः पुरुषभेदाः, स्त्रीणां वशी-  
करणस्यौपधयः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहुवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-तीर्थः

संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकयत् भारतवर्षस्य  
समस्तो भूगोल सरलतया बालानां ज्ञानाय समुप-  
वर्णितोऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

# सुप्रभातस्य वैदिकाङ्कः ।

[ सम्पादकः—श्रीकेदारनाथशर्मा मारस्वतः । ]



सुप्रभातस्य षष्ठवर्षीयः प्रथमोऽङ्कः कैलाश-  
वासिनां वैदिकप्रवराणां सुगृहीतनामवे-  
यानां महामहोपाध्याय श्रीप्रभुदत्तशास्त्रि-  
महोदयानां स्मृतौ वैदिकाङ्कतया महता  
समारम्भेण प्रकाशितो भविष्यति ।  
अस्मिन्नङ्के वेदसम्बन्धिन एव गर्भ-रगवे-  
षणापूर्णां लेखाः प्रकाशयेयन्ति । वेदोपवेदविज्ञान  
पूरोऽयमङ्कः परं महत्त्वमुपयोगिताश्च समासाद-  
यिष्यति । लेखाश्चापि सचित्रा भविष्यन्ति ।

सर्वथा दर्शनीय एव भविष्यत्ययमभूतपूर्वः  
सुप्रभाताङ्कः । किम्बहुना ? ग्राहकेभ्यो विनामूल्यं  
वितीर्येत । मूल्यमर्द्धरूप्यकम् ।

एतस्मिन्नङ्के लेख-प्रदानाय प्रार्थिताः सन्ति  
धुरन्धरा वैदिक-विज्ञानविदो विद्वत्प्रवराः । यथा—

१—श्रीमन्पूज्यपाद-जगद्गुरु श्रीशङ्कराचार्य-श्री १०८  
भारतीकृष्णतीर्थ-महोदयाः, ( पुरी )

२—श्रीमन्मध्वसम्प्रदायाचार्याः सर्वतन्त्र-स्वतन्त्राः  
श्रीदामोदरलालगोस्वामि-महोदयाः, ( काशी )

३—श्रीमहामहोपाध्यायाः-परिणितराज-प्रमथनाथ-  
तकभूषणमहोदयाः । ( प्रिन्सिपल-संस्कृत-  
कालेज, हिन्दू-विश्वविद्यालय, काशी )

४—महामान्याः श्रीमदनमोहनमालवीय-महोदयाः  
( वाइसचान्सलर-हिन्दू-विश्वविद्यालय, काशी )

५—विद्यालयाध्यक्ष-महामहोपाध्याय-श्रीमधुसूदन-  
मिश्रमहोदयाः, ( जयपुरम् )

६—महामहोपाध्याय-श्रीगिरिधरशर्माणः चतुर्वेद-  
महोदयाः, ( प्रिन्सिपल-संस्कृतकालेज, जयपुरम् )

७—महामहोपाध्याय-डा० गङ्गानाथभा महोदयाः,  
एम० ए०, डी० लिट्०, ( प्रयागविश्वविद्यालय )

८—प्राच्यविद्यामहाशय-श्रीगोपीनाथकविराज-एम०  
ए० महोदया । ( प्रि० संस्कृत-कालेज, काशी )

९—विद्वद्भर-श्रीमदानन्दशङ्कर-ध्रुव, एम० ए० एल०  
एल बी०, महोदयाः । ( प्रो-वाइस-चान्सलर—

हिन्दू-विश्वविद्यालय, काशी )

१०—श्रीमान् मङ्गलदेवशास्त्री एम० ए०, पी० एच० डी०  
( अध्यक्ष—सरस्वती-भवन, काशी )

११—महामहोपाध्याय-श्रीदेवीप्रसादशुक्ल-कविचक्र-  
वर्ति-महोदयाः, ( काशी । )

१२—सर्वतन्त्र-स्वतन्त्राः श्रीबालकृष्णमिश्रमहोदयाः,  
( दर्शनाध्यापकाः—श्रीकाशी-हिन्दू-विश्वविद्यालयस्य )  
अन्ये चाप्यनेके विद्वद्गुरोणाः प्रार्थिताः सन्ति ।

अतोऽत्र त्वरा विधेया ग्राहकत्वायति सूचयति—  
श्रीसत्यनारायणशास्त्री कविराजः ( व्यवस्थापकः )

लेखादिप्रेषण-स्थानम्—

“ वैदिकाङ्क सम्पादकः ”

सुप्रभात-कार्यालयः, काशी